
Shri Shiva Mahapurānam 23 Rudra Samhita Parvatikhandah

ಶ್ರೀಶಿವಮಹಾಪುರಾಣಂ ೨೩ ರುದ್ರಸಂಹಿತಾಯಾಂ
ಪಾರ್ವತೀಖಂಡಃ

Document Information



Text title : Shivapurānam 2.3 rudrasamhitā pArvatIkhaNDah

File name : shivapurANam2rudrasamhitA3pArvatIkhaNDaH.itx

Category : shiva, purANa, shivapurANa

Location : doc_purana

Proofread by : Revathy Rajaraman and team members

Latest update : January 23, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 23, 2026

sanskritdocuments.org

ಶ್ರೀಶಿವಮಹಾಪುರಾಣಂ ೨೩ ರುದ್ರಸಂಹಿತಾಯಾಂ
ಪಾರ್ವತೀಖಂಡಃ



.. ಶ್ರೀಃ ..
.. ಶ್ರೀಸಾಂಬಸದಾಶಿವಾರ್ಪಣಮಸ್ತು ..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
.. ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೧. ಪ್ರಥಮೋಽಧ್ಯಾಯಃ . ಹಿಮಾಚಲವಿವಾಹವರ್ಣನಂ .

ನಾರದ ಉವಾಚ .

ದಾಕ್ಷಾಯಣೀ ಸತೀ ದೇವೀ ತ್ಯಕ್ತದೇಹಾ ಪಿತುರ್ಮಖೇ .

ಕಥಂ ಗಿರಿಸುತಾ ಬ್ರಹ್ಮನ್ ಬಭೂವ ಜಗದಂಬಿಕಾ .. ೧..

ಕಥಂ ಕೃತ್ವಾ ತಪೋಽತ್ಯುಗ್ರಂ ಪತಿಮಾಪ ಶಿವಂ ಚ ಸಾ .

ಏತನ್ನೇ ಪೃಚ್ಛತೇ ಸಮ್ಯಕ್ ಕಥಯ ತ್ವಂ ವಿಶೇಷತಃ .. ೨..

ಬ್ರಹ್ಮೋವಾಚ .

ಶೃಣು ತ್ವಂ ಮುನಿಶಾರ್ದೂಲ ಶಿವಾಚರಿತಮುತ್ತಮಂ .

ಪಾವನಂ ಪರಮಂ ದಿವ್ಯಂ ಸರ್ವಪಾಪಹರಂ ಶುಭಂ .. ೩..

ಯದಾ ದಾಕ್ಷಾಯಣೀ ದೇವೀ ಹರೇಣ ಸಹಿತಾ ಮುದಾ .

ಹಿಮಾಚಲೇ ಸುಚಿಕ್ರೀಡೇ ಲೀಲಯಾ ಪರಮೇಶ್ವರೀ .. ೪..

ಮತ್ಪತೇಯಮಿತಿ ಜ್ಞಾತ್ವಾ ಸಿಷೇವೇ ಮಾತೃವರ್ಚಸಾ .

ಹಿಮಾಚಲಪ್ರಿಯಾ ಮೇನಾ ಸರ್ವದ್ಧಿಭಿರನಿರ್ಭರಾ .. ೫..

ಯದಾ ದಾಕ್ಷಾಯಣೀ ರುಷ್ಠಾ ನಾದೃತಾ ಸ್ವತನುಂ ಜಹೌ .

ಪಿತ್ರಾ ದಕ್ಷೇಣ ತದ್ಯಜ್ಞೇ ಸಂಗತಾ ಪರಮೇಶ್ವರೀ .. ೬..

ತದೈವ ಮೇನಕಾ ತಾಂ ಸಾ ಹಿಮಾಚಲಪ್ರಿಯಾ ಮುನೇ .

ಶಿವಲೋಕಸ್ಥಿತಾಂ ದೇವೀಮಾರಿರಾಧಯಿಷುಸ್ತದಾ .. ೭..

ತಸ್ಯಾಮಹಂ ಸುತಾ ಸ್ಯಾಮಿತ್ಯವಧಾರ್ಯ ಸತೀ ಹೃದಾ .

ತ್ಯಕ್ತದೇಹಾ ಮನೋ ದಧ್ರೇ ಭವಿತುಂ ಹಿಮವತ್ಸುತಾ .. ೮..
 ಸಮಯಂ ಪ್ರಾಪ್ಯ ಸಾ ದೇವೀ ಸರ್ವದೇವಸ್ತುತಾ ಪುನಃ .
 ಸತೀ ತ್ಯಕ್ತತನುಃ ಪ್ರೀತ್ಯಾ ಮೇನಕಾತನಯಾಭವತ್ .. ೯..
 ನಾಮ್ನಾ ಸಾ ಪಾರ್ವತೀ ದೇವೀ ತಪಃ ಕೃತ್ವಾ ಸುದುಸ್ಸಹಂ .
 ನಾರದಸ್ಯೋಪದೇಶಾದ್ವೈ ಪತಿಂ ಪ್ರಾಪ ಶಿವಂ ಪುನಃ .. ೧೦..
 ನಾರದ ಉವಾಚ .
 ಬ್ರಹ್ಮನ್ ವಿಧೇ ಮಹಾಪ್ರಾಜ್ಞ ವದ ಮೇ ವದತಾಂ ವರ .
 ಮೇನಕಾಯಾಃ ಸಮುತ್ಪತ್ತಿಂ ವಿವಾಹಚರಿತಂ ತಥಾ .. ೧೧..
 ಧನ್ಯಾ ಹಿ ಮೇನಕಾ ದೇವೀ ಯಸ್ಯಾಂ ಜಾತಾ ಸುತಾ ಸತೀ .
 ಅತೋ ಮಾನ್ಯಾ ಚ ಧನ್ಯಾ ಚ ಸರ್ವೇಷಾಂ ಸಾ ಪತಿವ್ರತಾ .. ೧೨..
 ಬ್ರಹ್ಮೋವಾಚ .
 ಶೃಣು ತ್ವಂ ನಾರದ ಮುನೇ ಪಾರ್ವತೀಮಾತುರುದ್ಭವಂ .
 ವಿವಾಹಂ ಚರಿತಂ ಚೈವ ಪಾವನಂ ಭಕ್ತಿವರ್ಧನಂ .. ೧೩..
 ಅಸ್ತುತ್ಪರಸ್ಯಾಂ ದಿಶಿ ವೈ ಗಿರೀಶೋ ಹಿಮವಾನ್ಮಹಾನ್ .
 ಪರ್ವತೋ ಹಿ ಮುನಿಶ್ರೇಷ್ಠ ಮಹಾತೇಜಾಃ ಸಮೃದ್ಧಿಭಾಕ್ .. ೧೪..
 ದ್ವೈ ರೂಪ್ಯಂ ತಸ್ಯ ವಿಖ್ಯಾತಂ ಜಂಗಮಸ್ಥಿರಭೇದತಃ .
 ವರ್ಣಯಾಮಿ ಸಮಾಸೇನ ತಸ್ಯ ಸೂಕ್ಷ್ಮಸ್ವರೂಪಕಂ .. ೧೫..
 ಪೂರ್ವಾಪರೌ ತೋಯನಿಧೀ ಸುವಿಗಾಹ್ಯ ಸ್ಥಿತೋ ಹಿ ಯಃ .
 ನಾನಾರತ್ನಾಕರೋ ರಮ್ಯೋ ಮಾನದಂಡ ಇವ ಕ್ಷಿತೇಃ .. ೧೬..
 ನಾನಾವೃಕ್ಷಸಮಾಕೀರ್ಣೋ ನಾನಾಶೃಂಗಸುಚಿತ್ರಿತಃ .
 ಸಿಂಹವ್ಯಾಘ್ರಾದಿಪಶುಭಿಃ ಸೇವಿತಃ ಸುಖಿಭಿಃ ಸದಾ .. ೧೭..
 ತುಷಾರನಿಧಿರತ್ಯುಗ್ರೋ ನಾನಾಶ್ಚರ್ಯವಿಚಿತ್ರಿತಃ .
 ದೇವರ್ಷಿಸಿದ್ಧಮುನಿಭಿಃ ಸಂಶ್ರಿತಃ ಶಿವಸಂಪ್ರಿಯಃ .. ೧೮..
 ತಪಃಸ್ಥಾನೋಽತಿಪೂತಾತ್ಮಾ ಪಾವನಶ್ಚ ಮಹಾತ್ಮನಾಂ .
 ತಪಸ್ಸಿದ್ಧಿಪ್ರದೋಽತ್ಯಂತಂ ನಾನಾಧಾತ್ವಾಕರಃ ಶುಭಃ .. ೧೯..
 ಸ ಏವ ದಿವ್ಯರೂಪೋ ಹಿ ರಮ್ಯಃ ಸರ್ವಾಂಗಸುಂದರಃ .
 ವಿಷ್ಣ್ವಂಶೋಽವಿಕೃತಃ ಶೈಲರಾಜರಾಜಃ ಸತಾಂ ಪ್ರಿಯಃ .. ೨೦..
 ಕುಲಸ್ಥಿತ್ಯೈ ಚ ಸ ಗಿರಿಧರ್ಮವರ್ಧನಹೇತವೇ .
 ಸ್ವವಿವಾಹಂ ಕರ್ತುಮೈಚ್ಛತ್ಪಿತೃದೇವಹಿತೇಚ್ಛಯಾ .. ೨೧..
 ತಸ್ಮಿನ್ನವಸರೇ ದೇವಾಃ ಸ್ವಾರ್ಥಮಾಚಿಂತ್ಯ ಕೃತ್ಸ್ಮ ಶಃ .
 ಊಚುಃ ಪಿತೃನ್ಸಮಾಗತ್ಯ ದಿವ್ಯಾನ್ಪ್ರೀತ್ಯಾ ಮುನೀಶ್ವರ .. ೨೨..
 ದೇವಾ ಊಚುಃ

ಸರ್ವೇ ಶೃಣುತ ನೋ ವಾಕ್ಯಂ ಪಿತರಃ ಪ್ರೀತಮಾನಸಾಃ .
 ಕರ್ತವ್ಯಂ ತತ್ತಥೈವಾಶು ದೇವಕಾರ್ಯೇಷ್ವವೋ ಯದಿ .. ೨೩..
 ಮೇನಾ ನಾಮ ಸುತಾ ಯಾ ವೋ ಜ್ಯೇಷ್ಠಾ ಮಂಗಲರೂಪಿಣೀ .
 ತಾಂ ವಿವಾಹ್ಯ ಚ ಸುಪ್ರೀತ್ಯಾ ಹಿಮಾಖ್ಯೇನ ಮಹೀಭೃತಾ .. ೨೪..
 ಏವಂ ಸರ್ವಮಹಾಲಾಭಃ ಸರ್ವೇಷಾಂ ಚ ಭವಿಷ್ಯತಿ .
 ಯುಷ್ಮಾಕಮಮರಾಣಾಂ ಚ ದುಃಖಹಾನಿಃ ಪದೇ ಪದೇ .. ೨೫..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯಾಮರವಚಃ ಪಿತರಸ್ತೇ ವಿಮೃಶ್ಯ ಚ .
 ಸ್ಮತ್ಪಾಶಾಪಂ ಸುತಾನಾಂ ಚ ಪ್ರೋಚುರೋಮಿತಿ ತದ್ವಚಃ .. ೨೬..
 ದದುರ್ಮೇನಾಂ ಸುವಿಧಿನಾ ಹಿಮಾಗಾಯ ನಿಜಾತ್ಮಜಾಂ .
 ಸಮುತ್ಸವೋ ಮಹಾನಾಸೀತ್ತದ್ವಿವಾಹೇ ಸುಮಂಗಲೇ .. ೨೭..
 ಹರ್ಯಾದಯೋಽಪಿ ತೇ ದೇವಾ ಮುನಯಶ್ಚಾಪರೇಽಖಿಲಾಃ .
 ಆಜಗ್ಮುಸ್ತತ್ರ ಸಂಸ್ಮತ್ಯ ವಾಮದೇವಂ ಭವಂ ಧಿಯಾ .. ೨೮..
 ಉತ್ಸವಂ ಕಾರಯಾಮಾಸುರ್ದತ್ತ್ವಾ ದಾನಾನ್ಯನೇಕಶಃ .
 ಸುಪ್ರಶಸ್ಯ ಪಿತ್ಯಂದಿವ್ಯಾನ್ವಶಶಂಸುರ್ಹಿಮಾಚಲಂ .. ೨೯..
 ಮಹಾಮೋದಾನ್ವಿತಾ ದೇವಾಸ್ತೇ ಸರ್ವೇ ಸಮುನೀಶ್ವರಾಃ .
 ಸಂಜಗ್ಮುಃ ಸ್ವಸ್ವಧಾಮಾನಿ ಸಂಸ್ಕರಂತಃ ಶಿವಾಶಿವೌ .. ೩೦..
 ಯೌತುಕಂ ಬಹು ಸಂಪ್ರಾಪ್ಯ ಸುವಿವಾಹ್ಯ ಪ್ರಿಯಾಂ ಚ ತಾಂ .
 ಆಜಗಾಮ ಸ್ವಭವನಂ ಮುದಮಾಪ ಗಿರೀಶ್ವರಃ .. ೩೧..
 ಬ್ರಹ್ಮೋವಾಚ .
 ಮೇನಯಾ ಹಿ ಹಿಮಾಗಸ್ಯ ಸುವಿವಾಹೋ ಮುನೀಶ್ವರ .
 ಪ್ರೋಕ್ತೋ ಮೇ ಸುಖದಃ ಪ್ರೀತ್ಯಾ ಕಿಂ ಭೂಯಃ ಶ್ರೋತುಮಿಚ್ಛಸಿ .. ೩೨..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಹಿಮಾಚಲವಿವಾಹವರ್ಣನಂ ನಾಮ ಪ್ರಥಮೋಽಧ್ಯಾಯಃ ..
 ೨.೩.೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೨. ದ್ವಿತೀಯೋಽಧ್ಯಾಯಃ . ಮೇನಕಾದೀನಾಂ ಸನಕಾದಿಭ್ಯಃ
ಶಾಪಪ್ರಾಪ್ತಿಃ .

ನಾರದ ಉವಾಚ .

ವಿಧೇ ಪ್ರಾಜ್ಞ ವದೇದಾನೀಂ ಮೇನೋತ್ಪತ್ತಿಂ ಸಮಾದರಾತ್ .
ಅಪಿ ಶಾಪಂ ಸಮಾಚಕ್ಷ್ವ ಕುರು ಸಂದೇಹಭಂಜನಂ .. ೧..

ಬ್ರಹ್ಮೋವಾಚ .

ಶೃಣು ನಾರದ ಸುಪ್ರೀತ್ಯಾ ಮೇನೋತ್ಪತ್ತಿಂ ವಿವೇಕತಃ .

ಮುನಿಭಿಃ ಸಹ ವಕ್ಷ್ಯೇಹಂ ಸುತವರ್ಯ ಮಹಾಬುಧ .. ೨..

ದಕ್ಷನಾಮಾ ಮಮ ಸುತೋ ಯಃ ಪುರಾ ಕಥಿತೋ ಮುನೇ .

ತಸ್ಯ ಜಾತಾಃ ಸುತಾಃ ಷಷ್ಠಿಪ್ರಮಿತಾಃ ಸೃಷ್ಟಿಕಾರಣಾಃ .. ೩..

ತಾಸಾಂ ವಿವಾಹಮಕರೋತ್ಸ ವರೈಃ ಕಶ್ಯಪಾದಿಭಿಃ .

ವಿದಿತಂ ತೇ ಸಮಸ್ತಂ ತತ್ರಸ್ತುತಂ ಶೃಣು ನಾರದ .. ೪..

ತಾಸಾಂ ಮಧ್ಯೇ ಸ್ವಧಾನಾಮ್ನೀಂ ಪಿತೃಭ್ಯೋ ದತ್ತವಾನ್ಸುತಾಂ .

ತಿಸ್ತೋಽಭವನ್ನತಾಸ್ತಸ್ಯಾಃ ಸುಭಗಾ ಧರ್ಮಮೂರ್ತಯಃ .. ೫..

ತಾಸಾಂ ನಾಮಾನಿ ಶೃಣು ಮೇ ಪಾವನಾನಿ ಮುನೀಶ್ವರ .

ಸದಾ ವಿಘ್ನಹರಾಣ್ಯೇವ ಮಹಾಮಂಗಲದಾನಿ ಚ .. ೬..

ಮೇನಾನಾಮ್ನೀ ಸುತಾ ಜ್ಯೇಷ್ಠಾ ಮಧ್ಯಾ ಧನ್ಯಾ ಕಲಾವತೀ .

ಅಂತ್ಯಾ ಏತಾಃ ಸುತಾಃ ಸರ್ವಾಃ ಪಿತೃಣಾಂ ಮಾನಸೋದ್ಭವಾಃ .. ೭..

ಅಯೋನಿಜಾಃ ಸ್ವಧಾಯಾಶ್ಚ ಲೋಕತಸ್ತತ್ಸುತಾ ಮತಾಃ .

ಆಸಾಂ ಪ್ರೋಚ್ಯ ಸುನಾಮಾನಿ ಸರ್ವಾನ್ಕಾಮಾನ್ ಜನೋ ಲಭೇತ್ .. ೮..

ಜಗದ್ವಂದ್ಯಾಃ ಸದಾ ಲೋಕಮಾತರಃ ಪರಮೋದದಾಃ .

ಯೋಗಿನ್ಯಃ ಪರಮಾ ಜ್ಞಾನನಿಧಾನಾಸ್ತಾಸ್ತಿಲೋಕಗಾಃ .. ೯..

ಏಕಸ್ಮಿನ್ನಮಯೇ ತಿಸ್ತೋ ಭಗಿನ್ಯಸ್ತಾ ಮುನೀಶ್ವರ .

ಶ್ವೇತದ್ವೀಪಂ ವಿಷ್ಣುಲೋಕಂ ಜಗ್ಮುರ್ಧರ್ಶನಹೇತವೇ .. ೧೦..

ಕೃತ್ವಾ ಪ್ರಣಾಮಂ ವಿಷ್ಣೋಶ್ಚ ಸಂಸ್ತುತಿಂ ಭಕ್ತಿಸಂಯುತಾಃ .

ತಸ್ಥಸ್ತದಾಜ್ಞಯಾ ತತ್ರ ಸುಸಮಾಜೋ ಮಹಾನಭೂತ್ .. ೧೧..

ತದೈವ ಸನಕಾದ್ಯಾಸ್ತು ಸಿದ್ಧಾ ಬ್ರಹ್ಮಸುತಾ ಮುನೇ .

ಗತಾಸ್ತತ್ರ ಹರಿಂ ನತ್ವಾ ಸ್ತುತ್ವಾ ತಸ್ಥಸ್ತದಾಜ್ಞಯಾ .. ೧೨..

ಸನಕಾದ್ಯಾನ್ಮುನೀನ್ ದೃಷ್ಟ್ವೋತ್ತಸ್ಥಸ್ತೇ ಸಕಲಾ ದ್ರುತಂ .

ತತ್ರಸ್ಥಾನ್ಸಂಸ್ಥಿತಾನ್ವತ್ವಾ ದೇವಾದ್ಯಾಲ್ಲೋಕವಂದಿತಾನ್ .. ೧೩..

ತಿಸ್ತೋ ಭಗಿನ್ಯಸ್ತಾಸ್ತತ್ರ ನೋತ್ತಸ್ಥಮೋಹಿತಾ ಮುನೇ .

ಮಾಯಯಾ ದೈವವಿವಶಾಃ ಶಂಕರಸ್ಯ ಪರಾತ್ಮನಃ .. ೧೪..
ಮೋಹಿನೀ ಸರ್ವಲೋಕಾನಾಂ ಶಿವಮಾಯಾ ಗರೀಯಸೀ .
ತದಧೀನಂ ಜಗತ್ಸರ್ವಂ ಶಿವೇಚ್ಛಾ ಸಾ ಪ್ರಕೀರ್ತ್ಯತೇ .. ೧೫..
ಪ್ರಾರಬ್ಧಂ ಪ್ರೋಚ್ಯತೇ ಸೈವ ತನ್ನಾಮಾನಿ ಹ್ಯನೇಕಶಃ .
ಶಿವೇಚ್ಛಯಾ ಭವತ್ಯೇವ ನಾತ್ರ ಕಾರ್ಯಾ ವಿಚಾರಣಾ .. ೧೬..
ಭೂತ್ವಾ ತದ್ವಶಗಾಸ್ತಾ ವೈ ನ ಚಕ್ರೂರಪಿ ತನ್ನತಿಂ .
ವಿಸ್ಮಿತಾಃ ಸಂಪ್ರದೃಶ್ಯೈವ ಸಂಸ್ಥಿತಾಸ್ತತ್ರ ಕೇವಲಂ .. ೧೭..
ತಾದೃಶೀಂ ತದ್ಗತಿಂ ದೃಷ್ಟ್ವಾ ಸನಕಾದ್ಯಾ ಮುನೀಶ್ವರಾಃ .
ಜ್ಞಾನಿನೋಽಪಿ ಪರಂ ಚಕ್ರುಃ ಕ್ರೋಧಂ ದುರ್ವಿಷಹಂ ಚ ತೇ .. ೧೮..
ಶಿವೇಚ್ಛಾಮೋಹಿತಸ್ತತ್ರ ಸಕ್ರೋಧಸ್ತಾ ಉವಾಚ ಹ .
ಸನತ್ಕುಮಾರೋ ಯೋಗೀಶಃ ಶಾಪಂ ದಂಡಕರಂ ದದತ್ .. ೧೯..
ಸನತ್ಕುಮಾರ ಉವಾಚ .
ಯೂಯಂ ತಿಸ್ರೋ ಭಗಿನ್ಯಶ್ಚ ಮೂಢಾಃ ಸದ್ವಯುನೋಜ್ಞಿತಾಃ .
ಅಜ್ಞಾತಶ್ರುತಿತತ್ತ್ವಾ ಹಿ ಪಿತೃಕನ್ಯಾ ಅಪಿ ಧ್ರುವಂ .. ೨೦..
ಅಭ್ಯುತ್ಥಾನಂ ಕೃತಂ ನೋ ಯೋ ನಮಸ್ಕಾರೋಽಪಿ ಗರ್ವಿತಾಃ .
ಮೋಹಿತಾ ನರಭಾವತ್ವಾತ್ಸರ್ವಾನ್ ಗಾರ್ಧ ದೂರಾ ಭವಂತು ಹಿ .. ೨೧..
ನರಸ್ತ್ರಿಯಃ ಸಂಭವಂತು ತಿಸ್ರೋಽಪ್ಯ ಜ್ಞಾನಮೋಹಿತಾಃ .
ಸ್ವಕರ್ಮಣಃ ಪ್ರಭಾವೇಣ ಲಭಧ್ವಂ ಫಲಮೀದೃಶಂ .. ೨೨..
ಬ್ರಹ್ಮೋವಾಚ .
ಇತ್ಯಾಕರ್ಣ್ಯ ಚ ಸಾಧ್ಯಸ್ತಾಸ್ತಿಸ್ರೋಽಪಿ ಚಕಿತಾ ಭೃಶಂ .
ಪತಿತ್ವಾ ಪಾದಯೋಸ್ತಸ್ಯ ಸಮೂಚೂರ್ನತಮಸ್ತಕಾಃ .. ೨೩..
ಪಿತೃತನಯಾ ಊಚುಃ
ಮುನಿವರ್ಯ ದಯಾಸಿಂಧೋ ಪ್ರಸನ್ನೋ ಭವ ಚಾಧುನಾ .
ತ್ವತ್ಪ್ರಣಾಮಂ ವಯಂ ಮೂಢಾಃ ಕುರ್ಮಹೇ ಸ್ಮ ನ ಭಾವತಃ .. ೨೪..
ಪ್ರಾಪ್ತಂ ಚ ತತ್ಪಲಂ ವಿಪ್ರ ನ ತೇ ದೋಷೋ ಮಹಾಮುನೇ .
ಅನುಗ್ರಹಂ ಕುರುಷ್ವಾತ್ರ ಲಭೇಮ ಸ್ವರ್ಗತಿಂ ಪುನಃ .. ೨೫..
ಬ್ರಹ್ಮೋವಾಚ
ಶ್ರುತ್ವಾ ತದ್ವಚನಂ ತಾತ ಪ್ರೋವಾಚ ಸ ಮುನಿಸ್ತದಾ .
ಶಾಪೋದ್ಧಾರಂ ಪ್ರಸನ್ನಾತ್ಮಾ ಪ್ರೇರಿತಃ ಶಿವಮಾಯಯಾ .. ೨೬..
ಸನತ್ಕುಮಾರ ಉವಾಚ
ಪಿತೃಣಾಂ ತನಯಾಸ್ತಿಸ್ರಃ ಶೃಣುತ ಪ್ರೀತಮಾನಸಾಃ .

ವಚನಂ ಮಮ ಶೋಕಘ್ನಂ ಸುಖದಂ ಸರ್ವದೈವ ವಃ .. ೨೭..
 ವಿಷ್ಣೋರಂಶಸ್ಯ ಶೈಲಸ್ಯ ಹಿಮಾಧಾರಸ್ಯ ಕಾಮಿನೀ .
 ಜ್ಯೇಷ್ಠಾ ಭವತು ತತ್ಕನ್ಯಾ ಭವಿಷ್ಯತ್ಯೇವ ಪಾರ್ವತೀ .. ೨೮..
 ಧನ್ಯಾ ಪ್ರಿಯಾ ದ್ವಿತೀಯಾ ತು ಯೋಗಿನೀ ಜನಕಸ್ಯ ಚ .
 ತಸ್ಯಾಃ ಕನ್ಯಾ ಮಹಾಲಕ್ಷ್ಮೀರ್ನಾಮ್ನಾ ಸೀತಾ ಭವಿಷ್ಯತಿ .. ೨೯..
 ವೃಷಭಾನಸ್ಯ ವೈಶ್ಯಸ್ಯ ಕನಿಷ್ಠಾ ಚ ಕಲಾವತೀ .
 ಭವಿಷ್ಯತಿ ಪ್ರಿಯಾ ರಾಧಾ ತತ್ಪುತಾ ದ್ವಾಪರಾಂತತಃ .. ೩೦..
 ಮೇನಕಾ ಯೋಗಿನೀ ಪತ್ಯಾ ಪಾರ್ವತ್ಯಾಶ್ಚ ವರೇಣ ಚ .
 ತೇನ ದೇಹೇನ ಕೈಲಾಸಂ ಗಮಿಷ್ಯತಿ ಪರಂ ಪದಂ .. ೩೧..
 ಧನ್ಯಾ ಚ ಸೀತಯಾ ಸೀರಧ್ವಜೋ ಜನಕವಂಶಜಃ .
 ಜೀವನ್ಮುಕ್ತೋ ಮಹಾಯೋಗೀ ವೈಕುಂಠಂ ಚ ಗಮಿಷ್ಯತಿ .. ೩೨..
 ಕಲಾವತೀ ವೃಷಭಾನಸ್ಯ ಕೌತುಕಾತ್ಕನ್ಯಯಾ ಸಹ .
 ಜೀವನ್ಮುಕ್ತಾ ಚ ಗೋಲೋಕಂ ಗಮಿಷ್ಯತಿ ನ ಸಂಶಯಃ .. ೩೩..
 ವಿನಾ ವಿಪತ್ತಿಂ ಮಹಿಮಾ ಕೇಷಾಂ ಕುತ್ರ ಭವಿಷ್ಯತಿ .
 ಸುಕರ್ಮಿಣಾಂ ಗತೇ ದುಃಖೇ ಪ್ರಭವೇದ್ ದುರ್ಲಭಂ ಸುಖಂ .. ೩೪..
 ಪಿತೃಣಾಂ ತನಯಾಃ ಯೂಯಂ ಸರ್ವಾಃ ಸ್ವರ್ಗವಿಲಾಸಿಕಾಃ .
 ಕರ್ಮಕ್ಷಯಶ್ಚ ಯುಷ್ಮಾಕಮಭವದ್ವಿಷ್ಣುಧರ್ಶನಾತ್ .. ೩೫..
 ಇತ್ಯುಕ್ತ್ವಾ ಪುನರಪ್ಯಾಹ ಗತಕ್ರೋಧೋ ಮುನೀಶ್ವರಃ .
 ಶಿವಂ ಸಂಸ್ತೃತ್ಯ ಮನಸಾ ಜ್ಞಾನದಂ ಭುಕ್ತಿಮುಕ್ತಿದಂ .. ೩೬..
 ಅಪರಂ ಶೃಣುತ ಪ್ರೀತ್ಯಾ ಮದ್ವಚಃ ಸುಖದಂ ಸದಾ .
 ಧನ್ಯಾ ಯೂಯಂ ಶಿವಪ್ರೀತಾ ಮಾನ್ಯಾ ಪೂಜ್ಯಾ ಹ್ಯಭೀಕ್ಷಣ್ಣ ಶಃ .. ೩೭..
 ಮೇನಾಯಾಸ್ತನಯಾ ದೇವೀ ಪಾರ್ವತೀ ಜಗದಂಬಿಕಾ .
 ಭವಿಷ್ಯತಿ ಪ್ರಿಯಾ ಶಂಭೋಸ್ತಪಃ ಕೃತ್ವಾ ಸುದುಸ್ಸಹಂ .. ೩೮..
 ಧನ್ಯಾಸುತಾ ಸ್ಮೃತಾ ಸೀತಾ ರಾಮಪತ್ನೀ ಭವಿಷ್ಯತಿ .
 ಲೌಕಿಕಾಚಾರಮಾಶ್ರಿತ್ಯ ರಾಮೇಣ ವಿಹರಿಷ್ಯತಿ .. ೩೯..
 ಕಲಾವತೀಸುತಾ ರಾಧಾ ಸಾಕ್ಷಾದ್ ಗೋಲೋಕವಾಸಿನೀ .
 ಗುಪ್ತಸ್ನೇಹನಿಬದ್ಧಾ ಸಾ ಕೃಷ್ಣಪತ್ನೀ ಭವಿಷ್ಯತಿ .. ೪೦..
 ಬ್ರಹ್ಮೋವಾಚ .
 ಇತ್ಥಮಾಭಾಷ್ಯ ಸ ಮುನಿಭ್ರಾತೃಭಿಃ ಸಹ ಸಂಸ್ತುತಃ .
 ಸನತ್ಕುಮಾರೋ ಭಗವಾಸ್ತತ್ತ್ವವಾಂತರ್ಹಿತೋಽಭವತ್ .. ೪೧..
 ತಿಸ್ರೋ ಭಗಿನ್ಯಸ್ತಾಸ್ತಾತ ಪಿತೃಣಾಂ ಮಾನಸೀಃ ಸುತಾಃ .

ಗತಪಾಪಾಃ ಸುಖಂ ಪ್ರಾಪ್ಯ ಸ್ವಧಾಮ ಪ್ರಯಯುದ್ರುತಂ .. ೪೨..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
ಪಾರ್ವತೀಖಂಡೇ ಪೂರ್ವಗತಿವರ್ಣನಂ ನಾಮ ದ್ವಿತೀಯೋಽಧ್ಯಾಯಃ .. ೨.೩.೨..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೩. ತೃತೀಯೋಽಧ್ಯಾಯಃ . ವಿಷ್ಣ್ವಾ ದಿದೇವೈಃ ಕೃತಾ ಶಿವಸ್ತುತಿಃ .

ನಾರದ ಉವಾಚ .

ವಿಧೇ ಪ್ರಾಜ್ಞ ಮಹಾಧೀಮನ್ವದ ಮೇ ವದತಾಂ ವರ .

ತತಃ ಪರಂ ಕಿಮಭವಚ್ಚರಿತಂ ವಿಷ್ಣುಸದ್ಗುರೋಃ .. ೧..

ಅದ್ಭುತೇಯಂ ಕಥಾ ಪ್ರೋಕ್ತಾ ಮೇನಾಪೂರ್ವಗತಿಃ ಶುಭಾ .

ವಿವಾಹಶ್ಚ ಶ್ರುತಃ ಸಮ್ಯಕ್ ಪರಮಂ ಚರಿತಂ ವದ .. ೨..

ಮೇನಾಂ ವಿವಾಹ್ಯ ಸ ಗಿರಿಃ ಕೃತವಾನ್ ಕಿಂ ತತಃ ಪರಂ .

ಪಾರ್ವತೀ ಕಥಮುತ್ಪನ್ನಾ ತಸ್ಯಾಂ ವೈ ಜಗದಂಬಿಕಾ .. ೩..

ತಪಃ ಸುದುಸ್ಸಹಂ ಕೃತ್ವಾ ಕಥಂ ಪ್ರಾಪ ಪತಿಂ ಹರಂ .

ಏತತ್ಸರ್ವಂ ಸಮಾಚಕ್ಷ್ಯ ವಿಸ್ತರಾಚ್ಛಾಂಕರಂ ಯಶಃ .. ೪..

ಬ್ರಹ್ಮೋವಾಚ .

ಮುನೇ ತ್ವಂ ಶೃಣು ಸುಪ್ರೀತ್ಯಾ ಶಾಂಕರಂ ಸುಯಶಃ ಶುಭಂ .

ಯಚ್ಛ್ರುತ್ವಾ ಬ್ರಹ್ಮಹಾ ಶುದ್ಧೈತ್ಸರ್ವಾನ್ಕಾಮಾನವಾಪ್ನುಯಾತ್ .. ೫..

ಯದಾ ಮೇನಾವಿವಾಹಂ ತು ಕೃತ್ವಾಗಚ್ಛದ್ಗಿರ್ಗೃಹಂ .

ತದಾ ಸಮುತ್ಸರ್ವೋ ಜಾತಸ್ತಿಷು ಲೋಕೇಷು ನಾರದ .. ೬..

ಹಿಮಾಚಲೋಽಪಿ ಸುಪ್ರೀತಶ್ಚಕಾರ ಪರಮೋತ್ಸವಂ .

ಭೂಸುರಾನ್ ಬಂಧುವರ್ಗಾಂಶ್ಚ ಪರಾನಾನರ್ಚ ಸದ್ಧಿಯಾ .. ೭..

ಸರ್ವೇ ದ್ವಿಜಾಶ್ಚ ಸಂತುಷ್ಟಾ ದತ್ತ್ವಾ ಶೀರ್ವಚನಂ ವರಂ .

ಯಯುಸ್ತಸ್ಮೈ ಸ್ವಸ್ವಧಾಮ ಬಂಧುವರ್ಗಾಸ್ತಥಾಪರೇ .. ೮..

ಹಿಮಾಚಲೋಽಪಿ ಸುಪ್ರೀತೋ ಮೇನಯಾ ಸುಖದೇ ಗೃಹೇ .

ರೇಮೇಽನ್ಯತ್ರ ಚ ಸುಸ್ಥಾನೇ ನಂದನಾದಿವನೇಷ್ವಪಿ .. ೯..

ತಸ್ಮಿನ್ನವಸರೇ ದೇವಾ ಮುನೇ ವಿಷ್ಣ್ವಾ ದಯೋಽಖಿಲಾಃ .

ಮುನಯಶ್ಚ ಮಹಾತ್ಮನಃ ಪ್ರಜಗ್ಮುರ್ಭೂಧರಾಂತಿಕೇ .. ೧೦..

ದೃಷ್ಟ್ವಾ ತಾನಾಗತಾಂದೇವಾನ್ಪ್ರಣನಾಮ ಮುದಾ ಗಿರಿಃ .
 ಸಮಾನಂ ಕೃತವಾನ್ ಭಕ್ತ್ಯಾ ಪ್ರಶಂಸನ್ ಸ್ವವಿಧಿಂ ಮಹಾನ್ .. ೧೧..
 ಸಾಂಜಲಿರ್ನತಶೀರ್ಷೋ ಹಿ ಸ ತುಷ್ಟಾವ ಸುಭಕ್ತಿತಃ .
 ರೋಮೋದ್ಗಮೋ ಮಹಾನಾಸೀದ್ಗಿರೇಃ ಪ್ರೇಮಾಶ್ರವೋಽಪತನ್ .. ೧೨..
 ತತಃ ಪ್ರಣಮ್ಯ ಸುಪ್ರೀತೋ ಹಿಮಶೈಲಃ ಪ್ರಸನ್ನಧೀಃ .
 ಉವಾಚ ಪ್ರಣತೋ ಭೂತ್ವಾ ಮುನೇ ವಿಷ್ಟ್ವಾ ದಿಕಾನ್ಸುರಾನ್ .. ೧೩..
 ಹಿಮಾಚಲ ಉವಾಚ .
 ಅದ್ಯ ಮೇ ಸಫಲಂ ಜನ್ಮ ಸಫಲಂ ಸುಮಹತ್ತಪಃ .
 ಅದ್ಯ ಮೇ ಸಫಲಂ ಜ್ಞಾನಮದ್ಯ ಮೇ ಸಫಲಾಃ ಕ್ರಿಯಾಃ .. ೧೪..
 ಧನ್ಯೋಽಹಮದ್ಯ ಸಂಜಾತೋ ಧನ್ಯಾ ಮೇ ಸಕಲಾ ಕ್ಷಿತಿಃ .
 ಧನ್ಯಂ ಕುಲಂ ತಥಾ ದಾರಾಃ ಸರ್ವಂ ಧನ್ಯಂ ನ ಸಂಶಯಃ .. ೧೫..
 ಯತಃ ಸಮಾಗತಾ ಯೂಯಂ ಮಿಲಿತ್ವಾ ಸರ್ವ ಏಕದಾ .
 ಮಾಂ ನಿರ್ದೇಶಯತ ಪ್ರೀತ್ಯೋಚಿತಂ ಮತ್ಪ್ವಾ ಸ್ವಸೇವಕಂ .. ೧೬..
 ಬ್ರಹ್ಮೋವಾಚ .
 ಇತಿ ಶ್ರುತ್ವಾ ಮಹೀಧ್ರಸ್ಯ ವಚನಂ ತೇ ಸುರಾಸ್ತದಾ .
 ಊಚುರ್ಹರ್ಯಾದಯಃ ಪ್ರೀತಾಃ ಸಿದ್ಧಿಂ ಮತ್ಪ್ವಾ ಸ್ವಕಾರ್ಯತಃ .. ೧೭..
 ದೇವಾ ಊಚುಃ .
 ಹಿಮಾಚಲ ಮಹಾಪ್ರಾಜ್ಞ ಶೃಣ್ವಿಸ್ಮದ್ವಚನಂ ಹಿತಂ .
 ಯದರ್ಥಮಾಗತಾಃ ಸರ್ವೇ ತದ್ ಬ್ರೂಮಃ ಪ್ರೀತಿತೋ ವಯಂ .. ೧೮..
 ಯಾ ಪುರಾ ಜಗದಂಬೋಮಾ ದಕ್ಷಕನ್ಯಾಭವದ್ಗಿರೇ .
 ರುದ್ರಪತ್ನೀ ಹಿ ನಾ ಭೂತ್ವಾ ಚಿಕ್ರೀಡೇ ಸುಚಿರಂ ಭುವಿ .. ೧೯..
 ಪಿತೃತೋಽನಾದರಂ ಪ್ರಾಪ್ಯ ಸಂಸ್ಕೃತ್ಯ ಸ್ವಪಣಂ ಸತೀ .
 ಜಗಾಮ ಸ್ವಪದಂ ತ್ಯಕ್ತ್ವಾ ತಚ್ಚರೀರಂ ತದಾಂಬಿಕಾ .. ೨೦..
 ನಾ ಕಥಾ ವಿದಿತಾ ಲೋಕೇ ತವಾಪಿ ಹಿಮಭೂಧರ .
 ಏವಂ ಸತಿ ಮಹಾಲಾಭೋ ಭವೇದ್ಧೇವಗಣಸ್ಯ ಹಿ .. ೨೧..
 ಸರ್ವಸ್ಯ ಭವತಶ್ಚಾಪಿ ಸ್ಯುಃ ಸರ್ವೇ ತೇ ವಶಾಃ ಸುರಾಃ . ೨೨..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತೇಷಾಂ ಹರ್ಯಾದೀನಾಂ ಗಿರೀಶ್ವರಃ .
 ತಥಾಸ್ವಿತಿ ಪ್ರಸನ್ನಾತ್ಮಾ ಪ್ರೋವಾಚ ನ ಚ ಆದರಾತ್ .. ೨೩..
 ಅಥ ತೇ ಚ ಸಮಾದಿಶ್ಯ ತದ್ವಿಧಿಂ ಪರಮಾದರಾತ್ .
 ಸ್ವಯಂ ಜಗ್ಮುಶ್ಚ ಶರಣಮುಮಾಯಾಃ ಶಂಕರಸ್ತ್ರಿಯಃ .. ೨೪..
 ಸುಸ್ಥಲೇ ಮನಸಾ ಸ್ಥಿತ್ವಾ ಸಸ್ಮರುರ್ಜಗದಂಬಿಕಾಂ .

ಪ್ರಣಮ್ಯ ಬಹುಶಸ್ತ್ರ ತುಷ್ಟುವುಃ ಶ್ರದ್ಧಯಾ ಸುರಾಃ .. ೨೫..
 ದೇವಾ ಊಚುಃ .
 ದೇವ್ಯಮೇ ಜಗತಾಮಂಬ ಶಿವಲೋಕನಿವಾಸಿನಿ .
 ಸದಾಶಿವಪ್ರಿಯೇ ದುರ್ಗೇ ತ್ವಾಂ ನಮಾಮೋ ಮಹೇಶ್ವರಿ .. ೨೬..
 ಶ್ರೀಶಕ್ತಿಂ ಪಾವನಾಂ ಶಾಂತಾಂ ಪುಷ್ಟಿಂ ಪರಮಪಾವನೀಂ .
 ವಯಂ ನಮಾಮಹೇ ಭಕ್ತ್ಯಾ ಮಹದವ್ಯಕ್ತರೂಪಿಣೀಂ .. ೨೭..
 ಶಿವಾಂ ಶಿವಕರಾಂ ಶುದ್ಧಾಂ ಸ್ಥೂಲಾಂ ಸೂಕ್ಷ್ಮಾಂ ಪರಾಯಣಾಂ .
 ಅಂತರ್ವಿದ್ಯಾಸುವಿದ್ಯಾಭ್ಯಾಂ ಸುಪ್ರೀತಾಂ ತ್ವಾಂ ನಮಾಮಹೇ .. ೨೮..
 ತ್ವಂ ಶ್ರದ್ಧಾ ತ್ವಂ ಧೃತಿಸ್ತ್ವಂ ಶ್ರೀಸ್ತ್ವ ಮೇವ ಸರ್ವಗೋಚರಾ .
 ತ್ವಂ ದೀಧಿತಿಸ್ಸೂರ್ಯಗತಾ ಸ್ವಪ್ರಪಂಚಪ್ರಕಾಶಿನೀ .. ೨೯..
 ಯಾ ಚ ಬ್ರಹ್ಮಾಂಡಸಂಸ್ಥಾನೇ ಜಗಜ್ಜೀವೇಷು ಯಾ ಜಗತ್ .
 ಆಪ್ಯಾಯಯತಿ ಬ್ರಹ್ಮಾದಿತ್ಯಣಾಂತಂ ತಾಂ ನಮಾಮಹೇ .. ೩೦..
 ಗಾಯತ್ರೀ ತ್ವಂ ವೇದಮಾತಾ ತ್ವಂ ಸಾವಿತ್ರೀ ಸರಸ್ವತೀ .
 ತ್ವಂ ವಾರ್ತಾ ಸರ್ವಜಗತಾಂ ತ್ವಂ ತ್ರಯೀ ಧರ್ಮರೂಪಿಣೀ .. ೩೧..
 ನಿದ್ರಾ ತ್ವಂ ಸರ್ವಭೂತೇಷು ಕ್ಷುಧಾ ತೃಪ್ತಿಸ್ತ್ವ ಮೇವ ಹಿ .
 ತೃಷ್ಣಾ ಕಾಂತಿಶ್ಚವಿಸ್ತುಷ್ಟಿಃ ಸರ್ವಾನಂದಕರೀ ಸದಾ .. ೩೨..
 ತ್ವಂ ಲಕ್ಷ್ಮೀಃ ಪುಣ್ಯಕರ್ತೃಣಾಂ ತ್ವಂ ಜ್ಯೇಷ್ಠಾ ಪಾಪಿನಾಂ ಸದಾ .
 ತ್ವಂ ಶಾಂತಿಃ ಸರ್ವಜಗತಾಂ ತ್ವಂ ಧಾತ್ರೀ ಪ್ರಾಣಪೋಷಿಣೀ .. ೩೩..
 ತ್ವಂ ತತ್ತ್ವ ರೂಪಾ ಭೂತಾನಾಂ ಪಂಚಾನಾಮಪಿ ಸಾರಕೃತ್ .
 ತ್ವಂ ಹಿ ನೀತಿಭೃತಾಂ ನೀತಿವ್ಯವಸಾಯಸ್ವರೂಪಿಣೀ .. ೩೪..
 ಗೀತಿಸ್ತ್ವಂ ಸಾಮವೇದಸ್ಯ ಗ್ರಂಥಿಸ್ತ್ವಂ ಯಜುಷಾಂ ಹುತಿಃ .
 ಋಗ್ವೇದಸ್ಯ ತಥಾ ಮಾತ್ರಾಥರ್ವಣಸ್ಯ ಪರಾ ಗತಿಃ .. ೩೫..
 ಸಮಸ್ತಗೀರ್ವಾಣಗಣಸ್ಯ ಶಕ್ತಿ-
 ಸ್ತಮೋಮಯೀ ಧಾತೃಗುಣೈಕದೃಶ್ಯಾ .
 ರಜಃ ಪ್ರಪಂಚಾತ್ಪು ಭವೈಕರೂಪಾ
 ಯಾ ನಃ ಶ್ರುತಾ ಭವ್ಯಕರೀ ಸ್ತುತೇಹ .. ೩೬..
 ಸಂಸಾರಸಾಗರಕರಾಲಭವಾಂಗದುಃಖ-
 ನಿಸ್ಸಾರಕಾರಿತರಣಿಂ ಚ ನಿವೀತಹೀನಾಂ .
 ಅಷ್ಟಾಂಗಯೋಗಪರಿಪಾಲನಕೇಲಿದಕ್ಷಾಂ
 ವಿಂಧ್ಯಾಗವಾಸನಿರತಾಂ ಪ್ರಣಮಾಮ ತಾಂ ವೈ .. ೩೭..
 ನಾಸಾಕ್ಷಿವಕ್ತ್ರಭುಜವಕ್ಷಸಿ ಮಾನಸೇ ಚ
 ಧೃತ್ಯಾ ಸುಖಾನಿ ವಿತನೋತಿ ಸದೈವ ಜಂತೋಃ .

ನಿದ್ರೇತಿ ಯಾತಿ ಸುಭಗಾ ಜಗತೀ ಭವಾನಾಂ

ಸಾ ನಃ ಪ್ರಸೀದತು ಭವಸ್ಥಿತಿಪಾಲನಾಯ .. ೩೮..

ಬ್ರಹ್ಮೋವಾಚ .

ಇತಿ ಸ್ತುತ್ವಾ ಮಹೇಶಾನೀಂ ಜಗದಂಬಾಮುಮಾಂ ಸತೀಂ .

ಸುಪ್ರೇಮಮನಸಃ ಸರ್ವೇ ತಸ್ಥಸ್ತೇ ದರ್ಶನೇಷ್ವವಃ .. ೩೯..

ಇತಿ ಶ್ರೀಶಿವಮಹಾಪುರಾಣೇ ದಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
ಪಾರ್ವತೀಖಂಡೇ ದೇವಸ್ತುತಿನಾಮ ತೃತೀಯೋಽಧ್ಯಾಯಃ .. ೨.೩.೩..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೪. ಚತುರ್ಥೋಽಧ್ಯಾಯಃ . ಶಿವೇನ ದೇವಾನಾಂ ಸಾಂತ್ವನಂ .

ಬ್ರಹ್ಮೋವಾಚ .

ಇತ್ಥಂ ದೇವೈಃ ಸ್ತುತಾ ದೇವೀ ದುರ್ಗಾ ದುರ್ಗಾರ್ತಿನಾಶಿನೀ .

ಆವಿರ್ಭೂವ ದೇವಾನಾಂ ಪುರತೋ ಜಗದಂಬಿಕಾ .. ೧..

ರಥೇ ರತ್ನಮಯೇ ದಿವ್ಯೇ ಸಂಸ್ಥಿತಾ ಪರಮಾದ್ಭುತೇ .

ಕಿಂಕಿಣೀಜಾಲಸಂಯುಕ್ತೇ ಮೃದುಸಂಸ್ತರಣೇ ವರೇ .. ೨..

ಕೋಟಿಸೂರ್ಯಾಧಿಕಾಭಾಸರಮ್ಯಾವಯವಭಾಸಿನೀ .

ಸ್ವತೇಜೋರಾಶಿಮಧ್ಯಸ್ಥಾ ವರರೂಪಾಸಮಚ್ಛವಿಃ .. ೩..

ಅನೂಪಮಾ ಮಹಾಮಾಯಾ ಸದಾಶಿವವಿಲಾಸಿನೀ .

ತ್ರಿಗುಣಾ ನಿರ್ಗುಣಾ ನಿತ್ಯಾ ಶಿವಲೋಕನಿವಾಸಿನೀ .. ೪..

ತ್ರಿದೇವಜನನೀ ಚಂಡೀ ಶಿವಾ ಸರ್ವಾರ್ತಿನಾಶಿನೀ .

ಸರ್ವಮಾತಾ ಮಹಾನಿದ್ರಾ ಸರ್ವಸ್ವಜನತಾರಿಣೀ .. ೫..

ತೇಜೋರಾಶೀಃ ಪ್ರಭಾವಾತ್ಪು ಸಾ ತು ದೃಷ್ಟ್ವಾ ಸುರೈಶ್ಶಿವಾ .

ತುಷ್ಟ್ವುಪ್ಪುಸ್ತಾಂ ಪುನಸ್ತೇ ವೈ ಸುರಾ ದರ್ಶನಕಾಂಕ್ಷಿಣಃ .. ೬..

ಅಥ ದೇವಗಣಾಃ ಸರ್ವೇ ವಿಷ್ಟ್ವಾದ್ಯಾ ದರ್ಶನೇಷ್ವವಃ .

ದದೃಶುರ್ಜಗದಂಬಾಂ ತಾಂ ತತ್ಕೃಪಾಂ ಪ್ರಾಪ್ಯ ತತ್ರ ಹಿ .. ೭..

ಬಭೂವಾನಂದಸಂದೋಹಃ ಸರ್ವೇಷಾಂ ತ್ರಿದಿವಾಕಸಾಂ .

ಪುನಃ ಪುನಃ ಪ್ರಣೇಮುಸ್ತಾಂ ತುಷ್ಟ್ವುಪ್ಪುಶ್ಚ ವಿಶೇಷತಃ .. ೮..

ದೇವಾ ಊಚುಃ .

ಶಿವೇ ಶರ್ವಾಣಿ ಕಲ್ಯಾಣಿ ಜಗದಂಬ ಮಹೇಶ್ವರಿ .

ತ್ವಾಂ ನತಾಃ ಸರ್ವಥಾ ದೇವಾ ವಯಂ ಸರ್ವಾರ್ತಿನಾಶಿನೀಂ .. ೯..
 ನ ಹಿ ಜಾನಂತಿ ದೇವೇಶಿ ವೇದಾಃ ಶಾಸ್ತ್ರಾಣಿ ಕೃತ್ಸ್ನ ಶಃ .
 ಅತೀತೋ ಮಹಿಮಾ ಧ್ಯಾನಂ ತವ ವಾಚ್ಮನಸೋಃ ಶಿವೇ .. ೧೦..
 ಅತದ್ವ್ಯಾಪ್ತೃತಿತಸ್ತ್ವಾಂ ವೈ ಚಕಿತಂ ಚಕಿತಂ ಸದಾ .
 ಅಭಿಧತ್ತೇ ಶ್ರುತಿರಪಿ ಪರೇಷಾಂ ಕಾ ಕಥಾ ಮತಾ .. ೧೧..
 ಜಾನಂತಿ ಬಹವೋ ಭಕ್ತಾಸ್ತ್ವತ್ಕೃಪಾಂ ಪ್ರಾಪ್ಯ ಭಕ್ತಿತಃ .
 ಶರಣಾಗತಭಕ್ತಾನಾಂ ನ ಕುತ್ರಾಪಿ ಭಯಾದಿಕಂ .. ೧೨..
 ವಿಜ್ಞಪ್ತಿಂ ಶೃಣು ಸುಪ್ರೀತಾ ಯಸ್ಯಾ ದಾಸಾಃ ಸದಾಂಬಿಕೇ .
 ತವ ದೇವಿ ಮಹಾದೇವಿ ಹೀನತೋ ವರ್ಣಯಾಮಹೇ .. ೧೩..
 ಪುರಾ ದಕ್ಷಸುತಾ ಭೂತ್ವಾ ಸಂಜಾತಾ ಹರವಲ್ಲಭಾ .
 ಬ್ರಹ್ಮಣಶ್ಚ ಪರೇಷಾಂ ವಾನಾಶಯತ್ವಮಕಂ ಮಹತ್ .. ೧೪..
 ಪಿತೃತೋಽನಾದರಂ ಪ್ರಾಪ್ಯಾತ್ಯಜಃ ಪಣವಶಾತ್ತನುಂ .
 ಸ್ವಲೋಕಮಗಮಸ್ತ್ವಂ ವಾಲಭದ್ಧುಖಂ ಹರೋಽಪಿ ಹಿ .. ೧೫..
 ನ ಹಿ ಜಾತಂ ಪ್ರಪೂರ್ಣಂ ತದ್ದೇವಕಾರ್ಯಂ ಮಹೇಶ್ವರಿ .
 ವ್ಯಾಕುಲಾ ಮುನಯೋ ದೇವಾಃ ಶರಣಂ ತ್ವಾಂ ಗತಾ ವಯಂ .. ೧೬..
 ಪೂರ್ಣಂ ಕುರು ಮಹೇಶಾನಿ ನಿರ್ಜರಾಣಾಂ ಮನೋರಥಂ .
 ಸನತ್ಕುಮಾರವಚನಂ ಸಫಲಂ ಸ್ಯಾದ್ಯಥಾ ಶಿವೇ .. ೧೭..
 ಅವತೀರ್ಯ ಕ್ಷಿತೌ ದೇವಿ ರುದ್ರಪತ್ನೀ ಪುನರ್ಭವ .
 ಲೀಲಾಂ ಕುರು ಯಥಾಯೋಗ್ಯಂ ಪ್ರಾಪ್ನುಯುರ್ನಿರ್ಜರಾಃ ಸುಖಂ .. ೧೮..
 ಸುಖೀ ಸ್ಯಾದ್ದೇವಿ ರುದ್ರೋಽಪಿ ಕೈಲಾಸಾಚಲಸಂಸ್ಥಿತಃ .
 ಸರ್ವೇ ಭವಂತು ಸುಖಿನೋ ದುಃಖಂ ನಶ್ಯತು ಕೃತ್ಸ್ನ ಶಃ .. ೧೯..
 ಬ್ರಹ್ಮೋವಾಚ .
 ಇತಿ ಪ್ರೋಚ್ಯಾಮರಾಃ ಸರ್ವೇ ವಿಷ್ಣ್ವಾದ್ಯಾಃ ಪ್ರೇಮಸಂಕುಲಾಃ .
 ಮೌನಮಾಸ್ಥಾಯ ಸಂತಸ್ಥುರ್ಭಕ್ತಿನಮ್ರಾತ್ಮಮೂರ್ತಯಃ .. ೨೦..
 ಶಿವಾಪಿ ಸುಪ್ರಸನ್ನಾಭೂದಾಕರ್ಣ್ಯಾಮರಸಂಸ್ತುತಿಂ .
 ಆಕಲಯ್ಯಾಥ ತದ್ದೇತುಂ ಸಂಸ್ಕೃತ್ಯ ಸ್ವಪ್ರಭುಂ ಶಿವಂ .. ೨೧..
 ಉವಾಚೋಮಾ ತದಾ ದೇವೀ ಸಂಬೋಧ್ಯ ವಿಬುಧಾಂಶ್ಚ ತಾನ್ .
 ವಿಹಸ್ಯ ಮಾಪತಿಮುಖಾನ್ ಸದಯಾ ಭಕ್ತವತ್ಸಲಾ .. ೨೨..
 ಉಮೋವಾಚ
 ಹೇ ಹರೇ ಹೇ ವಿಧೇ ದೇವಾ ಮುನಯಶ್ಚ ಗತವ್ಯಥಾಃ .
 ಸರ್ವೇ ಶೃಣುತ ಮದ್ವಾಕ್ಯಂ ಪ್ರಸನ್ನಾಹಂ ನ ಸಂಶಯಃ .. ೨೩..

ಚರಿತಂ ಮಮ ಸರ್ವತ್ರ ತೈಲೋಕ್ಯಸ್ಯ ಸುಖಾವಹಂ .
 ಕೃತಂ ಮಯೈವಂ ಸಕಲಂ ದಕ್ಷಮೋಹಾದಿಕಂ ಚ ತತ್ .. ೨೪..
 ಅವತಾರಂ ಕರಿಷ್ಯಾಮಿ ಕ್ಷಿತೌ ಪೂರ್ಣಂ ನ ಸಂಶಯಃ .
 ಬಹವೋ ಹೇತವೋಽಪ್ಯತ್ರ ತದ್ವದಾಮಿ ಮಹಾದರಾತ್ .. ೨೫..
 ಪುರಾ ಹಿಮಾಚಲೋ ದೇವಾ ಮೇನಾ ಚಾತಿಸುಭಕ್ತಿತಃ .
 ಸೇವಾಂ ಮೇ ಚಕ್ರತುಸ್ತಾತಜನನೀವತ್ಸತೀತನೋಃ .. ೨೬..
 ಇದಾನೀಂ ಕುರುತಃ ಸೇವಾಂ ಸುಭಕ್ತ್ಯಾ ಮಮ ನಿತ್ಯಶಃ .
 ಮೇನಾ ವಿಶೇಷತಸ್ತತ್ರ ಸುತಾತ್ನೇ ನಾತ್ರ ಸಂಶಯಃ .. ೨೭..
 ರುದ್ರೋ ಗಚ್ಛತು ಯೂಯಂ ಚಾವತಾರಂ ಹಿಮವದ್ಗೃಹೇ .
 ಅತಶ್ಚಾವತರಿಷ್ಯಾಮಿ ದುಃಖನಾಶೋ ಭವಿಷ್ಯತಿ .. ೨೮..
 ಸರ್ವೇ ಗಚ್ಛತ ಧಾಮ ಸ್ವಂ ಸ್ವಂ ಸುಖಂ ಲಭತಾಂ ಚಿರಂ .
 ಅವತೀರ್ಯ ಸುತಾ ಭೂತ್ವಾ ಮೇನಾಯಾ ದಾಸ್ಯ ಉತ್ಸುಖಂ .. ೨೯..
 ಹರಪತ್ನೀ ಭವಿಷ್ಯಾಮಿ ಸುಗುಪ್ತಂ ಮತಮಾತ್ಮನಃ .
 ಅದ್ಭುತಾ ಶಿವಲೀಲಾ ಹಿ ಜ್ಞಾನಿನಾಮಪಿ ಮೋಹಿನೀ .. ೩೦..
 ಯಾವತ್ಪ್ರಭೃತಿ ಮೇ ತ್ಯಕ್ತಾ ಸ್ವತನುರ್ದಕ್ಷಜಾ ಸುರಾಃ .
 ಪಿತೃತೋಽನಾದರಂ ದೃಷ್ಟ್ವಾ ಸ್ವಾಮಿನಸ್ತತ್ಕೃತೌ ಗತಾ .. ೩೧..
 ತದಾಪ್ರಭೃತಿ ಸ ಸ್ವಾಮೀ ರುದ್ರಃ ಕಾಲಾಗ್ನಿಸಂಜ್ಞಕಃ .
 ದಿಗಂಬರೋ ಬಭೂವಾಶು ಮಚ್ಚಿಂತನಪರಾಯಣಃ .. ೩೨..
 ಮಮ ರೋಷಂ ಕೃತೌ ದೃಷ್ಟ್ವಾ ಪಿತುಸ್ತತ್ರ ಗತಾ ಸತೀ .
 ಅತ್ಯಜತ್ಸ ತನುಂ ಪ್ರೀತ್ಯಾ ಧರ್ಮಜ್ಞೇತಿ ವಿಚಾರತಃ .. ೩೩..
 ಯೋಗ್ಯಭೂತ್ವದನಂ ತ್ಯಕ್ತ್ವಾ ಕೃತ್ವಾ ವೇಷಮಲೌಕಿಕಂ .
 ನ ಸೇಹೇ ವಿರಹಂ ಸತ್ಯಾ ಮದ್ರೂಪಾಯಾ ಮಹೇಶ್ವರಃ .. ೩೪..
 ಮಮ ಹೇತೋರ್ಮಹಾದುಃಖೀ ಸ ಬಭೂವ ಕುವೇಷಭೃತ್ .
 ಅತ್ಯಜತ್ಸ ತದಾರಭ್ಯ ಕಾಮಜಂ ಸುಖಮುತ್ತಮಂ .. ೩೫..
 ಅನ್ಯಚ್ಛೃಣುತ ಹೇ ವಿಷ್ಣೋ ಹೇ ವಿಧೇ ಮುನಯಃ ಸುರಾಃ .
 ಮಹಾಪ್ರಭೋರ್ಮಹೇಶಸ್ಯ ಲೀಲಾಂ ಭುವನಪಾಲಿನೀಂ .. ೩೬..
 ವಿಧಾಯ ಮಾಲಾಂ ಸುಪ್ರೀತ್ಯಾ ಮಮಾಸ್ಥ್ನಾಂ ವಿರಹಾಕುಲಃ .
 ನ ಶಾಂತಿಂ ಪ್ರಾಪ ಕುತ್ರಾಪಿ ಪ್ರಬುದ್ಧೋಽಪ್ಯೇಕ ಏವ ಸಃ .. ೩೭..
 ಇತಸ್ತತೋ ರುರೋದೋಚ್ಚೈರನೀಶ ಇವ ಸ ಪ್ರಭುಃ .
 ಯೋಗ್ಯಾಯೋಗ್ಯಂ ನ ಬುಬುಧೇ ಭ್ರಮನ್ನರ್ವತ್ರ ಸರ್ವದಾ .. ೩೮..
 ಇತ್ಥಂ ಲೀಲಾಂ ಹರೋಽಕಾರ್ಷೀದ್ಧರ್ಶಯನ್ಕಾಮಿನಾಂ ಪ್ರಭುಃ .

ಊಚೇ ಕಾಮುಕವದ್ವಾಣೀಂ ವಿರಹವ್ಯಾಕುಲಾಮಿವ .. ೩೯..
 ವಸ್ತುತೋಽವಿಕೃತೋಽದೀನೋಽಸ್ತೃಜಿತಃ ಪರಮೇಶ್ವರಃ .
 ಪರಿಪೂರ್ಣಃ ಶಿವಃ ಸ್ವಾಮೀ ಮಾಯಾಧೀಶೋಽಖಿಲೇಶ್ವರಃ .. ೪೦..
 ಅನ್ಯಥಾ ಮೋಹತಸ್ತಸ್ಯ ಕಿಂ ಕಾಮಾಚ್ಚ ಪ್ರಯೋಜನಂ .
 ವಿಕಾರೇಣಾಪಿ ಕೇನಾಶು ಮಾಯಾಲಿಪ್ತೋ ನ ಸ ಪ್ರಭುಃ .. ೪೧..
 ರುದ್ರೋಽತೀವೇಚ್ಛತಿ ವಿಭುಃ ಸ ಮೇ ಕರ್ತುಂ ಕರಗ್ರಹಂ .
 ಅವತಾರಂ ಕ್ಷಿತೌ ಮೇನಾಹಿಮಾಚಲಗೃಹೇ ಸುರಾಃ .. ೪೨..
 ಅತಶ್ಚಾವತರಿಷ್ಯಾಮಿ ರುದ್ರಸಂತೋಷಹೇತವೇ .
 ಹಿಮಾಗಪತ್ತ್ಯಾಂ ಮೇನಾಯಾಂ ಲೌಕಿಕೀಂ ಗತಿಮಾಶ್ರಿತಾ .. ೪೩..
 ಭಕ್ತಾ ರುದ್ರಪ್ರಿಯಾ ಭೂತ್ವಾ ತಪಃ ಕೃತ್ವಾ ಸುದುಸ್ಸಹಂ .
 ದೇವಕಾರ್ಯಂ ಕರಿಷ್ಯಾಮಿ ಸತ್ಯಂ ಸತ್ಯಂ ನ ಸಂಶಯಃ .. ೪೪..
 ಗಚ್ಛತ ಸ್ವಗೃಹಂ ಸರ್ವೇ ಭವಂ ಭಜತ ನಿತ್ಯಶಃ .
 ತತ್ಕೃಪಾತೋಽಖಿಲಂ ದುಃಖಂ ವಿನಶ್ಯತಿ ನ ಸಂಶಯಃ .. ೪೫..
 ಭವಿಷ್ಯತಿ ಕೃಪಾಲೋಸ್ತು ಕೃಪಯಾ ಮಂಗಲಂ ಸದಾ .
 ವಂದ್ಯಾ ಪೂಜ್ಯಾ ತ್ರಿಲೋಕೇಹಂ ತಜ್ಜಾಯೇತಿ ಚ ಹೇತುತಃ .. ೪೬..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಜಗದಂಬಾ ಸಾ ದೇವಾನಾಂ ಪಶ್ಯತಾಂ ತದಾ .
 ಅಂತರ್ದಧೇ ಶಿವಾ ತಾತ ಸ್ವಂ ಲೋಕಂ ಪ್ರಾಪ ವೈ ದ್ರುತಂ .. ೪೭..
 ವಿಷ್ಣ್ವಾ ದಯಃ ಸುರಾಃ ಸರ್ವೇ ಮುನಯಶ್ಚ ಮುದಾನ್ವಿತಾಃ .
 ಕೃತ್ವಾ ತದ್ಗಿಶಿ ಸನ್ನಾಮಂ ಸ್ವಸ್ವಧಾಮಾನಿ ಸಂಯಯುಃ .. ೪೮..
 ಇತ್ಥಂ ದುರ್ಗಾಸುಚರಿತಂ ವರ್ಣಿತಂ ತೇ ಮುನೀಶ್ವರ .
 ಸರ್ವದಾ ಸುಖದಂ ನೃಣಾಂ ಭುಕ್ತಿಮುಕ್ತಿಪ್ರದಾಯಕಂ .. ೪೯..
 ಯ ಇದಂ ಶೃಣುಯಾನ್ನಿತ್ಯಂ ಶ್ರಾವಯೇದ್ವಾ ಸಮಾಹಿತಃ .
 ಪಠೇದ್ವಾ ಪಾಲಯೇದ್ವಾಪಿ ಸರ್ವಾನ್ಕಾಮಾನವಾಪ್ನುಯಾತ್ .. ೫೦..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ದೇವಸಾಂತ್ವನಂ ನಾಮ ಚತುರ್ಥೋಽಧ್ಯಾಯಃ .. ೨.೩.೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೫. ಪಂಚಮೋಽಧ್ಯಾಯಃ . ಮೇನಕಯಾ ವರಪ್ರಾಪ್ತಿಃ .

ನಾರದ ಉವಾಚ .

ಅಂತರ್ಹಿತಾಯಾಂ ದೇವ್ಯಾಂ ತು ದುರ್ಗಾಯಾಂ ಸ್ವಗೃಹೇಷು ಚ .

ಗತೇಷ್ಟಮರವೃಂದೇಷು ಕಿಮಭೂತ್ತದನಂತರಂ .. ೧..

ಕಥಂ ಮೇನಾಗಿರೀಶೌ ಚ ತೇಪಾತೇ ಪರಮಂ ತಪಃ .

ಕಥಂ ಸುತಾಭವತ್ತಸ್ಯ ಮೇನಾಯಾಂ ತಾತ ತದ್ವದ .. ೨..

ಬ್ರಹ್ಮೋವಾಚ

ವಿಪ್ರವರ್ಯ ಸುತಶ್ರೇಷ್ಠ ಶೃಣು ತಚ್ಚರಿತಂ ಮಹತ್ .

ಪ್ರಣಮ್ಯ ಶಂಕರಂ ಭಕ್ತ್ಯಾ ವಚ್ಛಿ ಭಕ್ತಿವಿವರ್ಧನಂ .. ೩..

ಉಪದಿಶ್ಯ ಗತೇ ತಾತ ಸುರವೃಂದೇ ಗಿರೀಶ್ವರಃ .

ಹರ್ಯಾದೌ ಮೇನಕಾ ಚಾಪಿ ತೇಪಾತೇ ಪರಮಂ ತಪಃ .. ೪..

ಅಹರ್ನಿಶಂ ಶಿವಾಂ ಶಂಭುಂ ಚಿಂತಯಂತೌ ಚ ದಂಪತೀ .

ಸಮ್ಯಗಾರೇಧತುರ್ನಿತ್ಯಂ ಭಕ್ತಿಯುಕ್ತೇನ ಚೇತಸಾ .. ೫..

ಗಿರಿಪ್ರಿಯಾತೀವ ಮುದಾನರ್ಚ ದೇವೀಂ ಶಿವೇನ ಸಾ .

ದಾನಂ ದದೌ ದ್ವಿಜೇಭ್ಯಶ್ಚ ಸದಾ ತತ್ತೋಷಹೇತವೇ .. ೬..

ಚೈತ್ರಮಾಸಂ ಸಮಾರಭ್ಯ ಸಪ್ತವಿಂಶತಿವತ್ಸರಾನ್ .

ಶಿವಾಂ ಸಂಪೂಜಯಾಮಾಸಾಪತ್ಯಾರ್ಥಿನ್ಯನ್ವಹಂ ರತಾ .. ೭..

ಅಷ್ಟಮ್ಯಾಮುಪವಾಸಂ ತು ಕೃತ್ವಾದಾನ್ನವಮೀತಿಥೌ .

ಮೋದಕೈರ್ಬಲಿಪಿಷ್ಟೈಶ್ಚ ಪಾಯಸೈರ್ಗಂಧಪುಷ್ಪಕೈಃ .. ೮..

ಗಂಗಾಯಾಮೌಷಧಿಪ್ರಸ್ಥೇ ಕೃತ್ವಾ ಮೂರ್ತಿಂ ಮಹೀಮಯೀಂ .

ಉಮಾಯಾಃ ಪೂಜಯಾಮಾಸ ನಾನಾವಸ್ತುಸಮರ್ಪಣೈಃ .. ೯..

ಕದಾಚಿತ್ಸಾ ನಿರಾಹಾರಾ ಕದಾಚಿತ್ಸಾ ಧೃತವ್ರತಾ .

ಕದಾಚಿತ್ಪವನಾಹಾರಾ ಕದಾಚಿಜ್ಜಲಭುಘ್ಯಭೂತ್ .. ೧೦..

ಶಿವಾವಿನ್ಯಸ್ತಚೇತಸ್ಯಾ ಸಪ್ತವಿಂಶತಿವತ್ಸರಾನ್ .

ನಿನಾಯ ಮೇನಕಾ ಪ್ರೀತ್ಯಾ ಪರಂ ಸಾ ಮೃಷ್ಟವರ್ಚಸಾ .. ೧೧..

ಸಪ್ತವಿಂಶತಿವರ್ಷಾಂತೇ ಜಗನ್ಮಾತಾ ಜಗನ್ಮಯೀ .

ಸುಪ್ರೀತಾಭವದತ್ಯರ್ಥಮುಮಾ ಶಂಕರಕಾಮಿನೀ .. ೧೨..

ಅನುಗ್ರಹಾಯ ಮೇನಾಯಾಃ ಪುರತಃ ಪರಮೇಶ್ವರೀ .

ಆವಿರ್ಭೂವ ಸಾ ದೇವೀ ಸಂತುಷ್ಟಾ ತತ್ಪುಭಕ್ತಿತಃ .. ೧೩..

ದಿವ್ಯಾವಯವಸಂಯುಕ್ತಾ ತೇಜೋಮಂಡಲಮಧ್ಯಗಾ .

ಉವಾಚ ವಿಹಸಂತೀ ಸಾ ಮೇನಾಂ ಪ್ರತ್ಯಕ್ಷತಾಂ ಗತಾ .. ೧೪..

ದೇವ್ಯವಾಚ .

ವರಂ ಬ್ರೂಹಿ ಮಹಾಸಾಧ್ವಿ ಯತ್ತೇ ಮನಸಿ ವರ್ತತೇ .

ಸುಪ್ರಸನ್ನಾ ಚ ತಪಸಾ ತವಾಹಂ ಗಿರಿಕಾಮಿನಿ .. ೧೫..

ಯತ್ಪಾರ್ಥಿತಂ ತ್ವಯಾ ಮೇನೇ ತಪೋವ್ರತಸಮಾಧಿನಾ .

ದಾಸ್ಯೇ ತೇಹಂ ಚ ತತ್ಸರ್ವಂ ವಾಂಛಿತಂ ಯದ್ಯದಾ ಭವೇತ್ .. ೧೬..

ತತಃಸಾ ಮೇನಕಾ ದೇವೀಂ ಪ್ರತ್ಯಕ್ಷಾಂ ಕಾಲಿಕಾಂ ತದಾ .

ದೃಷ್ಟ್ವಾ ಚ ಪ್ರಣನಾಮಾಥ ವಚನಂ ಚೇದಮಬ್ರವೀತ್ .. ೧೭..

ಮೇನೋವಾಚ

ದೇವಿ ಪ್ರತ್ಯಕ್ಷತೋ ರೂಪಂ ದೃಷ್ಟಂ ತವ ಮಯಾಧುನಾ .

ತ್ವಾಮಹಂ ಸ್ತೋತುಮಿಚ್ಛಾಮಿ ಪ್ರಸನ್ನಾ ಭವ ಕಾಲಿಕೇ .. ೧೮..

ಬ್ರಹ್ಮೋವಾಚ

ಅಥ ಸಾ ಮೇನಯೇತ್ಯುಕ್ತಾ ಕಾಲಿಕಾ ಸರ್ವಮೋಹಿನೀ .

ಬಾಹುಭ್ಯಾಂ ಸುಪ್ರಸನ್ನಾತ್ಮಾ ಮೇನಕಾಂ ಪರಿಷಸ್ವಜೇ .. ೧೯..

ತತಃ ಪ್ರಾಪ್ತಮಹಾಜ್ಞಾನಾ ಮೇನಕಾ ಕಾಲಿಕಾಂ ಶಿವಂ .

ತುಷ್ಟ್ವಾವ ವಾಗ್ಗಿರಿಷ್ಟಾಭಿರ್ಭಕ್ತ್ಯಾ ಪ್ರತ್ಯಕ್ಷತಾಂ ಗತಾಂ .. ೨೦..

ಮೇನೋವಾಚ .

ಮಹಾಮಾಯಾಂ ಜಗದ್ಧಾತ್ರೀಂ ಚಂಡಿಕಾಂ ಲೋಕಧಾರಿಣೀಂ .

ಪ್ರಣಮಾಮಿ ಮಹಾದೇವೀಂ ಸರ್ವಕಾಮಾರ್ಥದಾಯಿನೀಂ .. ೨೧..

ನಿತ್ಯಾನಂದಕರೀಂ ಮಾಯಾಂ ಯೋಗನಿದ್ರಾಂ ಜಗತ್ಪ್ರಸೂಂ .

ಪ್ರಣಮಾಮಿ ಸದಾ ಸಿದ್ಧಾಂ ಶುಭಸಾರಸಮಾಲಿನೀಂ .. ೨೨..

ಮಾತಾಮಹೀಂ ಸದಾನಂದಾಂ ಭಕ್ತಶೋಕವಿನಾಶಿನೀಂ .

ಆಕಲ್ಪಂ ವನಿತಾನಾಂ ಚ ಪ್ರಾಣಿನಾಂ ಬುದ್ಧಿರೂಪಿಣೀಂ .. ೨೩..

ಸಾ ತ್ವಂ ಬಂಧಚ್ಛೇದಹೇತುರ್ಯತೀನಾಂ

ಕಸ್ತೇ ಗೇಯೋ ಮಾದೃಶೀಭಿಃ ಪ್ರಭಾವಃ .

ಹಿಂಸಾಂ ಯಾ ವಾಧರ್ವವೇದಸ್ಯ ಸಾ ತ್ವಂ

ನಿತ್ಯಂ ಕಾಮಂ ತ್ವಂ ಮಮೇಷ್ಟಂ ವಿಧೇಹಿ .. ೨೪..

ನಿತ್ಯಾನಿತ್ಯೈರ್ಭಾವಹೀನೈಃ ಪರಾಸ್ತೈ-

ಸ್ತತ್ತನ್ಮಾತ್ರೈರ್ಯೋಜ್ಯತೇ ಭೂತವರ್ಗಃ .

ತೇಷಾಂ ಶಕ್ತಿಸ್ತ್ವಂ ಸದಾ ನಿತ್ಯರೂಪಾ

ಕಾಲೇ ಯೋಷಾ ಯೋಗಯುಕ್ತಾ ಸಮರ್ಥಾ .. ೨೫..

ಯೋನಿರ್ಧರಿತ್ರೀ ಜಗತಾಂ ತ್ವಮೇವ

ತ್ವಮೇವ ನಿತ್ಯಾ ಪ್ರಕೃತಿಃ ಪರಸ್ತಾತ್ .

ಯಯಾ ವಶಂ ಕ್ರಿಯತೇ ಬ್ರಹ್ಮರೂಪಂ
ಸಾ ತ್ವಂ ನಿತ್ಯಾ ಮೇ ಪ್ರಸೀದಾದ್ಯ ಮಾತಃ .. ೨೬..
ತ್ವಂ ಜಾತವೇದೋಗತಶಕ್ತಿರುಗ್ರಾ
ತ್ವಂ ದಾಹಿಕಾ ಸೂರ್ಯಕರಸ್ಯ ಶಕ್ತಿಃ .
ಆಹ್ಲಾದಿಕಾ ತ್ವಂ ಬಹುಚಂದ್ರಿಕಾ ಯಾ
ತಾಂ ತ್ವಾಮಹಂ ಸ್ತೌಮಿ ನಮಾಮಿ ಚಂಡೀಂ .. ೨೭..
ಯೋಷಾಣಾಂ ಸತ್ಪ್ರಿಯಾ ಚ ತ್ವಂ ನಿತ್ಯಾ ತ್ವಂ ಚೋರ್ಧ್ವರೇತಸಾಂ .
ವಾಂಭಾ ತ್ವಂ ಸರ್ವಜಗತಾಂ ಮಾಯಾ ಚ ತ್ವಂ ಯಥಾ ಹರೇಃ .. ೨೮..
ಯಾ ಚೇಷ್ಟರೂಪಾಣಿ ವಿಧಾಯ ದೇವೀ
ಸೃಷ್ಟಿಸ್ಥಿತಿನಾಶಮಯೀ ಚ ಕರ್ತ್ರೀ .
ಬ್ರಹ್ಮಾಚ್ಯುತಸ್ಥಾಣುಶರೀರಹೇತುಃ
ಸಾ ತ್ವಂ ಪ್ರಸೀದಾದ್ಯ ಪುನರ್ನಮಸ್ತೇ .. ೨೯..
ಬ್ರಹ್ಮೋವಾಚ
ತತ ಇತ್ಥಂ ಸ್ತುತಾ ದುರ್ಗಾ ಕಾಲಿಕಾ ಪುನರೇವ ಹಿ .
ಉವಾಚ ಮೇನಕಾಂ ದೇವೀಂ ವಾಂಭಿತಂ ವರಯೇತ್ಯುತ .. ೩೦..
ಉಮೋವಾಚ
ಪ್ರಾಣಪ್ರಿಯಾ ಮಮ ತ್ವಂ ಹಿ ಹಿಮಾಚಲವಿಲಾಸಿನಿ .
ಯದಿಚ್ಛಸಿ ಧ್ರುವಂ ದಾಸ್ಯೇ ನಾದೇಯಂ ವಿದ್ಯತೇ ಮಮ .. ೩೧..
ಇತಿ ಶ್ರುತ್ವಾ ಮಹೇಶಾನ್ಯಾಃ ಪೀಯೂಷಸದೃಶಂ ವಚಃ .
ಉವಾಚ ಪರಿತುಷ್ಟಾ ಸಾ ಮೇನಕಾ ಗಿರಿಕಾಮಿನೀ .. ೩೨..
ಮೇನೋವಾಚ
ಶಿವೇ ಜಯ ಜಯ ಪ್ರಾಜ್ಞೇ ಮಹೇಶ್ವರಿ ಭವಾಂಬಿಕೇ .
ವರಯೋಗ್ಯಾಸ್ಮ್ಯಹಂ ಚೇತ್ತೇ ವೃಣೇ ಭೂಯೋ ವರಂ ವರಂ .. ೩೩..
ಪ್ರಥಮಂ ಶತಪುತ್ರಾ ಮೇ ಭವಂತು ಜಗದಂಬಿಕೇ .
ಬಹ್ವಾಯುಷೋ ವೀರ್ಯವಂತ ಋದ್ಧಿಸಿದ್ಧಿಸಮನ್ವಿತಾಃ .. ೩೪..
ಪಶ್ಚಾತ್ತಥೈಕಾ ತನಯಾ ಸ್ವರೂಪಗುಣಶಾಲಿನೀ .
ಕುಲದ್ವಯಾನಂದಕರೀ ಭುವನತ್ರಯಪೂಜಿತಾ .. ೩೫..
ಸುತಾ ಭವ ಮಮ ಶಿವೇ ದೇವಕಾರ್ಯಾರ್ಥಮೇವ ಹಿ .
ರುದ್ರಪತ್ನೀ ಭವ ತಥಾ ಲೀಲಾಂ ಕುರು ಭವಾಂಬಿಕೇ .. ೩೬..
ಬ್ರಹ್ಮೋವಾಚ
ತಚ್ಛ್ರುತ್ವಾ ಮೇನಕೋಕ್ತಂ ಹಿ ಪ್ರಾಹ ದೇವೀ ಪ್ರಸನ್ನಧೀಃ .
ಸ್ಮಿತಪೂರ್ವಂ ವಚಸ್ತನ್ಯಾಃ ಪೂರಯಂತೀ ಮನೋರಥಂ .. ೩೭..

ದೇವ್ಯವಾಚ .

ಶತಪುತ್ರಾಃ ಸಂಭವಂತು ಭವತ್ಯಾ ವೀರ್ಯಸಂಯುತಾಃ .

ತತ್ಕೈಕೋ ಬಲವಾನ್ಮುಖ್ಯಃ ಪ್ರಥಮಂ ಸಂಭವಿಷ್ಯತಿ .. ೩೮..

ಸುತಾಹಂ ಸಂಭವಿಷ್ಯಾಮಿ ಸಂತುಷ್ಟಾ ತವ ಭಕ್ತಿತಃ .

ದೇವಕಾರ್ಯಂ ಕರಿಷ್ಯಾಮಿ ಸೇವಿತಾ ನಿಖಿಲೈಃ ಸುರೈಃ .. ೩೯..

ಬ್ರಹ್ಮೋವಾಚ

ಏವಮುಕ್ತ್ವಾ ಜಗದ್ಧಾತ್ರೀ ಕಾಲಿಕಾ ಪರಮೇಶ್ವರೀ .

ಪಶ್ಯಂತ್ಯಾ ಮೇನಕಾಯಾಸ್ತು ತತ್ಕೈವಾಂತರ್ದಧೇ ಶಿವಾ .. ೪೦..

ಮೇನಕಾಪಿ ವರಂ ಲಬ್ಧ್ವಾ ಮಹೇಶಾನ್ಯಾ ಅಭೀಪ್ಸಿತಂ .

ಮುದಂ ಪ್ರಾಪಾಮಿತಾಂ ತಾತ ತಪಃಕ್ಷೇಶೋಽಪ್ಯನಶ್ಯತ .. ೪೧..

ದಿಶಿ ತಸ್ಯಾಂ ನಮಸ್ಕೃತ್ಯ ಸುಪ್ರಹೃಷ್ಟಮನಾಃ ಸತೀ .

ಜಯಶಬ್ದಂ ಪ್ರೋಚ್ಚರಂತೀ ಸ್ವಸ್ಥಾನಂ ಪ್ರವಿವೇಶ ಹ .. ೪೨..

ಅಥ ತಸ್ಮೈ ಸ್ವಪತಯೇ ಶಶಂಸ ಸುವರಂ ಚ ತಂ .

ಸ್ವಚಿಹ್ನಬುದ್ಧಮಿವ ವೈ ಸುವಾಚಾ ಪುನರುಕ್ತಯಾ .. ೪೩..

ಶ್ರುತ್ವಾ ಶೈಲಪತಿರ್ಹೃಷ್ಟೋಽಭವನ್ನೇನಾವಚೋ ಹಿ ತತ್ .

ಪ್ರಶಶಂಸ ಪ್ರಿಯಾಂ ಪ್ರೀತ್ಯಾ ಶಿವಾಭಕ್ತಿರತಾಂ ಚ ತಾಂ .. ೪೪..

ಕಾಲಕ್ರಮೇಣಾಥ ತಯೋಃ ಪ್ರವೃತ್ತೇ ಸುರತೇ ಮುನೇ .

ಗರ್ಭೋ ಬಭೂವ ಮೇನಾಯಾ ವವೃಧೇ ಪ್ರತ್ಯಹಂ ಚ ಸಃ .. ೪೫..

ಅಸೂತ ಸಾ ನಾಗವಧೂಪಭೋಗ್ಯಂ ಸುತಮುತ್ತಮಂ .

ಸಮುದ್ರಬದ್ಧಸತ್ಸಖ್ಯಂ ಮೈನಾಕಾಭಿಧಮದ್ಭುತಂ .. ೪೬..

ವೃತ್ತಶತ್ವಾವಪಿ ಕ್ರುದ್ಧೇ ವೇದನಾಜ್ಞಂ ಸಪಕ್ಷಕಂ .

ಪವಿಕ್ಷತಾನಾಂ ದೇವರ್ಷೇ ಪಕ್ಷಚ್ಛಿದಿ ವರಾಂಗಕಂ .. ೪೭..

ಪ್ರವರಂ ಶತಪುತ್ರಾಣಾಂ ಮಹಾಬಲಪರಾಕ್ರಮಂ .

ಸ್ವೋದ್ಭವಾನಾಂ ಮಹೀಧ್ರಾಣಾಂ ಪರ್ವತೇಂದ್ರೈಕಧಿಷ್ಠಿತಂ .. ೪೮..

ಆಸೀನ್ಮಹೋತ್ಸವಸ್ತತ್ರ ಹಿಮಾಚಲಪುರೇಽದ್ಭುತಃ .

ದಂಪತ್ಯೋಃ ಪ್ರಮುದಾಧಿಕ್ಯಂ ಬಭೂವ ಕ್ಲೇಶಸಂಕ್ಷಯಃ .. ೪೯..

ದಾನಂ ದದೌ ದ್ವಿಜಾತಿಭ್ಯೋಽನ್ಯೇಭ್ಯಶ್ಚ ಪ್ರದದೌ ಧನಂ .

ಶಿವಾಶಿವಪದದ್ವಂದ್ವೇ ಸ್ನೇಹೋಽಭೂದಧಿಕಸ್ತಯೋಃ .. ೫೦..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ ಪಾರ್ವತೀಖಂಡೇ ಮೇನಾವರಲಾಭವರ್ಣನಂ ನಾಮ ಪಂಚಮೋಽಧ್ಯಾಯಃ ..

೨.೩.೫..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೬. ಷಷ್ಠೋಽಧ್ಯಾಯಃ . ಪಾರ್ವತಿಜನ್ಮವರ್ಣನಂ .

ಬ್ರಹ್ಮೋವಾಚ

ಅಥ ಸನ್ಮರತುರ್ಭಕ್ತ್ಯಾ ದಂಪತೀ ತೌ ಭವಾಂಬಿಕಾಂ .

ಪ್ರಸೂತಿಹೇತವೇ ತತ್ರ ದೇವಕಾರ್ಯಾರ್ಥಮಾದರಾತ್ .. ೧..

ತತಃ ಸಾ ಚಂಡಿಕಾ ಯೋಗಾತ್ಯಕ್ತದೇಹಾ ಪುರಾ ಪಿತುಃ .

ಈಹಯಾ ಭವಿತುಂ ಭೂಯಃ ಸಮೈಚ್ಛದ್ ಗಿರಿದಾರತಃ .. ೨..

ಸತ್ಯಂ ವಿಧಾತುಂ ಸ್ವವಚಃ ಪ್ರಸನ್ನಾಖಿಲಕಾಮದಾ .

ಪೂರ್ಣಾಂಶಾಚ್ಛೈಲಚಿತ್ತೇ ಸಾ ವಿವೇಶಾಥ ಮಹೇಶ್ವರೀ .. ೩..

ವಿರರಾಜ ತತಃ ಸೋಽತಿ ಪ್ರಮದೋಽಪೂರ್ವಸುದ್ಯುತಿಃ .

ಹುತಾಶನ ಇವಾಧೃಷ್ಯಸ್ತೇಜೋರಾಶಿರ್ಮಹಾಮನಾಃ .. ೪..

ತತೋ ಗಿರಿಃ ಸ್ವಪ್ರಿಯಾಯಾಂ ಪರಿಪೂರ್ಣಂ ಶಿವಾಂಶಕಂ .

ಸಮಾಧಿಮತ್ವಾತ್ಸಮಯೇ ಸಮಧತ್ತ ಸುಶಂಕರೇ .. ೫..

ಸಮಧತ್ತ ಗಿರೇಃ ಪತ್ನೀ ಗರ್ಭಂ ದೇವ್ಯಾಃ ಪ್ರಸಾದತಃ .

ಚಿತ್ತೇ ಸ್ಥಿತಾಯಾಃ ಕರುಣಾಕರಾಯಾಃ ಸುಖದಂ ಗಿರೇಃ .. ೬..

ಗಿರಿಪ್ರಿಯಾ ಸರ್ವಜಗನ್ನಿವಾಸಾಸಂಶ್ರಯಾಧಿಕಂ .

ವಿರೇಜೇ ಸುತರಾಂ ಮೇನಾ ತೇಜೋಮಂಡಲಗಾ ಸದಾ .. ೭..

ಸುಖೋದಯಂ ಸ್ವಭರ್ತುಶ್ಚ ಮೇನಾ ದೌರ್ಹೃದಲಕ್ಷಣಂ .

ದಧೌ ನಿದಾನಂ ದೇವಾನಾಮಾನಂದಸ್ಯೇಪ್ಸಿತಂ ಶುಭಂ .. ೮..

ದೇಹಸಾದಾದಸಂಪೂರ್ಣಭೂಷಣಾ ಲೋಧ್ರಸಮ್ಮುಖಾ .

ಸ್ವಲ್ಪಭೇಂದುಕ್ಷಯೇಕಾಸೌ ವಿಚೇಷ್ಯಕ್ಷಣ್ಣ ವಿಭಾವರೀ .. ೯..

ತದಾನನಂ ಮೃತ್ನುರಭಿ ನಾಯಂ ತೃಪ್ತಿಂ ಗಿರೀಶ್ವರಃ .

ಮುನೇ ರಹಸ್ಯಪಾಘ್ರಾಯ ಪ್ರೇಮಾಧಿಕ್ಯಂ ಬಭೂವ ತತ್ .. ೧೦..

ಮೇನಾ ಸ್ವೈಹಾವತೀ ಕೇಷು ನ ಮೇ ಶಂಸತಿ ವಸ್ತುಷು .

ಕಿಂಚಿದಿಷ್ಟಂ ಹ್ರಿಯಾಪೃಚ್ಛದನುವೇಲಂ ಸಖೀರ್ಗಿರಿಃ .. ೧೧..

ಉಪೇತ್ಯ ದೌರ್ಹೃದಂ ಶೈಲ್ಯಂ ಯದ್ವವ್ರೇಪಶ್ಯದಾಶು ತತ್ .

ಆನೀತಂ ನೇಷ್ವಮಸ್ಯಾದ್ಧಾ ನಾಸಾಧ್ಯಂ ತ್ರಿದಿವೇಽಪಿ ಹಿ .. ೧೨..

ಪ್ರಚೀಯಮಾನಾವಯವಾ ನಿಸ್ತೀರ್ಯ ದೌರ್ಹ್ಯದವ್ಯಥಾಂ .
 ರೇಜೇ ಮೇನಾ ಬಾಲಲತಾ ನದ್ಧಪತ್ರಾಧಿಕಾ ಯಥಾ .. ೧೩..
 ಗಿರಿಃ ಸಗರ್ಭಾಂ ಮಹಿಷೀಮಮಂಸ್ತ ಧರಣೀಮಿವ .
 ನಿಧಾನಗರ್ಭಾಮಭ್ಯಂತರೀನವಹ್ನಿಶಮೀಮಿವ .. ೧೪..
 ಪ್ರಿಯಾಪ್ರೀತೇಶ್ಚ ಮನಸಃ ಸ್ವಾರ್ಜಿತದ್ರವಿಣಸ್ಯ ಚ .
 ಸಮುನ್ನತೇಃ ಶ್ರುತೇಃ ಪ್ರಾಜ್ಞಃ ಕ್ರಿಯಾಶ್ಚಕ್ರೇ ಯಥೋಚಿತಾಃ .. ೧೫..
 ದದರ್ಶ ಕಾಲೇ ಮೇನಾಂ ಸ ಪ್ರತೀತಃ ಪ್ರಸವೋನ್ಮುಖೀಂ .
 ಅಭಿತಾಂ ಚ ದಿವಂ ಗರ್ಭಗೃಹೇ ಭಿಷಗಧಿಷ್ಠಿತೇ .. ೧೬..
 ದೃಷ್ಟ್ವಾ ಪ್ರಿಯಾಂ ಶುಭಾಂಗೀಂ ವೈ ಮುಮೋದಾತಿ ಗಿರೀಶ್ವರಃ .
 ಗರ್ಭಸ್ಥಜಗದಂಬಾಂ ಹಿ ಮಹಾತೇಜೋವತೀಂ ತದಾ .. ೧೭..
 ತಸ್ಮಿನ್ನವಸರೇ ದೇವಾ ಮುನೇ ವಿಷ್ಣ್ವಾ ದಯಸ್ತಥಾ .
 ಮುನಯಶ್ಚ ಸಮಾಗಮ್ಯ ಗರ್ಭಸ್ಥಾಂ ತುಷ್ಟುವುಃ ಶಿವಾಂ .. ೧೮..
 ದೇವಾ ಊಚುಃ
 ದುರ್ಗೇ ಜಯ ಜಯ ಪ್ರಾಜ್ಞೇ ಜಗದಂಬ ಮಹೇಶ್ವರಿ .
 ಸತ್ಯವ್ರತೇ ಸತ್ಯಪರೇ ತ್ರಿಸತ್ಯೇ ಸತ್ಯರೂಪಿಣೀ .. ೧೯..
 ಸತ್ಯಸ್ಥೇ ಸತ್ಯಸುಪ್ರೀತೇ ಸತ್ಯಯೋನೇ ಚ ಸತ್ಯತಃ .
 ಸತ್ಯವಕ್ತ್ರೇ ಸತ್ಯನೇತ್ರೇ ಪ್ರಪನ್ನಾಃ ಶರಣಂ ಚ ತೇ .. ೨೦..
 ಶಿವಪ್ರಿಯೇ ಮಹೇಶಾನಿ ದೇವದುಃಖಕ್ಷಯಂಕರಿ .
 ತ್ರೈಲೋಕ್ಯಮಾತಾ ಶರ್ವಾಣೀ ವ್ಯಾಪಿನೀ ಭಕ್ತವತ್ಸಲಾ .. ೨೧..
 ಆವಿಭೂಯ ತ್ರಿಲೋಕೇಶಿ ದೇವಕಾರ್ಯಂ ಕುರುಷ್ವ ಹ .
 ಸನಾಥಾಃ ಕೃಪಯಾ ತೇ ಹಿ ವಯಂ ಸರ್ವೇ ಮಹೇಶ್ವರಿ .. ೨೨..
 ತ್ವತ್ತಃ ಸರ್ವೇ ಚ ಸುಖಿನೋ ಲಭಂತೇ ಸುಖಮುತ್ತಮಂ .
 ತ್ವಾಂ ವಿನಾ ನ ಹಿ ಕಿಂಚಿದ್ವೈ ಶೋಭತೇ ತ್ರಿಭವೇಷ್ವಪಿ .. ೨೩..
 ಬ್ರಹ್ಮೋವಾಚ
 ಇತ್ಥಂ ಕೃತ್ವಾ ಮಹೇಶಾನ್ಯಾ ಗರ್ಭಸ್ಥಾಯಾ ಬಹುಸ್ತುತಿಂ .
 ಪ್ರಸನ್ನಮನಸೋ ದೇವಾಃ ಸ್ವಂ ಸ್ವಂ ಧಾಮ ಯಯುಸ್ತದಾ .. ೨೪..
 ವ್ಯತೀತೇ ನವಮೇ ಮಾಸೇ ದಶಮೇ ಮಾಸಿ ಪೂರ್ಣತಃ .
 ಗರ್ಭಸ್ಥಾ ಸಾ ಗತಿಂ ದಧ್ರೇ ಕಾಲಿಕಾ ಜಗದಂಬಿಕಾ .. ೨೫..
 ತದಾ ಸುಸಮಯಶ್ಚಾಸೀಚ್ಛಾಂತಭಗ್ರಹತಾರಕಃ .
 ನಭಃ ಪ್ರಸನ್ನತಾಂ ಯಾತಂ ಪ್ರಕಾಶಃ ಸರ್ವದಿಕ್ಷು ಹಿ .. ೨೬..
 ಮಹೀ ಮಂಗಲಭೂಯಿಷ್ಠಾ ಸವನಗ್ರಾಮಸಾಗರಾ .
 ಸರಃಸ್ರವಂತೀವಾಪೀಷು ಪುಪುಲ್ಲುಃ ಪಂಕಜಾನಿ ವೈ .. ೨೭..

ವವುಶ್ಚ ವಿವಿಧಾ ವಾತಾಃ ಸುಖಸ್ವರ್ಶಾ ಮುನೀಶ್ವರ .
 ಮುಮುದುಃ ಸಾಧವಃ ಸರ್ವೇಽಸತಾಂ ದುಃಖಮಭೂದ್ ದ್ರುತಂ .. ೨೮..
 ದುಂದುಭೀನ್ವಾದಯಾಮಾಸುರ್ನಭಸ್ಯಾಗತ್ಯ ನಿರ್ಜರಾಃ .
 ಪುಷ್ಪವೃಷ್ಟಿರಭೂತ್ತತ್ರ ಜಗುರ್ಗಂಧರ್ವಸತ್ತಮಾಃ .. ೨೯..
 ವಿದ್ಯಾಧರಸ್ತ್ರಿಯೋ ವ್ಯೋಮ್ನಿ ನನ್ಯತುಶ್ಚಾಪ್ಸರಾಸ್ತಥಾ .
 ತದೋತ್ಸವೋ ಮಹಾನಾಸೀದ್ಧೇವಾದೀನಾಂ ನಭಃಸ್ಥಲೇ .. ೩೦..
 ತಸ್ಮಿನ್ನವಸರೇ ದೇವೀ ಪೂರ್ವಶಕ್ತಿಃ ಶಿವಾ ಸತೀ .
 ಆವಿರ್ಬಭೂವ ಪುರತೋ ಮೇನಾಯಾ ನಿಜರೂಪತಃ .. ೩೧..
 ವಸಂತರ್ತೌ ಮಧೌ ಮಾಸೇ ನವಮ್ಯಾಂ ಮೃಗಧಿಷ್ಟ್ಯ ಕೇ .
 ಅರ್ಧರಾತ್ರೇ ಸಮುತ್ಪನ್ನಾ ಗಂಗೇವ ಶಶಿಮಂಡಲಾತ್ .. ೩೨..
 ಸಮಯೇ ತತ್ತ್ವ ರೂಪೇಣ ಮೇನಕಾಜರರಾಚೈವಾ .
 ಸಮುದ್ಧಯ ಸಮುತ್ಪನ್ನಾ ಸಾ ಲಕ್ಷ್ಮೀರಿವ ಸಾಗರಾತ್ .. ೩೩..
 ತತಸ್ತಸ್ಯಾಂ ತು ಜಾತಾಯಾಂ ಪ್ರಸನ್ನೋಽಭೂತ್ತದಾ ಭವಃ .
 ಅನುಕೂಲೋ ವವೌ ವಾಯುರ್ಗಂಭೀರೋ ಗಂಧಯುಕ್ ಶುಭಃ .. ೩೪..
 ಬಭೂವ ಪುಷ್ಪವೃಷ್ಟಿಶ್ಚ ತೋಯವೃಷ್ಟಿಪುರಸ್ಸರಂ .
 ಜಜ್ಜಲುಶ್ಚಾಗ್ನಯಃ ಶಾಂತಾ ಜಗರ್ಜುಶ್ಚ ತದಾ ಘನಾಃ .. ೩೫..
 ತಸ್ಯಾಂ ತು ಜಾಯಮಾನಾಯಾಂ ಸರ್ವಸ್ವಂ ಸಮಪದ್ಯತ .
 ಹಿಮವನ್ನಗರೇ ತತ್ರ ಸರ್ವಂ ದುಃಖಂ ಕ್ಷಯಂ ಗತಂ .. ೩೬..
 ತಸ್ಮಿನ್ನವಸರೇ ತತ್ರ ವಿಷ್ಣ್ವಾ ದ್ಯಾಃ ಸಕಲಾಃ ಸುರಾಃ .
 ಆಜಗ್ಮುಃ ಸುಖಿನಃ ಪ್ರೀತ್ಯಾ ದದೃಶುರ್ಜಗದಂಬಿಕಾಂ .. ೩೭..
 ತುಷ್ಟುವುಸ್ತಾಂ ಶಿವಾಮಂಬಾಂ ಕಾಲಿಕಾಂ ಶಿವಕಾಮಿನೀಂ .
 ದಿವ್ಯರೂಪಾಂ ಮಹಾಮಾಯಾಂ ಶಿವಲೋಕನಿವಾಸಿನೀಂ .. ೩೮..
 ದೇವಾ ಊಚುಃ
 ಜಗದಂಬ ಮಹಾದೇವಿ ಸರ್ವಸಿದ್ಧಿವಿಧಾಯಿನಿ .
 ದೇವಕಾರ್ಯಕರೀ ತ್ವಂ ಹಿ ಸದಾತಸ್ತ್ವಾಂ ನಮಾಮಹೇ .. ೩೯..
 ಸರ್ವಥಾ ಕುರು ಕಲ್ಯಾಣಂ ದೇವಾನಾಂ ಭಕ್ತವತ್ಸಲೇ .
 ಮೇನಾಮನೋರಥಃ ಪೂರ್ಣಃ ಕೃತಃ ಕುರು ಹರಸ್ಯ ಚ .. ೪೦..
 ಬ್ರಹ್ಮೋವಾಚ
 ಇತ್ಥಂ ಸ್ತುತ್ವಾ ಶಿವಾಂ ದೇವಾ ವಿಷ್ಣ್ವಾ ದ್ಯಾಃ ಸುಪ್ರಣಮ್ಯ ತಾಂ .
 ಸ್ವಂ ಸ್ವಂ ಧಾಮ ಯಯುಃ ಪ್ರೀತಾಃ ಶಂಸಂತಸ್ತದ್ಗತಿಂ ಪರಾಂ .. ೪೧..
 ತಾಂ ತು ದೃಷ್ಟ್ವಾ ತಥಾ ಜಾತಾಂ ನೀಲೋತ್ಪಲದಲಪ್ರಭಾಮ .
 ಶ್ಯಾಮಾಂ ಸಾ ಮೇನಕಾ ದೇವೀಂ ಮುದಮಾಯಾತಿ ನಾರದ .. ೪೨..

ದಿವ್ಯರೂಪಂ ವಿಲೋಕ್ಯಾನು ಜ್ಞಾನಮಾಪ ಗಿರಿಪ್ರಿಯಾ .

ವಿಜ್ಞಾಯ ಪರಮೇಶಾನೀಂ ತುಷ್ಟಾವಾತಿಪ್ರಹರ್ಷಿತಾ .. ೪೩..

ಮೇನೋವಾಚ

ಜಗದಂಬ ಮಹೇಶಾನಿ ಕೃತಾತಿಕರುಣಾ ತ್ವಯಾ .

ಆವಿಭೂತಾ ಮಮ ಪುರೋ ವಿಲಸಂತೀ ಯದಂಬಿಕೇ .. ೪೪..

ತ್ವಮಾದ್ಯಾ ಸರ್ವಶಕ್ತೀನಾಂ ತ್ರಿಲೋಕಜನನೀ ಶಿವೇ .

ಶಿವಪ್ರಿಯಾ ಸದಾ ದೇವಿ ಸರ್ವದೇವಸ್ತುತಾ ಪರಾ .. ೪೫..

ಕೃಪಾಂ ಕುರು ಮಹೇಶಾನಿ ಮಮ ಧ್ಯಾನಸ್ಥಿತಾ ಭವ .

ಏತದ್ರೂಪೇಣ ಪ್ರತ್ಯಕ್ಷಂ ರೂಪಂ ಧೇಹಿ ಸುತಾಸಮಂ .. ೪೬..

ಬ್ರಹ್ಮೋವಾಚ

ಇತ್ಯಾಕರ್ಣ್ಯ ವಚಸ್ತಸ್ಯಾ ಮೇನಾಯಾ ಭೂಧರಸ್ತ್ರಿಯಾಃ .

ಪ್ರತ್ಯುವಾಚ ಶಿವಾ ದೇವೀ ಸುಪ್ರಸನ್ನಾ ಗಿರಿಪ್ರಿಯಾಂ .. ೪೭..

ದೇವ್ಯವಾಚ

ಹೇ ಮೇನೇ ತ್ವಂ ಪುರಾ ಮಾಂ ಚ ಸುಸೇವಿತವತೀ ರತಾ .

ತ್ವದ್ಭಕ್ತ್ಯಾ ಸುಪ್ರಸನ್ನಾಹಂ ವರಂ ದಾತುಂ ಗತಾಂತಿಕಂ .. ೪೮..

ವರಂ ಬ್ರೂಹೀತಿ ಮದ್ವಾಣೀಂ ಶ್ರುತ್ವಾ ತೇ ತದ್ವರೋ ವೃತಃ .

ಸುತಾ ಭವ ಮಹಾದೇವಿ ಸಾ ಮೇ ದೇವಹಿತಂ ಕುರು .. ೪೯..

ತಥಾ ದತ್ತ್ವಾ ವರಂ ತೇಹಂ ಗತಾ ಸ್ವಂ ಪದಮಾದರಾತ್ .

ಸಮಯಂ ಪ್ರಾಪ್ಯ ತನಯಾಭವಂ ತೇ ಗಿರಿಕಾಮಿನಿ .. ೫೦..

ದಿವ್ಯರೂಪಂ ದೃಶ್ಯಂ ಮೇಽದ್ಯ ಯತ್ತೇ ಮತ್ಸ್ಮರಣಂ ಭವೇತ್ .

ಅನ್ಯಥಾ ಮರ್ತ್ಯಭಾವೇನ ತವಾಜ್ಞಾನಂ ಭವೇನ್ಮಯಿ .. ೫೧..

ಯುವಾಂ ಮಾಂ ಪುತ್ರಿಭಾವೇನ ದಿವ್ಯಭಾವೇನ ವಾಸಕೃತ್ .

ಚಿಂತಯಂತೌ ಕೃತಸ್ನೇಹೌ ಯಾತಾಸ್ಥೋ ಮದ್ಗತಿಂ ಪರಾಂ .. ೫೨..

ದೇವಕಾರ್ಯಂ ಕರಿಷ್ಯಾಮಿ ಲೀಲಾಂ ಕೃತ್ವಾದ್ಭೂತಾಂ ಕ್ಷಿತೌ .

ಶಂಭುಪತ್ನೀ ಭವಿಷ್ಯಾಮಿ ತಾರಯಿಷ್ಯಾಮಿ ಸಜ್ಜನಾನ್ .. ೫೩..

ಬ್ರಹ್ಮೋವಾಚ .

ಇತ್ಯುಕ್ತ್ವಾ ಸೀಚ್ಛಿವಾ ತೂಷ್ಟೀಮಂಬಿಕಾ ಸ್ವಾತ್ಮಮಾಯಯಾ .

ಪಶ್ಯಂತ್ಯಾಂ ಮಾತರಿ ಪ್ರೀತ್ಯಾ ಸದ್ಯೋಽಭೂತ್ತನಯಾತನುಃ .. ೫೪..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ

ಪಾರ್ವತೀಖಂಡೇ ಪಾರ್ವತೀಜನ್ಮವರ್ಣನಂ ನಾಮ ಷಷ್ಠೋಽಧ್ಯಾಯಃ .. ೨.೩.೬..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೨. ಸಪ್ತಮೋಽಧ್ಯಾಯಃ . ಪಾರ್ವತ್ಯಾ ಬಾಲಲೀಲಾ .

ಬ್ರಹ್ಮೋವಾಚ .

ತತೋ ಮೇನಾಪುರಃ ಸಾ ವೈ ಸುತಾ ಭೂತ್ವಾ ಮಹಾದ್ಯುತಿಃ .

ಚಕಾರ ರೋದನಂ ತತ್ರ ಲೌಕಿಕೀಂ ಗತಿಮಾಶ್ರಿತಾ .. ೧..

ಅರಿಷ್ಟಶಯ್ಯಾಂ ಪರಿತಃ ಸದ್ವಿಸಾರಿಸುತೇಜಸಾ .

ನಿಶೀಢದೀಪಾ ವಿಹತತ್ವಿಷ ಆಸನ್ನರಂ ಮುನೇ .. ೨..

ಶ್ರುತ್ವಾ ತದ್ ರೋದನಂ ರಮ್ಯಂ ಗೃಹಸ್ಥಾಃ ಸರ್ವಯೋಷಿತಃ .

ಜಹೃಷುಃ ಸಂಭ್ರಮಾತ್ತತ್ರಾಗತಾಃ ಪ್ರೀತಿಪುರಸ್ಸರಾಃ .. ೩..

ತಚ್ಛುದ್ಧಾಂತಚರಃ ಶೀಘ್ರಂ ಶಶಂಸ ಭೂಭೃತೇ ತದಾ .

ಪಾರ್ವತೀಜನ್ಮ ಸುಖದಂ ದೇವಕಾರ್ಯಕರಂ ಶುಭಂ .. ೪..

ತಚ್ಛುದ್ಧಾಂತಃಚರಾಯಾಶು ಪುತ್ರೀಜನ್ಮ ಸುಶಂಸತೇ .

ಸಿತಾತಪತ್ರಂ ನಾದೇಯಮಾಸೀತ್ತಸ್ಯ ಮಹೀಭೃತಃ .. ೫..

ಗತಸ್ತತ್ರ ಗಿರಿಃ ಪ್ರೀತ್ಯಾ ಸಪುರೋಹಿತಸದ್ವಿಜಃ .

ದದರ್ಶ ತನಯಾಂ ತಾಂ ತು ಶೋಭಮಾನಾಂ ಸುಭಾಸಸಾ .. ೬..

ನೀಲೋತ್ಪಲದಲಶ್ಯಾಮಾಂ ಸುದ್ಯುತಿಂ ಸುಮನೋರಮಾಂ .

ದೃಷ್ಟ್ವಾ ಚ ತಾದೃಶೀಂ ಕನ್ಯಾಂ ಮುಮೋದಾತಿ ಗಿರೀಶ್ವರಃ .. ೭..

ಸರ್ವೇ ಚ ಮುಮುದುಸ್ತತ್ರ ಪೌರಾಶ್ಚ ಪುರುಷಾಃ ಸ್ತ್ರಿಯಃ .

ತದೋತ್ಸವೋ ಮಹಾನಾಸೀನ್ನೇದುವಾದ್ಯಾನಿ ಭೂರಿಶಃ .. ೮..

ಬಭೂವ ಮಂಗಲಂ ಗಾನಂ ನನೃತುರ್ವಾರಯೋಷಿತಃ .

ದಾನಂ ದದೌ ದ್ವಿಜಾತಿಭ್ಯೋ ಜಾತಕರ್ಮ ವಿಧಾಯ ಚ .. ೯..

ಅಥ ದ್ವಾರಂ ಸಮಾಗತ್ಯ ಚಕಾರ ಸುಮಹೋತ್ಸವಂ .

ಹಿಮಾಚಲಃ ಪ್ರಸನ್ನಾತ್ಮಾ ಭಿಕ್ಷುಭ್ಯೋ ದ್ರವಿಣಂ ದದೌ .. ೧೦..

ಅಥೋ ಶುಭಮುಹೂರ್ತೇಽಸ್ಮಿನ್ ಹಿಮವಾನ್ಮುನಿಭಿಃ ಸಹ .

ನಾಮಾಕರೋತ್ಸುತಾಯಾಸ್ತು ಕಾಲೀತ್ಯಾದಿ ಸುಖಪ್ರದಂ .. ೧೧..

ದಾನಂ ದದೌ ತದಾ ಪ್ರೀತ್ಯಾ ದ್ವಿಜೇಭ್ಯೋ ಬಹು ಸಾದರಂ .

ಉತ್ಸವಂ ಕಾರಯಾಮಾಸ ವಿವಿಧಂ ಗಾನಪೂರ್ವಕಂ .. ೧೨..

ಇತ್ಥಂ ಕೃತ್ವೋತ್ಸವಂ ಭೂರಿ ಕಾಲೀಂ ಪಶ್ಯನ್ಮಹುರ್ಮುಹುಃ .

ಲೇಭೇ ಮುದಂ ಸಪತ್ನೀಕೋ ಬಹುಪುತ್ರೋಽಪಿ ಭೂಧರಃ .. ೧೩..

ತತ್ರ ಸಾ ವವೃಧೇ ದೇವೀ ಗಿರಿರಾಜಗೃಹೇ ಶಿವಾ .

ಗಂಗೆವ ವರ್ಷಾಸಮಯೇ ಶರದೀವಾಥ ಚಂದ್ರಿಕಾ .. ೧೪..
 ಏವಂ ಸಾ ಕಾಲಿಕಾ ದೇವೀ ಚಾರ್ವಂಗೀ ಚಾರುದರ್ಶನಾ .
 ದಧ್ರೇ ಚಾನುದಿನಂ ರಮ್ಯಾಂ ಚಂದ್ರಬಿಂಬಕಲಾಮಿವ .. ೧೫..
 ಕುಲೋಚಿತೇನ ನಾಮ್ನಾ ತಾಂ ಪಾರ್ವತೀತ್ಯಾಜುಹಾವ ಹ .
 ಬಂಧುಪ್ರಿಯಾಂ ಬಂಧುಜನಃ ಸೌಶೀಲ್ಯಗುಣಸಂಯುತಾಂ .. ೧೬..
 ಉಮೇತಿ ಮಾತ್ರಾ ತಪಸೇ ನಿಷಿದ್ಧಾ ಕಾಲಿಕಾ ಚ ಸಾ .
 ಪಶ್ಚಾದುಮಾಖ್ಯಾಂ ಸುಮುಖೀ ಜಗಾಮ ಭುವನೇ ಮುನೇ .. ೧೭..
 ದೃಷ್ಟಿಃ ಪುತ್ರವತೋಽಪ್ಯದ್ರೇಸ್ತಸ್ಮಿಂಸ್ತಪ್ತಿಂ ಜಗಾಮ ನ .
 ಅಪತ್ಯೇ ಪಾರ್ವತೀತ್ಯಾಖ್ಯೇ ಸರ್ವಸೌಭಾಗ್ಯಸಂಯುತೇ .. ೧೮..
 ಮಧೋರನಂತಪುಷ್ಪಸ್ಯ ಚೂತೇ ಹಿ ಭ್ರಮರಾವಲಿಃ .
 ವಿಶೇಷನಂಗಾ ಭವತಿ ಸಹಕಾರೇ ಮುನೀಶ್ವರ .. ೧೯..
 ಪೂತೋ ವಿಭೂಷಿತಶ್ಚಾಪಿ ಸ ಬಭೂವ ತಯಾ ಗಿರಿಃ .
 ಸಂಸ್ಕಾರವತ್ಯೈವ ಗಿರಾ ಮನೀಷೀವ ಹಿಮಾಲಯಃ .. ೨೦..
 ಪ್ರಭಾಮಹತ್ಯಾ ಶಿಖಯೇವ ದೀಪೋ ಭವನಸ್ಯ ಚ .
 ತ್ರಿಮಾರ್ಗಯೇವ ಸನ್ಮಾರ್ಗಸ್ತದ್ವದ್ ಗಿರಿಜಯಾ ಗಿರಿಃ .. ೨೧..
 ಕಂದುಕೈಃ ಕೃತ್ರಿಮೈಃ ಪುತ್ರಿಃ ಸಖೀಮಧ್ಯಗತಾ ಚ ಸಾ .
 ಗಂಗಾಸ್ಥಿಕತವೇದೀಭಿರ್ಬಾಲ್ಯೇ ರೇಮೇ ಮುಹುರ್ಮುಹುಃ .. ೨೨..
 ಅಥ ದೇವೀ ಶಿವಾ ಸಾ ಚೋಪದೇಶಸಮಯೇ ಮುನೇ .
 ಪಪಾರ ವಿದ್ಯಾಃ ಸುಪ್ರೀತ್ಯಾ ಯತಚಿತ್ತಾ ಚ ಸದ್ಗುರೋಃ .. ೨೩..
 ಪ್ರಾಕ್ತನಾ ಜನ್ಮವಿದ್ಯಾಸ್ತಾಂ ಶರದೀವ ಪ್ರಪೇದಿರೇ .
 ಹಂಸಾಲಿಃ ಸ್ವರ್ಣದೀಂ ನಕ್ತಮಾತ್ಮಭಾಸೋ ಮಹೌಷಧಿಂ .. ೨೪..
 ಇತ್ಥಂ ಸುವರ್ಣಿತಾ ಲೀಲಾ ಶಿವಾಯಾಃ ಕಾಚಿದೇವ ಹಿ .
 ಅನ್ಯಲೀಲಾಂ ಪ್ರವಕ್ಷ್ಯೇಽಹಂ ಶೃಣು ತ್ವಂ ಪ್ರೇಮತೋ ಮುನೇ .. ೨೫..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಪಾರ್ವತೀಬಾಲ್ಯಲೀಲಾವರ್ಣನಂ ನಾಮ ಸಪ್ತಮೋಽಧ್ಯಾಯಃ ..
 ೨.೩.೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೮. ಅಷ್ಟಮೋಽಧ್ಯಾಯಃ . ನಾರದಹಿಮಾಲಯಸಂವಾದಃ .

ಬ್ರಹ್ಮೋವಾಚ .

ಏಕದಾ ತ್ವಂ ಶಿವಜ್ಞಾನೀ ಶಿವಲೀಲಾವಿದಾಂ ವರಃ .

ಹಿಮಾಚಲಗೃಹಂ ಪ್ರೀತ್ಯಾಗಮಸ್ತ್ವಂ ಶಿವಪ್ರೇರಿತಃ .. ೧..

ದೃಷ್ಟ್ವಾ ಮುನೇ ಗಿರೀಶಸ್ತ್ವಾಂ ನತ್ವಾನರ್ಚ ಸ ನಾರದ .

ಆಹೂಯ ಚ ಸ್ವತನಯಾಂ ತ್ವದಂಘ್ರೋಸ್ತಾಮಪಾತಯತ್ .. ೨..

ಪುನರ್ನತ್ವಾ ಮುನೀಶ ತ್ವಾಮುವಾಚ ಹಿಮಭೂಧರಃ .

ಸಾಂಜಲಿಃ ಸ್ವವಿಧಿಂ ಮತ್ವಾ ಬಹುಸನ್ನತಮಸ್ತಕಃ .. ೩..

ಹಿಮಾಲಯ ಉವಾಚ .

ಹೇ ಮುನೇ ನಾರದ ಜ್ಞಾನಿನ್ಬ್ರಹ್ಮಪುತ್ರವರ ಪ್ರಭೋ .

ಸರ್ವಜ್ಞಸ್ತ್ವಂ ಸಕರುಣಃ ಪರೋಪಕರಣೇ ರತಃ .. ೪..

ಮತ್ಪುತಾಜಾತಕಂ ಬ್ರೂಹಿ ಗುಣದೋಷನಮುಧ್ವವಂ .

ಕಸ್ಯ ಪ್ರಿಯಾ ಭಾಗ್ಯವತೀ ಭವಿಷ್ಯತಿ ಸುತಾ ಮಮ .. ೫..

ಬ್ರಹ್ಮೋವಾಚ .

ಇತ್ಯುಕ್ತೋ ಮುನಿವರ್ಯ ತ್ವಂ ಗಿರೀಶೇನ ಹಿಮಾದ್ರಿಣಾ .

ವಿಲೋಕ್ಯ ಕಾಲಿಕಾಹಸ್ತಂ ಸರ್ವಾಂಗಂ ಚ ವಿಶೇಷತಃ .. ೬..

ಅವೋಚಸ್ತ್ವಂ ಗಿರಿಂ ತಾತ ಕೌತುಕೀ ವಾಗ್ವಿಶಾರದಃ .

ಜ್ಞಾನೀ ವಿದಿತವೃತ್ತಾಂತೋ ನಾರದಃ ಪ್ರೀತಮಾನಸಃ .. ೭..

ನಾರದ ಉವಾಚ .

ಏಷಾ ತೇ ತನಯಾ ಮೇನೇ ಸುಧಾಂಶೋರಿವ ವರ್ಧಿತಾ .

ಆದ್ಯಾ ಕಲಾ ಶೈಲರಾಜ ಸರ್ವಲಕ್ಷಣಶಾಲಿನೀ .. ೮..

ಸ್ವಪತೇಃ ಸುಖದಾತ್ಯಂತಂ ಪಿತೃಣಃ ಕೀರ್ತಿವಿವರ್ಧಿನೀ .

ಮಹಾಸಾದ್ಧೀ ಚ ಸರ್ವಾಸು ಮಹಾನಂದಕರೀ ಸದಾ .. ೯..

ಸುಲಕ್ಷಣಾನಿ ಸರ್ವಾಣಿ ತ್ವತ್ಪುತಾಯಾಃ ಕರೇ ಗಿರೇ .

ಏಕಾ ವಿಲಕ್ಷಣಾ ರೇಖಾ ತತ್ಪಲಂ ಶೃಣು ತತ್ತ್ವತಃ .. ೧೦..

ಯೋಗೀ ನಗ್ನೋಽಗುಣೋಽಕಾಮೀ ಮಾತೃತಾತವಿವರ್ಜಿತಃ .

ಅಮಾನೋಽಶಿವವೇಷಶ್ಚ ಪತಿರಸ್ಯಾಃ ಕಿಲೇದೃಶಃ .. ೧೧..

ಬ್ರಹ್ಮೋವಾಚ .

ಇತ್ಯಾಕರ್ಣ್ಯ ವಚಸ್ತೇ ಹಿ ಸತ್ಯಂ ಮತ್ವಾ ಚ ದಂಪತೀ .

ಮೇನಾ ಹಿಮಾಚಲಶ್ಚಾಪಿ ದುಃಖಿತೌ ತೌ ಬಭೂವತುಃ .. ೧೨..

ಶಿವಾಕರ್ಣ್ಯವಚಸ್ತೇ ಹಿ ತಾದೃಶಂ ಜಗದಂಬಿಕಾ .

ಲಕ್ಷಣೈಸ್ತಂ ಶಿವಂ ಮತ್ವಾ ಜಹರ್ಷಾತಿ ಮುನೇ ಹೃದಿ .. ೧೩..
 ನ ಮೃಷಾ ನಾರದವಚಸ್ವಿ ತಿ ಸಂಚಿಂತ್ಯ ಸಾ ಶಿವಾ .
 ಸ್ನೇಹಂ ಶಿವಪದದ್ವಂದ್ವೇ ಚಕಾರಾತಿ ಹೃದಾ ತದಾ .. ೧೪..
 ಉವಾಚ ದುಖಿತಃ ಶೈಲಸ್ತ್ವಾಂ ತದಾ ಹೃದಿ ನಾರದ .
 ಕಮುಪಾಯಂ ಮುನೇ ಕುರ್ಯಾಮತಿದುಃಖಮಭೂದಿತಿ .. ೧೫..
 ತಚ್ಚುತ್ವಾ ತ್ವಂ ಮುನೇ ಪ್ರಾತ್ಯ ಮಹಾಕೌತುಕಕಾರಕಃ .
 ಹಿಮಾಚಲಂ ಶುಭೈರ್ವಾಕ್ಯೈರ್ಹರ್ಷಯನ್ವಾಗ್ವಿಶಾರದಃ .. ೧೬..
 ನಾರದ ಉವಾಚ .
 ಸ್ನೇಹಾಚ್ಛೃಣು ಗಿರೇ ವಾಕ್ಯಂ ಮಮ ಸತ್ಯಂ ಮೃಷಾ ನ ಹಿ .
 ಕರರೇಖಾ ಬ್ರಹ್ಮಲಿಪಿರ್ನ ಮೃಷಾ ಭವತಿ ಧ್ರುವಂ .. ೧೭..
 ತಾದೃಶೋಽನ್ಯಾಃ ಪತಿಃ ಶೈಲ ಭವಿಷ್ಯತಿ ನ ಸಂಶಯಃ .
 ತತ್ರೋಪಾಯಂ ಶೃಣು ಪ್ರೀತ್ಯಾ ಯಂ ಕೃತ್ವಾ ಲಪ್ಸ್ಯಸೇ ಸುಖಂ .. ೧೮..
 ತಾದೃಶೋಽಸ್ತಿ ವರಃ ಶಂಭುಃ ಲೀಲಾರೂಪಧರಃ ಪ್ರಭುಃ .
 ಕುಲಕ್ಷಣಾನಿ ಸರ್ವಾಣಿ ತತ್ರ ತುಲ್ಯಾನಿ ಸದ್ಗುಣೈಃ .. ೧೯..
 ಪ್ರಭೌ ದೋಷೋ ನ ದುಃಖಾಯ ದುಃಖದೋಽತ್ಯಪ್ರಭೌ ಹಿ ಸಃ .
 ರವಿಪಾವಕಗಂಗಾನಾಂ ತತ್ರ ಜ್ಞೇಯಾ ನಿರರ್ಶನಾ .. ೨೦..
 ತಸ್ಮಾಚ್ಛಿವಾಯ ಕನ್ಯಾಂ ಸ್ತ್ವಾಂ ಶಿವಾಂ ದೇಹಿ ವಿವೇಕತಃ .
 ಶಿವಃ ಸರ್ವೇಶ್ವರಃ ಸೇವ್ಯೋಽವಿಕಾರೀ ಪ್ರಭುರವ್ಯಯಃ .. ೨೧..
 ಶೀಘ್ರಪ್ರಸಾದಃ ಸ ಶಿವಃ ತಾಂ ಗ್ರಹೀಷ್ಯತ್ಯಸಂಶಯಂ .
 ತಪಃಸಾಧ್ಯೋ ವಿಶೇಷೇಣ ಯದಿ ಕುರ್ಯಾಚ್ಛಿವಾ ತಪಃ .. ೨೨..
 ಸರ್ವಥಾ ಸುಸಮರ್ಥೋ ಹಿ ಸ ಶಿವಃ ಸಕಲೇಶ್ವರಃ .
 ಕುಲಿಶಸ್ಯಾಪಿ ವಿಧ್ವಂಸೀ ಬ್ರಹ್ಮಾಧೀನಃ ಸುಖಪ್ರದಃ .. ೨೩..
 ಬ್ರಹ್ಮೋವಾಚ
 ಇತ್ಯುಕ್ತ್ವಾ ತ್ವಂ ಪುನಸ್ತಾತ ಕೌತುಕೀ ಬ್ರಹ್ಮವಿನ್ಮುನೇ .
 ಶೈಲರಾಜಮವೋಚೋ ಹಿ ಹರ್ಷಯನ್ವಚನೈಃ ಶುಭೈಃ .. ೨೪..
 ಭಾವಿನೀ ದಯಿತಾ ಶಂಭೋಃ ಸಾನುಕೂಲಾ ಸದಾ ಹರೇ .
 ಮಹಾಸಾಧ್ವೀ ಸುವ್ರತಾ ಚ ಪಿತೋಃ ಸುಖವಿವರ್ಧಿನೀ .. ೨೫..
 ಶಂಭೋಶ್ಚಿತ್ತಂ ವಶೇ ಚೈಷಾ ಕರಿಷ್ಯತಿ ತಪಸ್ವಿನೀ .
 ಸ ಚಾಪ್ಯೇನಾಮೃತೇ ಯೋಷಾಂ ನ ಹ್ಯನ್ಯಾಮುದ್ಧಹಿಷ್ಯತಿ .. ೨೬..
 ಏತಯೋಃ ಸದೃಶಂ ಪ್ರೇಮ ನ ಕನ್ಯಾಪ್ಯೇವ ತಾದೃಶಂ .
 ಭೂತಂ ವಾ ಭವಿತಾ ವಾಪಿ ನಾಧುನಾ ಚ ಪ್ರವರ್ತತೇ .. ೨೭..

ಅನಯೋಃ ಸುರಕಾರ್ಯಾಣಿ ಕರ್ತವ್ಯಾನಿ ಮೃತಾನಿ ಚ .
 ಯಾನಿ ಯಾನಿ ನಗಶ್ರೇಷ್ಠ ಜೀವಿತಾನಿ ಪುನಃ ಪುನಃ .. ೨೮..
 ಅನಯಾ ಕನ್ಯಯಾ ತೇಽದೇ ಅರ್ಧನಾರೀಶ್ವರೋ ಹರಃ .
 ಭವಿಷ್ಯತಿ ತಥಾ ಹರ್ಷದಿನಯೋರ್ಮಿಲಿತಂ ಪುನಃ .. ೨೯..
 ಶರೀರಾರ್ಧಂ ಹರಸ್ಯೈಷಾ ಹರಿಷ್ಯತಿ ಸುತಾ ತವ .
 ತಪಃ ಪ್ರಭಾವಾತ್ಸಂತೋಷ್ಯ ಮಹೇಶಂ ಸಕಲೇಶ್ವರಂ .. ೩೦..
 ಸ್ವರ್ಣಗೌರೀ ಸುವರ್ಣಾಭಾ ತಪಸಾ ತೋಷ್ಯ ತಂ ಹರಂ .
 ವಿದ್ಯುದ್ಗೌರತಮಾ ಚೇಯಂ ತವ ಪುತ್ರೀ ಭವಿಷ್ಯತಿ .. ೩೧..
 ಗೌರೀತಿ ನಾಮ್ನಾ ಕನ್ಯಾ ತು ಖ್ಯಾತಿಮೇಷಾ ಗಮಿಷ್ಯತಿ .
 ಸರ್ವದೇವಗಣೈಃ ಪೂಜ್ಯಾ ಹರಿಬ್ರಹ್ಮಾದಿಭಿಸ್ತಥಾ .. ೩೨..
 ನಾನ್ಯಸ್ಯೈ ತ್ವಮಿಮಾಂ ದಾತುಮಿಹಾರ್ಹಸಿ ನಗೋತ್ತಮ .
 ಇದಂ ಚೋಪಾಂಶು ದೇವಾನಾಂ ನ ಪ್ರಕಾಶ್ಯಂ ಕದಾಚನ .. ೩೩..
 ಬ್ರಹ್ಮೋವಾಚ
 ಇತಿ ತಸ್ಯ ವಚಃ ಶ್ರುತ್ವಾ ದೇವರ್ಷೇ ತವ ನಾರದ .
 ಉವಾಚ ಹಿಮವಾನ್ವಾಕ್ಯಂ ಮುನೇ ತ್ವಾಂ ವಾಗ್ವಿಶಾರದಃ .. ೩೪..
 ಹಿಮಾಲಯ ಉವಾಚ
 ಹೇ ಮುನೇ ನಾರದ ಪ್ರಾಜ್ಞ ವಿಜ್ಞಪ್ತಿಂ ಕಾಂಚಿದೇವ ಹಿ .
 ಕರೋಮಿ ತಾಂ ಶೃಣು ಪ್ರೀತ್ಯಾತ್ಸಂ ಪ್ರಮುದಮಾವಹ .. ೩೫..
 ಶ್ರುಯತೇ ತ್ಯಕ್ತಸಂಗಃ ಸ ಮಹಾದೇವೋ ಯತಾತ್ಮವಾನ್ .
 ತಪಶ್ಚರತಿ ಸನ್ನಿತ್ಯಂ ದೇವಾನಾಮಪ್ಯಗೋಚರಃ .. ೩೬..
 ಸ ಕಥಂ ಧ್ಯಾನಮಾರ್ಗಸ್ಥಃ ಪರಬ್ರಹ್ಮಾರ್ಪಿತಂ ಮನಃ .
 ಭ್ರಂಶಯಿಷ್ಯತಿ ದೇವರ್ಷೇ ತತ್ರ ಮೇ ಸಂಶಯೋ ಮಹಾನ್ .. ೩೭..
 ಅಕ್ಷರಂ ಪರಮಂ ಬ್ರಹ್ಮ ಪ್ರದೀಪಕಲಿಕೋಪಮಂ .
 ಸದಾಶಿವಾಖ್ಯಂ ಸ್ವಂ ರೂಪಂ ನಿರ್ವಿಕಾರಮಜಾತ್ವರಂ .. ೩೮..
 ನಿರ್ಗುಣಂ ಸಗುಣಂ ತಚ್ಚ ನಿರ್ವಿಶೇಷಂ ನಿರೀಹಕಂ .
 ಅತಃ ಪಶ್ಯತಿ ಸರ್ವತ್ರ ನ ತು ಬಾಹ್ಯಂ ನಿರೀಕ್ಷತೇ .. ೩೯..
 ಇತಿ ಸ ಶ್ರುಯತೇ ನಿತ್ಯಂ ಕಿನ್ನರಾಣಾಂ ಮುಖಾನ್ಮುನೇ .
 ಇಹಾಗತಾನಾಂ ಸುಪ್ರೀತ್ಯಾ ಕಿಂ ತನ್ನಿಧ್ಯಾವಚೋ ಧ್ರುವಂ .. ೪೦..
 ವಿಶೇಷತಃ ಶ್ರುಯತೇ ಸ ಸಾಕ್ಷಾನ್ನಾಮ್ನಾ ತಥಾ ಹರಃ .
 ಸಮಯಂ ಕೃತವಾನ್ಮೂರ್ವಂ ತನ್ಮಯಾ ಗದಿತಂ ಶೃಣು .. ೪೧..
 ನ ತ್ವಾಮೃತೇಽನ್ಯಾಂ ವರಯೇ ದಾಕ್ಷಾಯಣಿ ಸತೀ ಪ್ರಿಯೇ .
 ಭಾರ್ಯಾರ್ಧಂ ನ ಗ್ರಹೀಷ್ಯಾಮಿ ಸತ್ಯಮೇತದ್ಭವೀಮಿ ತೇ .. ೪೨..

ಇತಿ ಸತ್ಯಾ ಸಮಂ ತೇನ ಪುರೈವ ಸಮಯಃ ಕೃತಃ .
 ತಸ್ಯಾಂ ಮೃತಾಯಾಂ ಸ ಕಥಂ ಸ್ವಯಮನ್ಯಾಂ ಗ್ರಹೀಷ್ಯತಿ .. ೪೩..
 ಬ್ರಹ್ಮೋವಾಚ
 ಇತ್ಯುಕ್ತ್ವಾ ಸ ಗಿರಿಸ್ತೌಷ್ಣೀಮಾಸ ತಸ್ಯ ಪುರಸ್ತವ .
 ತದಾಕರ್ಣ್ಯಾಥ ದೇವರ್ಷೇ ತ್ವಂ ಪ್ರಾವೋಚಃ ಸುತತ್ತ್ವತಃ .. ೪೪..
 ನಾರದ ಉವಾಚ
 ನ ವೈ ಕಾರ್ಯಾ ತ್ವಯಾ ಚಿಂತಾ ಗಿರಿರಾಜ ಮಹಾಮತೇ .
 ಏಷಾ ತವ ಸುತಾ ಕಾಲೀ ದಕ್ಷಜಾ ಹ್ಯಭವತ್ಪುರಾ .. ೪೫..
 ಸತೀನಾಮಾಭವತ್ತಸ್ಯಾಃ ಸರ್ವಮಂಗಲದಂ ಸದಾ .
 ಸತೀ ಸಾ ವೈ ದಕ್ಷಕನ್ಯಾ ಭೂತ್ವಾ ರುದ್ರಪ್ರಿಯಾಭವತ್ .. ೪೬..
 ಪಿತುರ್ಯಜ್ಞೇ ತಥಾ ಪ್ರಾಪ್ಯಾನಾದರಂ ಶಂಕರಸ್ಯ ಚ .
 ತಂ ದೃಷ್ಟ್ವಾ ಕೋಪಮಾಧಾಯಾತ್ಯಾಕ್ಷೀದ್ಧೇಹಂ ಚ ಸಾ ಸತೀ .. ೪೭..
 ಪುನಃಸೈವ ಸಮುತ್ಪನ್ನಾ ತವ ಗೇಹೇಽಮ್ನಿಕಾ ಶಿವಾ .
 ಪಾರ್ವತೀ ಹರಪತ್ನೀಯಂ ಭವಿಷ್ಯತಿ ನ ಸಂಶಯಃ .. ೪೮..
 ಏತತ್ಸರ್ವಂ ವಿಸ್ತರಾತ್ತ್ವಂ ಪ್ರೋಕ್ತವಾನ್ಬ್ರೂಭೃತೇ ಮುನೇ .
 ಪೂರ್ವರೂಪಂ ಚರಿತ್ರಂ ಚ ಪಾರ್ವತ್ಯಾಃ ಪ್ರೀತಿವರ್ಧನಂ .. ೪೯..
 ತಂ ಸರ್ವಂ ಪೂರ್ವವೃತ್ತಾಂತಂ ಕಾಲ್ಯಾ ಮುನಿಮುಖಾದ್ಗಿರಿಃ .
 ಶ್ರುತ್ವಾ ಸಪುತ್ರದಾರಃ ಸ ತದಾ ನೀಸಂಶಯೋಽಭವತ್ .. ೫೦..
 ತತಃ ಕಾಲೀ ಕಥಾಂ ಶ್ರುತ್ವಾ ನಾರದಸ್ಯ ಮುಖಾತ್ತದಾ .
 ಲಜ್ಜಯಾಧೋಮುಖೀ ಭೂತ್ವಾ ಸ್ಮಿತವಿಸ್ತಾರಿತಾನನಾ .. ೫೧..
 ಕರೇಣ ತಾಂ ತು ಸಂಸ್ಪೃಶ್ಯ ಶ್ರುತ್ವಾ ತಚ್ಚರಿತಂ ಗಿರಿಃ .
 ಮೂರ್ಧ್ನಿ ಶಶ್ವತ್ತಥಾಘ್ರಾಯ ಸ್ವಾಸನಾಂತೇ ನ್ಯವೇಶಯತ್ .. ೫೨..
 ತತಸ್ತ್ವಂ ತಾಂ ಪುನರ್ದೃಷ್ಟ್ವಾಽವೋಚಸ್ತತ್ರ ಸ್ಥಿತಾಂ ಮುನೇ .
 ಹರ್ಷಯನ್ ಗಿರಿರಾಜಂ ಚ ಮೇನಕಾಂ ತನಯೈಃ ಸಹ .. ೫೩..
 ಸಿಂಹಾಸನಂ ತು ಕಿಂತ್ವಸ್ಯಾಃ ಶೈಲರಾಜ ಭವೇದತಃ .
 ಶಂಭೋರೂರೌ ಸದೈತಸ್ಯಾ ಆಸನಂ ತು ಭವಿಷ್ಯತಿ .. ೫೪..
 ಹರೇರೂರ್ವಾಸನಂ ಪ್ರಾಪ್ಯ ತನಯಾ ತವ ಸಂತತಂ .
 ನ ಯತ್ರ ಕಸ್ಯಚಿದ್ ದೃಷ್ಟಿರ್ಮಾನಸಂ ವಾ ಗಮಿಷ್ಯತಿ .. ೫೫..
 ಬ್ರಹ್ಮೋವಾಚ
 ಇತಿ ವಚನಮುದಾರಂ ನಾರದ ತ್ವಂ ಗಿರೀಶಂ
 ತ್ರಿದಿವಮಗಮ ಉಕ್ತ್ವಾ ತತ್ಕ್ಷಣಾದೇವ ಪ್ರೀತ್ಯಾ .

ಗಿರಿಪತಿರಪಿ ಚಿತ್ತೇ ಚಾರುಸಮೋದಯುಕ್ತಃ

ಸ್ವಗೃಹಮಗಮದೇವಂ ಸರ್ವಸಂಪತ್ಸಮೃದ್ಧಂ .. ೫೬..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
ಪಾರ್ವತೀಖಂಡೇ ನಾರದಹಿಮಾಲಯಸಂವಾದವರ್ಣನಂ ನಾಮಾಷ್ಟಮೋಽಧ್ಯಾಯಃ

.. ೨.೩೮..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩೯. ನವಮೋಽಧ್ಯಾಯಃ . ಪಿತೃಣಃ ಪಾರ್ವತೈಃ

ಶಿವಾರಾಧಾನೋಪದೇಶಃ ತಸ್ಯಾಃ ಸ್ವಪ್ನೇ ಶಿವಸ್ಯಾವಿಭಾವಶ್ಚ .

ನಾರದ ಉವಾಚ .

ವಿಧೇ ತಾತ ತ್ವಯಾ ಶೈವವರ ಪ್ರಾಜ್ಞಾದ್ಭೂತಾ ಕಥಾ .

ವರ್ಣಿತಾ ಕರುಣಾಂ ಕೃತ್ವಾ ಪ್ರೀತಿರ್ಮೇ ವರ್ಧಿತಾಧಿಕಾ .. ೧..

ವಿಧೇ ಗತೇ ಸ್ವಕಂ ಧಾಮ ಮಯಿ ವೈ ದಿವ್ಯದರ್ಶನೇ .

ತತಃ ಕಿಮಭವತ್ತಾತ ಕೃಪಯಾ ತದ್ವದಾಧುನಾ .. ೨..

ಬ್ರಹ್ಮೋವಾಚ

ಗತೇ ತ್ವಯಿ ಮುನೇ ಸ್ವರ್ಗೇ ಕಿಯತ್ಕಾಲೇ ಗತೇ ಸತಿ .

ಮೇನಾ ಪ್ರಾಪ್ಯೈಕದಾ ಶೈಲನಿಕಟಂ ಪ್ರಣನಾಮ ಸಾ .. ೩..

ಸ್ಥಿತ್ವಾ ಸವಿನಯಂ ಪ್ರಾಹ ಸ್ವನಾಥಂ ಗಿರಿಕಾಮಿನೀ .

ತತ್ರ ಶೈಲಾಧಿನಾಥಂ ಸಾ ಪ್ರಾಣಪ್ರಿಯಸುತಾ ಸತೀ .. ೪..

ಮೇನೋವಾಚ

ಮುನಿವಾಕ್ಯಂ ನ ಬುದ್ಧಂ ಮೇ ಸಮ್ಯಜ್ಞಾರೀಸ್ವಭಾವತಃ .

ವಿವಾಹಂ ಕುರು ಕನ್ಯಾಯಾಃಸುಂದರೇಣ ವರೇಣ ಹ .. ೫..

ಸರ್ವಥಾ ಹಿ ಭವೇತ್ತತ್ಕ್ರೋದ್ವಾಹೋಽಪೂರ್ವಸುಖಾವಹಃ .

ವರಶ್ಚ ಗಿರಿಜಾಯಾಸ್ತು ಸುಲಕ್ಷಣಕುಲೋದ್ಭವಃ .. ೬..

ಪ್ರಾಣಪ್ರಿಯಾ ಸುತಾ ಮೇ ಹಿ ಸುಖಿತಾ ಸ್ಯಾದ್ಯಥಾ ಪ್ರಿಯಾ .

ಸದ್ವರಂ ಪ್ರಾಪ್ಯ ಸುಪ್ರೀತಾ ತಥಾ ಕುರು ನಮೋಽಸ್ತು ತೇ .. ೭..

ಬ್ರಹ್ಮೋವಾಚ

ಇತ್ಯುಕ್ತ್ವಾ ಶ್ರುಮುಖೀ ಮೇನಾ ಪತ್ಯಂಘ್ರೋಃ ಪತಿತಾ ತದಾ .

ತಾಮುತ್ಥಾಪ್ಯ ಗಿರಿಃ ಪ್ರಾಹ ಯಥಾವತ್ಪ್ರಾಜ್ಞಸತ್ತಮಃ .. ೮..
ಹಿಮಾಲಯ ಉವಾಚ .

ಶೃಣು ತ್ವಂ ಮೇನಕೇ ದೇವಿ ಯಥಾರ್ಥಂ ವಚ್ಚಿ ತತ್ತ್ವತಃ .
ಭ್ರಮಂ ತ್ಯಜ ಮುನೇರ್ವಾಕ್ಯಂ ವಿತಥಂ ನ ಕದಾಚನ .. ೯..
ಯದಿ ಸ್ನೇಹಃ ಸುತಾಯಾಸ್ತೇ ಸುತಾಂ ಶಿಕ್ಷಯ ಸಾದರಂ .
ತಪಃ ಕುರ್ಯಾಚ್ಛಂಕರಸ್ಯ ನಾ ಭಕ್ತ್ಯಾ ಸ್ಥಿರಚೇತನಾ .. ೧೦..
ಚೇತ್ಸಸನ್ನಃ ಶಿವಃ ಕಾಲ್ಯಾಃ ಪಾಣಿಂ ಗೃಹ್ಣಾತಿ ಮೇನಕೇ .
ಸರ್ವಂ ಭೂಯಾಚ್ಛುಭಂ ನಶ್ಯೇನ್ನಾರದೋಕ್ತಮಮಂಗಲಂ .. ೧೧..
ಅಮಂಗಲಾನಿ ಸರ್ವಾಣಿ ಮಂಗಲಾನಿ ಸದಾ ಶಿವೇ .
ತಸ್ಮಾತ್ಸುತಾಂ ಶಿವಪ್ರಾಪ್ತ್ಯೈ ತಪಸೇ ಶಿಕ್ಷಯ ದ್ರುತಂ .. ೧೨..
ಬ್ರಹ್ಮೋವಾಚ .

ಇತ್ಯಾಕರ್ಣ್ಯ ಗಿರೇರ್ವಾಕ್ಯಂ ಮೇನಾ ಪ್ರೀತತರಾಭವತ್ .
ಸುತೋಪಕಂಠಮಗಮದುಪದೇಷ್ಟುಂ ತಪೋರುಚಿಂ .. ೧೩..
ಸುತಾಂಗಂ ಸುಕುಮಾರಂ ಹಿ ದೃಷ್ಟ್ವಾತೀವಾಥ ಮೇನಕಾ .
ವಿವ್ಯಥೇ ನೇತ್ರಯುಗ್ಮೇ ಚಾಶ್ರುಪೂರ್ಣೇಽಭವತಾಂ ದ್ರುತಂ .. ೧೪..
ಸುತಾಂ ಸಮುಪದೇಷ್ಟುಂ ತನ್ನ ಶಶಾಕ ಗಿರಿಪ್ರಿಯಾ .
ಬುಬುಧೇ ಪಾರ್ವತೀ ತದ್ವೈ ಜನನೀಂಗಿತಮಾಶು ಸಾ .. ೧೫..
ಅಥ ಸಾ ಕಾಲಿಕಾ ದೇವೀ ಸರ್ವಜ್ಞಾ ಪರಮೇಶ್ವರೀ .
ಉವಾಚ ಜನನೀಂ ಸದ್ಯಃ ಸಮಾಶ್ವಾಸ್ಯ ಪುನಃ ಪುನಃ .. ೧೬..
ಪಾರ್ವತ್ಯುವಾಚ .

ಮಾತಃ ಶೃಣು ಮಹಾಪ್ರಾಜ್ಞೇಽದ್ಯತನೇಽಜಮುಹೂರ್ತಕೇ .
ರಾತ್ರೌ ದೃಷ್ಟೋ ಮಯಾ ಸ್ವಪ್ನಸ್ತಂ ವದಾಮಿ ಕೃಪಾಂ ಕುರು .. ೧೭..
ವಿಪ್ರಶ್ಚೈವ ತಪಸ್ವೀ ಮಾಂ ಸದಯಃ ಪ್ರೀತಿಪೂರ್ವಕಂ .
ಉಪಾದಿದೇಶ ಸುತಪಃ ಕರ್ತುಂ ಮಾತಃ ಶಿವಸ್ಯ ವೈ .. ೧೮..
ಬ್ರಹ್ಮೋವಾಚ .

ತಚ್ಚುತ್ವಾ ಮೇನಕಾ ಶೀಘ್ರಂ ಪತಿಮಾಹೂಯ ತತ್ರ ಚ .
ತತ್ಸಪ್ನಂ ಕಥಯಾಮಾಸ ಸುತಾದೃಷ್ಟಮಶೇಷತಃ .. ೧೯..
ಸುತಾಸ್ವಪ್ನಮಥಾಕರ್ಣ್ಯ ಮೇನಕಾತೋ ಗಿರೀಶ್ವರಃ .
ಉವಾಚ ಪರಮಪ್ರೀತಃ ಪ್ರಿಯಾಂ ಸಂಬೋಧಯನ್ನಿರಾ .. ೨೦..
ಗಿರೀಶ್ವರ ಉವಾಚ
ಹೇ ಪ್ರಿಯೇಽಪರರಾತ್ರಾಂತೇ ಸ್ವಪ್ನೋ ದೃಷ್ಟೋ ಮಯಾಪಿ ಹಿ .

ತಂ ಶೃಣು ತ್ವಂ ಮಹಾಪ್ರೀತ್ಯಾ ವಚ್ಚ್ಯಹಂ ತಂ ಸಮಾದರಾತ್ .. ೨೧..
 ಏಕಸ್ತಪಸ್ವೀ ಪರಮೋ ನಾರದೋಕ್ತವರಾಂಗಧೃಕ್ .
 ಪುರೋಪಕಂಠಂ ಸುಪ್ರೀತ್ಯಾ ತಪಃ ಕರ್ತುಂ ಸಮಾಗತಃ .. ೨೨..
 ಗೃಹೀತ್ವಾ ಸ್ವಸುತಾಂ ತತ್ರಾಗಮಂ ಪ್ರೀತತರೋಽಪ್ಯಹಂ .
 ಮಯಾ ಜ್ಞಾತಃ ಸ ವೈ ಶಂಭುರ್ನಾರದೋಕ್ತವರಃ ಪ್ರಭುಃ .. ೨೩..
 ನೇವಾರ್ಥಂ ತಸ್ಯ ತನಯಾಮುಪದಿಶ್ಯ ತಪಸ್ವಿನಃ .
 ತಂ ವೈ ಪ್ರಾರ್ಥಿತವಾಂಸ್ತಸ್ಯಾಂ ನ ತದಾಂಗೀಚಕಾರ ಸಃ .. ೨೪..
 ಅಭೂದ್ವಿವಾದಃ ಸುಮಹಾನ್ಸಾಂಖ್ಯವೇದಾಂತಸಮ್ಮತಃ .
 ತತಸ್ತದಾಜ್ಞಯಾ ತತ್ರ ಸಂಸ್ಥಿತಾಸೀತ್ಸುತಾ ಮಮ .. ೨೫..
 ನಿಧಾಯ ಹೃದಿ ತಂ ಕಾಮಂ ಸಿಷೇವೇ ಭಕ್ತಿತಶ್ಚ ಸಾ .
 ಇತಿ ದೃಷ್ಟಂ ಮಯಾ ಸ್ವಪ್ನಂ ಪ್ರೋಕ್ತವಾಂಸ್ತೇ ವರಾನನೇ .. ೨೬..
 ತತೋ ಮೇನೇ ಕಿಯತ್ಕಾಲಂ ಪರೀಕ್ಷ್ಯಂ ತತ್ಪಲಂ ಪ್ರಿಯೇ .
 ಯೋಗ್ಯಮಸ್ತೀದಮೇವೇಹ ಬುದ್ಧ್ಯಸ್ವ ತ್ವಂ ಮಮ ಧ್ರುವಂ .. ೨೭..
 ಬ್ರಹ್ಮೋವಾಚ
 ಇತ್ಯುಕ್ತ್ವಾ ಗಿರಿರಾಜಶ್ಚ ಮೇನಕಾ ವೈ ಮುನೀಶ್ವರ .
 ಸಂತಸ್ಥತುಃ ಪರೀಕ್ಷಂತೌ ತತ್ಪಲಂ ಶುದ್ಧಚೇತಸೌ .. ೨೮..
 ಇತ್ಥಂ ವ್ಯತೀತೇಽಲ್ಪದಿನೇ ಪರಮೇಶಃ ಸತಾಂ ಗತಿಃ .
 ಸತೀವಿರಹಸುವ್ಯಗ್ರೋ ಭ್ರಮನ್ಸರ್ವತ್ರ ಸೂತಿಕೃತ್ .. ೨೯..
 ತತ್ರಾಜಗಾಮ ಸುಪ್ರೀತ್ಯಾ ಕಿಯದ್ಗುಣಯುತಃ ಪ್ರಭುಃ .
 ತಪಃ ಕರ್ತುಂ ಸತೀಪ್ರೇಮವಿರಹಾಕುಲಮಾನಸಃ .. ೩೦..
 ತಪಶ್ಚಕಾರ ಸ್ವಂ ತತ್ರ ಪಾರ್ವತೀ ಸೇವನೇ ರತಾ .
 ಸಖೀಭ್ಯಾಂ ಸಹಿತಾ ನಿತ್ಯಂ ಪ್ರಸನ್ನಾರ್ಥಮಭೂತ್ತದಾ .. ೩೧..
 ವಿದ್ಧೋಽಪಿ ಮಾರ್ಗಣೈಃ ಶಂಭುರ್ವಿಕೃತಿಂ ನಾಪ ಸ ಪ್ರಭುಃ .
 ಪ್ರೇಷಿತೇನ ಸುರೈಃ ಸ್ವಾತ್ಮಮೋಹನಾರ್ಥಂ ಸ್ಮರೇಣ ವೈ .. ೩೨..
 ದಗ್ಧ್ವಾ ಸ್ಮರಂ ಚ ತತ್ತ್ವೈವ ಸ್ವವಹ್ನಿನಯನೇನ ಸಃ .
 ಸ್ಮತ್ಪ್ತಾ ಮಮ ವಚಃ ಕ್ರುದ್ಧೋ ಮಹ್ಯಮಂತರ್ದಧೇ ತತಃ .. ೩೩..
 ತತಃ ಕಾಲೇನ ಕಿಯತಾ ವಿನಾಶ್ಯ ಗಿರಿಜಾಮದಂ .
 ಪ್ರಸಾದಿತಃ ಸುತಪಸಾ ಪ್ರಸನ್ನೋಽಭೂನ್ಮಹೇಶ್ವರಃ .. ೩೪..
 ಲೌಕಿಕಾಚಾರಮಾಶ್ರಿತ್ಯ ರುದ್ರೋ ವಿಷ್ಣುಪ್ರಸಾದಿತಃ .
 ಕಾಲೀಂ ವಿವಾಹಯಾಮಾಸ ತತೋಽಭೂದ್ಭಹುಮಂಗಲಂ .. ೩೫..
 ಇತ್ಯೇತತ್ಕಥಿತಂ ತಾತ ಸಮಾಸಾಚ್ಚರಿತಂ ವಿಭೋಃ .

ಶಂಕರಸ್ಯ ಪರಂ ದಿವ್ಯಂ ಕಿಂ ಭೂಯಃ ಶ್ರೋತುಮಿಚ್ಛಸಿ .. ೩೬..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
ಪಾರ್ವತೀಖಂಡೇ ಸ್ವಪ್ನವರ್ಣನಪೂರ್ವಕಂ ಸಂಕ್ಷೇಪಶಿವಚರಿತವರ್ಣನಂ ನಾಮ
ನವಮೋಽಧ್ಯಾಯಃ .. ೨.೩.೯..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೧೦. ದಶಮೋಽಧ್ಯಾಯಃ . ಭೌಮೋತ್ಪತ್ತಿಸ್ತಸ್ಯ ಶಿವಕೃಪಯಾ
ಗ್ರಹತ್ವಪ್ರಾಪ್ತಿಶ್ಚ .

ನಾರದ ಉವಾಚ .

ವಿಷ್ಣುಶಿಷ್ಯ ಮಹಾಭಾಗ ವಿಧೇ ಶೈವವರ ಪ್ರಭೋ .

ಶಿವಲೀಲಾಮಿಮಾಂ ವ್ಯಾಸಾತ್ಪ್ರೀತ್ಯಾ ಮೇ ವಕ್ತುಮರ್ಹಸಿ .. ೧..

ಸತೀವಿರಹಯುಕ್ಯಂಭುಃ ಕಿಂ ಚಕ್ರೇ ಚರಿತಂ ತಥಾ .

ತಪಃ ಕರ್ತುಂ ಕದಾಯಾತೋ ಹಿಮವತ್ಪ್ರಸ್ಥಮುತ್ತಮಂ .. ೨..

ಶಿವಾಶಿವವಿವಾದೋಽಭೂತ್ಕಥಂ ಕಾಮಕ್ಷಯಶ್ಚ ಮೇ .

ತಪಃ ಕೃತ್ವಾ ಕಥಂ ಪ್ರಾಪ ಶಿವಂ ಶಂಭುಂ ಚ ಪಾರ್ವತೀ .. ೩..

ತತ್ಸರ್ವಮಪರಂ ಚಾಪಿ ಶಿವಸಚ್ಚರಿತಂ ಪರಂ .

ವಕ್ತುಮರ್ಹಸಿ ಮೇ ಬ್ರಹ್ಮನ್ಮಹಾನಂದಕರಂ ಶುಭಂ .. ೪..

ಸೂತ ಉವಾಚ .

ಇತಿ ಶ್ರುತ್ವಾ ನಾರದಸ್ಯ ಪ್ರಶ್ನಂ ಲೋಕಾಧಿಪೋತ್ತಮಃ .

ವಿಧಿಃ ಪ್ರೋವಾಚ ಸುಪ್ರೀತ್ಯಾ ಸ್ಮತ್ಪ್ರಾ ಶಿವಪದಾಂಬುಜಂ .. ೯..

ಬ್ರಹ್ಮೋವಾಚ .

ದೇವರ್ಷೇ ಶೈವವರ್ಯಾದ್ಯ ತದ್ಯಶಃ ಶೃಣು ಚಾದರಾತ್ .

ಪಾವನಂ ಮಂಗಲಕರಂ ಭಕ್ತಿವರ್ಧನಮುತ್ತಮಂ .. ೬..

ಆಗತ್ಯ ಸ್ವಗಿರಿಂ ಶಂಭುಃ ಪ್ರಿಯಾವಿರಹಕಾತರಃ .

ಸಸ್ಮಾರ ಸ್ವಪ್ರಿಯಾಂ ದೇವೀಂ ಸತೀಂ ಪ್ರಾಣಾಧಿಕಾಂ ಹೃದಾ .. ೭..

ಗಣಾನಾಭಾಷ್ಯ ಶೋಚಂಸ್ತಾಂ ತದ್ಗುಣಾನೈಮವರ್ಧನಾನ್ .

ವರ್ಣಯಾಮಾಸ ಸುಪ್ರೀತ್ಯಾ ದರ್ಶಯಲ್ಲೌಕಿಕೀಂ ಗತಿಂ .. ೮..

ದಿಗಂಬರೋ ಬಭೂವಾಥ ತ್ಯಕ್ತ್ವಾ ಗಾರ್ಹಸ್ಥ್ಯಸದ್ಗತಿಂ .

ಪುನರ್ಬಭ್ರಾಮ ಲೋಕಾನ್ವೈ ಸರ್ವಾನ್ ಲೀಲಾವಿಶಾರದಃ .. ೯..
 ನ ಪ್ರಾಪ ದರ್ಶನಂ ಕ್ವಾಪಿ ಸತೀವಿರಹದುಃಖಿತಃ .
 ಪುನಶ್ಚ ಗಿರಿಮಾಯಾತಃ ಶಂಕರೋ ಭಕ್ತಶಂಕರಃ .. ೧೦..
 ಸಮಾಧಾಯ ಮನೋ ಯತ್ನಾತ್ಸಮಾಧಿಂ ದುಃಖನಾಶನಂ .
 ಚಕಾರ ಚ ದದರ್ಶಾಸೌ ಸ್ವರೂಪಂ ನಿಜಮವ್ಯಯಂ .. ೧೧..
 ಇತ್ಥಂ ಚಿರತರಂ ಸ್ಥಾನುಸ್ತಸ್ಥೌ ಧ್ವಸ್ತಗುಣತ್ರಯಃ .
 ನಿರ್ವಿಕಾರೀ ಪರಂ ಬ್ರಹ್ಮ ಮಾಯಾಧೀಶಃ ಸ್ವಯಂ ಪ್ರಭುಃ .. ೧೨..
 ತತಃ ಸಮಾಧಿಂ ತತ್ಯಾಜ ವ್ಯತೀಯುರ್ಹ್ಯಮಿತಾಃ ಸಮಾಃ .
 ಯದಾ ತದಾ ಬಭೂವಾಶು ಚರಿತಂ ತದ್ವದಾಮಿ ವಃ .. ೧೩..
 ಪ್ರಭೋರ್ಲಲಾಟದೇಶಾತ್ಪ್ರ ಯತ್ಪ್ರ ಷಚ್ಛಮಸಂಭವಂ .
 ಪಪಾತ ಧರಣೌ ತತ್ರ ಸ ಬಭೂವ ಶಿಶುದ್ರುಫತಂ .. ೧೪..
 ಚತುರ್ಭುಜೋಽರುಣಾಕಾರೋ ರಮಣೀಯಾಕೃತಿರ್ಮುನೇ .
 ಅಲೌಕಿಕದ್ಯುತಿಃ ಶ್ರೀಮಾಸ್ತೇಜಸ್ವೀ ಪರದುಸ್ಸಹಃ .. ೧೫..
 ರುರೋದ ಸ ಶಿಶುಸ್ತಸ್ಯ ಪುರೋ ಹಿ ಪರಮೇಶಿತುಃ .
 ಪ್ರಾಕೃತಾತ್ಮಜವತ್ತತ್ರ ಭವಾಚಾರರತಸ್ಯ ಹಿ .. ೧೬..
 ತದಾ ವಿಚಾರ್ಯ ಸುಧಿಯಾ ದೃಷ್ಟ್ವಾ ಸುಸ್ತೀತನುಂ ಕ್ಷಿತಿಃ .
 ಆವಿರ್ಬಭೂವ ತತ್ತ್ವೈವ ಭಯಮಾನೀಯ ಶಂಕರಾತ್ .. ೧೭..
 ತಂ ಬಲಂ ದ್ರುತಮುತ್ಥಾಯ ಕ್ರೋಡಾಯಾಂ ನಿದಧೇ ವರಂ .
 ಸ್ತನ್ಯಂ ಸಾಪಾಯಯತ್ಪ್ರೀತ್ಯಾ ದುಗ್ಧಂ ಚೋಪರಿಸಂಭವಂ .. ೧೮..
 ಚುಚುಂಬ ತನ್ಮುಖಂ ಸ್ನೇಹಾತ್ಸಿತ್ತ್ವಾ ಕ್ರೇಡಯದಾತ್ಮಜಂ .
 ಸತ್ಯಭಾವಾತ್ಸ್ವಯಂ ಮಾತಾ ಪರಮೇಶಹಿತಾವಹಾ .. ೧೯..
 ತದ್ ದೃಷ್ಟ್ವಾ ಚರಿತಂ ಶಂಭುಃ ಕೌತುಕೀ ಸೂತಿಕೃತ್ಕೃತೀ .
 ಅಂತರ್ಯಾಮೀ ವಿಹಸ್ಯಾಥೋವಾಚ ಜ್ಞಾತ್ವಾ ರಸಾಂ ಹರಃ .. ೨೦..
 ಧನ್ಯಾ ತ್ವಂ ಧರಣಿ ಪ್ರೀತ್ಯಾ ಪಾಲಯೈತಂ ಸುತಂ ಮಮ .
 ತ್ವಯ್ಯುದ್ಭೂತಂ ಶ್ರಮಜಲಾನ್ಮಹಾತೇಜಸ್ವಿನೋ ವರಂ .. ೨೧..
 ಮಮ ಶ್ರಮಕಭೂರ್ಬಾಲೋ ಯದ್ಯಪಿ ಪ್ರಿಯಕೃತ್ಕ್ಷಿ ತೇ .
 ತ್ವನ್ನಾಮ್ನಾ ಸ್ಯಾದ್ಭವೇತ್ಸ್ಯಾ ತಸ್ತಿ ತಾಪರಹಿತಃ ಸದಾ .. ೨೨..
 ಅಸೌ ಬಾಲಃ ಕುದಾತಾ ಹಿ ಭವಿಷ್ಯತಿ ಗುಣೀ ತವ .
 ಮಮಾಪಿ ಸುಖದಾತಾ ಹಿ ಗೃಹಾಣೈನಂ ಯಥಾರುಚಿ .. ೨೩..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ವಿರರಾಮಾಥ ಕಿಂಚಿದ್ವಿರಹಮುಕ್ತಧೀಃ .

ಲೋಕಾಚಾರಕರೋ ರುದ್ರೋ ನಿರ್ವಿಕಾರೀ ಸತಾಂ ಪ್ರಿಯಃ .. ೨೪..
 ಅಪಿ ಕ್ಷಿತಿರ್ಜಗಾಮಾಶು ಶಿವಾಜ್ಞಾಮಧಿಗಮ್ಯ ಸಾ .
 ಸ್ವಸ್ಥಾನಂ ಸಸುತಾ ಪ್ರಾಪ ಸುಖಮಾತ್ಮಂತಿಕಂ ಚ ವೈ .. ೨೫..
 ಸ ಬಾಲೋ ಭೌಮ ಇತ್ಯಾಖ್ಯಾಂ ಪ್ರಾಪ್ಯ ಭೂತ್ವಾ ಯುವಾ ದ್ರುತಂ .
 ತಸ್ಯಾಂ ಕಾಶ್ಯಾಂ ಚಿರಂ ಕಾಲಂ ಸಿಷೇವೇ ಶಂಕರಂ ಪ್ರಭುಂ .. ೨೬..
 ವಿಶ್ವೇಶ್ವರಪ್ರಸಾದೇನ ಗ್ರಹತ್ವಂ ಪ್ರಾಪ್ಯ ಭೂಮಿಜಃ .
 ದಿವ್ಯಂ ಲೋಕಂ ಜಗಾಮಾಶು ಶುಕ್ರಲೋಕಾತ್ಪರಂ ವರಂ .. ೨೭..
 ಇತ್ಯುಕ್ತಂ ಶಂಭುಚರಿತಂ ಸತೀವಿರಹಸಂಯುತಂ .
 ತಪಸ್ಯಾಚರಣಂ ಶಂಭೋಃ ಶೃಣು ಚಾದರತೋ ಮುನೇ .. ೨೮..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಭೌಮೋತ್ಪತ್ತಿಶಿವಲೀಲಾವರ್ಣನಂ ನಾಮ ದಶಮೋಽಧ್ಯಾಯಃ ..
 ೨.೩.೧೦..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೧೧. ಏಕಾದಶೋಽಧ್ಯಾಯಃ . ಶಿವಹಿಮವತ್ಸಮಾಗಮಃ .

ಬ್ರಹ್ಮೋವಾಚ .

ವರ್ಧಮಾನಾ ಗಿರೇಃ ಪುತ್ರೀ ಸಾ ಶಕ್ತಿಲೋಕಪೂಜಿತಾ .

ಅಷ್ಟವರ್ಷಾ ಯದಾ ಜಾತಾ ಹಿಮಾಲಯಗೃಹೇ ಸತೀ .. ೧..

ತಜ್ಜನ್ಮ ಗಿರಿಶೋ ಜ್ಞಾತ್ವಾ ಸತೀವಿರಹಕಾತರಃ .

ಕೃತ್ವಾ ತಮದ್ಭೂತಾಮಂತರ್ಮುಮೋದಾತೀವ ನಾರದ .. ೨..

ತಸ್ಮಿನ್ನೇವಾಂತರೇ ಶಂಭುರ್ಲೌಕಿಕೀಂ ಗತಿಮಾಶ್ರಿತಃ .

ಸಮಾಧಾತುಂ ಮನಃಸಮ್ಯಕ್ತಪಃ ಕರ್ತುಂ ಸಮೈಚ್ಛತ .. ೩..

ಕಾಂಶ್ಚಿದ್ಗಣವರಾನ್ ಶಾಂತಾನ್ ನಂದ್ಯಾದೀನವಗೃಹ್ಯ ಚ .

ಗಂಗಾವತಾರಮಗಮದ್ಧಿಮವತ್ಪ್ರಸ್ಥಮುತ್ಸಮಂ .. ೪..

ಯತ್ರ ಗಂಗಾ ನಿಪತಿತಾ ಪುರಾ ಬ್ರಹ್ಮಪುರಾತ್ಸುತಾ .

ಸರ್ವಾಘೌಘವಿನಾಶಾಯ ಪಾವನೀ ಪರಮಾ ಮುನೇ .. ೫..

ತಪಃಪ್ರಾರಂಭಮಕರೋತ್ಪ್ರಿತ್ವಾ ತತ್ರ ವಶೀ ಹರಃ .

ಏಕಾಗ್ರಂ ಚಿಂತಯಾಮಾಸ ಸ್ವಮಾತ್ಮಾನಮತಂದ್ರಿತಃ .. ೬..

ಚೇತೋ ಜ್ಞಾನಭವಂ ನಿತ್ಯಂ ಜ್ಯೋತೀರೂಪಂ ನಿರಾಮಯಂ .

ಜಗನ್ಮಯಂ ಚಿದಾನಂದಂ ದ್ವೈತಹೀನಂ ನಿರಾಶ್ರಯಂ .. ೭..
 ಹರೇ ಧ್ಯಾನಪರೇ ತಸ್ಮಿನ್ನಮಥಾ ಧ್ಯಾನತತ್ಪರಾಃ .
 ಅಭವನ್ಕೇಚಿದಪರೇ ನಂದಿಭೃಂಗ್ಯಾದಯೋ ಗಣಾಃ .. ೬..
 ಸೇವಾಂ ಚಕ್ರುಸ್ತದಾ ಕೇಚಿದ್ಗಣಾಃ ಶಂಭೋಃ ಪರಾತ್ಮನಃ .
 ನೈವಾಕೂಜಂಸ್ತು ಮೌನಾ ಹಿ ದ್ವಾರಪಾಃ ಕೇಚನಾಭವನ್ .. ೯..
 ಏತಸ್ಮಿನ್ನಂತರೇ ತತ್ರ ಜಗಾಮ ಹಿಮಭೂಧರಃ .
 ಶಂಕರಸ್ಯೌಷಧಿಪ್ರಸ್ಥೇ ಶ್ರುತ್ವಾಗಮನಮಾದರಾತ್ .. ೧೦..
 ಪ್ರಣನಾಮ ಪ್ರಭುಂ ರುದ್ರಂ ಸಗಣೋ ಭೂಧರೇಶ್ವರಃ .
 ಸಮಾನರ್ಚ ಚ ಸುಪ್ರೀತಸ್ತುಷ್ಟಾವ ಸ ಕೃತಾಂಜಲಿಃ .. ೧೧..
 ಹಿಮಾಲಯ ಉವಾಚ .
 ದೇವದೇವ ಮಹಾದೇವ ಕಪರ್ದಿಚ್ಚಂಕರ ಪ್ರಭೋ .
 ತ್ವಯೈವ ಲೋಕನಾಥೇನ ಪಾಲಿತಂ ಭುವನತ್ರಯಂ .. ೧೨..
 ನಮಸ್ತೇ ದೇವದೇವೇಶ ಯೋಗಿರೂಪಧರಾಯ ಚ .
 ನಿರ್ಗುಣಾಯ ನಮಸ್ತುಭ್ಯಂ ಸಗುಣಾಯ ವಿಹಾರಿಣೇ .. ೧೩..
 ಕೈಲಾಸವಾಸಿನೇ ಶಂಭೋ ಸರ್ವಲೋಕಾಟನಾಯ ಚ .
 ನಮಸ್ತೇ ಪರಮೇಶಾಯ ಲೀಲಾಕಾರಾಯ ಶೂಲಿನೇ .. ೧೪..
 ಪರಿಪೂರ್ಣಗುಣಾಧಾನವಿಕಾರರಹಿತಾಯ ತೇ .
 ನಮೋಽನೀಹಾಯ ವೀಹಾಯ ಧೀರಾಯ ಪರಮಾತ್ಮನೇ .. ೧೫..
 ಅಬಹಿರ್ಭೋಗಕಾರಾಯ ಜನವತ್ಸಲತೇ ನಮಃ .
 ತ್ರಿಗುಣಾಧೀಶ ಮಾಯೇಶ ಬ್ರಹ್ಮಣೇ ಪರಮಾತ್ಮನೇ .. ೧೬..
 ವಿಷ್ಣುಬ್ರಹ್ಮಾದಿಸೇವ್ಯಾಯ ವಿಷ್ಣುಬ್ರಹ್ಮಸ್ವರೂಪಿಣೇ .
 ವಿಷ್ಣುಬ್ರಹ್ಮೈಕದಾತ್ರೇ ತೇ ಭಕ್ತಪ್ರಿಯ ನಮೋಽಸ್ತು ತೇ .. ೧೭..
 ತಪೋರತ ತಪಃಸ್ಥಾನ ಸುತಪಃಫಲದಾಯಿನೇ .
 ತಪಃಪ್ರಿಯಾಯ ಶಾಂತಾಯ ನಮಸ್ತೇ ಬ್ರಹ್ಮರೂಪಿಣೇ .. ೧೮..
 ವ್ಯವಹಾರಕರಾಯೈವ ಲೋಕಾಚಾರಕರಾಯ ತೇ .
 ಸಗುಣಾಯ ಪರೇಶಾಯ ನಮೋಽಸ್ತು ಪರಮಾತ್ಮನೇ .. ೧೯..
 ಲೀಲಾ ತವ ಮಹೇಶಾನಾವೇದ್ಯಾ ಸಾಧುಸುಖಪ್ರದಾ .
 ಭಕ್ತಾಧೀನಸ್ವರೂಪೋಽಸಿ ಭಕ್ತವಶ್ಯೋ ಹಿ ಕರ್ಮಕೃತ್ .. ೨೦..
 ಮಮ ಭಾಗ್ಯೋದಯಾತ್ತತ್ರ ತ್ವಮಾಗತ ಇಹ ಪ್ರಭೋ .
 ಸನಾಥ ಕೃತವಾನ್ಮಾಂ ತ್ವಂ ವರ್ಣಿತೋ ದೀನವತ್ಸಲಃ .. ೨೧..
 ಅದ್ಯ ಮೇ ಸಫಲಂ ಜನ್ಮ ಸಫಲಂ ಜೀವನಂ ಮಮ .
 ಅದ್ಯ ಮೇ ಸಫಲಂ ಸರ್ವಂ ಯದತ್ರ ತ್ವಂ ಸಮಾಗತಃ .. ೨೨..

ಜ್ಞಾತ್ವಾ ಮಾಂ ದಾಸಮವ್ಯಗ್ರಮಾಜ್ಞಾಂ ದೇಹಿ ಮಹೇಶ್ವರ .
 ತ್ವತ್ತೇವಾಂ ಚ ಮಹಾಪ್ರೀತ್ಯಾ ಕುರ್ಯಾಮಹಮನನ್ಯಧೀಃ .. ೨೩..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ಗಿರೀಶಸ್ಯ ಮಹೇಶ್ವರಃ .
 ಕಿಂಚಿದುನ್ಮೀಲ್ಯ ನೇತ್ರೇ ಚ ದದರ್ಶ ಸಗಣಂ ಗಿರಿಂ .. ೨೪..
 ಸಗಣಂ ತಂ ತಥಾ ದೃಷ್ಟ್ವಾ ಗಿರಿರಾಜಂ ವೃಷಧ್ವಜಃ .
 ಉವಾಚ ಧ್ಯಾನಯೋಗಸ್ಯಃ ಸ್ಮಯನ್ನಿವ ಜಗತ್ಪತಿಃ .. ೨೫..
 ಮಹೇಶ್ವರ ಉವಾಚ .
 ತವ ಪೃಷ್ಠೇ ತಪಸ್ತಪ್ತುಂ ರಹಸ್ಯಮಹಮಾಗತಃ .
 ಯಥಾ ನ ಕೋಽಪಿ ನಿಕಟಂ ಸಮಾಯಾತು ತಥಾ ಕುರು .. ೨೬..
 ತ್ವಂ ಮಹಾತ್ಮಾ ತಪೋಧಾಮಾ ಮುನೀನಾಂ ಚ ಸದಾಶ್ರಯಃ .
 ದೇವಾನಾಂ ರಾಕ್ಷಸಾನಾಂ ಚ ಪರೇಷಾಂ ಚ ಮಹಾತ್ಮನಾಂ .. ೨೭..
 ಸದಾ ವಾಸೋ ದ್ವಿಜಾದೀನಾಂ ಗಂಗಾಪೂತಶ್ಚ ನಿತ್ಯದಾ .
 ಪರೋಪಕಾರೀ ಸರ್ವೇಷಾಂ ಗಿರಿಣಾಮಧಿಪಃ ಪ್ರಭುಃ .. ೨೮..
 ಅಹಂ ತಪಶ್ಚರಾಮ್ಯತ್ರ ಗಂಗಾವತರಣೇ ಸ್ಥಲೇ .
 ಆಶ್ರಿತಸ್ತವ ಸುಪ್ರೀತೋ ಗಿರಿರಾಜ ಯತಾತ್ಮವಾನ್ .. ೨೯..
 ನಿರ್ವಿಘ್ನಂ ಮೇ ತಪಶ್ಚಾತ್ರ ಹೇತುನಾ ಯೇನ ಶೈಲಪ .
 ಸರ್ವಥಾ ಹಿ ಗಿರಿಶ್ರೇಷ್ಠ ಸುಯತ್ನಂ ಕುರು ಸಾಂಪ್ರತಂ .. ೩೦..
 ಮಮೇದಮೇವ ಪರಮಂ ಸೇವನಂ ಪರ್ವತೋತ್ತಮ .
 ಸ್ವಗೃಹಂ ಗಚ್ಛ ಸತ್ಪ್ರೀತ್ಯಾ ತತ್ಸಂಪಾದಯ ಯತ್ನತಃ .. ೩೧..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಜಗತಾಂ ನಾಥಸ್ತುಷ್ಟೀಮಾಸ ಸ ಸೂತಿಕೃತ್ .
 ಗಿರಿರಾಜಸ್ತದಾ ಶಂಭುಂ ಪ್ರಣಯಾದಿದಮಬ್ರವೀತ್ .. ೩೨..
 ಹಿಮಾಲಯ ಉವಾಚ .
 ಪೂಜಿತೋಽಸಿ ಜಗನ್ನಾಥ ಮಯಾ ತ್ವಂ ಪರಮೇಶ್ವರ .
 ಸ್ವಾಗತೇನಾದ್ಯ ವಿಷಯೇ ಸ್ಥಿತಂ ತ್ವಾಂ ಪ್ರಾರ್ಥಯಾಮಿ ಕಿಂ .. ೩೩..
 ಮಹತಾ ತಪಸಾ ತ್ವಂ ಹಿ ದೇವೈರ್ಯತ್ನಪರಾಶ್ರಿತೈಃ .
 ನ ಪ್ರಾಪ್ಯಸೇ ಮಹೇಶಾನ ಸ ತ್ವಂ ಸ್ವಯಮುಪಸ್ಥಿತಃ .. ೩೪..
 ಮತ್ತೋಽಪ್ಯನ್ಯತಮೋ ನಾಸ್ತಿ ನ ಮತ್ತೋಽನ್ಯೋಽಸ್ತಿ ಪುಣ್ಯವಾನ್ .
 ಭವಾನಿತಿ ಚ ಮತ್ಪೃಷ್ಠೇ ತಪಸೇ ಸಮುಪಸ್ಥಿತಃ .. ೩೫..
 ದೇವೇಂದ್ರಾದಧಿಕಂ ಮನ್ಯೇ ಸ್ವಾತ್ಮಾನಂ ಪರಮೇಶ್ವರ .
 ಸಗಣೇನ ತ್ವಯಾಗತ್ಯ ಕೃತೋಽನುಗ್ರಹಭಾಗಹಂ .. ೩೬..

ನಿರ್ವಿಘ್ನಂ ಕುರು ದೇವೇಶ ಸ್ವತಂತ್ರಃ ಪರಮಂ ತಪಃ .

ಕರಿಷ್ಯೇಽಹಂ ತಥಾ ಸೇವಾಂ ದಾಸೋಽಹಂ ತೇ ಸದಾ ಪ್ರಭೋ .. ೩೭..

ಬ್ರಹ್ಮೋವಾಚ .

ಇತ್ಯುಕ್ತ್ವಾ ಗಿರಿರಾಜೋಽಸೌ ಸ್ವಂ ವೇಶ್ಮ ದ್ರುತಮಾಗತಃ .

ವೃತ್ತಾಂತಂ ತಂ ಸಮಾಚಖ್ಯೌ ಪ್ರಿಯಾಯೈ ಚ ಸಮಾದರಾತ್ .. ೩೮..

ನೀಯಮಾನಾನ್ವರೀವಾರಾನ್ ಸ್ವಗಣಾನಪಿ ನಾರದ .

ಸಮಾಹೂಯಾಖಿಲಾಂಘ್ರೈಲಪತಿಃ ಪ್ರೋವಾಚ ತತ್ತ್ವತಃ .. ೩೯..

ಹಿಮಾಲಯ ಉವಾಚ .

ಅದ್ಯ ಪ್ರಭೃತಿ ನೋ ಯಾತು ಕೋಽಪಿ ಗಂಗಾವತಾರಣಂ .

ಮಚ್ಛಾಸನೇನ ಮತ್ಪ್ರಸ್ಥಂ ಸತ್ಯಮೇತದ್ಭವೀಮ್ಯಹಂ .. ೪೦..

ಗಮಿಷ್ಯತಿ ಜನಃ ಕಶ್ಚಿತ್ತತ್ರ ಚೇತ್ತಂ ಮಹಾಖಲಂ .

ದಂಡಯಿಷ್ಯೇ ವಿಶೇಷೇಣ ಸತ್ಯಮೇತನ್ಮಯೋದಿತಂ .. ೪೧..

ಇತಿ ತಾನ್ಸ ನಿಯಮ್ಯಾಶು ಸ್ವಗಣಾನಿಖಿಲಾನ್ಮನೇ .

ಸುಯತ್ನಂ ಕೃತವಾಂಘ್ರೈಲಸ್ತಂ ಶೃಣು ತ್ವಂ ವದಾಮಿ ತೇ .. ೪೨..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ ಪಾರ್ವತೀಖಂಡೇ ಶಿವಶೈಲಸಮಾಗಮವರ್ಣನಂ ನಾಮೈಕಾದಶೋಽಧ್ಯಾಯಃ ..

೨.೩.೧೧..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೧೨. ದ್ವಾದಶೋಽಧ್ಯಾಯಃ . ಶಿವಹಿಮವತ್ಸಂವಾದಃ .

ಬ್ರಹ್ಮೋವಾಚ .

ಅಥ ಶೈಲಪತಿರ್ಹೃಷ್ಯಃ ಸತ್ಪುಷ್ಪಫಲಸಂಚಯಂ .

ಸಮಾದಾಯ ಸ್ವತನಯಾಸಹಿತೋಽಗಾಧ್ಧರಾಂತಿಕಂ .. ೧..

ಸ ಗತ್ವಾ ತ್ರಿಜಗನ್ನಾಥಂ ಪ್ರಣಮ್ಯ ಧ್ಯಾನತತ್ಪರಂ .

ಅರ್ಪಯಾಮಾಸ ತನಯಾಂ ಕಾಲೀಂ ತಸ್ಮೈ ಹೃದಾದ್ಭುತಾಂ .. ೨..

ಫಲಪುಷ್ಪಾದಿಕಂ ಸರ್ವಂ ತತ್ತದಗ್ರೇ ನಿಧಾಯ ಸಃ .

ಅಗ್ರೇ ಕೃತ್ವಾ ಸುತಾಂ ಶಂಭುಮಿದಮಾಹ ಚ ಶೈಲರಾಟ್ .. ೩..

ಹಿಮಗಿರಿರುವಾಚ .

ಭಗವಂಸ್ತನಯಾ ಮೇ ತ್ವಾಂ ಸೇವಿತುಂ ಚಂದ್ರಶೇಖರಂ .
 ಸಮುತ್ಸುಕಾ ಸಮಾನೀತಾ ತ್ವದಾರಾಧನಕಾಂಕ್ಷಯಾ .. ೪..
 ಸಖೀಭ್ಯಾಂ ಸಹ ನಿತ್ಯಂ ತ್ವಾಂ ಸೇವತಾಮೇವ ಶಂಕರಂ .
 ಅನುಜಾನೀಹಿ ತಾಂ ನಾಥ ಮಯಿ ತೇ ಯದ್ಯನುಗ್ರಹಃ .. ೫..
 ಬ್ರಹ್ಮೋವಾಚ .
 ಅಥ ತಾಂ ಶಂಕರೋಽಪಶ್ಯತ್ಪ್ರಥಮಾರೂಢಯೌವನಾಂ .
 ಪುಲ್ಲೇಂದೀವರಪತ್ರಾಭಾಂ ಪೂರ್ಣಚಂದ್ರನಿಭಾನನಾಂ .. ೬..
 ಸಮಸ್ತಲೀಲಾಸಂಸ್ಥಾನಶುಭವೇಷವಿಜೃಂಭಿತಾಂ .
 ಕಂಬುಗ್ರೀವಾಂ ವಿಶಾಲಾಕ್ಷೀಂ ಚಾರುಕರ್ಣಯುಗೋಜ್ಜ್ವಲಾಂ .. ೭..
 ಮೃಣಾಲಾಯತಪರ್ಯಂತಬಾಹುಯುಗ್ಮಮನೋಹರಾಂ .
 ರಾಜೀವಕುಡ್ಮಲಪ್ರಖ್ಯೌ ಘನಪೀನೌದೃಢೌಸ್ತನೌ .. ೮..
 ಬಿಭೃತೀಂ ಕ್ಷೀಣಮಧ್ಯಾಂ ಚ ತ್ರಿವಲೀಮಧ್ಯರಾಜಿತಾಂ .
 ಸ್ಥಲಪದ್ಮಪ್ರತೀಕಾಶಪಾದಯುಗ್ಮವಿರಾಜಿತಾಂ .. ೯..
 ಧ್ಯಾನಪಂಜರನಿರ್ಬದ್ಧಮುನಿಮಾನಸಮಪ್ಯಲಂ .
 ದರ್ಶನಾದ್ಭ್ರಂಶನೇ ಶಕ್ತಾಂ ಯೋಷಿದ್ಗಣಶಿರೋಮಣಿಂ .. ೧೦..
 ದೃಷ್ಟ್ವಾ ತಾಂ ತಾದೃಶೀಂ ತಾತ ಧ್ಯಾನಿನಾಂ ಚ ಮನೋಹರಾಂ .
 ವಿಗ್ರಹೇ ತಂತ್ರಮಂತ್ರಾಣಾಂ ವರ್ಧಿನೀಂ ಕಾಮರೂಪಿಣೀಂ .. ೧೧..
 ನ್ಯಮೀಲಯದೃಶೌ ಶೀಘ್ರಂ ದಧ್ಯೌ ಸ್ವಂ ರೂಪಮುತ್ತಮಂ .
 ಪರತತ್ತ್ವಂ ಮಹಾಯೋಗೀ ತ್ರಿಗುಣಾತ್ಪರಮವ್ಯಯಂ .. ೧೨..
 ದೃಷ್ಟ್ವಾ ತದಾನೀಂ ಸಕಲೇಶ್ವರಂ ವಿಭುಂ
 ತಪೋ ಜುಷಾಣಂ ವಿನಿಮೀಲಿತೇಕ್ಷಣಂ .
 ಕಪರ್ದಿನಂ ಚಂದ್ರಕಲಾವಿಭೂಷಣಂ
 ವೇದಾಂತವೇದ್ಯಂ ಪರಮಾಸನೇ ಸ್ಥಿತಂ .. ೧೩..
 ವವಂದ ಶೀರ್ಷ್ಣಾ ಚ ಪುನರ್ಹಿಮಾಚಲಃ
 ಸ ಸಂಶಯಂ ಪ್ರಾಪದದೀನಸತ್ತತ್ತ್ವಃ .
 ಉವಾಚ ವಾಕ್ಯಂ ಜಗದೇಕಬಂಧುಂ
 ಗಿರೀಶ್ವರೋ ವಾಕ್ಯವಿದಾಂ ವರಿಷ್ಠಃ .. ೧೪..
 ಹಿಮಾಚಲ ಉವಾಚ .
 ದೇವದೇವ ಮಹಾದೇವ ಕರುಣಾಕರ ಶಂಕರ .
 ಪಶ್ಯ ಮಾಂ ಶರಣಂ ಪ್ರಾಪ್ತಮುನ್ಮೀಲ್ಯ ನಯನೇ ವಿಭೋ .. ೧೫..
 ಶಿವ ಶರ್ವ ಮಹೇಶಾನ ಜಗದಾನಂದಕೃತ್ಪ್ರಭೋ .

ತ್ವಾಂ ನತೋಽಹಂ ಮಹಾದೇವ ಸರ್ವಾಪದ್ವಿನಿವರ್ತಕಂ .. ೧೬..
 ನ ತ್ವಾಂ ಜಾನಂತಿ ದೇವೇಶ ವೇದಾಃ ಶಾಸ್ತ್ರಾಣಿ ಕೃತ್ಸ್ಮಶಃ .
 ಅತೀತೋ ಮಹಿಮಾಧ್ವಾನಂ ತವ ವಾಙ್ಮನಸೋಃ ಸದಾ .. ೧೭..
 ಅತದ್ವ್ಯಾಪ್ಯತಿತಸ್ತ್ವಾಂ ವೈ ಚಕಿತಂ ಚಕಿತಂ ಸದಾ .
 ಅಭಿಧತ್ತೇ ಶ್ರುತಿಃ ಸರ್ವಾ ಪರೇಷಾಂ ಕಾ ಕಥಾ ಮತಾ .. ೧೮..
 ಜಾನಂತಿ ಬಹವೋ ಭಕ್ತಾಸ್ತ್ವತ್ಕೃಪಾಂ ಪ್ರಾಪ್ಯ ಭಕ್ತಿತಃ .
 ಶರಣಾಗತ ಭಕ್ತಾನಾಂ ನ ಕುತ್ರಾಪಿ ಭಮಾದಿಕಂ .. ೧೯..
 ವಿಜ್ಞಪ್ತಿಂ ಶೃಣು ಮತ್ತ್ರೀತ್ಯಾ ಸ್ವದಾಸಸ್ಯ ಮಮಾಧುನಾ .
 ತವ ದೇವಾಜ್ಞಯಾ ತಾತ ದೀನತ್ವಾದ್ವರ್ಣಯಾಮಿ ಹಿ .. ೨೦..
 ಸಭಾಗ್ಯೋಽಹಂ ಮಹಾದೇವ ಪ್ರಸಾದಾತ್ತವ ಶಂಕರ .
 ಮತ್ವಾ ಸ್ವದಾಸಂ ಮಾಂ ನಾಥ ಕೃಪಾಂ ಕುರು ನಮೋಽಸ್ತು ತೇ .. ೨೧..
 ಪ್ರತ್ಯಹಂ ಚಾಗಮಿಷ್ಯಾಮಿ ದರ್ಶನಾರ್ಥಂ ತವ ಪ್ರಭೋ .
 ಅನಯಾ ಸುತಯಾ ಸ್ವಾಮಿನ್ನಿದೇಶಂ ದಾತುಮರ್ಹಸಿ .. ೨೨..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯೋನ್ಮೀಲ್ಯ ನೇತ್ರೇ ಮಹೇಶ್ವರಃ .
 ತ್ಯಕ್ತಧ್ಯಾನಃ ಪರಾಮೃಶ್ಯ ದೇವದೇವೋಽಬ್ರವೀದ್ವಚಃ .. ೨೩..
 ಮಹೇಶ್ವರ ಉವಾಚ .
 ಆಗಂತವ್ಯಂ ತ್ವಯಾ ನಿತ್ಯಂ ದರ್ಶನಾರ್ಥಂ ಮಮಾಚಲ .
 ಕುಮಾರೀಂ ಸದನೇ ಸ್ಥಾಪ್ಯ ನಾನ್ಯಥಾ ಮಮ ದರ್ಶನಂ .. ೨೪..
 ಬ್ರಹ್ಮೋವಾಚ .
 ಮಹೇಶವಚನಂ ಶ್ರುತ್ವಾ ಶಿವಾತಾತಸ್ತಥಾವಿಧಂ .
 ಅಚಲಃ ಪ್ರತ್ಯುವಾಚೇದಂ ಗಿರಿಶಂ ನತಕಂಧರಃ .. ೨೫..
 ಹಿಮಾಚಲ ಉವಾಚ .
 ಕಸ್ಮಾನ್ಮಯಾನಯಾ ಸಾರ್ಥಂ ನಾಗಂತವ್ಯಂ ತದುಚ್ಯತಾಂ .
 ನೇವನೇ ಕಿಮಯೋಗ್ಯೇಯಂ ನಾಹಂ ವೇದ್ಯತ್ಯ ಕಾರಣಂ .. ೨೬..
 ಬ್ರಹ್ಮೋವಾಚ .
 ತತೋಽಬ್ರವೀದ್ಗಿರಿಂ ಶಂಭುಃ ಪ್ರಹಸನ್ವೃಷಭಧ್ವಜಃ .
 ಲೋಕಾಚಾರಂ ವಿಶೇಷೇಣ ದರ್ಶಯನ್ವಿ ಕುಯೋಗಿನಾಂ .. ೨೭..
 ಶಂಭುರುವಾಚ .
 ಇಯಂ ಕುಮಾರೀ ಸುಶ್ರೋಣೀ ತನ್ವೀ ಚಂದ್ರಾನನಾ ಶುಭಾ .
 ನಾನೇತವ್ಯಾ ಮತ್ಸಮೀಪೇ ವಾರಯಾಮಿ ಪುನಃ ಪುನಃ .. ೨೮..

ಮಾಯಾರೂಪಾ ಸ್ತೃತಾ ನಾರೀ ವಿದ್ವದ್ಭಿರ್ವೇದಪಾರಗೈಃ .
ಯುವತೀ ತು ವಿಶೇಷೇಣ ವಿಘ್ನಕರ್ತ್ರೀ ತಪಸ್ವಿನಾಂ .. ೨೯..
ಅಹಂ ತಪಸ್ವೀ ಯೋಗೀ ಚ ನಿರ್ಲಿಪ್ತೋ ಮಾಯಯಾ ಸದಾ .
ಪ್ರಯೋಜನಂ ನ ಯುವತ್ಯಾ ವೈ ಸ್ತ್ರಿಯಾ ಕಿಂ ಮೇಽಸ್ಮಿ ಭೂಧರ .. ೩೦..
ಏವಂ ಪುನರ್ನ ವಕ್ತವ್ಯಂ ತಪಸ್ವಿವರಸಂಶ್ರಿತ .
ವೇದಧರ್ಮಪ್ರವೀಣಸ್ತ್ವಂ ಯತೋ ಜ್ಞಾನಿವರೋ ಬುಧಃ .. ೩೧..
ಭವತ್ಯಚಲ ತತ್ಸಂಗಾದ್ವಿಷಯೋತ್ಪತ್ತಿರಾಶು ವೈ .
ವಿನಶ್ಯತಿ ಚ ವೈರಾಗ್ಯಂ ತತೋ ಭ್ರಶ್ಯತಿ ಸತ್ತಪಃ .. ೩೨..
ಅತಸ್ತಪಸ್ವಿನಾ ಶೈಲ ನ ಕಾರ್ಯಾ ಸ್ತ್ರೀಷು ಸಂಗತಿಃ ..
ಮಹಾವಿಷಯಮೂಲಂ ಸಾ ಜ್ಞಾನವೈರಾಗ್ಯನಾಶಿನೀ .. ೩೩..
ಬ್ರಹ್ಮೋವಾಚ .
ಇತ್ಯಾದ್ಯುಕ್ತ್ವಾ ಬಹುತರಂ ಮಹಾಯೋಗೀ ಮಹೇಶ್ವರಃ .
ವಿರರಾಮ ಗಿರೀಶಂ ತಂ ಮಹಾಯೋಗಿವರಃ ಪ್ರಭುಃ .. ೩೪..
ಏತಚ್ಚುತ್ವಾ ವಚನಂ ತಸ್ಯ ಶಂಭೋ-
ನಿರಾಮಯಂ ನಿಃಸ್ಪೃಹಂ ನಿಷ್ಕರಂ ಚ .
ಕಾಲೀತಾತಶ್ಚಕಿತೋಽಭೂತ್ಪುರರ್ಷೇಃ
ತದ್ವತ್ಕಿಂಚಿದ್ವ್ಯಾಕುಲಶ್ಚಾಸ ತೂಷ್ಟಿಂ .. ೩೫..
ತಪಸ್ವಿನೋಕ್ತಂ ವಚನಂ ನಿಶಮ್ಯ
ತಥಾ ಗಿರೀಶಂ ಚಕಿತಂ ವಿಚಾರ್ಯ .
ಅತಃ ಪ್ರಣಮ್ಯೈವ ಶಿವಂ ಭವಾನೀ
ಜಗಾದ ವಾಕ್ಯಂ ವಿಶದಂತದಾನೀಂ .. ೩೬..
ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
ಪಾರ್ವತೀಖಂಡೇ ಶಿವಹಿಮಾಚಲಸಂವಾದವರ್ಣನಂ ನಾಮ ದ್ವಾದಶೋಽಧ್ಯಾಯಃ
.. ೨.೩.೧೨..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೧೩. ತ್ರಯೋದಶೋಽಧ್ಯಾಯಃ . ಶಿವಪಾರ್ವತೀಸಂವಾದಃ .

ಭವಾನ್ಯುವಾಚ .

ಕಿಮುಕ್ತಂ ಗಿರಿರಾಜಾಯ ತ್ವಯಾ ಯೋಗಿಂಸ್ತಪಸ್ವಿನಾ .
 ತದುತ್ತರಂ ಶೃಣು ವಿಭೋ ಮತ್ತೋ ಜ್ಞಾನಿವಿಶಾರದ .. ೧..
 ತಪಃಶಕ್ತ್ಯಾನ್ವಿತಃ ಶಂಭೋ ಕರೋಷಿ ವಿಪುಲಂ ತಪಃ .
 ತವ ಬುದ್ಧಿರಿಯಂ ಜಾತಾ ತಪಸ್ತಪ್ತಂ ಮಹಾತ್ಮನಃ .. ೨..
 ನಾ ಶಕ್ತಿಃ ಪ್ರಕೃತಿರ್ಜ್ಞೇಯಾ ಸರ್ವೇಷಾಮಪಿ ಕರ್ಮಣಾಂ .
 ತಯಾ ವಿರಚ್ಯತೇ ಸರ್ವಂ ಪಾಲ್ಯತೇ ಚ ವಿನಾಶ್ಯತೇ .. ೩..
 ಕಸ್ವಂ ಕಾ ಪ್ರಕೃತಿಸೂಕ್ಷ್ಮಾ ಭಗವಂಸ್ತದ್ವಿಮೃಶ್ಯತಾಂ .
 ವಿನಾ ಪ್ರಕೃತ್ಯಾ ಚ ಕಥಂ ಲಿಂಗರೂಪೀ ಮಹೇಶ್ವರಃ .. ೪..
 ಅರ್ಚನೀಯೋಽಸಿ ವಂದ್ಯೋಽಸಿ ಧ್ಯೇಯೋಽಸಿ ಪ್ರಾಣಿನಾಂ ಸದಾ .
 ಪ್ರಕೃತ್ಯಾ ಚ ವಿಚಾರ್ಯೇತಿ ಹೃದಾ ಸರ್ವಂ ತದುಚ್ಯತಾಂ .. ೫..
 ಬ್ರಹ್ಮೋವಾಚ .
 ಪಾರ್ವತ್ಯಾಸ್ತದ್ವಚಃ ಶ್ರುತ್ವಾ ಮಹೋತಿಕರಣೇ ರತಃ .
 ಸುವಿಹಸ್ಯ ಪ್ರಸನ್ನಾತ್ಮಾ ಮಹೇಶೋ ವಾಕ್ಯಮಬ್ರವೀತ್ .. ೬..
 ಮಹೇಶ್ವರ ಉವಾಚ .
 ತಪಸಾ ಪರಮೇಣೈವ ಪ್ರಕೃತಿಂ ನಾಶಯಾಮ್ಯಹಂ .
 ಪ್ರಕೃತ್ಯಾ ರಹಿತಃ ಶಂಭುರಹಂ ತಿಷ್ಠಾಮಿ ತತ್ತ್ವತಃ .. ೭..
 ತಸ್ಮಾಚ್ಚ ಪ್ರಕೃತೇಃ ಸದ್ಭಿರ್ನ ಕಾರ್ಯಃ ಸಂಗ್ರಹಃ ಕ್ವಚಿತ್ .
 ಸ್ಥಾತವ್ಯಂ ನಿರ್ವಿಕಾರೈಶ್ಚ ಲೋಕಾಚಾರವಿವರ್ಜಿತೈಃ .. ೮..
 ಬ್ರಹ್ಮೋವಾಚ .
 ಇತ್ಯುಕ್ತಾ ಶಂಭುನಾ ತಾತ ಲೌಕಿಕವ್ಯವಹಾರತಃ .
 ಸುವಿಹಸ್ಯ ಹೃದಾ ಕಾಲೀ ಜಗಾದ ಮಧುರಂ ವಚಃ .. ೯..
 ಕಾಲ್ಯವಾಚ .
 ಯದುಕ್ತಂ ಭವತಾ ಯೋಗಿನ್ವಚನಂ ಶಂಕರ ಪ್ರಭೋ .
 ಸಾ ಚ ಕಿಂ ಪ್ರಕೃತಿರ್ನ ಸ್ಯಾದತೀತಸ್ತಾಂ ಭವಾನ್ಮಥಂ .. ೧೦..
 ಏತದ್ವಿಚಾರ್ಯ ವಕ್ತವ್ಯಂ ತತ್ತ್ವತೋ ಹಿ ಯಥಾತಥಂ .
 ಪ್ರಕೃತ್ಯಾ ಸರ್ವಮೇತಚ್ಚ ಬದ್ಧಮಸ್ತಿ ನಿರಂತರಂ .. ೧೧..
 ತಸ್ಮಾತ್ತ್ವಯಾ ನ ವಕ್ತವ್ಯಂ ನ ಕಾರ್ಯಂ ಕಿಂಚಿದೇವ ಹಿ .
 ವಚನಂ ರಚನಂ ಸರ್ವಂ ಪ್ರಾಕೃತಂ ವಿದ್ಧಿ ಚೇತಸಾ .. ೧೨..
 ಯಚ್ಛೋಷೋ ಯದಶ್ನಾಸಿ ಯತ್ಪಶ್ಯಸಿ ಕರೋಷಿ ಯತ್ .
 ತತ್ಸರ್ವಂ ಪ್ರಕೃತೇಃ ಕಾರ್ಯಂ ಮಿಥ್ಯಾವಾದೋ ನಿರರ್ಥಕಃ .. ೧೩..
 ಪ್ರಕೃತೇಃ ಪರಮಶ್ಚೇತ್ತ್ವಂ ಕಿಮರ್ಥಂ ತಪ್ಯಸೇ ತಪಃ .

ತ್ವಯಾ ಶಂಭೋಽಧುನಾ ಹ್ಯಸ್ಮಿನ್ನಿರೌ ಹಿಮವತಿ ಪ್ರಭೋ .. ೧೪..
 ಪ್ರಕೃತ್ಯಾ ಗಿಲಿತೋಽಸಿ ತ್ವಂ ನ ಜಾನಾಸಿ ನಿಜಂ ಹರ .
 ನಿಜಂ ಜಾನಾಸಿ ಚೇದೀಶ ಕಿಮರ್ಥಂ ತವ್ಯಸೇ ತಪಃ .. ೧೫..
 ವಾಗ್ವಾದೇನ ಚ ಕಿಂ ಕಾರ್ಯಂ ಮಮ ಯೋಗಿಂಸ್ತ್ವಯಾ ಸಹ .
 ಪ್ರತ್ಯಕ್ಷೇ ಹ್ಯನುಮಾನಸ್ಯ ನ ಪ್ರಮಾಣಂ ವಿದುರ್ಬುಧಾಃ .. ೧೬..
 ಇಂದ್ರಿಯಾಣಾಂ ಗೋಚರತ್ವಂ ಯಾವದ್ಭವತಿ ದೇಹಿನಾಂ .
 ತಾವತ್ಸರ್ವಂ ವಿಮಂತವ್ಯಂ ಪ್ರಾಕೃತಂ ಜ್ಞಾನಿಭಿರ್ಧಿಯಾ .. ೧೭..
 ಕಿಂ ಬಹೂಕ್ತೇನ ಯೋಗೀಶ ಶೃಣು ಮದ್ವಚನಂ ಪರಂ .
 ನಾ ಚಾಹಂ ಪುರುಷೋಽಸಿ ತ್ವಂ ಸತ್ಯಂ ಸತ್ಯಂ ನ ಸಂಶಯಃ .. ೧೮..
 ಮದನುಗ್ರಹತಸ್ತ್ವಂ ಹಿ ಸಗುಣೋ ರೂಪವಾನ್ಮತಃ .
 ಮಾಂ ವಿನಾ ತ್ವಂ ನಿರೀಹೋಽಸಿ ನ ಕಿಂಚಿತ್ಕರ್ತುಮರ್ಹಸಿ .. ೧೯..
 ಪರಾಧೀನಃಸದಾ ತ್ವಂ ಹಿ ನಾನಾಕರ್ಮಕರೋ ವಶೀ .
 ನಿರ್ವಿಕಾರೀ ಕಥಂ ತ್ವಂ ಹಿ ನ ಲಿಪ್ತಶ್ಚ ಮಯಾ ಕಥಂ .. ೨೦..
 ಪ್ರಕೃತೇಃ ಪರಮೋಽಸಿ ತ್ವಂ ಯದಿ ಸತ್ಯಂ ವಚಸ್ತವ .
 ತರ್ಹಿ ತ್ವಯಾ ನ ಭೇತವ್ಯಂ ಸಮೀಪೇ ಮಮ ಶಂಕರ .. ೨೧..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯಾಃ ಸಾಂಖ್ಯಶಾಸ್ತ್ರೋದಿತಂ ಶಿವಃ .
 ವೇದಾಂತಮತಸಂಸ್ಥೋ ಹಿ ವಾಕ್ಯಮೂಚೇ ಶಿವಾಂ ಪ್ರತಿ .. ೨೨..
 ಶ್ರೀಶಿವ ಉವಾಚ .
 ಇತ್ಯೇವಂ ತ್ವಂ ಯದಿ ಬ್ರೂಷೇ ಗಿರಿಜೇ ಸಾಂಖ್ಯಧಾರಿಣೀ .
 ಪ್ರತ್ಯಹಂ ಕುರು ಮೇ ಸೇವಾಮನಿಷಿದ್ಧಾಂ ಸುಭಾಷಿಣಿ .. ೨೩..
 ಯದ್ಯಹಂ ಬ್ರಹ್ಮ ನಿರ್ಲಿಪ್ತೋ ಮಾಯಯಾ ಪರಮೇಶ್ವರಃ .
 ವೇದಾಂತವೇದ್ಯೋ ಮಾಯೇಶಸ್ತ್ವಂ ಕರಿಷ್ಯಸಿ ಕಿಂ ತದಾ .. ೨೪..
 ಬ್ರಹ್ಮೋವಾಚ .
 ಇತ್ಯೇವಮುಕ್ತ್ವಾ ಗಿರಿಜಾಂ ವಾಕ್ಯಮೂಚೇ ಗಿರಿಂ ಪ್ರಭುಃ .
 ಭಕ್ತಾನುರಂಜನಕರೋ ಭಕ್ತಾನುಗ್ರಹಕಾರಕಃ .. ೨೫..
 ಶ್ರೀಶಿವ ಉವಾಚ .
 ಅತ್ಯೈವ ಸೋಽಹಂ ತಪಸಾ ಪರೇಣ
 ಗಿರೇ ತವ ಪ್ರಸ್ಥವರೇಽತಿರಮ್ಯೇ .
 ಚರಾಮಿ ಭೂಮೌ ಪರಮಾರ್ಥಭಾವ-
 ಸ್ವರೂಪಮಾನಂದಮಯಂ ಸುಲೋಚಯನ್ .. ೨೬..

ತಪಸ್ತಪ್ತಮನುಜ್ಞಾ ಮೇ ದಾತವ್ಯಾ ಪರ್ವತಾಧಿಪ .
 ಅನುಜ್ಞಯಾ ವಿನಾ ಕಿಂಚಿತ್ತಪಃ ಕರ್ತುಂ ನ ಶಕ್ಯತೇ .. ೨೭..
 ಬ್ರಹ್ಮೋವಾಚ .
 ಏತಚ್ಚುತ್ವಾ ವಚಸ್ತಸ್ಯ ದೇವದೇವಸ್ಯ ಶೂಲಿನಃ .
 ಪ್ರಣಮ್ಯ ಹಿಮವಾಂಭಂಭುಮಿದಂ ವಚನಮಬ್ರವೀತ್ .. ೨೮..
 ಹಿಮವಾನುವಾಚ .
 ತ್ವದೀಯಂ ಹಿ ಜಗತ್ಪರ್ವಂ ಸದೇವಾಸುರಮಾನುಷಂ .
 ಕಿಮಪ್ಯಹಂ ಮಹಾದೇವ ತುಚ್ಛೋ ಭೂತ್ವಾ ವದಾಮಿ ತೇ .. ೨೯..
 ಬ್ರಹ್ಮೋವಾಚ .
 ಏವಮುಕ್ತೋ ಹಿಮವತಾ ಶಂಕರೋ ಲೋಕಶಂಕರಃ .
 ವಿಹಸ್ಯ ಗಿರಿರಾಜಂ ತಂ ಪ್ರಾಹ ಯಾಹೀತಿ ಸಾದರಂ .. ೩೦..
 ಶಂಕರೇಣಾಭ್ಯನುಜ್ಞಾತಃಸ್ವಗೃಹಂ ಹಿಮವಾನ್ಯಯೌ .
 ಸಾರ್ಧಂ ಗಿರಿಜಯಾ ವೈ ಸ ಪ್ರತ್ಯಹಂ ದರ್ಶನೇ ಸ್ಥಿತಃ .. ೩೧..
 ಪಿತ್ರಾ ವಿನಾಪಿ ಸಾ ಕಾಲೀ ಸಖೀಭ್ಯಾಂ ಸಹ ನಿತ್ಯಶಃ .
 ಜಗಾಮ ಶಂಕರಾಭ್ಯಾಶಂ ಸೇವಾಯೈ ಭಕ್ತಿತತ್ಪರಾ .. ೩೨..
 ನಿಷಿಷೇಧ ನ ತಾಂ ಕೋಽಪಿ ಗಣೋ ನಂದೀಶ್ವರಾದಿಕಃ .
 ಮಹೇಶಶಾಸನಾತ್ತಾತ ತಚ್ಛಾಸನಕರಃ ಶುಚಿಃ .. ೩೩..
 ಸಾಂಖ್ಯವೇದಾಂತಮತಯೋಃ ಶಿವಯೋಃ ಶಿವದಃ ಸದಾ .
 ಸಂವಾದಃ ಸುಖಕೃಚ್ಛೋಕ್ತೋಽಭಿನ್ನಯೋಃ ಸುವಿಚಾರತಃ .. ೩೪..
 ಗಿರಿರಾಜಸ್ಯ ವಚನಾತ್ತನಯಾಂ ತಸ್ಯ ಶಂಕರಃ .
 ಪಾರ್ಶ್ವೇ ಸಮೀಪೇ ಜಗ್ರಾಹ ಗೌರವಾದಪಿ ಗೋಪರಃ .. ೩೫..
 ಉವಾಚೇದಂ ವಚಃ ಕಾಲೀಂ ಸಖೀಭ್ಯಾಂ ಸಹ ಗೋಪತಿಃ .
 ನಿತ್ಯಂ ಮಾಂ ಸೇವತಾಂ ಯಾತು ನಿರ್ಭೀತಾ ಹ್ಯತ್ರ ತಿಷ್ಠತು .. ೩೬..
 ಏವಮುಕ್ತ್ವಾ ತು ತಾಂ ದೇವೀಂ ಸೇವಾಯೈ ಜಗೃಹೇ ಹರಃ .
 ನಿರ್ವಿಕಾರೋ ಮಹಾಯೋಗೀ ನಾನಾಲೀಲಾಕರಃ ಪ್ರಭುಃ .. ೩೭..
 ಇದಮೇವ ಮಹದ್ಧೈರ್ಯಂ ಧೀರಾಣಾಂ ಸುತಪಸ್ವಿನಾಂ .
 ವಿಘ್ನವಂತ್ಯಪಿ ಸಂಪ್ರಾಪ್ಯ ಯದ್ವಿಘ್ನೈರ್ನ ವಿಹನ್ಯತೇ .. ೩೮..
 ತತಃ ಸ್ವಪುರಮಾಯಾತೋ ಗಿರಿರಾಟ್ ಪರಿಚಾರಕೈಃ .
 ಮುಮೋದಾತೀವ ಮನಸಿ ಸಪ್ರಿಯಃ ಸ ಮುನೀಶ್ವರ .. ೩೯..
 ಹರಶ್ಚ ಧ್ಯಾನಯೋಗೇನ ಪರಮಾತ್ಮಾನಮಾದರಾತ್ .
 ನಿರ್ವಿಘ್ನೇನ ಸ್ವಮನಸಾ ತ್ವಾಸೀಚ್ಚಿಂತಯಿತುಂ ಸ್ಥಿತಃ .. ೪೦..
 ಕಾಲೀ ಸಖೀಭ್ಯಾಂ ಸಹಿತಾ ಪ್ರತ್ಯಹಂ ಚಂದ್ರಶೇಖರಂ .

ಸೇವಮಾನಾ ಮಹಾದೇವಂ ಗಮನಾಗಮನೇ ಸ್ಥಿತಾ .. ೪೧..
 ಪ್ರಕ್ಷಾಲ್ಯ ಚರಣೌ ಶಂಭೋಃ ಪಪೌ ತಚ್ಚರಣೋದಕಂ .
 ವಕ್ಷಿಶೌಚೇನ ವಸ್ತ್ರೇಣ ಚಕ್ರೇ ತದ್ಗಾತ್ರಮಾರ್ಜನಂ .. ೪೨..
 ಷೋಡಶೇನೋಪಚಾರೇಣ ಸಂಪೂಜ್ಯ ವಿಧಿವದ್ಧರಂ .
 ಪುನಃಪುನಃ ಸುಪ್ರಣಮ್ಯ ಯಯೌ ನಿತ್ಯಂ ಪಿತುರ್ಗೃಹಂ .. ೪೩..
 ಏವಂ ಸಂಸೇವಮಾನಾಯಾಃ ಶಂಕರಂ ಧ್ಯಾನತತ್ಪರಂ .
 ವ್ಯತೀಯಾಯ ಮಹಾನ್ಕಾಲಃ ಶಿವಾಯಾ ಮುನಿಸತ್ತಮ .. ೪೪..
 ಕದಾಚಿತ್ಸಹಿತಾ ಕಾಲೀ ಸಖೀಭ್ಯಾಂ ಶಂಕರಾಶ್ರಮೇ .
 ವಿತೇನೇ ಸುಂದರಂ ಗಾನಂ ಸುತಾಲಂ ಸ್ಮರವರ್ಧನಂ .. ೪೫..
 ಕದಾಚಿತ್ಕುಶಲಪುಷ್ಪಾಣಿ ಸಮಿಧಂ ನಯತಿ ಸ್ವಯಂ .
 ಸಖೀಭ್ಯಾಂ ಸ್ಥಾನಸಂಸ್ಕಾರಂ ಕುರ್ವತಿ ನ್ಯವಸತ್ತದಾ .. ೪೬..
 ಕದಾಚಿನ್ನಿಯತಾ ಗೇಹೇ ಸ್ಥಿತಾ ಚಂದ್ರಭೃತೋ ಭೃಶಂ .
 ವೀಕ್ಷಂತೀ ವಿಸ್ಮಯಾಮಾಸ ಸಕಾಮಾ ಚಂದ್ರಶೇಖರಂ .. ೪೭..
 ತತಸ್ತಪ್ತೇನ ಭೂತೇಶಸ್ತಾಂ ನಿಸ್ಸಂಗಾಂ ಪರಿಸ್ಥಿತಾಂ .
 ಸೋಽಚಿಂತಯತ್ತದಾ ವೀಕ್ಷ್ಯ ಭೂತದೇಹೇ ಸ್ಥಿತೇತಿ ಚ .. ೪೮..
 ನಾಗ್ರಹೀದ್ಗಿರಿಶಃ ಕಾಲೀಂ ಭಾರ್ಯಾರ್ಥೇ ನಿಕಟೇ ಸ್ಥಿತಾಂ .
 ಮಹಾಲಾವಣ್ಯನಿಚಯಾಂ ಮುನೀನಾಮಪಿ ಮೋಹಿನೀಂ .. ೪೯..
 ಮಹಾದೇವಃ ಪುನರ್ಧೃಷ್ಟ್ವಾ ತಥಾ ತಾಂ ಸಂಯತೇಂದ್ರಿಯಾಂ .
 ಸ್ವಸೇವನೇ ರತಾಂ ನಿತ್ಯಂ ಸದಯಃ ಸಮಚಿಂತಯತ್ .. ೫೦..
 ಯದೈವೈಷಾ ತಪಶ್ಚರ್ಯಾವ್ರತಂ ಕಾಲೀ ಕರಿಷ್ಯತಿ .
 ತದಾ ಚ ತಾಂ ಗ್ರಹೀಷ್ಯಾಮಿ ಗರ್ವಬೀಜವಿವರ್ಜಿತಾಂ .. ೫೧..
 ಬ್ರಹ್ಮೋವಾಚ .
 ಇತಿ ಸಂಚಿಂತ್ಯ ಭೂತೇಶೋ ದ್ರುತಂ ಧ್ಯಾನಸಮಾಶ್ರಿತಃ .
 ಮಹಯೋಗೇಶ್ವರೋಽಭೂದ್ವೈ ಮಹಾಲೀಲಾಕರಃ ಪ್ರಭುಃ .. ೫೨..
 ಧ್ಯಾನಾಸಕ್ತಸ್ಯ ತಸ್ಯಾಥ ಶಿವಸ್ಯ ಪರಮಾತ್ಮನಃ .
 ಹೃದಿ ನಾಸೀನ್ಮನೇ ಕಾಚಿದನ್ಯಾ ಚಿಂತಾ ವ್ಯವಸ್ಥಿತಾ .. ೫೩..
 ಕಾಲೀ ತ್ವನುದಿನಂ ಶಂಭುಂ ಸದ್ಭಕ್ತ್ಯಾ ಸಮಸೇವತ .
 ವಿಚಿಂತಯಂತೀ ಸತತಂ ತಸ್ಯ ರೂಪಂ ಮಹಾತ್ಮನಃ .. ೫೪..
 ಹರೋ ಧ್ಯಾನಪರಃ ಕಾಲೀಂ ನಿತ್ಯಂ ಪ್ರೈಕ್ಷತ ಸುಸ್ಥಿತಾಂ .
 ವಿಸ್ಮೃತ್ಯ ಪೂರ್ವಚಿಂತಾಂ ತಾಂ ಪಶ್ಯನ್ನಪಿ ನ ಪಶ್ಯತಿ .. ೫೫..
 ಏತಸ್ಮಿನ್ನಂತರೇ ದೇವಾಃ ಶಕ್ರಾದ್ಯಾ ಮುನಯಶ್ಚ ತೇ .
 ಬ್ರಹ್ಮಾಜ್ಞಯಾ ಸ್ಮರಂ ತತ್ರ ಪ್ರೇಷಯಾಮಾಸುರಾದರಾತ್ .. ೫೬..

ತೇನ ಕಾರಯಿತುಂ ಯೋಗಂ ಕಾಲ್ಯಾ ರುದ್ರೇಣ ಕಾಮತಃ .
ಮಹಾವೀರ್ಯೇಣಾಸುರೇಣ ತಾರಕೇಣ ಪ್ರಪೀಡಿತಾಃ .. ೫೭..
ಗತ್ವಾ ತತ್ರ ಸ್ಮರಃ ಸರ್ವಮುಪಾಯಮಕರೋನ್ನಿಜಂ .
ಚುಕ್ಷುಭೇ ನ ಹರಃ ಕಿಂಚಿತ್ತಂ ಚ ಭಸ್ಮೀಚಕಾರ ಹ .. ೫೮..
ಪಾರ್ವತ್ಯಪಿ ವಿಗರ್ವಾಭೂನ್ಮನೇ ತಸ್ಯ ನಿರ್ದೇಶತಃ .
ತತಸ್ತಪೋ ಮಹತ್ಕೃತ್ವಾ ಶಿವಂ ಪ್ರಾಪ ಪತಿಂ ಸತೀ .. ೫೯..
ಬಭೂವತುಸ್ತೌ ಸುಪ್ರೀತೌ ಪಾರ್ವತೀಪರಮೇಶ್ವರೌ .
ಚಕ್ರತುರ್ದೇವಕಾರ್ಯಂ ಹಿ ಪರೋಪಕರಣೇ ರತೌ .. ೬೦..
ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
ಪಾರ್ವತೀಖಂಡೇ ಪಾರ್ವತೀಪರಮೇಶ್ವರಸಂವಾದವರ್ಣನಂ ನಾಮ ತ್ರಯೋದಶೋಽಧ್ಯಾಯಃ
.. ೨.೩.೧೩..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೧೪. ಚತುರ್ದಶೋಽಧ್ಯಾಯಃ .
ತಾರಕವಜ್ರಾಂಗಯೋರುಪಸ್ತಿಸ್ತಪೋವರ್ಣನಂಚ .

ನಾರದ ಉವಾಚ .
ವಿಷ್ಣುಶಿಷ್ಯ ಮಹಾಶೈವ ಸಮ್ಯಗುಕ್ತಂ ತ್ವಯಾ ವಿಧೇ .
ಚರಿತಂ ಪರಮಂ ಹ್ಯೇತಚ್ಚಿವಾಯಾಶ್ಚ ಶಿವಸ್ಯ ಚ .. ೧..
ಕಸ್ತಾರಕಾಸುರೋ ಬ್ರಹ್ಮನ್ಯೇನ ದೇವಾಃ ಪ್ರಪೀಡಿತಾಃ .
ಕಸ್ಯ ಪುತ್ರಸ್ಯ ವೈ ಬ್ರೂಹಿ ತತ್ಕಥಾಂ ಚ ಶಿವಾಶ್ರಯಾಂ .. ೨..
ಭಸ್ಮೀಚಕಾರ ಸ ಕಥಂ ಶಂಕರಶ್ಚ ಸ್ಮರಂ ವಶೀ .
ತದಪಿ ಬ್ರೂಹಿ ಸುಪ್ರೀತ್ಯಾಽದ್ಭುತಂ ತಚ್ಚರಿತಂ ವಿಭೋಃ .. ೩..
ಕಥಂ ಶಿವಾ ತಪೋಽತ್ಯುಗ್ರಂ ಚಕಾರ ಸುಖಹೇತವೇ .
ಕಥಂ ಪ್ರಾಪ ಪತಿಂ ಶಂಭುಮಾದಿಶಕ್ತಿರ್ಜಗತ್ಪರಾ .. ೪..
ಏತತ್ಸರ್ವಮಶೇಷೇಣ ವಿಶೇಷೇಣ ಮಹಾಬುಧ .
ಬ್ರೂಹಿ ಮೇ ಶ್ರದ್ಧಧಾನಾಯ ಸ್ವಪುತ್ರಾಯ ಶಿವಾತ್ಮನೇ .. ೫..
ಬ್ರಹ್ಮೋವಾಚ
ಪುತ್ರವರ್ಯ ಮಹಾಪ್ರಾಜ್ಞ ಸುರರ್ಷೇ ಶಂಸಿತವ್ರತ .

ವಚ್ಚ್ಯಹಂ ಶಂಕರಂ ಸ್ತೃತ್ವಾ ಸರ್ವಂ ತಚ್ಚರಿತಂ ಶೃಣು .. ೬..
 ಪ್ರಥಮಂ ತಾರಕಸ್ಯೈವ ಭವಂ ಸಂಶೃಣು ನಾರದ .
 ಯದ್ವಧಾರ್ಥಂ ಮಹಾಯತ್ನಃ ಕೃತೋ ದೇವೈಃ ಶಿವಾಶ್ರಯೈಃ .. ೭..
 ಮಮ ಪುತ್ರೋ ಮರೀಚಿಯಃ ಕಶ್ಯಪಸ್ತಸ್ಯ ಚಾತ್ಮಜಃ .
 ತ್ರಯೋದಶಮಿತಾಸ್ತಸ್ಯ ಸ್ತ್ರಿಯೋ ದಕ್ಷಸುತಾಶ್ಚ ಯಾಃ .. ೮..
 ದಿತಿರ್ಜ್ಯೇಷಾ ಚ ತಸ್ತ್ರೀ ಹಿ ಸುಷುವೇ ಸಾ ಸುತದ್ವಯಂ .
 ಹಿರಣ್ಯಕಶಿಪುರ್ಜ್ಯೇಷೋ ಹಿರಣ್ಯಾಕ್ಷೋಽನುಜಸ್ತತಃ .. ೯..
 ತೌ ಹತೌ ವಿಷ್ಣುನಾ ದೈತ್ಯೌ ನೃಸಿಂಹಕ್ರೋಡರೂಪತಃ .
 ಸುದುಃಖದೌ ತತೋ ದೇವಾಃ ಸುಖಮಾಪುಶ್ಚ ನಿರ್ಭಯಾಃ .. ೧೦..
 ದಿತಿಶ್ಚ ದುಃಖಿತಾಸೀತ್ಸಾ ಕಶ್ಯಪಂ ಶರಣಂ ಗತಾ .
 ಪುನಃಸಂಸೇವ್ಯ ತಂ ಭಕ್ತ್ಯಾ ಗರ್ಭಮಾಧತ್ತ ಸುವ್ರತಾ .. ೧೧..
 ತದ್ವಿಜ್ಞಾಯ ಮಹೇಂದ್ರೋಽಪಿ ಲಬ್ಧಚ್ಚಿದ್ರೋ ಮಹೋದ್ಯಮೀ .
 ತದ್ಗರ್ಭಂ ವ್ಯಚ್ಛಿಂತತ್ತ ಪ್ರವಿಶ್ಯ ಪವಿನಾ ಮುಹುಃ .. ೧೨..
 ತದ್ವತ್ಸ್ಯ ಪ್ರಭಾವೇಣ ನ ತದ್ಗರ್ಭೋ ಮಮಾರ ಹ .
 ಸ್ವಪಂತ್ಯಾ ದೈವಯೋಗೇನ ಸಪ್ತ ಸಪ್ತಾಭವನ್ಮತಾಃ .. ೧೩..
 ದೇವಾ ಆಸನ್ನತಾಸ್ತೇ ಚ ನಾಮತೋ ಮರುತೋಽಖಿಲಾಃ .
 ಸ್ವರ್ಗಂ ಯಯುಸ್ತದೇಂದ್ರೇಣ ದೇವರಾಜಾತ್ಮನಾತ್ಮ್ಯ ತಾಃ .. ೧೪..
 ಪುನರ್ದಿತಿಃ ಪತಿಂ ಭೇಜೇಽನುತಪ್ತಾ ನಿಜಕರ್ಮತಃ .
 ಚಕಾರ ಸುಪ್ರಸನ್ನಂ ತಂ ಮುನಿಂ ಪರಮಸೇವಯಾ .. ೧೫..
 ಕಶ್ಯಪ ಉವಾಚ
 ತಪಃ ಕುರು ಶುಚಿರ್ಭೂತ್ವಾ ಬ್ರಹ್ಮಣಶ್ಚಾಯುತಂ ಸಮಾಃ .
 ಚೇದ್ಭವಿಷ್ಯತಿ ತತ್ಪೂರ್ವಂ ಭವಿತಾ ತೇ ಸುತಸ್ತದಾ .. ೧೬..
 ತಥಾ ದಿತ್ಯಾ ಕೃತಂ ಪೂರ್ಣಂ ತತ್ತಪಃ ಶ್ರದ್ಧಯಾ ಮುನೇ .
 ತತಃ ಪತ್ಯುಃ ಪ್ರಾಪ್ಯ ಗರ್ಭಂ ಸುಷುವೇ ತಾದೃಶಂ ಸುತಂ .. ೧೭..
 ವಜ್ರಾಂಗನಾಮಾ ಸೋಽಭೂದ್ವೈ ದಿತಿಪುತ್ರೋಽಮರೋಪಮಃ .
 ನಾಮತುಲ್ಯತನುವೀರಃ ಸುಪ್ರತಾಪ್ಯುಧ್ಯವಾದ್ಭಲೀ .. ೧೮..
 ಜನನೀಶಾಸನಾತ್ಸದ್ಯಃ ಸ ಸುತೋ ನಿರ್ಜರಾಧಿಪಂ .
 ಬಲಾಧ್ಯತ್ವಾ ದದೌ ದಂಡಂ ವಿವಿಧಂ ನಿರ್ಜರಾನಪಿ .. ೧೯..
 ದಿತಿಃ ಸುಖಮತೀವಾಪ ದೃಷ್ಟ್ವಾ ಶಕ್ರಾದಿದುರ್ದಶಾಂ .
 ಅಮರಾ ಅಪಿ ಶಕ್ರಾದ್ಯಾ ಜಗ್ಮುರ್ದುಃಖಂ ಸ್ವಕರ್ಮತಃ .. ೨೦..
 ತದಾಹಂ ಕಶ್ಯಪೇನಾಶು ತತ್ರಾಗತ್ಯ ಸುಸಾಮಗೀಃ .

ದೇವಾನತ್ಯಾಜಯಂಸ್ತಸ್ಮಾತ್ಸದಾ ದೇವಹಿತೇ ರತಃ .. ೨೧..
 ದೇವಾನ್ಮುಕ್ತ್ವಾ ಸ ವಜ್ರಾಂಗಸ್ತತಃ ಪ್ರೋವಾಚ ಸಾದರಂ .
 ಶಿವಭಕ್ತೋಽತಿಶುದ್ಧಾತ್ಮಾ ನಿರ್ವಿಕಾರಃ ಪ್ರಸನ್ನಧೀಃ .. ೨೨..
 ವಜ್ರಾಂಗ ಉವಾಚ
 ಇಂದ್ರೋ ದುಷ್ಣಃ ಪ್ರಜಾಘಾತೀ ಮಾತುರ್ಮೇ ಸ್ವಾರ್ಥಸಾಧಕಃ .
 ಸ ಫಲಂ ಪ್ರಾಪ್ತವಾನದ್ಯ ಸ್ವರಾಜ್ಯಂ ಹಿ ಕರೋತು ಸಃ .. ೨೩..
 ಮಾತುರಾಜ್ಞಾವಶಾನ್ವಹ್ಯೈತಮೇತನ್ಮಯಾಖಿಲಂ .
 ನ ಮೇ ಭೋಗಾಭಿಲಾಷೋ ವೈ ಕಸ್ಯಚಿದ್ಭುವನಸ್ಯ ಹಿ .. ೨೪..
 ತತ್ತ್ವಸಾರಂ ವಿಧೇ ಬ್ರೂಹಿ ಮಹ್ಯಂ ವೇದವಿದಾಂವರ .
 ಯೇನ ಸ್ಯಾಂ ಸುಸುಖೇ ನಿತ್ಯಂ ನಿರ್ವಿಕಾರಃ ಪ್ರಸನ್ನಧೀಃ .. ೨೫..
 ತಚ್ಚುತ್ವಾಹಂ ಮುನೇಽವೋಚಂ ಸಾತ್ತ್ವಿಕೋ ಭಾವ ಉಚ್ಯತೇ .
 ತತ್ತ್ವಸಾರ ಇತಿ ಪ್ರೀತ್ಯಾ ಸೃಜಾಮ್ಯೇಕಾಂ ವರಾಂ ಸ್ತ್ರಿಯಂ .. ೨೬..
 ವರಾಂಗೀಂ ನಾಮ ತಾಂ ದತ್ತ್ವಾ ತಸ್ಮೈ ದಿತಿಸುತಾಯ ವೈ .
 ಅಯಾಂ ಸ್ವಧಾಮ ಸುಪ್ರೀತಃ ಕಶ್ಯಪಸ್ತತ್ಪಿತೃತಾಪಿ ಚ .. ೨೭..
 ತತೋ ದೈತ್ಯಃ ಸ ವಜ್ರಾಂಗಃ ಸಾತ್ತ್ವಿಕಂ ಭಾವಮಾಶ್ರಿತಃ .
 ಆಸುರಂ ಭಾವಮುತ್ಸೃಜ್ಯ ನಿರ್ವೇರಃ ಸುಖಮಾಪ್ತವಾನ್ .. ೨೮..
 ನ ಬಭೂವ ವರಾಂಗ್ಯಾ ಹಿ ಹೃದಿ ಭಾವೋಽಥ ಸಾತ್ತ್ವಿಕಃ .
 ಸಕಾಮಾ ಸ್ವಪತಿಂ ಭೇಜೇ ಶ್ರದ್ಧಯಾ ವಿವಿಧಂ ಸತೀ .. ೨೯..
 ಅಥ ತತ್ರೇವನಾದಾಶು ಸಂತುಷ್ಟೋಽಭೂನ್ಮಹಾಪ್ರಭುಃ .
 ಸ ವಜ್ರಾಂಗಃ ಪತಿಸ್ತಸ್ಯಾ ಉವಾಚ ವಚನಂ ತದಾ .. ೩೦..
 ವಜ್ರಾಂಗ್ಯವಾಚ .
 ಕಿಮಿಚ್ಛಸಿ ಪ್ರಿಯೇ ಬ್ರೂಹಿ ಕಿಂ ತೇ ಮನಸಿ ವರ್ತತೇ .
 ತಚ್ಚುತ್ವಾನಮ್ಯ ತಂ ಪ್ರಾಹ ಸಾ ಪತಿಂ ಸ್ವಮನೋರಥಂ .. ೩೧..
 ವರಾಂಗ್ಯವಾಚ .
 ಚೇತ್ ಪ್ರಸನ್ನೋಽಭವಸ್ತ್ವಂ ವೈ ಸುತಂ ಮೇ ದೇಹಿ ಸತ್ವತೇ .
 ಮಹಾಬಲಂ ತ್ರಿಲೋಕಸ್ಯ ಜೇತಾರಂ ಹರಿದುಃಖದಂ .. ೩೨..
 ಬ್ರಹ್ಮೋವಾಚ .
 ಇತಿ ಶ್ರುತ್ವಾ ಪ್ರಿಯಾವಾಕ್ಯಂ ವಿಸ್ಮಿತೋಽಭೂತ್ಸ ಆಕುಲಃ .
 ಉವಾಚ ಹೃದಿ ಸ ಜ್ಞಾನೀ ಸಾತ್ತ್ವಿಕೋ ವೈರವರ್ಜಿತಃ .. ೩೩..
 ಪ್ರಿಯೇಚ್ಛತಿ ವಿರೋಧಂ ವೈ ಸುರೈರ್ಮೇ ನ ಹಿ ರೋಚತೇ .
 ಕಿಂ ಕುರ್ಯಾಂ ಹಿ ಕ್ಷ ಗಚ್ಛೇಯಂ ಕಥಂ ನಶ್ಯೇನ್ನ ಮೇ ಪಣಃ .. ೩೪..

ಪ್ರಿಯಾಮನೋರಥಶ್ಚೈವ ಪೂರ್ಣಃ ಸ್ಯಾತ್ಪ್ರಿಜಗದ್ಭವೇತ್ .
 ಕ್ಲೇಶಯುಜ್ಜಿತರಾಂ ಭೂಯೋ ದೇವಾಶ್ಚ ಮುನಯಸ್ತಥಾ .. ೩೫..
 ನ ಪೂರ್ಣಃ ಸ್ಯಾತ್ಪ್ರಿಯಾಕಾಮಸ್ತದಾ ಮೇ ನರಕೋ ಭವೇತ್ .
 ದ್ವಿಧಾಪಿ ಧರ್ಮಹಾನಿವೈ ಭವತೀತ್ಯನುಶುಶ್ರುವಾನ್ .. ೩೬..
 ವಜ್ರಾಂಗ ಇತ್ಥಂ ಬಭ್ರಾಮ ಸ ಮುನೇ ಧರ್ಮಸಂಕಟೇ .
 ಬಲಾಬಲಂ ದ್ವಯೋಸ್ತತ್ರ ವಿಚಿಚಿಂತ ಚ ಬುದ್ಧಿತಃ .. ೩೭..
 ಶಿವೇಚ್ಛಯಾ ಸ ಹಿ ಮುನೇ ವಾಕ್ಯಂ ಮೇನೇ ಸ್ತ್ರಿಯೋ ಬುಧಃ .
 ತಥಾಸ್ತ್ವಿತಿ ವಚಃ ಪ್ರಾಹ ಪ್ರಿಯಾಂ ಪ್ರತಿ ಸ ದೈತ್ಯರಾಟ್ .. ೩೮..
 ತದರ್ಥಮಕರೋತ್ತೀವ್ರಂ ತಪೋಽನ್ಯದ್ಧುಷ್ಕರಂ ಸ ತು .
 ಮಾಂ ಸಮುದ್ದಿಶ್ಯ ಸುಪ್ರೀತ್ಯಾ ಬಹುವರ್ಷಂ ಜಿತೇಂದ್ರಿಯಃ .. ೩೯..
 ವರಂ ದಾತುಮಗಾಂ ತಸ್ಮೈ ದೃಷ್ಟ್ವಾಹಂ ತತ್ತಪೋ ಮಹತ್ .
 ವರಂ ಬ್ರೂಹಿ ಹ್ಯವೋಚಂ ತಂ ಸುಪ್ರಸನ್ನೇನ ಚೇತಸಾ .. ೪೦..
 ವಜ್ರಾಂಗಸ್ತು ತದಾ ಪ್ರೀತಂ ಮಾಂ ದೃಷ್ಟ್ವಾ ಖೇ ಸ್ಥಿತಂ ವಿಭುಂ .
 ಸುಪ್ರಣಮ್ಯ ಬಹುಸ್ತುತ್ವಾ ವರಂ ವವ್ರೇ ಪ್ರಿಯಾಹಿತಂ .. ೪೧..
 ವಜ್ರಾಂಗ ಉವಾಚ .
 ಸುತಂ ದೇಹಿ ಸ್ವಮಾತುಮೇ ಮಹಾಹಿತಕರಂ ಪ್ರಭೋ .
 ಮಹಾಬಲಂ ಸುಪ್ರತಾಪಂ ಸುಸಮರ್ಥಂ ತಪೋನಿಧಿಂ .. ೪೨..
 ಬ್ರಹ್ಮೋವಾಚ .
 ಇತ್ಯಾರ್ಕಣ್ಯ ಚ ತದ್ವಾಕ್ಯಂ ತಥಾಸ್ತ್ವಿತ್ಯಬ್ರವಂ ಮುನೇ .
 ಅಯಾಂ ಸ್ವಧಾಮ ತದ್ಗತ್ವಾ ವಿಮನಾಃ ಸಂಸ್ಮರಚ್ಛಿವಂ .. ೪೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ತಾರಕೋತ್ಪತ್ತೌ ವಜ್ರಾಂಗೋತ್ಪತ್ತಿತಪೋವರ್ಣನಂ ನಾಮ
 ಚತುರ್ದಶೋಧ್ಯಾಯಃ .. ೨.೩.೧೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೧೫. ಪಂಚದಶೋಧ್ಯಾಯಃ . ತಾರಕಾಸುರತಪೋರಾಜ್ಯಂ .

ಬ್ರಹ್ಮೋವಾಚ .
 ಅಥ ಸಾ ಗರ್ಭಮಾಧತ್ತ ವರಾಂಗೀ ತತ್ಪುರಾದರಾತ್ .

ಸ ವವರ್ಧಾಭ್ಯಂತರೇ ಹಿ ಬಹುವಷ್ಟೈಃ ಸುತೇಜಸಾ .. ೧..
 ತತಃ ಸಾ ಸಮಯೇ ಪೂರ್ಣೇ ವರಾಂಗೀ ಸುಷುವೇ ಸುತಂ .
 ಮಹಾಕಾಯಂ ಮಹಾವೀರ್ಯಂ ಪ್ರಜ್ಜಲಂತಂ ದಿಶೋ ದಶ .. ೨..
 ತದೈವ ಚ ಮಹೋತ್ಪಾತಾ ಬಭೂವುದುಃಖಹೇತವಃ .
 ಜಾಯಮಾನೇ ಸುತೇ ತಸ್ಮಿನ್ವರಾಂಗ್ಯಾಃ ಸುರದುಃಖದೇ .. ೩..
 ದಿವಿ ಭುವ್ಯಂತರಿಕ್ಷೇ ಚ ಸರ್ವಲೋಕಭಯಂಕರಾಃ .
 ಅನರ್ಥಸೂಚಕಾಸ್ತಾತ ತ್ರಿವಿಧಾಃ ತಾನ್ಶ್ಚವೀಮ್ಯಹಂ .. ೪..
 ಸೋಲ್ಕಾಶ್ಚಾಶನಯಃ ಪೇತುರ್ಮಹಾಶಬ್ದಾ ಭಯಂಕರಾಃ .
 ಉದಯಂ ಚಕ್ರುರುತ್ಕೃಷ್ಟಾಃ ಕೇತವೋ ದುಃಖದಾಯಕಾಃ .. ೫..
 ಚಚಾಲ ವಸುಧಾ ಸಾದ್ರಿರ್ಜಜ್ಜಲುಃ ಸಕಲಾ ದಿಶಃ .
 ಚುಕ್ಷುಭುಃ ಸರಿತಃ ಸರ್ವಾಃ ಸಾಗರಾಶ್ಚ ವಿಶೇಷತಃ .. ೬..
 ಹೂತ್ಕಾರಾನೀರಯನ್ ಘೋರಾನ್ವರಸ್ವಲೋ ಮರುದ್ವವೌ .
 ಉನ್ಮೂಲಯನ್ಮಹಾವೃಕ್ಷಾನ್ವಾತ್ಯಾನೀಕೋ ರಜೋದ್ವಜಃ .. ೭..
 ಸರಾಹ್ನೋಃಸೂರ್ಯವಿದ್ವೋಸ್ತು ಮುಹುಃ ಪರಿಧಯೋಽಭವನ್ .
 ಮಹಾಭಯಸ್ಯ ವಿಪ್ರೇಂದ್ರ ಸೂಚಕಾಃಸುಖಹಾರಕಾಃ .. ೮..
 ಮಹೀಧ್ರವಿವರೇಭ್ಯಶ್ಚ ನಿರ್ಘಾತಾ ಭಯಸೂಚಕಾಃ .
 ರಥನಿರ್ಹಾರದತುಲ್ಯಾಶ್ಚ ಜಜ್ಜಿರೇಽವಸರೇ ತತಃ .. ೯..
 ಸೃಗಾಲೋಲೂಕಟಂಕಾರೈರ್ವಮಂತ್ಯೋ ಮುಖತೋಽನಲಂ .
 ಅಂತರ್ಗ್ರಾಮೇಷು ವಿಕಟಂ ಪ್ರಣೇದುರಶಿವಾಃ ಶಿವಾಃ .. ೧೦..
 ಯತಸ್ತತೋ ಗ್ರಾಮಸಿಂಹಾ ಉನ್ನಮಯ್ಯ ಶಿರೋಧರಾಂ .
 ಸಂಗೀತವದ್ರೋದನವದ್ವ್ಯಮುಂಚನ್ವಿವಿಧಾನ್ರವಾನ್ .. ೧೧..
 ಖಾರ್ಕಾರರಭಸಾ ಮತ್ತಾಃ ಖುರೈರ್ಘ್ನಂತೋ ರಸಾಂ ಖರಾಃ .
 ವರೂಥಶಃ ತದಾ ತಾತ ಪರ್ಯಧಾವನ್ನಿತಸ್ತತಃ .. ೧೨..
 ಖಗಾ ಉದಪತನ್ನೀಡಾದ್ರಾಸಭತ್ರಸ್ತಮಾನಸಾಃ .
 ಕ್ರೋಶಂತೋ ವ್ಯಗ್ರಚಿತ್ತಾಶ್ಚ ಸ್ಥಿತಿಮಾಪುರ್ನ ಕುತ್ರಚಿತ್ .. ೧೩..
 ಶಕೃನ್ಮೂತ್ರಮಕಾರ್ಷಶ್ಚ ಗೋಷ್ಠೇಽರಣ್ಯೇ ಭಯಾಕುಲಾಃ .
 ಬಭ್ರಮುಃ ಸ್ಥಿತಿಮಾಪುರ್ನೋ ಪಶವಸ್ತಾಡಿತಾ ಇವ .. ೧೪..
 ಗಾವೋಽತ್ರಸನ್ನಸೃಗ್ನೋಹಾ ಬಾಷ್ಟನೇತ್ರಾ ಭಯಾಕುಲಾಃ .
 ತೋಯದಾ ಅಭವಂಸ್ತತ್ರ ಭಯದಾಃ ಪೂಯವರ್ಷಿಣಾಃ .. ೧೫..
 ವ್ಯರುದನ್ಪ್ರತಿಮಾಸ್ತತ್ರ ದೇವಾನಾಮುತ್ಪತ್ತಿಷ್ಠವಃ .
 ವಿನಾನಿಲಂ ದ್ರುಮಾಃ ಪೇತುರ್ಗ್ರಹಯುಧ್ಧಂ ಬಭೂವ ಖೇ .. ೧೬..
 ಇತ್ಯಾದಿಕಾ ಬಹೂತ್ಪಾತಾ ಜಜ್ಜಿರೇ ಮುನಿಸತ್ತಮ .

ಅಜ್ಞಾನಿನೋ ಜನಾಸ್ತತ್ರ ಮೇನಿರೇ ವಿಶ್ವಸಂಪ್ಲವಂ .. ೧೭..
 ಅಥ ಪ್ರಜಾಪತಿನಾಮಾಕರೋತ್ತಸ್ಯಾಸುರಸ್ಯ ವೈ .
 ತಾರಕೇತಿ ವಿಚಾರ್ಯೈವ ಕಶ್ಯಪೋ ಹಿ ಮಹೌಜಸಃ .. ೧೮..
 ಮಹಾವೀರಃ ಸ ಸಹಸಾ ವ್ಯಜ್ಯಮಾನಾತ್ಮಪೌರುಷಃ .
 ವವೃಧೇಽತ್ಯಶ್ಮಸಾರೇಣ ಕಾಯೇನಾದ್ರಿಪತಿಯಥಾ .. ೧೯..
 ಅಥೋ ಸ ತಾರಕೋ ದೈತ್ಯೋ ಮಹಾಬಲಪರಾಕ್ರಮಃ .
 ತಪಃ ಕರ್ತುಂ ಜನನ್ಯಾಶ್ಚಾಜ್ಞಾಂ ಯಯಾಚೇ ಮಹಾಮನಾಃ .. ೨೦..
 ಪ್ರಾಪ್ತಾಜ್ಞಃ ಸ ಮಹಾಮಾಯೀ ಮಾಯಿನಾಮಪಿ ಮೋಹಕಃ .
 ಸರ್ವದೇವಜಯಂ ಕರ್ತುಂ ತಪೋಽರ್ಥಂ ಮನ ಆದಧೇ .. ೨೧..
 ಮಧೋರ್ವನಮುಪಾಗಮ್ಯ ಗುರ್ವಾಜ್ಞಾಪ್ರತಿಪಾಲಕಃ .
 ವಿಧಿಮುದ್ದಿಶ್ಯ ವಿಧಿವತ್ತಪಸ್ತೇಪೇ ಸುದಾರುಣಂ .. ೨೨..
 ಊರ್ಧ್ವಬಾಹುಶ್ಚೈಕಪಾದೋ ರವಿಂ ಪಶ್ಯನ್ನ ಚಕ್ಷುಷಾ .
 ಶತವರ್ಷಂ ತಪಶ್ಚಕ್ರೇ ದೃಢಚಿತ್ತೋ ದೃಢವ್ರತಃ .. ೨೩..
 ಅಂಗುಷ್ಠೇನ ಭುವಂ ಸ್ಪೃಷ್ಟ್ವಾ ಶತವರ್ಷಂ ಚ ತಾದೃಶಃ .
 ತೇಪೇ ತಪೋ ದೃಢಾತ್ಮಾ ಸ ತಾರಕೋಽಸುರರಾಟ್ ಪ್ರಭುಃ .. ೨೪..
 ಶತವರ್ಷಂ ಜಲಂ ಪ್ರಾಶ್ನನ್ ಶತವರ್ಷಂ ಚ ವಾಯುಭುಕ್ .
 ಶತವರ್ಷಂ ಜಲೇ ತಿಷ್ಠಂಚ್ಚತಂ ಚ ಸ್ಥಂಡಿಲೇಽಪವತ್ .. ೨೫..
 ಶತವರ್ಷಂ ತಥಾ ಚಾಗ್ನೌ ಶತವರ್ಷಮಧೋಮುಖಃ .
 ಶತವರ್ಷಂ ತು ಹಸ್ತಸ್ಯ ತಲೇನ ಚ ಭುವಂ ಸ್ಥಿತಃ .. ೨೬..
 ಶತವರ್ಷಂ ತು ವೃಕ್ಷಸ್ಯ ಶಾಖಾಮಾಲಂಬ್ಯ ವೈ ಮುನೇ .
 ಪಾದಾಭ್ಯಾಂ ಶುಚಿಧೂಮಂ ಹಿ ಪಿಬಂಶ್ಚಾಧೋಮುಖಸ್ತಥಾ .. ೨೭..
 ಏವಂ ಕಷ್ಟತರಂ ತೇಪೇ ಸುತಪಃ ಸ ತು ದೈತ್ಯರಾಟ್ .
 ಕಾಮಮುದ್ದಿಶ್ಯ ವಿಧಿವಚ್ಛೃಣ್ವತಾಮಪಿ ದುಸ್ಸಹಂ .. ೨೮..
 ತತ್ಕೈವಂ ತಪತಸ್ತಸ್ಯ ಮಹತ್ತೇಜೋ ವಿನಿಸ್ಸೃತಂ .
 ಶಿರಸಃ ಸರ್ವಸಂಸರ್ಪಿ ಮಹೋಪದ್ರವಕೃನ್ಮನೇ .. ೨೯..
 ತೇನೈವ ದೇವಲೋಕಾಸ್ತೇ ದಗ್ಧಪ್ರಾಯಾ ಬಭೂವಿರೇ .
 ಅಭಿತೋ ದುಃಖಮಾಪನ್ನಾಃ ಸರ್ವೇ ದೇವರ್ಷಯೋ ಮುನೇ .. ೩೦..
 ಇಂದ್ರಶ್ಚ ಭಯಮಾಪೇದೇಽಧಿಕಂ ದೇವೇಶ್ವರಸ್ತದಾ .
 ತಪಸ್ಯತ್ಯದ್ಯ ಕಶ್ಚಿದ್ವೈ ಮತ್ಪದಂ ಧರ್ಷಯಿಷ್ಯತಿ .. ೩೧..
 ಅಕಾಂಡೇ ಚೈವ ಬ್ರಹ್ಮಾಂಡಂ ಸಂಹರಿಷ್ಯತ್ಯಯಂ ಪ್ರಭುಃ .
 ಇತಿ ಸಂಶಯಮಾಪನ್ನಾ ನಿಶ್ಚಯಂ ನೋಪಲೇಭಿರೇ .. ೩೨..

ತತಃ ಸರ್ವೇ ಸುಸಮ್ಮಂತ್ರೈ ಮಿಥಸ್ತೇ ನಿರ್ಜರರ್ಷಯಃ .
 ಮಲ್ಲೋಕಮಗಮನ್ವೀತಾ ದೀನಾ ಮಾಂ ಸಮುಪಸ್ಥಿತಾಃ .. ೩೩..
 ಮಾಂ ಪ್ರಣಮ್ಯ ಸುಸಂಸ್ತೂಯ ಸರ್ವೇ ತೇ ಕ್ಲಿಷ್ಟಚೇತಸಃ .
 ಕೃತಸ್ತ್ವಂಜಲಯೋ ಮಹ್ಯಂ ವೃತ್ತಂ ಸರ್ವಂ ನ್ಯವೇದಯನ್ .. ೩೪..
 ಅಹಂ ಸರ್ವಂ ಸುನಿಶ್ಚಿತ್ಯ ಕಾರಣಂ ತಸ್ಯ ಸದ್ಧಿಯಾ .
 ವರಂ ದಾತುಂ ಗತಸ್ತತ್ರ ಯತ್ರ ತಪ್ಯತಿ ಸೋಽಸುರಃ .. ೩೫..
 ಅವೋಚಂ ವಚನಂ ತಂ ವೈ ವರಂ ಬ್ರೂಹೀತ್ಯಹಂ ಮುನೇ .
 ತಪಸ್ವಪ್ತಂ ತ್ವಯಾ ತೀವ್ರಂ ನಾದೇಯಂ ವಿದ್ಯತೇ ತವ .. ೩೬..
 ಇತ್ಯೇವಂ ಮದ್ವಚಃ ಶ್ರುತ್ವಾ ತಾರಕಃ ಸ ಮಹಾಸುರಃ .
 ಮಾಂ ಪ್ರಣಮ್ಯ ಸುಸಂಸ್ತೂಯ ವರಂ ವವ್ರೇತಿದಾರುಣಂ .. ೩೭..
 ತಾರಕ ಉವಾಚ .
 ತ್ವಯಿ ಪ್ರಸನ್ನೇ ವರದೇ ಕಿಮಸಾಧ್ಯಂ ಭವೇನ್ಮಮ .
 ಅತೋ ಯಾಚೇ ವರಂ ತ್ವತ್ತಃ ಶೃಣು ತನ್ನೇ ಪಿತಾಮಹ .. ೩೮..
 ಯದಿ ಪ್ರಸನ್ನೋ ದೇವೇಶ ಯದಿ ದೇಯೋ ವರೋ ಮಮ .
 ದೇಯಂ ವರದ್ವಯಂ ಮಹ್ಯಂ ಕೃಪಾಂ ಕೃತ್ವಾ ಮಮೋಪರಿ .. ೩೯..
 ತ್ವಯಾ ಚ ನಿರ್ಮಿತೇ ಲೋಕೇ ಸಕಲೇಽಸ್ಮಿನ್ನಹಾಪ್ರಭೋ .
 ಮತ್ಪುಲ್ಕೋ ಬಲವಾನ್ಮೂನಂ ನ ಭವೇತ್ಕೋಽಪಿ ವೈ ಪುಮಾನ್ .. ೪೦..
 ಶಿವವೀರ್ಯಸಮುತ್ಪನ್ನಃ ಪುತ್ರಃಸೇನಾಪತಿಯದಾ .
 ಭೂತ್ವಾ ಶಸ್ತ್ರಂ ಕ್ಷಿಪೇನ್ಮಹ್ಯಂ ತದಾ ಮೇ ಮರಣಂ ಭವೇತ್ .. ೪೧..
 ಇತ್ಯುಕ್ತೋಽಥ ತದಾ ತೇನ ದೈತ್ಯೇನಾಹಂ ಮುನೀಶ್ವರ .
 ವರಂ ಚ ತಾದೃಶಂ ದತ್ತ್ವಾ ಸ್ವಲೋಕಮಗಮಂ ದ್ರುತಂ .. ೪೨..
 ದೈತ್ಯೋಽಪಿ ಸ ವರಂ ಲಬ್ಧ್ವಾ ಮನಸೇಽಪ್ಸಿತಮುತ್ತಮಂ .
 ಸುಪ್ರಸನ್ನತರೋ ಭೂತ್ವಾ ಶೋಣಿತಾಖ್ಯಪುರಂ ಗತಃ .. ೪೩..
 ಅಭಿಷಿಕ್ತಸ್ತದಾ ರಾಜ್ಯೇ ತ್ರೈಲೋಕ್ಯಸ್ಯಾಸುರೈಃ ಸಹ .
 ಶುಕ್ರೇಣ ದೈತ್ಯಗುರುಣಾಜ್ಞಯಾ ಮೇ ಸ ಮಹಾಸುರಃ .. ೪೪..
 ತತಸ್ತು ಸ ಮಹಾದೈತ್ಯೋಽಭವತ್ ತ್ರೈಲೋಕ್ಯನಾಯಕಃ .
 ಸ್ವಾಜ್ಞಾಂ ಪ್ರವರ್ತಯಾಮಾಸ ಪೀಡಯನ್ನಚರಾಚರಂ .. ೪೫..
 ರಾಜ್ಯಂ ಚಕಾರ ವಿಧಿವತ್ತಿಲೋಕಸ್ಯ ಸ ತಾರಕಃ .
 ಪ್ರಜಾಶ್ಚ ಪಾಲಯಾಮಾಸ ಪೀಡಯನ್ನಿರ್ಜರಾದಿಕಾನ್ .. ೪೬..
 ತತಃ ಸ ತಾರಕೋ ದೈತ್ಯಸ್ತೇಷಾಂ ರತ್ನಾನ್ಯುಪಾದದೇ .
 ಇಂದ್ರಾದಿಲೋಕಪಾಲಾನಾಂ ಸ್ವತೋ ದತ್ತಾನಿ ತದ್ಭಯಾತ್ .. ೪೭..

ಇಂದ್ರೇಣೈರಾವತಸ್ತಸ್ಯ ಭಯಾತ್ತಸ್ಮೈ ಸಮರ್ಪಿತಃ .
 ಕುಬೇರೇಣ ತದಾ ದತ್ತಾ ನಿಧಯೋ ನವಸಂಖ್ಯಾಕಾಃ .. ೪೮..
 ವರುಣೇನ ಹಯಾಃ ಶುಭ್ರಾ ಋಷಿಭಿಃ ಕಾಮಕೃತ್ತಥಾ .
 ಇಂದ್ರೇಣೋಚ್ಚೈಃ ಶ್ರವಾ ದಿವ್ಯೋ ಭಯಾತ್ತಸ್ಮೈ ಸಮರ್ಪಿತಃ .. ೪೯..
 ಯತ್ರ ಯತ್ರ ಶುಭಂ ವಸ್ತು ದೃಷ್ಟಂ ತೇನಾಸುರೇಣ ಹಿ .
 ತತ್ತದ್ಗೃಹೀತಂ ತರಸಾ ನಿನ್ಸಾರಸ್ತಿಭವೋಽಭವತ್ .. ೫೦..
 ಸಮುದ್ರಾಶ್ಚ ತಥಾ ರತ್ನಾನ್ಯದುಸ್ತಸ್ಮೈ ಭಯಾನ್ಮನೇ .
 ಅಕೃಷ್ಣಪಚ್ಯಾಸೀತ್ಪ್ರ ದ್ವೀ ಪ್ರಜಾಃ ಕಾಮದುಘಾಖಿಲಾಃ .. ೫೧..
 ಸೂರ್ಯಶ್ಚ ತಪತೇ ತದ್ವತ್ತದ್ಧುಃಖಂ ನ ಯಥಾ ಭವೇತ್ .
 ಚಂದ್ರಸ್ತು ಪ್ರಭಯಾ ದೃಶ್ಯೋ ವಾಯುಃ ಸರ್ವಾನುಕೂಲ್ಯವಾನ್ .. ೫೨..
 ದೇವಾನಾಂ ಚೈವ ಯದ್ಧವ್ಯಂ ಪಿತೃಣಾಂ ಚ ಪರಸ್ಯ ಚ .
 ತತ್ಸರ್ವಂ ಸಮುಪಾದತ್ತಮಸುರೇಣ ದುರಾತ್ಮನಾ .. ೫೩..
 ವಶೀಕೃತ್ಯ ಸ ಲೋಕಾಂಸ್ತ್ರೀನ್ವ ಯಮಿಂದ್ರೋ ಬಭೂವ ಹ .
 ಅದ್ವಿತೀಯಃ ಪ್ರಭುಶ್ಚಾಸೀದ್ರಾಜ್ಯಂ ಚಕ್ರೇಽದ್ಭುತಂ ವಶೀ .. ೫೪..
 ನಿನ್ಸಾರ್ಯ ಸಕಲಾಂದೇವಾಂದೈತ್ಯಾನಸ್ಥಾಪಯತ್ತತಃ .
 ಸ್ವಯಂ ನಿಯೋಜಯಾಮಾಸ ದೇವಯೋನಿನ್ ಸ್ವಕರ್ಮಣಿ .. ೫೫..
 ಅಥ ತದ್ಬಾಧಿತಾ ದೇವಾಃ ಸರ್ವೇ ಶಕ್ರಪುರೋಗಮಾಃ .
 ಮುನೇ ಮಾಂ ಶರಣಂ ಜಗ್ಮೂರನಾಥಾ ಅತಿವಿಹ್ವಲಾಃ .. ೫೬..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ತಾರಕಾಸುರತಪೋರಾಜ್ಯವರ್ಣನಂ ನಾಮ ಪಂಚದಶೋಽಧ್ಯಾಯಃ
 .. ೨.೩.೧೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೧೬. ಷೋಡಶೋಽಧ್ಯಾಯಃ . ತಾರಕಾಸುರಭೀತಾನಾಂ ದೇವಾನಾಂ
 ಕೃತೇ ಶಿವೇನ ಸಾಂತ್ವನಾದಾನಂ .

ಬ್ರಹ್ಮೋವಾಚ .
 ಅಥ ತೇ ನಿರ್ಜರಾಃ ಸರ್ವೇ ಸುಪ್ರಣಮ್ಯ ಪ್ರಜೇಶ್ವರಂ .
 ತುಷ್ಟವುಃ ಪರಯಾ ಭಕ್ತ್ಯಾ ತಾರಕೇಣ ಪ್ರಪೀಡಿತಾಃ .. ೧..

ಅಹಂ ಶ್ರುತ್ವಾಮರನುತಿಂ ಯಥಾರ್ಥಾಂ ಹೃದಯಂಗಮಾಂ .
 ಸುಪ್ರಸನ್ನತರೋ ಭೂತ್ವಾ ಪ್ರತ್ಯವೋಚಂ ದಿವೌಕಸಃ .. ೨..
 ಸ್ವಾಗತಂ ಸ್ವಾಧಿಕಾರಾ ವೈ ನಿರ್ವಿಘ್ನಾಃ ಸಂತಿ ವಃ ಸುರಾಃ .
 ಕಿಮರ್ಥಮಾಗತಾ ಯೂಯಮತ್ರ ಸರ್ವೇ ವದಂತು ಮೇ .. ೩..
 ಇತಿ ಶ್ರುತ್ವಾ ವಚೋ ಮೇ ತೇ ನತ್ವಾ ಸರ್ವೇ ದಿವೌಕಸಃ .
 ಮಾಮೂಚುರ್ನತಕಾ ದೀನಾಸ್ತಾರಕೇಣ ಪ್ರಪೀಡಿತಾಃ .. ೪..
 ದೇವಾ ಊಚುಃ .
 ಲೋಕೇಶ ತಾರಕೋ ದೈತ್ಯೋ ವರೇಣ ತವ ದರ್ಶಿತಃ .
 ನಿರಸ್ಯಾಸ್ಥಾನ್ಮರಾತ್ಸಾನ್ಯಾನ್ಯಗ್ರಹೀನ್ನೋ ಬಲಾತ್ ಸ್ವಯಂ .. ೫..
 ಭವತಃ ಕಿಮು ನ ಜ್ಞಾತಂ ದುಃಖಂ ಯನ್ಮಃ ಉಪಸ್ಥಿತಂ .
 ತದ್ಬುಃಖಂ ನಾಶಯ ಕ್ಷಿಪ್ರಂ ವಯಂ ತೇ ಶರಣಂ ಗತಾಃ .. ೬..
 ಅಹರ್ನಿಶಂ ಬಾಧತೇಽಸ್ಮಾನ್ ಯತ್ರ ತತ್ರಾಸ್ಥಿತಾನ್ಸ ವೈ .
 ಪಲಾಯಮಾನಾಃ ಪಶ್ಯಾಮೋ ಯತ್ರ ತತ್ರಾಪಿ ತಾರಕಂ .. ೭..
 ತಾರಕಾನ್ವಶ್ಚ ಯದ್ಬುಃಖಂ ಸಂಭೂತಂ ಸಕಲೇಶ್ವರ .
 ತೇನ ಸರ್ವೇ ವಯಂ ತಾತ ಪೀಡಿತಾ ವಿಕಲಾ ಅತಿ .. ೮..
 ಅಗ್ನಿಯಮೋಽಥ ವರುಣೋ ನಿರ್ಋತಿರ್ವಾಯುರೇವ ಚ .
 ಅನ್ಯೇ ದಿಕ್ಷತಯಶ್ಚಾಪಿ ಸರ್ವೇ ಯದ್ವಶಗಾಮಿನಃ .. ೯..
 ಸರ್ವೇ ಮನುಷ್ಯಧರ್ಮಾಣಃಸರ್ವೈಃ ಪರಿಕರೈರ್ಯುತಾಃ .
 ಸೇವಂತೇ ತಂ ಮಹಾದೈತ್ಯಂ ನ ಸ್ವತಂತ್ರಾಃ ಕದಾಚನ .. ೧೦..
 ಏವಂ ತೇನಾದಿತಾ ದೇವಾ ವಶಗಾಸ್ತಸ್ಯ ಸರ್ವದಾ .
 ತದಿಚ್ಛಾಕಾರ್ಯನಿರತಾಃ ಸರ್ವೇ ತಸ್ಯಾನುಜೀವಿನಃ .. ೧೧..
 ಯಾವತ್ಯೋ ವನಿತಾಃ ಸರ್ವಾ ಯೇ ಚಾಪ್ಯಪ್ಸರಸಾಂ ಗಣಾಃ .
 ಸರ್ವಾಂಸ್ತಾನಗ್ರಹೀದ್ವೈತ್ಯಸ್ತಾರಕೋಽಸೌ ಮಹಾಬಲೀ .. ೧೨..
 ನ ಯಜ್ಞಾಃಸಂಪ್ರವರ್ತಂತೇ ನ ತಪಸ್ಯಂತಿ ತಾಪಸಾಃ .
 ದಾನಧರ್ಮಾದಿಕಂ ಕಿಂಚಿನ್ನ ಲೋಕೇಷು ಪ್ರವರ್ತತೇ .. ೧೩..
 ತಸ್ಯ ಸೇನಾಪತಿಃ ಕ್ರೌಂಚೋ ಮಹಾಪಾಪ್ಯಸ್ತಿ ದಾನವಃ .
 ಸ ಪಾತಾಲತಲಂ ಗತ್ವಾ ಬಾಧತೇ ತ್ವನಿಶಂ ಪ್ರಜಾಃ .. ೧೪..
 ತೇನ ನಸ್ತಾರಕೇಣೇದಂ ಸಕಲಂ ಭುವನತ್ರಯಂ .
 ಹೃತಂ ಹರಾಜ್ಜಗದ್ಧಾತಃ ಪಾಪೇನಾಕರುಣಾತ್ಮನಾ .. ೧೫..
 ವಯಂ ಚ ತತ್ರ ಯಾಸ್ಯಾಮೋ ಯತ್ಸಾನ್ಮನಂ ತ್ವಂ ವಿನಿದಿಶೇಃ .
 ಸ್ವಸ್ಥಾಸ್ತದ್ವಾರಿತಾಸ್ತೇನ ಲೋಕನಾಥ ಸುರಾರಿಣಾ .. ೧೬..
 ತ್ವಂ ನೋ ಗತಿಶ್ಚ ಶಾಸ್ತಾ ಚ ಧಾತಾ ತ್ರಾತಾ ತ್ವಮೇವ ಹಿ .

ವಯಂ ಸರ್ವೇ ತಾರಕಾಖ್ಯವಹ್ನೌ ದಗ್ಧಾಃ ಸುವಿಹ್ವಲಾಃ .. ೧೭..
 ತೇನ ಕ್ರೂರಾ ಉಪಾಯ ನಃ ಸರ್ವೇ ಹತಬಲಾಃ ಕೃತಾಃ .
 ವಿಕಾರೇ ಸಾನ್ನಿಪಾತೇ ವಾ ವೀರ್ಯವಂತ್ಯೈಷಧಾನಿ ಚ .. ೧೮..
 ಯತ್ರಾಸ್ಮಾಕಂ ಜಯಾಶಾ ಹಿ ಹರಿಚಕ್ರೇ ಸುದರ್ಶನೇ .
 ತತ್ಕುಂಠಿತಮಭೂತ್ತಸ್ಯ ಕಂಠೇ ಪುಷ್ಪಮಿವಾರ್ಪಿತಂ .. ೧೯..
 ಬ್ರಹ್ಮೋವಾಚ
 ಇತ್ಯೇತದ್ವಚನಂ ಶ್ರುತ್ವಾ ನಿರ್ಜರಾಣಾಮಹಂ ಮುನೇ .
 ಪ್ರತ್ಯವೋಚಂ ಸುರಾನ್ಸರ್ವಾನ್ಸ್ತತ್ಕಾಲಸದೃಶಂ ವಚಃ .. ೨೦..
 ಬ್ರಹ್ಮೋವಾಚ
 ಮಮೈವ ವಚಸಾ ದೈತ್ಯಸ್ತಾರಕಾಖ್ಯಃ ಸಮೇಧಿತಃ .
 ನ ಮತ್ತಸ್ತಸ್ಯ ಹನನಂ ಯುಜ್ಯತೇ ಹಿ ದಿವೌಕಸಃ .. ೨೧..
 ತತೋ ನೈವ ವಧೋ ಯೋಗ್ಯೋ ಯತೋ ವೃದ್ಧಿಮುಪಾಗತಃ .
 ವಿಷವೃಕ್ಷೋಽಪಿ ಸಂವರ್ಧ್ಯ ಸ್ವಯಂ ಛೇತ್ತುಮಸಾಂಪ್ರತಂ .. ೨೨..
 ಯುಷ್ಮಾಕಂ ಚಾಖಿಲಂ ಕಾರ್ಯಂ ಕರ್ತುಂ ಯೋಗ್ಯೋ ಹಿ ಶಂಕರಃ .
 ಕಿಂತು ಸ್ವಯಂ ನ ಶಕ್ನೋ ಹಿ ಪ್ರತಿಕರ್ತುಂ ಪ್ರಚೋದಿತಃ .. ೨೩..
 ತಾರಕಾಖ್ಯಸ್ತು ಪಾಪೇನ ಸ್ವಯಮೇಷ್ಯತಿ ಸಂಕ್ಷಯಂ .
 ಯಥಾ ಯೂಯಂ ಸಂವಿದದ್ವಮುಪದೇಶಕರಸ್ತ್ವಹಂ .. ೨೪..
 ನ ಮಯಾ ತಾರಕೋ ವಧ್ಯೋ ಹರಿಣಾಪಿ ಹರೇಣ ಚ .
 ನಾನ್ಯೇನಾಪಿ ಸುರೈರ್ವಾಪಿ ಮದ್ವರಾತ್ಸತ್ಯಮುಚ್ಯತೇ .. ೨೫..
 ಶಿವವೀರ್ಯಸಮುತ್ಪನ್ನೋ ಯದಿ ಸ್ಯಾತ್ತನಯಃ ಸುರಾಃ .
 ಸ ಏವ ತಾರಕಾಖ್ಯಸ್ಯ ಹಂತಾ ದೈತ್ಯಸ್ಯ ನಾಪರಃ .. ೨೬..
 ಯಮುಪಾಯಮಹಂ ವಚ್ಚಿ ತಂ ಕುರುದ್ಧಂ ಸುರೋತ್ತಮಾಃ .
 ಮಹಾದೇವಪ್ರಸಾದೇನ ಸಿದ್ಧಿಮೇಷ್ಯತಿ ಸ ಧ್ರುವಂ .. ೨೭..
 ಸತೀ ದಾಕ್ಷಾಯಣೀ ಪೂರ್ವಂ ತ್ಯಕ್ತದೇಹಾ ತು ಯಾಭವತ್ .
 ಸೋತ್ತನ್ನಾ ಮೇನಕಾಗರ್ಭಾತ್ಸಾ ಕಥಾ ವಿದಿತಾ ಹಿ ವಃ .. ೨೮..
 ತಸ್ಯಾ ಅವಶ್ಯಂ ಗಿರಿಶಃ ಕರಿಷ್ಯತಿ ಕರಗ್ರಹಂ .
 ತತ್ಕುರುದ್ಧಮುಪಾಯಂ ಚ ತಥಾಪಿ ತ್ರಿದಿವೌಕಸಃ .. ೨೯..
 ತಥಾ ವಿಧದ್ಧಂ ಸುತರಾಂ ತಸ್ಯಾಂ ತು ಪರಿಯತ್ನತಃ .
 ಪಾರ್ವತ್ಯಾಂ ಮೇನಕಾಜಾಯಾಂ ರೇತಃಪ್ರತಿನಿಪಾತನೇ .. ೩೦..
 ತಮೂರ್ಧ್ವರೇತಸಂ ಶಂಭುಂ ಸೈವ ಪ್ರಚ್ಯುತರೇತಸಂ .
 ಕರ್ತುಂ ಸಮರ್ಥಾ ನಾನ್ಯಾಸ್ತಿ ತಥಾ ಕಾಪ್ಯಬಲಾ ಬಲಾತ್ .. ೩೧..
 ಸಾ ಸುತಾ ಗಿರಿರಾಜಸ್ಯ ಸಾಂಪ್ರತಂ ಪ್ರೌಢಯೌವನಾ .

ತಪಸ್ಯಂತಂ ಹಿಮಗಿರೌ ನಿತ್ಯಂ ಸಂಸೇವತೇ ಹರಂ .. ೩೨..
 ವಾಕ್ಯಾದ್ಧಿಮವತಃ ಕಾಲೀ ಸ್ವಪಿತುರ್ಹರತಶ್ಶಿವಾ .
 ಸಖೀಭ್ಯಾಂ ಸೇವತೇ ಸಾರ್ಧಂ ಧ್ಯಾನಸ್ಥಂ ಪರಮೇಶ್ವರಂ .. ೩೩..
 ತಾಮಗ್ರತೋಽರ್ಚಮಾನಾಂ ವೈ ತೈ ಲೋಕೈ ವರವರ್ಣಿನೀ .
 ಧ್ಯಾನಾಸಕ್ತೋ ಮಹೇಶೋ ಹಿ ಮನಸಾಪಿ ನ ಹೀಯತೇ .. ೩೪..
 ಭಾರ್ಯಾಂ ಸಮೀಹೇತ ಯಥಾ ಸ ಕಾಲೀಂ ಚಂದ್ರಶೇಖರಃ .
 ತಥಾ ವಿಧದ್ವಂ ತ್ರಿದಶಾ ನ ಚಿರಾದೇವ ಯತ್ನತಃ .. ೩೫..
 ಸ್ಥಾನಂ ಗತ್ವಾಥ ದೈತ್ಯಸ್ಯ ತಮಹಂ ತಾರಕಂ ತತಃ .
 ನಿವಾರಯಿಷ್ಯೇ ಕುಹರಾತ್ಸ್ವಸ್ಥಾನಂ ಗಚ್ಛತಾಮರಾಃ .. ೩೬..
 ಇತ್ಯುಕ್ತ್ವಾ ಹಂ ಸುರಾನ್ ಶೀಘ್ರಂ ತಾರಕಾಖ್ಯಾಸುರಸ್ಯ ವೈ .
 ಉಪಸಂಗಮ್ಯ ಸುಪ್ರೀತ್ಯಾ ಸಮಾಭಾಷ್ಯೇದಮಬ್ರವಂ .. ೩೭..
 ಬ್ರಹ್ಮೋವಾಚ
 ತೇಜೋಃಸಾರಮಿಮಂ ಸ್ವರ್ಗಂ ರಾಜ್ಯಂ ತ್ವಂ ಪರಿಪಾಸಿ ನಃ .
 ಯದರ್ಥಂ ಸುತಪಸ್ತಪ್ತಂ ವಾಂಛಸಿ ತ್ವಂ ತತೋಽಧಿಕಂ .. ೩೮..
 ವರಶ್ಚಾಪ್ಯವರೋ ದತ್ತೋ ನ ಮಯಾ ಸ್ವರ್ಗರಾಜ್ಯತಾ .
 ತಸ್ಮಾತ್ಸ್ವರ್ಗಂ ಪರಿತ್ಯಜ್ಯ ಕ್ಷಿತೌ ರಾಜ್ಯಂ ಸಮಾಚರ .. ೩೯..
 ದೇವಯೋಗ್ಯಾನಿ ತತ್ರೈವ ಕಾರ್ಯಾಣಿ ನಿಖಿಲಾನ್ಯಪಿ .
 ಭವಿಷ್ಯಂತ್ಯಸುರಶ್ರೇಷ್ಠ ನಾತ್ರ ಕಾರ್ಯಾ ವಿಚಾರಣಾ .. ೪೦..
 ಇತ್ಯುಕ್ತ್ವಾ ಹಂ ಚ ಸಂಬೋಧ್ಯಾಸುರಂ ತಂ ಸಕಲೇಶ್ವರಃ .
 ಸ್ಮತ್ಪಾ ಶಿವಾಂ ಚ ಸಶಿವಂ ತತ್ರಾಂತರ್ಧಾನಮಾಗತಃ .. ೪೧..
 ತಾರಕೋಽಪಿ ಪರಿತ್ಯಜ್ಯ ಸ್ವರ್ಗಂ ಕ್ಷಿತಿಮಥಾಭ್ಯಗಾತ್ .
 ಶೋಣಿತಾಖ್ಯಪುರೇ ಸ್ಥಿತ್ವಾ ಸರ್ವರಾಜ್ಯಂ ಚಕಾರ ಸಃ .. ೪೨..
 ದೇವಾಃಸರ್ವೇಽಪಿ ತಚ್ಛುತ್ವಾ ಮದ್ವಾಕ್ಯಂ ಸುಪ್ರಣಮ್ಯ ಮಾಂ .
 ಶಕ್ರಸ್ಥಾನಂ ಯಯುಃ ಪ್ರೀತ್ಯಾ ಶಕ್ರೇಣ ಸುಸಮಾಹಿತಾಃ .. ೪೩..
 ತತ್ರ ಗತ್ವಾ ಮಿಲಿತ್ವಾ ಚ ವಿಚಾರ್ಯ ಚ ಪರಸ್ಪರಂ .
 ತೇ ಸರ್ವೇ ಮರುತಃ ಪ್ರೀತ್ಯಾ ಮಘವಂತಂ ವಚೋಽಬ್ರವನ್ .. ೪೪..
 ದೇವಾ ಊಚುಃ .
 ಶಂಭೋರ್ಯಥಾ ಶಿವಾಯಾಂ ವೈ ರುಚಿರ್ಜಾಯೇತ ಕಾಮತಃ .
 ಮಘವಂಸ್ತೇ ಪ್ರಕರ್ತವ್ಯಂ ಬ್ರಹ್ಮೋಕ್ತಂ ಸರ್ವಮೇವ ತತ್ .. ೪೫..
 ಬ್ರಹ್ಮೋವಾಚ .
 ಇತ್ಯೇವಂ ಸರ್ವವೃತ್ತಾಂತಂ ವಿನಿವೇದ್ಯ ಸುರೇಶ್ವರಂ .

ಜಗ್ಮುಸ್ತೇ ಸರ್ವತೋ ದೇವಾಃ ಸ್ವಂ ಸ್ವಂ ಸ್ಥಾನಂ ಮುದಾನ್ವಿತಾಃ .. ೪೬..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ದೇವಸಾಂತ್ವನವರ್ಣನಂ ನಾಮ ಷೋಡಶೋಽಧ್ಯಾಯಃ ..
 ೨.೩.೧೬..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೧೭. ಸಪ್ತದಶೋಽಧ್ಯಾಯಃ . ಇಂದ್ರಕಾಮದೇವಸಂವಾದಃ .

ಬ್ರಹ್ಮೋವಾಚ .

ಗತೇಷು ತೇಷು ದೇವೇಷು ಶಕ್ಯಃ ಸಸ್ಮಾರ ವೈ ಸ್ಮರಂ .

ಪೀಡಿತಸ್ತಾರಕೇನಾತಿ ದೈತ್ಯೇನ ಚ ದುರಾತ್ಮನಾ .. ೧..

ಆಗತಸ್ತತ್ಕ್ಷಣಾತ್ಕಾಮಃ ಸವಸಂತೋ ರತಿಪ್ರಿಯಃ .

ಸಾವಲೇಪೋ ಯುತೋ ರತ್ಯಾ ತೈಲೋಕ್ಯವಿಜಯೀ ಪ್ರಭುಃ .. ೨..

ಪ್ರಣಾಮಂ ಚ ತತಃ ಕೃತ್ವಾ ಸ್ಥಿತ್ವಾ ತತ್ಪುರತಃ ಸ್ಮರಃ .

ಮಹೋನ್ನತಮನಾಸ್ತಾತ ಸಾಂಜಲಿಃ ಶಕ್ರಮಬ್ರವೀತ್ .. ೩..

ಕಾಮ ಉವಾಚ .

ಕಿಂ ಕಾರ್ಯಂ ತೇ ಸಮುತ್ಪನ್ನಂ ಸ್ಮೃತೋಽಹಂ ಕೇನ ಹೇತುನಾ .

ತತ್ ತ್ವಂ ಕಥಯ ದೇವೇಶ ತತ್ಕರ್ತುಂ ಸಮುಪಾಗತಃ .. ೪..

ಬ್ರಹ್ಮೋವಾಚ .

ತಚ್ಚುತ್ವಾ ವಚನಂ ತಸ್ಯ ಕಂದರ್ಪಸ್ಯ ಸುರೇಶ್ವರಃ .

ಉವಾಚ ವಚನಂ ಪ್ರೀತ್ಯಾ ಯುಕ್ತಂ ಯುಕ್ತಮಿತಿ ಸ್ತುವನ್ .. ೫..

ಶಕ್ರ ಉವಾಚ .

ತವ ಸಾಧು ಸಮಾರಂಭೋ ಯನ್ನೇ ಕಾರ್ಯಮುಪಸ್ಥಿತಂ .

ತತ್ಕರ್ತುಮುಽದ್ಯತೋಽಸಿ ತ್ವಂ ಧನ್ಯೋಽಸಿ ಮಕರದ್ವಜ .. ೬..

ಪ್ರಸ್ತುತಂ ಶೃಣು ಮದ್ವಾಕ್ಯಂ ಕಥಯಾಮಿ ತವಾಗ್ರತಃ .

ಮದೀಯಂ ಚೈವ ಯತ್ಕಾರ್ಯಂ ತ್ವದೀಯಂ ತನ್ನ ಚಾನ್ಯಥಾ .. ೭..

ಮಿತ್ರಾಣಿ ಮಮ ಸಂತ್ಯೇವ ಬಹೂನಿ ಸುಮಹಾಂತಿ ಚ .

ಪರಂ ತು ಸ್ಮರ ಸನ್ನಿತ್ರಂ ತ್ವತ್ಪುಲ್ಕಂ ನ ಹಿ ಕುತ್ರಚಿತ್ .. ೮..

ಜಯಾರ್ಥಂ ಮೇ ದ್ವಯಂ ತಾತ ನಿರ್ಮಿತಂ ವಜ್ರಮುತ್ತಮಂ .

ವಜ್ರಂ ಚ ನಿಷ್ಪಲಂ ಸ್ಯಾದ್ವೈ ತ್ವಂ ತು ನೈವ ಕದಾಚನ .. ೯..
 ಯತೋ ಹಿತಂ ಪ್ರಜಾಯೇತ ತತಃ ಕೋ ನು ಪ್ರಿಯಃ ಪರಃ .
 ತನ್ಮಾನ್ಮಿತ್ರವರಸ್ತ್ವಂ ಹಿ ಮತ್ಕಾರ್ಯಂ ಕರ್ತುಮರ್ಹಸಿ .. ೧೦..
 ಮಮ ದುಃಖಂ ಸಮುತ್ಪನ್ನಮಸಾಧ್ಯಂ ಚಾಪಿ ಕಾಲಜಂ .
 ಕೇನಾಪಿ ನೈವ ತಚ್ಚಕ್ಷ್ಯಂ ದೂರೀಕರ್ತುಂ ತ್ವಯಾ ವಿನಾ .. ೧೧..
 ದಾತುಃ ಪರೀಕ್ಷಾ ದುರ್ಭಿಕ್ಷೇ ರಣೇ ಶೂರಸ್ಯ ಜಾಯತೇ .
 ಆಪತ್ಕಾಲೇ ತು ಮಿತ್ರಸ್ಯಾಶಕ್ತೌ ಸ್ತ್ರೀಣಾಂ ಕುಲಸ್ಯ ಹಿ .. ೧೨..
 ವಿನಯೇ ಸಂಕಟೇ ಪ್ರಾಪ್ತೇಽವಿತಥಸ್ಯ ಪರೋಕ್ಷತಃ .
 ಸುಸ್ನೇಹಸ್ಯ ತಥಾ ತಾತ ನಾನ್ಯಥಾ ಸತ್ಯಮೀರಿತಂ .. ೧೩..
 ಪ್ರಾಪ್ತಾಯಾಂ ವೈ ಮಮಾಪತ್ವಾವರ್ಯಾಯಾಂ ಪರೇಣ ಹಿ .
 ಪರೀಕ್ಷಾ ಚ ತ್ವದೀಯಾದ್ಯಾ ಮಿತ್ರವರ್ಯ ಭವಿಷ್ಯತಿ .. ೧೪..
 ನ ಕೇವಲಂ ಮದೀಯಂ ಚ ಕಾರ್ಯಮಸ್ತಿ ಸುಖಾವಹಂ .
 ಕಿಂ ತು ಸರ್ವಸುರಾದೀನಾಂ ಕಾರ್ಯಮೇತನ್ನ ಸಂಶಯಃ .. ೧೫..
 ಬ್ರಹ್ಮೋವಾಚ .
 ಇತ್ಯೇತನ್ಮಘವದ್ವಾಕ್ಯಂ ಶ್ರುತ್ವಾ ತು ಮಕರಧ್ವಜಾಃ .
 ಉವಾಚ ಪ್ರೇಮಗಂಭೀರಂ ವಾಕ್ಯಂ ಸುಸ್ಮಿತಪೂರ್ವಕಂ .. ೧೬..
 ಕಾಮ ಉವಾಚ .
 ಕಿಮರ್ಥಮಿತ್ಥಂ ವದಸಿ ನೋತ್ತರಂ ವಚ್ಚ್ಯಹಂ ತವ .
 ಉಪಕೃತ್ಯ ತ್ರಿಮಂ ಲೋಕೇ ದೃಶ್ಯತೇ ಕಥ್ಯತೇ ನ ಚ .. ೧೭..
 ಸಂಕಟೇ ಬಹು ಯೋ ಬ್ರೂತೇ ಸ ಕಿಂ ಕಾರ್ಯಂ ಕರಿಷ್ಯತಿ .
 ತಥಾಪಿ ಚ ಮಹಾರಾಜ ಕಥಯಾಮಿ ಶೃಣು ಪ್ರಭೋ .. ೧೮..
 ಪದಂ ತೇ ಕರ್ಷಿತುಂ ಯೋ ವೈ ತಪಸ್ತಪತಿ ದಾರುಣಂ .
 ಪಾತಯಿಷ್ಯಾಮ್ಯಹಂ ತಂ ಚ ಶತ್ರುಂ ತೇ ಮಿತ್ರ ಸರ್ವಥಾ .. ೧೯..
 ಕ್ಷಣೇನ ಭ್ರಂಶಯಿಷ್ಯಾಮಿ ಕಟಾಕ್ಷೇಣ ವರಸ್ತ್ರಿಯಾಃ .
 ದೇವರ್ಷಿದಾನವಾದೀಂಶ್ಚ ನರಾಣಾಂ ಗಣನಾ ನ ಮೇ .. ೨೦..
 ವಜ್ರಂ ತಿಷ್ಠತು ದೂರೇ ವೈ ಶಸ್ತ್ರಾಣ್ಯನ್ಯಾನ್ಯನೇಕಶಃ .
 ಕಿಂ ತೇ ಕಾರ್ಯಂ ಕರಿಷ್ಯಂತಿ ಮಯಿ ಮಿತ್ರ ಉಪಸ್ಥಿತೇ .. ೨೧..
 ಬ್ರಹ್ಮಾಣಂ ವಾ ಹರಿಂ ವಾಪಿ ಭ್ರಷ್ಟಂ ಕುರ್ಯಾಂ ನ ಸಂಶಯಃ .
 ಅನ್ಯೇಷಾಂ ಗಣನಾ ನಾಸ್ತಿ ಪಾತಯೇಯಂ ಹರಂ ತ್ವಪಿ .. ೨೨..
 ಪಂಚೈವ ಮೃದವೋ ಬಾಣಾಸ್ತೇ ಚ ಪುಷ್ಪಮಯಾ ಮಮ .
 ಚಾಪಸ್ತ್ರಿಧಾ ಪುಷ್ಪಮಯಶ್ಚಿಂಜಿನೀ ಭ್ರಮರಾರ್ಜಿತಾ .. ೨೩..
 ಬಲಂ ಸುದಯಿತಾ ಮೇ ಹಿ ವನಂತಃ ಸಚಿವಃ ಸ್ಮೃತಃ .

ಅಹಂ ಪಂಚಬಲೋ ದೇವ ಮಿತ್ರಂ ಮಮ ಸುಧಾನಿಧಿಃ . ೨೪..
 ಸೇನಾಧಿಪಶ್ಚ ಶೃಂಗಾರೋ ಹಾವಭಾವಾಶ್ಚ ಸೈನಿಕಾಃ .
 ಸರ್ವೇ ಮೇ ಮೃದವಃ ಶಕ್ರ ಅಹಂ ಚಾಪಿ ತಥಾವಿಧಃ .. ೨೫..
 ಯದ್ಯೇನ ಪೂರ್ಯತೇ ಕಾರ್ಯಂ ಧೀಮಾಂಸ್ತತ್ತೇನ ಯೋಜಯೇತ್ .
 ಮಮ ಯೋಗ್ಯಂ ತು ಯತ್ಕಾರ್ಯಂ ಸರ್ವಂ ತನ್ನೇ ನಿಯೋಜಯ .. ೨೬..
 ಬ್ರಹ್ಮೋವಾಚ .
 ಇತ್ಯೇವಂ ತು ವಚಸ್ತಸ್ಯ ಶ್ರುತ್ವಾ ಶಕ್ರಃ ಸುಹರ್ಷಿತಃ .
 ಉವಾಚ ಪ್ರಣಮನ್ವಾಚಾ ಕಾಮಂ ಕಾಂತಾಸುಖಾವಹಂ .. ೨೭..
 ಶಕ್ರ ಉವಾಚ .
 ಯತ್ಕಾರ್ಯಂ ಮನಸೋದ್ವಿಷ್ಟಂ ಮಯಾ ತಾತ ಮನೋಭವ .
 ಕರ್ತುಂ ತತ್ ತ್ವಂ ಸಮರ್ಥೋಽಸಿ ನಾನ್ಯಸ್ಮಾತ್ತಸ್ಯ ಸಂಭವಃ .. ೨೮..
 ಶೃಣು ಕಾಮ ಪ್ರವಕ್ಷ್ಯಾಮಿ ಯಥಾರ್ಥಂ ಮಿತ್ರಸತ್ತಮ .
 ಯದರ್ಥೇ ಚ ಸ್ವಪ್ನಾಹಾ ಜಾತಾ ತವ ಚಾದ್ಯ ಮನೋಭವ .. ೨೯..
 ತಾರಕಾಖ್ಯೋ ಮಹಾದೈತ್ಯೋ ಬ್ರಹ್ಮಣೋ ವರಮದ್ಭುತಂ .
 ಅಭೂತಜೇಯಃ ಸಂಪ್ರಾಪ್ಯ ಸರ್ವೇಷಾಮಪಿ ದುಃಖದಃ .. ೩೦..
 ತೇನ ಸಂಪೀಡ್ಯತೇ ಲೋಕೋ ನಷ್ಟಾ ಧರ್ಮಾ ಹ್ಯನೇಕಶಃ .
 ದುಃಖಿತಾ ನಿರ್ಜರಾಃ ಸರ್ವೇ ಋಷಯಶ್ಚ ತಥಾವಿಲಾಃ .. ೩೧..
 ದೇವೈಶ್ಚ ಸಕಲೈಸ್ತೇನ ಕೃತಂ ಯುದ್ಧಂ ಯಥಾಬಲಂ .
 ಸರ್ವೇಷಾಂ ಚಾಯುಧಾನ್ಯತ್ರ ವಿಫಲಾನ್ಯಭವನ್ಮುರಾ .. ೩೨..
 ಭಗ್ನಃ ಪಾಶೋ ಜಲೇಶಸ್ಯ ಹರಿಚಕ್ರಂ ಸುದರ್ಶನಂ .
 ತತ್ಕುಂಠಿತಮಭೂತ್ತಸ್ಯ ಕಂಠೇ ಕ್ಷಿಪ್ತಂ ಚ ವಿಷ್ಣುನಾ .. ೩೩..
 ಏತಸ್ಯ ಮರಣಂ ಪ್ರೋಕ್ತಂ ಪ್ರಜೇಶೇನ ದುರಾತ್ಮನಃ .
 ಶಂಭೋರ್ವೀರ್ಯೋರ್ಧ್ವವಾದ್ಭಾಲಾನ್ಮಹಾಯೋಗೀಶ್ವರಸ್ಯ ಹಿ .. ೩೪..
 ಏತತ್ಕಾರ್ಯಂ ತ್ವಯಾ ಸಾಧು ಕರ್ತವ್ಯಂ ಸುಪ್ರಯತ್ನತಃ .
 ತತಃಸ್ಯಾನ್ಮಿತ್ರವರ್ಯಾತಿ ದೇವಾನಾಂ ನಃ ಪರಂ ಸುಖಂ .. ೩೫..
 ಮಮಾಪಿ ವಿಹಿತಂ ತಸ್ಮಾತ್ಸರ್ವಲೋಕಸುಖಾವಹಂ .
 ಮಿತ್ರಧರ್ಮಂ ಹೃದಿ ಸ್ಮೃತ್ವಾ ಕರ್ತುಮರ್ಹಸಿ ಸಾಂಪ್ರತಂ .. ೩೬..
 ಶಂಭುಃಸ ಗಿರಿರಾಜೇ ಹಿ ತಪಃ ಪರಮಮಾಸ್ಥಿತಃ .
 ಸ ಪ್ರಭುರ್ನಾಪಿ ಕಾಮೇನ ಸ್ವತಂತ್ರಃ ಪರಮೇಶ್ವರಃ .. ೩೭..
 ತತ್ಸಮೀಪೇ ಚ ದೇವಾರ್ಥಂ ಪಾರ್ವತೀ ಸ್ವಸಖೀಯುತಾ .
 ಸೇವಮಾನಾ ತಿಷ್ಠತೀತಿ ಪಿತ್ರಾಜ್ಞಪ್ತಾ ಮಯಾ ಶ್ರುತಂ .. ೩೮..
 ಯಥಾ ತಸ್ಯಾಂ ರುಚಿಸ್ತಸ್ಯ ಶಿವಸ್ಯ ನಿಯತಾತ್ಮನಃ .

ಜಾಯೇತ ನಿತರಾಂ ಮಾರ ತಥಾ ಕಾರ್ಯಂ ತ್ವಯಾ ಧ್ರುವಂ .. ೩೯..

ಇತಿ ಕೃತ್ವಾ ಕೃತೀ ಸ್ಯಾಸ್ತ್ವಂ ಸರ್ವಂ ದುಃಖಂ ವಿನಂಕ್ಷ್ಯತಿ .

ಲೋಕೇ ಸ್ಥಾಯೀ ಪ್ರತಾಪಸ್ತೇ ಭವಿಷ್ಯತಿ ನ ಚಾನ್ಯಥಾ .. ೪೦..

ಬ್ರಹ್ಮೋವಾಚ .

ಇತ್ಯುಕ್ತಃ ಸ ತು ಕಾಮೋ ಹಿ ಪ್ರಪುಲ್ಲಮುಖಪಂಕಜಃ .

ಪ್ರೇಮ್ಣೋವಾಚೇತಿ ದೇವೇಶಂ ಕರಿಷ್ಯಾಮಿ ನ ಸಂಶಯಃ .. ೪೧..

ಇತ್ಯುಕ್ತ್ವಾ ವಚನಂ ತಸ್ಮೈ ತಥೇತ್ಯೋಮಿತಿ ತದ್ವಚಃ .

ಅಗ್ರಹೀತ್ತರಸಾ ಕಾಮಃ ಶಿವಮಾಯಾವಿಮೋಹಿತಃ .. ೪೨..

ಯತ್ರ ಯೋಗೀಶ್ವರಃ ಸಾಕ್ಷಾತ್ಪ್ರಪ್ಯತೇ ಪರಮಂ ತಪಃ .

ಜಗಾಮ ತತ್ರ ಸುಪ್ರೀತಃ ಸದಾರಃ ಸವಸಂತಕಃ .. ೪೩..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ

ಪಾರ್ವತೀಖಂಡೇ ಶಕ್ರಕಾಮಸಂವಾದವರ್ಣನಂ ನಾಮ ಸಪ್ತದಶೋಽಧ್ಯಾಯಃ ..

೨.೩.೧೭..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೧೮. ಅಷ್ಟಾದಶೋಽಧ್ಯಾಯಃ . ಕಾಮಕೃತವಿಕಾರವರ್ಣನಂ .

ಕಾಮವಿಕಾರವರ್ಣನಂ

ಬ್ರಹ್ಮೋವಾಚ .

ತತ್ರ ಗತ್ವಾ ಸ್ಮರೋ ಗರ್ವೀ ಶಿವಮಾಯಾವಿಮೋಹಿತಃ .

ಮೋಹಕಃ ಸ ಮಧೋಶ್ಚಾದೌ ಧರ್ಮಂ ವಿಸ್ತಾರಯನ್ಸ್ಥಿತಃ .. ೧..

ವಸಂತಸ್ಯ ಚ ಯೋ ಧರ್ಮಃ ಪ್ರಸಸಾರ ಸ ಸರ್ವತಃ .

ತಪಃಸ್ಥಾನೇ ಮಹೇಶಸ್ಯಾಷಧಿಪ್ರಸ್ಥೇ ಮುನೀಶ್ವರ .. ೨..

ವನಾನಿ ಚ ಪ್ರಪುಲ್ಲಾನಿ ಪಾದಪಾನಾಂ ಮಹಾಮುನೇ .

ಆಸನ್ನಿಶೇಷತಸ್ತತ್ರ ತತ್ಪ್ರಭಾವಾನ್ಮುನೀಶ್ವರ .. ೩..

ಪುಷ್ಪಾಣಿ ಸಹಕಾರಾಣಾಮಶೋಕವನಿಕಾಸು ವೈ .

ವಿರೇಜುಸ್ಸುಸ್ಮರೋದ್ದೀಪಕರಾಣಿ ಸುರಭೀಣ್ಯಪಿ .. ೪..

ಕೈರವಾಣಿ ಚ ಪುಷ್ಪಾಣಿ ಭ್ರಮರಾಕಲಿತಾನಿ ಚ .

ಬಭೂವುರ್ಮದನಾವೇಶಕರಾಣಿ ಚ ವಿಶೇಷತಃ .. ೫..

ಸುಕಾಮೋದ್ಧೀಪನಕರಂ ಕೋಕಿಲಾಕಲಕೂಜಿತಂ .
 ಆಸೀದತಿ ಸುರಮ್ಯಂ ಹಿ ಮನೋಹರಮತಿಪ್ರಿಯಂ .. ೬..
 ಭ್ರಮರಾಣಾಂ ತಥಾ ಶಬ್ದಾ ವಿವಿಧಾ ಅಭವನ್ಮನೇ .
 ಮನೋಹರಾಶ್ಚ ಸರ್ವೇಷಾಂ ಕಾಮೋದ್ಧೀಪಕರಾ ಅಪಿ .. ೭..
 ಚಂದ್ರಸ್ಯ ವಿಶದಾ ಕಾಂತಿರ್ವಿಕೀರ್ಣಾ ಹಿ ಸಮಂತತಃ .
 ಕಾಮಿನಾಂ ಕಾಮಿನೀನಾಂ ಚ ದೂತಿಕಾ ಇವ ಸಾಭವತ್ .. ೮..
 ಮಾನಿನಾಂ ಪ್ರೇರಣಾಯಾಸೀತ್ತತ್ಕಾಲೇ ಕಾಲದೀಪಿಕಾ .
 ಮಾರುತಶ್ಚ ಸುಖಃ ಸಾಧೋ ವವೌ ವಿರಹಿಣೋಽಪ್ರಿಯಃ .. ೯..
 ಏವಂ ವಸಂತವಿಸ್ತಾರೋ ಮದನಾವೇಶಕಾರಕಃ .
 ವನೌಕಸಾಂ ತದಾ ತತ್ರ ಮುನೀನಾಂ ದುಸ್ಸಹೋಽತ್ಯಭೂತ್ .. ೧೦..
 ಅಚೇತಸಾಮಪಿ ತದಾ ಕಾಮಾಸಕ್ತಿರಭೂನ್ಮನೇ .
 ಸುಚೇತಸಾಂ ಹಿ ಜೀವಾನಾಂ ಸೇತಿ ಕಿಂ ವರ್ಣ್ಯತೇ ಕಥಾ .. ೧೧..
 ಏವಂ ಚಕಾರ ಸ ಮಧುಃ ಸ್ವಪ್ರಭಾವಂ ಸುದುಸ್ಸಹಂ .
 ಸರ್ವೇಷಾಂ ಚೈವ ಜೀವಾನಾಂ ಕಾಮೋದ್ಧೀಪನಕಾರಕಃ .. ೧೨..
 ಅಕಾಲನಿರ್ಮಿತಂ ತಾತ ಮಧೋರ್ವೀಕ್ಷ್ಯ ಹರಸ್ತದಾ .
 ಆಶ್ಚರ್ಯಂ ಪರಮಂ ಮೇನೇ ಸ್ವಲೀಲಾತ್ತತನುಃ ಪ್ರಭುಃ .. ೧೩..
 ಅಥ ಲೀಲಾಕರಸ್ತತ್ರ ತಪಃ ಪರಮದುಷ್ಕರಂ .
 ತತಾಪ ಸ ವಶೀಶೋ ಹಿ ಹರೋ ದುಃಖಹರಃ ಪ್ರಭುಃ .. ೧೪..
 ವಸಂತೇ ಪ್ರಸೃತೇ ತತ್ರ ಕಾಮೋ ರತಿಸಮನ್ವಿತಃ .
 ಚೂತಂ ಬಾಣಂ ಸಮಾಕೃಷ್ಯ ಸ್ಥಿತಸ್ತದ್ವಾಮಪಾರ್ಶ್ವತಃ .. ೧೫..
 ಸ್ವಪ್ರಭಾವಂ ವಿತಸ್ತಾರ ಮೋಹಯನ್ಸಕಲಾನ್ ಜನಾನ್ .
 ರತ್ಯಾ ಯುಕ್ತಂ ತದಾ ಕಾಮಂ ದೃಷ್ಟ್ವಾ ಕೋ ವಾ ನ ಮೋಹಿತಃ .. ೧೬..
 ಏವಂ ಪ್ರವೃತ್ತಸುರತೌ ಶೃಂಗಾರೋಽಪಿ ಗಣೈಃ ಸಹ .
 ಹಾವಭಾವಯುತಸ್ತತ್ರ ಪ್ರವಿವೇಶ ಹರಾಂತಿಕಂ .. ೧೭..
 ಮದನಃ ಪ್ರಕಟಸ್ತತ್ರ ನ್ಯವಸಚ್ಚಿತ್ತಗೋ ಬಹಿಃ .
 ನ ದೃಷ್ಟವಾಂಸ್ತದಾ ಶಂಭೋಶ್ಚಿದ್ರಂ ಯೇನ ಪ್ರವಿಶ್ಯತೇ .. ೧೮..
 ಯದಾ ಚಾಪ್ರಾಪ್ತವಿವರಸ್ತಸ್ಮಿನ್ಯೋಗಿವರೇ ಸ್ಮರಃ .
 ಮಹಾದೇವೇ ತದಾ ಸೋಽಭೂನ್ಮಹಾಭಯವಿಮೋಹಿತಃ .. ೧೯..
 ಜ್ವಲಜ್ವಾ ಲಾಗ್ನಿಸಂಕಾಶಭಾಲನೇತ್ರಸಮನ್ವಿತಂ .
 ಧ್ಯಾನಸ್ಥಂ ಶಂಕರಂ ಕೋ ವಾ ಸಮಾಸಾದಯಿತುಂ ಕ್ಷಮಃ .. ೨೦..
 ಏತಸ್ಮಿನ್ನಂತರೇ ತತ್ರ ಸಖೀಭ್ಯಾಂ ಸಂಯುತಾ ಶಿವಾ .
 ಜಗಾಮ ಶಿವಪೂಜಾರ್ಥಂ ನೀತ್ವಾ ಪುಷ್ಪಾಣ್ಯನೇಕಶಃ .. ೨೧..

ಪೃಥಿವ್ಯಾಂ ಯಾದೃಶಂ ಲೋಕೈಃ ಸೌಂದರ್ಯಂ ವರ್ಣ್ಯತೇ ಮಹತ್ .
ತತ್ಪರ್ವಮಧಿಕಂ ತಸ್ಯಾಂ ಪಾರ್ವತ್ಯಾಮಸ್ತಿ ನಿಶ್ಚಿತಂ .. ೨೧..
ಆರ್ತವಾಣಿ ಸುಪುಷ್ಪಾಣಿ ಧೃತಾನಿ ಚ ತಯಾ ಯದಾ .
ತತ್ಸೌಂದರ್ಯಂ ಕಥಂ ವರ್ಣ್ಯಮಪಿ ವರ್ಷಶತೈರಪಿ .. ೨೩..
ಯದಾ ಶಿವನಮೀಪೇ ತು ಗತಾ ಸಾ ಪರ್ವತಾತ್ಮಜಾ .
ತದೈವ ಶಂಕರೋ ಧ್ಯಾನಂ ತ್ಯಕ್ತ್ವಾ ಕ್ಷಣಮವಸ್ಥಿತಃ .. ೨೪..
ತಚ್ಚಿದ್ರಂ ಪ್ರಾಪ್ಯ ಮದನಃ ಪ್ರಥಮಂ ಹರ್ಷಣೇನ ತು .
ಬಾಣೇನ ಹರ್ಷಯಾಮಾಸ ಪಾರ್ಶ್ವಸ್ಥಂ ಚಂದ್ರಶೇಖರಂ .. ೨೫..
ಶೃಂಗಾರೈಶ್ಚ ತದಾ ಭಾವೈಃ ಸಹಿತಾ ಪಾರ್ವತೀ ಹರಂ .
ಜಗಾಮ ಕಾಮಸಾಹಾಯ್ಯೇ ಮುನೇ ಸುರಭಿಣಾ ಸಹ .. ೨೬..
ತದೈವಾಕೃಷ್ಯ ತಚ್ಚಾಪಂ ರುಚ್ಯರ್ಥಂ ಶೂಲಧಾರಿಣಃ .
ದ್ರುತಂ ಪುಷ್ಪಶರಂ ತಸ್ಮೈ ಸ್ಮರೋಮುಂಚತ್ಸುಸಂಯತಃ .. ೨೭..
ಯಥಾ ನಿರಂತರಂ ನಿತ್ಯಮಾಗಚ್ಛತಿ ತಥಾ ಶಿವಂ .
ತಂ ನಮಸ್ಕೃತ್ಯ ತತ್ಪೂಜಾಂ ಕೃತ್ವಾ ತತ್ಪುರತಃ ಸ್ಥಿತಾ .. ೨೮..
ಸಾ ದೃಷ್ಟ್ವಾ ಪಾರ್ವತೀ ತತ್ರ ಪ್ರಭುಣಾ ಗಿರಿಶೇನ ಹಿ .
ವಿವೃಣ್ವತೀ ತದಾಂಗಾನಿ ಸ್ತ್ರೀಸ್ವಭಾವಾತ್ಸುಲಜ್ಜಯಾ .. ೨೯..
ಸುಸಂಸ್ಕೃತ್ಯ ವರಂ ತಸ್ಯಾ ವಿಧಿದತ್ತಂ ಪುರಾ ಪ್ರಭುಃ .
ಶಿವೋಽಪಿ ವರ್ಣಯಾಮಾಸ ತದಂಗಾನಿ ಮುದಾ ಮುನೇ .. ೩೦..
ಶಿವ ಉವಾಚ .
ಕಿಂ ಮುಖಂ ಕಿಂ ಶಶಾಂಕಶ್ಚ ಕಿಂ ನೇತ್ರೇ ಚೋತ್ಪಲೇ ಚ ಕಿಂ .
ಭುಕುಟ್ಯೌ ಧನುಷೀ ಚೈತೇ ಕಂದರ್ಪಸ್ಯ ಮಹಾತ್ಮನಃ .. ೩೧..
ಅಧರಃ ಕಿಂ ಚ ಬಿಂಬಂ ಕಿಂ ಕಿಂ ನಾಸಾ ಶುಕಚಂಚುಕಾ .
ಕಿಂ ಸ್ವರಃ ಕೋಕಿಲಾಲಾಪಃ ಕಿಂ ಮಧ್ಯಂ ಚಾಥ ವೇದಿಕಾ .. ೩೨..
ಕಿಂ ಗತಿವರ್ಣ್ಯತೇ ಹ್ಯಸ್ಯಾಃ ಕಿಂ ರೂಪಂ ವರ್ಣ್ಯತೇ ಮುಹುಃ .
ಪುಷ್ಪಾಣಿ ಕಿಂ ಚ ವರ್ಣ್ಯಂತೇ ವಸ್ತ್ರಾಣಿ ಚ ತಥಾ ಪುನಃ .. ೩೩..
ಲಾಲಿತ್ಯಂ ಚಾರು ಯತ್ಸೃಷ್ಟ್ವಾ ತದೇಕತ್ರ ವಿನಿರ್ಮಿತಂ .
ಸರ್ವಥಾ ರಮಣೀಯಾನಿ ಸರ್ವಾಂಗಾನಿ ನ ಸಂಶಯಃ .. ೩೪..
ಅಹೋ ಧನ್ಯತರಾ ಚೇಯಂ ಪಾರ್ವತ್ಯದ್ಭುತರೂಪಿಣೀ .
ಏತತ್ಸಮಾ ನ ತೈಲೋಕೈ ನಾರೀ ಕಾಪಿ ಸುರೂಪಿಣೀ .. ೩೫..
ಸುಲಾವಣ್ಯನಿಧಿಶ್ಚೇಯಮದ್ಭುತಾಂಗಾನಿ ಬಿಭೃತೀ .
ವಿಮೋಹಿನೀ ಮುನೀನಾಂ ಚ ಮಹಾಸುಖವಿವರ್ಧಿನೀ .. ೩೬..

ಬ್ರಹ್ಮೋವಾಚ .

ಇತ್ಯೇವಂ ವರ್ಣಯಿತ್ವಾ ತು ತದಂಗಾನಿ ಮುಹುರ್ಮುಹುಃ .

ವಿಧಿದತ್ತವರಾಧ್ಯಾಸಾದ್ಧರಸ್ತು ವಿರರಾಮ ಹ .. ೩೭..

ಹಸ್ತಂ ವಸ್ತ್ರಾಂತರೇ ಯಾವದಚಾಲಯತ ಶಂಕರಃ .

ಸ್ತ್ರೀಸ್ವಭಾವಾಚ್ಚ ಸಾ ತತ್ರ ಲಜ್ಜಿತಾ ದೂರತೋ ಗತಾ .. ೩೮..

ವಿವೃಣ್ವತೀ ನಿಜಾಂಗಾನಿ ಪಶ್ಯಂತೀ ಚ ಮುಹುರ್ಮುಹುಃ .

ಸುವೀಕ್ಷಣೈರ್ಮಹಾಮೋದಾತ್ಸುಸ್ಮಿತಾಭೂಚ್ಛಿವಾ ಮುನೇ .. ೩೯..

ಏವಂ ಚೇಷ್ಟಾಂ ತದಾ ದೃಷ್ಟ್ವಾ ಶಂಭುರ್ಮೋಹಮುಪಾಗತಃ .

ಉವಾಚ ವಚನಂ ಚೈವಂ ಮಹಾಲೀಲೋ ಮಹೇಶ್ವರಃ .. ೪೦..

ಅಸ್ಯಾ ದರ್ಶನಮಾತ್ರೇಣ ಮಹಾನಂದೋ ಭವತ್ಯಲಂ .

ಯದಾಲಿಂಗನಮೇತಸ್ಯಾಃ ಕುರ್ಯಾಂ ಕಿಂತು ತತಃ ಸುಖಂ .. ೪೧..

ಕ್ಷಣಮಾತ್ರಂ ವಿಚಾರ್ಯೇತ್ಥಂ ಸಂಪೂಜ್ಯ ಗಿರಿಜಾಂ ತತಃ .

ಪ್ರಬುದ್ಧಃ ಸ ಮಹಾಯೋಗೀ ಸುವಿರಕ್ತೋ ಜಗಾವಿತಿ .. ೪೨..

ಕಿಂ ಜಾತಂ ಚರಿತಂ ಚಿತ್ರಂ ಕಿಮಹಂ ಮೋಹಮಾಗತಃ .

ಕಾಮೇನ ವಿಕೃತಶ್ಚಾದ್ಯ ಭೂತ್ವಾಪಿ ಪ್ರಭುರೀಶ್ವರಃ .. ೪೩..

ಈಶ್ವರೋಽಹಂ ಯದೀಚ್ಛೇಯಂ ಪರಾಂಗಸ್ವರ್ಶನಂ ಖಲು .

ತರ್ಹಿ ಕೋಽನ್ಯೋಽಕ್ಷಮಃ ಕ್ಷುದ್ರಃ ಕಿಂ ಕಿಂ ನೈವ ಕರಿಷ್ಯತಿ .. ೪೪..

ಏವಂ ವೈರಾಗ್ಯಮಾಸಾದ್ಯ ಪರ್ಯಂಕಾಸಾದನಂ ಚ ತತ್ .

ವಾರಯಾಮಾಸ ಸರ್ವಾತ್ಮಾ ಪರೇಶಃ ಕಿಂ ಪತೇದಿಹ .. ೪೫..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ

ಪಾರ್ವತೀಖಂಡೇ ಕಾಮಕೃತವಿಕಾರವರ್ಣನಂ ನಾಮಾಷ್ಟಾದಶೋಽಧ್ಯಾಯಃ ..

೨.೩.೧೮..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೧೯. ಏಕೋನವಿಂಶೋಽಧ್ಯಾಯಃ . ಶಿವೇನ ಕಾಮದೇವವಿನಾಶಃ .

ನಾರದ ಉವಾಚ .

ಬ್ರಹ್ಮನ್ವಿಧೇ ಮಹಾಭಾಗ ಕಿಂ ಜಾತಂ ತದನಂತರಂ .

ಕಥಯ ತ್ವಂ ಪ್ರಸಾದೇನ ತಾಂ ಕಥಾಂ ಪಾಪನಾಶಿನೀಂ .. ೧..

ಬ್ರಹ್ಮೋವಾಚ .

ಶ್ರುಯತಾಂ ಸಾ ಕಥಾ ತಾತ ಯಜ್ಞಾತಂ ತದನಂತರಂ .
ತವ ಸ್ನೇಹಾತ್ಪ್ರವಕ್ಷ್ಯಾಮಿ ಶಿವಲೀಲಾಂ ಮುದಾವಹಾಂ ..೨..
ಧೈರ್ಯಸ್ಯ ವ್ಯಸನಂ ದೃಷ್ಟ್ವಾ ಮಹಾಯೋಗೀ ಮಹೇಶ್ವರಃ .
ವಿಚಿಚಿಂತ ಮನಸ್ಯೇವಂ ವಿಸ್ಮಿತೋಽತಿ ತತಃ ಪರಂ ..೩..
ಶಿವ ಉವಾಚ .
ಕಿಮು ವಿಘ್ನಾಃ ಸಮುತ್ತನ್ನಾಃ ಕುರ್ವತಸ್ತಪ ಉತ್ತಮಂ .
ಕೇನ ಮೇ ವಿಕೃತಂ ಚಿತ್ತಂ ಕೃತಮತ್ರ ಕುಕರ್ಮಿಣಾಂ ..೪..
ಕುರ್ವಣನಂ ಮಯಾ ಪ್ರೀತ್ಯಾ ಪರಸ್ತು ಪರಿ ವೈ ಕೃತಂ .
ಜಾತೋ ಧರ್ಮವಿರೋಧೋಽತ್ರ ಶ್ರುತಿಸೀಮಾ ವಿಲಂಘಿತಾ ..೫..
ಬ್ರಹ್ಮೋವಾಚ .
ವಿಚಿಂತ್ಯೇತ್ಥಂ ಮಹಾಯೋಗೀ ಪರಮೇಶಃ ಸತಾಂ ಗತಿಃ .
ದಿಶೋ ವಿಲೋಕಯಾಮಾಸ ಪರಿತಃ ಶಂಕಿತಸ್ತದಾ ..೬..
ವಾಮಭಾಗೇ ಸ್ಥಿತಂ ಕಾಮಂ ದದರ್ಶಾಕೃಷ್ಣಬಾಣಕಂ .
ಸ್ವಶರಂ ಕ್ಷೇಪ್ತುಕಾಮಂ ಹಿ ಗರ್ವಿತಂ ಮೂಢಚೇತಸಂ ..೭..
ತಂ ದೃಷ್ಟ್ವಾ ತಾದೃಶಂ ಕಾಮಂ ಗಿರೀಶಸ್ಯ ಪರಾತ್ಮನಃ .
ಸಂಜಾತಃ ಕ್ರೋಧಸಮ್ಮರ್ದಸ್ತತ್ಕ್ಷಣಾದಪಿ ನಾರದ ..೮..
ಕಾಮಃ ಸ್ಥಿತೋಽನ್ತರಿಕ್ಷೇ ಸ ಧೃತ್ವಾ ತತ್ಸಶರಂ ಧನುಃ .
ಚಿಕ್ಷೇಪಾಸ್ತಂ ದುರ್ನಿವಾರಮಮೋಘಂ ಶಂಕರೇ ಮುನೇ ..೯..
ಬಭೂವಾಮೋಘಮಸ್ತಂ ತು ಮೋಘಂ ತತ್ತರಮಾತ್ಮನಿ .
ಸಮಶಾಮ್ಯತ್ತತಸ್ತಸ್ಮಿನ್ಸಂಕ್ರುದ್ಧೇ ಪರಮೇಶ್ವರೇ ..೧೦..
ಮೋಘೀಭೂತೇ ಶಿವೇ ಸ್ವೇಽಸ್ತ್ರೇ ಭಯಮಾಪಾಶು ಮನ್ಮಥಃ .
ಚಕಂಪೇ ಚ ಪುರಃ ಸ್ಥಿತ್ವಾ ದೃಷ್ಟ್ವಾ ಮೃತ್ಯುಂಜಯಂ ಪ್ರಭುಂ ..೧೧..
ಸಸ್ಮಾರ ತ್ರಿದಶಾನ್ವರ್ವಾನ್ಯಕ್ರಾದೀನ್ಭಯವಿಹ್ವಲಃ .
ಸ ಸ್ಮರೋ ಮುನಿಶಾರ್ದೂಲ ಸ್ವಪ್ರಯಾಸೇ ನಿರರ್ಥಕೇ ..೧೨..
ಕಾಮೇನ ಸುಸ್ಮೃತಾ ದೇವಾಃ ಶಕ್ರಾದ್ಯಾಸ್ತೇ ಮುನೀಶ್ವರ .
ಆಯಯುಃ ಸಕಲಾಸ್ತೇ ಹಿ ಶಂಭುಂ ನತ್ವಾ ಚ ತುಷ್ಟುವುಃ ..೧೩..
ಸ್ತುತಿಂ ಕುರ್ವತ್ಸು ದೇವೇಷು ಕ್ರುದ್ಧಸ್ಯಾತಿ ಹರಸ್ಯ ಹಿ .
ತೃತೀಯಾತ್ಸಸ್ಯ ನೇತ್ರಾದ್ವೈ ನಿಃಸಸಾರ ತತೋ ಮಹಾನ್ ..೧೪..
ಲಲಾಟಮಧ್ಯಗಾತ್ರಸ್ಮಾತ್ಸವಕ್ಷಿದ್ರುತಸಂಭವಃ .
ಜಜ್ಞಾತೋರ್ಧ್ವಶಿಖೋ ದೀಪ್ತಃ ಪ್ರಲಯಾಗ್ನಿಸಮಪ್ರಭಃ ..೧೫..
ಉತ್ಪತ್ಯ ಗಗನೇ ತೂರ್ಣಂ ನಿಪತ್ಯ ಧರಣೀ ತಲೇ .

ಭ್ರಾಮಂ ಭ್ರಾಮಂ ಸ್ವಪರಿತಃ ಪಪಾತ ಮೇದಿನೀಂ ಪರಿ .. ೧೬..
ಭಸ್ಮಸಾತ್ಯ ತವಾನ್ಸಾಧೋ ಮದನಂ ತಾವದೇವ ಹಿ .
ಯಾವಚ್ಚ ಮರುತಾಂ ವಾಚಃ ಕ್ಷಮ್ಯತಾಂ ಕ್ಷಮ್ಯತಾಮಿತಿ .. ೧೭..
ಹತೇ ತಸ್ಮಿನ್ನ್ಮರೇ ವೀರೇ ದೇವ ದುಃಖಮುಪಾಗತಾಃ .
ರುರುದುವಿಹ್ವಲಾಶ್ಚಾತಿಕ್ರೋಶಂತಃ ಕಿಮಭೂದಿತಿ .. ೧೮..
ಶ್ವೇತಾಂಗಾ ವಿಕೃತಾತ್ಮಾ ಚ ಗಿರಿರಾಜಸುತಾ ತದಾ .
ಜಗಾಮ ಮಂದಿರಂ ಸ್ವಂ ಚ ಸಮಾದಾಯ ಸಖೀಜನಂ .. ೧೯..
ಕ್ಷಣಮಾತ್ರಂ ರತಿಸ್ತತ್ರ ವಿಸಂಜ್ಞಾ ಸಾಭವತ್ತದಾ .
ಭರ್ತೃಮೃತ್ಯುಜದುಃಖೇನ ಪತಿತಾ ಸಾ ಮೃತಾ ಇವ .. ೨೦..
ಜಾತಾಯಾಂ ಚೈವ ಸಂಜ್ಞಾಯಾಂ ರತಿರತ್ಯಂತವಿಹ್ವಲಾ .
ವಿಲಲಾಪ ತದಾ ತತ್ರೋಚ್ಚರಂತೀ ವಿವಿಧಂ ವಚಃ .. ೨೧..
ರತಿರುವಾಚ .
ಕಿಂ ಕರೋಮಿ ಕ್ಷ ಗಚ್ಛಾಮಿ ಕಿಂ ಕೃತಂ ದೈವತೈರಿಹ .
ಮತ್ಸ್ಯಾಮಿನಂ ಸಮಾಹೂಯ ನಾಶಯಾಮಾಸುರುದ್ಧತಂ .. ೨೨..
ಹಾ ಹಾ ನಾಥ ಸ್ಮರ ಸ್ವಾಮಿನ್ಪಾಣಪ್ರಿಯ ಸುಖಪ್ರದ .
ಇದಂ ತು ಕಿಮಭೂದತ್ರ ಹಾ ಹಾ ಪ್ರಿಯ ಪ್ರಿಯೇತಿ ಚ .. ೨೩..
ಬ್ರಹ್ಮೋವಾಚ .
ಇತ್ಥಂ ವಿಲಪತೀ ಸಾ ತು ವದಂತೀ ಬಹುಧಾ ವಚಃ .
ಹಸ್ತೌ ಪಾದೌ ತದಾಸ್ಥಾಲ್ಯ ಕೇಶಾನತ್ರೋಟಯತ್ತದಾ .. ೨೪..
ತದ್ವಿಲಾಪಂ ತದಾ ಶ್ರುತ್ವಾ ತತ್ರ ಸರ್ವೇ ವನೇಚರಾಃ .
ಅಭವಂದುಃಖಿತಾಃ ಸರ್ವೇ ಸ್ಥಾವರಾ ಅಪಿ ನಾರದ .. ೨೫..
ಏತಸ್ಮಿನ್ನಂತರೇ ತತ್ರ ದೇವಾಃ ಶಕ್ರಾದಯೋಽಖಿಲಾಃ .
ರತಿಮೂಚುಃ ಸಮಾಶ್ವಾಸ್ಯ ಸಂಸ್ಮರಂತೋ ಮಹೇಶ್ವರಂ .. ೨೬..
ದೇವಾ ಊಚುಃ .
ಕಿಂಚಿದ್ಭಸ್ಮ ಗೃಹೀತ್ವಾ ತು ರಕ್ಷ ಯತ್ನಾದ್ಭಯಂ ತ್ಯಜ .
ಜೀವಯಿಷ್ಯತಿ ಸ ಸ್ವಾಮೀ ಲಪ್ಸ್ಯಸೇ ತ್ವಂ ಪುನಃ ಪ್ರಿಯಂ .. ೨೭..
ಸುಖದಾತಾ ನ ಕೋಽಪ್ಯಸ್ತಿ ದುಃಖದಾತಾ ನ ಕಶ್ಚನ .
ಸರ್ವೋಽಪಿ ಸ್ವಕೃತಂ ಭುಂಕ್ತೇ ದೇವಾನ್ ಶೋಚಸಿ ವೈ ವೃಥಾ .. ೨೮..
ಬ್ರಹ್ಮೋವಾಚ .
ಇತ್ಯಾಶ್ವಾಸ್ಯ ರತಿಂ ದೇವಾಃ ಸರ್ವೇ ಶಿವಮುಪಾಗತಾಃ .
ಸುಪ್ರಸಾದ್ಯ ಶಿವಂ ಭಕ್ತ್ಯಾ ವಚನಂ ಚೇದಮಬ್ರುವನ್ .. ೨೯..
ದೇವಾ ಊಚುಃ .

ಭಗವನ್ ಶ್ರೂಯತಾಮೇತದ್ವಚನಂ ನಃ ಶುಭಂ ಪ್ರಭೋ .
 ಕೃಪಾಂ ಕೃತ್ವಾ ಮಹೇಶಾನ ಶರಣಾಗತವತ್ಸಲ .. ೩೦..
 ಸುವಿಚಾರಯ ಸುಪ್ರೀತ್ಯಾ ಕೃತಿಂ ಕಾಮಸ್ಯ ಶಂಕರ .
 ಕಾಮೇನೈತತ್ಕೃತಂ ಯತ್ರ ನ ಸ್ವಾರ್ಥಂ ತನ್ನಹೇಶ್ವರ .. ೩೧..
 ದುಷ್ಟೇನ ಪೀಡಿತೈರ್ದೇವೈಸ್ತಾರಕೇಣಾವಿಲೈರ್ವಿಭೋ .
 ಕರ್ಮ ತತ್ಕಾರಿತಂ ನಾಥ ನಾನ್ಯಥಾ ವಿದ್ಧಿ ಶಂಕರ .. ೩೨..
 ರತಿರೇಕಾಕಿನೀ ದೇವ ವಿಲಾಪಂ ದುಃಖಿತಾ ಸತೀ .
 ಕರೋತಿ ಗಿರಿಶ ತ್ವಂ ಚ ತಾಮಾಶ್ವಾಸಯ ಸರ್ವದ .. ೩೩..
 ಸಂಹಾರಂ ಕರ್ತುಕಾಮೋಽಸಿ ಕ್ರೋಧೇನಾನೇನ ಶಂಕರ .
 ದೈವತೈಃ ಸಹ ಸರ್ವೇಷಾಂ ಹತವಾಂಸ್ತಂ ಯದಿ ಸ್ಮರಂ .. ೩೪..
 ದುಃಖಂ ತಸ್ಯಾ ರತೇರ್ಧೃಷ್ಟ್ವಾ ನಷ್ಟಪ್ರಾಯಾಶ್ಚ ದೇವತಾಃ .
 ತಸ್ಮಾತ್ತ್ವಯಾ ಚ ಕರ್ತವ್ಯಂ ರತ್ಯಾಶ್ಚೋಕಾಪನೋದನಂ .. ೩೫..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತೇಷಾಂ ಪ್ರಸನ್ನೋ ಭಗವಾನ್ ಶಿವಃ .
 ದೇವಾನಾಂ ಸಕಲಾನಾಂ ಚ ವಚನಂ ಚೇದಮಬ್ರವೀತ್ .. ೩೬..
 ಶಿವ ಉವಾಚ .
 ದೇವಾಶ್ಚ ಋಷಯಃ ಸರ್ವೇ ಮದ್ವಚಃ ಶೃಣುತಾದರಾತ್ .
 ಮತ್ತೋಪೇನ ಚ ಯಜ್ಞಾತಂ ತತ್ತಥಾ ನಾನ್ಯಥಾ ಭವೇತ್ .. ೩೭..
 ಅನಂಗಸ್ತಾವದೇವ ಸ್ಯಾತ್ಕಾಮೋ ರತಿಪತಿಃ ಪ್ರಭುಃ .
 ಯಾವಚ್ಚಾವತರೇತ್ಯಷ್ಟೋ ಧರಣ್ಯಾಂ ರುಕ್ಮಿಣೀಪತಿಃ .. ೩೮..
 ದ್ವಾರಕಾಯಾಂ ಯದಾ ಸ್ಥಿತ್ವಾ ಪುತ್ರಾನುತ್ಪಾದಯಿಷ್ಯತಿ .
 ತದಾ ಕೃಷ್ಣಸ್ತು ರುಕ್ಮಿಣ್ಯಾಂ ಕಾಮಮುತ್ಪಾದಯಿಷ್ಯತಿ .. ೩೯..
 ಪ್ರದ್ಯುಮ್ನಂ ನಾಮ ತಸ್ಯೈವ ಭವಿಷ್ಯತಿ ನ ಸಂಶಯಃ .
 ಜಾತಮಾತ್ರಂ ತು ತಂ ಪುತ್ರಂ ಶಂಬರಃ ಸಂಹರಿಷ್ಯತಿ .. ೪೦..
 ಹೃತ್ವಾ ಪ್ರಾಸ್ಯ ಸಮುದ್ರಂ ತಂ ಶಂಬರೋ ದಾನವೋತ್ತಮಃ .
 ಮೃತಂ ಜ್ಞಾತ್ವಾ ವೃಥಾ ಮೂಢೋ ನಗರಂ ಸ್ವಂ ಗಮಿಷ್ಯತಿ .. ೪೧..
 ತಾವಚ್ಚ ನಗರಂ ತಸ್ಯ ರತೇ ಸ್ಥೇಯಂ ಯಥಾಸುಖಂ .
 ತತ್ಕೈವ ಸ್ವಪತೇಃ ಪ್ರಾಪ್ತಿಃ ಪ್ರದ್ಯುಮ್ನಸ್ಯ ಭವಿಷ್ಯತಿ .. ೪೨..
 ತತ್ರ ಕಾಮೋ ಮಿಲಿತ್ವಾ ತಂ ಹತ್ವಾ ಶಂಬರಮಾಹವೇ .
 ಭವಿಷ್ಯತಿ ಸುಖೀ ದೇವಾಃ ಪ್ರದ್ಯುಮ್ನಾಖ್ಯಃ ಸ್ವಕಾಮಿನೀಂ .. ೪೩..
 ತದೀಯಂ ಚೈವ ಯದ್ ದ್ರವ್ಯಂ ನೀತ್ವಾ ಸ ನಗರಂ ಪುನಃ .
 ಗಮಿಷ್ಯತಿ ತಯಾ ಸಾರ್ಥಂ ದೇವಾಃ ಸತ್ಯಂ ವಚೋ ಮಮ .. ೪೪..

ಬ್ರಹ್ಮೋವಾಚ .

ಇತಿ ಶ್ರುತ್ವಾ ವಚಃ ಶಂಭೋದೇವಾ ಊಚುಃ ಪ್ರಣಮ್ಯ ತಂ .

ಕಿಂಚಿದುಚ್ಚ್ವ ಸಿತಾಶ್ಚಿತ್ತೇ ಕರೌ ಬದ್ಧ್ವಾ ನತಾಂಗಕಾಃ .. ೪೫..

ದೇವಾ ಊಚುಃ .

ದೇವದೇವ ಮಹಾದೇವ ಕರುಣಾಸಾಗರ ಪ್ರಭೋ .

ಶೀಘ್ರಂ ಜೀವಯ ಕಾಮಂ ತ್ವಂ ರಕ್ಷ ಪ್ರಾಣಾನ್ ರತೇಹರ .. ೪೬..

ಬ್ರಹ್ಮೋವಾಚ .

ಇತ್ಯಾಕರ್ಣ್ಯಾಮರವಚಃ ಪ್ರಸನ್ನಃ ಪರಮೇಶ್ವರಃ .

ಪುನರ್ಬಭಾಷೇ ಕರುಣಾಸಾಗರಃ ಸಕಲೇಶ್ವರಃ .. ೪೭..

ಶಿವ ಉವಾಚ .

ಹೇ ದೇವಾಃ ಸುಪ್ರಸನ್ನೋಽಸ್ಮಿ ಜೀವಯಿಷ್ಯಾಮಿ ಚಾಂತರೇ .

ಕಾಮಃ ಸ ಮದ್ಗಣೋ ಭೂತ್ವಾ ವಿಹರಿಷ್ಯತಿ ನಿತ್ಯಶಃ .. ೪೮..

ನಾಖ್ಯೇಯಮಿದಮಾಖ್ಯಾನಂ ಕಸ್ಯಚಿತ್ಪುರತಃ ಸುರಾಃ .

ಗಚ್ಛತ ಸ್ವಸ್ಥಲಂ ದುಖಂ ನಾಶಯಿಷ್ಯಾಮಿ ಸರ್ವತಃ .. ೪೯..

ಬ್ರಹ್ಮೋವಾಚ .

ಇತ್ಯುಕ್ತ್ವಾಂತರ್ದಧೇ ರುದ್ರೋ ದೇವಾನಾಂ ಸ್ತುವತಾಂ ತದಾ .

ಸರ್ವೇ ದೇವಾಃ ಸುಪ್ರಸನ್ನಾ ಬಭೂವುರ್ಗತವಿಸ್ಮಯಾಃ .. ೫೦..

ತತಸ್ತಾಂ ಚ ಸಮಾಶ್ವಾಸ್ಯ ರುದ್ರಸ್ಯ ವಚನೇ ಸ್ಥಿತಾಃ .

ಉಕ್ತ್ವಾ ವಚಸ್ತದೀಯಂ ಚ ಸ್ವಂ ಸ್ವಂ ಧಾಮ ಯಯುರ್ಮುನೇ .. ೫೧..

ಕಾಮಪತ್ನೀ ಸಮಾದಿಷ್ಟಂ ನಗರಂ ಸಾ ಗತಾ ತದಾ .

ಪ್ರತೀಕ್ಷಮಾಣಾ ತಂ ಕಾಲಂ ರುದ್ರಾದಿಷ್ಟಂ ಮುನೀಶ್ವರ .. ೫೨..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ

ಪಾರ್ವತೀಖಂಡೇ ಕಾಮನಾಶವರ್ಣನಂ ನಾಮೈಕೋನವಿಂಶೋಽಧ್ಯಾಯಃ ..

೨.೩.೧೯..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೨೦. ವಿಂಶೋಽಧ್ಯಾಯಃ . ವಡವಾನಲಚರಿತಂ .

ನಾರದ ಉವಾಚ .

ವಿಧೇ ನೇತ್ರಸಮುದ್ಭೂತವಕ್ಷಿಜ್ವಾಲಾ ಹರಸ್ಯ ಸಾ .
 ಗತಾ ಕುತ್ರ ವದ ತ್ವಂ ತಚ್ಚರಿತಂ ಶಶಿಮೌಲಿನಃ .. ೧..
 ಬ್ರಹ್ಮೋವಾಚ .
 ಯದಾ ಭಸ್ಮ ಚಕಾರಾಶು ತೃತೀಯನಯನಾನಲಃ .
 ಶಂಭೋಃ ಕಾಮಂ ಪ್ರಜಜ್ವಾಲ ಸರ್ವತೋ ವಿಫಲಸ್ತದಾ .. ೨..
 ಹಾಹಾಕಾರೋ ಮಹಾನಾಸೀತ್ ತೈಲೋಕ್ಯೇ ಸಚರಾಚರೇ .
 ಸರ್ವೇ ದೇವರ್ಷಯಸ್ತಾತ ಶರಣಂ ಮಾಂ ಯಯುದ್ರುತಂ .. ೩..
 ಸರ್ವೇ ನಿವೇದಯಾಮಾಸುಸ್ತದ್ಧುಃಖಂ ಮಹ್ಯಮಾಕುಲಾಃ .
 ಸುಪ್ರಣಮ್ಯ ಸುಸಂಸ್ತೂಯ ಕರೌ ಬದ್ಧ್ವಾ ನತಾನನಾಃ .. ೪..
 ತಚ್ಚುತ್ವಾಹಂ ಶಿವಂ ಸ್ಮೃತ್ವಾ ತದ್ಧೇತುಂ ಸುವಿಮೃಶ್ಯ ಚ .
 ಗತಸ್ತತ್ರ ವಿನೀತಾತ್ಮಾ ತ್ರಿಲೋಕಾವನಹೇತವೇ .. ೫..
 ಸಂದಗ್ಧುಕಾಮಃ ಸ ಶುಚಿಜ್ವಾಲಾಮಾಲಾತಿದೀಪಿತಃ .
 ಸ್ತಂಭಿತೋಽರಂ ಮಯಾ ಶಂಭುಪ್ರಸಾದಾಪ್ತಸುತೇಜಸಾ .. ೬..
 ಅಥ ಕ್ರೋಧಮಯಂ ವಕ್ಷಿಂ ದಗ್ಧುಕಾಮಂ ಜಗತ್ತಯಂ .
 ವಾಡವಂ ತಮಕರ್ಷಂ ಚ ಸೌಮ್ಯಜ್ವಾಲಾಮುಖಂ ಮುನೇ .. ೭..
 ತಂ ವಾಡವತನುಮಹಂ ಸಮಾದಾಯ ಶಿವೇಚ್ಛಯಾ .
 ಸಾಗರಂ ಸಮಗಾಂ ಲೋಕಹಿತಾಯ ಜಗತಾಂ ಪತಿಃ .. ೮..
 ಆಗತಂ ಮಾಂ ಸಮಾಲೋಕ್ಯ ಸಾಗರಸ್ಸಾಂಜಲಿರ್ಮುನೇ .
 ದೃಶ್ಯಾ ಚ ಪೌರುಷಂ ರೂಪಮಾಗತಃ ಸನ್ನಿಧಿಂ ಮಮ .. ೯..
 ಸುಪ್ರಣಮ್ಯಾಥ ಮಾಂ ಸಿಂಧುಃ ಸಂಸ್ತೂಯ ಚ ಯಥಾವಿಧಿ .
 ಸ ಮಾಮುವಾಚ ಸುಪ್ರೀತ್ಯಾ ಸರ್ವಲೋಕಪಿತಾಮಹಂ .. ೧೦..
 ಸಾಗರ ಉವಾಚ .
 ಕಿಮರ್ಥಮಾಗತೋಽಸಿ ತ್ವಂ ಬ್ರಹ್ಮನ್ನತ್ರಾಖಿಲಾಧಿಪ .
 ತನ್ನಿದೇಶಯ ಸುಪ್ರೀತ್ಯಾ ಮತ್ವಾ ಮಾಂ ಚ ಸ್ವಸೇವಕಂ .. ೧೧..
 ಅಥಾಹಂ ಸಾಗರವಚಃ ಶ್ರುತ್ವಾ ಪ್ರೀತಿಪುರಸ್ಸರಂ .
 ಪ್ರಾವೋಚಂ ಶಂಕರಂ ಸ್ಮೃತ್ವಾ ಲೌಕಿಕಂ ಹಿತಮಾವಹನ್ .. ೧೨..
 ಬ್ರಹ್ಮೋವಾಚ .
 ಶೃಣು ತಾತ ಮಹಾಧೀಮನ್ನರ್ವಲೋಕಹಿತಾವಹ .
 ವಚ್ಚ್ಯಹಂ ಪ್ರೀತಿಸಿಂಧೋ ಶಿವೇಚ್ಛಾಪ್ರೇರಿತೋ ಹೃದಾ .. ೧೩..
 ಅಯಂ ಕ್ರೋಧೋ ಮಹೇಶಸ್ಯ ವಾಡವಾತ್ಮಾ ಮಹಾಪ್ರಭುಃ .
 ದಗ್ಧ್ವಾ ಕಾಮಂ ದ್ರುತಂ ಸರ್ವಂ ದಗ್ಧುಕಾಮೋಽಭವತ್ತತಃ .. ೧೪..

ಪ್ರಾರ್ಥಿತೋಽಹಂ ಸುರೈಃ ಶೀಘ್ರಂ ಪೀಡಿತೈಃ ಶಂಕರೇಚ್ಛಯಾ .
 ತತ್ರಾಗತ್ಯ ದ್ರುತಂ ತಂ ವೈ ತಾತ ಸ್ತಂಭಿತವಾನ್ ಶುಚಿಂ .. ೧೫..
 ವಾಡವಂ ರೂಪಮಾಧತ್ತ ತಮಾದಾಯಾಗತೋಽತ್ರ ಹ .
 ನಿರ್ದಿಶಾಮಿ ಜಲಾಧಾರ ತ್ವಾಮಹಂ ಕರುಣಾಕರಃ .. ೧೬..
 ಅಯಂ ಕ್ರೋಧೀ ಮಹೇಶಸ್ಯ ವಾಡವಂ ರೂಪಮಾಶ್ರಿತಃ .
 ಜ್ವಾಲಾಮುಖಸ್ತ್ವ ಯಾ ಧಾರ್ಯೋ ಯಾವದಾಭೂತಸಂಪ್ಲವಂ .. ೧೭..
 ಯದಾತ್ರಾಹಂ ಸಮಾಗಮ್ಯ ವತ್ಸ್ಯಾಮಿ ಸರಿತಾಂ ಪತೇ .
 ತದಾ ತ್ವಯಾ ಪರಿತ್ಯಾಜ್ಯಃ ಕ್ರೋಧೋಽಯಂ ಶಾಂಕರೋಽದ್ಭುತಃ .. ೧೮..
 ಭೋಜನಂ ತೋಯಮೇತಸ್ಯ ತವ ನಿತ್ಯಂ ಭವಿಷ್ಯತಿ .
 ಯತ್ನಾದೇವಾವಧಾರ್ಯೋಽಯಂ ಯಥಾ ನೋಪೈತಿ ಚಾಂತರಂ .. ೧೯..
 ಇತ್ಯುಕ್ತೋ ಹಿ ಮಯಾ ಸಿಂಧುರಂಗೀಚಕ್ರೇ ತದಾ ಧ್ರುವಂ .
 ಗ್ರಹೀತುಂ ವಾಡವಂ ವಹ್ನಿಂ ರೌದ್ರಂ ಚಾಶಕ್ಯಮನ್ಯತಃ .. ೨೦..
 ತತಃ ಪ್ರವಿಷ್ಟೋ ಜಲಧೌ ಸ ವಾಡವತನುಃ ಶುಚಿಃ .
 ವಾಯೌಘಾನ್ನದಹಂಸ್ತಸ್ಯ ಜ್ವಾಲಾಮಾಲಾಭಿದೀಪಿತಃ .. ೨೧..
 ತತಃಸಂತುಷ್ಟಚೇತಸ್ಯಃ ಸ್ವಂ ಧಾಮಾಹಂ ಗತೋ ಮುನೇ .
 ಅಂತರ್ಧಾನಮಗಾತ್ಸಿಂಧುರ್ದಿವ್ಯರೂಪಃ ಪ್ರಣಮ್ಯ ಮಾಂ .. ೨೨..
 ಸ್ವಾಸ್ಥ್ಯಂ ಪ್ರಾಪ ಜಗತ್ಸರ್ವಂ ನಿರ್ಮುಕ್ತಂ ತದ್ಭವಾಧ್ಯಯಾತ್ .
 ದೇವಾ ಬಭೂವುಃ ಸುಖಿನೋ ಮುನಯಶ್ಚ ಮಹಾಮುನೇ .. ೨೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ವಡವಾನಲಚರಿತವರ್ಣನಂ ನಾಮ ವಿಂಶೋಽಧ್ಯಾಯಃ ..
 ೨.೩.೨೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೨೧. ಏಕವಿಂಶೋಽಧ್ಯಾಯಃ . ಪಾರ್ವತೈಃ ನಾರದೋಪದೇಶಃ .

ನಾರದ ಉವಾಚ .
 ವಿಧೇ ತಾತ ಮಹಾಪ್ರಾಜ್ಞ ವಿಷ್ಣುಶಿಷ್ಯ ತ್ರಿಲೋಕಕೃತ್ .
 ಅದ್ಭುತೇಯಂ ಕಥಾ ಪ್ರೋಕ್ತಾ ಶಂಕರಸ್ಯ ಮಹಾತ್ಮನಃ .. ೧..
 ಭಸ್ಮೀಭೂತೇ ಸ್ಮರೇ ಶಂಭುತೃತೀಯನಯನಾಗ್ನಿನಾ .

ತಸ್ಮಿನ್ಪವಿಷ್ಟೇ ಜಲಧೌ ವದ ತ್ವಂ ಕಿಮಭೂತ್ತತಃ .. ೨..
 ಕಿಂ ಚಕಾರ ತತೋ ದೇವೀ ಪಾರ್ವತೀ ಕುಧರಾತ್ಮಜಾ .
 ಗತಾ ಕುತ್ರ ಸಖೀಭ್ಯಾಂ ಸಾ ತದ್ವದಾದ್ಯ ದಯಾನಿಧೇ .. ೩..
 ಬ್ರಹ್ಮೋವಾಚ .
 ಶೃಣು ತಾತ ಮಹಾಪ್ರಾಜ್ಞ ಚರಿತಂ ಶಶಿಮೌಲಿನಃ .
 ಮಹೋತಿಕಾರಕಸ್ಯೈವ ಸ್ವಾಮಿನೋ ಮಮ ಚಾದರಾತ್ .. ೪..
 ಯದಾದಹಚ್ಚಂಭುನೇತ್ರೋದ್ಭವೋ ಹಿ ಮದನಂ ಶುಚಿಃ .
 ಮಹಾಶಬ್ದೋದ್ಭುತೋಽಭೂದ್ವೈ ಯೇನಾಕಾಶಃ ಪ್ರಪೂರಿತಃ .. ೫..
 ತೇನ ಶಬ್ದೇನ ಮಹತಾ ಕಾಮಂ ದಗ್ಧಂ ಸಮೀಕ್ಷ್ಯ ಚ .
 ಸಖೀಭ್ಯಾಂ ಸಹ ಭೀತಾ ಸಾ ಯಯೌ ಸ್ವಗೃಹಮಾಕುಲಾ .. ೬..
 ತೇನ ಶಬ್ದೇನ ಹಿಮವಾನ್ಪರಿವಾರಸಮನ್ವಿತಃ .
 ವಿಸ್ಮಿತೋಽಭೂದತಿಕ್ಲಿಷ್ಟಃ ಸುತಾಂ ಸ್ಮೃತ್ವಾ ಗತಾಂ ತತಃ .. ೭..
 ಜಗಾಮ ಶೋಕಂ ಶೈಲೇಶೋ ಸುತಾಂ ದೃಷ್ಟ್ವಾ ತಿವಿಹ್ವಲಾಂ .
 ರುದಂತೀಂ ಶಂಭುವಿರಹಾದಾಸನಾದಾಚಲೇಶ್ವರಃ .. ೮..
 ಆಸಾದ್ಯ ಪಾಣಿನಾ ತಸ್ಯಾ ಮಾರ್ಜಯನ್ನಯನದ್ವಯಂ .
 ಮಾ ಬಿಭೀಹಿ ಶಿವೇಽರೋದೀರಿತ್ಯುಕ್ತ್ವಾ ತಾಂ ತದಾಗ್ರಹೀತ್ .. ೯..
 ಕ್ರೋಡೇ ಕೃತ್ವಾ ಸುತಾಂ ಶೀಘ್ರಂ ಹಿಮವಾನಚಲೇಶ್ವರಃ .
 ಸ್ವಮಾಲಯಮಥಾನಿನ್ಯೇ ಸಾಂತ್ವಯನ್ನತಿವಿಹ್ವಲಾಂ .. ೧೦..
 ಅಂತರ್ಹಿತೇ ಸ್ಮರಂ ದಗ್ಧ್ವಾ ಹರೇ ತದ್ವಿರಹಾಚ್ಛಿವಾ .
 ವಿಕಲಾಭೂದ್ ಭೃಶಂ ಸಾ ವೈ ಲೇಭೇ ಶರ್ಮ ನ ಕುತ್ರಚಿತ್ .. ೧೧..
 ಪಿತುರ್ಗೃಹಂ ತದಾ ಗತ್ವಾ ಮಿಲಿತ್ವಾ ಮಾತರಂ ಶಿವಾ .
 ಪುನರ್ಜಾತಂ ತದಾ ಮೇನೇ ಸ್ವಾತ್ಮಾನಂ ಸಾ ಧರಾತ್ಮಜಾ .. ೧೨..
 ನಿನಿಂದ ಚ ಸ್ವರೂಪಂ ಸಾ ಹಾ ಹತಾಸ್ಮೀತ್ಯಥಾಬ್ರವೀತ್ .
 ಸಖೀಭಿರ್ಬೋಧಿತಾ ಚಾಪಿ ನ ಬುಬೋಧ ಗಿರೀಂದ್ರಜಾ .. ೧೩..
 ಸ್ವಪತೀ ಚ ಪಿಬಂತೀ ಚ ಸಾ ಸ್ನಾತೀ ಗಚ್ಛತೀ ಶಿವಾ .
 ತಿಷ್ಠಂತೀ ಚ ಸಖೀಮಧ್ಯೇ ನ ಕಿಂಚಿತ್ಪುಖಮಾಪ ಹ .. ೧೪..
 ಧಿಕ್ಸ್ವ ರೂಪಂ ಮದೀಯಂ ಚ ತಥಾ ಜನ್ಮ ಚ ಕರ್ಮ ಚ .
 ಇತಿ ಬ್ರುವಂತೀ ಸತತಂ ಸ್ಮರಂತೀ ಹರಚೇಷ್ಟಿತಂ .. ೧೫..
 ಏವಂ ಸಾ ಪಾರ್ವತೀ ಶಂಭುವಿರಹೋತ್ಕ್ಲಿಷ್ಟಮಾನಸಾ .
 ಸುಖಂ ನ ಲೇಭೇ ಕಿಂಚಿದ್ಬ್ರಾವೀಚ್ಛಿವಶಿವೇತಿ ಚ .. ೧೬..
 ನಿವಸಂತೀ ಪಿತುರ್ಗೇಹೇ ಪಿನಾಕಿಗತಚೇತನಾ .

ಶುಶೋಚಾಥ ಶಿವಾ ತಾತ ಮುಮೋಹ ಚ ಮುಹುರ್ಮುಹುಃ .. ೧೭..

ಶೈಲಾಧಿರಾಜೋಽಪ್ಯಥ ಮೇನಕಾಪಿ
ಮೈನಾಕಮುಖ್ಯಾಸ್ತನಯಾಶ್ಚ ಸರ್ವೇ .

ತಾಂ ಸಾಂತ್ವಯಾಮಾಸುರದೀನಸತ್ತ್ವಾ
ಹರಂ ವಿಸಸ್ಮಾರ ತಥಾಪಿ ನೋ ಸಾ .. ೧೮..

ಅಥ ದೇವಮುನೇ ಧೀಮನ್ವಿಮವತ್ಪ್ರಸ್ತರೇ ತದಾ .
ನಿಯೋಜಿತೋ ಬಲಭಿದಾಗಮಸ್ತ್ವಂ ಕಾಮಚಾರತಃ .. ೧೯..

ತತಸ್ತ್ವಂ ಪೂಜಿತಸ್ತೇನ ಭೂಧರೇಣ ಮಹಾತ್ಮನಾ .
ಕುಶಲಂ ಪೃಷ್ಟವಾಂಸ್ತಂ ವೈ ತದಾವಿಷ್ಟೋ ವರಾಸನೇ .. ೨೦..

ತತಃ ಪ್ರೋವಾಚ ಶೈಲೇಶಃ ಕನ್ಯಾಚರಿತಮಾದಿತಃ .
ಹರನೇವಾನ್ವಿತಂ ಕಾಮದಹನಂ ಚ ಹರೇಣ ಹ .. ೨೧..

ಶ್ರುತ್ವಾವೋಚೋ ಮುನೇ ತ್ವಂ ತು ತಂ ಶೈಲೇಶಂ ಶಿವಂ ಭಜ .
ತಮಾಮಂತ್ರೋದತಿಷ್ಠಸ್ತ್ವಂ ಸಂಸ್ಕೃತ್ಯ ಮನಸಾ ಶಿವಂ .. ೨೨..

ತಂ ಸಮುತ್ಸೃಜ್ಯ ರಹಸಿ ಕಾಲೀಂ ತಾಮಗಮಸ್ತ್ವ ರಾ .
ಲೋಕೋಪಕಾರಕೋ ಜ್ಞಾನೀ ತ್ವಂ ಮುನೇ ಶಿವವಲ್ಲಭಃ .. ೨೩..

ಆಸಾದ್ಯ ಕಾಲೀಂ ಸಂಬೋಧ್ಯ ತದ್ಧಿತೇ ಸ್ಥಿತ ಆದರಾತ್ .
ಅವೋಚಸ್ತ್ವಂ ವಚಸ್ತಥ್ಯಂ ಸರ್ವೇಷಾಂ ಜ್ಞಾನಿನಾಂ ವರಃ .. ೨೪..
ನಾರದ ಉವಾಚ .

ಶೃಣು ಕಾಲಿ ವಚೋ ಮೇ ಹಿ ಸತ್ಯಂ ವಚ್ಚಿ ದಯಾರತಃ .
ಸರ್ವಥಾ ತೇ ಹಿತಕರಂ ನಿರ್ವಿಕಾರಂ ಸುಕಾಮದಂ .. ೨೫..

ಸೇವಿತಶ್ಚ ಮಹಾದೇವಸ್ತ್ವಯೇಹ ತಪಸಾ ವಿನಾ .
ಗರ್ವವತ್ಯಾ ಯದಧ್ವಂಸೀದ್ಧೀನಾನುಗ್ರಹಕಾರಕಃ .. ೨೬..

ವಿರಕ್ತಶ್ಚ ಸ ತೇ ಸ್ವಾಮೀ ಮಹಾಯೋಗೀ ಮಹೇಶ್ವರಃ .
ವಿಸೃಷ್ಟವಾನ್ಸ್ಮರಂ ದಗ್ಧಾ ತ್ವಾಂ ಶಿವೇ ಭಕ್ತವತ್ಸಲಃ .. ೨೭..

ತಸ್ಮಾತ್ತ್ವಂ ಸುತಪೋಯುಕ್ತಾ ಚಿರಮಾರಾಧಯೇಶ್ವರಂ .
ತಪಸಾ ಸಂಸ್ಕೃತಾಂ ರುದ್ರಃ ಸ ದ್ವಿತೀಯಾಂ ಕರಿಷ್ಯತಿ .. ೨೮..

ತ್ವಂ ಚಾಪಿ ಶಂಕರಂ ಶಂಭುಂ ನ ತ್ಯಕ್ಷ್ಯಸಿ ಕದಾಚನ .
ನಾನ್ಯಂ ಪತಿಂ ಹರಾದ್ದೇವಿ ಗ್ರಹೀಷ್ಯಸಿ ಶಿವಾದೃತೇ .. ೨೯..

ಬ್ರಹ್ಮೋವಾಚ .
ಇತ್ಯಾಕರ್ಣ್ಯವಚಸ್ತೇ ಹಿ ಮುನೇ ಸಾ ಭೂಧರಾತ್ಮಜಾ .
ಕಿಂಚಿದುಚ್ಛ್ಯಸಿತಾ ಕಾಲೀ ಪ್ರಾಹ ತ್ವಾಂ ಸಾಂಜಲಿರ್ಮುದಾ .. ೩೦..

ಶಿವೋವಾಚ .

ತ್ವಂ ತು ಸರ್ವಜ್ಞ ಜಗತಾಮುಪಕಾರಕರ ಪ್ರಭೋ .

ರುದ್ರಸ್ಯಾರಾಧನಾರ್ಥಾಯ ಮಂತ್ರಂ ದೇಹಿ ಮುನೇ ಹಿ ಮೇ .. ೩೧..

ನ ಸಿದ್ಧ್ಯತಿ ಕ್ರಿಯಾ ಕಾಪಿ ಸರ್ವೇಷಾಂ ಸದ್ಗುರುಂ ವಿನಾ .

ಮಯಾ ಶ್ರುತಾ ಪುರಾ ಸತ್ಯಂ ಶ್ರುತಿರೇಷಾ ಸನಾತನೀ .. ೩೨..

ಬ್ರಹ್ಮೋವಾಚ .

ಇತಿ ಶ್ರುತ್ವಾ ವಚಸ್ತಸ್ಯಾಃ ಪಾರ್ವತ್ಯಾ ಮುನಿಸತ್ತಮಃ .

ಪಂಚಾಕ್ಷರಂ ಶಂಭುಮಂತ್ರಂ ವಿಧಿಪೂರ್ವಮುಪಾದಿಶಃ .. ೩೩..

ಅವೋಚಶ್ಚ ವಚಸ್ತಾಂ ತ್ವಂ ಶ್ರದ್ಧಾಮುತ್ಪಾದಯನ್ಮುನೇ .

ಪ್ರಭಾವಂ ಮಂತ್ರರಾಜಸ್ಯ ತಸ್ಯ ಸರ್ವಾಧಿಕಂ ಮುನೇ .. ೩೪..

ನಾರದ ಉವಾಚ .

ಶೃಣು ದೇವಿ ಮನೋರಸ್ಯ ಪ್ರಭಾವಂ ಪರಮಾದ್ಭುತಂ .

ಯಸ್ಯ ಶ್ರವಣಮಾತ್ರೇಣ ಶಂಕರಃ ಸುಪ್ರಸೀದತಿ .. ೩೫..

ಮಂತ್ರೋಽಯಂ ಸರ್ವಮಂತ್ರಾಣಾಮಧಿರಾಜಶ್ಚ ಕಾಮದಃ .

ಭುಕ್ತಿಮುಕ್ತಿಪ್ರದೋಽತ್ಯಂತಂ ಶಂಕರಸ್ಯ ಮಹಾಪ್ರಿಯಃ .. ೩೬..

ಸುಭಗೇ ಯೇನ ಜಪ್ತೇನ ವಿಧಿನಾ ಸೋಽಚಿರಾದ್ ದ್ರುತಂ .

ಆರಾಧಿತಸ್ತೇ ಪ್ರತ್ಯಕ್ಷೋ ಭವಿಷ್ಯತಿ ಶಿವೋ ಧ್ರುವಂ .. ೩೭..

ಚಿಂತಯಂತೀ ಚ ತದ್ರೂಪಂ ನಿಯಮಸ್ಯಾ ಶರಾಕ್ಷರಂ .

ಜಪ ಮಂತ್ರಂ ಶಿವೇ ತ್ವಂ ಹಿ ಸಂತುಷ್ಯತಿ ಶಿವೋ ದ್ರುತಂ .. ೩೮..

ಏವಂ ಕುರು ತಪಃ ಸಾಧ್ವಿ ತಪಃಸಾಧ್ಯೋ ಮಹೇಶ್ವರಃ .

ತಪಸ್ಯೇವ ಫಲಂ ಸರ್ವೈಃ ಪ್ರಾಪ್ಯತೇ ನಾನೃಥಾ ಕ್ಷಚಿತ್ .. ೩೯..

ಬ್ರಹ್ಮೋವಾಚ .

ಏವಮುಕ್ತ್ವಾ ತದಾ ಕಾಲೀಂ ನಾರದ ತ್ವಂ ಶಿವಪ್ರಿಯಃ .

ಯಾದೃಚ್ಛಿಕೋಽಗಮಸ್ತ್ವಂ ತು ಸ್ವರ್ಗಂ ದೇವಹಿತೇ ರತಃ .. ೪೦..

ಪಾರ್ವತೀ ಚ ತದಾ ಶ್ರುತ್ವಾ ವಚನಂ ತವ ನಾರದ .

ಸುಪ್ರಸನ್ನಾ ತದಾ ಪ್ರಾಪ ಪಂಚಾಕ್ಷರಮನೂತ್ತಮಂ .. ೪೧..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ

ಪಾರ್ವತೀಖಂಡೇ ನಾರದೋಪದೇಶೋ ನಾಮೈಕವಿಂಶೋಽಧ್ಯಾಯಃ .. ೨.೩.೨೧..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೨೨. ದ್ವಾವಿಂಶೋಽಧ್ಯಾಯಃ . ಪಾರ್ವತೀತಪೋವರ್ಣನಂ .

ಬ್ರಹ್ಮೋವಾಚ .

ತ್ವಯಿ ದೇವಮುನೇ ಯಾತೇ ಪಾರ್ವತೀ ಹೃಷ್ಣಮಾನಸಾ .

ತಪಃಸಾಧ್ಯಂ ಹರಂ ಮೇನೇ ತಪೋಽರ್ಥಂ ಮನ ಆದಧೇ .. ೧..

ತತಃ ಸಖ್ಯೌ ಸಮಾದಾಯ ಜಯಾಂ ಚ ವಿಜಯಾಂ ತಥಾ .

ಮಾತರಂ ಪಿತರಂ ಚೈವ ಸಖೀಭ್ಯಾಂ ಪರ್ಯಪೃಚ್ಛತ .. ೨..

ಪ್ರಥಮಂ ಪಿತರಂ ಗತ್ವಾ ಹಿಮವಂತಂ ನಗೇಶ್ವರಂ .

ಪರ್ಯಪೃಚ್ಛತ್ಸುಪ್ರಣಮ್ಯ ವಿನಯೇನ ಸಮನ್ವಿತಾ .. ೩..

ಸಖ್ಯಾವೂಚತುಃ -

ಹಿಮವನ್ ಶ್ರುಯತಾಂ ಪುತ್ರೀವಚನಂ ಕಥ್ಯತೇಽಧುನಾ ..

ಸಾ ಸ್ವಯಂ ಚೈವ ದೇಹಸ್ಯ ರೂಪಸ್ಯಾಪಿ ತಥಾ ಪುನಃ . ೪..

ಭವತೋ ಹಿ ಕುಲಸ್ಯಾಸ್ಯ ಸಾಫಲ್ಯಂ ಕರ್ತುಮಿಚ್ಛತಿ .

ತಪಸಾ ಸಾಧನೀಯೋಽಸೌ ನಾನ್ಯಥಾ ದೃಶ್ಯತಾಂ ವ್ರಜೇತ್ .. ೫..

ತಸ್ಮಾಚ್ಚ ಪರ್ವತಶ್ರೇಷ್ಠ ದೇಯಾಜ್ಞಾ ಭವತಾಧುನಾ .

ತಪಃ ಕರೋತು ಗಿರಿಜಾ ವನಂ ಗತ್ವೇತಿ ಸಾದರಂ .. ೬..

ಬ್ರಹ್ಮೋವಾಚ .

ಇತ್ಯೇವಂ ಚ ತದಾ ಪೃಷ್ಠಃ ಸಖೀಭ್ಯಾಂ ಮುನಿಸತ್ತಮ .

ಪಾರ್ವತ್ಯಾ ಸುವಿಚಾರ್ಯಾರ್ಥ ಗಿರಿರಾಜೋಽಬ್ರವೀದಿದಂ .. ೭..

ಹಿಮಾಲಯ ಉವಾಚ .

ಮಹ್ಯಂ ಚ ರೋಚತೇಽತ್ಯರ್ಥಂ ಮೇನಾಯೈ ರುಚ್ಯತಾಂ ಪುನಃ .

ಯಥೇದಂ ಭವಿತವ್ಯಂ ಚ ಕಿಮತಃ ಪರಮುತ್ತಮಂ .. ೮..

ಸಾಫಲ್ಯಂ ತು ಮದೀಯಸ್ಯ ಕುಲಸ್ಯ ಚ ನ ಸಂಶಯಃ .

ಮಾತ್ರೇ ತು ರುಚ್ಯತೇ ಚೇದ್ವೈ ತತಃ ಶುಭತರಂ ನು ಕಿಂ .. ೯..

ಬ್ರಹ್ಮೋವಾಚ .

ಇತ್ಯೇವಂ ವಚನಂ ಪಿತ್ರಾ ಪ್ರೋಕ್ತಂ ಶ್ರುತ್ವಾ ತು ತೇ ತದಾ .

ಜಗ್ಮತುರ್ಮಾತರಂ ಸಖ್ಯೌ ತದಾಜ್ಞಪ್ತೇ ತಯಾ ಸಹ .. ೧೦..

ಗತ್ವಾ ತು ಮಾತರಂ ತಸ್ಯಾಃ ಪಾರ್ವತ್ಯಾಸ್ತೇ ಚ ನಾರದ .

ಸುಪ್ರಣಮ್ಯ ಕರೌ ಬಧ್ನೋಚತುರ್ವಚನಮಾದರಾತ್ .. ೧೧..

ಸಖ್ಯಾವೂಚತುಃ

ಮಾತಸ್ತ್ವಂ ವಚನಂ ಪುತ್ರಾಃ ಶೃಣು ದೇವಿ ನಮೋಽಸ್ತು ತೇ ..

ಸುಪ್ರಸನ್ನತಯಾ ತದ್ವೈ ಶ್ರುತ್ವಾ ಕರ್ತುಮಿಹಾರ್ಹಸಿ . ೧೨..
 ತಪ್ತುಕಾಮಾ ತು ತೇ ಪುತ್ರೀ ಶಿವಾರ್ಥಂ ಪರಮಂ ತಪಃ .
 ಪ್ರಾಪ್ತಾನುಜ್ಞಾ ಪಿತುಶ್ಚೈವ ತುಭ್ಯಂ ಚ ಪರಿಪೃಚ್ಛತಿ .. ೧೩..
 ಇಯಂ ಸ್ವರೂಪಸಾಫಲ್ಯಂ ಕರ್ತುಕಾಮಾ ಪತಿವತೇ .
 ತ್ವದಾಜ್ಞಾ ಯದಿ ಜಾಯೇತ ತಪ್ಯತೇ ಚ ತಥಾ ತಪಃ .. ೧೪..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಚ ತತಃಸಖ್ಯೌ ತೂಷ್ಟೀಮಾಸ್ತಾಂ ಮುನೀಶ್ವರ .
 ನಾಂಗೀಚಕಾರ ಮೇನಾ ಸಾ ತದ್ವಾಕ್ಯಂ ಖಿನ್ನಮಾನಸಾ .. ೧೫..
 ತತಃ ಸಾ ಪಾರ್ವತೀ ಪ್ರಾಹ ಸ್ವಯಮೇವಾಥ ಮಾತರಂ .
 ಕರೌ ಬದ್ಧ್ವಾ ವಿನೀತಾತ್ಮಾ ಸ್ಮೃತ್ವಾ ಶಿವಪದಾಂಬುಜಂ .. ೧೬..
 ಪಾರ್ವತ್ಯುವಾಚ .
 ಮಾತಸ್ತಪ್ತಂ ಗಮಿಷ್ಯಾಮಿ ಪ್ರಾತಃ ಪ್ರಾಪ್ತಂ ಮಹೇಶ್ವರಂ .
 ಅನುಜಾನೀಹಿ ಮಾಂ ಗಂತುಂ ತಪಸೇಽದ್ಯ ತಪೋವನಂ .. ೧೭..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಃ ಪುತ್ರಾ ಮೇನಾ ದುಃಖಮುಪಾಗತಾ .
 ಸೋಪಾಹೂಯ ತದಾ ಪುತ್ರೀಮುವಾಚ ವಿಕಲಾ ಸತೀ .. ೧೮..
 ಮೇನೋವಾಚ .
 ದುಃಖಿತಾಸಿ ಶಿವೇ ಪುತ್ರೀ ತಪಸ್ತಪ್ತಂ ಪುರಾ ಯದಿ .
 ತಪಶ್ಚರ ಗೃಹೇಽದ್ಯ ತ್ವಂ ನ ಬಹಿರ್ಗಚ್ಛ ಪಾರ್ವತಿ .. ೧೯..
 ಕುತ್ರ ಯಾಸಿ ತಪಃ ಕರ್ತುಂ ದೇವಾಃ ಸಂತಿ ಗೃಹೇ ಮಮ .
 ತೀರ್ಥಾನಿ ಚ ಸಮಸ್ತಾನಿ ಕ್ಷೇತ್ರಾಣಿ ವಿವಿಧಾನಿ ಚ .. ೨೦..
 ಕರ್ತವ್ಯೋ ನ ಹರಃ ಪುತ್ರಿ ಗಂತವ್ಯಂ ನ ಬಹಿಃ ಕ್ಷಚಿತ್ .
 ಸಾಧಿತಂ ಕಿಂ ತ್ವಯಾ ಪೂರ್ವಂ ಪುನಃ ಕಿಂ ಸಾಧಯಿಷ್ಯಸಿ .. ೨೧..
 ಶರೀರಂ ಕೋಮಲಂ ವತ್ಸೇ ತಪಸ್ತು ಕಠಿನಂ ಮಹತ್ .
 ಏತಸ್ಮಾತ್ತು ತ್ವಯಾ ಕಾರ್ಯಂ ತಪೋಽತ್ರ ನ ಬಹಿರ್ವಚ .. ೨೨..
 ಸ್ತ್ರೀಣಾಂ ತಪೋವನಗತಿನಃ ಶ್ರುತಾ ಕಾಮನಾರ್ಥಿನೀ .
 ತಸ್ಮಾತ್ತ್ವಂ ಪುತ್ರಿ ಮಾ ಕಾರ್ಷೀಃ ತಪೋಽರ್ಥಂ ಗಮನಂ ಪ್ರತಿ .. ೨೩..
 ಬ್ರಹ್ಮೋವಾಚ .
 ಇತ್ಯೇವಂ ಬಹುಧಾ ಪುತ್ರೀ ತನ್ಮಾತ್ರಾ ವಿನಿವಾರಿತಾ .
 ಸಂವದೇ ನ ಸುಖಂ ಕಿಂಚಿದ್ವಿನಾರಾಧ್ಯ ಮಹೇಶ್ವರಂ .. ೨೪..
 ತಪೋನಿಷಿದ್ಧಾ ತಪಸೇ ವನಂ ಗಂತುಂ ಚ ಮೇನಯಾ .

ಹೇತುನಾ ತೇನ ಸೋಮೇತಿ ನಾಮ ಪ್ರಾಪ ಶಿವಾ ತದಾ .. ೨೫..
ಅಥ ತಾಂ ದುಃಖಿತಾಂ ಜ್ಞಾತ್ವಾ ಮೇನಾ ಶೈಲಪ್ರಿಯಾ ಶಿವಾಂ .
ನಿದೇಶಂ ಸಾ ದದೌ ತಸ್ಯಾಃ ಪಾರ್ವತ್ಯಾಸ್ತಪಸೇ ಮುನೇ .. ೨೬..
ಮಾತುರಾಜ್ಞಾಂ ಚ ಸಂಪ್ರಾಪ್ಯ ಸುವ್ರತಾ ಮುನಿಸತ್ತಮ .
ತತಃ ಸ್ವಾಂತೇ ಸುಖಂ ಲೇಭೇ ಪಾರ್ವತೀ ಸ್ಮೃತಶಂಕರಾ .. ೨೭..
ಮಾತರಂ ಪಿತರಂ ಸಾಧ ಪ್ರಣಿಪತ್ಯ ಮುದಾ ಶಿವಾ .
ಸಖೀಭ್ಯಾಂ ಚ ಶಿವಂ ಸ್ಮೃತ್ವಾ ತಪಸ್ತಪ್ತಂ ಸಮುದ್ಗತಾ .. ೨೮..
ಹಿತ್ವಾ ಮತಾನ್ಯನೇಕಾನಿ ವಸ್ತ್ರಾಣಿ ವಿವಿಧಾನಿ ಚ .
ವಲ್ಕಲಾನಿ ಧೃತಾನ್ಯಾಶು ಮೌಂಜೀಂ ಬದ್ಧ್ವಾ ತು ಶೋಭನಾಂ .. ೨೯..
ಹಿತ್ವಾ ಹಾರಂ ತಥಾ ಚರ್ಮ ಮೃಗಸ್ಯ ಪರಮಂ ಧೃತಂ .
ಜಗಾಮ ತಪಸೇ ತತ್ರ ಗಂಗಾವತರಣಂ ಪ್ರತಿ .. ೩೦..
ಶಂಭುನಾ ಕುರ್ವತಾ ಧ್ಯಾನಂ ಯತ್ರ ದಗ್ಧೋ ಮನೋಭವಃ .
ಗಂಗಾವತರಣೋ ನಾಮ ಪ್ರಸ್ಥೋ ಹಿಮವತಃಸ ಚ .. ೩೧..
ಹರಶೂನ್ಯೋಽಥ ದದೃಶೇ ಸ ಪ್ರಸ್ಥೋ ಹಿಮಭೂಭೃತಃ .
ಕಾಲ್ಯಾ ತತ್ರೇತ್ಯ ಭೋಸ್ತಾತ ಪಾರ್ವತ್ಯಾ ಜಗದಂಬಯಾ .. ೩೨..
ಯತ್ರ ಸ್ಥಿತ್ವಾ ಪುರಾ ಶಂಭುಃ ತಪ್ತವಾಂದುಸ್ತರಂ ತಪಃ .
ತತ್ರ ಕ್ಷಣಂ ತು ಸಾ ಸ್ಥಿತ್ವಾ ಬಭೂವ ವಿರಹಾರ್ದಿತಾ .. ೩೩..
ಹಾ ಹರೇತಿ ಶಿವಾ ತತ್ರ ರುದಂತೀ ಸಾ ಗಿರೇಃ ಸುತಾ .
ವಿಲಲಾಪಾತಿದುಃಖಾರ್ತಾ ಚಿಂತಾಶೋಕಸಮನ್ವಿತಾ .. ೩೪..
ತತಶ್ಚಿರೇಣ ಸಾ ಮೋಹಂ ಧೈರ್ಯಾತ್ಸಂಸ್ತಭ್ಯ ಪಾರ್ವತೀ .
ನಿಯಮಾಯಾಭವತ್ತತ್ರ ದೀಕ್ಷಿತಾ ಹಿಮವತ್ಸುತಾ .. ೩೫..
ತಪಶ್ಚಕಾರ ಸಾ ತತ್ರ ಶೃಂಗಿತೀರ್ಥೇ ಮಹೋತ್ತಮೇ .
ಗೌರೀಶಿಖರ ನಾಮಾಸೀತ್ತತ್ತಪಃಕರಣಾದ್ಧಿ ತತ್ .. ೩೬..
ಸುಂದರಾಶ್ಚ ದ್ರುಮಾಸ್ತತ್ರ ಪವಿತ್ರಾಶ್ಚಿವಯಾ ಮುನೇ .
ಆರೋಪಿತಾಃ ಪರೀಕ್ಷಾರ್ಥಂ ತಪಸಃ ಫಲಭಾಗಿನಃ .. ೩೭..
ಭೂಭಿಶುದ್ಧಿಂ ತತಃ ಕೃತ್ವಾ ವೇದೀಂ ನಿರ್ಮಾಯ ಸುಂದರೀ .
ತಥಾ ತಪಃಸಮಾರಬ್ಧಂ ಮುನೀನಾಮಪಿ ದುಷ್ಕರಂ .. ೩೮..
ವಿಗೃಹ್ಯ ಮನಸಾ ಸರ್ವಾಣೀಂದ್ರಿಯಾಣಿ ಸಹಾಶು ಸಾ .
ಸಮುಪಸ್ಥಾನಿಕೇ ತತ್ರ ಚಕಾರ ಪರಮಂ ತಪಃ .. ೩೯..
ಗ್ರೀಷ್ಮೇ ಚ ಪರಿತೋ ವಹ್ನಿಂ ಪ್ರಜ್ವಲಂತಂ ದಿವಾನಿಶಂ .
ಕೃತ್ವಾ ತಸ್ಥೌ ಚ ತನ್ಮಧ್ಯೇ ಸತತಂ ಜಪತೀ ಮನುಂ .. ೪೦..
ಸತತಂ ಚೈವ ವರ್ಷಾಸು ಸ್ಥಂಡಿಲೇ ಸುಸ್ಥಿರಾಸನಾ .

ಶಿಲಾಪೃಷ್ಠೇ ಚ ಸಂಸಿಕ್ತಾ ಬಭೂವ ಜಲಧಾರಯಾ .. ೪೧..
 ಶೀತೇ ಜಲಾಂತರೇ ಶಶ್ವತ್ತಸ್ಥೌ ಸಾ ಭಕ್ತಿತತ್ಪರಾ .
 ಅನಾಹಾರಾತಪತ್ತತ್ರ ನೀಹಾರೇಷು ನಿಶಾಸು ಚ .. ೪೨..
 ಏವಂ ತಪಃ ಪ್ರಕುರ್ವಾಣಾ ಪಂಚಾಕ್ಷರಜಪೇ ರತಾ .
 ದಧ್ಯೌ ಶಿವಂ ಶಿವಾ ತತ್ರ ಸರ್ವಕಾಮಫಲಪ್ರದಂ .. ೪೩..
 ಸ್ವಾರೋಪಿತಾನ್ ಶುಭಾನ್ವಕ್ಷ್ಯಾನ್ಮಖೀಭಿಸಿಂಚತೀ ಮುದಾ .
 ಪ್ರತ್ಯಹಂ ಸಾವಕಾಶೇ ಸಾ ತತ್ರಾತಿಥ್ಯಮಕಲ್ಪಯತ್ .. ೪೪..
 ವಾತಶ್ಚೈವ ತಥಾ ಶೀತವೃಷ್ಟಿಶ್ಚ ವಿವಿಧಾ ತಥಾ .
 ದುಸ್ಸಹೋಽಪಿ ತಥಾ ಘರ್ಮಸ್ತಯಾ ಸೇಹೇ ಸುಚಿತ್ತಯಾ .. ೪೫..
 ದುಃಖಂ ಚ ವಿವಿಧಂ ತತ್ರ ಗಣಿತಂ ನ ತಯಾಗತಂ .
 ಕೇವಲಂ ಮನ ಆಧಾಯ ಶಿವೇ ಸಾಸೀತ್ಕ್ರಿತಾ ಮುನೇ .. ೪೬..
 ಪ್ರಥಮಂ ಫಲಭೋಗೇನ ದ್ವಿತೀಯಂ ಪರ್ಣಭೋಜನೈಃ .
 ತಪಃ ಪ್ರಕುರ್ವತೀ ದೇವೀ ಕ್ರಮಾನ್ನಿನ್ಯೇಽಮಿತಾಃ ಸಮಾಃ .. ೪೭..
 ತತಃ ಪರ್ಣಾನ್ಯಪಿ ಶಿವಾ ನಿರಸ್ಯ ಹಿಮವತ್ಸುತಾ .
 ನಿರಾಹಾರಾಭವದ್ದೇವೀ ತಪಶ್ಚರಣಸಂರತಾ .. ೪೮..
 ಆಹಾರೇ ತ್ಯಕ್ತಪರ್ಣಾಭೂದ್ಯಸ್ಮಾದ್ಧಿಮವತಃ ಸುತಾ .
 ತೇನ ದೇವೈರಪರ್ಣೇತಿ ಕಥಿತಾ ನಾಮತಃ ಶಿವಾ .. ೪೯..
 ಏಕಪಾದಸ್ಥಿತಾ ಸಾಸೀಚ್ಛಿವಂ ಸಂಸ್ಮತ್ಯ ಪಾರ್ವತೀ .
 ಪಂಚಾಕ್ಷರಂ ಜಪಂತೀ ಚ ಮನುಂ ತೇಪೇ ತಪೋ ಮಹತ್ .. ೫೦..
 ಚೀರವಲ್ಕಲಸಂವೀತಾ ಜಟಾಸಂಘಾತಧಾರಿಣೀ .
 ಶಿವಚಿಂತನಸಂಸಕ್ತಾ ಜಿಗಾಯ ತಪಸಾ ಮುನೀನ್ .. ೫೧..
 ಏವಂ ತಸ್ಯಾಸ್ತಪಸ್ಯಂತ್ಯಾ ಚಿಂತಯಂತ್ಯಾ ಮಹೇಶ್ವರಂ .
 ತ್ರೀಣಿ ವರ್ಷಸಹಸ್ರಾಣಿ ಜಗ್ಮುಃ ಕಾಲ್ಯಾನ್ತಪೋವನೇ .. ೫೨..
 ಷಷ್ಠಿವರ್ಷಸಹಸ್ರಾಣಿ ಯತ್ರ ತೇಪೇ ತಪೋ ಹರಃ .
 ತತ್ರ ಕ್ಷಣಮಥೋಷಿತ್ವಾ ಚಿಂತಯಾಮಾಸ ಸಾ ಶಿವಾ .. ೫೩..
 ನಿಯಮಸ್ಥಾಂ ಮಹಾದೇವ ಕಿಂ ಮಾಂ ಜಾನಾಸಿ ನಾಧುನಾ .
 ಯೇನಾಹಂ ಸುಚಿರಂ ತೇನ ನಾನುಯಾತಾ ತಪೋರತಾ .. ೫೪..
 ಲೋಕೇ ವೇದೇ ಚ ಗಿರಿಶೋ ಮುನಿಭಿರ್ಗೀಯತೇ ಸದಾ .
 ಶಂಕರಃ ಸ ಹಿ ಸರ್ವಜ್ಞಃ ಸರ್ವಾತ್ಮಾ ಸರ್ವದರ್ಶನಃ .. ೫೫..
 ಸರ್ವಭೂತಿಪ್ರದೋ ದೇವಃ ಸರ್ವಭಾವಾನುಭಾವನಃ .
 ಭಕ್ತಾಭೀಷ್ಟಪ್ರದೋ ನಿತ್ಯಂ ಸರ್ವಕ್ಲೇಶನಿವಾರಣಃ .. ೫೬..
 ಸರ್ವಕಾಮಾನ್ವರಿತ್ಯಜ್ಯ ಯದಿ ಚಾಹಂ ವೃಷದ್ವಜೇ .

ಅನುರಕ್ತಾ ತದಾ ಸೋಽತ್ರ ಸಂಪ್ರಸೀದತು ಶಂಕರಃ .. ೫೨..
 ಯದಿ ನಾರದತಂತ್ರೋಕ್ತಮಂತ್ರೋ ಜಪ್ತಃ ಶರಾಕ್ಷರಃ .
 ಸುಭಕ್ತ್ಯಾ ವಿಧಿನಾ ನಿತ್ಯಂ ಸಂಪ್ರಸೀದತು ಶಂಕರಃ .. ೫೩..
 ಯದಿ ಭಕ್ತ್ಯಾ ಶಿವಸ್ಯಾಹಂ ನಿರ್ವಿಕಾರಾ ಯಥೋದಿತಂ .
 ಸರ್ವೇಶ್ವರಸ್ಯ ಚಾತ್ಯಂತಂ ಸಂಪ್ರಸೀದತು ಶಂಕರಃ .. ೫೪..
 ಏವಂ ಚಿಂತಯತೀ ನಿತ್ಯಂ ತೇಪೇ ಸಾ ಸುಚಿರಂ ತಪಃ .
 ಅಧೋಮುಖೀ ನಿರ್ವಿಕಾರಾ ಜಟಾವಲ್ಕಲಧಾರಿಣೀ .. ೬೦..
 ತಥಾ ತಯಾ ತಪಸ್ತಪ್ತಂ ಮುನೀನಾಮಪಿ ದುಷ್ಕರಂ .
 ಸ್ಮತ್ಪಾ ಚ ಪುರುಷಾಸ್ತತ್ರ ಪರಮಂ ವಿಸ್ಮಯಂ ಗತಾಃ .. ೬೧..
 ತತ್ತಪೋದರ್ಶನಾರ್ಥಂ ಹಿ ಸಮಾಜಗ್ಮುಶ್ಚ ತೇಽಖಿಲಾಃ .
 ಧನ್ಯಾನ್ನಿಜಾನ್ಯನ್ಯಮಾನಾ ಜಗದುಶ್ಚೇತಿ ಸಮ್ಮತಾಃ .. ೬೨..
 ಮಹತಾಂ ಧರ್ಮವೃದ್ಧೇಷು ಗಮನಂ ಶ್ರೇಯ ಉಚ್ಯತೇ .
 ಪ್ರಮಾಣಂ ತಪಸೋ ನಾಸ್ತಿ ಮಾನ್ಯೋ ಧರ್ಮಃಸದಾ ಬುದ್ಧಿಃ .. ೬೩..
 ಶ್ರುತ್ವಾ ದೃಷ್ಟ್ವಾ ತಪೋಽಸ್ಯಾಸ್ತು ಕಿಮನ್ಯೈಃ ಕ್ರಿಯತೇ ತಪಃ .
 ಅಸ್ಮಾತ್ತಪೋಽಧಿಕಂ ಲೋಕೇ ನ ಭೂತಂ ನ ಭವಿಷ್ಯತಿ .. ೬೪..
 ಜಲ್ಪಂತ ಇತಿ ತೇ ಸರ್ವೇ ಸುಪ್ರಶಸ್ಯ ಶಿವಾತಪಃ .
 ಜಗ್ಮುಃ ಸ್ವಂ ಧಾಮ ಮುದಿತಾಃ ಕಠಿನಾಂಗಾಶ್ಚ ಯೇ ಹ್ಯಪಿ .. ೬೫..
 ಅನ್ಯಚ್ಛ್ರಣು ಮಹರ್ಷೇ ತ್ವಂ ಪ್ರಭಾವಂ ತಪಸೋಽಧುನಾ .
 ಪಾರ್ವತ್ಯಾ ಜಗದಂಬಾಯಾಃ ಪರಾಶ್ಚರ್ಯಕರಂ ಮಹತ್ .. ೬೬..
 ತದಾಶ್ರಮಗತಾ ಯೇ ಚ ಸ್ವಭಾವೇನ ವಿರೋಧಿನಃ .
 ತೇಽಪ್ಯಾಸೆಸ್ತತ್ಪ್ರಭಾವೇಣ ವಿರೋಧರಹಿತಾಸ್ತದಾ .. ೬೭..
 ಸಿಂಹಾ ಗಾವಶ್ಚ ಸತತಂ ರಾಗಾದಿದೋಷಸಂಯುತಾಃ .
 ತನ್ಮಹಿಮ್ನಾ ಚ ತೇ ತತ್ರ ನಾಬಾಧಂತ ಪರಸ್ಪರಂ .. ೬೮..
 ಅಥಾನ್ಯೇ ಚ ಮುನಿಶ್ರೇಷ್ಠ ಮಾರ್ಜಾರಾ ಮೂಷಕಾದಯಃ .
 ನಿಸರ್ಗಾದ್ವೈರಿಣೋ ಯತ್ರ ವಿಕ್ರಿಯಂತೇ ಸ್ಮ ನ ಕ್ಷಚಿತ್ .. ೬೯..
 ವೃಕ್ಷಾಶ್ಚ ಸಫಲಾಸ್ತತ್ರ ತೃಣಾನಿ ವಿವಿಧಾನಿ ಚ .
 ಪುಷ್ಪಾಣಿ ಚ ವಿಚಿತ್ರಾಣಿ ತತ್ರಾಸನ್ಮನಿಸತ್ತಮ .. ೭೦..
 ತದ್ವನಂ ಚ ತದಾ ಸರ್ವಂ ಕೈಲಾಸೇನೋಪಮಾನ್ವಿತಂ .
 ಜಾತಂ ಚ ತಪಸಸ್ತನ್ಯಾಃ ಸಿದ್ಧಿರೂಪಮಭೂತ್ತದಾ .. ೭೧..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಪಾರ್ವತೀತಪೋವರ್ಣನಂ ನಾಮ ದ್ವಾವಿಂಶೋಽಧ್ಯಾಯಃ ..
 ೨.೩.೨೨..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೨೩. ತ್ರಯೋವಿಂಶೋಽಧ್ಯಾಯಃ . ಶಿವೇನ ಪಾರ್ವತೀಸಾಂತ್ವನಂ .

ಬ್ರಹ್ಮೋವಾಚ .

ಏವಂ ತಪತ್ಯಾಂ ಪಾರ್ವತ್ಯಾಂ ಶಿವಪ್ರಾಪ್ತೌ ಮುನೀಶ್ವರ .

ಚಿರಕಾಲೋ ವ್ಯತೀಯಾಯ ಪ್ರಾದುರ್ಭೂತೋ ಹರೋ ನ ಹಿ .. ೧..

ಹಿಮಾಲಯಸ್ತದಾಗತ್ಯ ಪಾರ್ವತೀಂ ಕೃತನಿಶ್ಚಯಾಂ .

ಸಭಾಯಃ ಸಸುತಾಮಾತ್ಯ ಉವಾಚ ಪರಮೇಶ್ವರೀಂ .. ೨..

ಹಿಮಾಲಯ ಉವಾಚ .

ಮಾ ಖಿದ್ಯತಾಂ ಮಹಾಭಾಗೇ ತಪಸಾನೇನ ಪಾರ್ವತೀ .

ರುದ್ರೋ ನ ದೃಶ್ಯತೇ ಬಾಲೇ ವಿರಕ್ತೋ ನಾತ್ರ ಸಂಶಯಃ .. ೩..

ತ್ವಂ ತನ್ವೀ ಸುಕುಮಾರಾಂಗೀ ತಪಸಾ ಚ ವಿಮೋಹಿತಾ .

ಭವಿಷ್ಯಸಿ ನ ಸಂದೇಹಃ ಸತ್ಯಂ ಸತ್ಯಂ ವದಾಮಿ ತೇ .. ೪..

ತನ್ಮಾದುತ್ತಿಷ್ಠ ಚೈಹಿ ತ್ವಂ ಸ್ವಗೃಹಂ ವರವರ್ಣಿನಿ .

ಕಿಂ ತೇನ ತವ ರುದ್ರೇಣ ಯೇನ ದಗ್ಧಃ ಪುರಾ ಸ್ಮರಃ .. ೫..

ಅತೋ ಹಿ ನಿರ್ವಿಕಾರತ್ವಾತ್ತ್ವಾದಾದಾತುಂ ವರಾಂ ಹರಃ .

ನಾಗಮಿಷ್ಯತಿ ದೇವೇಶಿ ತಂ ಕಥಂ ಪ್ರಾರ್ಥಯಿಷ್ಯಸಿ .. ೬..

ಗಗನಸ್ಥೋ ಯಥಾ ಚಂದ್ರೋ ಗ್ರಹೀತುಂ ನ ಹಿ ಶಕ್ಯತೇ .

ತಥೈವ ದುರ್ಗಮಂ ಶಂಭುಂ ಜಾನೀಹಿ ತ್ವಮಿಹಾನರ್ಘೇ .. ೭..

ಬ್ರಹ್ಮೋವಾಚ .

ತಥೈವ ಮೇನಯಾ ಚೋಕ್ತಾ ತಥಾ ಸಹ್ಯಾದ್ರಿಣಾ ಸತೀ .

ಮೇರುಣಾ ಮಂದರೇಣೈವ ಮೈನಾಕೇನ ತಥೈವ ಸಾ .. ೮..

ಏವಮನ್ಯೈಃ ಕ್ಷಿತಿಧೈಶ್ಚ ಕ್ರೌಂಚಾದಿಭಿರನಾತುರಾ .

ತಥೈವ ಗಿರಿಜಾ ಪ್ರೋಕ್ತಾ ನಾನಾವಾದವಿಧಾಯಿಭಿಃ .. ೯..

ಏವಂ ಪ್ರೋಕ್ತಾ ಯದಾ ತನ್ವೀ ಸಾ ಸರ್ವೈಃ ತಪಸಿ ಸ್ಥಿತಾ .

ಉವಾಚ ಪ್ರಹಸಂತೈವ ಹಿಮವಂತಂ ಶುಚಿಸ್ಥಿತಾ .. ೧೦..

ಪಾರ್ವತ್ಯವಾಚ .

ಪುರಾ ಪ್ರೋಕ್ತಂ ಮಯಾ ತಾತ ಮಾತಃ ಕಿಂ ವಿಸ್ಮೃತಂ ತ್ವಯಾ .

ಅಧುನಾಪಿ ಪ್ರತಿಜ್ಞಾಂ ಚ ಶೃಣುದ್ಧಂ ಮಮ ಬಾಂಧವಾಃ .. ೧೧..
 ವಿರಕ್ತೋಽಸೌ ಮಹಾದೇವೋ ಯೇನ ದಗ್ಧೋ ರುಷಾ ಸ್ಮರಃ .
 ತಂ ತೋಷಯಾಮಿ ತಪಸಾ ಶಂಕರಂ ಭಕ್ತವತ್ಸಲಂ .. ೧೨..
 ಸರ್ವೇ ಭವಂತೋ ಗಚ್ಛಂತು ಸ್ವಂ ಸ್ವಂ ಧಾಮ ಪ್ರಹರ್ಷಿತಾಃ .
 ಭವಿಷ್ಯತ್ಯೈವ ತುಷ್ಟೋಽಸೌ ನಾತ್ರ ಕಾರ್ಯಾ ವಿಚಾರಣಾ .. ೧೩..
 ದಗ್ಧೋ ಹಿ ಮದನೋ ಯೇನ ಯೇನ ದಗ್ಧಂ ಗಿರೇರ್ವನಂ .
 ತಮಾನಯಿಷ್ಯೇ ಚಾತ್ಮೈವ ತಪಸಾ ಕೇವಲೇನ ಹಿ .. ೧೪..
 ತಪೋಬಲೇನ ಮಹತಾ ಸುಸೇವ್ಯೋ ಹಿ ಸದಾಶಿವಃ .
 ಜಾನೀದ್ಧಂ ಹಿ ಮಹಾಭಾಗಾಃ ಸತ್ಯಂ ಸತ್ಯಂ ವದಾಮಿ ವಃ .. ೧೫..
 ಆಭಾಷ್ಯ ಚೈವಂ ಗಿರಿಜಾ ಚ ಮೇನಕಾಂ
 ಮೈನಾಕಬಂಧುಂ ಪಿತರಂ ಹಿಮಾಲಯಂ .
 ತೂಷ್ಟೀಂ ಬಭೂವಾಶು ಸುಭಾಷಿಣೀ ಶಿವಾ
 ಸಮಂದರಂ ಪರ್ವತರಾಜಬಾಲಿಕಾ .. ೧೬..
 ಜಗ್ಮುಸ್ತಥೋಕ್ತಾಃ ಶಿವಯಾ ಹಿ ಪರ್ವತಾ
 ಯಥಾಗತೇನಾಪಿ ವಿಚಕ್ಷಣಾಸ್ತೇ .
 ಪ್ರಶಂಸಮಾನಾ ಗಿರಿಜಾಂ ಮುಹುರ್ಮುಹುಃ
 ಸುವಿಸ್ಮಿತಾ ಹೇಮನಗೇಶ್ವರಾದ್ಯಾಃ .. ೧೭..
 ಗತೇಷು ತೇಷು ಸೂರ್ವೇಷು ಸಖೀಭಿಃ ಪರಿವಾರಿತಾ .
 ತಪಸ್ತೇಪೇ ತದಧಿಕಂ ಪರಮಾರ್ಥಸುನಿಶ್ಚಯಾ .. ೧೮..
 ತಪಸಾ ಮಹತಾ ತೇನ ತಪ್ತಮಾಸೀಚ್ಚರಾಚರಂ .
 ತೈಲೋಕ್ಯಂ ಹಿ ಮುನಿಶ್ರೇಷ್ಠ ಸದೇವಾಸುರಮಾನುಷಂ .. ೧೯..
 ತದಾ ಸುರಾಸುರಾಃ ಸರ್ವೇ ಯಕ್ಷಕಿನ್ನರಚಾರಣಾಃ .
 ಸಿದ್ಧಾಃಸಾಧ್ಯಾಶ್ಚ ಮುನಯೋ ವಿದ್ಯಾಧರಮಹೋರಗಾಃ .. ೨೦..
 ಸಪ್ರಜಾಪತಯಶ್ಚೈವ ಗುಹ್ಯಕಾಶ್ಚ ತಥಾಪರೇ .
 ಕಷ್ಟಾತ್ ಕಷ್ಟತರಂ ಪ್ರಾಪ್ತಾಃ ಕಾರಣಂ ನ ವಿದುಃ ಸ್ಮ ತತ್ .. ೨೧..
 ಸರ್ವೇ ಮಿಲಿತ್ವಾ ಶಕ್ರಾದ್ಯಾ ಗುರುಮಾಮಂತ್ರ್ಯ ವಿಹ್ವಲಾಃ .
 ಸುಮೇರೌ ತಪ್ತಸರ್ವಾಂಗಾ ವಿಧಿಂ ಮಾಂ ಶರಣಂ ಯಯುಃ .. ೨೨..
 ತತ್ರ ಗತ್ವಾ ಪ್ರಣಮ್ಯಾಶು ವಿಹ್ವಲಾ ನಷ್ಟಸುತ್ತಿಷಃ .
 ಊಚುಃಸರ್ವೇ ಚ ಸಂಸ್ತೂಯ ಹೈಕಪದ್ಯೇನ ಮಾಂ ಹಿ ತೇ .. ೨೩..
 ದೇವಾ ಊಚುಃ .
 ತ್ವಯಾ ಸೃಷ್ಟಮಿದಂ ಸರ್ವಂ ಜಗದೇತಚ್ಚರಾಚರಂ .

ಸಂತಪ್ತಮತಿ ಕಸ್ಮಾದ್ವೈ ನ ಜ್ಞಾತಂ ಕಾರಣಂ ವಿಭೋ .. ೨೪..
 ತದ್ ಬ್ರೂಹಿ ಕಾರಣಂ ಬ್ರಹ್ಮನ್ ಜ್ಞಾತುಮರ್ಹಸಿ ನಃ ಪ್ರಭೋ .
 ದಗ್ಧೇಭೂತತನೂಂದೇವಾನ್ ತ್ವತ್ತೋ ನಾನ್ಯೋಽಸ್ಮಿ ರಕ್ಷಕಃ .. ೨೫..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತೇಷಾಮಹಂ ಸ್ಮತ್ಪಾ ಶಿವಂ ಹೃದಾ .
 ವಿಚಾರ್ಯ ಮನಸಾ ಸರ್ವಂ ಗಿರಿಜಾಯಾಸ್ತಪಃ ಫಲಂ .. ೨೬..
 ದಗ್ಧಂ ವಿಶ್ವಮಿತಿ ಜ್ಞಾತ್ವಾ ತೈಃ ಸರ್ವೈರಿಹ ಸಾದರಾತ್ .
 ಹರಯೇ ತತ್ಕಥಯಿತುಂ ಕ್ಷೀರಾಭಿಮಗಮಂ ದ್ರುತಂ .. ೨೭..
 ತತ್ರ ಗತ್ವಾ ಹರಿಂ ದೃಷ್ಟ್ವಾ ವಿಲಸಂತಂ ಸುಖಾಸನೇ .
 ಸುಪ್ರಣಮ್ಯ ಸುಸಂಸ್ತೂಯ ಪ್ರಾವೋಚಂ ಸಾಂಜಲಿಃ ಸುರೈಃ .. ೨೮..
 ತ್ರಾಹಿ ತ್ರಾಹಿ ಮಹಾವಿಷ್ಣೋ ತಪ್ತಾನ್ನಃ ಶರಣಾಗತಾನ್ .
 ತಪಸೋಗ್ರೇಣ ಪಾರ್ವತ್ಯಾಸ್ತಪಂತ್ಯಾಃ ಪರಮೇಣ ಹಿ .. ೨೯..
 ಇತ್ಯಾಕರ್ಣ್ಯ ವಚಸ್ತೇಷಾಮಸ್ಮದಾದಿದಿವೌಕಸಾಂ .
 ಶೇಷಾಸನೇ ಸಮಾವಿಷ್ಣೋಽಸ್ಮಾನುವಾಚ ರಮೇಶ್ವರಃ .. ೩೦..
 ವಿಷ್ಣುರುವಾಚ .
 ಜ್ಞಾತಂ ಸರ್ವಂ ನಿದಾನಂ ಮೇ ಪಾರ್ವತೀತಪಸೋಽದ್ಯ ವೈ .
 ಯುಷ್ಮಾಭಿಃ ಸಹಿತಸ್ತ್ವ ದ್ಯ ವ್ರಜಾಮಿ ಪರಮೇಶ್ವರಂ .. ೩೧..
 ಮಹಾದೇವಂ ಪ್ರಾರ್ಥಯಾಮೋ ಗಿರಿಜಾಪ್ರಾಪ್ತನಾಯ ತಂ .
 ಪಾಣಿಗ್ರಹಾರ್ಥಮಧುನಾ ಲೋಕಾನಾಂ ಸ್ವಸ್ತಯೇಽಮರಾಃ .. ೩೨..
 ವರಂ ದಾತುಂ ಶಿವಾಯೈ ಹಿ ದೇವದೇವಃ ಪಿನಾಕಧೃಕ್ .
 ಯಥಾ ಚೇಷ್ಯತಿ ತತ್ತ್ವೈವ ಕರಿಷ್ಯಾಮೋಽಧುನಾ ಹಿ ತತ್ .. ೩೩..
 ತಸ್ಮಾದ್ ವಯಂ ಗಮಿಷ್ಯಾಮೋ ಯತ್ರ ರುದ್ರೋ ಮಹಾಪ್ರಭುಃ .
 ತಪಸೋಗ್ರೇಣ ಸಂಯುಕ್ತೋಽದ್ಯಾಸ್ತೇ ಪರಮಮಂಗಲಃ .. ೩೪..
 ಬ್ರಹ್ಮೋವಾಚ .
 ವಿಷ್ಣೋಸ್ತದ್ವಚನಂ ಶ್ರುತ್ವಾ ಸರ್ವ ಊಚುಃ ಸುರಾದಯಃ .
 ಮಹಾಭೀತಾ ಹಠಾತ್ ಕುದ್ಧಾದ್ಧಗ್ಧಕಾಮಾತ್ ಲಯಂಕರಾತ್ .. ೩೫..
 ದೇವಾ ಊಚುಃ .
 ಮಹಾಭಯಂಕರಂ ಕ್ರುದ್ಧಂ ಕಾಲಾನಲಸಮಪ್ರಭಂ .
 ನ ಯಾಸ್ಯಾಮೋ ವಯಂ ಸರ್ವೇ ವಿರೂಪಾಕ್ಷಂ ಮಹಾಪ್ರಭುಂ .. ೩೬..
 ಯಥಾ ದಗ್ಧಃ ಪುರಾ ತೇನ ಮದನೋ ದುರತಿಕ್ರಮಃ .
 ತಥೈವ ಕ್ರೋಧಯುಕ್ತೋ ನಃ ಸ ಧಕ್ಷ್ಯತಿ ನ ಸಂಶಯಃ .. ೩೭..

ಬ್ರಹ್ಮೋವಾಚ

ತದಾಕರ್ಣ್ಯ ವಚಸ್ತೇಷಾಂ ಶಕ್ರಾದೀನಾಂ ರಮೇಶ್ವರಃ .

ಸಾಂತ್ವಯಂಸ್ತಾನ್ಸುರಾನ್ಸರ್ವಾನ್ಪ್ರೋವಾಚ ಸ ಹರಿರ್ಮುನೇ .. ೩೮..

ಹರಿರುವಾಚ .

ಹೇ ಸುರಾ ಮದ್ವಚಃ ಪ್ರೀತ್ಯಾ ಶೃಣುತಾದರತೋಽಖಿಲಾಃ .

ನ ವೋ ಧಕ್ಷ್ಯತಿ ಸ ಸ್ವಾಮೀ ದೇವಾನಾಂ ಭಯನಾಶನಃ .. ೩೯..

ತಸ್ಮಾಧ್ಭವದ್ಭಿರ್ಗಂಧವ್ಯಂ ಮಯಾ ಸಾರ್ಥಂ ವಿಚಕ್ಷಣೈಃ .

ಶಂಭುಂ ಶುಭಕರಂ ಮತ್ಪಾ ಶರಣಂ ತಸ್ಯ ಸುಪ್ರಭೋಃ .. ೪೦..

ಶಿವಂ ಪುರಾಣಂ ಪುರುಷಂ ಹ್ಯಧೀಶಂ

ವರೇಣ್ಯರೂಪಂ ಹಿ ಪರಂ ಪುರಾಣಂ .

ತಪೋ ಜುಷಾಣಂ ಪರಮಾತ್ಮರೂಪಂ

ಪರಾತ್ಪರಂ ತಂ ಶರಣಂ ವ್ರಜಾಮಃ .. ೪೧..

ಬ್ರಹ್ಮೋವಾಚ .

ಏವಮುಕ್ತಾಸ್ತದಾ ದೇವಾ ವಿಷ್ಣುನಾ ಪ್ರಭವಿಷ್ಣುನಾ .

ಜಗ್ಗುಃ ಸರ್ವೇ ತೇನ ಸಹ ದ್ರಷ್ಟುಕಾಮಾಃ ಪಿನಾಕಿನಂ .. ೪೨..

ಪ್ರಥಮಂ ಶೈಲಪುತ್ರಾಸ್ತತ್ತಪೋ ದ್ರಷ್ಟುಂ ತದಾಶ್ರಮಂ .

ಜಗ್ಗುರ್ಮಾರ್ಗವಶಾತ್ಸರ್ವೇ ವಿಷ್ಣ್ವಾ ದ್ಯಾಃ ಸಕುತೂಹಲಾಃ .. ೪೩..

ಪಾರ್ವತ್ಯಾಃ ಸುತಪೋ ದೃಷ್ಟ್ವಾ ತೇಜಸಾ ವ್ಯಾಪೃತಾಸ್ತದಾ .

ಪ್ರಣೇಮುಸ್ತಾಂ ಜಗದ್ಧಾತ್ರೀಂ ತೇಜೋರೂಪಾಂ ತಪಃಸ್ಥಿತಾಂ .. ೪೪..

ಪ್ರಶಂಸಂತಸ್ತಪಸ್ತಸ್ಯಾಃ ಸಾಕ್ಷಾತ್ಸಿದ್ಧಿತನೋಃ ಸುರಾಃ .

ಜಗ್ಗುಸ್ತತ್ರ ತದಾ ತೇ ಚ ಯತ್ರಾಸ್ತೇ ವೃಷಭಧ್ವಜಃ .. ೪೫..

ತತ್ರ ಗತ್ವಾ ಚ ತೇ ದೇವಾಸ್ತ್ವಾಂ ಮುನೇ ಪ್ರೈಷಯಂಸ್ತದಾ .

ಪಶ್ಯಂತೋ ದೂರತಸ್ತಸ್ಯುಃ ಕಾಮಭಸ್ಮಕೃತೋ ಹರಾತ್ .. ೪೬..

ನಾರದ ತ್ವಂ ಶಿವಸ್ಥಾನಂ ತದಾ ಗತ್ವಾಭಯಃ ಸದಾ .

ಶಿವಭಕ್ತೋ ವಿಶೇಷೇಣ ಪ್ರಸನ್ನಂ ದೃಷ್ಟ್ವಾನ್ ಪ್ರಭುಂ .. ೪೭..

ಪುನರಾಗತ್ಯ ಯತ್ನೇನ ದೇವಾನಾಹೂಯ ತಾಂಸ್ತತಃ .

ನಿನಾಯ ಶಂಕರಸ್ಥಾನಂ ತದಾ ವಿಷ್ಣ್ವಾ ದಿಕಾನ್ಮನೇ .. ೪೮..

ಅಥ ವಿಷ್ಣ್ವಾ ದಯಃ ಸರ್ವೇ ತತ್ರ ಗತ್ವಾ ಶಿವಂ ಪ್ರಭುಂ .

ದದೃಶುಃ ಸುಖಮಾಸೀನಂ ಪ್ರಸನ್ನಂ ಭಕ್ತವತ್ಸಲಂ .. ೪೯..

ಯೋಗಪಟ್ಟಸ್ಥಿತಂ ಶಂಭುಂ ಗಣೈಶ್ಚ ಪರಿವಾರಿತಂ .

ತಪೋರೂಪಂ ದಧಾನಂ ಚ ಪರಮೇಶ್ವರರೂಪಿಣಂ .. ೫೦..

ತತೋ ವಿಷ್ಣುರ್ಮಯಾನ್ಯೇ ಚ ಸುರಸಿದ್ಧಮುನೀಶ್ವರಾಃ .
 ಪ್ರಣಮ್ಯ ತುಷ್ಟುವುಃ ಸೂಕ್ತೈರ್ವೇದೋಪನಿಷದನ್ವಿತೈಃ .. ೫೧೧..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಪಾರ್ವತೀಸಾಂತ್ವನಶಿವದೇವದರ್ಶನವರ್ಣನಂ ನಾಮ
 ತ್ರಯೋವಿಂಶೋಽಧ್ಯಾಯಃ .. ೨.೩.೨೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೨೪. ಚತುರ್ವಿಂಶೋಽಧ್ಯಾಯಃ . ಶಿವಕೃತಾ ಪಾರ್ವತೀವಿವಾಹಸ್ವೀಕೃತಿಃ .
 ದೇವಾ ಊಚುಃ .
 ನಮೋ ರುದ್ರಾಯ ದೇವಾಯ ಮದನಾಂತಕರಾಯ ಚ ..
 ಸ್ತುತ್ಯಾಯ ಭೂರಿಭಾಸಾಯ ತ್ರಿನೇತ್ರಾಯ ನಮೋ ನಮಃ .. ೧..
 ಶಿಪಿವಿಷ್ಣಾಯ ಭೀಮಾಯ ಭೀಮಾಕ್ಷಾಯ ನಮೋನಮಃ .
 ಮಹಾದೇವಾಯ ಪ್ರಭವೇ ತ್ರಿವಿಷ್ಣುಪತಯೇ ನಮಃ .. ೨..
 ತ್ವಂ ನಾಥಃ ಸರ್ವಲೋಕಾನಾಂ ಪಿತಾ ಮಾತಾ ತ್ವಮೀಶ್ವರಃ .
 ಶಂಭುರೀಶಃ ಶಂಕರೋಽಸಿ ದಯಾಲುಸ್ತ್ವಂ ವಿಶೇಷತಃ .. ೩..
 ತ್ವಂ ಧಾತಾ ಸರ್ವಜಗತಾಂ ತ್ರಾತುಮರ್ಹಸಿ ನಃ ಪ್ರಭೋ .
 ತ್ವಾಂ ವಿನಾ ಕಃ ಸಮರ್ಥೋಽಸ್ಮಿ ದುಃಖನಾಶೇ ಮಹೇಶ್ವರ .. ೪..
 ಬ್ರಹ್ಮೋವಾಚ .
 ಇತ್ಯಾರ್ಕಣ್ಯ ವಚಸ್ತೇಷಾಂ ಸುರಾಣಾಂ ನಂದಿಕೇಶ್ವರಃ .
 ಕೃಪಯಾ ಪರಯಾ ಯುಕ್ತೋ ವಿಜ್ಞಪ್ತುಂ ಶಂಭುಮಾರಭತ್ .. ೫..
 ನಂದಿಕೇಶ್ವರ ಉವಾಚ .
 ವಿಷ್ಣ್ವಾ ದಯಃ ಸುರಗಣಾ ಮುನಿಸಿದ್ಧಸಂಘಾ-
 ಸ್ತಾಂ ದ್ರಷ್ಟುಮೇವ ಸುರವರ್ಯ ವಿಶೇಷಯಂತಿ .
 ಕಾರ್ಯಾರ್ಥಿನೋಽಸುರವರೈಃ ಪರಿಭತ್ಸ್ಯಮಾನಾಃ
 ಸಮ್ಯಕ್ ಪರಾಭವಪದಂ ಪರಮಂ ಪ್ರಪನ್ನಾಃ .. ೬..
 ತಸ್ಮಾತ್ತ್ವಯಾ ಹಿ ಸರ್ವೇಶ ತ್ರಾತವ್ಯಾ ಮುನಯಃ ಸುರಾಃ .
 ದೀನಬಂಧುವಿಶೇಷೇಣ ತ್ವಮುಕ್ತೋ ಭಕ್ತವತ್ಸಲಃ .. ೭..
 ಬ್ರಹ್ಮೋವಾಚ .

ಏವಂ ದಯಾವತಾ ಶಂಭುವಿಜ್ಞಪ್ತೋ ನಂದಿನಾ ಭೃಶಂ .
 ಶನೈಃ ಶನೈರುಪರಮದ್ಧ್ಯಾನಾದುನ್ಮೀಲ್ಯ ಚಾಕ್ಷಿಣೀ .. ೮..
 ಈಶೋಽಥೋಪರತಃ ಶಂಭುಸ್ತದಾ ಪರಮಕೋವಿದಃ .
 ಸಮಾಧೇಃ ಪರಮಾತ್ಮಾಸೌ ಸುರಾನ್ಸರ್ವಾನುವಾಚ ಹ .. ೯..
 ಶಂಭುರುವಾಚ .
 ಕಸ್ಮಾದ್ಯೂಯಂ ಸಮಾಯಾತಾ ಮತ್ಸಮೀಪಂ ಸುರೇಶ್ವರಾಃ .
 ಹರಿಬ್ರಹ್ಮಾದಯಃ ಸರ್ವೇ ಬ್ರೂತ ಕಾರಣಮಾಶು ತತ್ .. ೧೦..
 ಬ್ರಹ್ಮೋವಾಚ .
 ಇತಿ ಶ್ರುತ್ವಾ ವಚಃ ಶಂಭೋಃ ಸರ್ವೇ ದೇವಾ ಮುದಾನ್ವಿತಾಃ .
 ವಿಷ್ಣೋವಿಠೋಕಯಾಮಾಸುರ್ಮುಖಂ ವಿಜ್ಞಪ್ತಿಹೇತವೇ .. ೧೧..
 ಅಥ ವಿಷ್ಣುರ್ಮಹಾಭಕ್ತೋ ದೇವಾನಾಂ ಹಿತಕಾರಕಃ .
 ಮದೀರಿತಮುವಾಚೇದಂ ಸುರಕಾರ್ಯಂ ಮಹತ್ತಮಂ .. ೧೨..
 ತಾರಕೇಣ ಕೃತಂ ಶಂಭೋ ದೇವಾನಾಂ ಪರಮಾದ್ಭುತಂ .
 ಕಷ್ಟಾತ್ಕಷ್ಟತರಂ ದೇವಾ ವಿಜ್ಞಪ್ತುಂ ಸರ್ವ ಆಗತಾಃ .. ೧೩..
 ಹೇ ಶಂಭೋ ತವ ಪುತ್ರೇಣೌರಸೇನ ಹಿ ಭವಿಷ್ಯತಿ .
 ನಿಹತಸ್ತಾರಕೋ ದೈತ್ಯೋ ನಾನ್ಯಥಾ ಮಮ ಭಾಷಿತಂ .. ೧೪..
 ವಿಚಾರ್ಯೇತ್ಥಂ ಮಹಾದೇವ ಕೃಪಾಂ ಕುರು ನಮೋಽಸ್ತು ತೇ .
 ದೇವಾನ್ಸಮುದ್ಧರ ಸ್ವಾಮಿನ್ ಕಷ್ಟಾತ್ತಾರಕನಿರ್ಮಿತಾತ್ .. ೧೫..
 ತಸ್ಮಾತ್ತ್ವಯಾ ಗಿರಿಜಾ ದೇವ ಶಂಭೋ
 ಗ್ರಹೀತವ್ಯಾ ಪಾಣಿನಾ ದಕ್ಷಿಣೇನ .
 ಪಾಣಿಗ್ರಹೇಣೈವ ಮಹಾನುಭಾವಾಂ
 ದತ್ತಾಂ ಗಿರೀಂದ್ರೇಣ ಚ ತಾಂ ಕುರುಷ್ವ .. ೧೬..
 ವಿಷ್ಣೋಸ್ತದ್ವಚನಂ ಶ್ರುತ್ವಾ ಪ್ರಸನ್ನೋ ಹ್ಯಬ್ರವೀಚ್ಛಿವಃ .
 ದರ್ಶಯನ್ ಸದ್ಗತಿಂ ತೇಷಾಂ ಸರ್ವೇಷಾಂ ಯೋಗತತ್ಪರಃ .. ೧೭..
 ಶಿವ ಉವಾಚ .
 ಯದಾ ಮೇ ಸ್ವೀಕೃತಾ ದೇವೀ ಗಿರಿಜಾ ಸರ್ವಸುಂದರೀ .
 ತದಾ ಸರ್ವೇ ಸುರೇಂದ್ರಾಶ್ಚ ಮುನಯೋ ಋಷಯಸ್ತದಾ .. ೧೮..
 ಸಕಾಮಾಶ್ಚ ಭವಿಷ್ಯಂತಿ ನ ಕ್ಷಮಾಶ್ಚ ಪರೇ ಪಥಿ .
 ಜೀವಯಿಷ್ಯಂತಿ ದುರ್ಗಾ ಸಾ ಪಾಣಿಗ್ರಹಣತಃ ಸ್ಮರಂ .. ೧೯..
 ಮದನೋ ಹಿ ಮಯಾ ದಗ್ಧಃ ಸರ್ವೇಷಾಂ ಕಾರ್ಯಸಿದ್ಧಯೇ .
 ಬ್ರಹ್ಮಣೋ ವಚನಾದ್ವಿಷ್ಣೋ ನಾತ್ರ ಕಾರ್ಯಾ ವಿಚಾರಣಾ .. ೨೦..
 ಏವಂ ವಿಮೃಶ್ಯ ಮನಸಾ ಕಾರ್ಯಕಾರ್ಯವ್ಯವಸ್ಥಿತೌ .

ಸುಧೀಃ ಸರ್ವೈಶ್ಚ ದೇವೇಂದ್ರ ಹರಂ ನೋ ಕರ್ತುಮರ್ಹಸಿ .. ೨೧..
 ದಗ್ಧೇ ಕಾಮೇ ಮಯಾ ವಿಷ್ಣೋ ಸುರಕಾರ್ಯಂ ಮಹತ್ ಕೃತಂ .
 ಸರ್ವೇ ತಿಷ್ಠಂತು ನಿಷ್ಕಾಮಾ ಮಯಾ ಸಹ ಸುನಿಶ್ಚಿತಂ .. ೨೨..
 ಯಥಾಹಂ ಚ ಸುರಾಃ ಸರ್ವೇ ತಥಾ ಯೂಯಮಯತ್ನತಃ .
 ತಪಃ ಪರಮಸಂಯುಕ್ತಾಃ ಕರಿಷ್ಯಧ್ವಂ ಸುದುಷ್ಕರಂ .. ೨೩..
 ಯೂಯಂ ಸಮಾಧಿನಾ ತೇನ ಮದನೇನ ವಿನಾ ಸುರಾಃ .
 ಪರಮಾನಂದಸಂಯುಕ್ತಾ ನಿರ್ವಿಕಾರಾ ಭವಂತು ವೈ .. ೨೪..
 ಪುರಾವೃತ್ತಂ ಸ್ಮರಕೃತಂ ವಿಸ್ಮೃತಂ ಯದ್ ವಿಧೇ ಹರೇ .
 ಮಹೇಂದ್ರ ಮುನಯೋ ದೇವಾ ಯತ್ತತ್ಸರ್ವಂ ವಿಮೃಶ್ಯತಾಂ .. ೨೫..
 ಮಹಾಧನುರ್ಧರೇಣೈವ ಮದನೇನ ಹರಾತ್ಪುರಾಃ .
 ಸರ್ವೇಷಾಂ ಧ್ಯಾನವಿಧ್ವಂಸಃ ಕೃತಸ್ತೇನ ಪುರಾಮರಾಃ .. ೨೬..
 ಕಾಮೋ ಹಿ ನರಕಾಯೈವ ತಸ್ಮಾತ್ ಕ್ರೋಧೋಽಭಿಜಾಯತೇ .
 ಕ್ರೋಧಾದ್ಭವತಿ ಸಮೋಹೋ ಮೋಹಾಚ್ಚ ಭಂಶತೇ ತಪಃ .. ೨೭..
 ಕಾಮಕ್ರೋಧೌ ಪರಿತ್ಯಾಜ್ಯೌ ಭವದ್ಧಿಃ ಸುರಸತ್ತಮೈಃ .
 ಸರ್ವೈರೇವ ಚ ಮಂತವ್ಯಂ ಮದ್ವಾಕ್ಯಂ ನಾನ್ಯಥಾ ಕ್ಷಚಿತ್ .. ೨೮..
 ಬ್ರಹ್ಮೋವಾಚ .
 ಏವಂ ವಿಶ್ವಾವ್ಯ ಭಗವಾನ್ ಮಹಾದೇವೋ ವೃಷಧ್ವಜಃ .
 ಸುರಾನ್ ಪ್ರವಾಚಯಾಮಾಸ ವಿಧಿವಿಷ್ಣು ತಥಾ ಮುನೀನ್ .. ೨೯..
 ತೂಷ್ಟೀಂಭೂತೋಽಭವಚ್ಚಂಭುಧ್ಯಾನಮಾಶ್ರಿತ್ಯ ವೈ ಪುನಃ .
 ಆಸ್ತೇ ಪುರಾ ಯಥಾ ಸ್ಥಾನುರ್ಗಣೈಶ್ಚ ಪರಿವಾರಿತಃ .. ೩೦..
 ಸ್ವಾತ್ಮಾನಮಾತ್ಮನಾ ಶಂಭುರಾತ್ಮನೈವ ವ್ಯಚಿಂತಯತ್ .
 ನಿರಂಜನಂ ನಿರಾಭಾಸಂ ನಿರ್ವಿಕಾರಂ ನಿರಾಮಯಂ .. ೩೧..
 ಪರಾತ್ಪರತರಂ ನಿತ್ಯಂ ನಿರ್ಮಮಂ ನಿರವಗ್ರಹಂ .
 ಶಬ್ದಾತೀತಂ ನಿರ್ಗುಣಂ ಚ ಜ್ಞಾನಗಮ್ಯಂ ಪರಾತ್ಪರಂ .. ೩೨..
 ಏವಂ ಸ್ವರೂಪಂ ಪರಮಂ ಚಿಂತಯನ್ ಧ್ಯಾನಮಾಸ್ಥಿತಃ .
 ಪರಮಾನಂದಸಮ್ಮಗ್ನೋ ಬಭೂವ ಬಹುಸೂತಿಕೃತ್ .. ೩೩..
 ಧ್ಯಾನಸ್ಥಿತಂ ಚ ಸರ್ವೇಶಂ ದೃಷ್ಟ್ವಾ ಸರ್ವೇ ದಿವೌಕಸಃ .
 ಹರಿಶಕ್ರಾದಯಃ ಸರ್ವೇ ನಂದಿನಂ ಪ್ರೋಚುರಾನತಾಃ .. ೩೪..
 ದೇವಾ ಊಚುಃ .
 ಕಿಂ ವಯಂ ಕರವಾಮಾದ್ಯ ವಿರಕ್ತೋ ಧ್ಯಾನಮಾಸ್ಥಿತಃ .
 ಶಂಭುಸ್ತ್ವಂ ಶಂಕರಸಖಃ ಸರ್ವಜ್ಞಃ ಶುಚಿಸೇವಕಃ .. ೩೫..
 ಕೇನೋಪಾಯೇನ ಗಿರಿಶಃ ಪ್ರಸನ್ನಃ ಸ್ಯಾದ್ಗಣಾಧಿಪ .

ತದುಪಾಯಂ ಸಮಾಚಕ್ಷ್ಯ ವಯಂ ತ್ವಚ್ಚರಣಂ ಗತಾಃ .. ೩೬..
 ಬ್ರಹ್ಮೋವಾಚ .
 ಇತಿ ವಿಜ್ಞಾಪಿತೋ ದೇವೈರ್ಮುನೇ ಹರ್ಯಾದಿಭಿಸ್ತದಾ .
 ಪ್ರತ್ಯುವಾಚ ಸುರಾಂಸ್ತಾನ ನಂದೀ ಶಂಭುಪ್ರಿಯೋ ಗಣಃ .. ೩೭..
 ನಂದೀಶ್ವರ ಉವಾಚ .
 ಹೇ ಹರೇ ಹೇ ವಿಧೇ ಶಕ್ರ ನಿರ್ಜರಾ ಮುನಯಸ್ತಥಾ .
 ಶೃಣುದ್ಧಂ ವಚನಂ ಮೇ ಹಿ ಶಿವಸಂತೋಷಕಾರಕಂ .. ೩೮..
 ಯದಿ ವೋ ಹಲ ಏವಾದ್ಯ ಶಿವದಾರಪರಿಗ್ರಹೇ .
 ಅತಿದೀನತಯಾ ಸರ್ವೇ ಸುನುತಿಂ ಕುರುತಾದರಾತ್ .. ೩೯..
 ಭಕ್ತೇರ್ವಶ್ಯೋ ಮಹಾದೇವೋ ನ ಸಾಧಾರಣತಃ ಸುರಾಃ .
 ಅಕಾರ್ಯಮಪಿ ಸದ್ಭಕ್ತ್ಯಾ ಕರೋತಿ ಪರಮೇಶ್ವರಃ .. ೪೦..
 ಏವಂ ಕುರುತ ಸರ್ವೇ ಹಿ ವಿಧಿವಿಷ್ಟಮುಖಾಃ ಸುರಾಃ .
 ಯಥಾಗತೇನ ಮಾರ್ಗೇಣಾನ್ಯಥಾ ಗಚ್ಛತ ಮಾ ಚಿರಂ .. ೪೧..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ಮುನೇ ವಿಷ್ಟಾದಯಃ ಸುರಾಃ .
 ತಥೇತಿ ಮತ್ತ್ವಾ ಸುಪ್ರೀತ್ಯಾ ಶಂಕರಂ ತುಷ್ಟುವುರ್ಹಿ ತೇ .. ೪೨..
 ದೇವದೇವ ಮಹಾದೇವ ಕರುಣಾಸಾಗರ ಪ್ರಭೋ .
 ಸಮುದ್ಧರ ಮಹಾಕ್ಷೇಶಾತ್ ತ್ರಾಹಿ ನಃ ಶರಣಾಗತಾನ್ .. ೪೩..
 ಬ್ರಹ್ಮೋವಾಚ .
 ಇತ್ಯೇವಂ ಬಹುದೀನೋಕ್ತ್ಯಾ ತುಷ್ಟುವುಃ ಶಂಕರಂ ಸುರಾಃ .
 ರುರುದುಃ ಸುಸ್ವರಂ ಸರ್ವೇ ಪ್ರೇಮವ್ಯಾಕುಲಮಾನಸಾಃ .. ೪೪..
 ಹರಿರ್ಮಯಾ ಸುದೀನೋಕ್ತ್ಯಾ ಸುವಿಜ್ಞಪ್ತಂ ಚಕಾರ ಹ .
 ಸಂಸ್ಕರನ್ಮನಸಾ ಶಂಭುಂ ಭಕ್ತ್ಯಾ ಪರಮಯಾನ್ವಿತಃ .. ೪೫..
 ಸುರೈರೇವಂ ಸ್ತುತಃ ಶಂಭುರ್ಹರಿಣಾ ಚ ಮಯಾ ಭೃಶಂ .
 ಭಕ್ತವಾತ್ಸಲ್ಯತೋ ಧ್ಯಾನಾದ್ವಿರತೋಽಭೂನ್ಮಹೇಶ್ವರಃ .. ೪೬..
 ಉವಾಚ ಸುಪ್ರಸನ್ನಾತ್ಮಾ ಹರ್ಯಾದೀನ್ವರ್ಷಯನ್ವರಃ .
 ವಿಲೋಕ್ಯ ಕರುಣಾದೃಷ್ಟ್ಯಾ ಶಂಕರೋ ಭಕ್ತವತ್ಸಲಃ .. ೪೭..
 ಶಂಕರ ಉವಾಚ .
 ಹೇ ಹರೇ ಹೇ ವಿಧೇ ದೇವಾಃ ಶಕ್ರಾದ್ಯಾ ಯುಗಪತ್ಸಮೇ .
 ಕಿಮರ್ಥಮಾಗತಾ ಯೂಯಂ ಸತ್ಯಂ ಬ್ರೂತ ಮಮಾಗ್ರತಃ .. ೪೮..
 ಹರಿರುವಾಚ .
 ಸರ್ವಜ್ಞಸ್ತ್ವಂ ಮಹೇಶಾನ ತ್ವಂತರ್ಯಾಮ್ಯಖಿಲೇಶ್ವರಃ .

ಕಿಂ ನ ಜಾನಾಸಿ ಚಿತ್ತಸ್ಥಂ ತಥಾ ವಚ್ಚ್ಯಪಿ ಶಾಸನಾತ್ .. ೪೯..
 ತಾರಕಾಸುರತೋ ದುಃಖಂ ಸಂಭೂತಂ ವಿವಿಧಂ ಮೃಡ .
 ಸರ್ವೇಷಾಂ ನಸ್ತದರ್ಥಂ ಹಿ ಪ್ರಸನ್ನೋಽಕಾರಿ ವೈ ಸುರೈಃ .. ೫೦..
 ಶಿವಾ ಸಾ ಜನಿತಾ ಶೈಲಾತ್ತ್ವದರ್ಥಂ ಹಿ ಹಿಮಾಲಯಾತ್ .
 ತಸ್ಯಾಂ ತ್ವದುದ್ಭವಾತ್ಪುತ್ರಾತ್ತ್ವಸ್ಯ ಮೃತ್ಯುರ್ನ ಚಾನ್ಯಥಾ .. ೫೧..
 ಇತಿ ದತ್ತೋ ಬ್ರಹ್ಮಣಾ ಹಿ ತಸ್ಮೈ ದೈತ್ಯಾಯ ಯದ್ವರಃ .
 ತದನ್ಯಸ್ಮಾದಮೃತ್ಯುಃ ಸ ಬಾಧತೇ ನಿಖಿಲಂ ಜಗತ್ .. ೫೨..
 ನಾರದಸ್ಯ ನಿರ್ದೇಶಾತ್ಪಾ ಕರೋತಿ ಕರಿನಂ ತಪಃ .
 ತತ್ತೇಜಸಾಖಿಲಂ ವ್ಯಾಪ್ತಂ ತ್ರೈಲೋಕ್ಯಂ ಸಚರಾಚರಂ .. ೫೩..
 ವರಂ ದಾತುಂ ಶಿವಾಯೈ ಹಿ ಗಚ್ಛ ತ್ವಂ ಪರಮೇಶ್ವರ .
 ದೇವದುಃಖಂ ಜಹಿ ಸ್ವಾಮಿನ್ನಸ್ಮಾಕಂ ಸುಖಮಾವಹ .. ೫೪..
 ದೇವಾನಾಂ ಮೇ ಮಹೋತ್ಸಾಹೋ ಹೃದಯೇ ಚಾಸ್ತಿ ಶಂಕರ .
 ವಿವಾಹಂ ತವ ಸಂದ್ರಷ್ಟುಂ ತತ್ತ್ವಂ ಕುರು ಯಥೋಚಿತಂ .. ೫೫..
 ರತ್ನೈಃ ಯದ್ಭವತಾ ದತ್ತೋ ವರಸ್ತಸ್ಯ ಪರಾತ್ಪರ .
 ಪ್ರಾಪ್ನೋಽವಸರ ಏವಾಶು ಸಫಲಂ ಸ್ವಪಣಂ ಕುರು .. ೫೬..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ತಂ ಪ್ರಣಮ್ಯೈವ ವಿಷ್ಣುರ್ದೇವಾ ಮಹರ್ಷಯಃ .
 ಸಂಸ್ತೂಯ ವಿವಿದ್ಧೈಃ ಸ್ತೋತ್ರೈಃ ಸಂತಸ್ಥಸ್ತತ್ಪುರೋಽಖಿಲಾಃ .. ೫೭..
 ಭಕ್ತಾಧೀನಃ ಶಂಕರೋಽಪಿ ಶ್ರುತ್ವಾ ದೇವವಚಸ್ತದಾ .
 ವಿಹಸ್ಯ ಪ್ರತ್ಯುವಾಚಾಶು ವೇದಮರ್ಯಾದರಕ್ಷಕಃ .. ೫೮..
 ಶಂಕರ ಉವಾಚ .
 ಹೇ ಹರೇ ಹೇ ವಿಧೇ ದೇವಾಃ ಶೃಣುತಾದರತೋಽಖಿಲಾಃ .
 ಯಥೋಚಿತಮಹಂ ವಚ್ಚಿ ಸವಿಶೇಷಂ ವಿವೇಕತಃ .. ೫೯..
 ನೋಚಿತಂ ಹಿ ವಿಧಾನಂ ವೈ ವಿವಾಹಕರಣಂ ನೃಣಾಂ .
 ಮಹಾನಿಗಡಸಂಜ್ಞೋ ಹಿ ವಿವಾಹೋ ದೃಢಬಂಧನಃ .. ೬೦..
 ಕುಸಂಗಾ ಬಹವೋ ಲೋಕೇ ಸ್ತ್ರೀಸಂಗಸ್ತತ್ರ ಚಾಧಿಕಃ .
 ಉದ್ಧರೇತ್ಸಕಲೈರ್ಬಂಧೈರ್ನ ಸ್ತ್ರೀಸಂಗಾತ್ಪ್ರಮುಚ್ಯತೇ .. ೬೧..
 ಲೋಹದಾರುಮಯೈಃ ಪಾಶೈರ್ಧೃಢಂ ಬದ್ಧೋಽಪಿ ಮುಚ್ಯತೇ .
 ಸ್ತ್ರಾದಿಪಾಶಸುಸಂಬದ್ಧೋ ಮುಚ್ಯತೇ ನ ಕದಾಚನ .. ೬೨..
 ವರ್ಧಂತೇ ವಿಷಯಾಃ ಶಶ್ವನ್ನಹಾಬಂಧನಕಾರಿಣಃ .
 ವಿಷಯಾಕ್ರಾಂತಮನಸಃ ಸ್ವಪ್ನೇ ಮೋಕ್ಷೋಽಪಿ ದುರ್ಲಭಃ .. ೬೩..

ಸುಖಮಿಚ್ಛತಿ ಚೇತ್ಪಾಜ್ಞೋ ವಿಧಿವದ್ವಿಷಯಾಂಸ್ವಜೇತ್ .
 ವಿಷವದ್ವಿಷಯಾನಾಹುವಿಷಯೈರ್ಯೈರ್ನಿಹನ್ಯತೇ .. ೬೪..
 ಜನೋ ವಿಷಯಿಣಾ ಸಾಕಂ ವಾರ್ತಾತಃ ಪತತಿ ಕ್ಷಣಾತ್ .
 ವಿಷಯಂ ಪ್ರಾಹುರಾಚಾರ್ಯಾಃ ಸಿತಾಲಿಪ್ತೇಂದ್ರವಾರುಣೀಂ .. ೬೫..
 ಯದ್ಯಪ್ಯೇವಂ ಹಿ ಜಾನಾಮಿ ಸರ್ವಂ ಜ್ಞಾನಂ ವಿಶೇಷತಃ .
 ತಥಾಪ್ಯಹಂ ಕರಿಷ್ಯಾಮಿ ಪ್ರಾರ್ಥನಾಂ ಸಫಲಾಂ ಚ ವಃ .. ೬೬..
 ಭಕ್ತಾಧೀನೋಽಹಮೇವಾಸ್ಮಿ ತದ್ವಶಾತ್ಸರ್ವಕಾರ್ಯಕೃತ್ .
 ಅಯಥೋಚಿತಕರ್ತಾ ಹಿ ಪ್ರಸಿದ್ಧೋ ಭುವನತ್ರಯೇ .. ೬೭..
 ಕಾಮರೂಪಾಧಿಪಸ್ಯೈವ ಪಣಶ್ಚ ಸಫಲಃ ಕೃತಃ .
 ಸುದಕ್ಷಿಣಸ್ಯ ಭೂಪಸ್ಯ ಭವಬಂಧಗತಸ್ಯ ಹಿ .. ೬೮..
 ಗೌತಮಕ್ಲೇಶಕರ್ತಾಹಂ ತ್ರ್ಯಂಬಕಾತ್ಮಾ ಸುಖಾವಹಃ .
 ತತ್ಕಷ್ಟಪ್ರದದುಷ್ಟಾನಾಂ ಶಾಪದಾಯೀ ವಿಶೇಷತಃ .. ೬೯..
 ವಿಷಂ ಪೀತಂ ಸುರಾರ್ಥಂ ಹಿ ಭಕ್ತವತ್ಸಲಭಾವದ್ಭಕ್ .
 ದೇವಕಷ್ಟಂ ಹೃತಂ ಯತ್ನಾತ್ಸರ್ವದೈವ ಮಯಾ ಸುರಾಃ .. ೭೦..
 ಭಕ್ತಾರ್ಥಮಸಹಂ ಕಷ್ಟಂ ಬಹುಶೋ ಬಹುಯತ್ನತಃ .
 ವಿಶ್ವಾನರಮುನೇರ್ದುಃಖಂ ಹೃತಂ ಗೃಹಪತಿರ್ಭವನ್ .. ೭೧..
 ಕಿಂ ಬಹೂಕ್ತೇನ ಚ ಹರೇ ವಿಧೇ ಸತ್ಯಂ ಬ್ರವೀಮ್ಯಹಂ .
 ಮತ್ಪಣೋಽಸ್ತೀತಿ ಯೂಯಂ ವೈ ಸರ್ವೇ ಜಾನೀಥ ತತ್ತ್ವತಃ .. ೭೨..
 ಯದಾ ಯದಾ ವಿಪತ್ತಿರ್ಹಿ ಭಕ್ತಾನಾಂ ಭವತಿ ಕ್ಷಚಿತ್ .
 ತದಾ ತದಾ ಹರಾಮ್ಯಶು ತತ್ಕೃಣಾತ್ಸರ್ವಶಃಸದಾ .. ೭೩..
 ಜಾನೇಽಹಂ ತಾರಕಾದ್ಧುಃಖಂ ಸರ್ವೇಷಾಂ ವಃ ಸಮುತ್ಥಿತಂ .
 ಅಸುರಾತ್ತದ್ಧರಿಷ್ಯಾಮಿ ಸತ್ಯಂ ಸತ್ಯಂ ವದಾಮ್ಯಹಂ .. ೭೪..
 ನಾಸ್ತಿ ಯದ್ಯಪಿ ಮೇ ಕಾಚಿದ್ವಿವಾಹಕರಣೇ ರುಚಿಃ .
 ವಿವಾಹಯಿಷ್ಯೇ ಗಿರಿಜಾಂ ಪುತ್ರೋತ್ಪಾದನಹೇತವೇ .. ೭೫..
 ಗಚ್ಛತ ಸ್ವಗೃಹಾಣೈವ ನಿರ್ಭಯಾಃ ಸಕಲಾಃ ಸುರಾಃ .
 ಕಾರ್ಯಂ ವಃ ಸಾಧಯಿಷ್ಯಾಮಿ ನಾತ್ರ ಕಾರ್ಯಾ ವಿಚಾರಣಾ .. ೭೬..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಮೌನಮಾಸ್ಥಾಯ ಸಮಾಧಿಸ್ಥೋಽಭವದ್ಧರಃ .
 ಸರ್ವೇ ವಿಷ್ಣ್ವಾ ದಯೋ ದೇವಾಃ ಸ್ವಧಾಮಾನಿ ಯಯುರ್ಮುನೇ .. ೭೭..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಪಾರ್ವತೀವಿವಾಹಸ್ವೀಕಾರೋ ನಾಮ ಚತುರ್ವಿಂಶೋಽಧ್ಯಾಯಃ
 .. ೨.೩.೨೪..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೨೫. ಪಂಚವಿಂಶೋಽಧ್ಯಾಯಃ . ಸಪ್ತರ್ಷಿಕೃತಾ ಪಾರ್ವತೀಪರೀಕ್ಷಾ .

ನಾರದ ಉವಾಚ .

ಗತೇಷು ತೇಷು ದೇವೇಷು ವಿಧಿವಿಷ್ಟಾ ದಿಕೇಷು ಚ .

ಸರ್ವೇಷು ಮುನಿಷು ಪ್ರೀತ್ಯಾ ಕಿಂ ಬಭೂವ ತತಃ ಪರಂ .. ೧..

ಕಿಂ ಕೃತಂ ಶಂಭುನಾ ತಾತ ವರಂ ದಾತುಂ ಸಮಾಗತಃ .

ಕಿಯತ್ಕಾಲೇನ ಚ ಕಥಂ ತದ್ವದ ಪ್ರೀತಿಮಾವಹ .. ೨..

ಬ್ರಹ್ಮೋವಾಚ .

ಗತೇಷು ತೇಷು ದೇವೇಷು ಬ್ರಹ್ಮಾದಿಷು ನಿಜಾಶ್ರಮಂ .

ತತ್ತಪಃ ಸುಪರೀಕ್ಷಾರ್ಥಂ ಸಮಾಧಿಸ್ಥೋಽಭವದ್ಭವಃ .. ೩..

ಸ್ವಾತ್ಮಾನಮಾತ್ಮನಾ ಕೃತ್ವಾ ಸ್ವಾತ್ಮನೈವ ವ್ಯಚಿಂತಯತ್ .

ಪರಾತ್ಪರತರಂ ಸ್ವಸ್ಥಂ ನಿರ್ಮಾಯಂ ನಿರವಗ್ರಹಂ .. ೪..

ತದ್ವಸ್ತುಭೂತೋ ಭಗವಾನೀಶ್ವರೋ ವೃಷಭಧ್ವಜಃ .

ಅವಿಜ್ಞಾತಗತಿಸೂತಿಸ ಹರಃ ಪರಮೇಶ್ವರಃ .. ೫..

ಬ್ರಹ್ಮೋವಾಚ .

ಗಿರಿಜಾ ಹಿ ತದಾ ತಾತ ತತಾಪ ಪರಮಂ ತಪಃ .

ತಪಸಾ ತೇನ ರುದ್ರೋಽಪಿ ಪರಂ ವಿಸ್ಮಯಮಾಗತಃ .. ೬..

ಸಮಾಧೇಶ್ಚಲಿತಸ್ಥೋಽಭೂದ್ಭಕ್ತಾರ್ಥೋಽನೋಽಪಿ ನಾನ್ಯಥಾ .

ವಸಿಷ್ಠಾದೀನ್ಮುನೀನ್ಸಪ್ತ ಸಸ್ಮಾರ ಸೂತಿಕೃದ್ಧರಃ .. ೭..

ಸಪ್ತಾಪಿ ಮುನಯಃ ಶೀಘ್ರಮಾಯಯುಃ ಸ್ಮೃತಿಮಾತ್ರತಃ .

ಪ್ರಸನ್ನವದನಾಃ ಸರ್ವೇ ವರ್ಣಯಂತೋ ವಿಧಿಂ ಬಹು .. ೮..

ಪ್ರಣಮ್ಯ ತಂ ಮಹೇಶಾನಂ ತುಷ್ಟವುಹರ್ಷನಿರ್ಭರಾಃ .

ವಾಣ್ಯಾ ಗದ್ಗದಯಾ ಬದ್ಧಕರಾ ವಿನತಕಂಧರಾಃ .. ೯..

ಸಪ್ತರ್ಷಯ ಊಚುಃ .

ದೇವದೇವ ಮಹಾದೇವ ಕರುಣಾಸಾಗರ ಪ್ರಭೋ .

ಜಾತಾ ವಯಂ ಸುಧನ್ಯಾ ಹಿ ತ್ವಯಾ ಯದಧುನಾ ಸ್ಮೃತಾಃ .. ೧೦..

ಕಿಮರ್ಥಂ ಸಂಸ್ಮೃತಾ ನಾಥ ಶಾಸನಂ ದೇಹಿ ತದ್ಧಿ ನಃ .

ಸ್ವದಾಸನದೃಶೀಂ ಸ್ವಾಮಿನ್ಯಪಾಂ ಕುರು ನಮೋಽಸ್ತು ತೇ .. ೧೧..

ಬ್ರಹ್ಮೋವಾಚ .

ಇತ್ಯಾಕರ್ಣ್ಯ ಮುನೀನಾಂ ತು ವಿಜ್ಞಪ್ತಿಂ ಕರುಣಾನಿಧಿಃ .

ಪ್ರೋವಾಚ ವಿಹಸನ್ಪ್ರೀತ್ಯಾ ಪ್ರೋತ್ಫಲ್ಲನಯನಾಂಬುಜಃ .. ೧೨..

ಮಹೇಶ್ವರ ಉವಾಚ .

ಹೇ ಸಪ್ತಮುನಯಸ್ತಾತಾಃ ಶೃಣುತಾರಂ ವಚೋ ಮಮ .

ಅಸ್ಮದ್ಧಿತಕರಾ ಯೂಯಂ ಸರ್ವಜ್ಞಾನವಿಚಕ್ಷಣಾಃ .. ೧೩..

ತಪಶ್ಚರತಿ ದೇವೇಶೀ ಪಾರ್ವತೀ ಗಿರಿಜಾಧುನಾ .

ಗೌರೀಶಿಖರಸಂಜ್ಞೇ ಹಿ ಪರ್ವತೇ ದೃಢಮಾನಸಾ .. ೧೪..

ಮಾಂ ಪತಿಂ ಪ್ರಾಪ್ತುಕಾಮಾ ಹಿ ಸಾ ಸಖೀಸೇವಿತಾ ದ್ವಿಜಾಃ .

ಸರ್ವಾನ್ಯಾಮಾನ್ವಿಹಾಯಾನ್ಯಾನ್ವರಂ ನಿಶ್ಚಯಮಾಗತಾ .. ೧೫..

ತತ್ರ ಗಚ್ಛತ ಯೂಯಂ ಮಚ್ಛಾಸನಾನ್ಮನಿಸತ್ತಮಾಃ .

ಪರೀಕ್ಷಾಂ ದೃಢತಾಯಾಸ್ತತ್ಕರುತ ಪ್ರೇಮಚೇತಸಃ .. ೧೬..

ಸರ್ವಥಾ ಛಲಸಂಯುಕ್ತಂ ವಚನೀಯಂ ವಚಶ್ಚ ವಃ .

ನ ಸಂಶಯಃ ಪ್ರಕರ್ತವ್ಯಃ ಶಾಸನಾನ್ಮಮ ಸುವ್ರತಾಃ .. ೧೭..

ಬ್ರಹ್ಮೋವಾಚ .

ಇತ್ಯಾಜ್ಞಪ್ರಾಶ್ಚ ಮುನಯೋ ಜಗ್ಮುಸ್ತತ್ರ ದ್ರುತಂ ಹಿ ತೇ .

ಯತ್ರ ರಾಜತಿ ಸಾ ದೀಪ್ತಾ ಜಗನ್ಮಾತಾ ನಗಾತ್ಮಜಾ .. ೧೮..

ತತ್ರ ದೃಷ್ಟ್ವಾ ಶಿವಾ ಸಾಕ್ಷಾತ್ತಪಃಸಿದ್ಧಿರಿವಾಪರಾ .

ಮೂರ್ತಾ ಪರಮತೇಜಸ್ಯಾ ವಿಲಸಂತೀ ಸುತೇಜಸಾ .. ೧೯..

ಹೃದಾ ಪ್ರಣಮ್ಯ ತಾಂ ತೇ ತು ಋಷಯಸ್ಸಪ್ತ ಸುವ್ರತಾಃ .

ಸನ್ನತಾ ವಚನಂ ಪ್ರೋಚುಃ ಪೂಜಿತಾಶ್ಚ ವಿಶೇಷತಃ .. ೨೦..

ಋಷಯ ಊಚುಃ .

ಶೃಣು ಶೈಲಸುತೇ ದೇವಿ ಕಿಮರ್ಥಂ ತಪ್ಯತೇ ತಪಃ .

ಇಚ್ಛಸಿ ತ್ವಂ ಸುರಂ ಕಂ ಚ ಕಿಂ ಫಲಂ ತದ್ವದಾಧುನಾ .. ೨೧..

ಬ್ರಹ್ಮೋವಾಚ .

ಇತ್ಯುಕ್ತಾ ಸಾ ಶಿವಾ ದೇವೀ ಗಿರೀಂದ್ರತನಯಾ ದ್ವಿಜೈಃ .

ಪ್ರತ್ಯುವಾಚ ವಚಃ ಸತ್ಯಂ ಸುಗೂಢಮಪಿ ತತ್ಪರಃ .. ೨೨..

ಪಾರ್ವತ್ಯುವಾಚ .

ಮುನೀಶ್ವರಾಃಸಂಶೃಣುತ ಮದ್ವಾಕ್ಯಂ ಪ್ರೀತಿತೋ ಹೃದಾ .

ಬ್ರವೀಮಿ ಸ್ವವಿಚಾರಂ ವೈ ಚಿಂತಿತೋ ಯೋ ಧಿಯಾ ಸ್ವಯಾ .. ೨೩..

ಕರಿಷ್ಯಥ ಪ್ರಹಾಸಂ ಮೇ ಶ್ರುತ್ವಾ ವಾಚೋ ಹ್ಯಸಂಭವಾಃ .

ಸಂಕೋಚೋ ವರ್ಣನಾದ್ವಿಪ್ರಾ ಭವತ್ಯೇವ ಕರೋಮಿ ಕಿಂ .. ೨೪..
 ಇದಂ ಮನೋ ಹಿ ಸುದೃಢಮವಶಂ ಪರಕರ್ಮಕೃತ್ .
 ಜಲೋಪರಿ ಮಹಾಭಿತ್ತಿಂ ಚಿಕೀರ್ಷತಿ ಮಹೋನ್ನತಾಂ .. ೨೫..
 ಸುರರ್ಷೇಃ ಶಾಸನಂ ಪ್ರಾಪ್ಯ ಕರೋಮಿ ಸುದೃಢಂ ತಪಃ .
 ರುದ್ರಃ ಪತಿರ್ಭವೇನ್ಮೇ ಹಿ ವಿಧಾಯೇತಿ ಮನೋರಥಂ .. ೨೬..
 ಅಪಕ್ಷೋ ಮನ್ಮನಃ ಪಕ್ಷೀ ವ್ಯೋಮ್ನಿ ಉಡ್ಡಿಯತೇ ಹರಾತ್ .
 ತದಾಶಾಂ ಶಂಕರಃ ಸ್ವಾಮೀ ಪಿಪತ್ಸು ಕರುಣಾನಿಧಿಃ .. ೨೭..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯಾ ವಿಹಸ್ಯ ಮುನಯಶ್ಚ ತೇ .
 ಸಮಾನ್ಯ ಗಿರಿಜಾಂ ಪ್ರೀತ್ಯಾ ಪ್ರೋಚುಶ್ಚಲವಚೋ ಮೃಷಾ .. ೨೮..
 ಋಷಯ ಊಚುಃ .
 ನ ಜ್ಞಾತಂ ತಸ್ಯ ಚರಿತಂ ವೃಥಾಪಂಡಿತಮಾನಿನಃ .
 ದೇವರ್ಷೇಃ ಕ್ರೂರಮನಸಃ ಸುಜ್ಞಾ ಭೂತ್ವಾಪ್ಯಗಾತ್ಮಜೇ .. ೨೯..
 ನಾರದಃ ಕೂಟವಾದೀ ಚ ಪರಚಿತ್ತಪ್ರಮಂಧಕಃ .
 ತಸ್ಯ ವಾರ್ತಾಶ್ರವಣತೋ ಹಾನಿರ್ಭವತಿ ಸರ್ವಥಾ .. ೩೦..
 ತತ್ರ ತ್ವಂ ಶೃಣು ಸದ್ ಬುದ್ಧ್ಯಾ ಚೇತಿಹಾಸಂ ಸುಶೋಭಿತಂ .
 ಕ್ರಮಾತ್ತ್ವಾಂ ಬೋಧಯಂತೋ ಹಿ ಪ್ರೀತ್ಯಾ ತಮುಪಧಾರಯ .. ೩೧..
 ಬ್ರಹ್ಮಪುತ್ರೋ ಹಿ ಯೋ ದಕ್ಷಃ ಸುಷುವೇ ಪಿತುರಾಜ್ಞಯಾ .
 ಸ್ವಪತ್ನ್ಯಾಮಯುತಂ ಪುತ್ರಾನಯುಂಕ್ತ ತಪಸಿ ಪ್ರಿಯಾನ್ .. ೩೨..
 ತೇ ಸುತಾಃ ಪಶ್ಚಿಮದಿಶಿ ನಾರಾಯಣಸರೋ ಗತಾಃ .
 ತಪೋರ್ಥೇ ತೇ ಪ್ರತಿಜ್ಞಾಯ ನಾರದಸ್ತತ್ರ ವೈ ಯಯೌ .. ೩೩..
 ಕೂಟೋಪದೇಶಮಾಶ್ರವ್ಯ ತತ್ರ ತಾನ್ನಾರದೋ ಮುನಿಃ .
 ತದಾಜ್ಞಯಾ ಚ ತೇ ಸರ್ವೇ ಪಿತುರ್ನ ಗೃಹಮಾಯಯುಃ .. ೩೪..
 ತಚ್ಚುತ್ವಾ ಕುಪಿತೋ ದಕ್ಷಃ ಪಿತೃಶ್ವಾಸಿತಮಾನಸಃ .
 ಉತ್ಪಾದ್ಯ ಪುತ್ರಾನ್ಪ್ರಾಯುಂಕ್ತ ಸಹಸ್ರಪ್ರಮಿತಾಂಸ್ತತಃ .. ೩೫..
 ತೇಸು ತತ್ರ ಗತಾಃ ಪುತ್ರಾಃ ತಪೋರ್ಥಂ ಪಿತುರಾಜ್ಞಯಾ .
 ನಾರದೋಽಪಿ ಯಯೌ ತತ್ರ ಪುನಸ್ತತ್ಸ್ವೋಪದೇಶಕೃತ್ .. ೩೬..
 ದದೌ ತದುಪದೇಶಂ ತೇ ತೇಭ್ಯೋ ಭ್ರಾತೃಪಥಂ ಯಯುಃ .
 ಆಯುರ್ನ ಪಿತುರ್ಗೇಹಂ ಭಿಕ್ಷುವೃತ್ತಿರತಾಶ್ಚ ತೇ .. ೩೭..
 ಇತ್ಥಂ ನಾರದಸದ್ವೃತ್ತಿರ್ವಿಶ್ರುತಾ ಶೈಲಕನ್ಯಕೇ .
 ಅನ್ಯಾಂ ಶೃಣು ಹಿ ತದ್ವೃತ್ತಿಂ ವೈರಾಗ್ಯಕರಣೀಂ ನೃಣಾಂ .. ೩೮..

ವಿದ್ಯಾಧರಶ್ಚಿತ್ರಕೇತುರ್ಯೋ ಬಭೂವ ಪುರಾಕರೋತ್ .
 ಸ್ವೋಪದೇಶಮಯಂ ದತ್ತ್ವಾ ತಸ್ಮೈ ಶೂನ್ಯಂ ಚ ತದ್ಗೃಹಂ .. ೩೯..
 ಪ್ರಹ್ಲಾದಾಯ ಸ್ವೋಪದೇಶಾನ್ವಿರಣ್ಯಕಶಿಪೋಃ ಪರಂ .
 ದತ್ತ್ವಾ ದುಃಖಂ ದದೌ ಚಾಯಂ ಪರಬುದ್ಧಿಪ್ರಭೇದಕಃ .. ೪೦..
 ಮುನಿನಾ ನಿಜವಿದ್ಯಾ ಯಚ್ಚಾವಿತಾ ಕರ್ಣರೋಚನಾ .
 ಸ ಸ್ವಗೇಹಂ ವಿಹಾಯಾಶು ಭಿಕ್ಷಾಂ ಚರತಿ ಪ್ರಾಯಶಃ .. ೪೧..
 ನಾರದೋ ಮಲಿನಾತ್ಮಾ ಹಿ ಸರ್ವದೋಜ್ಜ್ವಲದೇಹವಾನ್ .
 ಜಾನೀಮಸ್ತಂ ವಿಶೇಷೇಣ ವಯಂ ತತ್ಸಹವಾಸಿನಃ .. ೪೨..
 ಬಕಂ ಸಾಧುಂ ವರ್ಣಯಂತಿ ನ ಮತ್ಸ್ಯಾನತ್ತಿ ಸರ್ವಥಾ .
 ಸಹವಾಸೀ ವಿಜಾನೀಯಾಚ್ಚರಿತ್ರಂ ಸಹವಾಸಿನಾಂ .. ೪೩..
 ಲಬ್ಧ್ವಾ ತದುಪದೇಶಂ ಹಿ ತ್ವಮಪಿ ಪ್ರಾಜ್ಞಸಮ್ಮತಾ .
 ವೃಥೈವ ಮೂರ್ಖೀಭೂತಾ ತ್ವಂ ತಪಶ್ಚರಸಿ ದುಷ್ಕರಂ .. ೪೪..
 ಯದರ್ಥಮೀದೃಶಂ ಬಾಲೇ ಕರೋಷಿ ವಿಪುಲಂ ತಪಃ .
 ಸೋದಾಸೀನೋ ನಿರ್ವಿಕಾರೋ ಮದನಾರ್ಥಿ ಸಂಶಯಃ .. ೪೫..
 ಅಮಂಗಲವಪುರ್ಧಾರೀ ನಿರ್ಲಜ್ಜೋಽಸದನೋಽಕುಲೀ .
 ಕುವೇಷೀ ಪ್ರೇತಭೂತಾದಿಸಂಗೀ ನಗ್ನೋ ಹಿ ಶೂಲಭೃತ್ .. ೪೬..
 ಸ ಧೂರ್ತಸ್ತವ ವಿಜ್ಞಾನಂ ವಿನಾಶ್ಯ ನಿಜಮಾಯಯಾ .
 ಮೋಹಯಾಮಾಸ ಸದ್ಯುಕ್ತ್ಯಾ ಕಾರಯಾಮಾಸ ವೈ ತಪಃ .. ೪೭..
 ಈದೃಶಂ ಹಿ ವರಂ ಲಬ್ಧ್ವಾ ಕಿಂ ಸುಖಂ ಸಂಭವಿಷ್ಯತಿ .
 ವಿಚಾರಂ ಕುರು ದೇವೇಶಿ ತ್ವಮೇವ ಗಿರಿಜಾತ್ಮಜೇ .. ೪೮..
 ಪ್ರಥಮಂ ದಕ್ಷಜಾಂ ಸಾಧ್ವೀಂ ವಿವಾಹ್ಯ ಸುಧಿಯಾ ಸತೀಂ .
 ನಿರ್ವಾಹಂ ಕೃತವಾನ್ವೈವ ಮೂಢಃ ಕಿಂಚಿದ್ವಿನಾನಿ ಹಿ .. ೪೯..
 ತಾಂ ತಥೈವ ಸ ವೈ ದೋಷಂ ದತ್ತ್ವಾ ತ್ಯಾಕ್ಷೀತ್ ಸ್ವಯಂ ಪ್ರಭುಃ .
 ಧ್ಯಾಯನ್ಸ್ವರೂಪಮಕಲಮಶೋಕಮರಮತ್ಸುಖೀ .. ೫೦..
 ಏಕಲಃ ಪರನಿರ್ವಾಣೋ ಹ್ಯಸಂಗೋಽದ್ವಯ ಏವ ಚ .
 ತೇನ ನಾರ್ಯಾಃ ಕಥಂ ದೇವಿ ನಿರ್ವಾಹಃ ಸಂಭವಿಷ್ಯತಿ .. ೫೧..
 ಅದ್ಯಾಪಿ ಶಾಸನಂ ಪ್ರಾಪ್ಯ ಗೃಹಮಾಯಾಹಿ ದುರ್ಮತಿಂ .
 ತ್ಯಜಾನ್ಮಾಕಂ ಮಹಾಭಾಗೇ ಭವಿಷ್ಯತಿ ಚ ಶಂ ತವ .. ೫೨..
 ತ್ವದ್ಯೋಗ್ಯೋ ಹಿ ವರೋ ವಿಷ್ಣುಃ ಸರ್ವಸದ್ಗುಣವಾನ್ಪ್ರಭುಃ .
 ವೈಕುಂಠವಾಸೀ ಲಕ್ಷ್ಮೀಶೋ ನಾನಾಕ್ರೀಡಾವಿಶಾರದಃ .. ೫೩..
 ತೇನ ತೇ ಕಾರಯಿಷ್ಯಾಮೋ ವಿವಾಹಂ ಸರ್ವಸೌಖ್ಯದಂ .

ಇತೀದೃಶಂ ತ್ಯಜ ಹರಂ ಸುಖಿತಾ ಭವ ಪಾರ್ವತಿ .. ೫೪..
 ಬ್ರಹ್ಮೋವಾಚ .
 ಇತ್ಯೇವಂ ವಚನಂ ಶ್ರುತ್ವಾ ಪಾರ್ವತೀ ಜಗದಂಬಿಕಾ .
 ವಿಹಸ್ಯ ಚ ಪುನಃ ಪ್ರಾಹ ಮುನೀನ್ಜ್ಞಾನವಿಶಾರದಾನ್ .. ೫೫..
 ಪಾರ್ವತ್ಯುವಾಚ .
 ಸತ್ಯಂ ಭವದ್ಭಿಃ ಕಥಿತಂ ಸ್ವಜ್ಞಾನೇನ ಮುನೀಶ್ವರಾಃ .
 ಪರಂತು ಮೇ ಹರೋ ನೈವ ಮುಕ್ತೋ ಭವತಿ ಹೇ ದ್ವಿಜಾಃ .. ೫೬..
 ಸ್ವತನೋಃ ಶೈಲಜಾತತ್ವಾತ್ಕಾರಿನ್ಯಂ ಸಹಜಂ ಸ್ಥಿತಂ .
 ಇತ್ಥಂ ವಿಚಾರ್ಯ ಸುಧಿಯಾ ಮಾಂ ನಿಷೇದ್ಧಂ ನ ಚಾರ್ಹಥ .. ೫೭..
 ಸುರರ್ಷೇರ್ವಚನಂ ಪಥ್ಯಂ ತ್ಯಕ್ತ್ವೇ ನೈವ ಕದಾಚನ .
 ಗುರೂಣಾಂ ವಚನಂ ಪಥ್ಯಮಿತಿ ವೇದವಿದೋ ವಿದುಃ .. ೫೮..
 ಗುರೂಣಾಂ ವಚನಂ ಸತ್ಯಮಿತಿ ಯೇಷಾಂ ದೃಢಾ ಮತಿಃ .
 ತೇಷಾಮಿಹಾಮುತ್ರ ಸುಖಂ ಪರಮಂ ನಾಸುಖಂ ಕ್ವಚಿತ್ .. ೫೯..
 ಗುರೂಣಾಂ ವಚನಂ ಸತ್ಯಮಿತಿ ಯದ್ಧೃದಯೇ ನ ಧೀಃ .
 ಇಹಾಮುತ್ರಾಪಿ ತೇಷಾಂ ಹಿ ದುಃಖಂ ನ ಚ ಸುಖಂ ಕ್ವಚಿತ್ .. ೬೦..
 ಸರ್ವಥಾ ನ ಪರಿತ್ಯಾಜ್ಯಂ ಗುರೂಣಾಂ ವಚನಂ ದ್ವಿಜಾಃ .
 ಗೃಹಂ ವಸೇದ್ವಾ ಶೂನ್ಯಂ ಸ್ಯಾನ್ಮೇ ಹರಃ ಸುಖದಃ ಸದಾ .. ೬೧..
 ಯದ್ಭವದ್ಭಿಃ ಸುಭಣಿತಂ ವಚನಂ ಮುನಿಸತ್ತಮಾಃ .
 ತದನ್ಯಥಾ ತದ್ವಿವೇಕಂ ವರ್ಣಯಾಮಿ ಸಮಾಸತಃ .. ೬೨..
 ಗುಣಾಲಯೋ ವಿಹಾರೀ ಚ ವಿಷ್ಣುಃ ಸತ್ಯಂ ಪ್ರಕೀರ್ತಿತಃ .
 ಸದಾಶಿವೋಽಗುಣಃ ಪ್ರೋಕ್ತಸ್ತತ್ರ ಕಾರಣಮುಚ್ಯತೇ .. ೬೩..
 ಶಿವೋ ಬ್ರಹ್ಮಾವಿಕಾರಃ ಸ ಭಕ್ತಹೇತೋರ್ಧೃತಾಕೃತಿಃ .
 ಪ್ರಭುತಾಂ ಲೌಕಿಕೀಂ ನೈವ ಸಂದರ್ಶಯಿತುಮಿಚ್ಛತಿ .. ೬೪..
 ಅತಃ ಪರಮಹಂಸಾನಾಂ ಧಾರ್ಯತೇ ಸುಪ್ರಿಯಾ ಗತಿಃ .
 ಅವಧೂತಸ್ವರೂಪೇಣ ಪರಾನಂದೇನ ಶಂಭುನಾ .. ೬೫..
 ಭೂಷಣಾದಿರುಚಿರ್ಮಾಯಾಲಿಪ್ತಾನಾಂ ಬ್ರಹ್ಮಣೋ ನ ಚ .
 ಸ ಪ್ರಭುರ್ನಿರ್ಗುಣೋಽಜೋ ನಿರ್ಮಾಯೋಽಲಕ್ಷ್ಯಗತಿರ್ವಿರಾಟ್ .. ೬೬..
 ಧರ್ಮಜಾತ್ಯಾದಿಭಿಃ ಶಂಭುರ್ನಾನುಗೃಹ್ಣಾತಿ ವೈ ದ್ವಿಜಾಃ .
 ಗುರೋರನುಗ್ರಹೇಣೈವ ಶಿವಂ ಜಾನಾಮಿ ತತ್ತ್ವತಃ .. ೬೭..
 ಚೇಚ್ಛಿವಃ ಸ ಹಿ ಮೇ ವಿಪ್ರಾ ವಿವಾಹಂ ನ ಕರಿಷ್ಯತಿ .
 ಅವಿವಾಹಾ ಸದಾಹಂ ಸ್ಯಾಂ ಸತ್ಯಂ ಸತ್ಯಂ ವದಾಮ್ಯಹಂ .. ೬೮..
 ಉದಯತಿ ಯದಿ ಭಾನುಃ ಪಶ್ಚಿಮೇ ದಿಗ್ವಿಭಾಗೇ

ಪ್ರಚಲತಿ ಯದಿ ಮೇರುಃ ಶೀತತಾಂ ಯಾತಿ ವಹ್ನಿಃ .
 ವಿಕಸತಿ ಯದಿ ಪದ್ಮಂ ಪರ್ವತಾಗ್ರೇ ಶಿಲಾಯಾಂ
 ನ ಹಿ ಚಲತಿ ಹರೋ ಮೇ ಸತ್ಯಮೇತದ್ಭವೀಮಿ .. ೬೯..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ತಾನ್ಪ್ರಾಣಮ್ಯಾಶು ಮುನೀನ್ಸಾ ಪರ್ವತಾತ್ಕಜಾ .
 ವಿರರಾಮ ಶಿವಂ ಸ್ಮೃತ್ವಾ ನಿರ್ವಿಕಾರೇಣ ಚೇತಸಾ .. ೭೦..
 ಋಷಯೋಽಪೀತ್ಥಮಾಜ್ಞಾಯ ಗಿರಿಜಾಯಾಃ ಸುನಿಶ್ಚಯಂ .
 ಪ್ರೋಚುರ್ಜಯಗಿರಂ ತತ್ರ ದದುಶ್ಚಾಶಿಷಮುತ್ತಮಾಂ .. ೭೧..
 ಅಥ ಪ್ರಾಣಮ್ಯ ತಾಂ ದೇವೀಂ ಮುನಯೋ ಹೃಷ್ಷಮಾನಸಾಃ .
 ಶಿವಸ್ಥಾನಂ ದ್ರುತಂ ಜಗ್ಮುಸ್ತತ್ಪರೀಕ್ಷಾಕರಾ ಮುನೇ .. ೭೨..
 ತತ್ರ ಗತ್ವಾ ಶಿವಂ ನತ್ವಾ ವೃತ್ತಾಂತಂ ವಿನಿವೇದ್ಯ ತತ್ .
 ತದಾಜ್ಞಾಂ ಸಮನುಪ್ರಾಪ್ಯ ಸ್ವಲೋಕಂ ಜಗ್ಮುರಾದರಾತ್ .. ೭೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಸಪ್ತರ್ಷಿಕೃತಪರೀಕ್ಷಾವರ್ಣನಂ ನಾಮ ಪಂಚವಿಂಶೋಽಧ್ಯಾಯಃ
 .. ೨.೩.೨೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೨೬. ಷಡ್ವಿಂಶೋಽಧ್ಯಾಯಃ . ಪಾರ್ವತೀ-ಜಟಿಲಸಂವಾದಃ .

ಬ್ರಹ್ಮೋವಾಚ .
 ಗತೇಷು ತೇಷು ಮುನಿಷು ಸ್ವಂ ಲೋಕಂ ಶಂಕರಃ ಸ್ವಯಂ .
 ಪರೀಕ್ಷಿತುಂ ತಪೋ ದೇವ್ಯಾ ಐಚ್ಛತ್ಸೂತಿಕರಃ ಪ್ರಭುಃ .. ೧..
 ಪರೀಕ್ಷಾಭದ್ಮನಾ ಶಂಭುದ್ರೃಷ್ಟುಂ ತಾಂ ತುಷ್ಟಮಾನಸಃ .
 ಜಟಿಲಂ ರೂಪಮಾಸ್ಥಾಯ ಸ ಯಯೌ ಪಾರ್ವತೀವನಂ .. ೨..
 ಅತೀವ ಸ್ಥವಿರೋ ವಿಪ್ರದೇಹಧಾರೀ ಸ್ವತೇಜಸಾ .
 ಪ್ರಜ್ವಲನ್ಮನಸಾ ಹೃಷ್ಣೋ ದಂಡೀ ಛತ್ರೀ ಬಭೂವ ಸಃ .. ೩..
 ತತ್ರಾಪಶ್ಯತ್ಸ್ಥಿತಾಂ ದೇವೀಂ ಸಖೀಭಿಃ ಪರಿವಾರಿತಾಂ .
 ವೇದಿಕೋಪರಿ ಶುದ್ಧಾಂ ತಾಂ ಶಿವಾಮಿವ ವಿಧೋಃ ಕಲಾಂ .. ೪..
 ಶಂಭುರ್ನಿರೀಕ್ಷ್ಯ ತಾಂ ದೇವೀಂ ಬ್ರಹ್ಮಚಾರಿಸ್ವರೂಪವಾನ್ .

ಉಪಕಂಠಂ ಯಯೌ ಪ್ರೀತ್ಯಾ ತದಾಸೌ ಭಕ್ತವತ್ಸಲಃ .. ೫೧..
 ಆಗತಂ ತಂ ತದಾ ದೃಷ್ಟ್ವಾ ಬ್ರಾಹ್ಮಣಂ ತೇಜಸಾದ್ಭುತಂ .
 ಅಪೂಜಯಚ್ಛಿವಾ ದೇವೀ ಸರ್ವಪೂಜೋಪಹಾರಕೈಃ .. ೬..
 ಸುಸತ್ಕೃತಂ ಸಂವಿಧಾಭಿಃ ಪೂಜಿತಂ ಪರಯಾ ಮುದಾ .
 ಪಾರ್ವತೀ ಕುಶಲಂ ಪ್ರೀತ್ಯಾ ಪಪ್ರಚ್ಛ ದ್ವಿಜಮಾದರಾತ್ .. ೭..
 ಪಾರ್ವತ್ಯುವಾಚ .
 ಬ್ರಹ್ಮಚಾರಿಸ್ವರೂಪೇಣ ಕಸ್ತ್ವಂ ಹಿ ಕುತ ಆಗತಃ .
 ಇದಂ ವನಂ ಭಾಸಯಸೇ ವದ ವೇದವಿದಾಂ ವರ .. ೮..
 ವಿಪ್ರ ಉವಾಚ .
 ಅಹಮಿಚ್ಛಾಭಿಗಾಮೀ ಚ ವೃದ್ಧೋ ವಿಪ್ರತನುಃ ಸುಧೀಃ .
 ತಪಸ್ವೀ ಸುಖದೋಽನ್ಯೇಷಾಮುಪಕಾರೀ ನ ಸಂಶಯಃ .. ೯..
 ಕಾ ತ್ವಂ ಕನ್ಯಾಸಿ ತನಯಾ ಕಿಮರ್ಥಂ ವಿಜನೇ ವನೇ .
 ತಪಶ್ಚರಸಿ ದುರ್ಧರ್ಷಂ ಮುನಿಭಿಃ ಪ್ರಪದ್ಯೆರಪಿ .. ೧೦..
 ನ ಬಾಲಾ ನ ಚ ವೃದ್ಧಾಸಿ ತರುಣೇ ಭಾಸಿ ಶೋಭನಾ .
 ಕಥಂ ಪತಿಂ ವಿನಾ ತೀಕ್ಷ್ಣಂ ತಪಶ್ಚರಸಿ ವೈ ವನೇ .. ೧೧..
 ಕಿಂ ತ್ವಂ ತಪಸ್ವಿನೀ ಭದ್ರೇ ಕಸ್ಯಚಿತ್ಸಹಚಾರಿಣೀ .
 ತಪಸ್ವೀ ಸ ನ ಪುಷ್ಣಾತಿ ದೇವಿ ತ್ವಾಂ ಚ ಗತೋಽನ್ಯತಃ .. ೧೨..
 ವದ ಕಸ್ಯ ಕುಲೇ ಜಾತಾ ಕಃ ಪಿತಾ ತವ ಕಾಭಿಧಾ .
 ಮಹಾಸೌಭಾಗ್ಯರೂಪಾ ತ್ವಂ ವೃಧಾ ತವ ತಪೋರತಿಃ .. ೧೩..
 ಕಿಂ ತ್ವಂ ವೇದಪ್ರಸೂರ್ಲಕ್ಷ್ಮೀಃ ಕಿಂ ಸುರೂಪಾ ಸರಸ್ವತೀ .
 ಏತಾಸು ಮಧ್ಯೇ ಕಾ ವಾ ತ್ವಂ ನಾಹಂ ತರ್ಕಿತುಮುತ್ಸಹೇ .. ೧೪..
 ಪಾರ್ವತ್ಯುವಾಚ .
 ನಾಹಂ ವೇದಪ್ರಸೂರ್ವಿಪ್ರ ನ ಲಕ್ಷ್ಮೀಶ್ಚ ಸರಸ್ವತೀ .
 ಅಹಂ ಹಿಮಾಚಲಸುತಾ ಸಾಂಪ್ರತಂ ನಾಮ ಪಾರ್ವತೀ .. ೧೫..
 ಪುರಾ ದಕ್ಷಸುತಾ ಜಾತಾ ಸತೀ ನಾಮಾನ್ಯಜನ್ಮನಿ .
 ಯೋಗೇನ ತ್ಯಕ್ತದೇಹಾಹಂ ಯತ್ಪಿತೃ ನಿಂದಿತಃ ಪತಿಃ .. ೧೬..
 ಅತ್ರ ಜನ್ಮನಿ ಸಂಪ್ರಾಪ್ತಃ ಶಿವೋಽಪಿ ವಿಧಿವೈಭವಾತ್ .
 ಮಾಂ ತ್ಯಕ್ತ್ವಾ ಭಸ್ಮಸಾತ್ಕೃತ್ಯ ಮನ್ಮಥಂ ಸ ಜಗಾಮ ಹ .. ೧೭..
 ಪ್ರಯಾತೇ ಶಂಕರೇ ತಾಪೋದ್ವಿಜಿತಾಹಂ ಪಿತುರ್ಗೃಹಾತ್ .
 ಆಗತಾ ತಪಸೇ ವಿಪ್ರ ಸುದೃಢಾ ಸ್ವರ್ಣದೀತಟೀ .. ೧೮..
 ಕೃತ್ವಾ ತಪಃ ಕರೋರಂ ಚ ಸುಚಿರಂ ಪ್ರಾಣವಲ್ಲಭಂ .

ನ ಪ್ರಾಪ್ಯಾಗ್ನಿ ವಿವಿಕ್ಷಂತೀ ತ್ವಾಂ ದೃಷ್ಟ್ವಾ ಸಂಸ್ಥಿತಾ ಕ್ಷಣಂ .. ೧೯..
 ಗಚ್ಛ ತ್ವಂ ಪ್ರವಿಶಾಮ್ಯಾಗ್ನಿ ಶಿವೇನಾಂಗೀಕೃತಾ ನ ಹಿ .
 ಯತ್ರ ಯತ್ರ ಜನುರ್ಲಪ್ಸ್ಯೇ ವರಿಷ್ಯಾಮಿ ಶಿವಂ ವರಂ .. ೨೦..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಪಾರ್ವತೀ ವಹ್ನೌ ತತ್ಪುರಃ ಪ್ರವಿವೇಶ ಸಾ .
 ನಿಷಿದ್ಧಮಾನಾ ಪುರತೋ ಬ್ರಾಹ್ಮಣೇನ ಪುನಃ ಪುನಃ .. ೨೧..
 ವಹ್ನಿಪ್ರವೇಶಂ ಕುರ್ವತ್ಯಾಃ ಪಾರ್ವತ್ಯಾಸ್ತತ್ಪ್ರಭಾವತಃ .
 ಬಭೂವ ತತ್ಕ್ಷಣಂ ಸದ್ಯೋ ವಹ್ನಿಶ್ಚಂದನಪಂಕವತ್ .. ೨೨..
 ಕ್ಷಣಂ ತದಂತರೇ ಸ್ಥಿತ್ವಾ ಹ್ಯುತ್ಪತಂತೀಂ ದಿವಂ ದ್ವಿಜಃ .
 ಪುನಃ ಪಪ್ರಚ್ಛ ಸಹಸಾ ವಿಹಸನ್ಸುತನುಂ ಶಿವಃ .. ೨೩..
 ದ್ವಿಜ ಉವಾಚ .
 ಅಹೋ ತಪಸ್ತೇ ಕಿಂ ಭದ್ರೇ ನ ಬುದ್ಧಂ ಕಿಂಚಿದೇವ ಹಿ .
 ನ ದಗ್ಧೋ ವಹ್ನಿನಾ ದೇಹೋ ನ ಚ ಪ್ರಾಪ್ತಂ ಮನೀಷಿತಂ .. ೨೪..
 ಅತಃ ಸತ್ಯಂ ನಿಕಾಮಂ ವೈ ವದ ದೇವಿ ಮನೋರಥಂ .
 ಮಮಾಗ್ರೇ ವಿಪ್ರವರ್ಯಸ್ಯ ಸರ್ವಾನಂದಪ್ರದಸ್ಯ ಹಿ .. ೨೫..
 ಯಥಾವಿಧಿ ತ್ವಯಾ ದೇವಿ ಕೀರ್ತ್ಯತಾಂ ಸರ್ವಥಾತ್ಮನಾ .
 ತಸ್ಮಾನ್ಮೃತೀ ಚ ಸಂಜಾತಾ ಕಾರ್ಯಂ ಗೋಪ್ಯಂ ತ್ವಯಾ ನ ಹಿ .. ೨೬..
 ಕಿಮಿಚ್ಛಸಿ ವರಂ ದೇವಿ ಪ್ರಷ್ಟುಮಿಚ್ಛಾಮ್ಯತಃ ಪರಂ .
 ತ್ವಯೈವ ತದಸೌ ದೇವಿ ಫಲಂ ಸರ್ವಂ ಪ್ರದೃಶ್ಯತೇ .. ೨೭..
 ಪರಾರ್ಥೇ ಚ ತಪಶ್ಚೇದ್ವೈ ತಿಷ್ಠೇತ್ತು ತಪ ಏವ ತತ್ .
 ರತ್ನಂ ಹಸ್ತೇ ಸಮಾದಾಯ ಹಿತ್ವಾ ಕಾಚಸ್ತು ಸಂಚಿತಃ .. ೨೮..
 ಈದೃಶಂ ತವ ಸೌಂದರ್ಯಂ ಕಥಂ ವ್ಯರ್ಥೀಕೃತಂ ತ್ವಯಾ .
 ಹಿತ್ವಾ ವಸ್ತ್ರಾಣ್ಯನೇಕಾನಿ ಚರ್ಮಾದಿ ಚ ದೃತಂ ತ್ವಯಾ .. ೨೯..
 ತತ್ಸರ್ವಂ ಕಾರಣಂ ಬ್ರೂಹಿ ತಪಸಸ್ತ್ವಸ್ಯ ಸತ್ಯತಃ .
 ತಚ್ಛುತ್ವಾ ವಿಪ್ರವರ್ಯೋಽಹಂ ಯಥಾ ಹರ್ಷಮವಾಪ್ನುಯಾಂ .. ೩೦..
 ಬ್ರಹ್ಮೋವಾಚ .
 ಇತಿ ಪೃಷ್ಟ್ವಾ ತದಾ ತೇನ ಸಖೀಂ ಪ್ರೈರಯತಾಂಬಿಕಾ .
 ತನ್ಮುಖೇನೈವ ತತ್ಸರ್ವಂ ಕಥಯಾಮಾಸ ಸುವ್ರತಾ .. ೩೧..
 ತಯಾ ಚ ಪ್ರೇರಿತಾ ತತ್ರ ಪಾರ್ವತ್ಯಾ ವಿಜಯಾಭಿಧಾ .
 ಪ್ರಾಣಪ್ರಿಯಾ ಸುವ್ರತಜ್ಞಾ ಸಖೀ ಜಟಿಲಮಬ್ರವೀತ್ .. ೩೨..
 ಸಖ್ಯವಾಚ .

ಶೃಣು ಸಾಧೋ ಪ್ರವಕ್ಷ್ಯಾಮಿ ಪಾರ್ವತೀಚರಿತಂ ಪರಂ .
 ಹೇತುಂ ಚ ತಪಸಸ್ಸರ್ವಂ ಯದಿ ತ್ವಂ ಶ್ರೋತುಮಿಚ್ಛಸಿ .. ೩೩..
 ಸಖೀ ಮೇ ಗಿರಿರಾಜಸ್ಯ ಸುತೇಯಂ ಹಿಮಭೂಭೃತಃ .
 ಖ್ಯಾತಾ ವೈ ಪಾರ್ವತೀ ನಾಮ್ನಾ ತಸ್ಯಾ ಮಾತಾಸ್ತಿ ಮೇನಕಾ .. ೩೪..
 ಊಥೇಯಂ ನ ಚ ಕೇನಾಪಿ ನ ವಾಂಛತಿ ಶಿವಾತ್ಪರಂ .
 ತ್ರೀಣಿ ವರ್ಷಸಹಸ್ರಾಣಿ ತಪಶ್ಚರಣಸಾಧಿನೀ .. ೩೫..
 ತದರ್ಥಂ ಮೇನಯಾ ಸಖ್ಯಾ ಪ್ರಾರಬ್ಧಂ ತಪ ಈದೃಶಂ .
 ತದತ್ರ ಕಾರಣಂ ವಕ್ಷ್ಯೇ ಶೃಣು ಸಾಧೋ ದ್ವಿಜೋತ್ತಮ .. ೩೬..
 ಹಿತ್ವೇಂದ್ರಪ್ರಮುಖಾಂದೇವಾನ್ ಹರಿಂ ಬ್ರಹ್ಮಾಣಮೇವ ಚ .
 ಪತಿಂ ಪಿನಾಕಪಾಣಿಂ ವೈ ಪ್ರಾಪ್ತುಮಿಚ್ಛತಿ ಪಾರ್ವತೀ .. ೩೭..
 ಇಯಂ ಸಖೀ ಮದೀಯಾ ವೈ ವೃಕ್ಷಾನಾರೋಪಯತ್ಪುರಾ .
 ತೇಷು ಸರ್ವೇಷು ಸಂಜಾತಂ ಫಲಪುಷ್ಪಾದಿಕಂ ದ್ವಿಜ .. ೩೮..
 ರೂಪಸಾರ್ಥಾಯ ಜನಕಕುಲಾಲಂಕರಣಾಯ ಚ .
 ಸಮುದ್ದಿಶ್ಯ ಮಹೇಶಾನಂ ಕಾಮಸ್ಯಾನುಗ್ರಹಾಯ ಚ .. ೩೯..
 ಮತ್ಸಖೀ ನಾರದದೇಶಾತ್ತಪಸ್ತಪತಿ ದಾರುಣಂ .
 ಮನೋರಥಂ ಕುತಸ್ತಸ್ಯಾ ನ ಫಲಿಷ್ಯತಿ ತಾಪಸ .. ೪೦..
 ಯತ್ತೇ ಪೃಷ್ಠಂ ದ್ವಿಜಶ್ರೇಷ್ಠ ಮತ್ಸಖ್ಯಾ ಮನಸೀಪ್ಸಿತಂ .
 ಮಯಾ ಖ್ಯಾತಂ ಚ ತತ್ಪ್ರೀತ್ಯಾ ಕಿಮನ್ಯಚ್ಛೋತುಮಿಚ್ಛಸಿ .. ೪೧..
 ಬ್ರಹ್ಮೋವಾಚ .
 ಇತ್ಯೇವಂ ವಚನಂ ಶ್ರುತ್ವಾ ವಿಜಯಾಯಾ ಯಥಾರ್ಥತಃ .
 ಮುನೇ ಸ ಜಟಿಲೋ ರುದ್ರೋ ವಿಹಸನ್ನಾಕ್ಯಮಬ್ರವೀತ್ .. ೪೨..
 ಜಟಿಲ ಉವಾಚ .
 ಸಖ್ಯೇದಂ ಕಥಿತಂ ತತ್ರ ಪರಿಹಾಸೋನುಮೀಯತೇ .
 ಯಥಾರ್ಥಂ ಚೇತ್ತದಾ ದೇವೀ ಸ್ವಮುಖೇನಾಭಿಭಾಷತಾಂ .. ೪೩..
 ಬ್ರಹ್ಮೋವಾಚ .
 ಇತ್ಯುಕ್ತೇ ಚ ತದಾ ತೇನ ಜಟಿಲೇನ ದ್ವಿಜನ್ಮನಾ .
 ಉವಾಚ ಪಾರ್ವತೀ ದೇವೀ ಸ್ವಮುಖೇನೈವ ತಂ ದ್ವಿಜಂ .. ೪೪..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಶಿವಾಜಟಿಲಸಂವಾದೋ ನಾಮ ಷಡ್ವಿಂಶೋಧ್ಯಾಯಃ ..
 ೨.೩.೨೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩..೨೨. ಸಪ್ತವಿಂಶೋಧ್ಯಾಯಃ . ಬ್ರಹ್ಮಚಾರಿಪ್ರತಾರಣವಾಕ್ಯವರ್ಣನಂ .

ಪಾರ್ವತ್ಯವಾಚ .

ಶೃಣು ದ್ವಿಜೇಂದ್ರ ಜಟಿಲ ಮದ್ವೃತ್ತಂ ನಿಖಿಲಂ ಖಲು .

ಸಖ್ಯುಕ್ತಂ ಮೇಽದ್ಯ ಯತ್ಸತ್ಯಂ ತತ್ತಥೈವ ನ ಚಾನ್ಯಥಾ .. ೧..

ಮನಸಾ ವಚನಾ ಸಾಕ್ಷಾತ್ಕರ್ಮಣಾ ಪತಿಭಾವತಃ .

ಸತ್ಯಂ ಬ್ರವೀಮಿ ನೋಽಸತ್ಯಂ ವೃತೋ ವೈ ಶಂಕರೋ ಮಯಾ .. ೨..

ಜಾನಾಮಿ ದುರ್ಲಭಂ ವಸ್ತು ಕಥಂಪ್ರಾಪ್ಯಂ ಮಯಾ ಭವೇತ್ .

ತಥಾಪಿ ಮನ ಔತ್ಸುಕ್ಯಾತ್ಪ್ರತೇಽದ್ಯ ತಪೋ ಮಯಾ .. ೩..

ಬ್ರಹ್ಮೋವಾಚ .

ಇತ್ಯುಕ್ತ್ವಾ ವಚನಂ ತಸ್ಮೈ ಸ್ಥಿತಾ ಸಾ ಗಿರಿಜಾ ತದಾ .

ಉವಾಚ ಬ್ರಾಹ್ಮಣಸ್ತತ್ರ ತಚ್ಚುತ್ವಾ ಪಾರ್ವತೀವಚಃ .. ೪..

ಬ್ರಾಹ್ಮಣ ಉವಾಚ .

ಏತಾವತ್ಕಾಲಪರ್ಯಂತಂ ಮಮೇಚ್ಛಾ ಮಹತೀ ಹ್ಯಭೂತ್ .

ಕಿಂ ವಸ್ತು ಕಾಂಕ್ಷತೀ ದೇವೀ ಕುರುತೇ ಸುಮಹತ್ತಪಃ .. ೫..

ತಜ್ಞಾ ತ್ವಾ ನಿಖಿಲಂ ದೇವಿ ಶ್ರುತ್ವಾ ತ್ವನ್ಮುಖಪಂಕಜಾತ್ .

ಇತೋ ಗಚ್ಛಾಮ್ಯಹಂ ಸ್ಥಾನಾದ್ಯಥೇಚ್ಛಸಿ ತಥಾ ಕುರು .. ೬..

ನ ಕಥ್ಯತೇ ತ್ವಯಾ ಮಹ್ಯಂ ಮಿತ್ರತ್ವಂ ನಿಷ್ಫಲಂ ಭವೇತ್ .

ಯಥಾ ಕಾರ್ಯಂ ತಥಾ ಭಾವಿ ಕಥನೀಯಂ ಸುಖೀನ ಚ .. ೭..

ಬ್ರಹ್ಮೋವಾಚ .

ಇತ್ಯುಕ್ತ್ವಾ ವಚನಂ ತಸ್ಯ ಯಾವದ್ಗಂತುಮಿರೀಷ ಸಃ .

ತಾವಚ್ಛ ಪಾರ್ವತೀ ದೇವೀ ಪ್ರಣಮ್ಯೋವಾಚ ತಂ ದ್ವಿಜಂ .. ೮..

ಪಾರ್ವತ್ಯವಾಚ .

ಕಿಂ ಗಮಿಷ್ಯಸಿ ವಿಪ್ರೇಂದ್ರ ಸ್ಥಿತೋ ಭವ ಹಿತಂ ವದ .

ಇತ್ಯುಕ್ತೇ ಚ ತಯಾ ತತ್ರ ಸ್ಥಿತ್ವೋವಾಚ ಸ ದಂಡಧೃಕ್ .. ೯..

ದ್ವಿಜ ಉವಾಚ .

ಯದಿ ಶ್ರೋತುಮನಾ ದೇವಿ ಮಾಂ ಸ್ಥಾಪಯಸಿ ಭಕ್ತಿತಃ .

ವದಾಮಿ ತತ್ತ್ವಂ ತತ್ಸರ್ವಂ ಯೇನ ತೇ ವಯುನಂ ಭವೇತ್ .. ೧೦..

ಜಾನಾಮ್ಯಹಂ ಮಹಾದೇವಂ ಸರ್ವಥಾ ಗುರುಧರ್ಮತಃ .

ಪ್ರವದಾಮಿ ಯಥಾರ್ಥಂ ಹಿ ಸಾವಧಾನತಯಾ ಶೃಣು .. ೧೧..
 ವೃಷದ್ವಜೋ ಮಹಾದೇವೋ ಭಸ್ಮದಿಗ್ಲೋ ಜಟಾಧರಃ .
 ವ್ಯಾಘ್ರಚರ್ಮಾಂಬರಧರಃ ಸಂವೀತೋ ಗಜಕೃತ್ತಿನಾ .. ೧೨..
 ಕಪಾಲಧಾರೀ ಸರ್ಪೌಘೈಃ ಸರ್ವಗಾತ್ರೇಷು ವೇಷ್ಟಿತಃ .
 ವಿಷದಿಗ್ಲೋಽಭಕ್ತ್ಯ ಭಕ್ತೋ ವಿರೂಪಾಕ್ಷೋ ವಿಭೀಷಣಃ .. ೧೩..
 ಅವ್ಯಕ್ತಜನ್ಮಾ ಸತತಂ ಗೃಹಭೋಗವಿವರ್ಜಿತಃ .
 ದಿಗಂಬರೋ ದಶಭುಜೋ ಭೂತಪ್ರೇತಾನ್ವಿತಸ್ಸದಾ .. ೧೪..
 ಕೇನ ವಾ ಕಾರಣೇನ ತ್ವಂ ತಂ ಭರ್ತಾರಂ ಸಮೀಹಸೇ .
 ಕ್ಷ ಜ್ಞಾನಂ ತೇ ಗತಂ ದೇವಿ ತದ್ವದಾದ್ಯ ವಿಚಾರತಃ .. ೧೫..
 ಪೂರ್ವಂ ಶ್ರುತಂ ಮಯಾ ಚೈವ ವ್ರತಂ ತಸ್ಯ ಭಯಂಕರಂ .
 ಶೃಣು ತೇ ನಿಗದಾಮ್ಯದ್ಯ ಯದಿ ತೇ ಶ್ರವಣೇ ರುಚಿಃ .. ೧೬..
 ದಕ್ಷಸ್ಯ ದುಹಿತಾ ಸಾದ್ವೀ ಸತೀ ವೃಷಭವಾಹನಂ .
 ವವ್ರೇ ಪತಿಂ ಪುರಾ ದೈವಾತ್ಮತ್ನಂಭೋಗಃ ಪರಿಶ್ರುತಃ .. ೧೭..
 ಕಪಾಲಿಜಾಯೇತಿ ಸತೀ ದಕ್ಷೇಣ ಪರಿವರ್ಜಿತಾ .
 ಯಜ್ಞೇ ಭಾಗಪ್ರದಾನಾಯ ಶಂಭುಶ್ಚಾಪಿ ವಿವರ್ಜಿತಃ .. ೧೮..
 ಸಾ ತಥೈವಾಪಮಾನೇನ ಭೃಶಂ ಕೋಪಾಕುಲಾ ಸತೀ .
 ತತ್ಯಾಜಾಸೂನ್ವಿಯಾಸ್ತತ್ರ ತಯಾ ತ್ಯಕ್ತಶ್ಚ ಶಂಕರಃ .. ೧೯..
 ತ್ವಂ ಸ್ತ್ರೀರತ್ನಂ ತವ ಪಿತಾ ರಾಜಾ ನಿಖಿಲಭೂಭೃತಾಂ .
 ತಥಾವಿಧಂ ಪತಿಂ ಕಸ್ಮಾದುಗ್ರೇಣ ತಪಸೇಹಸೇ .. ೨೦..
 ದತ್ತ್ವಾ ಸುವರ್ಣಮುದ್ರಾಂ ಚ ಗ್ರಹೀತುಂ ಕಾಚಮಿಚ್ಛಸಿ .
 ಹಿತ್ವಾ ಚ ಚಂದನಂ ಶುಭ್ರಂ ಕರ್ಮಮಂ ಲೇಪ್ತಮಿಚ್ಛಸಿ .. ೨೧..
 ಸೂರ್ಯತೇಜಃ ಪರಿತ್ಯಜ್ಯ ಖದ್ಯೋತದ್ಯುತಿಮಿಚ್ಛಸಿ .
 ಚೀನಾಂಶುಕಂ ವಿಹಾಯೈವ ಚರ್ಮಾಂಬರಮಿಹೇಚ್ಛಸಿ .. ೨೨..
 ಗೃಹವಾಸಂ ಪರಿತ್ಯಜ್ಯ ವನವಾಸಂ ಸಮೀಹಸೇ .
 ಲೋಹಮಿಚ್ಛಸಿ ದೇವೇಶಿ ತ್ಯಕ್ತ್ವಾ ಶೇವಧಿಮುತ್ತಮಂ .. ೨೩..
 ಇಂದ್ರಾದಿಲೋಕಪಾಲಾಂಶ್ಚ ಹಿತ್ವಾ ಶಿವಮನುವ್ರತಾ .
 ನೈತತ್ಸೂಕ್ತಂ ಹಿ ಲೋಕೇಷು ವಿರುದ್ಧಂ ದೃಶ್ಯತೇಽಧುನಾ .. ೨೪..
 ಕ್ಷ ತ್ವಂ ಕಮಲಪತ್ರಾಕ್ಷೀ ಕ್ವಾಸೌ ವೈ ತ್ರಿವಿಲೋಚನಃ .
 ಶಶಾಂಕವದನಾ ತ್ವಂ ಚ ಪಂಚವಕ್ತ್ರಃ ಶಿವಃ ಸ್ಮೃತಃ .. ೨೫..
 ವೇಣೀ ಶಿರಸಿ ತೇ ದಿವ್ಯಾ ಸರ್ಪಿಣೀವ ವಿಭಾಸಿತಾ .
 ಜಟಾಜೂಟಂ ಶಿವಸ್ಯೈವ ಪ್ರಸಿದ್ಧಂ ಪರಿಚಕ್ಷತೇ .. ೨೬..

ಚಂದನಂ ಚ ತ್ವದೀಯಾಂಗೇ ಚಿತಾಭಸ್ಮ ಶಿವಸ್ಯ ಚ .
 ಕ್ಷ ದುಕೂಲಂ ತ್ವದೀಯಂ ವೈ ಶಾಂಕರಂ ಕ್ಷ ಗಜಾಜಿನಂ .. ೨೭..
 ಕ್ಷ ಭೂಷಣಾನಿ ದಿವ್ಯಾನಿ ಕ್ಷ ಸರ್ಪಾಃ ಶಂಕರಸ್ಯ ಚ .
 ಕ್ಷ ಚರಾ ದೇವತಾಃಸರ್ವಾಃ ಕ್ಷ ಚ ಭೂತಬಲಿಪ್ರಿಯಃ .. ೨೮..
 ಕ್ಷ ವಾ ಮೃದಂಗವಾದಶ್ಚ ಕ್ಷ ಚ ತಡ್ಡಮರುಸ್ತಥಾ .
 ಕ್ಷ ಚ ಭೇರೀಕಲಾಪಶ್ಚ ಕ್ಷ ಚ ಶೃಂಗರವೋಽಶುಭಃ .. ೨೯..
 ಕ್ಷ ಚ ಢಕ್ಕಾಮಯಃ ಶಬ್ದೋ ಗಲನಾದಃ ಕ್ಷ ಚಾಶುಭಃ .
 ಭವತ್ಯಾಶ್ಚ ಶಿವಸ್ಯೈವ ನ ಯುಕ್ತಂ ರೂಪಮುತ್ತಮಂ .. ೩೦..
 ಯದಿ ದ್ರವ್ಯಂ ಭವೇತ್ತಸ್ಯ ಕಥಂ ಸ್ಯಾತ್ಸ ದಿಗಂಬರಃ .
 ವಾಹನಂ ಚ ಬಲೀವರ್ಧಃ ಸಾಮಗ್ರೀ ಕಾಪಿ ತಸ್ಯ ನ .. ೩೧..
 ವರೇಷು ಯೇ ಗುಣಾಃ ಪ್ರೋಕ್ತಾ ನಾರೀಣಾಂ ಸುಖದಾಯಕಾಃ .
 ತನ್ಮಧ್ಯೇ ಹಿ ವಿರೂಪಾಕ್ಷೇ ಏಕೋಽಪಿ ನ ಗುಣಃ ಸ್ಮೃತಃ .. ೩೨..
 ತವಾಪಿ ಕಾಮೋ ದಯಿತೋ ದಗ್ಧಸ್ತೇನ ಹರೇಣ ಚ .
 ಅನಾದರಸ್ತದಾ ದೃಷ್ಟೋ ಹಿತ್ವಾ ತ್ವಾಮನ್ಯತೋ ಗತಃ .. ೩೩..
 ಜಾತಿರ್ನ ದೃಶ್ಯತೇ ತಸ್ಯ ವಿದ್ಯಾಜ್ಞಾನಂ ತಥೈವ ಚ .
 ಸಹಾಯಾಶ್ಚ ಪಿಶಾಚಾ ಹಿ ವಿಷಂ ಕಂಠೇ ಹಿ ದೃಶ್ಯತೇ .. ೩೪..
 ಏಕಾಕೀ ಚ ಸದಾ ನಿತ್ಯಂ ವಿರಾಗೀ ಚ ವಿಶೇಷತಃ .
 ತಸ್ಮಾತ್ತ್ವಂ ಹಿ ಹರೇಣೈವ ಮನೋ ಯೋಕ್ತುಂ ತು ಚಾರ್ಹಸಿ .. ೩೫..
 ಕ್ಷ ಚ ಹಾರಸ್ತ್ವ ದೀಯೋ ವೈ ಕ್ಷ ಚ ತನ್ಮಂಡಮಾಲಿಕಾ .
 ಅಂಗರಾಗಃ ಕ್ಷ ತೇ ದಿವ್ಯಃ ಚಿತಾಭಸ್ಮ ಕ್ಷ ತತ್ತನೌ .. ೩೬..
 ಸರ್ವಂ ವಿರುದ್ಧಂ ರೂಪಾದಿ ತವ ದೇವಿ ಹರಸ್ಯ ಚ .
 ಮಹ್ಯಂ ನ ರೋಚತೇ ಹ್ಯೇತದ್ಯದಿಚ್ಛಸಿ ತಥಾ ಕುರು .. ೩೭..
 ಅಸದ್ವಸ್ತು ಚ ಯತ್ಕಿಂಚಿತ್ ತತ್ಸರ್ವಂ ಸ್ವಯಮೀಹಸೇ .
 ನಿವರ್ತಯ ಮನಸ್ತಸ್ಮಾನ್ನೋ ಚೇದಿಚ್ಛಸಿ ತತ್ಕುರು .. ೩೮..
 ಬ್ರಹ್ಮೋವಾಚ .
 ಇತ್ಯೇವಂ ವಚನಂ ಶ್ರುತ್ವಾ ತಸ್ಯ ವಿಪ್ರಸ್ಯ ಪಾರ್ವತೀ .
 ಉವಾಚ ಕ್ರುದ್ಧಮನಸಾ ಶಿವನಿಂದಾಪರಂ ದ್ವಿಜಂ .. ೩೯..
 ಇತಿಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಬ್ರಹ್ಮಚಾರಿಪ್ರತಾರಣವಾಕ್ಯವರ್ಣನಂ ನಾಮ ಸಪ್ತವಿಂಶೋಧ್ಯಾಯಃ
 .. ೨೩.೨೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩..೨೮. ಅಷ್ಟಾವಿಂಶೋಽಧ್ಯಾಯಃ . ಪಾರ್ವತ್ಯಾಃ ಶಿವರೂಪದರ್ಶನಂ .

ಪಾರ್ವತ್ಯುವಾಚ .

ಏತಾವದ್ಧಿ ಮಯಾ ಜ್ಞಾತಂ ಕಶ್ಚಿದನ್ಯೋಽಯಮಾಗತಃ .

ಇದಾನೀಂ ಸಕಲಂ ಜ್ಞಾತಮವಧ್ಯಸ್ತ್ವಂ ವಿಶೇಷತಃ .. ೧..

ತ್ವಯೋಕ್ತಂ ವಿದಿತಂ ದೇವ ತದಲೀಕಂ ನ ಚಾನ್ಯಥಾ .

ಯದಿ ತ್ವಯೋದಿತಂ ಸ್ಯಾದ್ವೈ ವಿರುದ್ಧಂ ನೋಚ್ಯತೇ ತ್ವಯಾ .. ೨..

ಕದಾಚಿದ್ಧೃಶ್ಯತೇ ತಾದೃಕ್ ವೇಷಧಾರೀ ಮಹೇಶ್ವರಃ .

ಸ್ವಲೀಲಯಾ ಪರಬ್ರಹ್ಮ ಸ್ವರಾಗೋಪಾತ್ತವಿಗ್ರಹಃ .. ೩..

ಬ್ರಹ್ಮಚಾರಿಸ್ವರೂಪೇಣ ಪ್ರತಾರಯಿತುಮುದ್ಯತಃ .

ಆಗತಶ್ಚಲಸಂಯುಕ್ತಂ ವಚೋಽವಾದೀಃ ಕುಯುಕ್ತಿತಃ .. ೪..

ಶಂಕರಸ್ಯ ಸ್ವರೂಪಂ ತು ಜಾನಾಮಿ ಸುವಿಶೇಷತಃ .

ಶಿವತತ್ತ್ವ ಮತೋ ವಚ್ಚಿ ಸುವಿಚಾರ್ಯ ಯಥಾರ್ಹತಃ .. ೫..

ವಸ್ತುತೋ ನಿರ್ಗುಣೋ ಬ್ರಹ್ಮ ಸಗುಣಃ ಕಾರಣೇನ ಸಃ .

ಕುತೋ ಜಾತಿರ್ಭವೇತ್ತಸ್ಯ ನಿರ್ಗುಣಸ್ಯ ಗುಣಾತ್ಮನಃ .. ೬..

ಸ ಸರ್ವಾಸಾಂ ಹಿ ವಿದ್ಯಾನಾಮಧಿಷ್ಠಾನಂ ಸದಾಶಿವಃ .

ಕಿಂ ತಸ್ಯ ವಿದ್ಯಯಾ ಕಾರ್ಯಂ ಪೂರ್ಣಸ್ಯ ಪರಮಾತ್ಮನಃ .. ೭..

ವೇದಾ ಉಚ್ಚ್ವಾಸರೂಪೇಣ ಪುರಾ ದತ್ತಾಶ್ಚ ವಿಷ್ಣವೇ .

ಶಂಭುನಾ ತೇನ ಕಲ್ಪಾದೌ ತತ್ಸಮಃ ಕೋಽಸ್ಮಿ ಸುಪ್ರಭುಃ .. ೮..

ಸರ್ವೇಷಾಮಾದಿಭೂತಸ್ಯ ವಯೋಮಾನಂ ಕುತಸ್ತತಃ .

ಪ್ರಕೃತಿಸ್ತು ತತೋ ಜಾತಾ ಕಿಂ ಶಕ್ತೇಸ್ತಸ್ಯ ಕಾರಣಂ .. ೯..

ಯೇ ಭಜಂತಿ ಚ ತಂ ಪ್ರೀತ್ಯಾ ಶಕ್ತೀಶಂ ಶಂಕರಂ ಸದಾ .

ತಸ್ಮೈ ಶಕ್ತಿತ್ರಯಂ ಶಂಭುಃ ಸ ದದಾತಿ ಸದಾವ್ಯಯಂ .. ೧೦..

ತಸ್ಯೈವ ಭಜನಾಜ್ಞೀವೋ ಮೃತ್ಯುಂ ಜಯತಿ ನಿರ್ಭಯಃ .

ತಸ್ಮಾನ್ಮೃತ್ಯುಂಜಯನ್ನಾಮ ಪ್ರಸಿದ್ಧಂ ಭುವನತ್ರಯೇ .. ೧೧..

ತಸ್ಯೈವ ಪಕ್ಷಪಾತೇನ ವಿಷ್ಣುವಿಷ್ಣುತ್ವಮಾಪ್ನುಯಾತ್ .

ಬ್ರಹ್ಮತ್ವಂ ಚ ಯಥಾ ಬ್ರಹ್ಮಾ ದೇವಾ ದೇವತ್ವಮೇವ ಚ .. ೧೨..

ದರ್ಶನಾರ್ಥಂ ಶಿವಸ್ಯಾದೌ ಯಥಾ ಗಚ್ಛತಿ ದೇವರಾಟ್ .

ಭೂತಾದಯಸ್ತತ್ಪರಸ್ಯ ದ್ವಾರಪಾಲಾಃ ಶಿವಸ್ಯ ತು .. ೧೩..

ದಂಡೈಶ್ಚ ಮುಕುಟಂ ವಿದ್ಧಂ ಮೃಷ್ಟಂ ಭವತಿ ಸರ್ವತಃ .
 ಕಿಂ ತಸ್ಯ ಬಹುಪಕ್ಷೇಣ ಸ್ವಯಮೇವ ಮಹಾಪ್ರಭುಃ .. ೧೪..
 ಕಲ್ಯಾಣರೂಪಿಣಸ್ತಸ್ಯ ಸೇವಯೇಹ ನ ಕಿಂ ಭವೇತ್ .
 ಕಿಂ ನ್ಯೂನಂ ತಸ್ಯ ದೇವಸ್ಯ ಮಾಮಿಚ್ಛತಿ ಸದಾಶಿವಃ .. ೧೫..
 ಸಪ್ತಜನ್ಮದರಿದ್ರಃ ಸ್ಯಾತ್ಸೇವೇದ್ಯೋ ಯದಿ ಶಂಕರಂ .
 ತಸ್ಯೈ ತತ್ಸೇವನಾಲ್ಲೋಕೇ ಲಕ್ಷ್ಮೀಃ ಸ್ಯಾದನಪಾಯಿನೀ .. ೧೬..
 ಯದಗ್ರೇ ಸಿದ್ಧಯೋಽಷ್ಟಾ ಚ ನಿತ್ಯಂ ನೃತ್ಯಂತಿ ತೋಷಿತುಂ .
 ಅವಾಙ್ಮುಖಾಃ ಸದಾ ತತ್ರ ತದ್ಧಿತಂ ದುರ್ಲಭಂ ಕುತಃ .. ೧೭..
 ಯದ್ಯಸ್ಯ ಮಂಗಲಾನೀಹ ಸೇವತೇ ಶಂಕರಸ್ಯ ನ .
 ಯಥಾಪಿ ಮಂಗಲಂ ತಸ್ಯ ಸ್ಮರಣಾದೇವ ಜಾಯತೇ .. ೧೮..
 ಯಸ್ಯ ಪೂಜಾಪ್ರಭಾವೇಣ ಕಾಮಾಃ ಸಿದ್ಧ್ಯಂತಿ ಸರ್ವಶಃ .
 ಕುತೋ ವಿಕಾರಸ್ತಸ್ಯಾಸ್ತಿ ನಿರ್ವಿಕಾರಸ್ಯ ಸರ್ವದಾ .. ೧೯..
 ಶಿವೇತಿ ಮಂಗಲಂ ನಾಮ ಮುಖೇ ಯಸ್ಯ ನಿರಂತರಂ .
 ತಸ್ಯೈ ವ ದರ್ಶನಾದನ್ಯೇ ಪವಿತ್ರಾಃ ಸಂತಿ ಸರ್ವದಾ .. ೨೦..
 ಯದ್ಯಪೂತಂ ಭವೇದ್ಭಸ್ಮ ಚಿತಾಯಾಶ್ಚ ತ್ವಯೋದಿತಂ .
 ನಿತ್ಯಮಸ್ಯಾಂಗಗಂ ದೇವೈಃ ಶಿರೋಭಿರ್ಧಾರ್ಯತೇ ಕಥಂ .. ೨೧..
 ಯೋ ದೇವೋ ಜಗತಾಂ ಕರ್ತಾ ಭರ್ತಾ ಹರ್ತಾ ಗುಣಾನ್ವಿತಃ .
 ನಿರ್ಗುಣಃ ಶಿವಸಂಜ್ಞಶ್ಚ ಸ ವಿಜ್ಞೇಯಃ ಕಥಂ ಭವೇತ್ .. ೨೨..
 ಅಗುಣಂ ಬ್ರಹ್ಮಣೋ ರೂಪಂ ಶಿವಸ್ಯ ಪರಮಾತ್ಮನಃ .
 ತತ್ಕಥಂ ಹಿ ವಿಜಾನಂತಿ ತ್ವಾದೃಶಾಸ್ತದ್ಭಹಿರ್ಮುಖಾಃ .. ೨೩..
 ದುರಾಚಾರಾಶ್ಚ ಪಾಪಾಶ್ಚ ವೇಭ್ಯಸ್ತೇ ವಿನಿರ್ಗತಾಃ .
 ತತ್ತ್ವಂ ತೇ ನೈವ ಜಾನಂತಿ ಶಿವಸ್ಯಾಗುಣರೂಪಿಣಃ .. ೨೪..
 ಶಿವನಿಂದಾಂ ಕರೋತೀಹ ತತ್ತ್ವ ಮಜ್ಞಾಯ ಯಃ ಪುಮಾನ್ .
 ಆಜನ್ಮಸಂಚಿತಂ ಪುಣ್ಯಂ ಭಸ್ಮೀಭವತಿ ತಸ್ಯ ತತ್ .. ೨೫..
 ತ್ವಯಾ ನಿಂದಾ ಕೃತಾ ಯಾತ್ರ ಹರಸ್ಯಾಮಿತತೇಜಸಃ .
 ತ್ವತ್ಪೂಜಾ ಚ ಕೃತಾ ಯನ್ನೇ ತಸ್ಮಾತ್ಪಾಪಂ ಭಜಾಮ್ಯಹಂ .. ೨೬..
 ಶಿವವಿದ್ವೇಷಿಣಂ ದೃಷ್ಟ್ವಾ ಸಚೈಲಂ ಸ್ನಾನಮಾಚರೇತ್ .
 ಶಿವವಿದ್ವೇಷಿಣಂ ದೃಷ್ಟ್ವಾ ಪ್ರಾಯಶ್ಚಿತಂ ಸಮಾಚರೇತ್ .. ೨೭..
 ರೇ ರೇ ದುಷ್ಟ ತ್ವಯಾ ಚೋಕ್ತಮಹಂ ಜಾನಾಮಿ ಶಂಕರಂ .
 ನಿಶ್ಚಯೇನ ನ ವಿಜ್ಞಾತಶ್ಶಿವ ಏವ ಸನಾತನಃ .. ೨೮..
 ಯಥಾ ತಥಾ ಭವೇದ್ರುದ್ರೋ ಯಥಾ ವಾ ಬಹುರೂಪವಾನ್ .

ಮಮಾಭೀಷ್ಟತಮೋ ನಿತ್ಯಂ ನಿರ್ವಿಕಾರೀ ಸತಾಂ ಪ್ರಿಯಃ .. ೨೯..
ವಿಷ್ಟುರ್ಬ್ರಹ್ಮಾಪಿ ನ ಸಮಃ ತಸ್ಯ ಕ್ವಾಪಿ ಮಹಾತ್ಮನಃ .
ಕುತೋಽನ್ಯೇ ನಿರ್ಜರಾದ್ಯಾಶ್ಚ ಕಾಲಾಧೀನಾಃ ಸದೈವ ತೇ .. ೩೦..
ಇತಿ ಬುದ್ಧ್ಯಾ ಸಮಾಲೋಕ್ಯ ಸ್ವಯಾ ಸತ್ಯಾ ಸುತತ್ವತಃ .
ಶಿವಾರ್ಥಂ ವನಮಾಗತ್ಯ ಕರೋಮಿ ವಿಪುಲಂ ತಪಃ .. ೩೧..
ಸ ಏವ ಪರಮೇಶಾನಃ ಸರ್ವೇಶೋ ಭಕ್ತವತ್ಸಲಃ .
ಸಂಪ್ರಾಪ್ತುಂ ಮೇಽಭಿಲಾಷೋ ಹಿ ದೀನಾನುಗ್ರಹಕಾರಕಂ .. ೩೨..
ಬ್ರಹ್ಮೋವಾಚ .
ಇತ್ಯುಕ್ತ್ವಾ ಗಿರಿಜಾ ಸಾ ಹಿ ಗಿರೀಶ್ವರಸುತಾ ಮುನೇ .
ವಿರರಾಮ ಶಿವಂ ದಧ್ಯಾ ನಿರ್ವಿಕಾರೇಣ ಚೇತಸಾ .. ೩೩..
ತದಾಕರ್ಣ್ಯ ವಚೋ ದೇವ್ಯಾ ಬ್ರಹ್ಮಚಾರೀ ಸ ವೈ ದ್ವಿಜಃ .
ಪುನರ್ವಚನಮಾಖ್ಯಾತುಂ ಯಾವದೇವ ಪ್ರಚಕ್ರಮೇ .. ೩೪..
ಉವಾಚ ಗಿರಿಜಾ ತಾವತ್ಸ್ವ ಸಖೀಂ ವಿಜಯಾಂ ದ್ರುತಂ .
ಶಿವಸಕ್ತಮನೋವೃತ್ತಿಃ ಶಿವನಿಂದಾಪರಾಜ್ಞುಖೀ .. ೩೫..
ಗಿರಿಜೋವಾಚ .
ವಾರಣೀಯಃ ಪ್ರಯತ್ನೇನ ಸಖ್ಯಯಂ ಹಿ ದ್ವಿಜಾಧಮಃ .
ಪುನರ್ವಕ್ತುಮನಾಶ್ಚೈವ ಶಿವನಿಂದಾಂ ಕರಿಷ್ಯತಿ .. ೩೬..
ನ ಕೇವಲಂ ಭವೇತ್ಪಾಪಂ ನಿಂದಾಂ ಕರ್ತುಶ್ಚಿವಸ್ಯ ಹಿ .
ಯೋ ವೈ ಶೃಣೋತಿ ತನ್ನಿಂದಾಂ ಪಾಪಭಾಕ್ ಸ ಭವೇದಿಹ .. ೩೭..
ಶಿವನಿಂದಾಕರೋ ವಧ್ಯಃ ಸರ್ವಥಾ ಶಿವಕಿಂಕರೈಃ .
ಬ್ರಾಹ್ಮಣಶ್ಚೇತ್ಸ ವೈ ತ್ಯಾಜ್ಯೋ ಗಂತವ್ಯಂ ತತ್ಸ್ಥ ಲಾದ್ವಿತಂ .. ೩೮..
ಅಯಂ ದುಷ್ಟಃ ಪುನರ್ನಿಂದಾಂ ಕರಿಷ್ಯತಿ ಶಿವಸ್ಯ ಹಿ .
ಬ್ರಾಹ್ಮಣತ್ವಾದವಧ್ಯಶ್ಚೇತ್ಪಾಜ್ಯೋಽದೃಶ್ಯಶ್ಚ ಸರ್ವಥಾ .. ೩೯..
ಹಿತ್ವೈತತ್ಸ್ಥ ಲಮದೈವ ಯಾನ್ಯಾಮೋಽನ್ಯತ್ರ ಮಾ ಚಿರಂ .
ಅಥ ಸಂಭಾಷಣಂ ನ ಸ್ಯಾದನೇನಾಽವಿದುಷಾ ಪುನಃ .. ೪೦..
ಬ್ರಹ್ಮೋವಾಚ .
ಇತ್ಯುಕ್ತ್ವಾ ಚೋಮಯಾ ಯಾವತ್ಪಾದಮುತ್ಕ್ಲಿಪ್ಯತೇ ಮುನೇ .
ಅಸೌ ತಾವಚ್ಛಿವಃ ಸಾಕ್ಷಾದಾಲಂಬೇ ಪ್ರಿಯಯಾ ಸ್ವಯಂ .. ೪೧..
ಕೃತ್ವಾ ಸ್ವರೂಪಂ ಸುಭಗಂ ಶಿವಾಧ್ಯಾನಂ ಯಥಾ ತಥಾ .
ದರ್ಶಯಿತ್ವಾ ಶಿವಾಯೈ ತಾಮುವಾಚಾವಾಜ್ಞುಖೀಂ ಶಿವಃ .. ೪೨..
ಶಿವ ಉವಾಚ .

ಕುತ್ರ ಯಾಸ್ಯಸಿ ಮಾಂ ಹಿತ್ವಾ ನ ತ್ವಂ ತ್ಯಾಜ್ಯಾ ಮಯಾ ಪುನಃ .
 ಪ್ರಸನ್ನೋಽಸ್ಮಿ ವರಂ ಬ್ರೂಹಿ ನಾದೇಯಂ ವಿದ್ಯತೇ ತವ .. ೪೩..
 ಅದ್ಯಪ್ರಭೃತಿ ತೇ ದಾಸಃ ತಪೋಭಿಃ ಕ್ರೀತ ಏವ ತೇ .
 ಕ್ರೀತೋಽಸ್ಮಿ ತವ ಸೌಂದರ್ಯಾತ್ಕ್ವ ಣಮೇಕಂ ಯುಗಾಯ ತೇ .. ೪೪..
 ತ್ಯಜ್ಯತಾಂ ಚ ತ್ವಯಾ ಲಜ್ಜಾ ಮಮ ಪತ್ನೀ ಸನಾತನೀ .
 ಗಿರಿಜೇ ತ್ವಂ ಹಿ ಸದ್ಬುಧ್ಯಾ ವಿಚಾರಯ ಮಹೇಶ್ವರಿ .. ೪೫..
 ಮಯಾ ಪರೀಕ್ಷಿತಾಸಿ ತ್ವಂ ಬಹುಧಾ ದೃಢಮಾನಸೇ .
 ತತ್ತ್ವ ಮಸ್ವಾಪರಾಧಂ ಮೇ ಲೋಕಲೀಲಾನುಸಾರಿಣಃ .. ೪೬..
 ನ ತ್ವಾದೃಶೀಂ ಪ್ರಣಯಿನೀಂ ಪಶ್ಯಾಮಿ ಚ ತ್ರಿಲೋಕಕೇ .
 ಸರ್ವಧಾಹಂ ತವಾಧೀನಃ ಸ್ವಕಾಮಃ ಪೂರ್ಯತಾಂ ಶಿವೇ .. ೪೭..
 ಏಹಿ ಪ್ರಿಯೇ ಮತ್ಸಕಾಶಂ ಪತ್ನೀ ತ್ವಂ ಮೇ ವರಸ್ತವ .
 ತ್ವಯಾ ಸಾಕಂ ದ್ರುತಂ ಯಾಸ್ಯೇ ಸ್ವಗೃಹಂ ಪರ್ವತೋತ್ತಮಂ .. ೪೮..
 ಬ್ರಹ್ಮೋವಾಚ .
 ಇತ್ಯುಕ್ತೇ ದೇವದೇವೇನ ಪಾರ್ವತೀ ಮುದಮಾಪ ಸಾ .
 ತಪೋಜಾತಂ ತು ಯತ್ಕಷ್ಟಂ ತಜ್ಜಹೌ ಚ ಪುರಾತನಂ .. ೪೯..
 ಸರ್ವಃ ಶ್ರಮೋ ವಿನಷ್ಟೋಽಭೂತ್ಸತ್ಯಾಸ್ತು ಮುನಿಸತ್ತಮ .
 ಫಲೇ ಜಾತೇ ಶ್ರಮಃ ಪೂರ್ವೋ ಜಂತೋರ್ನಾಶಮವಾಪ್ನುಯಾತ್ .. ೫೦..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಪಾರ್ವತ್ಯಾ ಶಿವರೂಪದರ್ಶನಂ ನಾಮಾಷ್ಟಾವಿಂಶೋಽಧ್ಯಾಯಃ
 .. ೨.೩.೨೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೨೯. ಏಕೋನತ್ರಿಂಶೋಽಧ್ಯಾಯಃ . ಶಿವಾಶಿವಸಂವಾದಃ .

ನಾರದ ಉವಾಚ .
 ಬ್ರಹ್ಮನ್ ವಿಧೇ ಮಹಾಭಾಗ ಕಿಂ ಜಾತಂ ತದನಂತರಂ .
 ತತ್ಸರ್ವಂ ಶ್ರೋತುಮಿಚ್ಛಾಮಿ ಕಥಯ ತ್ವಂ ಶಿವಾಯಶಃ .. ೧..
 ಬ್ರಹ್ಮೋವಾಚ .
 ದೇವರ್ಷೇ ಶ್ರುಯತಾಂ ಸಮ್ಯಕ್ ಕಥಯಾಮಿ ಕಥಾಂ ಮುದಾ .
 ತಾಂ ಮಹಾಪಾಪಸಂಹರ್ತ್ರೀಂ ಶಿವಭಕ್ತಿವಿವರ್ಧಿನೀಂ .. ೨..

ಪಾರ್ವತೀ ವಚನಂ ಶ್ರುತ್ವಾ ಹರಸ್ಸ ಪರಮಾತ್ಮನಃ .
 ದೃಷ್ಟ್ವಾನಂದಕರಂ ರೂಪಂ ಜಹರ್ಷಾತೀವ ಚ ದ್ವಿಜ .. ೩..
 ಪ್ರತ್ಯುವಾಚ ಮಹಾಸಾಧ್ವೀ ಸ್ತೋಪಕಂಠಸ್ಥಿತಂ ವಿಭುಂ .
 ಅತೀವ ಸುಖಿತಾ ದೇವೀ ಪ್ರೀತ್ಯುತ್ಪಲ್ಲಾನನಾ ಶಿವಾ .. ೪..
 ಪಾರ್ವತ್ಯುವಾಚ .
 ತ್ವಂ ನಾಥೋ ಮಮ ದೇವೇಶ ತ್ವಯಾ ಕಿಂ ವಿಸ್ಮೃತಂ ಪುರಾ .
 ದಕ್ಷಯಜ್ಞವಿನಾಶಂ ಹಿ ಯದರ್ಥಂ ಕೃತವಾನ್ವರಾತ್ .. ೫..
 ಸ ತ್ವಂ ಸಾಹಂ ಸಮುತ್ಪನ್ನಾ ಮೇನಾಯಾಂ ಕಾರ್ಯಸಿದ್ಧಯೇ .
 ದೇವಾನಾಂ ದೇವದೇವೇಶ ತಾರಕಾಪ್ತಾಸುಖಾತ್ಮನಾಂ .. ೬..
 ಯದಿ ಪ್ರಸನ್ನೋ ದೇವೇಶ ಕರೋಷಿ ಚ ಕೃಪಾಂ ಯದಿ .
 ಪತಿರ್ಭವ ಮಮೇಶಾನ ಮಮ ವಾಕ್ಯಂ ಕುರು ಪ್ರಭೋ .. ೭..
 ಪಿತುರ್ಗೇಹೇ ಮಯಾ ಸಮ್ಯಗ್ಮ್ಯತೇ ತ್ವದನುಜ್ಞಯಾ .
 ಪ್ರಸಿದ್ಧಂ ಕ್ರಿಯತಾಂ ತದ್ವೈ ವಿಶುದ್ಧಂ ಪರಮಂ ಯಶಃ .. ೮..
 ಗಂತವ್ಯಂ ಭವತಾ ನಾಥ ಹಿಮವತ್ಪಾರ್ಶ್ವತಃ ಪ್ರಭೋ .
 ಯಾಚಸ್ವ ಮಾಂ ತತೋ ಭಿಕ್ಷುಭೂತ್ವಾ ಲೀಲಾವಿಶಾರದಃ .. ೯..
 ತಥಾ ತ್ವಯಾ ಪ್ರಕರ್ತವ್ಯಂ ಲೋಕೇಷು ಖ್ಯಾಪಯನ್ ಯಶಃ .
 ಪಿತುರ್ಮೇ ಸಫಲಂ ಸರ್ವಂ ಕುರುಷ್ವೈವಂ ಗೃಹಾಶ್ರಮಂ .. ೧೦..
 ಋಷಿಭಿರ್ಬೋಧಿತಃ ಪ್ರೀತ್ಯಾ ಸ್ವಬಂಧುಪರಿವಾರಿತಃ .
 ಕರಿಷ್ಯತಿ ನ ಸಂದೇಹಸ್ತವ ವಾಕ್ಯಂ ಪಿತಾ ಮಮ .. ೧೧..
 ದಕ್ಷಕನ್ಯಾ ಪುರಾಹಂ ವೈ ಪಿತಾ ದತ್ತಾ ಯದಾ ತವ .
 ಯಥೋಕ್ತವಿಧಿನಾ ತತ್ರ ವಿವಾಹೋ ನ ಕೃತಸ್ತ್ವಯಾ .. ೧೨..
 ನ ಗ್ರಹಾಃ ಪೂಜಿತಾಸ್ತೇನ ದಕ್ಷೇಣ ಜನಕೇನ ಮೇ .
 ಗ್ರಹಾಣಾಂ ವಿಷಯಸ್ತೇನ ಸಚ್ಚಿದ್ರೋಮಂ ಮಹಾನಭೂತ್ .. ೧೩..
 ತಸ್ಮಾದ್ಯಥೋಕ್ತವಿಧಿನಾ ಕರ್ತುಮರ್ಹಸಿ ಮೇ ಪ್ರಭೋ .
 ವಿವಾಹಂ ತ್ವಂ ಮಹಾದೇವ ದೇವಾನಾಂ ಕಾರ್ಯಸಿದ್ಧಯೇ .. ೧೪..
 ವಿವಾಹಸ್ಯ ಯಥಾ ರೀತಿಃ ಕರ್ತವ್ಯಾ ಸಾ ತಥಾ ಧ್ರುವಂ .
 ಜಾನಾತು ಹಿಮವಾನ್ ಸಮ್ಯಕ್ ಕೃತಂ ಪುತ್ರಾ ಶುಭಂ ತಪಃ .. ೧೫..
 ಬ್ರಹ್ಮೋವಾಚ .
 ಇತ್ಯೇವಂ ವಚನಂ ಶ್ರುತ್ವಾ ಸುಪ್ರಸನ್ನಃ ಸದಾಶಿವಃ .
 ಪ್ರೋವಾಚ ವಚನಂ ಪ್ರೀತ್ಯಾ ಗಿರಿಜಾಂ ಪ್ರಹಸನ್ನಿವ .. ೧೬..
 ಶಿವ ಉವಾಚ .

ಶೃಣು ದೇವಿ ಮಹೇಶಾನಿ ಪರಮಂ ವಚನಂ ಮಮ .
 ಯಥೋಚಿತಂ ಸುಮಾಂಗಲ್ಯಮವಿಕಾರಿ ತಥಾ ಕುರು .. ೧೭..
 ಬ್ರಹ್ಮಾದಿಕಾನಿ ಭೂತಾನಿ ತ್ವನಿತ್ಯಾನಿ ವರಾನನೇ .
 ದೃಷ್ಟಂ ಯತ್ಸರ್ವಮೇತಚ್ಚ ನಶ್ವರಂ ವಿದ್ಧಿ ಭಾಮಿನಿ .. ೧೮..
 ಏಕೋಽನೇಕತ್ವಮಾಪನ್ನೋ ನಿರ್ಗುಣೋ ಹಿ ಗುಣಾನ್ವಿತಃ .
 ಸ್ವಜ್ಯೋತ್ಸ್ನಯಾ ಯೋ ವಿಭಾತಿ ಪರಜ್ಯೋತ್ಸಾನ್ವಿತೋಽಭವತ್ .. ೧೯..
 ಸ್ವತಂತ್ರಃ ಪರತಂತ್ರಶ್ಚ ತ್ವಯಾ ದೇವಿ ಕೃತೋ ಹ್ಯಹಂ .
 ಸರ್ವಕರ್ತ್ರೀ ಚ ಪ್ರಕೃತಿರ್ಮಹಾಮಾಯಾ ತ್ವಮೇವ ಹಿ .. ೨೦..
 ಮಾಯಾಮಯಂ ಕೃತಮಿದಂ ಚ ಜಗತ್ಸಮಗ್ರಂ
 ಸರ್ವಾತ್ಮನಾ ಹಿ ವಿದೃತಂ ಪರಯಾ ಸ್ವಬುದ್ಧ್ಯಾ .
 ಸರ್ವಾತ್ಮಭಿಃ ಸುಕೃತಿಭಿಃ ಪರಮಾತ್ಮಭಾವೈಃ
 ಸಂಸಿಕ್ತಮಾತ್ಮನಿ ಗುಣೈಃ ಪರಿವೇಷ್ಟಿತಂಚ .. ೨೧..
 ಕೇ ಗ್ರಹಾಃ ಕೇ ಋತುಗಣಾಃ ಕೇ ವಾನ್ಯೇಽಪಿ ತ್ವಯಾ ಗ್ರಹಾಃ .
 ಕಿಮುಕ್ತಂ ಚಾಧುನಾ ದೇವಿ ಶಿವಾರ್ಥಂ ವರವರ್ಣಿನಿ .. ೨೨..
 ಗುಣಕಾರ್ಯಪ್ರಭೇದೇನಾವಾಭ್ಯಾಂ ಪ್ರಾದುರ್ಭವಃ ಕೃತಃ .
 ಭಕ್ತಹೇತೋರ್ಜಗತ್ಯಸ್ಮಿನ್ನಕ್ತವತ್ಸಲಭಾವತಃ .. ೨೩..
 ತ್ವಂ ಹಿ ವೈ ಪ್ರಕೃತಿಃ ಸೂಕ್ಷ್ಮಾ ರಜಃ ಸತ್ತ್ವತಮೋಮಯೀ .
 ವ್ಯಾಪಾರದಕ್ಷಾ ಸತತಂ ಸಗುಣಾ ನಿರ್ಗುಣಾಪಿ ಚ .. ೨೪..
 ಸರ್ವೇಷಾಮಿಹ ಭೂತಾನಾಮಹಮಾತ್ಮಾ ಸುಮಧ್ಯಮೇ .
 ನಿರ್ವಿಕಾರೀ ನಿರೀಹಶ್ಚ ಭಕ್ತೇಚ್ಛೋಪಾತ್ತವಿಗ್ರಹಃ .. ೨೫..
 ಹಿಮಾಲಯಂ ನ ಗಚ್ಛೇಯಂ ಜನಕಂ ತವ ಶೈಲಜೇ .
 ತತಸ್ತ್ವಾಂ ಭಿಕ್ಷುಕೋ ಭೂತ್ವಾ ನ ಯಾಚೇಯಂ ಕಥಂಚನ .. ೨೬..
 ಮಹಾಗುಣೈರ್ಗರಿಷ್ಠೋಽಪಿ ಮಹಾತ್ಮಾಪಿ ಗಿರೀಂದ್ರಜೇ .
 ದೇಹೀತಿ ವಚನಾತ್ಸದ್ಯಃ ಪುರುಷೋ ಯಾತಿ ಲಾಘವಂ .. ೨೭..
 ಇತ್ಥಂ ಜ್ಞಾತ್ವಾ ತು ಕಲ್ಯಾಣಿ ಕಿಮಸ್ಮಾಕಂ ವದಸ್ಯಥ .
 ಕಾರ್ಯಂ ತ್ವದಾಜ್ಞಯಾ ಭದ್ರೇ ಯಥೇಚ್ಛಸಿ ತಥಾ ಕುರು .. ೨೮..
 ಬ್ರಹ್ಮೋವಾಚ .
 ತೇನೋಕ್ತಾಪಿ ಮಹಾದೇವೀ ಸಾ ಸಾದ್ವೀ ಕಮಲೇಕ್ಷಣಾ .
 ಜಗಾದ ಶಂಕರಂ ಭಕ್ತ್ಯಾ ಸುಪ್ರಣಮ್ಯ ಪುನಃ ಪುನಃ .. ೨೯..
 ಪಾರ್ವತ್ಯುವಾಚ .
 ತ್ವಮಾತ್ಮಾ ಪ್ರಕೃತಿಶ್ಚಾಹಂ ನಾತ್ರ ಕಾರ್ಯಾ ವಿಚಾರಣಾ .
 ಸ್ವತಂತ್ರೈ ಭಕ್ತವಶಗೌ ನಿರ್ಗುಣೌ ಸಗುಣಾವಪಿ .. ೩೦..

ಪ್ರಯತ್ನೇನ ತ್ವಯಾ ಶಂಭೋ ಕಾರ್ಯಂ ವಾಕ್ಯಂ ಮಮ ಪ್ರಭೋ .
 ಯಾಚಸ್ವ ಮಾಂ ಹಿಮಗಿರೇಃ ಸೌಭಾಗ್ಯಂ ದೇಹಿ ಶಂಕರ .. ೩೧..
 ಕೃಪಾಂ ಕುರು ಮಹೇಶಾನ ತವ ಭಕ್ತಾಸ್ಮಿ ನಿತ್ಯಶಃ .
 ತವ ಪತ್ನೀ ಸದಾ ನಾಥ ಹ್ಯಹಂ ಜನ್ಮನಿ ಜನ್ಮನಿ .. ೩೨..
 ತ್ವಂ ಬ್ರಹ್ಮ ಪರಮಾತ್ಮಾ ಹಿ ನಿರ್ಗುಣಃ ಪ್ರಕೃತೇಃ ಪರಃ .
 ನಿರ್ವಿಕಾರೀ ನಿರೀಹಶ್ಚ ಸ್ವತಂತ್ರಃ ಪರಮೇಶ್ವರಃ .. ೩೩..
 ತಥಾಪಿ ಸಗುಣೋಽಪೀಹ ಭಕ್ತೋದ್ಧಾರಪರಾಯಣಃ .
 ವಿಹಾರೀ ಸ್ವಾತ್ಮನಿ ರತೋ ನಾನಾಲೀಲಾವಿಶಾರದಃ .. ೩೪..
 ಸರ್ವಥಾ ತ್ವಾಮಹಂ ಜಾನೇ ಮಹಾದೇವ ಮಹೇಶ್ವರ .
 ಕಿಮುಕ್ತೇನ ಚ ಸರ್ವಜ್ಞ ಬಹುನಾ ಹಿ ದಯಾಂ ಕುರು .. ೩೫..
 ವಿಸ್ತಾರಯ ಯಶೋ ಲೋಕೇ ಕೃತ್ವಾ ಲೀಲಾಂ ಮಹಾದ್ಭುತಾಂ .
 ಯತ್ಪುಗೀಯ ಜನಾ ನಾಥಾಂಜಸೋತ್ತೀರ್ಣಾ ಭವಾಂಬುಧಿಂ .. ೩೬..
 ಬ್ರಹ್ಮೋವಾಚ .
 ಇತ್ಯೇವಮುಕ್ತ್ವಾ ಗಿರಿಜಾ ಸುಪ್ರಣಮ್ಯ ಪುನಃ ಪುನಃ .
 ವಿರರಾಮ ಮಹೇಶಾನಂ ನತಸ್ಕಂಧಾ ಕೃತಾಂಜಲಿಃ .. ೩೭..
 ಇತ್ಯೇವಮುಕ್ತಃ ಸ ತಯಾ ಮಹಾತ್ಮಾ
 ಮಹೇಶ್ವರೋ ಲೋಕವಿಡಂಬನಾಯ .
 ತಥೇತಿ ಮತ್ವಾ ಪ್ರಹಸನ್ ಬಭೂವ
 ಮುದಾನ್ವಿತಃ ಕರ್ತುಮನಾಸ್ತದೇವ .. ೩೮..
 ತತೋ ಹ್ಯಂತರ್ಹಿತಶ್ಯಂಭುರ್ಬಭೂವ ಸುಪ್ರಹರ್ಷಿತಃ .
 ಕೈಲಾಸಂ ಪ್ರಯಯೌ ಕಾಲ್ಯಾ ವಿರಹಾಕೃಷ್ಣಮಾನಸಃ .. ೩೯..
 ತತ್ರ ಗತ್ವಾ ಮಹೇಶಾನೋ ನಂದ್ಯಾದಿಭ್ಯಃ ಸ ಊಚಿವಾನ್ .
 ವೃತ್ತಾಂತಂ ಸಕಲಂ ತಂ ವೈ ಪರಮಾನಂದನಿರ್ಭರಃ .. ೪೦..
 ತೇಽಪಿ ಶ್ರುತ್ವಾ ಗಣಾಃ ಸರ್ವೇ ಭೈರವಾದ್ಯಾಶ್ಚ ಸರ್ವಶಃ .
 ಬಭೂವುಃ ಸುಖಿನೋಽತ್ಯಂತಂ ವಿದಧುಃ ಪರಮೋತ್ಸವಂ .. ೪೧..
 ಮಹತ್ಪುಮಂಗಲಂ ತತ್ರ ಬಭೂವಾತೀವ ನಾರದ .
 ಸರ್ವೇಷಾಂ ದುಃಖನಾಶೋಽಭೂದ್ರುದ್ರಃ ಪ್ರಾಪಾಪಿ ಸಮ್ಮುದಂ .. ೪೨..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಶಿವಾಶಿವಸಂವಾದವರ್ಣನಂ ನಾಮೈಕೋನತ್ರಿಂಶೋಽಧ್ಯಾಯಃ ..
 ೨.೩.೨೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೩೦. ತ್ರಿಂಶೋಽಧ್ಯಾಯಃ . ಪಾರ್ವತೀಪ್ರತ್ಯಾಗಮನಮಹೋತ್ಸವಃ .

ನಾರದ ಉವಾಚ .

ವಿಧೇ ತಾತ ಮಹಾಭಾಗ ಧನ್ಯಸ್ತ್ವಂ ಪರಮಾರ್ಥದೃಕ್ .

ಅದ್ಭುತೇಯಂ ಕಥಾಶ್ರಾವಿ ತ್ವದನುಗ್ರಹತೋ ಮಯಾ ..೧..

ಗತೇ ಹರೇ ಸ್ವಶೈಲೇ ಹಿ ಪಾರ್ವತೀ ಸರ್ವಮಂಗಲಾ .

ಕಿಂ ಚಕಾರ ಗತಾ ಕುತ್ರ ತನ್ನೇ ವದ ಮಹಾಮತೇ ..೨..

ಬ್ರಹ್ಮೋವಾಚ .

ಶೃಣು ಸುಪ್ರೀತಿತಸ್ತಾತ ಯಜ್ಜಾತಂ ತದನಂತರಂ .

ಹರೇ ಗತೇ ನಿಜಸ್ಥಾನೇ ತದ್ ವದಾಮಿ ಶಿವಂ ಸ್ಮರನ್ ..೩..

ಪಾರ್ವತ್ಯಪಿ ಸಖೀಯುಕ್ತಾ ರೂಪಂ ಕೃತ್ವಾ ತು ಸಾರ್ಥಕಂ .

ಜಗಾಮ ಸ್ವಪಿತುರ್ಗೇಹಂ ಮಹಾದೇವೇತಿ ವಾದಿನೀ ..೪..

ಪಾರ್ವತ್ಯಾಗಮನಂ ಶ್ರುತ್ವಾ ಮೇನಾ ಚ ಸ ಹಿಮಾಚಲಃ .

ದಿವ್ಯಂ ಯಾನಂ ಸಮಾರುಹ್ಯ ಪ್ರಯಯೌ ಹರ್ಷವಿಹ್ವಲಃ ..೫..

ಪುರೋಹಿತಶ್ಚ ಪೌರಾಶ್ಚ ಸಖ್ಯಶ್ಚೈವಾಪ್ಯನೇಕಶಃ .

ಸಂಬಂಧಿನಸ್ತಥಾನ್ಯೇ ಚ ಸರ್ವೇ ತೇ ಚ ಸಮಾಯಯುಃ ..೬..

ಭ್ರಾತರಃ ಸಕಲಾ ಜಗ್ಮುರ್ಮೃನಾಕಪ್ರಮುಖಾಸ್ತದಾ .

ಜಯಶಬ್ದಂ ಪ್ರಬ್ರುವಂತೋ ಮಹಾಹರ್ಷಸಮನ್ವಿತಾಃ ..೭..

ಸಂಸ್ಥಾಪ್ಯ ಮಂಗಲಘಟಂ ರಾಜವತ್ಕನಿ ರಾಜಿತೇ .

ಚಂದನಾಗರುಕಸ್ತೂರೀಫಲಶಾಖಾಸಮನ್ವಿತೇ ..೮..

ಸುಪುರೋಧಾಬ್ರಾಹ್ಮಣೈಶ್ಚ ಮುನಿಭಿರ್ಬ್ರಹ್ಮವಾದಿಭಿಃ .

ನಾರೀಭಿರ್ನರ್ತಕೀಭಿಶ್ಚ ಗಜೇಂದ್ರಾದಿಸುಶೋಭಿತೈಃ ..೯..

ಪರಿತಃ ಪರಿತೋ ರಂಭಾಸ್ತಂಭವೃಂದಸಮನ್ವಿತೇ .

ಪತಿಪುತ್ರವತೀಯೋಷಿತ್ಸಮೂಹೈರ್ದೀಪಹಸ್ತಕೈಃ ..೧೦..

ದ್ವಿಜವೃಂದೈಶ್ಚ ಸಂಯುಕ್ತೇ ಕುರ್ವದ್ಭಿರ್ಮಂಗಲಧ್ವನಿಂ .

ನಾನಾಪ್ರಕಾರವಾದ್ಯೈಶ್ಚ ಶಂಖಧ್ವನಿಭಿರನ್ವಿತೇ ..೧೧..

ಏತಸ್ಮಿನ್ನಂತರೇ ದುರ್ಗಾಜಗಾಮ ಸ್ವಪುರಾಂತಿಕಂ .

ವಿಶಂತೀ ನಗರಂ ದೇವೀ ದದರ್ಶ ಪಿತರೌ ಪುನಃ ..೧೨..

ಸುಪ್ರಸನ್ನೌ ಪ್ರಧಾವಂತೌ ಹರ್ಷವಿಹ್ವಲಮಾನಸೌ .

ದೃಷ್ಟ್ವಾ ಕಾಲೀ ಸುಪ್ರಹೃಷ್ಟ್ವಾ ಸ್ವಾಲಿಭಿಃ ಪ್ರಣನಾಮ ತೌ .. ೧೩..
 ತೌ ಸಂಪೂರ್ಣಾಶಿಷಂ ದತ್ತ್ವಾ ಚಕ್ರತುಸ್ತೌ ಸ್ವವಕ್ಷಸಿ .
 ಹೇ ವತ್ಸೇ ತ್ವೇವಮುಚ್ಚಾರ್ಯ ರುದಂತೌ ಪ್ರೇಮವಿಹ್ವಲೌ .. ೧೪..
 ತತಃ ಸ್ವಕೀಯಾ ಅಪ್ಯಸ್ಯಾ ಅನ್ಯಾ ನಾರ್ಯೋಽಪಿ ಸಮ್ಮದಾ .
 ಭ್ರಾತೃಸ್ತ್ರಿಯೋಽಪಿ ಸುಪ್ರೀತ್ಯಾ ದೃಢಾಲಿಂಗನಮಾದಧುಃ .. ೧೫..
 ಸಾಧಿತಂ ಹಿ ತ್ವಯಾ ಸಮ್ಯಕ್ ಸುಕಾರ್ಯಂ ಕುಲತಾರಣಂ .
 ತ್ವತ್ಸದಾಚರಣೇನಾಪಿ ಪಾವಿತಾಃ ಸ್ಮಾಖಿಲಾ ವಯಂ .. ೧೬..
 ಇತಿ ಸರ್ವೇ ಸುಪ್ರಶಂಸ್ಯ ಪ್ರಣೇಮುಸ್ತಾಂ ಪ್ರಹರ್ಷಿತಾಃ .
 ಚಂದನೈಃ ಸುಪ್ರಸೂನೈಶ್ಚ ಸಮಾನರ್ಚುಃ ಶಿವಾಂ ಮುದಾ .. ೧೭..
 ತಸ್ಮಿನ್ನವಸರೇ ದೇವಾ ವಿಮಾನಸ್ಥಾ ಮುದಾಂಬರೇ .
 ಪುಷ್ಪವೃಷ್ಟಿಂ ಶುಭಾಂ ಚಕ್ರುರ್ನತ್ವಾ ತಾಂ ತುಷ್ಟುವುಃ ಸ್ತವೈಃ .. ೧೮..
 ತದಾ ತಾಂ ಚ ರಥೇ ಸ್ಥಾಪ್ಯ ಸರ್ವೇ ಶೋಭಾನ್ವಿತೇ ವರೇ .
 ಪುರಂ ಪ್ರವೇಶಯಾಮಾಸುಃ ಸರ್ವೇ ವಿಪ್ರಾದಯೋ ಮುದಾ .. ೧೯..
 ಅಥ ವಿಪ್ರಾಃ ಪುರೋಧಾಶ್ಚ ಸಖ್ಯೋಽನ್ಯಾಶ್ಚ ಸ್ತ್ರಿಯಃ ಶಿವಂ .
 ಗೃಹಂ ಪ್ರವೇಶಯಾಮಾಸುರ್ಬಹುಮಾನಪುರಸ್ಸರಂ .. ೨೦..
 ಸ್ತ್ರಿಯೋ ನಿರ್ಮಂಭನಂ ಚಕ್ರುರ್ವಿಪ್ರಾ ಯುಯುಜುರಾಶಿಷಃ .
 ಹಿಮವಾನ್ಮೇನಕಾ ಮಾತಾ ಮುಮೋದಾತಿ ಮುನೀಶ್ವರ .. ೨೧..
 ಸ್ವಾಶ್ರಮಂ ಸಫಲಂ ಮೇನೇ ಕುಪುತ್ರಾತ್ಪುತ್ರೀಕಾ ವರಾ .
 ಹಿಮವಾನ್ನಾರದಂ ತ್ವಾಂ ಚ ಸಂಸ್ತುವನ್ ಸಾಧು ಸಾಧ್ವಿತಿ .. ೨೨..
 ಬ್ರಾಹ್ಮಣೇಭ್ಯಶ್ಚ ಬಂದಿಭ್ಯಃ ಪರ್ವತೇಂದ್ರೋ ಧನಂ ದದೌ .
 ಮಂಗಲಂ ಪಾಠಯಾಮಾಸ ಸ ದ್ವಿಜೇಭ್ಯೋ ಮಹೋತ್ಸವಂ .. ೨೩..
 ಏವಂ ಸ್ವಕನ್ಯಯಾ ಹೃಷ್ಟ್ವಾ ಪಿತರೌ ಭ್ರಾತರಸ್ತಥಾ .
 ಜಾಮಯಶ್ಚ ಮಹಾಪ್ರೀತ್ಯಾ ಸಮೂಷುಃ ಪ್ರಾಂಗಣೇ ಮುನೇ .. ೨೪..
 ತತಃ ಸ ಹಿಮವಾನ್ ತಾತ ಸುಪ್ರಹೃಷ್ಟ್ವಾಃ ಪ್ರಸನ್ನಧೀಃ .
 ಸಮಾನ್ಯ ಸಕಲಾನ್ವೀತ್ಯಾ ಸ್ನಾತುಂ ಗಂಗಾಂ ಜಗಾಮ ಹ .. ೨೫..
 ಏತಸ್ಮಿನ್ನಂತರೇ ಶಂಭುಃ ಸುಲೀಲೋ ಭಕ್ತವತ್ಸಲಃ .
 ಸುನರ್ತಕನಟೋ ಭೂತ್ವಾ ಮೇನಕಾಸನ್ನಿಧಿಂ ಯಯೌ .. ೨೬..
 ಶೃಂಗಂ ವಾಮೇ ಕರೇ ದೃತ್ವಾ ದಕ್ಷಿಣೇ ಡಮರುಂ ತಥಾ .
 ಪೃಷ್ಠೇ ಕಂಠಾಂ ರಕ್ತವಾಸಾ ನೃತ್ಯಗಾನವಿಶಾರದಃ .. ೨೭..
 ತತಸ್ಸುನಟರೂಪೋಽಸೌ ಮೇನಾಯಾ ಪ್ರಾಂಗಣೇ ಮುದಾ .
 ಚಕ್ರೇ ಸುನೃತ್ಯಂ ವಿವಿಧಂ ಗಾನಂ ಚಾತಿಮನೋಹರಂ .. ೨೮..
 ಶೃಂಗಂ ಚ ಡಮರುಂ ತತ್ರ ವಾದಯಾಮಾಸ ಸುಧ್ವನಿಂ .

ಮಹತೀಂ ವಿವಿಧಾಂ ತತ್ರ ಸ ಚಕಾರ ಮನೋಹರಾಂ .. ೨೯..
ತಾಂ ದ್ರಷ್ಟುಂ ನಾಗರಾಃ ಸರ್ವೇ ಪುರುಷಾಶ್ಚ ಸ್ತ್ರಿಯಸ್ತಥಾ .
ಆಜಗ್ಮುಃ ಸಹಸಾ ತತ್ರ ಬಾಲಾ ವೃದ್ಧಾ ಅಪಿ ಧ್ರುವಂ .. ೩೦..
ಶ್ರುತ್ವಾ ಸುಗೀತಂ ತದ್ವೃಷ್ಟ್ವಾ ಸುನೃತ್ಯಂ ಚ ಮನೋಹರಂ .
ಸಹಸಾ ಮುಮುಹುಃ ಸರ್ವೇ ಮೇನಾಪಿ ಚ ತದಾ ಮುನೇ .. ೩೧..
ಮೂರ್ಛಾಂ ಸಂಪ್ರಾಪ ಸಾ ದುರ್ಗಾ ವಿಲೋಕ್ಯ ಹೃದಿ ಶಂಕರಂ .
ತ್ರಿಶೂಲಾದಿಕಚಿಹ್ನಾನಿ ಬಿಭೃತಂ ಚಾತಿಸುಂದರಂ .. ೩೨..
ವಿಭೂತಿಭೂಷಿತಂ ರಮ್ಯಮಸ್ಥಿಮಾಲಾಸಮನ್ವಿತಂ .
ತ್ರಿಲೋಚನೋಜ್ಜ್ವಲದ್ವಕ್ತ್ರಂ ನಾಗಯಜ್ಞೋಪವೀತಕಂ .. ೩೩..
ವರಂ ವೃಣ್ಣಿತ್ಯುಕ್ತವಂತಂ ಗೌರವರ್ಣಂ ಮಹೇಶ್ವರಂ .
ದೀನಬಂಧು ದಯಾಸಿಂಧುಂ ಸರ್ವಥಾ ಸುಮನೋಹರಂ .. ೩೪..
ಹೃದಯಸ್ಥಂ ಹರಂ ದೃಷ್ಟ್ವೇದೃಶಂ ಸಾ ಪ್ರಣನಾಮ ತಂ .
ವರಂ ವವ್ರೇ ಮಾನಸಂ ಹಿ ಪತಿರ್ಮೇ ತ್ವಂ ಭವೇತಿ ಚ .. ೩೫..
ವರಂ ದತ್ತ್ವಾ ಶಿವಾಂ ಚಾಥ ತಾದೃಶಂ ಪ್ರೀತಿತೋ ಹೃದಾ .
ಅಂತರ್ಧಾಯ ಪುನಸ್ತತ್ರ ಸುನನರ್ತ ಸ ಭಿಕ್ಷುಕಃ .. ೩೬..
ತತೋ ಮೇನಾ ಸುರತ್ನಾನಿ ಸ್ವರ್ಣಪಾತ್ರಸ್ಥಿತಾನಿ ಚ .
ತಸ್ಮೈ ದಾತುಂ ಯಯೌ ಪ್ರೀತ್ಯಾ ತದ್ಭೂತಿಪ್ರೀತಮಾನಸಃ .. ೩೭..
ತಾನಿ ನ ಸ್ವೀಚಕಾರಾಸೌ ಭಿಕ್ಷಾಂ ಯಾಚೇ ಶಿವಾಂ ಚ ತಾಂ .
ಪುನಃ ಸುನೃತ್ಯಂ ಗಾನಶ್ಚ ಕೌತುಕಾತ್ಕರ್ತುಮುದ್ಯತಃ .. ೩೮..
ಮೇನಾ ತದ್ವಚನಂ ಶ್ರುತ್ವಾ ಚುಕೋಪಾತಿ ಸುವಿಸ್ಮಿತಾ .
ಭಿಕ್ಷುಕಂ ಭರ್ತೃಯಾಮಾಸ ಬಹಿಷ್ಕರ್ತುಮಿಯೇಷ ಸಾ .. ೩೯..
ಏತಸ್ಮಿನ್ನಂತರೇ ತತ್ರ ಗಂಗಾತೋ ಗಿರಿರಾಯಯೌ .
ದದರ್ಶ ಪುರತೋ ಭಿಕ್ಷುಂ ಪ್ರಾಂಗಣಸ್ಥಂ ನರಾಕೃತಿಂ .. ೪೦..
ಶ್ರುತ್ವಾ ಮೇನಾಮುಖಾದ್ ವೃತ್ತಂ ತತ್ಸರ್ವಂ ಸುಚುಕೋಪ ಸಃ .
ಆಜ್ಞಾಂ ಚಕಾರಾನುಚರಾನ್ಬಹಿಷ್ಕರ್ತುಂಚ ತಂ ನಟಂ .. ೪೧..
ಮಹಾಗ್ನಿಮಿವ ದುಃಸ್ವರ್ಶಂ ಪ್ರಜ್ವಲಂತಂ ಸುತೇಜಸಂ .
ನ ಶಶಾಕ ಬಹಿಷ್ಕರ್ತುಂ ಕೋಽಪಿ ತಂ ಮುನಿಸತ್ತಮ .. ೪೨..
ತತಃ ಸ ಭಿಕ್ಷುಕಸ್ತಾತ ನಾನಾಲೀಲಾವಿಶಾರದಃ .
ದರ್ಶಯಾಮಾಸ ಶೈಲಾಯ ಸ್ವಪ್ರಭಾವಮನಂತಕಂ .. ೪೩..
ಶೈಲೋ ದದರ್ಶ ತಂ ತತ್ರ ವಿಷ್ಟುರೂಪಧರಂ ದ್ರುತಂ .
ಕಿರೀಟಿನಂ ಕುಂಡಲಿನಂ ಪೀತವಸ್ತ್ರಂ ಚತುರ್ಭುಜಂ .. ೪೪..
ಯದ್ಯತ್ಪುಷ್ಪಾದಿಕಂ ದತ್ತಂ ಪೂಜಾಕಾಲೇ ಗದಾಭೃತೇ .

ಗಾತ್ರೇ ಶಿರಸಿ ತತ್ಸರ್ವಂ ಭಿಕ್ಷುಕಸ್ಯ ದದರ್ಶ ಹ .. ೪೫..
 ತತೋ ದದರ್ಶ ಜಗತಾಂ ಸ್ರಷ್ಟಾರಂ ಸ ಚತುರ್ಮುಖಂ .
 ರಕ್ತವರ್ಣಂ ಪಠಂತಂ ಚ ಶ್ರುತಿಸೂಕ್ತಂ ಗಿರೀಶ್ವರಃ .. ೪೬..
 ತತಃ ಸೂರ್ಯಸ್ವರೂಪಂ ಚ ಜಗಚ್ಚಕ್ಷುಸ್ವ ರೂಪಕಂ .
 ದದರ್ಶ ಗಿರಿರಾಜಃ ಸ ಕ್ಷಣಂ ಕೌತುಕಕಾರಿಣಂ .. ೪೭..
 ತತೋ ದದರ್ಶ ತಂ ತಾತ ರುದ್ರರೂಪಂ ಮಹಾದ್ಭುತಂ .
 ಪಾರ್ವತೀ ಸಹಿತಂ ರಮ್ಯಂ ವಿಹಸಂತಂ ಸುತೇಜಸಂ .. ೪೮..
 ತತಸ್ತೇಜಸ್ವ ರೂಪಂ ಚ ನಿರಾಕಾರಂ ನಿರಂಜನಂ .
 ನಿರುಪಾಧಿಂ ನಿರೀಹಂ ಚ ಮಹಾದ್ಭುತಮರೂಪಕಂ .. ೪೯..
 ಏವಂ ಬಹೂನಿ ರೂಪಾಣಿ ತಸ್ಯ ತತ್ರ ದದರ್ಶ ಸಃ .
 ಸುವಿಸ್ಮಿತೋ ಬಭೂವಾಶು ಪರಮಾನಂದಸಂಯುತಃ .. ೫೦..
 ಅಥಾಸೌ ಭಿಕ್ಷುವರ್ಯೋ ಹಿ ತಸ್ಮಾತ್ಪ್ರಾಶ್ಚ ಸೂತಿಕೃತ್ .
 ಭಿಕ್ಷಾಂ ಯಯಾಚೇ ದುರ್ಗಾಂ ತಾಂ ನಾನ್ಯಜ್ಜಗ್ರಾಹ ಕಿಂಚನ .. ೫೧..
 ನ ಸ್ವೀಚಕಾರ ಶೈಲೇಂದ್ರೋ ಮೋಹಿತಶ್ಮಿವಮಾಯಯಾ .
 ಭಿಕ್ಷುಃ ಕಿಂಚಿನ್ನ ಜಗ್ರಾಹ ತತ್ರೈವಾಂತರ್ದಧೇ ತತಃ .. ೫೨..
 ತದಾ ಬಭೂವ ಸುಜ್ಞಾನಂ ಮೇನಾಶೈಲೇಶಯೋರಿತಿ .
 ಆವಾಂ ಶಿವೋ ವಂಚಯಿತ್ವಾ ಸ್ವಸ್ಥಾನಂ ಗತವಾನ್ಪ್ರಭುಃ .. ೫೩..
 ತಯೋರ್ವಿಚಿಂತ್ಯ ತತ್ರೈವಂ ಶಿವೇ ಭಕ್ತಿರಭೂತ್ಪರಾ .
 ಮಹಾಮೋಕ್ಷಕರೀ ದಿವ್ಯಾ ಸರ್ವಾನಂದಪ್ರದಾಯಿನೀ .. ೫೪..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಪಾರ್ವತೀಪ್ರತ್ಯಾಗಮನಮಹೋತ್ಸವವರ್ಣನಂ ನಾಮ
 ತ್ರಿಂಶೋಽಧ್ಯಾಯಃ .. ೨.೩.೩೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೩೧. ಏಕತ್ರಿಂಶೋಽಧ್ಯಾಯಃ . ಶಿವಮಾಯಾವರ್ಣನಂ .

ಬ್ರಹ್ಮೋವಾಚ .
 ತಯೋರ್ಭಕ್ತಿಂ ಶಿವೇ ಜ್ಞಾತ್ವಾ ಪರಾಮವ್ಯಭಿಚಾರಿಣೀಂ .
 ಸರ್ವೇ ಶಕ್ರಾದಯೋ ದೇವಾಶ್ಚಿಚಿಂತುರಿತಿ ನಾರದ .. ೧..

ದೇವಾ ಊಚುಃ .

ಏಕಾಂತಭಕ್ತ್ಯಾ ಶೈಲಶ್ಚೇತ್ಕನ್ಯಾಂ ತಸ್ಮೈ ಪ್ರದಾಸ್ಯತಿ .

ಧ್ರುವಂ ನಿರ್ವಾಣತಾಂ ಸದ್ಯಃ ಸ ಪ್ರಾಪ್ಸ್ಯತಿ ಚ ಭಾರತೇ .. ೨..

ಅನಂತರತ್ನಾಧಾರಶ್ಚೇತ್ಪೃಥ್ವಿಂ ತ್ಯಕ್ತ್ವಾ ಪ್ರಯಾಸ್ಯತಿ .

ರತ್ನಗರ್ಭಾಭಿಧಾ ಭೂಮಿರ್ಮಿಥೈವ ಭವಿತಾ ಧ್ರುವಂ .. ೩..

ಸ್ಥಾವರತ್ವಂ ಪರಿತ್ಯಜ್ಯ ದಿವ್ಯರೂಪಂ ವಿಧಾಯ ಸಃ .

ಕನ್ಯಾಂ ಶೂಲಭೃತೇ ದತ್ತ್ವಾ ಶಿವಲೋಕಂ ಗಮಿಷ್ಯತಿ .. ೪..

ಮಹಾದೇವಸ್ಯ ಸಾರೂಪ್ಯಂ ಲಪ್ಸ್ಯತೇ ನಾತ್ರ ಸಂಶಯಃ .

ತತ್ರ ಭುಕ್ತ್ವಾ ವರಾನ್ಭೋಗಾಂಸ್ತತೋ ಮೋಕ್ಷಮವಾಪ್ಸ್ಯತಿ .. ೫..

ಬ್ರಹ್ಮೋವಾಚ .

ಇತ್ಯಾಲೋಚ್ಯ ಸುರಾಃ ಸರ್ವೇ ಕೃತ್ವಾ ಚಾಮಂತ್ರಣಂ ಮಿಥಃ .

ಪ್ರಸ್ಥಾಪಯಿತುಮೈಚ್ಛಂಸ್ತೇ ಗುರುಂ ತತ್ರ ಸುವಿಸ್ಮಿತಾಃ .. ೬..

ತತಃ ಶಕ್ರಾದಯೋ ದೇವಾಃ ಸರ್ವೇ ಗುರುನಿಕೇತನಂ .

ಜಗ್ಮುಃ ಪ್ರೀತ್ಯಾ ಸವಿನಯಾ ನಾರದ ಸ್ವಾರ್ಥಸಾಧಕಾಃ .. ೭..

ಗತ್ವಾ ತತ್ರ ಗುರುಂ ನತ್ವಾ ಸರ್ವೇ ದೇವಾಃ ಸವಾಸವಾಃ .

ಚಕ್ರುರ್ನಿವೇದನಂ ತಸ್ಮೈ ಗುರವೇ ವೃತ್ತಮಾದರಾತ್ .. ೮..

ದೇವಾ ಊಚುಃ .

ಗುರೋ ಹಿಮಾಲಯಗೃಹಂ ಗಚ್ಛಾಸ್ಮತ್ಕಾರ್ಯಸಿದ್ಧಯೇ .

ತತ್ರ ಗತ್ವಾ ಪ್ರಯತ್ನೇನ ಕುರು ನಿಂದಾಂ ಚ ಶೂಲಿನಃ .. ೯..

ಪಿನಾಕಿನಾ ವಿನಾ ದುರ್ಗಾ ವರಂ ನಾನ್ಯಂ ವರಿಷ್ಯತಿ .

ಅನಿಚ್ಛಯಾ ಸುತಾಂ ದತ್ತ್ವಾ ಫಲಂ ತೂರ್ಣಂ ಲಭಿಷ್ಯತಿ .. ೧೦..

ಕಾಲೇನೈವಾಧುನಾ ಶೈಲ ಇದಾನೀಂ ಭುವಿ ತಿಷ್ಠತು .

ಅನೇಕರತ್ನಾಧಾರಂ ತಂ ಸ್ಥಾಪಯ ತ್ವಂ ಕ್ಷಿತೌ ಗುರೌ .. ೧೧..

ಬ್ರಹ್ಮೋವಾಚ .

ಇತಿ ದೇವವಚಃ ಶ್ರುತ್ವಾ ಪ್ರದದೌ ಕರ್ಣಯೋಃ ಕರಂ .

ನ ಸ್ವೀಚಕಾರ ಸ ಗುರುಃ ಸ್ಮರನ್ನಾಮ ಶಿವೇತಿ ಚ .. ೧೨..

ಅಥ ಸ್ತೃತ್ವಾ ಮಹಾದೇವಂ ಬೃಹಸ್ಪತಿರುದಾರಧೀಃ .

ಉವಾಚ ದೇವವರ್ಯಾಂಶ್ಚ ಧಿಕ್ಕೃತ್ವಾ ಚ ಪುನಃ ಪುನಃ .. ೧೩..

ಬೃಹಸ್ಪತಿರುವಾಚ .

ಸರ್ವೇ ದೇವಾಃ ಸ್ವಾರ್ಥಪರಾಃ ಪರಾರ್ಥಧ್ವಂಸಕಾರಕಾಃ .

ಕೃತ್ವಾ ಶಂಕರನಿಂದಾಂ ಹಿ ಯಾಸ್ಯಾಮಿ ನರಕಂ ಧ್ರುವಂ .. ೧೪..

ಕಶ್ಚಿನ್ನದ್ಯೇ ಚ ಯುಷ್ಮಾಕಂ ಗಚ್ಛೇಚ್ಛೈ ಲಾಂತಿಕಂ ಸುರಾಃ .
 ಸಂಪಾದಯೇತ್ಸಾ ಭಿಮತಂ ಶೈಲೇಂದ್ರಂ ಪ್ರತಿಬೋಧ್ಯ ಚ .. ೧೫..
 ಅನಿಚ್ಛಯಾ ಸುತಾಂ ದತ್ತ್ವಾ ಸುಖಂ ತಿಷ್ಠತು ಭಾರತೇ .
 ತಸ್ಮೈ ಭಕ್ತ್ಯಾ ಸುತಾಂ ದತ್ತ್ವಾ ಮೋಕ್ಷಂ ಪ್ರಾಪ್ಸ್ಯತಿ ನಿಶ್ಚಿತಂ .. ೧೬..
 ಪಶ್ಚಾತ್ಸಪ್ತರ್ಷಯಃ ಸರ್ವೇ ಬೋಧಯಿಷ್ಯಂತಿ ಪರ್ವತಂ .
 ಪಿನಾಕಿನಾ ವಿನಾ ದುರ್ಗಾ ವರಂ ನಾನ್ಯಂ ವರಿಷ್ಠತಿ .. ೧೭..
 ಅಥವಾ ಗಚ್ಛತ ಸುರಾ ಬ್ರಹ್ಮಲೋಕಂ ಸವಾಸವಾಃ .
 ವೃತ್ತಂ ಕಥಯತ ಸ್ವಂ ತತ್ಸ ವಃ ಕಾರ್ಯಂ ಕರಿಷ್ಯತಿ .. ೧೮..
 ಬ್ರಹ್ಮೋವಾಚ .
 ತಚ್ಛ್ರುತ್ವಾ ತೇ ಸಮಾಲೋಚ್ಯಾಜಗ್ಮುರ್ಮಮ ಸಭಾಂ ಸುರಾಃ .
 ಸರ್ವೇ ನಿವೇದಯಾಂಚಕ್ರುರ್ನತ್ವಾ ತದ್ಗತಮಾದರಾತ್ .. ೧೯..
 ದೇವಾನಾಂ ತದ್ವಚಃ ಶ್ರುತ್ವಾ ಶಿವನಿಂದಾಕರಂ ತದಾ .
 ವೇದವಕ್ತಾ ವಿಲಪ್ಯಾಹಂ ತಾನವೋಚಂ ಸುರಾನ್ಮನೇ .. ೨೦..
 ಬ್ರಹ್ಮೋವಾಚ .
 ನಾಹಂ ಕರ್ತುಂ ಕ್ಷಮೋ ವತ್ಸಾಃ ಶಿವನಿಂದಾಂ ಸುದುಸ್ಸಹಾಂ .
 ಸಂಪದ್ವಿನಾಶರೂಪಾಂಚ ವಿಪದಾಂ ಬೀಜರೂಪಿಣೀಂ .. ೨೧..
 ಸುರಾ ಗಚ್ಛತ ಕೈಲಾಸಂ ಸಂತೋಷಯತ ಶಂಕರಂ .
 ಪ್ರಸ್ಥಾಪಯತ ತಂ ಶೀಘ್ರಂ ಹಿಮಾಲಯಗೃಹಂ ಪ್ರತಿ .. ೨೨..
 ಸ ಗಚ್ಛೇದುಪಶೈಲೇಶಮಾತ್ಮನಿಂದಾಂ ಕರೋತು ವೈ .
 ಪರನಿಂದಾ ವಿನಾಶಾಯ ಸ್ವನಿಂದಾ ಯಶಸೇ ಮತಾ .. ೨೩..
 ಬ್ರಹ್ಮೋವಾಚ .
 ಶ್ರುತ್ವೇತಿ ಮದ್ವಚೋ ದೇವಾ ಮಾಂ ಪ್ರಣಮ್ಯ ಮುದಾ ಚ ತೇ .
 ಕೈಲಾಸಂ ಪ್ರಯಯುಃ ಶೀಘ್ರಂ ಶೈಲಾನಾಮಧಿಪಂ ಗಿರಿಂ .. ೨೪..
 ತತ್ರ ಗತ್ವಾ ಶಿವಂ ದೃಷ್ಟ್ವಾ ಪ್ರಣಮ್ಯ ನತಮಸ್ತಕಾಃ .
 ಸುಕೃತಾಂಜಲಯಃ ಸರ್ವೇ ತುಷ್ಟುವುಸ್ತಂ ಸುರಾ ಹರಂ .. ೨೫..
 ದೇವಾ ಊಚುಃ .
 ದೇವದೇವ ಮಹಾದೇವ ಕರುಣಾಕರ ಶಂಕರ .
 ವಯಂ ತ್ವಾಂ ಶರಣಾಪನ್ನಾಃ ಕೃಪಾಂ ಕುರು ನಮೋಽಸ್ತು ತೇ .. ೨೬..
 ತ್ವಂ ಭಕ್ತವತ್ಸಲಃ ಸ್ವಾಮಿನ್ಭಕ್ತಕಾರ್ಯಕರಃ ಸದಾ .
 ದೀನೋದ್ಧರಃ ಕೃಪಾಸಿಂಧುರ್ಭಕ್ತಾಪದ್ವಿನಿಮೋಚಕಃ .. ೨೭..
 ಬ್ರಹ್ಮೋವಾಚ .

ಇತಿ ಸ್ತುತ್ವಾ ಮಹೇಶಾನಂ ಸರ್ವೇ ದೇವಾಃ ಸವಾಸವಾಃ .
 ಸರ್ವಂ ನಿವೇದಯಾಂಚಕ್ರುಸ್ತದ್ವೃತ್ತಂ ತತ ಆದರಾತ್ .. ೨೮..
 ತಚ್ಚುತ್ವಾ ದೇವವಚನಂ ಸ್ವೀಚಕಾರ ಮಹೇಶ್ವರಃ .
 ದೇವಾನ್ ಸುಯಾಪಯಾಮಾಸ ತಾನಾಶ್ವಾಸ್ಯ ವಿಹಸ್ಯ ಸಃ .. ೨೯..
 ದೇವಾ ಮುಮುದಿರೇ ಸರ್ವೇ ಶೀಘ್ರಂ ಗತ್ವಾ ಸ್ವಮಂದಿರಂ .
 ಸಿದ್ಧಂ ಮತ್ವಾ ಸ್ವಕಾರ್ಯಂ ಹಿ ಪ್ರಶಂಸಂತಃ ಸದಾಶಿವಂ .. ೩೦..
 ತತಃ ಸ ಭಗವಾಂಭಂಭುರ್ಮಹೇಶೋ ಭಕ್ತವತ್ಸಲಃ .
 ಪ್ರಯಯೌ ಶೈಲಭೂಪಂಚ ಮಾಯೇಶೋ ನಿರ್ವಿಕಾರವಾನ್ .. ೩೧..
 ಯದಾ ಶೈಲಃ ಸಭಾಮಧ್ಯೇ ಸಮುವಾಸ ಮುದಾನ್ವಿತಃ .
 ಬಂಧುವರ್ಗೈಃ ಪರಿವೃತಃ ಪಾರ್ವತೀಸಹಿತಃ ಸ್ವಯಂ .. ೩೨..
 ಏತಸ್ಮಿನ್ನಂತರೇ ತತ್ರ ಹ್ಯಾಜಗಾಮ ಸದಾಶಿವಃ .
 ದಂಡೀ ಛತ್ರೀ ದಿವ್ಯವಾಸಾ ಬಿಭ್ರತ್ತಿಲಕಮುಜ್ಜ್ವಲಂ .. ೩೩..
 ಕರೇ ಸ್ಫಟಿಕಮಾಲಾಂ ಚ ಶಾಲಗ್ರಾಮಂ ಗಲೇ ದಧತ್ .
 ಜಪನ್ನಾಮ ಹರೇರ್ಭಕ್ತ್ಯಾ ಸಾಧುವೇಷಧರೋ ದ್ವಿಜಃ .. ೩೪..
 ತಂ ಚ ದೃಷ್ಟ್ವಾ ಸಮುತ್ತಸ್ಥೌ ಸಗಣೋಽಪಿ ಹಿಮಾಲಯಃ .
 ನನಾಮ ದಂಡವದ್ಭೂಮೌ ಭಕ್ತ್ಯಾತಿಥಿಮಪೂರ್ವಕಂ .. ೩೫..
 ನನಾಮ ಪಾರ್ವತೀ ಭಕ್ತ್ಯಾ ಪ್ರಾಣೇಶಂ ವಿಪ್ರರೂಪಿಣಂ .
 ಜ್ಞಾತ್ವಾ ತಂ ಮನಸಾ ದೇವೀ ತುಷ್ಟಾವ ಪರಯಾ ಮುದಾ .. ೩೬..
 ಆಶಿಷಂ ಯುಯುಜೇ ವಿಪ್ರಃ ಸರ್ವೇಷಾಂ ಪ್ರೀತಿತತ್ವಿವಃ .
 ಶಿವಾಯಾ ಅಧಿಕಂ ತಾತ ಮನೋಽಭಿಲಷಿತಂ ಹೃದಾ .. ೩೭..
 ಮಧುಪರ್ಕಾದಿಕಂ ಸರ್ವಂ ಜಗ್ರಾಹ ಬ್ರಾಹ್ಮಣೋ ಮುದಾ .
 ದತ್ತಂ ಶೈಲಾಧಿರಾಜೇನ ಹಿಮಾಗೇನ ಮಹಾದರಾತ್ .. ೩೮..
 ಪಪ್ರಚ್ಛ ಕುಶಲಂ ಚಾಸ್ಯ ಹಿಮಾದ್ರಿಃ ಪರ್ವತೋತ್ತಮಃ .
 ತಂ ದ್ವಿಜೇಂದ್ರಂ ಮಹಾಪ್ರೀತ್ಯಾ ಸಂಪೂಜ್ಯ ವಿಧಿವನ್ಮನೇ .. ೩೯..
 ಪುನಃ ಪಪ್ರಚ್ಛ ಶೈಲೇಶಸ್ತಂ ತತಃ ಕೋ ಭವಾನಿತಿ .
 ಉವಾಚ ಶೀಘ್ರಂ ವಿಪ್ರೇಂದ್ರೋ ಗಿರೀಂದ್ರಂ ಸಾದರಂ ವಚಃ .. ೪೦..
 ವಿಪ್ರೇಂದ್ರ ಉವಾಚ .
 ಬ್ರಾಹ್ಮಣೋಽಹಂ ಗಿರಿಶ್ರೇಷ್ಠ ವೈಷ್ಣವೋ ಬುಧಸತ್ತಮಃ .
 ಘಟಿಕೀಂ ವೃತ್ತಿಮಾಶ್ರಿತ್ಯ ಭ್ರಮಾಮಿ ಧರಣೀತಲೇ .. ೪೧..
 ಮನೋಯಾಯೀ ಸರ್ವಗಾಮೀ ಸರ್ವಜ್ಞೋಽಹಂ ಗುರೋರ್ಬಲಾತ್ .
 ಪರೋಪಕಾರೀ ಶುದ್ಧಾತ್ಮಾ ದಯಾಸಿಂಧುವರ್ವಿಕಾರಹಾ .. ೪೨..
 ಮಯಾ ಜ್ಞಾತಂ ಹರಾಯ ತ್ವಂ ಸ್ವಸುತಾಂ ದಾತುಮಿಚ್ಛಸಿ .

ಇಮಾಂ ಪದ್ಮಸಮಾಂ ದಿವ್ಯಾಂ ವರರೂಪಾಂ ಸುಲಕ್ಷಣಾಂ .. ೪೩..
 ನಿರಾಶ್ರಯಾಯಾಸಂಗಾಯ ಕುರೂಪಾಯಾಗುಣಾಯ ಚ .
 ಶ್ಮಶಾನವಾಸಿನೇ ವ್ಯಾಲಗ್ರಾಹಿರೂಪಾಯ ಯೋಗಿನೇ .. ೪೪..
 ದಿಗ್ವಾಸನೇ ಕುಗಾತ್ರಾಯ ವ್ಯಾಲಭೂಷಣಧಾರಿಣೇ .
 ಅಜ್ಞಾತಕುಲನಾಮ್ನೇ ಚ ಕುಶೀಲಾಯಾವಿಹಾರಿಣೇ .. ೪೫..
 ವಿಭೂತಿದಿಗ್ಧದೇಹಾಯ ಸಂಕ್ರುದ್ಧಾಯಾವಿವೇಕಿನೇ .
 ಅಜ್ಞಾತವಯಸೇಽತೀವ ಕುಜಟಾಧಾರಿಣೇ ಸದಾ .. ೪೬..
 ಸರ್ವಾಶ್ರಯಾಯ ಭ್ರಮಿಣೇ ನಾಗಹಾರಾಯ ಭಿಕ್ಷವೇ
 ಕುಮಾರ್ಗನಿರತಾಯಾಥ ವೇದಾಽಧ್ವತ್ಯಾಗಿನೇ ಹಠಾತ್ . ೪೭..
 ಇಯಂ ತೇ ಬುದ್ಧಿರಚಲ ನ ಹಿ ಮಂಗಲದಾ ಖಲು .
 ವಿಬೋಧ ಜ್ಞಾನಿನಾಂ ಶ್ರೇಷ್ಠ ನಾರಾಯಣಕುಲೋದ್ಭವ .. ೪೮..
 ನ ತೇ ಪಾತ್ರಾನುರೂಪಶ್ಚ ಪಾರ್ವತೀದಾನಕರ್ಮಣಿ .
 ಮಹಾಜನಃ ಸ್ಮೇರಮುಖಃ ಶ್ರುತಮಾತ್ರಾಧ್ವವಿಷ್ಯತಿ .. ೪೯..
 ಪಶ್ಯ ಶೈಲಾಧಿಪ ತ್ವಂ ಚ ನ ತಸ್ಯೈಕೋಽಸ್ತಿ ಬಾಂಧವಃ .
 ಮಹಾರತ್ನಾಕರಃ ತ್ವಂ ಚ ತಸ್ಯ ಕಿಂಚಿದ್ಧನಂ ನ ಹಿ .. ೫೦..
 ಬಾಂಧವಾನ್ಮೇನಕಾಂ ಕುಧ್ರಪತೇ ಶೀಘ್ರಂ ಸುತಾಂಸ್ತಥಾ .
 ಸರ್ವಾನ್ಸ್ವಭ್ಯ ಪ್ರಯತ್ನೇನ ಪಂಡಿತಾನ್ಪಾರ್ವತೀಂ ವಿನಾ .. ೫೧..
 ರೋಗಿಣೋ ನೌಷಧಂ ಶಶ್ವದ್ರೋಚತೇ ಗಿರಿಸತ್ತಮ .
 ಕುಪಥ್ಯಂ ರೋಚತೇಽಭೀಕ್ಷ್ಯಂ ಮಹಾದೋಷಕರಂ ಸದಾ .. ೫೨..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಬ್ರಾಹ್ಮಣಃ ಶೀಘ್ರಂ ಸ ವೈ ಭುಕ್ತ್ವಾ ಮುದಾನ್ವಿತಃ .
 ಜಗಾಮ ಸ್ವಾಲಯಂ ಶಾಂತೋ ನಾನಾಲೀಲಾಕರಶ್ಶಿವಃ .. ೫೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಶಿವಮಾಯಾವರ್ಣನಂ ನಾಮೈಕತ್ರಿಸೋಽಧ್ಯಾಯಃ ..
 ೨.೩.೩೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೩೨. ದ್ವಾತ್ರಿಂಶೋಽಧ್ಯಾಯಃ . ಸಪ್ತಷ್ಷಾಢ್ವಗಮನಂ .

ಬ್ರಹ್ಮೋವಾಚ .

ಬ್ರಾಹ್ಮಣಸ್ಯ ವಚಃ ಶ್ರುತ್ವಾ ಮೇನೋವಾಚ ಹಿಮಾಲಯಂ .

ಶೋಕೇನಸಾಧುನಯನಾ ಹೃದಯೇನ ವಿದೂಯತಾ .. ೧..

ಮೇನೋವಾಚ .

ಶೃಣು ಶೈಲೇಂದ್ರ ಮದ್ವಾಕ್ಯಂ ಪರಿಣಾಮೇ ಸುಖಾವಹಂ .

ಪೃಚ್ಛ ಶೈವವರಾನ್ಸರ್ವಾನ್ಕಿಮುಕ್ತಂ ಬ್ರಾಹ್ಮಣೇನ ಹ .. ೨..

ನಿಂದಾನೇನ ಕೃತಾ ಶಂಭೋರ್ವೈಷ್ಣವೇನ ದ್ವಿಜನ್ಮನಾ .

ಶ್ರುತ್ವಾ ತಾಂ ಮೇ ಮನೋಽತೀವ ನಿರ್ವಿಣ್ಣಂ ಹಿ ನಗೇಶ್ವರ .. ೩..

ತಸ್ಮೈ ರುದ್ರಾಯ ಶೈಲೇಶ ನ ದಾಸ್ಯಾಮಿ ಸುತಾಮಹಂ .

ಕುರೂಪಶೀಲನಾಮ್ನೇ ಹಿ ಸುಲಕ್ಷಣಯುತಾಂ ನಿಜಾಂ .. ೪..

ನ ಮನ್ಯಸೇ ವಚೋ ಚೇನ್ಮೇ ಮರಿಷ್ಯಾಮಿ ನ ಸಂಶಯಃ .

ತ್ಯಕ್ತ್ವಾಮಿ ಚ ಗೃಹಂ ಸದ್ಯೋ ಭಕ್ಷಯಿಷ್ಯಾಮಿ ವಾ ವಿಷಂ .. ೫..

ಗಲೇ ಬದ್ಧಾಂಬಿಕಾಂ ರಜ್ಜ್ವಾ ಯಾಸ್ಯಾಮಿ ಗಹನಂ ವನಂ .

ಮಹಾಂಬುಧೌ ಮಜ್ಜಯಿಷ್ಯೇ ತಸ್ಮೈ ದಾಸ್ಯಾಮಿ ನೋ ಸುತಾಂ .. ೬..

ಇತ್ಯುಕ್ತ್ವಾ ಶು ತಥಾ ಗತ್ವಾ ಮೇನಾ ಕೋಪಾಲಯಂ ಶುಚಾ .

ತ್ಯಕ್ತ್ವಾ ಹಾರಂ ರುದಂತೀ ಸಾ ಚಕಾರ ಶಯನಂ ಭುವಿ .. ೭..

ಏತಸ್ಮಿನ್ನಂತರೇ ತಾತ ಶಂಭುನಾ ಸಪ್ತ ಏವ ತೇ .

ಸಂಸ್ಕೃತಾ ಋಷಯಃ ಸದ್ಯೋ ವಿರಹವ್ಯಾಕುಲಾತ್ಮನಾ .. ೮..

ಋಷಯಶ್ಚೈವ ತೇ ಸರ್ವೇ ಶಂಭುನಾ ಸಂಸ್ಕೃತಾ ಯದಾ .

ತದಾಜಗ್ಮುಃ ಸ್ವಯಂ ಸದ್ಯಃ ಕಲ್ಪವೃಕ್ಷಾ ಇವಾಪರೇ .. ೯..

ಅರುಂಧತೀ ತಥಾಯಾತಾ ಸಾಕ್ಷಾತ್ಸಿದ್ಧಿರಿವಾಪರಾ .

ತಾಂದೃಷ್ಟ್ವಾ ಸೂರ್ಯಸಂಕಾಶಾನ್ವಿಜಹೌ ಸ್ವಜಪಂ ಹರಃ .. ೧೦..

ಸ್ಥಿತ್ವಾಗ್ರೇ ಋಷಯಃ ಶ್ರೇಷ್ಠಾ ನತ್ವಾ ಸ್ತುತ್ವಾ ಶಿವಂ ಮುನೇ .

ಮೇನಿರೇ ಚ ತದಾತ್ಮಾನಂ ಕೃತಾರ್ಥಂ ತೇ ತಪಸ್ವಿನಃ .. ೧೧..

ತತೋ ವಿಸ್ಮಯಮಾಪನ್ನಾ ನಮಸ್ಯತ್ಯ ಸ್ಥಿತಾಃ ಪುನಃ .

ಪ್ರೋಚುಃ ಪ್ರಾಂಜಲಯಸ್ತೇ ವೈ ಶಿವಂ ಲೋಕನಮಸ್ಯತಂ .. ೧೨..

ಋಷಯ ಊಚುಃ .

ಸರ್ವೋತ್ಕೃಷ್ಟ ಮಹಾರಾಜ ಸಾರ್ವಭೌಮ ದಿವೌಕಸಾಂ .

ಸ್ವಭಾಗ್ಯಂ ವರ್ಣ್ಯತೇಽಸ್ಮಾಭಿಃ ಕಿಂ ಪುನಃ ಸಕಲೋತ್ತಮಂ .. ೧೩..

ತಪಸ್ತಪ್ತಂ ತ್ರಿಧಾ ಪೂರ್ವಂ ವೇದಾಧ್ಯಯನಮುತ್ತಮಂ .

ಅಗ್ನಯಶ್ಚ ಹುತಾಃ ಪೂರ್ವಂ ತೀರ್ಥಾನಿ ವಿವಿಧಾನಿ ಚ .. ೧೪..
 ವಾಜ್ಮನಃ ಕಾಯಜಂ ಕಿಂಚಿತ್ಪುಣ್ಯಂ ಸ್ಮರಣಸಂಭವಂ .
 ತತ್ಸರ್ವಂ ಸಂಗತಂ ಚಾದ್ಯ ಸ್ಮರಣಾನುಗ್ರಹಾತ್ರವ .. ೧೫..
 ಯೋ ವೈ ಭಜತಿ ನಿತ್ಯಂ ತ್ವಾಂ ಕೃತಕೃತ್ಯೋ ಭವೇನ್ನರಃ .
 ಕಿಂ ಪುಣ್ಯಂ ವರ್ಣ್ಯತೇ ತೇಷಾಂ ಯೇಷಾಂ ಚ ಸ್ಮರಣಂ ತವ .. ೧೬..
 ಸರ್ವೋತ್ಕೃಷ್ಟಾ ವಯಂ ಜಾತಾಃ ಸ್ಮರಣಾತ್ತೇ ಸದಾಶಿವ .
 ಮನೋರಥಪಥಂ ನೈವ ಗಚ್ಛಸಿ ತ್ವಂ ಕಥಂಚನ .. ೧೭..
 ವಾಮನಸ್ಯ ಫಲಂ ಯದ್ವಜ್ಜನ್ಮಾಂಧಸ್ಯ ದೃಶೌ ಯಥಾ .
 ವಾಚಾಲತ್ವಂಚ ಮೂಕಸ್ಯ ರಂಕಸ್ಯ ನಿಧಿದರ್ಶನಂ .. ೧೮..
 ಪಂಗೋರ್ಗಿರಿವರಾಕ್ರಾಂತಿವರ್ಧ್ಯಾಯಾಃ ಪ್ರಸವಸ್ತಥಾ .
 ದರ್ಶನಂ ಭವತಸ್ತದ್ವಜ್ಜಾತಂ ನೋ ದುರ್ಲಭಂ ಪ್ರಭೋ .. ೧೯..
 ಅದ್ಯಪ್ರಭೃತಿ ಲೋಕೇಷು ಮಾನ್ಯಾಃ ಪೂಜ್ಯಾ ಮುನೀಶ್ವರಾಃ .
 ಜಾತಾಸ್ತೇ ದರ್ಶನಾದೇವ ಸ್ವಮುಚ್ಚೈಃ ಪದಮಾಶ್ರಿತಾಃ .. ೨೦..
 ಅತ್ರ ಕಿಂ ಬಹುನೋಕ್ತೇನ ಸರ್ವಥಾ ಮಾನ್ಯತಾಂ ಗತಾಃ .
 ದರ್ಶನಾತ್ತವ ದೇವೇಶ ಸರ್ವದೇವೇಶ್ವರಸ್ಯ ಹಿ .. ೨೧..
 ಪೂರ್ಣಾನಾಂ ಕಿಂಚ ಕರ್ತವ್ಯಮಸ್ತಿ ಚೇತ್ಪರಮಾ ಕೃಪಾ .
 ಸದೃಶಂ ಸೇವಕಾನಾಂ ತು ದೇಯಂ ಕಾರ್ಯಂ ತ್ವಯಾ ಶುಭಂ .. ೨೨..
 ಬ್ರಹ್ಮೋವಾಚ .
 ಇತ್ಯೇವಂ ವಚನಂ ಶ್ರುತ್ವಾ ತೇಷಾಂ ಶಂಭುರ್ಮಹೇಶ್ವರಃ .
 ಲೌಕಿಕಾಚಾರಮಾಶ್ರಿತ್ಯ ರಮ್ಯಂ ವಾಕ್ಯಮುಪಾದದೇ .. ೨೩..
 ಶಿವ ಉವಾಚ .
 ಋಷಯಶ್ಚ ಸದಾ ಪೂಜ್ಯಾ ಭವಂತಶ್ಚ ವಿಶೇಷತಃ .
 ಯುಷ್ಮಾಕಂ ಕಾರಣಾದ್ವಿಪ್ರಾಃ ಸ್ಮರಣಂ ಚ ಮಯಾ ಕೃತಂ .. ೨೪..
 ಮಮಾವಸ್ಥಾ ಭವದ್ಭಿಶ್ಚ ಜ್ಞಾಯತೇ ಹ್ಯುಪಕಾರಿಕಾ .
 ನಾಧನೀಯಾ ವಿಶೇಷೇಣ ಲೋಕಾನಾಂ ಸಿದ್ಧಿಹೇತವೇ .. ೨೫..
 ದೇವಾನಾಂ ದುಃಖಮುತ್ಪನ್ನಂ ತಾರಕಾತ್ಸುದುರಾತ್ಮನಃ .
 ಬ್ರಹ್ಮಣಾ ಚ ವರೋ ದತ್ತಃ ಕಿಂ ಕರೋಮಿ ದುರಾಸದಃ .. ೨೬..
 ಮೂರ್ತಯೋಽಷ್ಟೌ ಚ ಯಾಃ ಪ್ರೋಕ್ತಾ ಮದೀಯಾಃ ಪರಮರ್ಷಯಃ .
 ತಾಃ ಸರ್ವಾ ಉಪಕಾರಾಯ ನ ತು ಸ್ವಾರ್ಥಾಯ ತತ್ಸು ಟಂ .. ೨೭..
 ತಥಾ ಚ ಕರ್ತುಕಾಮೋಽಹಂ ವಿವಾಹಂ ಶಿವಯಾ ಸಹ .
 ತಯಾ ವೈ ಸುತಪಸ್ತಪ್ತಂ ದುಷ್ಟರಂ ಪರಮರ್ಷಿಭಿಃ .. ೨೮..

ತಸ್ಯೈ ಪರಂ ಫಲಂ ದೇಯಮಭೀಷ್ಟಂ ತದ್ಧಿತಾವಹಂ .
 ಏತಾದೃಶಃ ಪಣೋ ಮೇ ಹಿ ಭಕ್ತಾನಂದಪ್ರದಃ ಸ್ಫುಟಂ .. ೨೯..
 ಪಾರ್ವತೀವಚನಾದ್ಭಿಕ್ಷುರೂಪೋ ಯತೋ ಗಿರೇರ್ಗೃಹಂ .
 ಅಹಂ ಪಾವಿತವಾನ್ಕಾಲೀಂ ಯತೋ ಲೀಲಾವಿಶಾರದಃ .. ೩೦..
 ಮಾಂ ಜ್ಞಾತ್ವಾ ತೌ ಪರಂ ಬ್ರಹ್ಮ ದಂಪತೀ ಪರಭಕ್ತಿತಃ .
 ದಾತುಕಾಮಾವಭೂತಾಂ ಚ ಸ್ವಸುತಾಂ ವೇದರೀತಿತಃ .. ೩೧..
 ದೇವಪ್ರೇರಣಯಾಹಂ ವೈ ಕೃತವಾನಸ್ಮಿ ನಿಂದನಂ .
 ತದಾ ಸ್ವಸ್ಯ ಚ ತದ್ಭಕ್ತಿಂ ವಿಹಂತುಂ ವೈಷ್ಟವಾತ್ಮನಾ .. ೩೨..
 ತಚ್ಛುತ್ವಾ ತೌ ಸುನಿರ್ವಿಣ್ಣೌ ತದ್ಧೀನೌ ಸಂಬಭೂವತುಃ .
 ಸ್ವಕನ್ಯಾಂ ನೇಚ್ಛತೋ ದಾತುಂ ಮಹ್ಯಂ ಹಿ ಮುನಯೋಽಧುನಾ .. ೩೩..
 ತಸ್ಮಾದ್ಭವಂತೋ ಗಚ್ಚಂತು ಹಿಮಾಚಲಗೃಹಂ ಧ್ರುವಂ .
 ತತ್ರ ಗತ್ವಾ ಗಿರಿವರಂ ತತ್ಪತ್ನೀಂಚ ಪ್ರಬೋಧಯ .. ೩೪..
 ಕಥನೀಯಂ ಪ್ರಯತ್ನೇನ ವಚನಂ ವೇದಸಮ್ಮಿತಂ .
 ಸರ್ವಥಾ ಕರಣೀಯಂ ತದ್ಯಥಾ ಸ್ಯಾತ್ಕಾರ್ಯಮುತ್ತಮಂ .. ೩೫..
 ಉದ್ವಾಹಂ ಕರ್ತುಮಿಚ್ಛಾಮಿ ತತ್ಪುತ್ರಾ ಸಹ ಸತ್ತಮಾಃ .
 ಸ್ವೀಕೃತಸ್ತದ್ಭಿವಾಹೋ ಮೇ ವರೋ ದತ್ತಶ್ಚ ತಾದೃಶಃ .. ೩೬..
 ಅತ್ರ ಕಿಂ ಬಹುನೋಕ್ತೇನ ಬೋಧನೀಯೋ ಹಿಮಾಲಯಃ .
 ತಥಾ ಮೇನಾ ಚ ಬೋಧ್ಯವ್ಯಾ ದೇವಾನಾಂ ಸ್ಯಾದ್ಧಿತಂ ಯಥಾ .. ೩೭..
 ಭವದ್ಭಿಃ ಕಲ್ಪಿತೋ ಯೋ ವೈ ವಿಧಿಃ ಸ್ಯಾದಧಿಕಸ್ತತಃ .
 ಭವತಾಂಚೈವ ಕಾರ್ಯಂ ತು ಭವಂತಃ ಕಾರ್ಯಭಾಗಿನಃ .. ೩೮..
 ಬ್ರಹ್ಮೋವಾಚ .
 ಇತ್ಯೇವಂ ವಚನಂ ಶ್ರುತ್ವಾ ಮುನಯಸ್ತೇಽಮಲಾಶಯಾಃ .
 ಆನಂದಂ ಲೇಭಿರೇ ಸರ್ವೇ ಪ್ರಭುಣಾನುಗ್ರಹೀಕೃತಾಃ .. ೩೯..
 ವಯಂ ಧನ್ಯಾ ಅಭೂವಂಶ್ಚ ಕೃತಕೃತ್ಯಾಶ್ಚ ಸರ್ವಥಾ .
 ವಂದ್ಯಾ ಜಾತಾಶ್ಚ ಸರ್ವೇಷಾಂ ಪೂಜನೀಯಾ ವಿಶೇಷತಃ .. ೪೦..
 ಬ್ರಹ್ಮಣಾ ವಿಷ್ಟುನಾ ಯೋ ವೈ ವಂದ್ಯಃ ಸರ್ವಾರ್ಥಸಾಧಕಃ .
 ಸೋಽಸ್ಮಾನ್ವೇಷಯತೇ ಪ್ರೇಷ್ಯಾನ್ಕಾರ್ಯೇ ಲೋಕಸುಖಾವಹೇ .. ೪೧..
 ಅಯಂ ವೈ ಜಗತಾಂ ಸ್ವಾಮೀ ಪಿತಾ ಸಾ ಜನನೀ ಮತಾ .
 ಅಯಂ ಯುಕ್ತಶ್ಚ ಸಂಬಂಧೋ ವರ್ಧತಾಂ ಚಂದ್ರವತ್ಸದಾ .. ೪೨..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಋಷಯೋ ದಿವ್ಯಾ ನಮಸ್ಯತ್ಯ ಶಿವಂ ತದಾ .
 ಗತಾ ಆಕಾಶಮಾರ್ಗೇಣ ಯತ್ರಾಸ್ತಿ ಹಿಮವತ್ಪುರಂ .. ೪೩..

ದೃಷ್ಟ್ವಾ ತಾಂ ಚ ಪುರೀಂ ದಿವ್ಯಾಂ ಋಷಯಸ್ತೇಽತಿವಿಸ್ಮಿತಾಃ .
 ವರ್ಣಯಂತಶ್ಚ ಸ್ವಂ ಪುಣ್ಯಮಬ್ರುವಸ್ವೈ ಪರಸ್ಪರಂ .. ೪೪..
 ಋಷಯ ಊಚುಃ .
 ಪುಣ್ಯವಂತೋ ವಯಂ ಧನ್ಯಾ ದೃಷ್ಟ್ವೈ ತದ್ಧಿಮವತ್ಪುರಂ .
 ಯಸ್ಮಾದೇವಂವಿಧೇ ಕಾರ್ಯೇ ಶಿವೇನೈವ ನಿಯೋಜಿತಾಃ .. ೪೫..
 ಅಲಕಾಯಾಶ್ಚ ಸ್ವರ್ಗಾಚ್ಚ ಭೋಗವತ್ಯಾಸ್ತಥಾ ಪುನಃ .
 ವಿಶೇಷೇಣಾಮರಾವತ್ಯಾ ದೃಶ್ಯತೇ ಪುರಮುತ್ತಮಂ .. ೪೬..
 ಸುಗೃಹಾಣಿ ಸುರಮ್ಯಾಣಿ ಸ್ವಟಿಕೈರ್ವಿವಿಧೈರ್ವರೈಃ .
 ಮಣಿಭಿರ್ವಾ ವಿಚಿತ್ರಾಣಿ ರಚಿತಾನ್ಯಂಗಣಾನಿ ಚ .. ೪೭..
 ಸೂರ್ಯಕಾಂತಾಶ್ಚ ಮಣಯಶ್ಚಂದ್ರಕಾಂತಾಸ್ತಥೈವ ಚ .
 ಗೃಹೇ ಗೃಹೇ ವಿಚಿತ್ರಾಶ್ಚ ವೃಕ್ಷಾಃ ಸ್ವರ್ಗಸಮುದ್ಯವಾಃ .. ೪೮..
 ತೋರಣಾನಾಂ ತಥಾ ಲಕ್ಷ್ಮೀದೃಶ್ಯತೇ ಚ ಗೃಹೇ ಗೃಹೇ .
 ವಿವಿಧಾನಿ ವಿಚಿತ್ರಾಣಿ ಶುಕಹಂಸೈರ್ವಿಮಾನಕೈಃ .. ೪೯..
 ವಿತಾನಾನಿ ವಿಚಿತ್ರಾಣಿ ಚೈಲವತ್ತೋರಣೈಃ ಸಹ .
 ಜಲಾಶಯಾನ್ಯನೇಕಾನಿ ದೀರ್ಘಿಕಾ ವಿವಿಧಾಃ ಸ್ಥಿತಾಃ .. ೫೦..
 ಉದ್ಯಾನಾನಿ ವಿಚಿತ್ರಾಣಿ ಪ್ರಸನ್ನೈಃ ಪೂಜಿತಾನ್ಯಥ .
 ನರಾಶ್ಚ ದೇವತಾಃ ಸರ್ವೇ ಸ್ತ್ರಿಯಶ್ಚಾಪ್ಸರಸಸ್ತಥಾ .. ೫೧..
 ಕರ್ಮಭೂಮೌ ಯಾಜ್ಞಿಕಾಶ್ಚ ಪೌರಾಣಾಃ ಸ್ವರ್ಗಕಾಮ್ಯಯಾ .
 ಕುರ್ವಂತಿ ತೇ ವೃಥಾ ಸರ್ವೇ ವಿಹಾಯ ಹಿಮವತ್ಪುರಂ .. ೫೨..
 ಯಾವನ್ನ ದೃಷ್ಟಮೇತಚ್ಚ ತಾವತ್ಸ್ವರ್ಗಪರಾ ನರಾಃ .
 ದೃಷ್ಟ್ವೇತದ್ಯದಾ ವಿಪ್ರಾಃ ಕಿಂ ಸ್ವರ್ಗೇಣ ಪ್ರಯೋಜನಂ .. ೫೩..
 ಬ್ರಹ್ಮೋವಾಚ .
 ಇತ್ಯೇವಮೃಷಿವರ್ಯಾಸ್ತೇ ವರ್ಣಯಂತಃ ಪುರಂಚ ತತ್ .
 ಗತಾ ಹೈಮಾಲಯಂ ಸರ್ವೇ ಗೃಹಂ ಸರ್ವಸಮೃದ್ಧಿಮತ್ .. ೫೪..
 ತಾಂದೃಷ್ಟ್ವಾ ಸೂರ್ಯಸಂಕಾಶಾನ್ ಹಿಮವಾನ್ವಿಸ್ಮಿತೋಽಬ್ರವೀತ್ .
 ದೂರಾದಾಕಾಶಮರ್ಗಸ್ಥಾನ್ಮನೀನ್ಸಪ್ತ ಸುತೇಜಸಃ .. ೫೫..
 ಹಿಮವಾನುವಾಚ .
 ಸಪ್ತೇ ಸೂರ್ಯಸಂಕಾಶಾಃ ಸಮಾಯಾಂತಿ ಮದಂತಿಕೇ .
 ಪೂಜಾ ಕಾರ್ಯಾ ಪ್ರಯತ್ನೇನ ಮುನೀನಾಂ ಚ ಮಯಾಧುನಾ .. ೫೬..
 ವಯಂ ಧನ್ಯಾ ಗೃಹಸ್ಥಾಶ್ಚ ಸರ್ವೇಷಾಂ ಸುಖದಾಯಿನಃ .
 ಯೇಷಾಂ ಗೃಹೇ ಸಮಾಯಾಂತಿ ಮಹಾತ್ಮಾನೋ ಯದೀದೃಶಾಃ .. ೫೭..

ಬ್ರಹ್ಮೋವಾಚ .

ಏತಸ್ಮಿನ್ನಂತರೇ ಚೈವಾಕಾಶಾದೇತ್ಯ ಭುವಿ ಸ್ಥಿತಾನ್ .

ಸಮ್ಪ್ರಾಪ್ತೇ ಹಿಮವಾಂದೃಷ್ಟ್ವಾ ಯಯೌ ಮಾನಪುರಸ್ಸರಂ .. ೫೮..

ಕೃತಾಂಜಲಿರ್ನತಸ್ಕಂಧಃ ಸಪ್ತರ್ಷೀನ್ಸಪ್ರಣಮ್ಯ ಸಃ .

ಪೂಜಾಂ ಚಕಾರ ತೇಷಾಂ ವೈ ಬಹುಮಾನಪುರಸ್ಸರಂ .. ೫೯..

ಹಿತಾಃ ಸಪ್ತರ್ಷಯಸ್ತೇ ಚ ಹಿಮವಂತಂ ನಗೇಶ್ವರಂ .

ಗೃಹೀತ್ವೋಚುಃ ಪ್ರಸನ್ನಾಸ್ಯಾ ವಚನಂ ಮಂಗಲಾಲಯಂ .. ೬೦..

ಯಥಾಗ್ರತಶ್ಚ ತಾನ್ಯತ್ವಾ ಧನ್ಯೋ ಮಮ ಗೃಹಾಶ್ರಮಃ .

ಇತ್ಯುಕ್ತ್ವಾ ಸನಮಾನೀಯ ದದೌ ಭಕ್ತಿಪುರಸ್ಸರಂ .. ೬೧..

ಆಸನೇಷೂಪವಿಷ್ಟೇಷು ತದಾಜ್ಞಪ್ತಃ ಸ್ವಯಂ ಸ್ಥಿತಃ .

ಉವಾಚ ಹಿಮವಾಂಸ್ತತ್ರ ಮುನೀನ್ ಜ್ಯೋತಿರ್ಮಯಾಂಸ್ತದಾ .. ೬೨..

ಹಿಮಾಲಯ ಉವಾಚ .

ಧನ್ಯೋ ಹಿ ಕೃತಕೃತ್ಯೋಽಹಂ ಸಫಲಂ ಜೀವಿತಂ ಮಮ .

ಲೋಕೇಷು ದರ್ಶನೀಯೋಽಹಂ ಬಹುತೀರ್ಥಸಮೋ ಮತಃ .. ೬೩..

ಯಸ್ಮಾದ್ಭವಂತೋ ಮದ್ಗೇಹಮಾಗತಾ ವಿಷ್ಟುರೂಪಿಣಃ .

ಪೂರ್ಣಾನಾಂ ಭವತಾಂ ಕಾರ್ಯಂ ಕೃಪಣಾನಾಂ ಗೃಹೇಷು ಕಿಂ .. ೬೪..

ತಥಾಪಿ ಕಿಂಚಿತ್ಕಾರ್ಯಂ ಚ ಸದೃಶಂ ಸೇವಕಸ್ಯ ಮೇ .

ಕಥನೀಯಂ ಸುದಯಯಾ ಸಫಲಂ ಸ್ಯಾಜ್ಜನುರ್ಮಮ .. ೬೫..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ

ಪಾರ್ವತೀಖಂಡೇ ಸಪ್ತಷ್ಯಾಗಮನವರ್ಣನಂ ನಾಮ ದ್ವಾತ್ರಿಂಶೋಽಧ್ಯಾಯಃ ..

೨.೩.೩೨..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೩೩. ತ್ರಯಸ್ತಿಂಶೋಽಧ್ಯಾಯಃ . ಗಿರಿಸಾಂತ್ವನಂ .

ಋಷಯ ಊಚುಃ .

ಜಗತ್ಪಿತಾ ಶಿವಃ ಪ್ರೋಕ್ತೋ ಜಗನ್ಮಾತಾ ಶಿವಾ ಮತಾ .

ತಸ್ಮಾದ್ಧೇಯಾ ತ್ವಯಾ ಕನ್ಯಾ ಶಂಕರಾಯ ಮಹಾತ್ಮನೇ .. ೧..

ಏವಂ ಕೃತ್ವಾ ಹಿಮಗಿರೇ ಸಾರ್ಥಕಂ ತೇ ಭವೇಜ್ಜನುಃ .

ಜಗದ್ಗುರೋರ್ಗುರುಸ್ವಂ ಹಿ ಭವಿಷ್ಯಸಿ ನ ಸಂಶಯಃ .. ೨..

ಬ್ರಹ್ಮೋವಾಚ .

ಏವಂ ವಚನಮಾಕರ್ಣ್ಯ ಸಪ್ತರ್ಷಿಣಾಂ ಮುನೀಶ್ವರ .

ಪ್ರಣಮ್ಯ ತಾನ್ಕೌ ಬದ್ಧ್ವಾ ಗಿರಿರಾಜೋಽಬ್ರವೀದಿದಂ .. ೩..

ಹಿಮಾಲಯ ಉವಾಚ .

ಸಪ್ತರ್ಷಯೋ ಮಹಾಭಾಗಾ ಭವದ್ಭಿಯದುದೀರಿತಂ .

ತತ್ಪ್ರಮಾಣೇಕೃತಂ ಮೇ ಹಿ ಪುರೈವ ಗಿರಿಶೇಚ್ಚಯಾ .. ೪..

ಇದಾನೀಮೇಕ ಆಗತ್ಯ ವಿಪ್ರೋ ವೈಷ್ಣವಧರ್ಮವಾನ್ .

ಶಿವಮುದ್ದಿಶ್ಯ ಸುಪ್ರೀತ್ಯಾ ವಿಪರೀತಂ ವಚೋಽಬ್ರವೀತ್ .. ೫..

ತದಾರಭ್ಯ ಶಿವಾಮತಾ ಜ್ಞಾನಭ್ರಷ್ಟಾ ಬಭೂವ ಹ .

ಸುತಾವಿವಾಹಂ ರುದ್ರೇಣ ಯೋಗಿನಾ ತೇನ ನೇಚ್ಚತಿ .. ೬..

ಕೋಪಾಗಾರಮಗಾತ್ಸಾ ಹಿ ಸುತಪ್ತಾ ಮಲಿನಾಂಬರಾ .

ಕೃತ್ವಾ ಮಹಾಹರಂ ವಿಪ್ರಾ ಬೋಧ್ಯಮಾನಾಪಿ ನಾಬುಧತ್ .. ೭..

ಅಹಂ ಚ ಜ್ಞಾನವಿಭ್ರಷ್ಟೋ ಜಾತೋಽಹಂ ಸತ್ಯಮೀರ್ಯತೇ .

ದಾತುಂ ಸುತಾಂ ಮಹೇಶಾಯ ನೇಚ್ಛಾಮಿ ಭಿಕ್ಷುರೂಪಿಣೇ ..

ಬ್ರಹ್ಮೋವಾಚ .

ಇತ್ಯುಕ್ತ್ವಾ ಶೈಲರಾಜಸ್ತು ಶಿವಮಾಯಾವಿಮೋಹಿತಃ .

ತೂಷ್ಣಿಂ ಬಭೂವ ತತ್ರಸ್ಥೋ ಮುನೀನಾಂ ಮಧ್ಯತೋ ಮುನೇ .. ೯..

ಸರ್ವೇ ಸಪ್ತರ್ಷಯಸ್ತೇ ಹಿ ಶಿವಮಾಯಾಂ ಪ್ರಶಸ್ಯ ವೈ .

ಪ್ರೇಷಯಾಮಾಸುರಥ ತಾಂ ಮೇನಕಾಂ ಪ್ರತ್ಯರುಂಧತೀಂ .. ೧೦..

ಅಥ ಪತ್ಯಃ ಸಮಾದಾಯ ನಿರ್ದೇಶಂ ಜ್ಞಾನದಾ ಹಿ ಸಾ .

ಜಗಾಮಾರುಂಧತೀ ತೂರ್ಣಂ ಯತ್ರ ಮೇನಾ ಚ ಪಾರ್ವತೀ .. ೧೧..

ಗತ್ವಾ ದದರ್ಶ ಮೇನಾಂ ತಾಂ ಶಯಾನಾಂ ಶೋಕಮೂರ್ಚ್ಛಿತಾಂ .

ಉವಾಚ ಮಧುರಂ ಸಾದ್ವೀ ಸಾವಧಾನಾ ಹಿತಂ ವಚಃ .. ೧೨..

ಅರುಂಧತ್ಯುವಾಚ .

ಉತ್ತಿಷ್ಠ ಮೇನಕೇ ಸಾದ್ವಿ ತ್ವದ್ಗ್ರಹೇಽಹಮರುಂಧತೀ .

ಆಗತಾ ಮುನಯಶ್ಚಾಪಿ ಸಪ್ತಾಯಾತಾಃ ಕೃಪಾಲವಃ .. ೧೩..

ಬ್ರಹ್ಮೋವಾಚ .

ಅರುಂಧತೀಸ್ವರಂ ಶ್ರುತ್ವಾ ಶೀಘ್ರಮುತ್ಥಾಯ ಮೇನಕಾ .

ಉವಾಚ ಶಿರಸಾ ನತ್ವಾ ತಾಂ ಪದ್ಮಾಮಿವ ತೇಜಸಾ .. ೧೪..

ಮೇನೋವಾಚ .

ಅಹೋಽದ್ಯ ಕಿಮಿದಂ ಪುಣ್ಯಮಸ್ಮಾಕಂ ಪುಣ್ಯಜನ್ಮನಾಂ .

ವಧೂರ್ಜಗದ್ವಿಧೇಃ ಪತ್ನೀ ವಸಿಷ್ಠಸ್ಯಾಗತೇಹ ವೈ .. ೧೫..

ಕಿಮರ್ಥಮಾಗತಾ ದೇವಿ ತನ್ನೇ ಬ್ರೂಹಿ ವಿಶೇಷತಃ .

ಅಹಂ ದಾಸೀಸಮಾ ತೇ ಹಿ ಸಸುತಾ ಕರುಣಾಂ ಕುರು .. ೧೬..

ಬ್ರಹ್ಮೋವಾಚ .

ಇತ್ಯುಕ್ತ್ವಾ ಮೇನಕಾ ಸಾದ್ವೀ ಬೋಧಯಿತ್ವಾ ಚ ತಾಂ ಬಹು .

ತತ್ರಾಗತಾ ಚ ಸುಪ್ರೀತ್ಯಾ ಯತ್ರ ಸಪ್ತರ್ಷಯೋಽಪಿ ತೇ .. ೧೭..

ಅಥ ಶೈಲೇಶ್ವರಂ ತೇ ಚ ಬೋಧಯಾಮಾಸುರಾದರಾತ್ .

ಸ್ಮೃತ್ವಾ ಶಿವಪದದ್ವಂದ್ವಂ ಸರ್ವೇ ವಾಕ್ಯವಿಶಾರದಾಃ .. ೧೮..

ಋಷಯ ಊಚುಃ .

ಶೈಲೇಂದ್ರ ಶ್ರುಯತಾಂ ವಾಕ್ಯಮಸ್ಮಾಕಂ ಶುಭಕಾರಣಂ .

ಶಿವಾಯ ಪಾರ್ವತೀಂ ದೇಹಿ ಸಂಹರ್ತುಃ ಶ್ವಶುರೋ ಭವ .. ೧೯..

ಅಯಾಚಿತಾರಂ ಸರ್ವೇಶಂ ಪ್ರಾರ್ಥಯಾಮಾಸ ಯತ್ನತಃ .

ತಾರಕಸ್ಯ ವಿನಾಶಾಯ ಬ್ರಹ್ಮಾ ಸಂಬಂಧಕರ್ಮಣಿ .. ೨೦..

ನೋತ್ಸುಕೋ ದಾರಸಂಯೋಗೇ ಶಂಕರೋ ಯೋಗಿನಾಂ ವರಃ .

ವಿಧೇಃ ಪ್ರಾರ್ಥನಯಾ ದೇವಸ್ತವ ಕನ್ಯಾಂ ಗ್ರಹೀಷ್ಯತಿ .. ೨೧..

ದುಹಿತುಸ್ತೇ ತಪಸ್ತಪ್ತಂ ಪ್ರತಿಜ್ಞಾನಂ ಚಕಾರ ಸಾ .

ಹೇತುದ್ವಯೇನ ಯೋಗೀಂದ್ರೋ ವಿವಾಹಂ ಚ ಕರಿಷ್ಯತಿ .. ೨೨..

ಬ್ರಹ್ಮೋವಾಚ .

ಋಷೀಣಾಂ ವಚನಂ ಶ್ರುತ್ವಾ ಪ್ರಹಸ್ಯ ಸ ಹಿಮಾಲಯಃ .

ಉವಾಚ ಕಿಂಚಿದ್ಭೀತಸ್ತು ಪರಂ ವಿನಯಪೂರ್ವಕಂ .. ೨೩..

ಹಿಮಾಲಯ ಉವಾಚ .

ಶಿವಸ್ಯ ರಾಜಸಾಮಗ್ರೀಂ ನ ಹಿ ಪಶ್ಯಾಮಿ ಕಾಂಚನ .

ಕಂಚಿದಾಶ್ರಯಮೈಶ್ವರ್ಯಂ ಕಂ ವಾ ಸ್ವಜನಬಾಂಧವಂ .. ೨೪..

ನೇಚ್ಛಾಮ್ಯತಿ ವಿನಿರ್ಲಿಪ್ತಯೋಗಿನೇ ಸ್ವಾಂ ಸುತಾಮಹಂ .

ಯೂಯಂ ವೇದವಿಧಾತುಶ್ಚ ಪುತ್ರಾ ವದತ ನಿಶ್ಚಿತಂ .. ೨೫..

ವರಾಯಾನನುರೂಪಾಯ ಪಿತಾ ಕನ್ಯಾಂ ದದಾತಿ ಚೇತ್ .

ಕಾಮಾನೋಹಾದ್ಭಯಾಲ್ಲೋಭಾತ್ಸ ನಷ್ಟೋ ನರಕಂ ವ್ರಜೇತ್ .. ೨೬..

ನ ಹಿ ದಾಸ್ಯಾಮ್ಯಹಂ ಕನ್ಯಾಮಿಚ್ಛಯಾ ಶೂಲಪಾಣಯೇ .

ಯದ್ವಿಧಾನಂ ಭವೇದ್ಯೋಗ್ಯಮೃಷಯಸ್ತದ್ವಿಧೀಯತಾಂ .. ೨೭..

ಬ್ರಹ್ಮೋವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯ ಹಿಮಾಗಸ್ಯ ಮುನೀಶ್ವರ .

ಪ್ರತ್ಯುವಾಚ ವಸಿಷ್ಠಸ್ತಂ ತೇಷಾಂ ವಾಕ್ಯವಿಶಾರದಃ .. ೨೮..

ವಸಿಷ್ಠ ಉವಾಚ .

ಶೃಣು ಶೈಲೇಶ ಮದ್ವಾಕ್ಯಂ ಸರ್ವಥಾ ತೇ ಹಿತಾವಹಂ .
 ಧರ್ಮಾವಿರುದ್ಧಂ ಸತ್ಯಂ ಚ ಪರತ್ರೇಹ ಮುದಾವಹಂ .. ೨೯..
 ವಚನಂ ತ್ರಿವಿಧಂ ಶೈಲ ಲೌಕಿಕೇ ವೈದಿಕೇಽಪಿ ಚ .
 ಸರ್ವಂ ಜಾನಾತಿ ಶಾಸ್ತ್ರಜ್ಞೋ ನಿರ್ಮಲಜ್ಞಾನಚಕ್ಷುಷಾ .. ೩೦..
 ಅಸತ್ಯಮಹಿತಂ ಪಶ್ಚಾತ್ನಾಂಪ್ರತಂ ಶ್ರುತಿಸುಂದರಂ .
 ಸುಬುದ್ಧಿವರ್ತಿ ಶತ್ರುರ್ಹಿ ಹಿತಂ ನೈವ ಕದಾಚನ .. ೩೧..
 ಆದಾವಪ್ರೀತಿಜನಕಂ ಪರಿಣಾಮೇ ಸುಖಾವಹಂ .
 ದಯಾಲುರ್ಧರ್ಮಶೀಲೋ ಹಿ ಬೋಧಯತ್ಯೇವ ಬಾಂಧವಃ .. ೩೨..
 ಶ್ರುತಿಮಾತ್ರಾತ್ಸುಧಾತುಲ್ಯಂ ಸರ್ವಕಾಲಸುಖಾವಹಂ .
 ಸತ್ಯಸಾರಂ ಹಿತಕರಂ ವಚನಂ ಶ್ರೇಷ್ಠಮೀಪ್ಸಿತಂ .. ೩೩..
 ಏವಂ ಚ ತ್ರಿವಿಧಂ ಶೈಲ ನೀತಿಶಾಸ್ತ್ರೋದಿತಂ ವಚಃ .
 ಕಥ್ಯತಾಂ ತ್ರಿಷು ಮಧ್ಯೇ ಕಿಂ ಬ್ರುವೇ ವಾಕ್ಯಂ ತ್ವದೀಪ್ಸಿತಂ .. ೩೪..
 ಬ್ರಾಹ್ಮಸಂಪದ್ವಿಹೀನಶ್ಚ ಶಂಕರಸ್ತ್ರಿದಶೇಶ್ವರಃ .
 ತತ್ತ್ವಜ್ಞಾನಸಮುದ್ರೇಷು ಸನ್ನಿಮಗ್ನೈಕಮಾನಸಃ .. ೩೫..
 ಜ್ಞಾನಾನಂದಸ್ಯೇಶ್ವರಸ್ಯ ಬ್ರಾಹ್ಮವಸ್ತುಷು ಕಾ ಸ್ವಹಾ .
 ಗೃಹೀ ದದಾತಿ ಸ್ವಸುತಾಂ ರಾಜ್ಯಸಂಪತ್ತಿಶಾಲಿನೇ .. ೩೬..
 ಕನ್ಯಕಾಂ ದುಃಖಿನೇ ದತ್ತ್ವಾ ಕನ್ಯಾಘಾತೀ ಭವೇತ್ಪಿತಾ .
 ಕೋ ವೇದ ಶಂಕರೋ ದುಃಖೀ ಕುಬೇರೋ ಯಸ್ಯ ಕಿಂಕರಃ .. ೩೭..
 ಭ್ರೂಭಂಗಲೀಲಯಾ ಸೃಷ್ಟಿಂ ಸ್ರಷ್ಟುಂ ಹರ್ತುಂ ಕ್ಷಮೋ ಹಿ ಸಃ .
 ನಿರ್ಗುಣಃ ಪರಮಾತ್ಮಾ ಚ ಪರೇಶಃ ಪ್ರಕೃತೇಃ ಪರಃ .. ೩೮..
 ಯಸ್ಯ ಚ ತ್ರಿವಿಧಾ ಮೂರ್ತಿರ್ವಿಧಾತುಃ ಸೃಷ್ಟಿಕರ್ಮಣಿ .
 ಸೃಷ್ಟಿಸ್ಥಿತ್ಯಂತಜನನೀ ಬ್ರಹ್ಮವಿಷ್ಣುಹರಾಭಿಧಾ .. ೩೯..
 ಬ್ರಹ್ಮಾ ಚ ಬ್ರಹ್ಮಲೋಕಸ್ಥೋ ವಿಷ್ಣುಃ ಕ್ಷೀರೋದವಾಸಕೃತ್ .
 ಹರಃ ಕೈಲಾಸನಿಲಯಃ ಸರ್ವಾಃ ಶಿವವಿಭೂತಯಃ .. ೪೦..
 ಧತ್ತೇ ಚ ತ್ರಿವಿಧಾ ಮೂರ್ತಿಃ ಪ್ರಕೃತಿಃ ಶಿವಸಂಭವಾ .
 ಅಂಶೇನ ಲೀಲಯಾ ಸೃಷ್ಟೌ ಕಲಯಾ ಬಹುಧಾ ಅಪಿ .. ೪೧..
 ಮುಖೋದ್ಭವಾ ಸ್ವಯಂ ವಾಣೀ ವಾಗಧಿಷ್ಠಾತ್ಪದೇವತಾ .
 ವಕ್ಷಃಸ್ಥಲೋದ್ಭವಾ ಲಕ್ಷ್ಮೀಃ ಸರ್ವಸಂಪತ್ಸ್ವರೂಪಿಣೀ .. ೪೨..
 ಶಿವಾ ತೇಜಸ್ಸು ದೇವಾನಾಮಾವಿರ್ಭಾವಂ ಚಕಾರ ಸಾ .
 ನಿಹತ್ಯ ದಾನವಾನ್ಸರ್ವಾಂದೇವೇಭ್ಯಶ್ಚ ಶ್ರಿಯಂ ದದೌ .. ೪೩..
 ಪ್ರಾಪ ಕಲ್ಪಾಂತರೇ ಜನ್ಮ ಜಠರೇ ದಕ್ಷಯೋಷಿತಃ .

ನಾಮ್ನಾ ಸತೀ ಹರಂ ಪ್ರಾಪ ದಕ್ಷಸ್ತಸ್ಮೈ ದದೌ ಚ ತಾಂ .. ೪೪..
ದೇಹಂ ತತ್ಯಾಜ ಯೋಗೇನ ಶ್ರುತ್ವಾ ಸಾ ಭರ್ತೃನಿಂದನಂ .
ಸಾದ್ಯ ತ್ವತ್ತಸ್ತು ಮೇನಾಯಾಂ ಜಜ್ಞೇ ಜಠರತಶ್ಶಿವಾ .. ೪೫..
ಶಿವಾ ಶಿವಸ್ಯ ಪತ್ನೀಯಂ ಶೈಲ ಜನ್ಮನಿ ಜನ್ಮನಿ .
ಕಲ್ಪೇ ಕಲ್ಪೇ ಬುದ್ಧಿರೂಪಾ ಜ್ಞಾನಿನಾಂ ಜನನೀ ಪರಾ .. ೪೬..
ಜಾಯತೇ ಸ್ಮ ಸದಾ ಸಿದ್ಧಾ ಸಿದ್ಧಿದಾ ಸಿದ್ಧಿರೂಪಿಣೀ .
ಸತ್ಯಾ ಅಸ್ಥಿ ಚಿತಾಭಸ್ಮ ಭಕ್ತ್ಯಾ ಧತ್ತೇ ಹರಃ ಸ್ವಯಂ .. ೪೭..
ಅತಸ್ತ್ವಂ ಸ್ವೇಚ್ಛಯಾ ಕನ್ಯಾಂ ದೇಹಿ ಭದ್ರಾಂ ಹರಾಯ ಚ .
ಅಥವಾ ಸಾ ಸ್ವಯಂ ಕಾಂತಸ್ಥಾನೇ ಯಾಸ್ಯತ್ಯದಾಸ್ಯಸಿ .. ೪೮..
ಕೃತ್ವಾ ಪ್ರತಿಜ್ಞಾಂ ದೇವೇಶೋ ದೃಷ್ಟ್ವಾ ಕ್ಲೇಶಮಸಂಖ್ಯಕಂ .
ದುಹಿತುಸ್ತೇ ತಪಃಸ್ಥಾನಮಾಜಗಾಮ ದ್ವಿಜಾತ್ಮಕಃ .. ೪೯..
ತಾಮಾಶ್ವಾಸ್ಯ ವರಂ ದತ್ತ್ವಾ ಜಗಾಮ ನಿಜಮಂದಿರಂ .
ತತ್ಪಾರ್ಥನಾವಶಾಚ್ಯಂಭುರ್ಯುಯಾಚೇ ತ್ವಾಂ ಶಿವಾಂ ಗಿರೇ .. ೫೦..
ಅಂಗೀಕೃತಂ ಯುವಾಭ್ಯಾಂ ತಚ್ಚಿವಭಕ್ತಿರತಾತ್ಮನಾ .
ವಿಪರೀತಮತಿರ್ಜಾತಾ ವದ ಕಸ್ಮಾದ್ಗಿರೀಶ್ವರ .. ೫೧..
ತದ್ಗತ್ವಾ ಪ್ರಭುಣಾ ದೇವಪ್ರಾರ್ಥಿತೇನ ತ್ವದಂತಿಕಂ .
ಪ್ರಸ್ಥಾಪಿತಾ ವಯಂ ಶೀಘ್ರಂ ಋಷಯಃ ಸಾಪ್ಯರುಂಧತೀ .. ೫೨..
ಶಿಕ್ಷಯಾಮೋ ವಯಂ ತ್ವಾ ಹಿ ದೇಹಿ ರುದ್ರಾಯ ಪಾರ್ವತೀಂ .
ಏವಂಕೃತೇ ಮಹಾನಂದೋ ಭವಿಷ್ಯತಿ ಗಿರೇ ತವ .. ೫೩..
ಶಿವಾಂ ಶಿವಾಯ ಶೈಲೇಂದ್ರ ಸ್ವೇಚ್ಛಯಾ ಚೇನ್ನ ದಾಸ್ಯಸಿ .
ಭವಿತಾ ತದ್ವಿವಾಹೋಽತ್ರ ಭವಿತವ್ಯಬಲೇನ ಹಿ .. ೫೪..
ವರಂ ದದೌ ಶಿವಾಯೈ ಸ ತಪಂತ್ಯೈ ತಾತ ಶಂಕರಃ .
ನ ಹೀಶ್ವರಪ್ರತಿಜ್ಞಾತಂ ವಿಪರೀತಾಯ ಕಲ್ಪತೇ .. ೫೫..
ಅಹೋ ಪ್ರತಿಜ್ಞಾ ದುರ್ಲಂಘ್ಯಾ ಸಾಧೂನಾಮೀಶವರ್ತಿನಾಂ .
ಸರ್ವೇಷಾಂ ಜಗತಾಂ ಮಧ್ಯೇ ಕಿಮೀಶಸ್ಯ ಪುನರ್ಗಿರೇ .. ೫೬..
ಏಕೋ ಮಹೇಂದ್ರಃ ಶೈಲಾನಾಂ ಪಕ್ಷಾಂಶ್ಚಿಚ್ಛೇದ ಲೀಲಯಾ .
ಪಾರ್ವತೀ ಲೀಲಯಾ ಮೇರೋಃ ಶೃಂಗಭಂಗಂ ಚಕಾರ ಚ .. ೫೭..
ಏಕಾರ್ಥೇ ನಹಿ ಶೈಲೇಶ ನಶ್ಯಾಃ ಸರ್ವಾ ಹಿ ಸಂಪದಃ .
ಏಕಂ ತ್ಯಜೇತ್ಕುಲಸ್ಯಾರ್ಥೇ ಶ್ರುತಿರೇಷಾ ಸನಾತನೀ .. ೫೮..
ದತ್ತ್ವಾ ವಿಪ್ರಾಯ ಸ್ವಸುತಾಮನರಣ್ಯೋ ನೃಪೇಶ್ವರಃ .
ಬ್ರಾಹ್ಮಣಾದ್ಭಯಮಾಪನ್ನೋ ರರಕ್ಷ ನಿಜಸಂಪದಂ .. ೫೯..

ತಮಾಶು ಬೋಧಯಾಮಾಸುನೀತಿಶಾಸ್ತ್ರವಿದೋ ಜನಾಃ .

ಬ್ರಹ್ಮಶಾಪಾದ್ವಿಭೀತಂಚ ಗುರವೋ ಜ್ಞಾತಿಸತ್ತಮಾಃ .. ೬೦..

ಶೈಲರಾಜ ತ್ವಮಪ್ಯೇವಂ ಸುತಾಂ ದತ್ತ್ವಾ ಶಿವಾಯ ಚ .

ರಕ್ಷ ಸರ್ವಾನ್ಸಂಧುವರ್ಗಾನ್ವಶಂ ಕುರು ಸುರಾನಪಿ .. ೬೧..

ಬ್ರಹ್ಮೋವಾಚ .

ಇತ್ಯಾಕರ್ಣ್ಯ ವಸಿಷ್ಠಸ್ಯ ವಚನಂ ಸ ಪ್ರಹಸ್ಯ ಚ .

ಪಪ್ಪಚ್ಛ ನೃಪವಾರ್ತಾಂಚ ಹೃದಯೇನ ವಿದೂಯತಾ .. ೬೨..

ಹಿಮಾಲಯ ಉವಾಚ .

ಕಸ್ಯ ವಂಶೋದ್ಭವೋ ಬ್ರಹ್ಮನ್ ಅನರಣ್ಯೋ ನೃಪಶ್ಚ ಸಃ .

ಸುತಾಂ ದತ್ತ್ವಾ ಸ ಚ ಕಥಂ ರರಕ್ಷಾಖಿಲಸಂಪದಃ .. ೬೩..

ಬ್ರಹ್ಮೋವಾಚ .

ಇತಿ ಶ್ರುತ್ವಾ ವಸಿಷ್ಠಸ್ತು ಶೈಲವಾಕ್ಯಂ ಪ್ರಸನ್ನಧೀಃ .

ಪ್ರೋವಾಚ ಗಿರಯೇ ತಸ್ಮೈ ನೃಪವಾರ್ತಾಂ ಸುಖಾವಹಾಂ .. ೬೪..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ

ಪಾರ್ವತೀಖಂಡೇ ಗಿರಿಸಾಂತ್ವನೋ ನಾಮ ತ್ರಯಸ್ತಿಂಶೋಽಧ್ಯಾಯಃ .. ೨.೩.೩೩..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೩೪. ಚತುಸ್ತಿಂಶೋಽಧ್ಯಾಯಃ . ಅನರಣ್ಯಚರಿತವರ್ಣನಂ .

ವಸಿಷ್ಠ ಉವಾಚ .

ಮನೋವಂಶೋದ್ಭವೋ ರಾಜಾ ಸೋಽನರಣ್ಯೋ ನೃಪೇಶ್ವರಃ .

ಇಂದ್ರನಾವರ್ಣಿಸಂಜ್ಞಸ್ಯ ಚತುರ್ದಶಮಿತಸ್ಯ ಹಿ .. ೧..

ಅನರಣ್ಯೋ ನೃಪಶ್ರೇಷ್ಠಃ ಸಪ್ತದ್ವೀಪಮಹೀಪತಿಃ .

ಶಂಭುಭಕ್ತೋ ವಿಶೇಷೇಣ ಮಂಗಲಾರಣ್ಯಜೋ ಬಲೀ .. ೨..

ಭೃಗುಂ ಪುರೋಧಸಂ ಕೃತ್ವಾ ಶತಂ ಯಜ್ಞಾಂಶ್ಚಕಾರ ಸಃ .

ನ ಸ್ವೀಚಕಾರ ಶಕ್ರತ್ವಂ ದೀಯಮಾನಂ ಸುರೈರಪಿ .. ೩..

ಬಭೂವುಃ ಶತಪುತ್ರಾಶ್ಚ ರಾಜ್ಞಸ್ತಸ್ಯ ಹಿಮಾಲಯ .

ಕಸ್ಯೈಕಾ ಸುಂದರೀ ನಾಮ್ನಾ ಪದ್ಮಾ ಪದ್ಮಾಲಯಾ ಸಮಾ .. ೪..

ಯಃ ಸ್ನೇಹಃ ಪುತ್ರಶತಕೇ ಕನ್ಯಾಯಾಂಚ ತತೋಽಧಿಕಃ .

ನೃಪಸ್ಯ ತಸ್ಯ ತಸ್ಯಾಂ ಹಿ ಬಭೂವ ನಗಸತ್ತಮ .. ೫..
 ಪ್ರಾಣಾಧಿಕಾ ಪ್ರಿಯತಮಾ ಮಹಿಷ್ಯಃ ಸರ್ವಯೋಷಿತಃ .
 ನೃಪಸ್ಯ ಪತ್ನ್ಯಃ ಪಂಚಾಸನ್ ಸರ್ವಾಃ ಸೌಭಾಗ್ಯಸಂಯುತಾಃ .. ೬..
 ಸಾ ಕನ್ಯಾ ಯೌವನಸ್ಥಾ ಚ ಬಭೂವ ಸ್ವಪಿತುರ್ಗೃಹೇ .
 ಪತ್ರಂ ಪ್ರಸ್ಥಾಪಯಾಮಾಸ ಸುವರಾನಯನಾಯ ಸಃ .. ೭..
 ಏಕದಾ ಪಿಪ್ಪಲಾದರ್ಷಿಗಂಠುಂ ಸ್ವಾಶ್ರಮಮುತ್ಸುಕಃ .
 ತಪಃಸ್ಥಾನೇ ನಿರ್ಜನೇ ಚ ಗಂಧರ್ವಂ ಸ ದದರ್ಶ ಹ .. ೮..
 ಸ್ತ್ರೀಯುತಂ ಮಗ್ನಚಿತ್ತಂ ಚ ಶೃಂಗಾರೇ ರಸಸಾಗರೇ .
 ವಿಹರಂತಂ ಮಹಾಪ್ರೇಮ್ಣಾ ಕಾಮಶಾಸ್ತ್ರವಿಶಾರದಂ .. ೯..
 ದೃಷ್ಟ್ವಾ ತಂ ಮುನಿಶಾರ್ದೂಲಃ ಸಕಾಮಃ ಸಂಬಭೂವ ಸಃ .
 ತಪಃಸ್ವದತ್ತಚಿತ್ತಶ್ಚಾಚಿಂತಯದ್ಧಾರಸಂಗ್ರಹಂ .. ೧೦..
 ಏವಂವೃತ್ತಸ್ಯ ತಸ್ಯೈವ ಪಿಪ್ಪಲಾದಸ್ಯ ಸನ್ಮನೇಃ .
 ಕಿಯತ್ಕಾಲೋ ಗತಸ್ತತ್ರ ಕಾಮೋನ್ಮಥಿತಚೇತಸಃ .. ೧೧..
 ಏಕದಾ ಪುಷ್ಪಭದ್ರಾಯಾಂ ಸ್ನಾತುಂ ಗಚ್ಛನ್ಮನೀಶ್ವರಃ .
 ದದರ್ಶ ಪದ್ಮಾಂ ಯುವತೀಂ ಪದ್ಮಾಮಿವ ಮನೋರಮಾಂ .. ೧೨..
 ಕೇಯಂ ಕನ್ಯೇತಿ ಪಪ್ರಚ್ಛ ಸಮೀಪಸ್ಥಾಂಜನಾನ್ಮನಿಃ .
 ಜನಾ ನಿವೇದಯಾಂಚಕ್ರುನ್ತ್ವಾ ಶಾಪನಿಯಂತ್ರಿತಾಃ .. ೧೩..
 ಜನಾ ಊಚುಃ .
 ಅನರಣ್ಯಸುತೇಯಂ ವೈ ಪದ್ಮಾ ನಾಮ ರಮಾಪರಾ .
 ವರಾರೋಹಾ ಪ್ರಾರ್ಥ್ಯಮಾನಾ ನೃಪಶ್ರೇಷ್ಠೈರ್ಗುಣಾಲಯಾ .. ೧೪..
 ಬ್ರಹ್ಮೋವಾಚ .
 ತಚ್ಛ್ರುತ್ವಾ ಸ ಮುನಿರ್ವಾಕ್ಯಂ ಜನಾನಾಂ ತಥ್ಯವಾದಿನಾಂ .
 ಚುಕ್ಷೋಭಾತೀವ ಮನಸಿ ತಲ್ಲಿಪ್ಸುರಭವಚ್ಛ ಸಃ .. ೧೫..
 ಮುನಿಃ ಸ್ನಾತ್ವಾಭೀಷ್ಟದೇವಂ ಸಂಪೂಜ್ಯ ವಿಧಿವಚ್ಛಿವಂ .
 ಜಗಾಮ ಕಾಮೀ ಭಿಕ್ಷಾರ್ಥಮನರಣ್ಯಸಭಾಂ ಗಿರೇ .. ೧೬..
 ರಾಜಾ ಶೀಘ್ರಂ ಮುನಿಂ ದೃಷ್ಟ್ವಾ ಪ್ರಣನಾಮ ಭಯಾಕುಲಃ .
 ಮಧುಪರ್ಕಾದಿಕಂ ದತ್ತ್ವಾ ಪೂಜಯಾಮಾಸ ಭಕ್ತಿತಃ .. ೧೭..
 ಕಾಮಾತ್ಸರ್ವಂ ಗೃಹೀತ್ವಾ ಚ ಯಯಾಚೇ ಕನ್ಯಕಾಂ ಮುನಿಃ .
 ಮೌನೀ ಬಭೂವ ನೃಪತಿಃ ಕಿಂಚಿನ್ನಿರ್ವಕ್ತುಮಕ್ಷಮಃ .. ೧೮..
 ಮುನಿಯಯಾಚೇ ಕನ್ಯಾಂ ಸ ತಾಂ ದೇಹೀತಿ ನೃಪೇಶ್ವರ .
 ಅನ್ಯಥಾ ಭಸ್ಮಸಾತ್ಸರ್ವಂ ಕರಿಷ್ಯಾಮಿ ಕ್ಷಣೇನ ಚ .. ೧೯..

ಸರ್ವೇ ಬಭೂವುರಾಚ್ಯನ್ನಾ ಗಣಾಸ್ತತ್ತೇಜಸಾ ಮುನೇ .
 ರುದೋದ ರಾಜಾ ಸಗಣೋ ದೃಷ್ಟ್ವಾ ವಿಪ್ರಂ ಜರಾತುರಂ .. ೨೦..
 ಮಹಿಷ್ಯೋ ರುರುದುಸ್ಸರ್ವಾ ಇತಿಕರ್ತವ್ಯತಾಕ್ಷಮಾಃ .
 ಮೂರ್ಚ್ಯಾಮಾಪ ಮಹಾರಾಜ್ಞೇ ಕನ್ಯಾಮಾತಾ ಶುಚಾಕುಲಾ .. ೨೧..
 ಬಭೂವುಸ್ತನಯಾಃ ಸರ್ವೇ ಶೋಕಾಕುಲಿತಮಾನಸಾಃ .
 ಸರ್ವಂ ಶೋಕಾಕುಲಂ ಜಾತಂ ನೃಪಸಂಬಂಧಿ ಶೈಲಪ .. ೨೨..
 ಏತಸ್ಮಿನ್ನಂತರೇ ಪ್ರಾಜ್ಞೋ ದ್ವಿಜೋ ಗುರುರನುತ್ತಮಃ .
 ಪುರೋಹಿತಶ್ಚ ಮತಿಮಾನ್ ಆಗತೋ ನೃಪಸನ್ನಿಧಿಂ .. ೨೩..
 ರಾಜಾ ಪ್ರಣಮ್ಯ ಸಂಪೂಜ್ಯ ರುದೋದ ಚ ತಯೋಃ ಪುರಃ .
 ಸರ್ವಂ ನಿವೇದಯಾಂಚಕ್ರೇ ಪಪ್ರಚ್ಛೋಚಿತಮಾಶು ತತ್ .. ೨೪..
 ಅಥ ರಾಜ್ಞೋ ಗುರುವಿಪ್ರಃ ಪಂಡಿತಶ್ಚ ಪುರೋಹಿತಃ .
 ಅಪಿ ದ್ವೌ ಶಾಸ್ತ್ರನೀತಿಜ್ಞೌ ಬೋಧಯಾಮಾಸತುರ್ನೃಪಂ .. ೨೫..
 ಶೋಕಾಕುಲಾಂಶ್ಚ ಮಹಿಷೀರ್ನೃಪಬಾಲಾಂಶ್ಚ ಕನ್ಯಕಾಂ .
 ಉತ್ತಮಾಂ ನೀತಿಮಾದೃತ್ಯ ಸರ್ವೇಷಾಂ ಹಿತಕಾರಿಣೀಂ .. ೨೬..
 ಗುರುಪುರೋಧನಾವೂಚತುಃ
 ಶೃಣು ರಾಜನ್ಮಹಾಪ್ರಾಜ್ಞ ವಚೋ ನೌ ಸದ್ಧಿತಾವಹಂ .
 ಮಾ ಶುಚಃ ಸಪರೀವಾರಃ ಶಾಸ್ತ್ರೇ ಕುರು ಮತಿಂ ಸತೀಂ .. ೨೭..
 ಅದ್ಯ ವಾಬ್ದದಿನಾಂತೇ ವಾ ದಾತವ್ಯಾ ಕನ್ಯಕಾ ನೃಪ .
 ಪಾತ್ರಾಯ ವಿಪ್ರಾಯಾನ್ಯಸ್ಮೈ ಕಸ್ಮೈಚಿದ್ವಾ ವಿಶೇಷತಃ .. ೨೮..
 ಸತ್ಪಾತ್ರಂ ಬ್ರಾಹ್ಮಣಾದನ್ಯಂ ನ ಪಶ್ಯಾವೋ ಜಗತ್ತಯೇ .
 ಸುತಾಂ ದತ್ತಾ ಚ ಮುನಯೇ ರಕ್ಷ ಸ್ವಾಂ ಸರ್ವಸಂಪದಂ .. ೨೯..
 ರಾಜನ್ನೇಕನಿಮಿತ್ತೇನ ಸರ್ವಸಂಪದ್ವಿನಶ್ಯತಿ .
 ಸರ್ವಂ ರಕ್ಷತಿ ತಂ ತ್ಯಕ್ತ್ವಾ ವಿನಾ ತಂ ಶರಣಾಗತಂ .. ೩೦..
 ವಸಿಷ್ಠ ಉವಾಚ .
 ರಾಜಾ ಪ್ರಾಜ್ಞವಚಃ ಶ್ರುತ್ವಾ ವಿಲಪ್ಯ ಚ ಮುಹುರ್ಮುಹುಃ .
 ಕನ್ಯಾಂ ಸಾಲಂಕೃತಾಂ ಕೃತ್ವಾ ಮುನೀಂದ್ರಾಯ ದದೌ ಕಿಲ .. ೩೧..
 ಕಾಂತಾಂ ಗೃಹೀತ್ವಾ ಸ ಮುನಿರ್ವಿವಾಹ್ಯ ವಿಧಿವದ್ಗಿರೇ .
 ಪದ್ಮಾಂ ಪದ್ಮೋಪಮಾಂ ತಾಂ ವೈ ಮುದಿತಃಸ್ವಾಲಯಂ ಯಯೌ .. ೩೨..
 ರಾಜಾ ಸರ್ವಾನ್ವರಿತ್ಯಜ್ಯ ದತ್ತಾ ವೃದ್ಧಾಯ ಚಾತ್ಮಜಾಂ .
 ಗ್ಲಾನಿಂ ಚಿತ್ತೇ ಸಮಾಧಾಯ ಜಗಾಮ ತಪಸೇ ವನಂ .. ೩೩..
 ತದ್ಭಾರ್ಯಾಪಿ ವನಂ ಯಾತೇ ಪ್ರಾಣನಾಥೇ ತದಾ ಗಿರೇ .

ಭರ್ತುಶ್ಚ ದುಹಿತುಃ ಶೋಕಾತ್ಪಾಣಾಂಸ್ತತ್ಯಾಜ ಸುಂದರೀ .. ೩೪..
 ಪೂಜ್ಯಾಃ ಪುತ್ರಾಶ್ಚ ಭೃತ್ಯಾಶ್ಚ ಮೂರ್ಛಾಮಾಪುರ್ನ್ಯಪಂ ವಿನಾ .
 ಶುಶುಚುಃ ಶ್ವಾಸನಂಯುಕ್ತಾ ಜ್ಞಾತ್ವಾ ಸರ್ವೇಽಪರೇ ಜನಾಃ .. ೩೫..
 ಅನರಣ್ಯೋ ವನಂ ಗತ್ವಾ ತಪಸ್ತಪ್ತ್ವಾ ತಿ ಶಂಕರಂ .
 ಸಮಾರಾಧ್ಯ ಯಯೌ ಭಕ್ತ್ಯಾ ಶಿವಲೋಕಮನಾಮಯಂ .. ೩೬..
 ನೃಪಸ್ಯ ಕೀರ್ತಿಮಾನ್ನಾಮ್ನಾ ಜ್ಯೇಷ್ಠಪುತ್ರೋಽಥ ಧಾರ್ಮಿಕಃ .
 ಪುತ್ರವತ್ಪಾಲಯಾಮಾಸ ಪ್ರಜಾ ರಾಜ್ಯಂ ಚಕಾರ ಹ .. ೩೭..
 ಇತಿ ತೇ ಕಥಿತಂ ಶೈಲಾನರಣ್ಯಚರಿತಂ ಶುಭಂ .
 ಕನ್ಯಾಂ ದತ್ತ್ವಾ ಯಥಾರಕ್ಷದ್ವಂಶಂ ಚಾಪ್ಯಖಿಲಂ ಧನಂ .. ೩೮..
 ಶೈಲರಾಜ ತ್ವಮಪ್ಯೇವಂ ಸುತಾಂ ದತ್ತ್ವಾ ಶಿವಾಯ ಚ .
 ರಕ್ಷ ಸರ್ವಕುಲಂ ಸರ್ವಾನ್ವಶಾನ್ಮುರು ಸುರಾನಪಿ .. ೩೯..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇಽನರಣ್ಯಚರಿತವರ್ಣನಂ ನಾಮ ಚತುಸ್ತಿಂಶೋಽಧ್ಯಾಯಃ ..
 ೨.೩.೩೪..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೩೫. ಪಂಚತ್ರಿಂಶೋಽಧ್ಯಾಯಃ . ಪದ್ಮಾಪಿಪ್ಪಲಾದಚರಿತವರ್ಣನಂ .

ನಾರದ ಉವಾಚ .

ಅನರಣ್ಯಸ್ಯ ಚರಿತಂ ಸುತಾದಾನಸಮನ್ವಿತಂ .

ಶ್ರುತ್ವಾ ಗಿರಿವರಸ್ತಾತ ಕಿಂ ಚಕಾರ ಚ ತದ್ವದ .. ೧..
 ಬ್ರಹ್ಮೋವಾಚ .

ಅನರಣ್ಯಸ್ಯ ಚರಿತಂ ಕನ್ಯಾದಾನಸಮನ್ವಿತಂ .

ಶ್ರುತ್ವಾ ಪಪ್ರಚ್ಛ ಶೈಲೇಶೋ ವಸಿಷ್ಠಂ ಸಾಂಜಲಿಃ ಪುನಃ .. ೨..
 ಶೈಲೇಶ ಉವಾಚ .

ವಸಿಷ್ಠ ಮುನಿಶಾರ್ದೂಲ ಬ್ರಹ್ಮಪುತ್ರ ಕೃಪಾನಿಧೇ .

ಅನರಣ್ಯಚರಿತ್ರಂತೇ ಕಥಿತಂ ಪರಮಾದ್ಭುತಂ .. ೩..
 ಅನರಣ್ಯಸುತಾ ಯಸ್ಮಾತ್ ಪಿಪ್ಪಲಾದಂ ಮುನಿಂ ಪತಿಂ .

ಸಂಪ್ರಾಪ್ಯ ಕಿಮಕಾರ್ಷಿತ್ಸಾ ತಚ್ಚರಿತ್ರಂ ಮುದಾವಹಂ .. ೪..
 ಅನರಣ್ಯಸುತಾ ಯಸ್ಮಾತ್ ಪಿಪ್ಪಲಾದಂ ಮುನಿಂ ಪತಿಂ .

ಸಂಪ್ರಾಪ್ಯ ಕಿಮಕಾರ್ಷಿತ್ಸಾ ತಚ್ಚರಿತ್ರಂ ಮುದಾವಹಂ .. ೪..
 ಅನರಣ್ಯಸುತಾ ಯಸ್ಮಾತ್ ಪಿಪ್ಪಲಾದಂ ಮುನಿಂ ಪತಿಂ .

ಸಂಪ್ರಾಪ್ಯ ಕಿಮಕಾರ್ಷಿತ್ಸಾ ತಚ್ಚರಿತ್ರಂ ಮುದಾವಹಂ .. ೪..
 ಅನರಣ್ಯಸುತಾ ಯಸ್ಮಾತ್ ಪಿಪ್ಪಲಾದಂ ಮುನಿಂ ಪತಿಂ .

ಸಂಪ್ರಾಪ್ಯ ಕಿಮಕಾರ್ಷಿತ್ಸಾ ತಚ್ಚರಿತ್ರಂ ಮುದಾವಹಂ .. ೪..
 ಅನರಣ್ಯಸುತಾ ಯಸ್ಮಾತ್ ಪಿಪ್ಪಲಾದಂ ಮುನಿಂ ಪತಿಂ .

ವಸಿಷ್ಠ ಉವಾಚ .

ಪಿಪ್ಪಲಾದೋ ಮುನಿವರೋ ವಯಸಾ ಜರ್ಜರೋಽಧಿಕಃ .

ಗತ್ವಾ ನಿಜಾಶ್ರಮಂ ನಾರ್ಯಾನರಣ್ಯಸುತಯಾ ತಯಾ .. ೫೧..

ಉವಾಸ ತತ್ರ ಸುಪ್ರೀತ್ಯಾ ತಪಸ್ವೀ ನಾತಿಲಂಪಟಃ .

ತತ್ರಾರಣ್ಯೇ ಗಿರಿವರೇ ಸ ನಿತ್ಯಂ ನಿಜಧರ್ಮಕೃತ್ .. ೬..

ಅಥಾನರಣ್ಯಕನ್ಯಾ ಸಾ ಸಿಷೇವೇ ಭಕ್ತಿತೋ ಮುನಿಂ .

ಕರ್ಮಣಾ ಮನಸಾ ವಾಚಾ ಲಕ್ಷ್ಮೀರ್ನಾರಾಯಣಂ ಯಥಾ .. ೭..

ಏಕದಾ ಸ್ವರ್ಣದೀಂ ಸ್ನಾತುಂ ಗಚ್ಛಂತೀಂ ಸುಸ್ಮಿತಾಂ ಚ ತಾಂ .

ದದರ್ಶ ಪಥಿ ಧರ್ಮಶ್ಚ ಮಾಯಯಾ ನೃಪರೂಪದೃಕ್ .. ೮..

ಚಾರುರತ್ನರಥಸ್ಥಶ್ಚ ನಾನಾಲಂಕಾರಭೂಷಿತಃ .

ನವೀನಯೌವನಶ್ರೀಮಾನ್ಯಾಮದೇವಸಮಪ್ರಭಃ .. ೯..

ದೃಷ್ಟ್ವಾ ತಾಂ ಸುಂದರೀಂ ಪದ್ಮಾಮುವಾಚ ಸ ವೃಷೋ ವಿಭುಃ .

ವಿಜ್ಞಾತುಂ ಭಾವಮಂತಃಸ್ಥಂ ತಸ್ಯಾಶ್ಚ ಮುನಿಯೋಷಿತಃ .. ೧೦..

ಧರ್ಮ ಉವಾಚ .

ಅಯಿ ಸುಂದರಿ ಲಕ್ಷ್ಮೀವೈ ರಾಜಯೋಗ್ಯೇ ಮನೋಹರೇ .

ಅತೀವ ಯೌವನಸ್ಥೇ ಚ ಕಾಮಿನಿ ಸ್ಥಿರಯೌವನೇ .. ೧೧..

ಜರಾತುರಸ್ಯ ವೃದ್ಧಸ್ಯ ಪಿಪ್ಪಲಾದಸ್ಯ ವೈ ಮುನೇಃ .

ಸತ್ಯಂ ವದಾಮಿ ತನ್ವಂಗಿ ಸಮೀಪೇ ನೈವ ರಾಜಸೇ .. ೧೨..

ವಿಪ್ರಂ ತಪಸ್ಸು ನಿರತಂ ನಿರ್ಘೃಣಂ ಮರಣೋನ್ಮುಖಂ .

ತ್ಯಕ್ತ್ವಾ ಮಾಂ ಪಶ್ಯ ರಾಜೇಂದ್ರಂ ರತಿಶೂರಂ ಸ್ಮರಾತುರಂ .. ೧೩..

ಪ್ರಾಪ್ನೋತಿ ಸುಂದರೀ ಪುಣ್ಯಾತ್ಸಂದರ್ಯಂ ಪೂರ್ವಜನ್ಮನಃ .

ಸಫಲಂ ತದ್ಭವೇತ್ಸರ್ವಂ ರಸಿಕಾಲಿಂಗನೇನ ಚ .. ೧೪..

ಸಹಸ್ರಸುಂದರೀಕಾಂತಂ ಕಾಮಶಾಸ್ತ್ರವಿಶಾರದಂ .

ಕಿಂಕರಂ ಕುರು ಮಾಂ ಕಾಂತೇ ಸಂಪರಿತ್ಯಜ್ಯ ತಂ ಪತಿಂ .. ೧೫..

ನಿರ್ಜನೇ ಕಾನನೇ ರಮ್ಯೇ ಶೈಲೇ ಶೈಲೇ ನದೀತಟೇ .

ವಿಹರಸ್ವ ಮಯಾ ಸಾರ್ಧಂ ಜನ್ಮೇದಂ ಸಫಲಂ ಕುರು .. ೧೬..

ವಸಿಷ್ಠ ಉವಾಚ .

ಇತ್ಯೇವಮುಕ್ತವಂತಂ ಸಾ ಸ್ವರಥಾದವರುಹ್ಯ ಚ .

ಗ್ರಹೀತುಮುತ್ಸುಕಂ ಹಸ್ತೇ ತಮುವಾಚ ಪತಿವ್ರತಾ .. ೧೭..

ಪದ್ಮೋವಾಚ .

ಗಚ್ಛ ದೂರಂ ಗಚ್ಛ ದೂರಂ ಪಾಪಿಷ್ಠಸ್ತ್ವಂ ನರಾಧಿಪ .

ಮಾಂ ಚೇತ್ಪಶ್ಯಸಿ ಕಾಮೇನ ಸದ್ಯೋ ನಷ್ಟೋ ಭವಿಷ್ಯಸಿ .. ೧೮..
ಪಿಪ್ಪಲಾದಂ ಮುನಿಶ್ರೇಷ್ಠಂ ತಪಸಾ ಪೂತವಿಗ್ರಹಂ .
ತ್ಯಕ್ತ್ವಾ ಕಥಂ ಭಜೇಯಂ ತ್ವಾಂ ಸ್ತ್ರೀಜಿತಂ ರತಿಲಂಪಟಂ .. ೧೯..
ಸ್ತ್ರೀಜಿತಸ್ಪರ್ಶಮಾತ್ರೇಣ ಸರ್ವಂ ಪುಣ್ಯಂ ಪ್ರಣಶ್ಯತಿ .
ಸ್ತ್ರೀಜಿತಃ ಪರಪಾಪೀ ಚ ತದ್ಧರ್ಶನಮಘಾವಹಂ .. ೨೦..
ಸತ್ಪ್ರಿಯೋ ಹ್ಯಶುಚಿರ್ನಿತ್ಯಂ ಸ ಪುಮಾನ್ ಯಃ ಸ್ತ್ರಿಯಾ ಜಿತಃ .
ನಿಂದಂತಿ ಪಿತರೋ ದೇವಾ ಮಾನವಾಃ ಸಕಲಾಶ್ಚ ತಂ .. ೨೧..
ತಸ್ಯ ಕಿಂ ಜ್ಞಾನ ಸುತಪೋಜಪಹೋಮಪ್ರಪೂಜನೈಃ .
ವಿದ್ಯಯಾ ದಾನತಃ ಕಿಂ ವಾ ಸ್ತ್ರೀಭಿಯಸ್ಯ ಮನೋ ಹೃತಂ .. ೨೨..
ಮಾತರಂ ಮಾಂ ಸ್ತ್ರಿಯೋ ಭಾವಂ ಕೃತ್ವಾ ಯೇನ ಬ್ರವೀಷಿ ಹ .
ಭವಿಷ್ಯತಿ ಕ್ಷಯಂತೇನ ಕಾಲೇನ ಮಮ ಶಾಪತಃ .. ೨೩..
ವಸಿಷ್ಠ ಉವಾಚ .
ಶ್ರುತ್ವಾ ಧರ್ಮಃ ಸತೀಶಾಪಂ ನೃಪಮೂರ್ತಿಂ ವಿಹಾಯ ಚ .
ಧೃತ್ವಾ ಸ್ವಮೂರ್ತಿಂ ದೇವೇಶಃ ಕಂಪಮಾನ ಉವಾಚ ಸಃ .. ೨೪..
ಧರ್ಮ ಉವಾಚ .
ಮಾತರ್ಜಾನೀಹಿ ಮಾಂ ಧರ್ಮಂ ಜ್ಞಾನಿನಾಂ ಚ ಗುರೋರ್ಗುರುಂ .
ಪರಸ್ತ್ರೀಮಾತೃಬುದ್ಧಿಂ ಚ ಕುರ್ವಂತಂ ಸತತಂ ಸತಿ .. ೨೫..
ಅಹಂ ತವಾಂತರಂ ಜ್ಞಾತುಮಾಗತಸ್ತವ ಸನ್ನಿಧಿಂ .
ತವಾಹಂಚ ಮನೋ ಜಾನೇ ತಥಾಪಿ ವಿಧಿನೋದಿತಃ .. ೨೬..
ಕೃತಂ ಮೇ ದಮನಂ ಸಾಧ್ವಿ ನ ವಿರುದ್ಧಂ ಯಥೋಚಿತಂ .
ಶಾಸ್ತಿಃ ಸಮುತ್ಪಥಸ್ಥಾನಾಮೀಶ್ವರೇಣ ವಿನಿರ್ಮಿತಾ .. ೨೭..
ಸ್ವಯಂ ಪ್ರದಾತಾ ಸರ್ವೇಭ್ಯಃ ಸುಖದುಃಖವರಾನ್ಸ್ವಮಃ .
ಸಂಪದಂ ವಿಪದಂ ಯೋ ಹಿ ನಮಸ್ತಸ್ಮೈ ಶಿವಾಯ ಹಿ .. ೨೮..
ಶತ್ರುಂ ಮಿತ್ರಂ ಸಂವಿಧಾತುಂ ಪ್ರೀತಿಂಚ ಕಲಹಂ ಕ್ಷಮಃ .
ಸ್ರಷ್ಟುಂ ನಷ್ಟುಂ ಚ ಯಸ್ಯ ಸ್ತ್ವಿಂ ನಮಸ್ತಸ್ಮೈ ಶಿವಾಯ ಹಿ .. ೨೯..
ಯೇನ ಶುಕ್ಲೀಕೃತಂ ಕ್ಷೀರಂ ಜಲೇ ಶೈತ್ಯಂ ಕೃತಂ ಪುರಾ .
ದಾಹೀಕೃತೋ ಹುತಾಶಶ್ಚ ನಮಸ್ತಸ್ಮೈ ಶಿವಾಯ ಹಿ .. ೩೦..
ಪ್ರಕೃತಿರ್ನಿರ್ಮಿತಾ ಯೇನ ತತ್ತ್ವಾನಿ ಮಹದಾದಿತಃ .
ಬ್ರಹ್ಮವಿಷ್ಣುಮಹೇಶಾದ್ಯಾ ನಮಸ್ತಸ್ಮೈ ಶಿವಾಯ ಹಿ .. ೩೧..
ಬ್ರಹ್ಮೋವಾಚ .
ಇತ್ಯುಕ್ತ್ವಾ ಪುರತಸ್ತಸ್ಯಾಸ್ತಸ್ಮೌ ಧರ್ಮೋ ಜಗದ್ಗುರುಃ .

ಕಿಂಚಿನ್ನೋವಾಚ ಚಕಿತಸ್ತತ್ಪಾತಿವ್ರತ್ಯತೋಷಿತಃ .. ೩೨..
 ಪದ್ಮಾಪಿ ನೃಪಕನ್ಯಾ ಸಾ ಪಿಪ್ಪಲಾದಪ್ರಿಯಾ ತದಾ .
 ಸಾದ್ವೀ ತಂ ಧರ್ಮಮಾಜ್ಞಾಯ ವಿಸ್ಮಿತೋವಾಚ ಪರ್ವತ .. ೩೩..
 ಪದ್ಮೋವಾಚ .
 ತ್ವಮೇವ ಧರ್ಮ ಸರ್ವೇಷಾಂ ಸಾಕ್ಷೀ ನಿಖಿಲಕರ್ಮಣಾಂ .
 ಕಥಂ ಮನೋ ಮೇ ವಿಜ್ಞಾತುಂ ವಿಡಂಬಯಸಿ ಮಾಂ ವಿಭೋ .. ೩೪..
 ಯತ್ತತ್ಸರ್ವಂ ಕೃತಂ ಬ್ರಹ್ಮನ್ ನಾಪರಾಧೋ ಬಭೂವ ಮೇ .
 ತ್ವಂ ಚ ಶಪ್ತೋ ಮಯಾಜ್ಞಾನಾಸ್ತ್ರೀಸ್ವಭಾವಾದ್ ವೃಥಾ ವೃಷ .. ೩೫..
 ಕಾ ವ್ಯವಸ್ಥಾ ಭವೇತ್ತಸ್ಯ ಚಿಂತಯಾಮೀತಿ ಸಾಂಪ್ರತಂ .
 ಚಿತ್ತೇ ಸ್ಫುರತು ಸಾ ಬುದ್ಧಿಯಯಾ ಶಂ ಸಂಲ್ಲಭಾಮಿ ವೈ .. ೩೬..
 ಆಕಾಶೋಽಸೌ ದಿಶಃಸರ್ವಾ ಯದಿ ನಶ್ಯಂತು ವಾಯವಃ .
 ತಥಾಪಿ ಸಾದ್ವೀಶಾಪಸ್ತು ನ ನಶ್ಯತಿ ಕದಾಚನ .. ೩೭..
 ಸತ್ಯೇ ಪೂರ್ಣಶ್ಚತುಷ್ಪಾದಃ ಪೌರ್ಣಮಾಸ್ಯಾಂ ಯಥಾ ಶಶೀ .
 ವಿರಾಜಸೇ ದೇವರಾಜ ಸರ್ವಕಾಲಂ ದಿವಾನಿಶಂ .. ೩೮..
 ತ್ವಂ ಚ ನಷ್ಟೋ ಭವಸಿ ಚೇತ್ಸೃಷ್ಟಿನಾಶೋ ಭವೇತ್ತದಾ .
 ಇತಿಕರ್ತವ್ಯತಾಮೂಢಾ ವೃಥಾಪಿ ಚ ವದಾಮ್ಯಹಂ .. ೩೯..
 ಪಾದಕ್ಷಯಶ್ಚ ಭವಿತಾ ತ್ರೇತಾಯಾಂ ಚ ಸುರೋತ್ತಮ .
 ಪಾದೋಽಪರೇ ದ್ವಾಪರೇ ಚ ತೃತೀಯೋಽಪಿ ಕಲೌ ವಿಭೋ .. ೪೦..
 ಕಲಿಶೇಷೇಽಖಿಲಾಶ್ಚಿನ್ನಾ ಭವಿಷ್ಯಂತಿ ತವಾಂಘ್ರಯಃ .
 ಪುನಃಸತ್ಯೇ ಸಮಾಯಾತೇ ಪರಿಪೂರ್ಣೋ ಭವಿಷ್ಯಸಿ .. ೪೧..
 ಸತ್ಯೇ ಸರ್ವವ್ಯಾಪಕಸ್ತ್ವಂ ತದನ್ಯೇಷು ಚ ಕುತ್ರಚಿತ್ .
 ಯುಗವ್ಯವಸ್ಥಯಾ ಸ ತ್ವಂ ಭವಿಷ್ಯಸಿ ಯಥಾ ತಥಾ .. ೪೨..
 ಇತ್ಯೇವಂ ವಚನಂ ಸತ್ಯಂ ಮಮಾಸ್ತು ಸುಖದಂ ತವ .
 ಯಾಮ್ಯಹಂ ಪತಿಸೇವಾಯೈ ಗಚ್ಛ ತ್ವಂ ಸ್ವಗೃಹಂ ವಿಭೋ .. ೪೩..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯಾಃ ಸಂತುಷ್ಟೋಽಭೂದ್ ವೃಷಃ ಸ ವೈ .
 ತದೇವಂವಾದಿನೀಂ ಸಾದ್ವೀಮುವಾಚ ವಿಧಿನಂದನ .. ೪೪..
 ಧರ್ಮ ಉವಾಚ .
 ಧನ್ಯಾಸಿ ಪತಿಭಕ್ತಾಸಿ ಸ್ವಸ್ತಿ ತೇಽಸ್ತು ಪತಿವ್ರತೇ .
 ವರಂ ಗೃಹಾಣ ತ್ವತ್ಸಾಮೀ ತ್ವತ್ಪರಿತ್ರಾಣಕಾರಣಾತ್ .. ೪೫..
 ಯುವಾ ಭವತು ತೇ ಭರ್ತಾ ರತಿಶೂರಶ್ಚ ಧಾರ್ಮಿಕಃ .
 ರೂಪವಾನ್ ಗುಣವಾನ್ವಾಗ್ಮೀ ಸಂತತಸ್ಥಿರಯೌವನಃ .. ೪೬..

ಚಿರಂಜೀವೀ ಸ ಭವತು ಮಾರ್ಕಂಡೇಯಾತ್ವರಶ್ಶುಭೇ .
 ಕುಬೇರಾದ್ಧನವಾಂಶ್ಚೈವ ಶಕ್ರಾದೈಶ್ವರ್ಯವಾನಪಿ .. ೪೭..
 ಶಿವಭಕ್ತೋ ಹರಿಸಮಸ್ಥಿದ್ಧಸ್ತು ಕಪಿಲಾತ್ಪರಃ .
 ಬುದ್ಧ್ಯಾ ಬೃಹಸ್ಪತಿಸಮಃ ಸಮತ್ವೇನ ವಿಧೇಃ ಸಮಃ .. ೪೮..
 ಸ್ವಾಮಿಸೌಭಾಗ್ಯಸಂಯುಕ್ತಾ ಭವ ತ್ವಂ ಜೀವನಾವಧಿ .
 ತಥಾ ಚ ಸುಭಗೇ ದೇವಿ ತ್ವಂ ಭವ ಸ್ಥಿರಯೌವನಾ .. ೪೯..
 ಮಾತಾ ತ್ವಂ ದಶಪುತ್ರಾಣಾಂ ಗುಣಿನಾಂ ಚಿರಜೀವಿನಾಂ .
 ಸ್ವಭರ್ತುರಧಿಕಾನಾಂ ಚ ಭವಿಷ್ಯಸಿ ನ ಸಂಶಯಃ .. ೫೦..
 ಗೃಹಾ ಭವಂತು ತೇ ಸಾಧ್ವಿ ಸರ್ವಸಂಪತ್ತಮನ್ವಿತಾಃ .
 ಪ್ರಕಾಶವಂತಃ ಸತತಂ ಕುಬೇರಭವನಾಧಿಕಾಃ .. ೫೧..
 ವಸಿಷ್ಠ ಉವಾಚ .
 ಇತ್ಯೇವಮುಕ್ತ್ವಾ ಸಂತಸ್ಥೌ ಧರ್ಮಃ ಸ ಗಿರಿಸತ್ತಮ .
 ಸಾ ತಂ ಪ್ರದಕ್ಷಿಣೇಕೃತ್ಯ ಪ್ರಣಮ್ಯ ಸ್ವಗೃಹಂ ಯಯೌ .. ೫೨..
 ಧರ್ಮಸ್ತಥಾಶಿಷೋ ದತ್ತ್ವಾ ಜಗಾಮ ನಿಜಮಂದಿರಂ .
 ಪ್ರಶಶಂಸ ಚ ತಾಂ ಪ್ರೀತ್ಯಾ ಪದ್ಮಾಂ ಸಂಸದಿ ಸಂಸದಿ .. ೫೩..
 ಸಾ ರೇಮೇ ಸ್ವಾಮಿನಾ ಸಾರ್ಥಂ ಯೂನಾ ರಹಸಿ ಸಂತತಂ .
 ಪಶ್ಚಾದ್ಭೂವುಃ ಸತ್ಪುತ್ರಾಸ್ತದ್ಭರ್ತುರಧಿಕಾ ಗುಣೈಃ .. ೫೪..
 ಬಭೂವ ಸಕಲಾ ಸಂಪದ್ಧಂಪತ್ಯೋಃ ಸುಖವರ್ಧಿನೀ .
 ಸರ್ವಾನಂದವೃದ್ಧಿಕರೀ ಪರತ್ರೇಹ ಚ ಶರ್ಮಣೇ .. ೫೫..
 ಶೈಲೇಂದ್ರ ಕಥಿತಂ ಸರ್ವಮಿತಿಹಾಸಂ ಪುರಾತನಂ .
 ದಂಪತ್ಯೋಶ್ಚ ತಯೋಃ ಪ್ರೀತ್ಯಾ ಶ್ರುತಂ ತೇ ಪರಮಾದರಾತ್ .. ೫೬..
 ಬುದ್ಧ್ಯಾ ತತ್ತ್ವಂ ಸುತಾಂ ದೇಹಿ ಪಾರ್ವತೀಮೀಶ್ವರಾಯ ಚ .
 ಕುರುಷಂ ತ್ಯಜ ಶೈಲೇಂದ್ರ ಮೇನಯಾ ಸ್ವಸ್ತ್ರಿಯಾ ಸಹ .. ೫೭..
 ಸಪ್ತಾಹೇ ಸಮತೀತೇ ತು ದುರ್ಲಭೇಽತಿಶುಭೇ ಕ್ಷಣೇ .
 ಲಗ್ನಾಧಿಪೇ ಚ ಲಗ್ನಸ್ಥೇ ಚಂದ್ರೇ ಸ್ವತ್ನಯಾನ್ವಿತೇ .. ೫೮..
 ಮುದಿತೇ ರೋಹಿಣೀಯುಕ್ತೇ ವಿಶುದ್ಧೇ ಚಂದ್ರತಾರಕೇ .
 ಮಾರ್ಗಮಾಸೇ ಚಂದ್ರವಾರೇ ಸರ್ವದೋಷವಿವರ್ಜಿತೇ .. ೫೯..
 ಸರ್ವಸದ್ಗುಹಸಂಸೃಷ್ಟೇಽಸದ್ಗುಹದೃಷ್ಟಿವರ್ಜಿತೇ .
 ಸದಪತ್ಯಪ್ರದೇ ಜೀವೇ ಪತಿಸೌಭಾಗ್ಯದಾಯಿನಿ .. ೬೦..
 ಜಗದಂಬಾಂ ಜಗತ್ತಿತ್ರೇ ಮೂಲಪ್ರಕೃತಿಮೀಶ್ವರೀಂ .
 ಕನ್ಯಾಂ ಪ್ರದಾಯ ಗಿರಿಜಾಂ ಕೃತೀ ತ್ವಂ ಭವ ಪರ್ವತ .. ೬೧..
 ಬ್ರಹ್ಮೋವಾಚ .

ಇತ್ಯುಕ್ತ್ವಾ ಮುನಿಶಾರ್ದೂಲೋ ವಸಿಷ್ಠೋ ಜ್ಞಾನಿಸತ್ತಮಃ .

ವಿರರಾಮ ಶಿವಂ ಸ್ತೃತ್ವಾ ನಾನಾಲೀಲಾಕರಂ ಪ್ರಭುಂ .. ೬೨..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
ಪಾರ್ವತೀಖಂಡೇ ಪದ್ಮಾಪಿಪ್ಪಲಾದಚರಿತವರ್ಣನಂ ನಾಮ ಪಂಚತ್ರಿಂಶೋಧ್ಯಾಯಃ
.. ೨.೩.೩೫..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೩೬. ಷಟ್ತ್ರಿಂಶೋಧ್ಯಾಯಃ . ಹಿಮಾಲಯಸ್ಯ ಶಿವಾಯ
ಕಾಲೀಪ್ರದಾನನಿಶ್ಚಯವರ್ಣನಂ .

ಬ್ರಹ್ಮೋವಾಚ .

ವಸಿಷ್ಠಸ್ಯ ವಚಃ ಶ್ರುತ್ವಾ ಸಗಣೋಽಪಿ ಹಿಮಾಲಯಃ .

ವಿಸ್ಮಿತೋ ಭಾರ್ಯಯಾ ಶೈಲಾನುವಾಚ ಸ ಗಿರೀಶ್ವರಃ .. ೧..

ಹಿಮಾಲಯ ಉವಾಚ .

ಹೇ ಮೇರೋ ಗಿರಿರಾಟ್ ಸಹ್ಯ ಗಂಧಮಾದನ ಮಂದರ .

ಮೈನಾಕ ವಿಂಧ್ಯ ಶೈಲೇಂದ್ರಾಃ ಸರ್ವೇ ಶೃಣುತ ಮದ್ವಚಃ .. ೨..

ವಸಿಷ್ಠೋ ಹಿ ವದತ್ಯೇವಂ ಕಿಂ ಮೇ ಕಾರ್ಯಂ ವಿಚಾರ್ಯತೇ .

ಯಥಾ ತಥಾ ಚ ಶಂಸದ್ವಂ ನಿರ್ಣೀಯ ಮನಸಾಖಿಲಂ .. ೩..

ಬ್ರಹ್ಮೋವಾಚ .

ತಚ್ಛುತ್ವಾ ವಚನಂ ತಸ್ಯ ಸುಮೇರುಪ್ರಮುಖಾಶ್ಚ ತೇ .

ಪ್ರೋಚುರ್ಹಿಮಾಲಯಂ ಪ್ರೀತ್ಯಾ ಸುನಿರ್ಣೀಯ ಮಹೀಧರಾಃ .. ೪..

ಶೈಲಾ ಊಚುಃ .

ಅಧುನಾ ಕಿಂ ವಿಮರ್ಶೇನ ಕೃತಂ ಕಾರ್ಯಂ ತಥೈವ ಹಿ .

ಉತ್ಪನ್ನೇಯಂ ಮಹಾಭಾಗ ದೇವಕಾರ್ಯಾರ್ಥಮೇವ ಹಿ .. ೫..

ಪ್ರದಾತವ್ಯಾ ಶಿವಾಯೇತಿ ಶಿವಸ್ಯಾರ್ಥೇಽವತಾರಿಣೀ .

ಅನಯಾರಾಧಿತೋ ರುದ್ರೋ ರುದ್ರೇಣ ಯದಿ ಭಾಷಿತಾ .. ೬..

ಬ್ರಹ್ಮೋವಾಚ .

ಏತಚ್ಛುತ್ವಾ ವಚಸ್ತೇಷಾಂ ಮೇರ್ವಾದೀನಾಂ ಹಿಮಾಚಲಃ .

ಸುಪ್ರಸನ್ನತರೋಽಭೂದ್ ವೈ ಜಹಾಸ ಗಿರಿಜಾ ಹೃದಿ .. ೭..

ಅರುಂಧತೀ ಚ ತಾಂ ಮೇನಾಂ ಬೋಧಯಾಮಾಸ ಕಾರಣಾತ್ .
 ನಾನಾವಾಕ್ಯಸಮೂಹೇನೇತಿಹಾಸೈರ್ವಿವಿಧೈರಪಿ .. ೮..
 ಅಥ ಸಾ ಮೇನಕಾ ಶೈಲಪತ್ನೀ ಬುದ್ಧ್ವಾ ಪ್ರಸನ್ನಧೀಃ .
 ಮುನೀನರುಂಧತೀಂ ಶೈಲಂ ಭೋಜಯಿತ್ವಾ ಬುಭೋಜ ಚ .. ೯..
 ಅಥ ಶೈಲವರೋ ಜ್ಞಾನೀ ಸುಸಂಸೇವ್ಯ ಮುನೀಂಶ್ಚ ತಾನ್ .
 ಉವಾಚ ಸಾಂಜಲಿಃ ಪ್ರೀತ್ಯಾ ಪ್ರಸನ್ನಾತ್ಮಾ ಗತಭ್ರಮಃ .. ೧೦..
 ಹಿಮಾಚಲ ಉವಾಚ .
 ಸಪ್ತರ್ಷಯೋ ಮಹಾಭಾಗಾ ವಚಃ ಶೃಣುತ ಮಾಮಕಂ .
 ವಿಸ್ಮಯೋ ಮೇ ಗತಃ ಸರ್ವಃ ಶಿವಯೋಶ್ಚರಿತಂ ಶ್ರುತಂ .. ೧೧..
 ಮದೀಯಂ ಚ ಶರೀರಂ ವೈ ಪತ್ನೀ ಮೇನಾ ಸುತಾ ಸುತಾಃ .
 ಋದ್ಧಿಃ ಸಿದ್ಧಿಶ್ಚ ಚಾನ್ಯದ್ವೈ ಶಿವಸೈವ ನ ಚಾನ್ಯಥಾ .. ೧೨..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಸ ತದಾ ಪುತ್ರೀಂ ದೃಷ್ಟ್ವಾ ತತ್ನಾದರಂ ಚ ತಾಂ .
 ಭೂಷಯಿತ್ವಾ ತದಂಗಾನಿ ಋಷ್ಯತ್ಸಂಗೇ ನೃವೇಶಯತ್ .. ೧೩..
 ಉವಾಚ ಚ ಪುನಃ ಪ್ರೀತ್ಯಾ ಶೈಲರಾಜ ಋಷೀಂಸ್ತದಾ .
 ಅಯಂ ಭಾಗೋ ಮಯಾ ತಸ್ಮೈ ದಾತವ್ಯ ಇತಿ ನಿಶ್ಚಿತಂ .. ೧೪..
 ಋಷಯ ಊಚುಃ .
 ಶಂಕರೋ ಭಿಕ್ಷುಕಸ್ತೇಽಥ ಸ್ವಯಂ ದಾತಾ ಭವಾನ್ ಗಿರೇ .
 ಭೈಕ್ಷ್ಯಂಚ ಪಾರ್ವತೀ ದೇವೀ ಕಿಮತಃ ಪರಮುತ್ತಮಂ .. ೧೫..
 ಹಿಮವನ್ ಶಿಖರಾಣಾಂತೇ ಯದ್ಧೇತೋಃ ಸದೃಶೀ ಗತಿಃ .
 ಧನ್ಯಸ್ತ್ವಂ ಸರ್ವಶೈಲಾನಾಮಧಿಪಃ ಸರ್ವತೋ ವರಃ .. ೧೬..
 ಬ್ರಹ್ಮೋವಾಚ .
 ಏವಮುಕ್ತ್ವಾ ತು ಕನ್ಯಾಯೈ ಮುನಯೋ ವಿಮಲಾಶಯಾಃ .
 ಆಶಿಷಂ ದತ್ತವಂತಸ್ತೇ ಶಿವಾಯ ಸುಖದಾ ಭವ .. ೧೭..
 ಸ್ತೃಷ್ಟ್ವಾ ಕರೇಣ ತಾಂ ತತ್ರ ಕಲ್ಯಾಣಂ ತೇ ಭವಿಷ್ಯತಿ .
 ಶುಕ್ಲಪಕ್ಷೇ ಯಥಾ ಚಂದ್ರೋ ವರ್ಧಂತಾಂ ತ್ವದ್ಗುಣಾಸ್ತಥಾ .. ೧೮..
 ಇತ್ಯುಕ್ತ್ವಾ ಮುನಯಃ ಸರ್ವೇ ದತ್ತಾ ತೇ ಗಿರಯೇ ಮುದಾ .
 ಪುಷ್ಪಾಣಿ ಫಲಯುಕ್ತಾನಿ ಪ್ರತ್ಯಯಂ ಚಕ್ರೀ ತದಾ .. ೧೯..
 ಅರುಂಧತೀ ತದಾ ತತ್ರ ಮೇನಾಂ ಸಾ ಸುಮುಖೀ ಮುದಾ .
 ಗುಣೈಶ್ಚ ಲೋಭಯಾಮಾಸ ಶಿವಸ್ಯ ಪರಮಾ ಸತೀ .. ೨೦..
 ಹರಿದ್ರಾಕುಂಕುಮೈಃ ಶೈಲಶ್ಚಶ್ರುಣಿ ಪ್ರತ್ಯಮಾರ್ಜಯತ್ .

ಲೌಕಿಕಾಚಾರಮಾಧಾಯ ಮಂಗಲಾಯನಮುತ್ತಮಂ .. ೨೧..
 ತತಶ್ಚ ತೇ ಚತುರ್ಥೇಽಹ್ನಿ ಸಂಧಾಯ್ ಲಗ್ನಮುತ್ತಮಂ .
 ಪರಸ್ಪರಂ ಚ ಸಂತುಷ್ಯ ಸಂಜಗ್ಮುಃ ಶಿವಸನ್ನಿಧಿಂ .. ೨೨..
 ತತ್ರ ಗತ್ವಾ ಶಿವಂ ನತ್ವಾ ಸ್ತುತ್ವಾ ವಿವಿಧಸೂಕ್ತಿಭಿಃ .
 ಊಚುಃ ಸರ್ವೇ ವಸಿಷ್ಠಾದ್ಯಾ ಮುನಯಃ ಪರಮೇಶ್ವರಂ .. ೨೩..
 ಋಷಯ ಊಚುಃ .
 ದೇವದೇವ ಮಹಾದೇವ ಪರಮೇಶ ಮಹಾಪ್ರಭೋ .
 ಶೃಣ್ವನ್ಮದ್ವಚನಂ ಪ್ರೀತ್ಯಾ ಯತ್ಕೃತಂ ಸೇವಕೈಸ್ತವಂ .. ೨೪..
 ಬೋಧಿತೋ ಗಿರಿರಾಜಶ್ಚ ಮೇನಾ ವಿವಿಧಸೂಕ್ತಿಭಿಃ .
 ಸೇತಿಕಾಸಂ ಮಹೇಶಾನ ಪ್ರಬುದ್ಧೋಽಸೌ ನ ಸಂಶಯಃ .. ೨೫..
 ವಾಕ್ಯದತ್ತಾ ಗಿರೀಂದ್ರೇಣ ಪಾರ್ವತೇ ತೇ ಹಿ ನಾನ್ಯಥಾ .
 ಉದ್ವಾಹಾಯ ಪ್ರಗಚ್ಛ ತ್ವಂ ಗಣೈರ್ದೇವೈಶ್ಚ ಸಂಯುತಃ .. ೨೬..
 ಗಚ್ಛ ಶೀಘ್ರಂ ಮಹಾದೇವ ಹಿಮಾಚಲಗೃಹಂ ಪ್ರಭೋ .
 ವಿವಾಹಯ ಯಥಾ ರೀತಿಃ ಪಾರ್ವತೀಮಾತ್ಮಜನ್ಮನೇ .. ೨೭..
 ಬ್ರಹ್ಮೋವಾಚ .
 ತಚ್ಛುತ್ವಾ ವಚನಂ ತೇಷಾಂ ಲೌಕಿಕಾಚಾರತತ್ತರಃ .
 ಪ್ರಹೃಷ್ಟಾತ್ಮಾ ಮಹೇಶಾನಃ ಪ್ರಹಸ್ಯೇದಮುವಾಚ ಸಃ .. ೨೮..
 ಮಹೇಶ ಉವಾಚ .
 ವಿವಾಹೋ ಹಿ ಮಹಾಭಾಗಾ ನ ದೃಷ್ಟೋ ನ ಶ್ರುತೋ ಮಯಾ .
 ಯಥಾ ಪುರಾ ಭವದ್ಭಿಸ್ತದ್ಭಿಃ ಪ್ರೋಚ್ಯೋ ವಿಶೇಷತಃ .. ೨೯..
 ಬ್ರಹ್ಮೋವಾಚ .
 ತದಾಕರ್ಣ್ಯ ಮಹೇಶಸ್ಯ ಲೌಕಿಕಂ ವಚನಂ ಶುಭಂ .
 ಪ್ರತ್ಯೂಚುಃ ಪ್ರಹಸಂತಸ್ತೇ ದೇವದೇವಂ ಸದಾಶಿವಂ .. ೩೦..
 ಋಷಯ ಊಚುಃ .
 ವಿಷ್ಣುಮಾಹೂಯ ವೈ ಶೀಘ್ರಂ ಸಸಮಾಜಂ ವಿಶೇಷತಃ .
 ಬ್ರಹ್ಮಾಣಂ ಸಸುತಂ ಪ್ರೀತ್ಯಾ ತಥಾ ದೇವಂ ಶತಕೃತುಂ .. ೩೧..
 ತಥಾ ಋಷಿಗಣಾನ್ಸರ್ವಾನ್ ಯಕ್ಷಗಂಧರ್ವಕಿನ್ನರಾನ್ .
 ಸಿದ್ಧಾನ್ ವಿದ್ಯಾಧರಾಂಶ್ಚೈವ ತಥಾ ಚೈವಾಪ್ಸರೋಗಣಾನ್ .. ೩೨..
 ಏತಾಂಶ್ಚಾನ್ಯಾನ್ಪ್ರಭೋ ಸರ್ವಾನಾನಯಸ್ವೇಹ ಸಾದರಂ .
 ಸರ್ವಂ ಸಂಸಾಧಯಿಷ್ಯಂತಿ ತ್ವತ್ಕಾರ್ಯಂ ತೇ ನ ಸಂಶಯಃ .. ೩೩..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಸಪ್ತ ಋಷಯಸ್ತದಾಜ್ಞಾಂ ಪ್ರಾಪ್ಯ ತೇ ಮುದಾ .

ಸ್ವಧಾಮ ಪ್ರಯಯುಃ ಸರ್ವೇ ಶಂಸಂತಃ ಶಂಕರೀಂ ಗತಿಂ .. ೩೪..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಸಪ್ತರ್ಷಿವಚನಂ ನಾಮ ಷಟ್ಪಿಂಶೋಽಧ್ಯಾಯಃ .. ೨.೩.೩೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೩೭. ಸಪ್ತತ್ರಿಂಶೋಽಧ್ಯಾಯಃ .
 ಪಾರ್ವತೀವಿವಾಹಸಂಭಾರಸಂಗ್ರಹವರ್ಣನಂ .

ನಾರದ ಉವಾಚ .
 ತಾತ ಪ್ರಾಜ್ಞ ವದೇದಾನೀಂ ಸಪ್ತರ್ಷಿಷು ಗತೇಷು ಚ .
 ಕಿಮಕಾರ್ಷೀದ್ಧಿಮಗಿರಿಸ್ತನ್ಮೇ ಕೃತ್ವಾ ಕೃಪಾಂ ಪ್ರಭೋ .. ೧..
 ಬ್ರಹ್ಮೋವಾಚ .
 ಗತೇಷು ತೇಷು ಮುನಿಷು ಸಪ್ತಸ್ತಪಿ ಮುನೀಶ್ವರ .
 ಸಾರುಂಧತೇಷು ಹಿಮವಾನ್ ಯದಕಾರ್ಷೀದ್ ಭ್ರವೀಮಿ ತೇ .. ೨..
 ತತ ಆಮಂತ್ರ್ಯ ಸ್ವಭ್ರಾತೃನ್ ಮೇರ್ವಾದೀನ್ ಸಸುತಪ್ರಿಯಃ .
 ಮಹಾಮನಾಃ ಸ ಮುಮುದೇ ಹಿಮವಾನ್ ಪರ್ವತೇಶ್ವರಃ .. ೩..
 ತದಾಜ್ಞಪ್ತಸ್ತತಃ ಪ್ರೀತ್ಯಾ ಹಿಮವಾನ್ ಲಗ್ನಪತ್ರಿಕಾಂ .
 ಲೇಖಯಾಮಾಸ ಸುಪ್ರೀತ್ಯಾ ಗರ್ಗೇಣ ಸ್ವಪುರೋಧಸಾ .. ೪..
 ಅಥ ಪ್ರಸ್ಥಾಪಯಾಮಾಸ ತಾಂ ಶಿವಾಯ ಸ ಪತ್ರಿಕಾಂ .
 ನಾನಾವಿಧಾಸ್ತು ಸಾಮಗ್ರ್ಯಃ ಸ್ವಜನೈರ್ಮುದಿತಾತ್ಮಭಿಃ .. ೫..
 ತೇ ಜನಾಸ್ತತ್ರ ಗತ್ವಾ ಚ ಕೈಲಾಸೇ ಶಿವಸನ್ನಿಧಿಂ .
 ದದುಃ ಶಿವಾಯ ತತ್ಪತ್ರಂ ತಿಲಕಂ ಸಂವಿಧಾಯ ಚ .. ೬..
 ಸಮ್ನಾನಿತಾ ವಿಶೇಷೇಣ ಪ್ರಭುಣಾ ಚ ಯಥೋಚಿತಂ .
 ಸರ್ವೇ ತೇ ಪ್ರೀತಿಮನಸ ಆಜಗ್ಮುಃ ಶೈಲಸನ್ನಿಧಿಂ .. ೭..
 ಸಮ್ನಾನಿತಾನ್ವಿಶೇಷೇಣ ಮಹೇಶೇನಾಗತಾನ್ ಜನಾನ್ .
 ದೃಷ್ಟ್ವಾ ಸುಹರ್ಷಿತಾನ್ ಶೈಲೋ ಮುಮೋದಾತೀವ ಚೇತಸಿ .. ೮..
 ತತೋ ನಿಮಂತ್ರಣಂ ಚಕ್ರೇ ಸ್ವಬಂಧೂನಾಂ ಪ್ರಮೋದಿತಃ .
 ನಾನಾದೇಶಸ್ಥಿತಾನಾಂ ಚ ನಿಖಿಲಾನಾಂ ಸುಖಾಸ್ಪದಂ .. ೯..
 ತತಃ ಸ ಕಾರಯಾಮಾಸ ಸ್ವನ್ನಸಂಗ್ರಹಮಾದರಾತ್ .

ನಾನಾವಿಧಾಶ್ಚ ಸಾಮಗ್ರೀವಿವಾಹಕರಣೋಚಿತಾಃ .. ೧೦..
ತಂಡುಲಾನಾಂ ಬಹೂನ್ ಶೈಲಾನ್ ಪೃಥುಕಾನಾಂ ತಥೈವ ಚ .
ಗುಡಾನಾಂ ಶರ್ಕರಾಣಾಂ ಚ ಲವಣಾನಾಂ ತಥೈವ ಚ .. ೧೧..
ಕ್ಷೀರಾಣಾಂ ಚ ಘೃತಾನಾಂ ಚ ದಧ್ನಾಂ ವಾಪೀಶ್ಚಕಾರ ಸಃ .
ಯವಾದಿಧಾನ್ಯಪಿಷ್ಪಾನಾಂ ಲಡ್ಡುಕಾನಾಂ ತಥೈವ ಚ .. ೧೨..
ಶಷ್ಕುಲೀನಾಂ ಸ್ವಸ್ತಿಕಾನಾಂ ಶರ್ಕರಾಣಾಂ ತಥೈವ ಚ .
ಅಮೃತೇಕ್ಷುರಸಾನಾಂ ಚ ತತ್ರ ವಾಪೀಶ್ಚಕಾರ ಸಃ .. ೧೩..
ಬಹ್ವೀರ್ಹೈಯಂಗವಾನಾಂ ಚ ಹ್ಯಾಸವಾನಾಂ ತಥೈವ ಚ .
ನಾನಾ ಪಕ್ವಾನ್ನಸಂಘಾಂಶ್ಚ ಮಹಾಸ್ವಾದುರಸಾಸ್ತಥಾ .. ೧೪..
ನಾನಾ ವ್ಯಂಜನವಸ್ತುನಿ ಗಣದೇವಹಿತಾನಿ ಚ .
ಅಮೂಲ್ಯನಾನಾವಸ್ತುಣಿ ವಹ್ನಿಶೌಚಾನಿ ಯಾನಿ ಚ .. ೧೫..
ಮಣಿರತ್ನಪ್ರಕಾರಾಣಿ ಸುವರ್ಣರಜತಾನಿ ಚ .
ದ್ರವ್ಯಾಣೈತಾನಿ ಚಾನ್ಯಾನಿ ಸಂಗೃಹ್ಯ ವಿಧಿಪೂರ್ವಕಂ .. ೧೬..
ಮಂಗಲಂ ಕರ್ತುಮಾರೇಭೇ ಗಿರಿರ್ಮಂಗಲಕೃದ್ಧಿನೇ .
ಸಂಸ್ಕಾರಂ ಕಾರಯಾಮಾಸುಃ ಪಾರ್ವತ್ಯಾಃ ಪರ್ವತಸ್ತ್ರಿಯಃ .. ೧೭..
ತಾ ಮಂಗಲಂ ಮುದಾ ಚಕ್ರುಭೂಷಿತಾ ಭೂಷಣೈಃ ಸ್ವಯಂ .
ಪುರಂದ್ರಜಸ್ತ್ರಿಯೋ ಹೃಷ್ಟಾ ಲೋಕಾಚಾರಂ ಪ್ರಚಕ್ರೀಂ .. ೧೮..
ಸೋತ್ಸವಂ ವಿವಿಧಂ ತತ್ರ ಸುಮಂಗಲಪುರಸ್ಸರಂ .
ಹಿಮಾಲಯೋಽಪಿ ಹೃಷ್ಟಾತ್ಮಾ ಕೃತ್ವಾಚಾರಂ ಸುಮಂಗಲಂ .. ೧೯..
ಸರ್ವಭಾವೇನ ಸುಪ್ರೀತೋ ಬಂಧುವರ್ಗಾಗಮೋತ್ಸುಕಃ .
ಏತಸ್ಮಿನ್ನಂತರೇ ತಸ್ಯ ಬಾಂಧವಾಶ್ಚ ನಿಮಂತ್ರಿತಾಃ .. ೨೦..
ಆಜಗ್ಮುಃ ಸಸ್ತ್ರಿಯೋ ಹೃಷ್ಟಾಃ ಸಸುತಾಃ ಸಪರಿಚ್ಛದಾಃ .
ತದೇವ ಶೃಣು ದೇವರ್ಷೇ ಗಿರ್ಯಾಗಮನಮಾದೃತಃ .. ೨೧..
ವರ್ಣಯಾಮಿ ಸಮಾಸೇನ ಶಿವಪ್ರೀತಿವಿವೃದ್ಧಯೇ .
ದೇವಾಲಯಗಿರಿಯೋಽಹಿ ದಿವ್ಯರೂಪಧರೋ ಮಹಾನ್ .. ೨೨..
ನಾನಾರತ್ನಪರಿಭ್ರಾಜತ್ಸಮಾಜಃ ಸಪರಿಚ್ಛದಃ .
ನಾನಾಮಣಿಮಹಾರತ್ನಸಾರಮಾದಾಯ ಯತ್ನತಃ .. ೨೩..
ಸುವೇಷಾಲಂಕೃತಃ ಶ್ರೀಮಾನ್ ಜಗಾಮ ಸ ಹಿಮಾಲಯಂ .
ಮಂದರಃ ಸರ್ವಶೋಭಾಢ್ಯಃ ಸನಾರೀತನಯೋ ಗಿರಿಃ .. ೨೪..
ಸೂಪಾಯನಾನಿ ಸಂಗೃಹ್ಯ ಜಗಾಮ ವಿವಿಧಾನಿ ಚ .
ಅಸ್ತಾಚಲೋಽಪಿ ದಿವ್ಯಾತ್ಮಾ ಸೂಪಾಯನ ಉದಾರಧೀಃ .. ೨೫..
ಬಹುಶೋಭಾಸಮಾಯುಕ್ತ ಆಜಗಾಮ ಮುದಾನ್ವಿತಃ .

ಉದಯಾಚಲ ಆದಾಯ ಸದ್ರತ್ನಾನಿ ಮಣೀನಪಿ .. ೨೬..
 ಅತ್ಯುತ್ಕೃಷ್ಟಪರೀವಾರ ಆಜಗಾಮ ಮಹಾಸುಖೀ .
 ಮಲಯೋ ಗಿರಿರಾಜೋ ಹಿ ಸಪರೀವಾರ ಆದೃತಃ .. ೨೭..
 ಸುದಿವ್ಯರಚನಾಯುಕ್ತ ಆಯಯೌ ಬಹುಸದ್ಬಲಃ .
 ಸದ್ಯೋ ದರ್ದುರನಾಮಾ ಚ ಮುದಿತಃ ಸಕಲತ್ರಕಃ .. ೨೮..
 ಬಹುಶೋಭಾನ್ವಿತಸ್ತಾತ ಯಯೌ ಹಿಮಗಿರೇರ್ಗೃಹಂ .
 ನಿಷದೋಽಪಿ ಪ್ರಹೃಷ್ಟಾತ್ಮಾ ಸಪರಿಚ್ಛದ ಆಯಯೌ .. ೨೯..
 ಸಸುತಸ್ತ್ರೀಗಣಃ ಪ್ರೀತ್ಯಾ ಯಯೌ ಹಿಮಗಿರೇರ್ಗೃಹಂ .
 ಆಜಗಾಮ ಮಹಾಭಾಗ್ಯೋ ಭೂಧರೋ ಗಂಧಮಾದನಃ .. ೩೦..
 ಕರವೀರಸ್ತಥೈವಾಪಿ ಮಹಾವಿಭವಸಂಯುತಃ .
 ಮಹೇಂದ್ರಃ ಪರ್ವತಶ್ರೇಷ್ಠ ಆಜಗಾಮ ಹಿಮಾಲಯಂ .. ೩೧..
 ಸಗಣಃ ಸಸುತಸ್ತ್ರೀಕೋ ಬಹುಶೋಭಾಸಮನ್ವಿತಃ .
 ಪಾರಿಯಾತ್ರೋ ಹಿ ಹೃಷ್ಟಾತ್ಮಾ ಮಣಿರತ್ನಾಕರೈರ್ಯುತಃ .. ೩೨..
 ಸಗಣಃ ಸಪರೀವಾರ ಆಯಯೌ ಹಿಮಭೂಧರಂ .
 ಕ್ರೌಂಚಃ ಪರ್ವತರಾಜೋ ಹಿ ಮಹಾಬಲಪರಿಚ್ಛದಃ .
 ಆಜಗಾಮ ಗಿರಿಶ್ರೇಷ್ಠಃ ಸಮುಪಾಯನ ಆದೃತಃ . ೩೩..
 ಪುರುಷೋತ್ತಮಶೈಲೋಽಪಿ ಸಪರಿಚ್ಛದ ಆದೃತಃ .
 ಮಹೋಪಾಯನಮಾದಾಯಾಜಗಾಮ ಹಿಮಭೂಧರಂ .. ೩೪..
 ನೀಲಃ ಸಲೀಲಃ ಸಸುತಃ ಸಸ್ತ್ರೀಕೋ ದ್ರವ್ಯಸಂಯುತಃ .
 ಆಜಗಾಮ ಹಿಮಾಗಸ್ಯ ಗೃಹಮಾನಂದಸಂಯುತಃ .. ೩೫..
 ತ್ರಿಕೂಟಶ್ಚಿತ್ರಕೂಟೋಽಪಿ ವೇಂಕಟಃ ಶ್ರೀಗಿರಿಸ್ತಥಾ .
 ಗೋಕಾಮುಖೀ ನಾರದಶ್ಚ ಹಿಮಗೇಹಮುಪಾಗಮತ್ .. ೩೬..
 ವಿಂಧ್ಯಶ್ಚ ಪರ್ವತಶ್ರೇಷ್ಠೋ ನಾನಾಸಂಪನ್ನಮನ್ವಿತಃ .
 ಆಜಗಾಮ ಪ್ರಹೃಷ್ಟಾತ್ಮಾ ಸದಾರತನಯಃ ಶುಭಃ .. ೩೭..
 ಕಾಲಂಜರೋ ಮಹಾಶೈಲೋ ಬಹುಹರ್ಷಸಮನ್ವಿತಃ .
 ಬಹುಭಿಃ ಸ್ವಗಣೈಃ ಪ್ರೀತ್ಯಾಜಗಾಮ ಹಿಮಭೂಧರಂ .. ೩೮..
 ಕೈಲಾಸಸ್ತು ಮಹಾಶೈಲೋ ಮಹಾಹರ್ಷಸಮನ್ವಿತಃ .
 ಆಜಗಾಮ ಕೃಪಾಂ ಕೃತ್ವಾ ಸರ್ವೋಪರಿ ಲಸತ್ಪ್ರಭುಃ .. ೩೯..
 ಅನ್ಯೇಽಪಿ ಭೂಭೃತೋ ಯೇ ಹಿ ದ್ವೀಪೇಷ್ಟನ್ಯೇಷ್ಟಪಿ ದ್ವಿಜ .
 ಇಹಾಪಿ ಯೇಽಚಲಾಃ ಸರ್ವೇ ಆಯಯುಸ್ತೇ ಹಿಮಾಲಯಂ .. ೪೦..
 ನಿಮಂತ್ರಿತಾ ನಗಾಸ್ತತ್ರ ತೇನ ಪೂರ್ವಂ ಮುದಾ ಮುನೇ .
 ಆಯಯುರ್ನಿಖಿಲಾಃ ಪ್ರೀತ್ಯಾ ವಿವಾಹಶ್ಚಿವಯೋರಿತಿ .. ೪೧..

ತದಾ ಸರ್ವೇ ಸಮಾಯಾತಾಃ ಶೋಣಭದ್ರಾದಯಃ ಖಲು .
 ಬಹುಶೋಭಾ ಮಹಾಪ್ರೀತ್ಯಾ ವಿವಾಹಶ್ಚಿವಯೋರಿತಿ .. ೪೨..
 ನದ್ಯಃ ಸರ್ವಾಃ ಸಮಾಯಾತಾ ನಾನಾಲಂಕಾರಸಂಯುತಾಃ .
 ದಿವ್ಯರೂಪಧರಾಃ ಪ್ರೀತ್ಯಾ ವಿವಾಹಶ್ಚಿವಯೋರಿತಿ .. ೪೩..
 ಗೋದಾವರೀ ಚ ಯಮುನಾ ಬ್ರಹ್ಮಸ್ತೀರ್ವೇಣಿಕಾ ತಥಾ .
 ಆಯಯೌ ಹಿಮಶೈಲಂ ವೈ ವಿವಾಹಶ್ಚಿವಯೋರಿತಿ .. ೪೪..
 ಗಂಗಾ ತು ಸುಮಹಾಪ್ರೀತ್ಯಾ ನಾನಾಲಂಕಾರಸಂಯುತಾ .
 ದಿವ್ಯರೂಪಾಯಯೌ ಪ್ರೀತ್ಯಾ ವಿವಾಹಶ್ಚಿವಯೋರಿತಿ .. ೪೫..
 ನರ್ಮದಾ ತು ಮಹಾಮೋದಾ ರುದ್ರಕನ್ಯಾ ಸರಿದ್ವರಾ .
 ಮಹಾಪ್ರೀತ್ಯಾಜಗಾಮಾಶು ವಿವಾಹಶ್ಚಿವಯೋರಿತಿ .. ೪೬..
 ಆಗತೈಸ್ತೈಸ್ತತಃ ಸರ್ವೈಃ ಸರ್ವತೋ ಹಿಮಭೂಧರಂ .
 ಸಂಕುಲಾಸೀತ್ಪುರೀ ದಿವ್ಯಾ ಸರ್ವಶೋಭಾಸಮನ್ವಿತಾ .. ೪೭..
 ಮಹೋತ್ಸವಾ ಲಸತ್ಕೇತುಧ್ವಜಾತೋರಣಕಾಧಿಕಾ .
 ವಿತಾನವಿನಿವೃತ್ತಾರ್ಕಾ ತಥಾ ನಾನಾಲಸತ್ಪ್ರಭಾ .. ೪೮..
 ಹಿಮಾಲಯೋಽಪಿ ಸುಪ್ರೀತ್ಯಾದರೇಣ ವಿವಿಧೇನ ಚ .
 ತೇಷಾಂ ಚಕಾರ ಸಮಾನಂ ತಾಸಾಂ ಚೈವ ಯಥಾಯಥಂ .. ೪೯..
 ಸರ್ವಾನಿವಾಸಯಾಮಾಸ ಸುಸ್ಥಾನೇಷು ಪೃಥಕ್ ಪೃಥಕ್ .
 ಸಾಮಗ್ರೀಭಿರನೇಕಾಭಿಸ್ತೋಷಯಾಮಾಸ ಕೃತ್ಸನ್ ಶಃ .. ೫೦..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಲಗ್ನಪತ್ರಸಂಪ್ರೇಷಣಸಾಮಗ್ರೀಸಂಗ್ರಹಶೈಲಾಗಮನವರ್ಣನಂ
 ನಾಮ ಸಪ್ತತ್ರಿಂಶೋಽಧ್ಯಾಯಃ .. ೨.೩.೩೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೩೮. ಅಷ್ಟತ್ರಿಂಶೋಽಧ್ಯಾಯಃ . ವಿವಾಹಮಂಡಪಾದಿರಚನಾವರ್ಣನಂ

ಬ್ರಹ್ಮೋವಾಚ .
 ಅಥ ಶೈಲೇಶ್ವರಃ ಪ್ರೀತೋ ಹಿಮವಾನ್ಮುನಿಸತ್ತಮ .
 ಸ್ವಪುರಂ ರಚಯಾಮಾಸ ವಿಚಿತ್ರಂ ಪರಮೋತ್ಸವಂ .. ೧..
 ಸಿಕ್ತಮಾರ್ಗಂ ಸಂಸ್ಕೃತಂ ಚ ಶೋಭಿತಂ ಪರಮದ್ಧಿಭಿಃ .

ದ್ವಾರಿ ದ್ವಾರಿ ಚ ರಂಭಾದಿ ಮಂಗಲಂ ದ್ರವ್ಯಸಂಯುತಂ .. ೨..
 ಪ್ರಾಂಗಣಂ ರಚಯಾಮಾಸ ರಂಭಾಸ್ತಂಭಸಮನ್ವಿತಂ .
 ಪಟ್ಟಸೂತ್ರೈಃ ಸನ್ನಿಬದ್ಧಂ ರಸಾಲಪಲ್ಲವಾನ್ವಿತಂ .. ೩..
 ಮಾಲತೀಮಾಲ್ಯಸಂಯುಕ್ತಂ ಲಸತ್ತೋರಣಸುಪ್ರಭಂ .
 ಶೋಭಿತಂ ಮಂಗಲದ್ರವ್ಯೈಶ್ಚತುರ್ದಿಕ್ಷು ಸ್ಥಿತೈಃ ಶುಭೈಃ .. ೪..
 ತಥೈವ ಸರ್ವಂ ಪರಯಾ ಮುದಾನ್ವಿತ-
 ಶ್ಚಕ್ರೇ ಗಿರೀಂದ್ರಃ ಸ್ವಸುತಾರ್ಥಮೇವ .
 ಗರ್ಗಂ ಪುರಸ್ಕೃತ್ಯ ಮಹಾಪ್ರಭಾವಂ
 ಪ್ರಸ್ತಾವಯೋಗ್ಯಂ ಚ ಸುಮಂಗಲಂ ಹಿ .. ೫..
 ಆಹೂಯ ವಿಶ್ವಕರ್ಮಾಣಂ ಕಾರಯಾಮಾಸ ಸಾದರಂ .
 ಮಂಡಪಂ ಚ ಸುವಿಸ್ತೀರ್ಣಂ ವೇದಿಕಾದಿಮನೋಹರಂ .. ೬..
 ಅಯುತೇನ ಸುರರ್ಷೇ ತದ್ಯೋಜನಾನಾಂ ಚ ವಿಸ್ಪೃತಂ .
 ಅನೇಕಲಕ್ಷಣೋಪೇತಂ ನಾನಾಶ್ಚರ್ಯಸಮನ್ವಿತಂ .. ೭..
 ಸ್ಥಾವರಂ ಜಂಗಮಂ ಸರ್ವಂ ಸದೃಶಂ ತೈರ್ಮನೋಹರಂ .
 ಸರ್ವತೋಽದ್ಭುತಸರ್ವಸ್ವಂ ನಾನಾವಸ್ತುಚಮತ್ಕೃತಂ .. ೮..
 ಜಂಗಮಂ ವಿಜಿತಂ ತತ್ರ ಸ್ಥಾವರೇಣ ವಿಶೇಷತಃ .
 ಜಂಗಮೇನ ಚ ತತ್ರಾಸೀಜ್ಜಿತಂ ಸ್ಥಾವರಮೇವ ಹಿ .. ೯..
 ಪಯಸಾ ಚ ಜಿತಾ ತತ್ರ ಸ್ಥಲಭೂಮಿರ್ನ ಚಾನ್ಯಥಾ .
 ಜಲಂ ಕಿಂ ಹಿ ಸ್ಥಲಂ ಕಿಂ ಹಿ ನ ವಿದುಃ ಕೇಽಪಿ ಕೋವಿದಾಃ .. ೧೦..
 ಕ್ಷಚಿತ್ತಿಂಹಾಃ ಕೃತ್ರಿಮಾಶ್ಚ ಕ್ಷಚಿತ್ತಾರಸಪಂಕ್ತಯಃ .
 ಕ್ಷಚಿಚ್ಛಿಖಂಡಿನಸ್ತತ್ರ ಕೃತ್ರಿಮಾಶ್ಚ ಮನೋಹರಾಃ .. ೧೧..
 ಕ್ಷಚಿತ್ತಿಂಹಯಃ ಕೃತ್ರಿಮಾಶ್ಚ ನೃತ್ಯಂತ್ಯಃ ಪುರುಷೈಸ್ಸಹ .
 ಮೋಹಯಂತ್ಯೋ ಜನಾನ್ಸರ್ವಾನ್ವಶ್ಯಂತ್ಯಃ ಕೃತ್ರಿಮಾಸ್ತಥಾ .. ೧೨..
 ತಥಾ ತೇನೈವ ವಿಧಿನಾ ದ್ವಾರಪಾಲಾ ಮನೋಹರಾಃ .
 ಹಸ್ತೈರ್ಧನಂಷಿ ಚೋದ್ಧೃತ್ಯ ಸ್ಥಾವರಾ ಜಂಗಮೋಪಮಾಃ .. ೧೩..
 ದ್ವಾರಿ ಸ್ಥಿತಾ ಮಹಾಲಕ್ಷ್ಮೀಃ ಕೃತ್ರಿಮಾ ರಚಿತಾದ್ಭುತಾ .
 ಸರ್ವಲಕ್ಷಣಸಂಯುಕ್ತಾಗತಾ ಸಾಕ್ಷಾತ್ಪಯೋರ್ಣವಾತ್ .. ೧೪..
 ಗಜಾಶ್ಚಾಲಂಕೃತಾ ಹ್ಯಾಸನ್ಮೃತ್ರಿಮಾ ಅಕೃತೋಪಮಾಃ .
 ತಥಾಶ್ಚಾಃ ಸಾದಿಭಿಶ್ಚೈವ ಗಜಾಶ್ಚ ಗಜಸಾದಿಭಿಃ .. ೧೫..
 ರಥಾ ರಥಿಭಿರಾಕೃಷ್ಟಾ ಮಹಾಶ್ಚರ್ಯಸಮನ್ವಿತಾಃ .
 ವಾಹನಾನಿ ತಥಾನ್ಯಾನಿ ಪತ್ತಯಃ ಕೃತ್ರಿಮಾಸ್ತಥಾ .. ೧೬..

ಏವಂ ವಿಮೋಹನಾರ್ಥಂ ತು ಕೃತಂ ವೈ ವಿಶ್ವಕರ್ಮಣಾ .
 ದೇವಾನಾಂ ಚ ಮುನೀನಾಂ ಚ ತೇನ ಪ್ರೀತಾತ್ಮನಾ ಮುನೇ .. ೧೭..
 ಮಹಾದ್ವಾರಿ ಸ್ಥಿತೋ ನಂದೀ ಕೃತ್ರಿಮಶ್ಚ ಕೃತೋ ಮುನೇ .
 ಶುದ್ಧಸ್ಥಟಿಕಸಂಕಾಶೋ ಯಥಾ ನಂದೀ ತಥೈವ ಸಃ .. ೧೮..
 ತಸ್ಯೋಪರಿ ಮಹಾದಿವ್ಯಂ ಪುಷ್ಪಕಂ ರತ್ನಭೂಷಿತಂ .
 ರಾಜಿತಂ ಪಲ್ಲವೈಃ ಶುಭೈಶ್ಚಾಮರೈಶ್ಚ ಸುಶೋಭಿತಂ .. ೧೯..
 ವಾಮಪಾರ್ಶ್ವೇ ಗಜೌ ದ್ವೌ ಚ ಶುದ್ಧಕಾಶ್ಮೀರಸನ್ನಿಭೌ .
 ಚತುರ್ದಂತೌ ಷಷ್ಟಿವರ್ಷೌ ಭೇದಮಾನೌ ಮಹಾಪ್ರಭೌ .. ೨೦..
 ತಥೈವಾರ್ಕನಿಭೌ ತೇನ ಕೃತೌ ಚಾಶ್ವೌ ಮಹಾಪ್ರಭೌ .
 ಚಾಮರಾಲಂಕೃತೌ ದಿವ್ಯೌ ದಿವ್ಯಾಲಂಕಾರಭೂಷಿತೌ .. ೨೧..
 ದಂಶಿತಾ ವರರತ್ನಾಢ್ಯಾ ಲೋಕಪಾಲಾಸ್ತಥೈವ ಚ .
 ಸರ್ವೇ ದೇವಾ ಯಥಾರ್ಥಂ ವೈ ಕೃತಾ ವೈ ವಿಶ್ವಕರ್ಮಣಾ .. ೨೨..
 ತಥಾ ಹಿ ಋಷಯಃಸರ್ವೇ ಭೃಗ್ವಾದ್ಯಾಶ್ಚ ತಪೋಧನಾಃ .
 ಅನ್ಯೇ ಹ್ಯುಪಸುರಾಸ್ತದ್ವತ್ಸಿದ್ಧಾಶ್ಚಾನೈಃಪಿ ವೈ ಕೃತಾಃ .. ೨೩..
 ವಿಷ್ಣುಶ್ಚ ಪಾರ್ಷ್ವದೈಃ ಸರ್ವೈರ್ಗರುಡಾಖ್ಯೈಃ ಸಮನ್ವಿತಃ .
 ಕೃತ್ರಿಮೋ ನಿರ್ಮಿತಸ್ತದ್ವತ್ಪರಮಾಶ್ಚರ್ಯರೂಪವಾನ್ .. ೨೪..
 ತಥೈವಾಹಂ ಸುತೈರ್ವೇದೈಸ್ಸಿದ್ಧೈಶ್ಚ ಪರಿವಾರಿತಃ .
 ಕೃತ್ರಿಮೋ ನಿರ್ಮಿತಸ್ತದ್ವತ್ಪರನ್ನೂಕ್ತಾನಿ ನಾರದ .. ೨೫..
 ಐರಾವತಗಜಾರೂಢಃ ಶಕ್ರಃ ಸ್ವದಲಸಂಯುತಃ .
 ಕೃತ್ರಿಮೋ ನಿರ್ಮಿತಸ್ತದ್ವತ್ಪರಿಪೂರ್ಣೇಂದುಸನ್ನಿಭಃ .. ೨೬..
 ಕಿಂ ಬಹುಕ್ಶೇನ ದೇವರ್ಷೇ ಸರ್ವೋ ವೈ ವಿಶ್ವಕರ್ಮಣಾ .
 ಹಿಮಾಗಪ್ರೇರಿತೇನಾಶು ಕ್ಲೃಪ್ತಃಸುರಸಮಾಜಕಃ .. ೨೭..
 ಏವಂಭೂತಃ ಕೃತಸ್ತೇನ ಮಂಡಪೋ ದಿವ್ಯರೂಪವಾನ್ .
 ಅನೇಕಾಶ್ಚರ್ಯಸಂಭೂತೋ ಮಹಾಂದೇವವಿಮೋಹನಃ .. ೨೮..
 ಅಥಾಜ್ಞಪ್ನೋ ಗಿರೀಶೇನ ವಿಶ್ವಕರ್ಮಾ ಮಹಾಮತಿಃ .
 ನಿವಾಸಾರ್ಥಂ ಸುರಾದೀನಾಂ ತತ್ತಲ್ಲೋಕಾನ್ ಹಿ ಯತ್ನತಃ .. ೨೯..
 ತತ್ತ್ಯೈವ ಚ ಮಹಾಮಂಚಾಃ ಸುಪ್ರಭಾಃ ಪರಮಾದ್ಭುತಾಃ .
 ರಚಿತಾಃಸುಖದಾ ದಿವ್ಯಾಸ್ತೇಷಾಂ ವೈ ವಿಶ್ವಕರ್ಮಣಾ .. ೩೦..
 ತಥಾ ಸ ಸತ್ಯಲೋಕಂ ವೈ ವಿರೇಚೇ ಕ್ಷಣತೋಽದ್ಭುತಂ .
 ದೀಪ್ತ್ಯಾ ಪರಮಯಾ ಯುಕ್ತಂ ನಿವಾಸಾರ್ಥಂ ಸ್ವಯಂಭುವಃ .. ೩೧..
 ತಥೈವ ವಿಷ್ಣೋಸ್ತ್ವ ಪರಂ ವೈಕುಂಠಾಖ್ಯಂ ಮಹೋಜ್ಜ್ವಲಂ .

ವಿರೇಚೇ ಕ್ಷಣತೋ ದಿವ್ಯಂ ನಾನಾಶ್ಚರ್ಯಸಮನ್ವಿತಂ .. ೩೨..
 ಅಮರೇಶಗೃಹಂ ದಿವ್ಯಂ ತಥೈವಾದ್ಭುತಮುತ್ತಮಂ .
 ವಿರೇಚೇ ವಿಶ್ವಕರ್ಮಾಸೌ ಸರ್ವೈಶ್ಚರ್ಯಸಮನ್ವಿತಂ .. ೩೩..
 ಗೃಹಾಣಿ ಲೋಕಪಾಲಾನಾಂ ವಿರೇಚೇ ಸುಂದರಾಣಿ ಚ .
 ತದ್ವತ್ಸ ಪ್ರೀತತೋ ದಿವ್ಯಾನ್ಯದ್ಭುತಾನಿ ಮಹಾಂತಿ ಚ .. ೩೪..
 ಅನ್ಯೇಷಾಮಮರಾಣಾಂ ಚ ಸರ್ವೇಷಾಂ ಕ್ರಮಶಸ್ತಥಾ .
 ಸದನಾನಿ ವಿಚಿತ್ರಾಣಿ ರಚಿತಾನಿ ಚ ತೇನ ವೈ .. ೩೫..
 ವಿಶ್ವಕರ್ಮಾ ಮಹಾಬುದ್ಧಿಃ ಪ್ರಾಪ್ತಶಂಭುಮಹಾವರಃ .
 ವಿರೇಚೇ ಕ್ಷಣತಃ ಸರ್ವಂ ಶಿವತುಷ್ಠ್ಯರ್ಥಮೇವ ಚ .. ೩೬..
 ತಥೈವ ಚಿತ್ರಂ ಪರಮಂ ಮಹೋಜ್ಜ್ವಲಂ
 ಮಹಾಪ್ರಭಂ ದೇವವರೈಃ ಸುಪೂಜಿತಂ .
 ಗಿರೀಶಚಿಹ್ನಂ ಶಿವಲೋಕಸಂಸ್ಥಿತಂ
 ಸುಶೋಭಿತಂ ಶಂಭುಗೃಹಂ ಚಕಾರ .. ೩೭..
 ಏವಂಭೂತಾ ಕೃತಾ ತೇನ ರಚನಾ ವಿಶ್ವಕರ್ಮಣಾ .
 ವಿಚಿತ್ರಾ ಶಿವತುಷ್ಠ್ಯರ್ಥಂ ಪರಾಶ್ಚರ್ಯಾ ಮಹೋಜ್ಜ್ವಲಾ .. ೩೮..
 ಏವಂ ಕೃತ್ವಾಖಿಲಂ ಚೇದಂ ವ್ಯವಹಾರಂ ಚ ಲೌಕಿಕಂ .
 ಪರ್ಯೈಕ್ಷಿಷ್ಟ ಮುದಾ ಶಂಭ್ಯಾಗಮನಂ ಸ ಹಿಮಾಚಲಃ .. ೩೯..
 ಇತಿ ಪ್ರೋಕ್ತಮಶೇಷೇಣ ವೃತ್ತಾಂತಂ ಪ್ರಮುದಾವಹಂ .
 ಹಿಮಾಲಯಸ್ಯ ದೇವರ್ಷೇ ಕಿಂ ಭೂಯಃ ಶ್ರೋತುಮಿಚ್ಛಸಿ .. ೪೦..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಮಂಡಪಾದಿರಚನಾವರ್ಣನಂ ನಾಮಾಷ್ಟತ್ರಿಂಶೋಽಧ್ಯಾಯಃ ..
 ೨.೩.೩೮..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೩೯ . ಏಕೋನಚತ್ವಾರಿಂಶೋಽಧ್ಯಾಯಃ . ಶಿವವರಯಾತ್ರಾವರ್ಣನಂ .

ನಾರದ ಉವಾಚ .

ವಿಧೇ ತಾತ ಮಹಾಪ್ರಾಜ್ಞ ವಿಷ್ಣುಶಿಷ್ಯ ನಮೋಽಸ್ತು ತೇ .

ಅದ್ಭುತೇಯಂ ಕಥಾಶ್ರಾವಿ ತ್ವತ್ತೋಽಸ್ಮಾಭಿಃ ಕೃಪಾನಿಧೇ .. ೧..

ಇದಾನೀಂ ಶ್ರೋತುಮಿಚ್ಛಾಮಿ ಚರಿತಂ ಶಶಿಮೌಲಿನಃ .
 ವೈವಾಹಿಕಂ ಸುಮಾಂಗಲ್ಯಂ ಸರ್ವಾಘೌಘವಿನಾಶನಂ .. ೨..
 ಕಿಂ ಚಕಾರ ಮಹಾದೇವಃ ಪ್ರಾಪ್ಯ ಮಂಗಲಪತ್ರಿಕಾಂ .
 ತಾಂ ಶ್ರಾವಯ ಕಥಾಂ ದಿವ್ಯಾಂ ಶಂಕರಸ್ಯ ಪರಾತ್ಮನಃ .. ೩..
 ಬ್ರಹ್ಮೋವಾಚ .
 ಶೃಣು ವತ್ಸ ಮಹಾಪ್ರಾಜ್ಞ ಶಾಂಕರಂ ಪರಮಂ ಯಶಃ .
 ಯಚ್ಚಕಾರ ಮಹಾದೇವಃ ಪ್ರಾಪ್ಯ ಮಂಗಲಪತ್ರಿಕಾಂ .. ೪..
 ಅಥ ಶಂಭುರ್ಗೃಹೀತ್ವಾ ತಾಂ ಮುದಾ ಮಂಗಲಪತ್ರಿಕಾಂ .
 ವಿಜಹಾಸ ಪ್ರಹೃಷ್ಟಾತ್ಮಾ ಮಾನಂ ತೇಷಾಂ ವ್ಯಧಾದ್ವಿಭುಃ .. ೫..
 ವಾಚಯಿತ್ವಾ ಚ ತಾಂ ಸಮ್ಯಗ್ನಿಚ್ಛೇಚಕಾರ ವಿಧಾನತಃ .
 ತಜ್ಜನಾನ್ಯಾಪಯಾಮಾಸ ಬಹುಸಮ್ಯಾನ್ಯ ಚಾದೃತಃ .. ೬..
 ಉವಾಚ ಮುನಿವರ್ಗಾಂಸ್ತಾನ್ಯಾರ್ಯಂ ಸಮ್ಯಕ್ ಕೃತಂ ಶುಭಂ .
 ಆಗಂತವ್ಯಂ ವಿವಾಹೇ ಮೇ ವಿವಾಹಃ ಸ್ವೀಕೃತೋ ಮಯಾ .. ೭..
 ಇತ್ಯಾಕರ್ಣ್ಯ ವಚಃ ಶಂಭೋಃ ಪ್ರಹೃಷ್ಟಾಸ್ತೇ ಪ್ರಣಮ್ಯ ತಂ .
 ಪರಿಕ್ರಮ್ಯ ಯಯುರ್ಧಾಮ ಶಂಸಂತಃ ಸ್ವಂ ವಿಧಿಂ ಪರಂ .. ೮..
 ಅಥ ದೇವೇಶ್ವರಃ ಶಂಭುಃ ಸಾಮರಸ್ತವಾಂ ಮುನೇ ದೃತಂ .
 ಲೌಕಿಕಾಚಾರಮಾಶ್ರಿತ್ಯ ಮಹಾಲೀಲಾಕರಃ ಪ್ರಭುಃ .. ೯..
 ತ್ವಮಾಗತಃ ಪರಪ್ರೀತ್ಯಾ ಪ್ರಶಂಸಂಸ್ತ್ವಂ ವಿಧಿಂ ಪರಂ .
 ಪ್ರಣಮಂಶ್ಚ ನತಸ್ಕಂಧೋ ವಿನೀತಾತ್ಮಾ ಕೃತಾಂಜಲಿಃ .. ೧೦..
 ಅಸ್ತೌಸ್ಸುಜಯಶಬ್ದಾನಿ ಸಮುಚ್ಚಾರ್ಯ ಮುಹುರ್ಮುಹುಃ .
 ನಿರ್ದೇಶಂ ಪ್ರಾರ್ಥಯಂಸ್ತಸ್ಯ ಪ್ರಶಂಸಂಸ್ತ್ವಂ ವಿಧಿಮ್ಮುನೇ .. ೧೧..
 ತತಃ ಶಂಭುಃ ಪ್ರಹೃಷ್ಟಾತ್ಮಾ ದರ್ಶಯಲ್ಲೋಕೀಂ ಗತಿಂ .
 ಉವಾಚ ಮುನಿವರ್ಯ ತ್ವಾಂ ಪ್ರೀಣಯನ್ ಶುಭಯಾ ಗಿರಾ .. ೧೨..
 ಶಿವ ಉವಾಚ .
 ಪ್ರೀತ್ಯಾ ಶೃಣು ಮುನಿಶ್ರೇಷ್ಠ ಹ್ಯಸ್ಮತ್ಪೋಷ್ಯ ವದಾಮಿ ತೇ .
 ಬ್ರುವೇ ತತ್ತ್ವಾಂ ಪ್ರಿಯೋ ಮೇ ಯದ್ಭಕ್ತರಾಜಶಿರೋಮಣಿಃ .. ೧೩..
 ಕೃತಂ ಮಹತ್ತಪೋ ದೇವ್ಯಾ ಪಾರ್ವತ್ಯಾ ತವ ಶಾಸನಾತ್ .
 ತಸ್ಯೈ ವರೋ ಮಯಾ ದತ್ತಃ ಪತಿತ್ವೇ ತೋಷಿತೇನ ವೈ .. ೧೪..
 ಕರಿಷ್ಯೇಹಂ ವಿವಾಹಂ ಚ ತನ್ಯಾ ವಶ್ಯೋ ಹಿ ಭಕ್ತಿತಃ .
 ಸಪ್ತರ್ಷಿಭಿಃ ಸಾಧಿತಂ ಚ ತಲ್ಲಗ್ನಂ ಶೋಧಿತಂ ಚ ತೈಃ .. ೧೫..
 ಅದ್ಯತಃಸಪ್ತಮೇ ಚಾಹ್ನಿ ತದ್ಭವಿಷ್ಯತಿ ನಾರದ .

ಮಹೋತ್ಸವಂ ಕರಿಷ್ಯಾಮಿ ಲೌಕಿಕೀಂ ಗತಿಮಾಶ್ರಿತಃ .. ೧೬..
 ಬ್ರಹ್ಮೋವಾಚ .
 ಇತಿ ಶ್ರುತ್ವಾ ವಚಸ್ತಸ್ಯ ಶಂಕರಸ್ಯ ಪರಾತ್ಮನಃ .
 ಪ್ರಸನ್ನಧೀಃ ಪ್ರಭುಂ ನತ್ವಾ ತಾತ ತ್ವಂ ವಾಕ್ಯಮಬ್ರವೀಃ .. ೧೭..
 ನಾರದ ಉವಾಚ .
 ಭವತಸ್ತು ವ್ರತಮಿದಂ ಭಕ್ತವಶ್ಯೋ ಭವಾನ್ಮತಃ .
 ಸಮ್ಯಕ್ ಕೃತಂ ಚ ಭವತಾ ಪಾರ್ವತೀಮಾನಸೇಪ್ಷಿತಂ .. ೧೮..
 ಕಾರ್ಯಂ ಮತ್ಸದೃಶಂ ಕಿಂಚಿತ್ಕಥನೀಯಂ ತ್ವಯಾ ವಿಭೋ .
 ಮತ್ವಾ ಸ್ವಸೇವಕಂ ಮಾಂ ಹಿ ಕೃಪಾಂ ಕುರು ನಮೋಽಸ್ತು ತೇ .. ೧೯..
 ಬ್ರಹ್ಮೋವಾಚ .
 ಇತ್ಯುಕ್ತಸ್ತು ತ್ವಯಾ ಶಂಭುಃ ಶಂಕರೋ ಭಕ್ತವತ್ಸಲಃ .
 ಪ್ರತ್ಯುವಾಚ ಪ್ರಸನ್ನಾತ್ಮಾ ಸಾದರಂ ತ್ವಾಂ ಮುನೀಶ್ವರ .. ೨೦..
 ಶಿವ ಉವಾಚ .
 ವಿಷ್ಣುಪ್ರಭೃತಿದೇವಾಂಶ್ಚ ಮುನೀನ್ ಸಿದ್ಧಾನಪಿ ಧ್ರುವಂ .
 ತ್ವಂ ನಿಮಂತ್ರಯ ಮದ್ವಾಣ್ಯಾ ಮುನೇಽನ್ಯಾನಪಿ ಸರ್ವತಃ .. ೨೧..
 ಸರ್ವ ಆಯಾಂತು ಸೋತ್ಸಾಹಾಃ ಸರ್ವಶೋಭಾಸಮನ್ವಿತಾಃ .
 ಸಸ್ತ್ರೀಸುತಗಣಾಃ ಪ್ರೀತ್ಯಾ ಮಮ ಶಾಸನಗೌರವಾತ್ .. ೨೨..
 ನಾಗಮಿಷ್ಯಂತಿ ಯೇ ತ್ವತ್ರ ಮದ್ವಿವಾಹೋತ್ಸವೇ ಮುನೇ .
 ತೇ ಸ್ವಕೀಯಾ ನ ಮಂತವ್ಯಾ ಮಯಾ ದೇವಾದಯಃ ಖಲು .. ೨೩..
 ಬ್ರಹ್ಮೋವಾಚ .
 ಇತೀಶಾಜ್ಞಾಂ ತತೋ ಧೃತ್ವಾ ಭವಾನ್ ಶಂಕರವಲ್ಲಭಃ .
 ಸರ್ವಾನ್ನಿಮಂತ್ರಯಾಮಾಸ ತಂ ತಂ ಗತ್ವಾ ದ್ರುತಂ ಮುನೇ .. ೨೪..
 ಶಂಭೂಪಕಂಠಮಾಗತ್ಯ ದ್ರುತಂ ಮುನಿವರೋ ಭವಾನ್ .
 ತದ್ ಹೂತ್ಯಾತ್ತತ್ರ ಸಂತಸ್ಥೌ ತದಾಜ್ಞಾಂ ಪ್ರಾಪ್ಯ ನಾರದ .. ೨೫..
 ಶಿವೋಽಪಿ ತಸ್ಥೌ ಸೋತ್ಕಂಠಸ್ತದಾಗಮನಲಾಲಸಃ .
 ಸ್ವಗಣೈಃಸೋತ್ಸವೈಃ ಸರ್ವೈರ್ನೃತ್ಯದ್ವಿಃ ಸರ್ವತೋ ದಿಶಂ .. ೨೬..
 ಏತಸ್ಮಿನ್ನೇವ ಕಾಲೇ ತು ರಚಯಿತ್ವಾ ಸ್ವವೇಷಕಂ .
 ಆಜಗಾಮಾಚ್ಯುತಃ ಶೀಘ್ರಂ ಕೈಲಾಸಂ ಸಪರಿಚ್ಛದಃ .. ೨೭..
 ಶಿವಂ ಪ್ರಣಮ್ಯ ಸದೃಕ್ತ್ವಾ ಸದಾರಃ ಸದಲೋ ಮುದಾ .
 ತದಾಜ್ಞಾಂ ಪ್ರಾಪ್ಯ ಸಂತಸ್ಥೌ ಸುಸ್ಥಾನೇ ಪ್ರೀತಮಾನಸಃ .. ೨೮..
 ತಥಾಹಂ ಸ್ವಗಣೈರಾಶು ಕೈಲಾಸಮಗಮಂ ಮುದಾ .
 ಪ್ರಭುಂ ಪ್ರಣಮ್ಯಾತಿಷ್ಠಂ ವೈ ಸಾನಂದಃ ಸ್ವಗಣಾನ್ವಿತಃ .. ೨೯..

ಇಂದ್ರಾದಯೋ ಲೋಕಪಾಲಾ ಆಯಯುಃ ಸಪರಿಚ್ಛದಾಃ .
 ತಥೈವಾಲಂಕೃತಾಸ್ಸರ್ವೇ ಸೋತ್ಸವಾಸ್ಸಕಲತ್ರಕಾಃ .. ೩೦..
 ತಥೈವಂ ಮುನಯೋ ನಾಗಾಸ್ನಿದ್ಧಾ ಉಪಸುರಾಸ್ತಥಾ .
 ಆಯಯುಶ್ಚಾಪರೇಕಪೀಹ ಸೋತ್ಸವಾಃ ಸುನಿಮಂತ್ರಿತಾಃ .. ೩೧..
 ಮಹೇಶ್ವರಸ್ತದಾ ತತ್ರಾಗತಾನಾಂ ಚ ಪೃಥಕ್ ಪೃಥಕ್ .
 ಸರ್ವೇಷಾಮಮರಾದ್ಯಾನಾಂ ಸತ್ಕಾರಂ ವ್ಯದಧಾನ್ಮದಾ .. ೩೨..
 ಅಥೋತ್ಸವೋ ಮಹಾನಾಸೀತ್ಕೈಲಾಸೇ ಪರಮೋಽದ್ಭುತಃ .
 ನೃತ್ಯಾದಿಕಂ ತದಾ ಚಕ್ರುರ್ಯಥಾಯೋಗ್ಯಂ ಸುರಸ್ತ್ರಿಯಃ .. ೩೩..
 ಏತಸ್ಮಿನ್ನಮಯೇ ದೇವಾ ವಿಷ್ಣ್ವಾ ದ್ಯಾಯೇ ಸಮಾಗತಾಃ .
 ಯಾತ್ರಾಂ ಕಾರಯಿತುಂ ಶಂಭೋಸ್ತತ್ರೋಷುಸ್ತೇಽಖಿಲಾ ಮುನೇ .. ೩೪..
 ಶಿವಾಜ್ಞಪ್ತಾಸ್ತದಾ ಸರ್ವೇ ಮದೀಯಮಿತಿ ಯಂತ್ರಿತಾಃ .
 ಶಿವಕಾರ್ಯಮಿದಂ ಸರ್ವಂ ಚಕ್ರೀ ಶಿವಸೇವನಂ .. ೩೫..
 ಮಾತರಃ ಸಪ್ತ ತಾಸ್ತತ್ರ ಶಿವಭೂಷಾವಿಧಿಂ ಪರಂ .
 ಚಕ್ರೀ ಚ ಮುದಾ ಯುಕ್ತಾ ಯಥಾಯೋಗ್ಯಂ ತಥಾ ಪುನಃ .. ೩೬..
 ತಸ್ಯ ಸ್ವಾಭಾವಿಕೋ ವೇಷೋ ಭೂಷಾವಿಧಿರಭೂತ್ತದಾ .
 ತಸ್ಯೈಚ್ಛಯಾ ಮುನಿಶ್ರೇಷ್ಠ ಪರಮೇಶಸ್ಯ ಸುಪ್ರಭೋಃ .. ೩೭..
 ಚಂದ್ರಶ್ಚ ಮುಕುಟಸ್ಥಾನೇ ಸಾನ್ನಿಧ್ಯಮಕರೋತ್ತದಾ .
 ಲೋಚನಂ ಸುಂದರಂ ಹ್ಯಾಸೀತ್ಪ್ರತೀಯಂ ತಿಲಕಂ ಶುಭಂ .. ೩೮..
 ಕರ್ಣಾಭರಣರೂಪೌ ಚ ಯೌ ಹಿ ಸರ್ಪೌ ಪ್ರಕೀರ್ತಿತೌ .
 ಕುಂಡಲೇಽಭವತಾಂ ತಸ್ಯ ನಾನಾರತ್ನಾನ್ವಿತೇ ಮುನೇ .. ೩೯..
 ಅನ್ಯಾಂಗಸಂಸ್ಥಿತಾಃ ಸರ್ಪಾಃ ತದಂಗಾಭರಣಾನಿ ಚ .
 ಬಭೂವುರತಿರಮ್ಯಾಣಿ ನಾನಾರತ್ನಮಯಾನಿ ಚ .. ೪೦..
 ವಿಭೂತಿರಂಗರಾಗೋಽಭೂಚ್ಚಂದನಾದಿಸಮುದ್ಭವಃ .
 ತದ್ವಕುಲಮಭೂದ್ಧಿವ್ಯಂ ಗಜಚರ್ಮಾದಿ ಸುಂದರಂ .. ೪೧..
 ಈದೃಶಂ ಸುಂದರಂ ರೂಪಂ ಜಾತಂ ವರ್ಣಾತಿಮುಷ್ಕರಂ .
 ಈಶ್ವರೋಽಪಿ ಸ್ವಯಂ ಸಾಕ್ಷಾದೈಶ್ವರ್ಯಂ ಲಭ್ಯವಾನ್ ಸ್ವತಃ .. ೪೨..
 ತತಶ್ಚ ಸರ್ವೇ ಸುರಪಕ್ಷದಾನವಾ
 ನಾಗಾಃ ಪತಂಗಾಪ್ಸರಸೋ ಮಹರ್ಷಯಃ .
 ಸಮೇತ್ಯ ಸರ್ವೇ ಶಿವಸನ್ನಿಧಿಂ ತದಾ
 ಮಹೋತ್ಸವಾಃ ಪ್ರೋಚುರಹೋ ಮುದಾನ್ವಿತಾಃ .. ೪೩..
 ಸರ್ವ ಊಚುಃ .
 ಗಚ್ಛ ಗಚ್ಛ ಮಹಾದೇವ ವಿವಾಹಾರ್ಥಂ ಮಹೇಶ್ವರ .

ಗಿರಿಜಾಯಾ ಮಹಾದೇವ್ಯಾಃ ಸಹಾಸ್ಮಾಭಿಃ ಕೃಪಾಂ ಕುರು .. ೪೪..
ತತೋ ವಿಷ್ಣುರುವಾಚೇದಂ ಪ್ರಸ್ತಾವಸದೃಶಂ ವಚಃ .
ಪ್ರಣಮ್ಯ ಶಂಕರಂ ಭಕ್ತ್ಯಾ ವಿಜ್ಞಾನಪ್ರೀತಮಾನಸಃ .. ೪೫..
ವಿಷ್ಣುರುವಾಚ .
ದೇವ ದೇವ ಮಹಾದೇವ ಶರಣಾಗತವತ್ಸಲ .
ಕಾರ್ಯಕರ್ತಾ ಸ್ವಭಕ್ತಾನಾಂ ವಿಜ್ಞಪ್ತಿಂ ಶೃಣು ಮೇ ಪ್ರಭೋ .. ೪೬..
ಗೃಹ್ಣೋಕ್ತವಿಧಿನಾ ಶಂಭೋ ಸ್ವವಿವಾಹಸ್ಯ ಶಂಕರ .
ಗಿರೀಶಸುತಯಾ ದೇವ್ಯಾ ಕರ್ಮ ಕರ್ತುಮಿಹಾರ್ಹಸಿ .. ೪೭..
ತ್ವಯಾ ಚ ತ್ರಿಯಮಾಣೇ ತು ವಿವಾಹಸ್ಯ ವಿಧೌ ಹರ .
ಸ ಏವ ಹಿ ತಥಾ ಲೋಕೇ ಸರ್ವಃ ಸುಖ್ಯಾತಿಮಾಪ್ನುಯಾತ್ .. ೪೮..
ಮಂಡಲಸ್ಥಾಪನಂ ನಾಂದೀಮುಖಂ ತತ್ಕುಲಧರ್ಮತಃ .
ಕಾರಯ ಪ್ರೀತಿತೋ ನಾಥ ಲೋಕೇ ಸ್ವಂ ಖ್ಯಾಪಯನ್ ಯಶಃ .. ೪೯..
ಬ್ರಹ್ಮೋವಾಚ .
ಏವಮುಕ್ತಸ್ತದಾ ಶಂಭುವಿಷ್ಣುನಾ ಪರಮೇಶ್ವರಃ .
ಲೌಕಿಕಾಚಾರನಿರತೋ ವಿಧಿನಾ ತಚ್ಚಕಾರ ಸಃ .. ೫೦..
ಅಹಂ ಹ್ಯಧಿಕೃತಸ್ತೇನ ಸರ್ವಮಭ್ಯುದಯೋಚಿತಂ .
ಅಕುರ್ವಂ ಮುನಿಭಿಃ ಪ್ರೀತ್ಯಾ ತತ್ರ ತತ್ಕರ್ಮ ಚಾದರಾತ್ .. ೫೧..
ಕಶ್ಯಪೋಽತ್ರಿವರ್ಷಿಷ್ಠಶ್ಚ ಗೌತಮೋ ಭಾಗುರಿಗುರಃ .
ಕಣ್ವೋ ಬೃಹಸ್ಪತಿಃ ಶಕ್ತಿರ್ಜಮದಗ್ನಿಃ ಪರಾಶರಃ .. ೫೨..
ಮಾರ್ಕಂಡೇಯಶ್ಶಿಲಾಪಾಕೋಽರುಣಪಾಲೋಽಕೃತಶ್ರಮಃ .
ಅಗಸ್ತ್ಯಶ್ಚ್ಯವನೋ ಗರ್ಗಶ್ಶಿಲಾದೋಽಥ ಮಹಾಮುನೇ .. ೫೩..
ದಧೀಚಿರುಪಮನ್ಯುಶ್ಚ ಭರದ್ವಾಜೋಽಕೃತವ್ರಣಃ .
ಪಿಪ್ಪಲಾದೋಽಥ ಕುಶಿಕಃ ಕೌತ್ಯೋ ವ್ಯಾಸಃ ಸಶಿಷ್ಯಕಃ .. ೫೪..
ಏತೇ ಚಾನ್ಯೇ ಚ ಬಹವ ಆಗತಾಶ್ಶಿವಸನ್ನಿಧಿಂ .
ಮಯಾ ಸುನೋದಿತಾಸ್ತತ್ರ ಚಕ್ರುಸ್ತೇ ವಿಧಿವತ್ಕ್ರಿಯಾಂ .. ೫೫..
ವೇದೋಕ್ತವಿಧಿನಾ ಸರ್ವೇ ವೇದವೇದಾಂಗಪಾರಗಾಃ .
ರಕ್ಷಾಂ ಚಕ್ರುರ್ಮಹೇಶಸ್ಯ ಕೃತ್ವಾ ಕೌತುಕಮಂಗಲಂ .. ೫೬..
ಋಗ್ಯಜುಸ್ಸಾಮಸೂಕ್ತೈಸ್ತು ತಥಾ ನಾನಾವಿದ್ಯೈಃ ಪರೈಃ .
ಮಂಗಲಾನಿ ಚ ಭೂರೀಣಿ ಚಕ್ರುಃ ಪ್ರೀತ್ಯರ್ಷಯೋಽಖಿಲಾಃ .. ೫೭..
ಗ್ರಹಾಣಾಂ ಪೂಜನಂ ಪ್ರೀತ್ಯಾ ಚಕ್ರುಸ್ತೇ ಶಂಭುನಾ ಮಯಾ .
ಮಂಡಲಸ್ಥಸುರಾಣಾಂ ಚ ಸರ್ವೇಷಾಂ ವಿಘ್ನಶಾಂತಯೇ .. ೫೮..
ತತಶ್ಶಿವಃ ಸುಸಂತುಷ್ಟಃ ಕೃತ್ವಾ ಸರ್ವಂ ಯಥೋಚಿತಂ .

ಲೌಕಿಕಂ ವೈದಿಕಂ ಕರ್ಮ ನನಾಮ ಚ ಮುದಾ ದ್ವಿಜಾನ್ .. ೫೯..
 ಅಥ ಸರ್ವೇಶ್ವರೋ ವಿಪ್ರಾಂದೇವಾನ್ಕೃತ್ವಾ ಪುರಸ್ಸರಾನ್ .
 ನಿಸ್ಸಸಾರ ಮುದಾ ತಸ್ಮಾತ್ಕೈಲಾಸಾತ್ಪರ್ವತೋತ್ತಮಾತ್ .. ೬೦..
 ಬಹಿಃ ಕೈಲಾಸಕುಧರಾಚ್ಛಂಭುಸ್ತಸ್ಥೌ ಮುದಾನ್ವಿತಃ .
 ದೇವೈಃ ಸಹ ದ್ವಿಜೈಶ್ಚೈವ ನಾನಾಸ್ವೀಕಾರಕಃ ಪ್ರಭುಃ .. ೬೧..
 ತದೋತ್ಸವೋ ಮಹಾನಾಸೀತ್ತತ್ರ ದೇವಾದಿಭಿಃ ಕೃತಃ .
 ಸಂತುಷ್ಟ್ಯರ್ಥಂ ಮಹೇಶಸ್ಯ ಗಾನವಾದ್ಯಸುನೃತ್ಯಕಃ .. ೬೨..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ದೇವನಿಮಂತ್ರಣದೇವಾಗಮನಶಿವಯಾತ್ರಾವರ್ಣನಂ
 ನಾಮೈಕೋನಚತ್ವಾರಿಂಶೋಽಧ್ಯಾಯಃ .. ೨.೩.೩೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೪೦. ಚತ್ವಾರಿಂಶೋಽಧ್ಯಾಯಃ .
 ಹಿಮಗಿರಿಗೃಹೇಶಿವಸ್ಯಾಗಮನವರ್ಣನಂ .

ಬ್ರಹ್ಮೋವಾಚ .
 ಅಥ ಶಂಭುಃ ಸಮಾಹೂಯ ನಂದ್ಯಾದೀನ್ ಸಕಲಾನ್ಗಣಾನ್ .
 ಆಜ್ಞಾಪಯಾಮಾಸ ಮುದಾ ಗಂತುಂ ಸ್ವೇನ ಚ ತತ್ರ ವೈ .. ೧..
 ಶಿವ ಉವಾಚ .
 ಅಪಿ ಯೂಯಂ ಸಹ ಮಯಾ ಸಂಗಚ್ಛಿದ್ಧಂ ಗಿರೀಃ ಪುರಂ .
 ಕಿಯದ್ಗಣಾನಿಹಾಸ್ಥಾಪ್ಯ ಮಹೋತ್ಸವಪುರಸ್ಸರಂ .. ೨..
 ಬ್ರಹ್ಮೋವಾಚ .
 ಅಥ ತೇ ಸಮನುಜ್ಞಪ್ತಾ ಗಣೇಶಾ ನಿಯಯುರ್ಮುದಾ .
 ಸ್ವಂ ಸ್ವಂ ಬಲಮುಪಾದಾಯ ತಾನ್ ಕಥಂಚಿದ್ವದಾಮ್ಯಹಂ .. ೩..
 ಅಭ್ಯಗಾಚ್ಛಂಖರ್ಕಣಶ್ಚ ಗಣಕೋಟ್ಯಾ ಗಣೇಶ್ವರಃ .
 ಶಿವೇನ ಸಾರ್ಥಂ ಸಂಗಂತುಂ ಹಿಮಾಚಲಪುರಂ ಪ್ರತಿ .. ೪..
 ದಶಕೋಟ್ಯಾ ಕೇಕರಾಕ್ಷೋ ಗಣಾನಾಂ ಸ ಮಹೋತ್ಸವಃ .
 ಅಷ್ಟಕೋಟ್ಯಾ ಚ ವಿಕೃತೋ ಗಣಾನಾಂ ಗಣನಾಯಕಃ .. ೫..
 ಚತುಷ್ಕೋಟ್ಯಾ ವಿಶಾಖಶ್ಚ ಗಣಾನಾಂ ಗಣನಾಯಕಃ .

ಪಾರಿಜಾತಶ್ಚ ನವಭಿಃ ಕೋಟಿಭಿರ್ಗಣಪುಂಗವಃ .. ೬..
 ಷಷ್ಠಿಃ ಸರ್ವಾಂತಕಃ ಶ್ರೀಮಾನ್ ತಥೈವ ವಿಕೃತಾನನಃ .
 ಗಣಾನಾಂ ದುಂದುಭೋಽಷ್ಟಾಭಿಃ ಕೋಟಿಭಿರ್ಗಣನಾಯಕಃ .. ೭..
 ಪಂಚಭಿಶ್ಚ ಕಪಾಲಾಖ್ಯೋ ಗಣೇಶಃ ಕೋಟಿಭಿಸ್ತಥಾ .
 ಷಡ್ಭಿಸ್ಸಂದಾರಕೋ ವೀರೋ ಗಣಾನಾಂ ಕೋಟಿಭಿರ್ಮುನೇ .. ೮..
 ಕೋಟಿಕೋಟಿಭಿರೇವೇಹ ಕಂದುಕಃ ಕುಂಡಕಸ್ತಥಾ .
 ವಿಷ್ಣುಂಭೋ ಗಣಪೋಽಷ್ಟಾಭಿರ್ಗಣಾನಾಂ ಕೋಟಿಭಿಸ್ತಥಾ .. ೯..
 ಸಹಸ್ರಕೋಟ್ಯಾ ಗಣಪಃ ಪಿಪ್ಪಲೋ ಮುದಿತೋ ಯಯೌ .
 ತಥಾ ಸನಾದಕೋ ವೀರೋ ಗಣೇಶೋ ಮುನಿಸತ್ತಮ .. ೧೦..
 ಆವೇಶನಸ್ತಥಾಷ್ಟಾಭಿಃ ಕೋಟಿಭಿರ್ಗಣನಾಯಕಃ .
 ಮಹಾಕೇಶಃ ಸಹಸ್ರೇಣ ಕೋಟೀನಾಂ ಗಣಪೋ ಯಯೌ .. ೧೧..
 ಕುಂಡೋ ದ್ವಾದಶಕೋಟ್ಯಾ ಹಿ ತಥಾ ಪರ್ವತಕೋ ಮುನೇ .
 ಅಷ್ಟಾಭಿಃ ಕೋಟಿಭಿರ್ವೀರಃ ಸಮಗಾಚ್ಚಂದ್ರತಾಪನಃ .. ೧೨..
 ಕಾಲಶ್ಚ ಕಾಲಕಶ್ಚೈವ ಮಹಾಕಾಲಃ ಶತೇನ ವೈ .
 ಕೋಟೀನಾಂ ಗಣನಾಥೋ ಹಿ ತಥೈವಾಗ್ನಿಕನಾಮಕಃ .. ೧೩..
 ಕೋಟ್ಯಗ್ನಿಮುಖ ಏವಾಗಾದ್ ಗಣಾನಾಂ ಗಣನಾಯಕಃ .
 ಆದಿತ್ಯಮೂರ್ಧಾ ಕೋಟ್ಯಾ ಚ ತಥಾ ಚೈವ ಘನಾವಹಃ .. ೧೪..
 ಸನ್ನಾಹಃ ಶತಕೋಟ್ಯಾ ಹಿ ಕುಮುದೋ ಗಣಪಸ್ತಥಾ .
 ಅಮೋಘಃ ಕೋಕಿಲಶ್ಚೈವ ಶತಕೋಟ್ಯಾ ಗಣಾಧಿಪಃ .. ೧೫..
 ಸುಮಂತ್ರಃ ಕೋಟಿಕೋಟ್ಯಾ ಚ ಗಣಾನಾಂ ಗಣನಾಯಕಃ .
 ಕಾಕಪಾದೋದರಃ ಕೋಟಿಷಷ್ಟ್ಯಾ ಸಂತಾನಕಸ್ತಥಾ .. ೧೬..
 ಮಹಾಬಲಶ್ಚ ನವಭಿರ್ಮಧುಪಿಂಗಶ್ಚ ಕೋಕಿಲಃ .
 ನೀಲೋ ನವತ್ಯಾ ಕೋಟೀನಾಂ ಪೂರ್ಣಭದ್ರಸ್ತಥೈವ ಚ .. ೧೭..
 ಸಪ್ತಕೋಟ್ಯಾ ಚತುರ್ವಕ್ತ್ರಃ ಕರಣೋ ವಿಂಶಕೋಟಿಭಿಃ .
 ಯಯೌ ನವತಿಕೋಟ್ಯಾ ತು ಗಣೇಶಾನೋಽಹಿರೋಮಕಃ .. ೧೮..
 ಯಜ್ಞಾಕ್ಷಃ ಶತಮನ್ಯುಶ್ಚ ಮೇಘಮನ್ಯುಶ್ಚ ನಾರದ .
 ತಾವತ್ಕೋಟ್ಯಾ ಯಯುಃ ಸರ್ವೇ ಗಣೇಶಾ ಹಿ ಪೃಥಕ್ ಪೃಥಕ್ .. ೧೯..
 ಕಾಷ್ಠಾಂಗುಷ್ಠಶ್ಚತುಃ ಷಷ್ಟ್ಯಾ ಕೋಟೀನಾಂ ಗಣನಾಯಕಃ .
 ವಿರೂಪಾಕ್ಷಃ ಸುಕೇಶಶ್ಚ ವೃಷಭಶ್ಚ ಸನಾತನಃ .. ೨೦..
 ತಾಲಕೇತುಃ ಷಡಾಸ್ಯಶ್ಚ ಚಂಚ್ಚಾಸ್ಯಶ್ಚ ಸನಾತನಃ .
 ಸಂವರ್ತಕಸ್ತಥಾ ಚೈತ್ರೋ ಲಕುಲೇಶಃ ಸ್ವಯಂಪ್ರಭುಃ .. ೨೧..
 ಲೋಕಾಂತಕಶ್ಚ ದೀಪ್ತಾತ್ಮಾ ತಥಾ ದೈತ್ಯಾಂತಕೋ ಮುನೇ .

ದೇವೋ ಭೃಂಗಿರಟಿಃ ಶ್ರೀಮಾಂದೇವದೇವಪ್ರಿಯಸ್ತಥಾ .. ೨೨..
 ಅಶನಿಭಾನುಕಶ್ಚೈವ ಚತುಃಷಷ್ಠ್ಯಾ ಸಹಸ್ರಶಃ .
 ಯಯುಃ ಶಿವವಿವಾಹಾರ್ಥಂ ಶಿವೇನ ಸಹಸೋತ್ಸವಾಃ .. ೨೩..
 ಭೂತಕೋಟಿಸಹಸ್ರೇಣ ಪ್ರಮಥಾಃ ಕೋಟಿಭಿಸ್ತಿಭಿಃ .
 ವೀರಭದ್ರಶ್ಚತುಃಷಷ್ಠ್ಯಾ ರೋಮಜಾನಾಂತ್ರಿಕೋಟಿಭಿಃ .. ೨೪..
 ಕೋಟಿಕೋಟಿಸಹಸ್ರಾಣಾಂ ಶತ್ಯೈರ್ವಿಂಶತಿಭಿರ್ವೃತಾಃ .
 ತತ್ರ ಜಗ್ಮುಶ್ಚ ನಂದ್ಯಾದ್ಯಾ ಗಣಪಾಃ ಶಂಕರೋತ್ಸವೇ .. ೨೫..
 ಕ್ಷೇತ್ರಪಾಲೋ ಭೈರವಶ್ಚ ಕೋಟಿಕೋಟಿಗಣೈರ್ಯುತಃ .
 ಉದ್ವಾಹಃ ಶಂಕರಸ್ಯೇತ್ಯಾಯಯೌ ಪ್ರೀತ್ಯಾ ಮಹೋತ್ಸವಃ .. ೨೬..
 ಏತೇ ಚಾನ್ಯೇ ಚ ಗಣಪಾ ಅಸಂಖ್ಯಾತಾ ಮಹಾಬಲಾಃ .
 ತತ್ರ ಜಗ್ಮುರ್ಮಹಾಪ್ರೀತ್ಯಾ ಸೋತ್ಸಾಹಾಃ ಶಂಕರೋತ್ಸವೇ .. ೨೭..
 ಸರ್ವೇ ಸಹಸ್ರಹಸ್ತಾಶ್ಚ ಜಟಾಮುಕುಟಧಾರಿಣಃ .
 ಚಂದ್ರರೇಖಾವತಂಸಾಶ್ಚ ನೀಲಕಂಠಾಸ್ತಿ ಲೋಚನಾಃ .. ೨೮..
 ರುದ್ರಾಕ್ಷಾಭರಣಾಃ ಸರ್ವೇ ತಥಾ ಸದ್ಭಕ್ತಧಾರಿಣಃ .
 ಹಾರಕುಂಡಲಕೇಯೂರಮುಕುಟಾದ್ಯೈರಲಂಕೃತಾಃ .. ೨೯..
 ಬ್ರಹ್ಮವಿಷ್ಟ್ವಿಂದ್ರಸಂಕಾಶಾ ಅಣಿಮಾದಿಗುಣೈರ್ಯುತಾಃ .
 ಸೂರ್ಯಕೋಟಿಪ್ರತೀಕಾಶಾಸ್ತತ್ರ ರೇಜುರ್ಗಣೇಶ್ವರಾಃ .. ೩೦..
 ಪೃಥಿವೀಚಾರಿಣಃ ಕೇಚಿತ್ ಕೇಚಿತ್ಪಾಲಚಾರಿಣಃ .
 ಕೇಚಿದ್ವ್ಯೋಮಚರಾಃ ಕೇಚಿತ್ಪ್ರಸ್ವರ್ಗಚರಾ ಮುನೇ .. ೩೧..
 ಕಿಂ ಬಹೂಕ್ತೇನ ದೇವರ್ಷೇ ಸರ್ವಲೋಕನಿವಾಸಿನಃ .
 ಆಯಯುಃ ಸ್ವಗಣಾಃ ಶಂಭೋಃ ಪ್ರೀತ್ಯಾ ವೈ ಶಂಕರೋತ್ಸವೇ .. ೩೨..
 ಇತ್ಥಂ ದೇವೈರ್ಗಣೈಶ್ಚಾನ್ಯೈಃ ಸಹಿತಃ ಶಂಕರಃ ಪ್ರಭುಃ .
 ಯಯೌ ಹಿಮಗಿರಿಪುರಂ ವಿವಾಹಾರ್ಥಂ ನಿಜಸ್ಯ ವೈ .. ೩೩..
 ಯದಾ ಜಗಾಮ ಸರ್ವೇಶೋ ವಿವಾಹಾರ್ಥಂ ಸುರಾದಿಭಿಃ .
 ತದಾ ತತ್ರ ಹ್ಯಭೂದ್ವೃತ್ತಂ ತಚ್ಚ ಣು ತ್ವಂ ಮುನೀಶ್ವರ .. ೩೪..
 ರುದ್ರಸ್ಯ ಭಗಿನೀ ಭೂತ್ವಾ ಚಂಡೀ ಸೂತ್ಸವನಯುತಾ .
 ತತ್ರಾಜಗಾಮ ಸುಪ್ರೀತ್ಯಾ ಪರೇಷಾಂ ಸುಭಯಾವಹಾ .. ೩೫..
 ಪ್ರೇತಾಸನಸಮಾರೂಢಾ ಸರ್ಪಾಭರಣಭೂಷಿತಾ .
 ಪೂರ್ಣಂ ಕಲಶಮಾದಾಯ ಹೈಮಂ ಮೂರ್ಧ್ನಿ ಮಹಾಪ್ರಭಂ .. ೩೬..
 ಸ್ವಪರೀವಾರಸಂಯುಕ್ತಾ ದೀಪ್ತಾಸ್ಯಾ ದೀಪ್ತಲೋಚನಾ .
 ಕುತೂಹಲಂ ಪ್ರಕುರ್ವಂತೀ ಜಾತಹರ್ಷಾ ಮಹಾಬಲಾ .. ೩೭..

ತತ್ರ ಭೂತಗಣಾ ದಿವ್ಯಾ ವಿರೂಪಾಃ ಕೋಟಿಶೋ ಮುನೇ .
 ವಿರಾಜಂತೇ ಸ್ಮ ಬಹುಶಃ ತಥಾ ನಾನಾವಿಧಾಸ್ತದಾ .. ೩೮..
 ತೈಃ ಸಮೇತಾಗ್ರತಶ್ಚಂಡೀ ಜಗಾಮ ವಿಕೃತಾನನಾ .
 ಕುತೂಹಲಾನ್ವಿತಾ ಪ್ರೀತಾ ಪ್ರೀತ್ಯುಪದ್ರವಕಾರಿಣೀ .. ೩೯..
 ಚಂಡ್ಯಾ ಸರ್ವೇ ರುದ್ರಗಣಾಃ ಪೃಷ್ಠತಶ್ಚ ಕೃತಾಸ್ತದಾ .
 ಕೋಟ್ಯೇಕಾದಶಸಂಖ್ಯಾಕಾ ರೌದ್ರರುದ್ರಪ್ರಿಯಾಶ್ಚ ತೇ .. ೪೦..
 ತದಾ ಡಮರುನಿಘೋಷೈವ್ಯಾವ್ಯಾಪ್ತಮಾಸೀಜ್ಜಗತ್ತ್ರಯಂ .
 ಭೇರೀರುಂಕಾರಶಬ್ದೇನ ಶಂಖಾನಾಂ ನಿನದೇನ ಚ .. ೪೧..
 ತಥಾ ದುಂದುಭಿನಿಘೋಷೈಃ ಶಬ್ದಃ ಕೋಲಾಹಲೋಽಭವತ್ .
 ಕುರ್ವಂಜಗನ್ಮಂಗಲಂ ಚ ನಾಶಯೇನ್ಮಂಗಲೇತರತ್ .. ೪೨..
 ಗಣಾನಾಂ ಪೃಷ್ಠತೋ ಭೂತ್ವಾ ಸರ್ವೇ ದೇವಾಃ ಸಮುತ್ಸುಕಾಃ .
 ಅನ್ವಯುಃ ಸರ್ವಸಿದ್ಧಾಶ್ಚ ಲೋಕಪಾಲಾದಿಕಾ ಮುನೇ .. ೪೩..
 ಮಧ್ಯೇ ವ್ರಜನ್ ರಮೇಶೋಽಥ ಗರುಡಾಸನಮಾಶ್ರಿತಃ .
 ಶುಶುಭೇ ಧ್ರಿಯಮಾಣೇನ ಛತ್ರೇಣ ಮಹತಾ ಮುನೇ .. ೪೪..
 ಚಾಮರೈರ್ವೀಜ್ಯಮಾನೋಽಸೌ ಸ್ವಗಣೈಃ ಪರಿವಾರಿತಃ .
 ಪಾರ್ಷದೈರ್ವಿಲಸದ್ಭಿಶ್ಚ ಸ್ವಭೂಷಾವಿಧಿಭೂಷಿತಃ .. ೪೫..
 ತಥಾಹಮಪ್ಯಶೋಭಂ ವೈ ವ್ರಜನ್ಮಾರ್ಗೇ ವಿರಾಜಿತಃ .
 ವೇದೈರ್ಮೂರ್ತಿಧರೈಃ ಶಾಸ್ತ್ರೈಃ ಪುರಾಣೈರಾಗಮೈಸ್ತಥಾ .. ೪೬..
 ಸನಕಾದಿಮಹಾಸಿದ್ಧೈಃ ಸಪ್ರಜಾಪತಿಭಿಃ ಸುತೈಃ .
 ಪರಿವಾರೈಃ ಸಂಯುತೋ ಹಿ ಶಿವಸೇವನತತ್ಪರಃ .. ೪೭..
 ಸ್ವನೈನ್ಯಮಧ್ಯಗಃ ಶಕ್ರ ಐರಾವತಗಜಸ್ಥಿತಃ .
 ನಾನಾವಿಭೂಷಿತೋಽತ್ಯಂತಂ ವ್ರಜನ್ ರೇಜೇ ಸುರೇಶ್ವರಃ .. ೪೮..
 ತದಾ ತು ವ್ರಜಮಾನಾಸ್ತೇ ಋಷಯೋ ಬಹವಶ್ಚ ತೇ .
 ವಿರೇಜುರತಿಸೋತ್ಕಂಠಾಃ ಶಿವಸ್ಯೋದ್ವಾಹನಂ ಪ್ರತಿ .. ೪೯..
 ಶಾಕಿನೋ ಯಾತುಧಾನಾಶ್ಚ ವೇತಾಲಾಬ್ರಹ್ಮರಾಕ್ಷಸಾಃ .
 ಭೂತಪ್ರೇತಪಿಶಾಚಾಶ್ಚ ತಥಾನೈ ಪ್ರಮಥಾದಯಃ .. ೫೦..
 ತುಂಬುರುರ್ನಾರದೋ ಹಾಹಹೂಹೂಶ್ಚೇತ್ಯಾದಯೋ ವರಾಃ .
 ಗಂಧರ್ವಾಃ ಕಿನ್ನರಾ ಜಗ್ಮುವಾದ್ಯಾನಾಧ್ಮಾಯ ಹರ್ಷಿತಾಃ .. ೫೧..
 ಜಗತೋ ಮಾತರಃ ಸರ್ವಾ ದೇವಕನ್ಯಾಶ್ಚ ಸರ್ವಶಃ .
 ಗಾಯತ್ರೀ ಚೈವ ಸಾವಿತ್ರೀ ಲಕ್ಷ್ಮೀರನ್ಯಾಃ ಸುರಸ್ತ್ರಿಯಃ .. ೫೨..
 ಏತಾಶ್ಚಾನ್ಯಾಶ್ಚ ದೇವಾನಾಂ ಪತ್ನಯೋ ಭವಮಾತರಃ .
 ಉದ್ವಾಹಃ ಶಂಕರಸ್ಯೇತಿ ಜಗ್ಮುಃ ಸರ್ವಾ ಮುದಾನ್ವಿತಾಃ .. ೫೩..

ಶುದ್ಧಸ್ವಟಿಕಸಂಕಾಶೋ ವೃಷಭಃ ಸರ್ವಸುಂದರಃ .
ಯೋ ಧರ್ಮ ಉಚ್ಯತೇ ವೇದೈಃ ಶಾಸ್ತ್ರೈಃ ಸಿದ್ಧೈರ್ಮಹರ್ಷಿಭಿಃ .. ೫೪..
ತಮಾರೂಢೋ ಮಹಾದೇವೋ ವೃಷಭಂ ಧರ್ಮವತ್ಸಲಃ .
ಶುಶುಭೇಽತೀವ ದೇವರ್ಷಿಸೇವಿತಃ ಸಕಲೈರ್ವಜನ್ .. ೫೫..
ಏಭಿಃ ಸಮೇತೈಃ ಸಫಲೈರ್ಮಹರ್ಷಿಭಿ-
ರ್ಬಭೌ ಮಹೇಶೋ ಬಹುಶೋಽತ್ಯಲಂಕೃತಃ .
ಹಿಮಾಲಯಾಕ್ಷಸ್ಯ ಧರಸ್ಯ ಸಂವ್ರಜನ್
ಪಾಣಿಗ್ರಹಾರ್ಥಂ ಸದನಂ ಶಿವಾಯಾಃ .. ೫೬..
ಇತ್ಯುಕ್ತಂ ಶಂಭುಚರಿತಂ ಗಮನಂ ಪರಮೋತ್ಸವಂ .
ಹಿಮಾಲಯಪುರೋದ್ಭೂತಂ ಸದ್ವೃತ್ತಂ ಶೃಣು ನಾರದ .. ೫೭..
ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
ಪಾರ್ವತೀಖಂಡೇ ಶಿವಯಾತ್ರಾವರ್ಣನಂ ನಾಮ ಚತ್ವಾರಿಂಶೋಽಧ್ಯಾಯಃ ..
೨.೩.೪೦..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೪೧. ಏಕಚತ್ವಾರಿಂಶೋಽಧ್ಯಾಯಃ . ವಿವಾಹಮಂಡಪಂ
ದೃಷ್ಟ್ವಾದೇವಾನಾಂ ಮೋಹವರ್ಣನಂ .

ಬ್ರಹ್ಮೋವಾಚ .
ತತಃ ಸಮ್ಮಂತ್ರೈ ಚ ಮಿಥಃ ಪ್ರಾಪ್ಯಾಜ್ಞಾಂ ಶಾಂಕರೀಂ ಹರಿಃ .
ಮುನೇ ತ್ವಾಂ ಪ್ರೇಷಯಾಮಾಸ ಪ್ರಥಮಂ ಕುಧರಾಲಯಂ .. ೧..
ಅಥ ಪ್ರಣಮ್ಯ ಸರ್ವೇಶಂ ಗತಸ್ತ್ವಂ ನಾರದಾಗ್ರತಃ .
ಹರಿಣಾ ನೋದಿತಃ ಪ್ರೀತ್ಯಾ ಹಿಮಾಚಲಗೃಹಂ ಪ್ರತಿ .. ೨..
ತ್ವಂ ಮುನೇಽಪಶ್ಯ ಆತ್ಮಾನಂ ಗತ್ವಾ ತದ್ವೀಡಯಾನ್ವಿತಂ .
ಕೃತ್ರಿಮಂ ರಚಿತಂ ತತ್ರ ವಿಸ್ಮಿತೋ ವಿಶ್ವಕರ್ಮಣಾ .. ೩..
ಶ್ರಾಂತಸ್ತ್ವ ಮಾತೃನಾ ತೇನ ಕೃತ್ರಿಮೇಣ ಮಹಾಮುನೇ .
ಅವಲೋಕಪರಃ ಸೋಽಭೂಚ್ಚರಿತಂ ವಿಶ್ವಕರ್ಮಣಃ .. ೪..
ಪ್ರವಿಷ್ಟೋ ಮಂಡಪಂ ತಸ್ಯ ಹಿಮಾದ್ರೇ ರತ್ನಚಿತ್ರಿತಂ .
ಸುವರ್ಣಕಲಶೈರ್ಜುಷ್ಪಂ ರಂಭಾದಿಬಹುಶೋಭಿತಂ .. ೫..

ಸಹಸ್ರಸ್ತಂಭಸಂಯುಕ್ತಂ ವಿಚಿತ್ರಂ ಪರಮಾದ್ಭುತಂ .
 ವೇದಿಕಾಂ ಚ ತಥಾ ದೃಷ್ಟ್ವಾ ವಿಸ್ಮಯಂ ತ್ವಂ ಮುನೇ ಹ್ಯಯಾಃ .. ೬..
 ತದಾವೋಚಶ್ಚ ಸ ಮುನೇ ನಾರದ ತ್ವಂ ನಗೇಶ್ವರಂ .
 ವಿಸ್ಮಿತೋಽತೀವ ಮನಸಿ ನಷ್ಟಜ್ಞಾನೋ ವಿಮೂಢಧೀಃ .. ೭..
 ಆಗತಾಸ್ತೇ ಕಿಮಧುನಾ ದೇವಾ ವಿಷ್ಣುಪುರೋಗಮಾಃ .
 ತಥಾ ಮಹರ್ಷಯಃ ಸರ್ವೇ ಸಿದ್ಧಾ ಉಪಸುರಾಸ್ತಥಾ .. ೮..
 ಮಹಾದೇವೋ ವೃಷಾರೂಢೋ ಗಣೈಶ್ಚ ಪರಿವಾರಿತಃ .
 ಆಗತಃ ಕಿಂ ವಿವಾಹಾರ್ಥಂ ವದ ತಥ್ಯಂ ನಗೇಶ್ವರ .. ೯..
 ಬ್ರಹ್ಮೋವಾಚ .
 ಇತ್ಯೇವಂ ವಚನಂ ಶ್ರುತ್ವಾ ತವ ವಿಸ್ಮಿತಚೇತಸಃ .
 ಉವಾಚ ತ್ವಾಂ ಮುನೇ ತಥ್ಯಂ ವಾಕ್ಯಂ ಸ ಹಿಮವಾನ್ ಗಿರಿಃ .. ೧೦..
 ಹಿಮವಾನುವಾಚ .
 ಹೇ ನಾರದ ಮಹಾಪ್ರಾಜ್ಞಾಗತೋ ನೈವಾಧುನಾ ಶಿವಃ .
 ವಿವಾಹಾರ್ಥಂ ಚ ಪಾರ್ವತ್ಯಾಃ ಸಗಣಾಃ ಸವರಾತಕಃ .. ೧೧..
 ವಿಶ್ವಕರ್ಮಕೃತಂ ಚಿತ್ರಂ ವಿದ್ಧಿ ನಾರದ ಸದ್ಧಿಯಾ .
 ವಿಸ್ಮಯಂ ತ್ಯಜ ದೇವರ್ಷೇ ಸ್ವಸ್ಥೋ ಭವ ಶಿವಂ ಸ್ಮರ .. ೧೨..
 ಭುಕ್ತ್ವಾ ವಿಶ್ರಮ್ಯ ಸುಪ್ರೀತಃ ಕೃಪಾಂ ಕೃತ್ವಾ ಮಮೋಪರಿ .
 ಮೈನಾಕಾದಿಧರೈಃ ಸಾರ್ಥಂ ಗಚ್ಛ ತ್ವಂ ಶಂಕರಾಂತಿಕಂ .. ೧೩..
 ಏಭಿಸ್ಸಮೇತೋ ಗಿರಿಭಿರ್ಮಹಾಮತೇ
 ಸಂಪ್ರಾರ್ಥ್ಯ ಶೀಘ್ರಂ ಶಿವಮತ್ರ ಚಾನಯ .
 ದೇವೈಃ ಸಮೇತಂ ಚ ಮಹರ್ಷಿಸಂಘೈಃ
 ಸುರಾಸುರೈರರ್ಚಿತಪಾದಪಲ್ಲವಂ .. ೧೪..
 ಬ್ರಹ್ಮೋವಾಚ .
 ತಥೇತಿ ಚೋಕ್ತ್ವಾ ಗಮ ಆಶು ಹಿ ತ್ವಂ
 ತದೈವ ತೈಃ ಶೈಲಸುತಾದಿಭಿಶ್ಚ .
 ತತ್ರತ್ಯಕೃತ್ಯಂ ಸುವಿಧಾಯ ಭುಕ್ತ್ವಾ
 ಮಹಾಮನಾಸ್ತ್ವಂ ಶಿವಸನ್ನಿಧಾನಂ .. ೧೫..
 ತತ್ರ ದೃಷ್ಟ್ವೋ ಮಹಾದೇವೋ ದೇವಾದಿಪರಿವಾರಿತಃ .
 ನಮಸ್ಕೃತಸ್ತ್ವಯಾ ದೀಪ್ತಃ ಶೈಲೈಸ್ತೈರ್ಭಕ್ತಿಶ್ಚ ವೈ .. ೧೬..
 ತದಾ ಮಯಾ ವಿಷ್ಣುನಾ ಚ ಸರ್ವೇ ದೇವಾಃ ಸವಾಸವಾಃ .
 ಪಪ್ರಚ್ಛುಸ್ತ್ವಾಂ ಮುನೇ ಸರ್ವೇ ರುದ್ರನ್ಯಾನುಚರಾಸ್ತಥಾ .. ೧೭..

ವಿಸ್ಮಿತಾಃ ಪರ್ವತಾಂದೃಷ್ಟ್ವಾ ಸಂದೇಹಾಕುಲಮಾನಸಾಃ .
 ಮೈನಾಕಸಹ್ಯಮೇರ್ವಾದ್ಯಾನ್ನಾನಾಲಂಕಾರಸಂಯುತಾನ್ .. ೧೮..
 ದೇವಾ ಊಚುಃ .
 ಹೇ ನಾರದ ಮಹಾಪ್ರಾಜ್ಞ ವಿಷ್ಮಿತಸ್ತ್ವಂ ಹಿ ದೃಶ್ಯಸೇ .
 ಸತ್ಕೃತೋಽಸಿ ಹಿಮಾಗೇನ ಕಿಂ ನ ವಾ ವದ ವಿಸ್ತರಾತ್ .. ೧೯..
 ಏತೇ ಕಸ್ಮಾತ್ಸಮಾಯಾತಾಃ ಪರ್ವತಾ ಇಹ ಸತ್ತಮಾಃ .
 ಮೈನಾಕಸಹ್ಯಮೇರ್ವಾದ್ಯಾಃ ಸುಪ್ರತಾಪಾಃ ಸ್ವಲಂಕೃತಾಃ .. ೨೦..
 ಕನ್ಯಾಂ ದಾಸ್ಯತಿ ಶೈಲೋಽಸೌ ಶಂಭವೇ ವಾ ನ ನಾರದ .
 ಹಿಮಾಲಯಗೃಹೇ ತಾತ ಕಿಂ ಭವತ್ಯದ್ಯ ತದ್ವದ .. ೨೧..
 ಇತಿ ಸಂದಿಗ್ಧಮನಸಾಮಸ್ಮಾಕಂ ಚ ದಿವೌಕಸಾಂ .
 ವದ ತ್ವಂ ಪ್ರಚ್ಛಮಾನಾನಾಂ ಸಂದೇಹಂ ಹರ ಸುವ್ರತ .. ೨೨..
 ಬ್ರಹ್ಮೋವಾಚ .
 ಇತ್ಯಾರ್ಕಣ್ಯ ವಚಸ್ತೇಷಾಂ ವಿಷ್ಣ್ವಾ ದೀನಾಂದಿವೌಕಸಾಂ .
 ಅವೋಚಸ್ತಾನ್ಮನೇ ತ್ವಂ ಹಿ ವಿಸ್ಮಿತಸ್ತ್ವಾಷ್ಟ್ರಮಾಯಯಾ .. ೨೩..
 ಏಕಾಂತಮಾಶ್ರಿತ್ಯ ಚ ಮಾಂ ಹಿ ವಿಷ್ಣು-
 ಮಭಾಷಥಾ ವಾಕ್ಯಮಿದಂ ಮುನೇ ತ್ವಂ .
 ಶಚೀಪತಿಂ ಸರ್ವಸುರೇಶ್ವರಂ ವೈ
 ಪಕ್ಷಚ್ಛಿದಂ ಪೂರ್ವರಿಪುಂ ಧರಾಣಾಂ .. ೨೪..
 ನಾರದ ಉವಾಚ .
 ತ್ವಷ್ಟಾ ಕೃತಂ ತದ್ವಿಕೃತಂ ವಿಚಿತ್ರಂ
 ವಿಮೋಹನಂ ಸರ್ವದಿವೌಕಸಾಂ ಹಿ .
 ಯೇನೈವ ಸರ್ವಾನ್ಸ ವಿಮೋಹಿತುಂ ಸುರಾನ್
 ಸಮಿಚ್ಛತಿ ಪ್ರೇಮತ ಏವ ಯುಕ್ತ್ಯಾ .. ೨೫..
 ಪುರಾ ಕೃತಂ ತಸ್ಯ ವಿಮೋಹನಂ ತ್ವಯಾ
 ಸುವಿಸ್ಮೃತಂ ತತ್ ಸಕಲಂ ಶಚೀಪತೇ .
 ತಸ್ಮಾದಸೌ ತ್ವಾಂ ವಿಜಿಗೀಷುರೇವ
 ಗೃಹೇ ಧ್ರುವಂ ತಸ್ಯ ಗಿರೇರ್ಮಹಾತ್ಮನಃ .. ೨೬..
 ಅಹಂ ವಿಮೋಹಿತಸ್ತೇನ ಪ್ರತಿರೂಪೇಣ ಭಾಸ್ವತಾ .
 ತಥಾ ವಿಷ್ಣುಃ ಕೃತಸ್ತೇನ ಬ್ರಹ್ಮಾ ಶಕ್ರೋಽಪಿ ತಾದೃಶಃ .. ೨೭..
 ಕಿಂ ಬಹೂಕ್ತೇನ ದೇವೇಶ ಸರ್ವದೇವಗಣಾಃ ಕೃತಾಃ .
 ಕೃತ್ರಿಮಾಶ್ಚಿತ್ರರೂಪೇಣ ನ ಕಿಂಚಿದವಶೇಷಿತಂ .. ೨೮..

ವಿಮೋಹನಾರ್ಥಂ ಸರ್ವೇಷಾಂ ದೇವಾನಾಂ ಚ ವಿಶೇಷತಃ .
 ಕೃತಾ ಮಾಯಾ ಚಿತ್ರಮಯೀ ಪರಿಹಾಸವಿಕಾರಿಣೀ .. ೨೯..
 ಬ್ರಹ್ಮೋವಾಚ .
 ತಚ್ಚುತ್ವಾ ವಚನಂ ತಸ್ಯ ದೇವೇಂದ್ರೋ ವಾಕ್ಯಮಬ್ರವೀತ್ .
 ವಿಷ್ಣುಂಪ್ರತಿ ತದಾ ಶೀಘ್ರಂ ಭಯಾಕುಲತನುಹರಿಂ .. ೩೦..
 ದೇವೇಂದ್ರ ಉವಾಚ .
 ದೇವದೇವ ರಮಾನಾಥ ತ್ವಷ್ಟಾ ಮಾಂ ನಿಹನಿಷ್ಯತಿ .
 ಪುತ್ರಶೋಕೇನ ತಪ್ತೋಽಸೌ ವ್ಯಾಜೇನಾನೇನ ನಾನ್ಯಥಾ .. ೩೧..
 ಬ್ರಹ್ಮೋವಾಚ .
 ತಸ್ಯ ತದ್ವಚನಂ ಶ್ರುತ್ವಾ ದೇವದೇವೋ ಜನಾರ್ದನಃ .
 ಉವಾಚ ಪ್ರಹಸನ್ ವಾಕ್ಯಂ ಶಕ್ರಮಾಶ್ವಾಸಯಂಸ್ತದಾ .. ೩೨..
 ವಿಷ್ಣುರುವಾಚ .
 ನಿವಾತಕವಚ್ಚೈಃ ಪೂರ್ವಂ ಮೋಹಿತೋಽಸಿ ಶಚೀಪತೇ .
 ಮಹಾವಿದ್ಯಾಬಲೇನೈವ ದಾನವೈಃ ಪೂರ್ವವೈರಿಭಿಃ .. ೩೩..
 ಪರ್ವತೋ ಹಿಮವಾನೇಷ ತಥಾನ್ಯೇಽಖಿಲಪರ್ವತಾಃ .
 ವಿಪಕ್ಷಾ ಹಿ ಕೃತಾಃ ಸರ್ವೇ ಮಮ ವಾಕ್ಯಾಚ್ಚ ವಾಸವ .. ೩೪..
 ತೇನಸ್ಮತ್ಪ್ರಾ ತು ವೈ ದೃಷ್ಟ್ವಾ ಮಾಯಯಾ ಗಿರಯೋ ಹ್ಯಮೀ .
 ಜೇತುಮಿಚ್ಛಂತಿ ಯೇ ಮೂಢಾ ನ ಭೇತವ್ಯಮರಾವಪಿ .. ೩೫..
 ಈಶ್ವರೋ ನೋ ಹಿ ಸರ್ವೇಷಾಂ ಶಂಕರೋ ಭಕ್ತವತ್ಸಲಃ .
 ಸರ್ವಥಾ ಕುಶಲಂ ಶಕ್ರ ಕರಿಷ್ಯತಿ ನ ಸಂಶಯಃ .. ೩೬..
 ಬ್ರಹ್ಮೋವಾಚ .
 ಏವಂ ಸಂವದಮಾನಂ ತಂ ಶಕ್ರಂ ವಿಕೃತಮಾನಸಂ .
 ಹರಿಣೋಕ್ತಶ್ಚ ಗಿರಿಶೋ ಲೌಕಿಕೀಂ ಗತಿಮಾಶ್ರಿತಃ .. ೩೭..
 ಈಶ್ವರ ಉವಾಚ .
 ಹೇ ಹರೇ ಹೇ ಸುರೇಶಾನ ಕಿಂ ಬ್ರೂಥೋಽದ್ಯ ಪರಸ್ವರಂ .
 ಇತ್ಯುಕ್ತ್ವಾ ತೌ ಮಹೇಶಾನೋ ಮುನೇ ತ್ವಾಂ ಪ್ರತ್ಯುವಾಚ ಸಃ .. ೩೮..
 ಕಿಂ ನು ವಕ್ತಿ ಮಹಾಶೈಲೋ ಯಥಾರ್ಥಂ ವದ ನಾರದ .
 ವೃತ್ತಾಂತಂ ಸಕಲಂ ಬ್ರೂಹಿ ನ ಗೋಪ್ಯಂ ಕರ್ತುಮರ್ಹಸಿ .. ೩೯..
 ದದಾತಿ ವಾ ನೈವ ದದಾತಿ ಶೈಲಃ
 ಸುತಾಂ ಸ್ವಕೀಯಾಂ ವದ ತಚ್ಚ ಶೀಘ್ರಂ .
 ಕಿಂ ತೇ ದೃಷ್ಟಂ ಕಿಂ ಕೃತಂತತ್ರ ಗತ್ವಾ
 ಪ್ರೀತ್ಯಾ ಸರ್ವಂ ತದ್ವದಾಶ್ವದ್ಯ ತಾತ .. ೪೦..

ಬ್ರಹ್ಮೋವಾಚ .

ಹತ್ಯುಕ್ತಃ ಶಂಭುನಾ ತತ್ರ ಮುನೇ ತ್ವಂ ದೇವದರ್ಶನಃ .

ಸರ್ವಂ ರಹಸ್ಯವೋಚೋ ವೈ ಯದ್ ದೃಷ್ಟಂ ತತ್ರ ಮಂಡಪೇ .. ೪೧..

ನಾರದ ಉವಾಚ .

ದೇವದೇವ ಮಹಾದೇವ ಶೃಣು ಮದ್ವಚನಂ ಶುಭಂ .

ನಾಸ್ತಿ ವಿಘ್ನಭಯಂ ನಾಥ ವಿವಾಹೇ ಕಿಂಚಿದೇವ ಹಿ .. ೪೨..

ಅವಶ್ಯಮೇವ ಶೈಲೇಶಸ್ತುಭ್ಯಂ ದಾಸ್ಯತಿ ಕನ್ಯಕಾಂ .

ತ್ವಾಮಾನಯಿತುಮಾಯಾತಾ ಇಮೇ ಶೈಲಾ ನ ಸಂಶಯಃ .. ೪೩..

ಕಿಂತು ಹ್ಯಮರಮೋಹಾರ್ಥಂ ಮಾಯಾ ವಿರಚಿತಾದ್ಭುತಾ .

ಕುತೂಹಲಾರ್ಥಂ ಸರ್ವಜ್ಞ ನ ಕಶ್ಚಿದ್ವಿಘ್ನಸಂಭವಃ .. ೪೪..

ವಿಚಿತ್ರಂ ಮಂಡಪಂ ಗೇಹೇಽಕಾಷೀಽತ್ತಸ್ಯ ತದಾಜ್ಞಯಾ .

ವಿಶ್ವಕರ್ಮಾ ಮಹಾಮಾಯೀ ನಾನಾಶ್ಚರ್ಯಮಯಂ ವಿಭೋ .. ೪೫..

ಸರ್ವದೇವಸಮಾಜಶ್ಚ ಕೃತಸ್ತತ್ರ ವಿಮೋಹನಃ .

ತಂ ದೃಷ್ಟ್ವಾ ವಿಸ್ಮಯಂ ಪ್ರಾಪ್ನೋಽಹಂ ತನ್ಮಾಯಾವಿಮೋಹಿತಃ .. ೪೬..

ಬ್ರಹ್ಮೋವಾಚ .

ತಚ್ಚು ತ್ವಾ ತದ್ವಚಸ್ತಾತ ಲೋಕಾಚಾರಕರಃ ಪ್ರಭುಃ .

ಹರ್ಯಾದೀನ್ವಹಸನ್ ಶಂಭುರುವಾಚ ಸಕಲಾನ್ಸುರಾನ್ .. ೪೭..

ಈಶ್ವರ ಉವಾಚ .

ಕನ್ಯಾಂ ದಾಸ್ಯತಿ ಚೇನ್ಮಹ್ಯಂ ಪರ್ವತೋ ಹಿ ಹಿಮಾಚಲಃ .

ಮಾಯಯಾ ಮಮ ಕಿಂ ಕಾರ್ಯಂ ವದ ವಿಷ್ಣೋ ಯಥಾತಥಂ .. ೪೮..

ಹೇ ಬ್ರಹ್ಮನ್ ಶಕ್ರ ಮುನಯಃ ಸುರಾ ಬ್ರೂತ ಯಥಾರ್ಥತಃ .

ಮಾಯಯಾ ಮಮ ಕಿಂ ಕಾರ್ಯಂ ಕನ್ಯಾಂ ದಾಸ್ಯತಿ ಚೇದ್ಗಿರಿಃ .. ೪೯..

ಕೇನಾಪ್ಯುಪಾಯೇನ ಫಲಂ ಹಿ ಸಾಧ್ಯ-

ಮಿತ್ಯುಚ್ಯತೇ ಪಂಡಿತೈರ್ನ್ಯಾಯವಿದ್ಭಿಃ .

ತಸ್ಮಾತ್ಸರ್ವೈರ್ಗಮ್ಯತಾಂ ಶೀಘ್ರಮೇವ

ಕಾರ್ಯಾರ್ಥಿಭಿರ್ವಿಷ್ಣುಪುರೋಗಮೈಶ್ಚ .. ೫೦..

ಬ್ರಹ್ಮೋವಾಚ .

ಏವಂ ಸಂವದಮಾನೋಽಸೌ ದೇವೈಃ ಶಂಭುರಭೂತದಾ .

ಕೃತಃ ಸ್ಮರೇಣೇವ ವಶೀ ವಶಂ ವಾ ಪ್ರಾಕೃತೋ ನರಃ .. ೫೧..

ಅಥ ಶಂಭ್ವಾಜ್ಞಯಾ ಸರ್ವೇ ವಿಷ್ಣ್ವಾ ದ್ಯಾ ನಿರ್ಜರಾಸ್ತದಾ .

ಋಷಯಶ್ಚ ಮಹಾತ್ಮಾನೋ ಯಯುರ್ಮೋಹಭ್ರಮಾವಹಂ .. ೫೨..

ಪುರಸ್ಕೃತ್ಯ ಮುನೇ ತ್ವಾಂ ಚ ಪರ್ವತಾಂಸ್ತಾನ್ಸವಿಸ್ಮಯಾಃ .

ಹಿಮಾದ್ರೇಶ್ಚ ತದಾ ಜಗ್ಮುಮಂದಿರಂ ಪರಮಾದ್ಭುತಂ .. ೫೩..
 ಅಥ ವಿಷ್ಣ್ವಾ ದಿಸಂಯುಕ್ತೋ ಮುದಿತೈಃಸ್ವಬಲೈರ್ಯುತಃ .
 ಆಜಗಾಮೋಪಹೈಮಾಗಪುರಂ ಪ್ರಮುದಿತೋ ಹರಃ .. ೫೪..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಮಂಡಪರಚನಾರ್ವಣನಂ ನಾಮೈಕಚತ್ವಾರಿಂಶೋಽಧ್ಯಾಯಃ ..
 ೨.೩.೪೧..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೪೨. ದ್ವಿಚತ್ವಾರಿಂಶೋಽಧ್ಯಾಯಃ . ದೇವಗಿರಿಮಿಲಾಪವರ್ಣನಂ .

ಬ್ರಹ್ಮೋವಾಚ .

ಅಥಾಕರ್ಣ್ಯ ಗಿರೀಶಶ್ಚ ನಿಜಪುರ್ಯುಪಕಂಠತಃ .

ಪ್ರಾಪ್ತಮೀಶಂ ಸರ್ವಗಂ ವೈ ಮುಮುದೇತಿ ಹಿಮಾಲಯಃ .. ೧..

ಅಥ ಸಂಭೃತಸಂಭಾರಃ ಸಂಭಾಷಾಂ ಕರ್ತುಮೀಶ್ವರಂ .

ಶೈಲಾನ್ಪ್ರಸ್ಥಾಪಯಾಮಾಸ ಬ್ರಾಹ್ಮಣಾನಪಿ ಸರ್ವಶಃ .. ೨..

ಸ್ವಯಂ ಜಗಾಮ ಸದ್ಭಕ್ತ್ಯಾ ಪ್ರಾಣೇಪ್ಸುಂ ದೃಷ್ಟಮೀಶ್ವರಂ .

ಭಕ್ತ್ಯುದ್ರುತಮನಾಃ ಶೈಲಃ ಪ್ರಶಂಸನ್ ಸ್ವವಿಧಿಂ ಮುದಾ .. ೩..

ದೇವಸೇನಾಂ ತದಾ ದೃಷ್ಟ್ವಾ ಹಿಮವಾನ್ವಿಸ್ಮಯಂ ಗತಃ .

ಜಗಾಮ ಸಮ್ಮುಖಸ್ತತ್ರ ಧನ್ಯೋಽಹಮಿತಿ ಚಿಂತಯನ್ .. ೪..

ದೇವಾ ಹಿ ತದ್ಬಲಂ ದೃಷ್ಟ್ವಾ ವಿಸ್ಮಯಂ ಪರಮಂ ಗತಾಃ .

ಆನಂದಂ ಪರಮಂ ಪ್ರಾಪ್ತುದೇವಾಶ್ಚ ಗಿರಯಸ್ತಥಾ .. ೫..

ಪರ್ವತಾನಾಂ ಮಹಾಸೇನಾ ದೇವಾನಾಂ ಚ ತಥಾ ಮುನೇ .

ಮಿಲಿತ್ವಾ ವಿರರಾಜೇವ ಪೂರ್ವಪಶ್ಚಿಮಸಾಗರೌ .. ೬..

ಪರಸ್ಪರಂ ಮಿಲಿತ್ವಾ ತೇ ದೇವಾಶ್ಚ ಪರ್ವತಾಸ್ತಥಾ .

ಕೃತಕೃತ್ಯಂ ತಥಾತ್ಮಾನಂ ಮೇನಿರೇ ಪರಯಾ ಮುದಾ .. ೭..

ಅಥೇಶ್ವರಂ ಪುರೋ ದೃಷ್ಟ್ವಾ ಪ್ರಣನಾಮ ಹಿಮಾಲಯಃ .

ಸರ್ವೇ ಪ್ರಣೇಮುರ್ಗಿರಯೋ ಬ್ರಾಹ್ಮಣಾಶ್ಚ ಸದಾಶಿವಂ .. ೮..

ವೃಷಭಸ್ಥಂ ಪ್ರಸನ್ನಾಸ್ಯಂ ನಾನಾಭರಣಭೂಷಿತಂ .

ದಿವ್ಯಾವಯವಲಾವಣ್ಯಪ್ರಕಾಶಿತದಿಗಂತರಂ .. ೯..

ಸುಸೂಕ್ಷ್ಮಾಹತಸತ್ಪಟ್ಟವಸ್ತುಶೋಭಿತವಿಗ್ರಹಂ .
 ಸದ್ರತ್ನವಿಲಸನ್ನಾಲಿಂ ವಿಹಸಂತಂ ಶುಚಿಪ್ರಭಂ .. ೧೦..
 ಭೂಷಾಭೂತಾಹಿಯುಕ್ತಾಂಗಮದ್ಭೂತಾವಯವಪ್ರಭಂ .
 ದಿವ್ಯದ್ಯುತಿಂ ಸುರೇಶೈಶ್ಚ ಸೇವಿತಂ ಕರಚಾಮರೈಃ .. ೧೧..
 ವಾಮಸ್ಥಿತಾಚ್ಯುತಂ ದಕ್ಷಭಾಗಸ್ಥಿತವಿಧಿಂ ಪ್ರಭುಂ .
 ಪೃಷ್ಠಸ್ಥಿತಹರಿಂ ಪೃಷ್ಠಪಾರ್ಶ್ವಸ್ಥಿತಸುರಾದಿಕಂ .. ೧೨..
 ನಾನಾವಿಧಸುರಾದೈಶ್ಚ ಸಂಸ್ತುತಂ ಲೋಕಶಂಕರಂ .
 ಸ್ವಹೇತ್ವಾತ್ತತನುಂ ಬ್ರಹ್ಮ ಸರ್ವೇಶಂ ವರದಾಯಕಂ .. ೧೩..
 ಸಗುಣಂ ನಿರ್ಗುಣಂ ಚಾಪಿ ಭಕ್ತಾಧೀನಂ ಕೃಪಾಕರಂ .
 ಪ್ರಕೃತೇಃ ಪುರುಷಸ್ಯಾಪಿ ಪರಂ ಸಚ್ಚಿತ್ಸುಖಾತ್ಮಕಂ .. ೧೪..
 ಪ್ರಭೋರ್ದಕ್ಷಿಣಭಾಗೇ ತು ದದರ್ಶ ಹರಿಮಚ್ಯುತಂ .
 ವಿನತಾತನಯಾರೂಢಂ ನಾನಾಭೂಷಣಭೂಷಿತಂ .. ೧೫..
 ಪ್ರಭೋಶ್ಚ ವಾಮಭಾಗೇ ತು ಮುನೇ ಮಾಂ ಸಂದದರ್ಶ ಹ .
 ಚತುರ್ಮುಖಂ ಮಹಾಶೋಭಂ ಸ್ವಪರೀವಾರಸಂಯುತಂ .. ೧೬..
 ಏತೌ ಸುರೇಶ್ವರೌ ದೃಷ್ಟ್ವಾ ಶಿವಸ್ಯಾತಿಪ್ರಿಯೌ ಸದಾ .
 ಪ್ರಣನಾಮ ಗಿರೀಶಶ್ಚ ಸಪರೀವಾರ ಆದರಾತ್ .. ೧೭..
 ತಥಾ ಶಿವಸ್ಯ ಪೃಷ್ಠೇ ಚ ಪಾರ್ಶ್ವಯೋಃ ಸುವಿರಾಜಿತಾನ್ .
 ದೇವಾದೀನ್ಪ್ರಣನಾಮಾಸೌ ದೃಷ್ಟ್ವಾ ಗಿರಿವರೇಶ್ವರಃ .. ೧೮..
 ಶಿವಾಜ್ಜಯಾ ಪುರೋ ಭೂತ್ವಾ ಜಗಾಮ ಸ್ವಪುರಂ ಗಿರಿಃ .
 ಶೇಷಹರ್ಯಾತ್ಮಭೂಃ ಶೀಘ್ರಂ ಮುನಿಭಿರ್ನಿರ್ಜರಾದಿಭಿಃ .. ೧೯..
 ಸರ್ವೇ ಮುನಿಸುರಾದ್ಯಾಶ್ಚ ಗಚ್ಛಂತಃ ಪ್ರಭುಣಾ ಸಹ .
 ಗಿರೀಃ ಪುರಂ ಸಮುದಿತಾಃ ಶಶಂಸುರ್ಬಹು ನಾರದ .. ೨೦..
 ರಚಿತೇ ಶಿಖರೇ ರಮ್ಯೇ ಸಂಸ್ಥಾಪ್ಯ ದೇವತಾದಿಕಂ .
 ಜಗಾಮ ಹಿಮವಾಸ್ತತ್ರ ಯತ್ರಾಸ್ತಿ ವಿಧಿವೇದಿಕಾ .. ೨೧..
 ಕಾರಯಿತ್ವಾ ವಿಶೇಷೇಣ ಚತುಷ್ಕಂ ತೋರಣೈರ್ಯುತಂ .
 ಸ್ನಾನದಾನಾದಿಕಂ ಕೃತ್ವಾ ಪರೀಕ್ಷಾಮಕರೋತ್ತದಾ .. ೨೨..
 ಸ್ವಪುತ್ರಾನ್ವೇಷಯಾಮಾಸ ಶಿವಸ್ಯ ನಿಕಟೇ ತಥಾ .
 ಹಿಮೋ ವಿಷ್ಣ್ವಾ ದಿಸಂಪೂರ್ಣವರ್ಗಯುಕ್ತಸ್ಯ ಶೈಲರಾಟ್ .. ೨೩..
 ಕರ್ತುಮೈಚ್ಛದ್ವರಾಚಾರಂ ಮಹೋತ್ಸವಪುರಸ್ಕರಂ .
 ಮಹಾಹರ್ಷಯುತಃ ಸರ್ವಬಂಧುಯುಗ್ಮಿಮಶೈಲರಾಟ್ .. ೨೪..
 ಅಥ ತೇ ಗಿರಿಪುತ್ರಾಶ್ಚ ತತ್ರ ಗತ್ವಾ ಪ್ರಣಮ್ಯ ತಂ .

ಸಸ್ವವರ್ಗಂ ಪ್ರಾರ್ಥನಾಂತಾಮೂಚುಃ ಶೈಲೇಶ್ವರಸ್ಯ ವೈ .. ೨೫..
 ತತಸ್ತೇ ಸ್ವಾಲಯಂ ಜಗ್ಮುಃ ಶೈಲಪುತ್ರಾಸ್ತದಾಜ್ಞಯಾ .
 ಶೈಲರಾಜಾಯ ಸಂಚಿಮ್ನುಃ ತೇ ಚಾಯಾಂತೀತಿ ಹರ್ಷಿತಾಃ .. ೨೬..
 ಅಥ ದೇವಾಃ ಪ್ರಾರ್ಥನಾಂತಾಂ ಗಿರೇಃ ಶ್ರುತ್ವಾತಿಹರ್ಷಿತಾಃ .
 ಮುನೇ ವಿಷ್ಣ್ವಾ ದಯಃ ಸರ್ವೇ ಸೇಶ್ವರಾ ಮುಮುದುರ್ಭೃಶಂ .. ೨೭..
 ಕೃತ್ವಾ ಸುವೇಷಂ ಸರ್ವೇಽಪಿ ನಿರ್ಜರಾ ಮುನಯೋ ಗಣಾಃ .
 ಗಮನಂ ಚಕ್ರೂರನ್ಯೇಽಪಿ ಪ್ರಭುಣಾ ಗಿರಿರಾಡ್ಧೃಹಂ .. ೨೮..
 ತಸ್ಮಿನ್ನವಸರೇ ಮೇನಾ ದ್ರಷ್ಟುಕಾಮಾಭವಚ್ಛಿವಂ .
 ಪ್ರಭೋರಾಹ್ವಾಯಯಾಮಾಸ ಮುನೇ ತ್ವಾಂ ಮುನಿಸತ್ತಮಂ .. ೨೯..
 ಅಗಮಸ್ವಂ ಮುನೇ ತತ್ರ ಪ್ರಭುಣಾ ಪ್ರೇರಿತಸ್ತದಾ .
 ಮನಸಾ ಶಿವಹೃದ್ಧೇತುಂ ಪೂರ್ಣಂ ಕರ್ತುಂ ತಮಿಚ್ಛತಾ .. ೩೦..
 ತ್ವಾಂ ಪ್ರಣಮ್ಯ ಮುನೇ ಮೇನಾ ಪ್ರಾಹ ವಿಸ್ಮಿತಮಾನಸಾ .
 ದ್ರಷ್ಟುಕಾಮಾ ಪ್ರಭೋ ರೂಪಂ ಶಂಕರಸ್ಯ ಮದಾಪಹಂ .. ೩೧..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ದೇವಗಿರಿಮಿಲಾಪವರ್ಣನಂ ನಾಮ ದ್ವಿಚತ್ವಾರಿಂಶೋಽಧ್ಯಾಯಃ
 .. ೨.೩.೪೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೪೩. ತ್ರಿಚತ್ವಾರಿಂಶೋಽಧ್ಯಾಯಃ . ಮೇನಾಮೋಹನಾಯ
 ಶಿವಕೃತಾದ್ಭುತಲೀಲಾವರ್ಣನಂ .

ಮೇನೋವಾಚ .
 ನಿರೀಕ್ಷಿಷ್ಯಾಮಿ ಪ್ರಥಮಂ ಮುನೇ ತಂ ಗಿರಿಜಾಪತಿಂ .
 ಕೀದೃಶಂ ಶಿವರೂಪಂ ಹಿ ಯದರ್ಥೇ ತಪ ಉತ್ತಮಂ .. ೧..
 ಬ್ರಹ್ಮೋವಾಚ .
 ಇತ್ಯಜ್ಞಾನಪರಾ ಸಾ ಚ ದರ್ಶನಾರ್ಥಂ ಶಿವಸ್ಯ ಚ .
 ತ್ವಯಾ ಮುನೇ ಸಮಂ ಸದ್ಯಶ್ಚಂದ್ರಶಾಲಾಂ ಸಮಾಗತಾ .. ೨..
 ಶಿವೋಽಪಿ ಚ ತದಾ ತಸ್ಯಾಂ ಜ್ಞಾತ್ವಾಹಂಕಾರಮಾತ್ಮನಃ .
 ಪ್ರಾಹ ವಿಷ್ಣುಂ ಚ ಮಾಂ ತಾತ ಲೀಲಾಂ ಕೃತ್ವಾದ್ಭುತಾಂ ಪ್ರಭುಃ .. ೩..

ಶಿವ ಉವಾಚ .

ಮದಾಜ್ಞಯಾ ಯುವಾಂ ತಾತೌ ಸದೇವೌ ಚ ಪೃಥಕ್ಪೃಥಕ್ .

ಗಚ್ಛತಂ ಹಿ ಗಿರಿದ್ವಾರಂ ವಯಂ ಪಶ್ಚಾದ್ ವ್ರಜೇಮಹಿ .. ೪..

ಬ್ರಹ್ಮೋವಾಚ .

ಇತ್ಯಾಕರ್ಣ್ಯ ಹರಿಃ ಸರ್ವಾನಾಹೂಯೋವಾಚ ತನ್ಮಯಾಃ .

ಸುರಾಃ ಸರ್ವೇ ತಥೈವಾಶು ಗಮನಂ ಚಕ್ರುರುತ್ಸುಕಾಃ .. ೫..

ಸ್ಥಿತಾಂ ಶಿರೋಗೃಹೇ ಮೇನಾಂ ಮುನೇ ವಿಶ್ವೇಶ್ವರಸ್ತ್ವಯಾ .

ತಥೈವ ದರ್ಶಯಾಮಾಸ ಹೃದ್ವಿಭ್ರಂಶೋ ಯಥಾ ಭವೇತ್ .. ೬..

ಏತಸ್ಮಿನ್ ಸಮಯೇ ಮೇನಾ ಸೇನಾಂ ಚ ಪರಮಾಂ ಶುಭಾಂ .

ನಿರೀಕ್ಷಂತೀ ಮುನೇ ದೃಷ್ಟ್ವಾ ಸಾಮಾನ್ಯಂ ಹರ್ಷಿತಾಭವತ್ .. ೭..

ಪ್ರಥಮಂ ಚೈವ ಗಂಧರ್ವಾಃ ಸುಂದರಾಃ ಸುಭಗಾಸ್ತದಾ .

ಆಯಾತಾಃ ಶುಭವಸ್ತಾಞ್ಚ ನಾನಾಲಂಕಾರಭೂಷಿತಾಃ .. ೮..

ನಾನಾವಾಹನಸಂಯುಕ್ತಾ ನಾನಾವಾದ್ಯಪರಾಯಣಾಃ .

ಪತಾಕಾಭಿವಿಚಿತ್ರಾಭಿರಪ್ಸರೋಗಣಸಂಯುತಾಃ .. ೯..

ಅಥ ದೃಷ್ಟ್ವಾ ವಸುಂ ತತ್ರ ತತ್ಪತಿಂ ಪರಮಪ್ರಭುಂ .

ಮೇನಾ ಪ್ರಹರ್ಷಿತಾ ಹ್ಯಾಸೀಚ್ಛಿವೋಽಯಮಿತಿ ಚಾಬ್ರವೀತ್ .. ೧೦..

ಶಿವಸ್ಯ ಗಣಕಾ ಏತೇ ನ ಶಿವೋಽಯಂ ಶಿವಾಪತಿಃ .

ಇತ್ಯೇವಂ ತ್ವಂ ತತಸ್ತಾಂ ವೈ ಅವೋಚ ಋಷಿಸತ್ತಮ .. ೧೧..

ಏವಂ ಶ್ರುತ್ವಾ ತದಾ ಮೇನಾ ವಿಚಾರೇ ತತ್ಪರಾಭವತ್ .

ಇತಶ್ಚಾಭ್ಯಧಿಕೋ ಯೋ ವೈ ಸ ಚ ಕೀದೃಗ್ಭವಿಷ್ಯತಿ .. ೧೨..

ಏತಸ್ಮಿನ್ನಂತರೇ ಯಕ್ಷಾ ಮಣಿಗ್ರೀವಾದಯಶ್ಚ ಯೇ .

ತೇಷಾಂ ಸೇನಾ ತಯಾ ದೃಷ್ಟ್ವಾ ಶೋಭಾದಿ ದ್ವಿಗುಣೀಕೃತಾ .. ೧೩..

ತತ್ಪತಿಂ ಚ ಮಣಿಗ್ರೀವಂ ದೃಷ್ಟ್ವಾ ಶೋಭಾನ್ವಿತಂ ಹಿ ಸಾ .

ಅಯಂ ರುದ್ರಃ ಶಿವಾಸ್ವಾಮೀ ಮೇನಾ ಪ್ರಾಹೇತಿ ಹರ್ಷಿತಾ .. ೧೪..

ನಾಯಂ ರುದ್ರಃ ಶಿವಾಸ್ವಾಮೀ ಸೇವಕೋಽಯಂ ಶಿವಸ್ಯ ವೈ .

ಇತ್ಯವೋಚೋಽಗಪತ್ಸೈ ತ್ವಂ ತಾವದ್ವಹ್ನಿಃ ಸ ಆಗತಃ .. ೧೫..

ತತೋಽಪಿ ದ್ವಿಗುಣಾಂ ಶೋಭಾಂ ದೃಷ್ಟ್ವಾ ತಸ್ಯ ಚ ಸಾಬ್ರವೀತ್ .

ರುದ್ರೋಽಯಂ ಗಿರಿಜಾಸ್ವಾಮೀ ತದಾ ನೇತಿ ತ್ವಮಬ್ರವೀಃ .. ೧೬..

ತಾವದ್ಯಮಃ ಸಮಾಯಾತಃ ತತೋಽಪಿ ದ್ವಿಗುಣಪ್ರಭಃ .

ತಂ ದೃಷ್ಟ್ವಾ ಪ್ರಾಹ ಸಾ ಮೇನಾ ರುದ್ರೋಽಯಮಿತಿ ಹರ್ಷಿತಾ .. ೧೭..

ನೇತಿ ತ್ವಮಬ್ರವೀಸ್ತಾಂ ವೈ ತಾವನ್ನಿರ್ಋತಿರಾಗತಃ .

ಬಿಭ್ರಾಣೋ ದ್ವಿಗುಣಾಂ ಶೋಭಾಂ ಶುಭಃ ಪುಣ್ಯಜನಪ್ರಭುಃ .. ೧೮..
 ತಂ ದೃಷ್ಟ್ವಾ ಪ್ರಾಹ ಸಾ ಮೇನಾ ರುದ್ರೋಽಯಮಿತಿ ಹರ್ಷಿತಾ .
 ನೇತಿ ತ್ವಮಬ್ರವೀಸ್ತಾಂ ವೈ ತಾವದ್ವರುಣ ಆಗತಃ .. ೧೯..
 ತತೋಽಪಿ ದ್ವಿಗುಣಾಂ ಶೋಭಾಂ ದೃಷ್ಟ್ವಾ ತಸ್ಯ ಚ ಸಾಬ್ರವೀತ್ .
 ರುದ್ರೋಽಯಂ ಗಿರಿಜಾಸ್ವಾಮೀ ತದಾ ನೇತಿ ತ್ವಮಬ್ರವೀಃ .. ೨೦..
 ತಾವದ್ವಾಯುಃ ಸಮಾಯಾತಃ ತತೋಽಪಿ ದ್ವಿಗುಣಪ್ರಭಃ .
 ತಂ ದೃಷ್ಟ್ವಾ ಪ್ರಾಹ ಸಾ ಮೇನಾ ರುದ್ರೋಽಯಮಿತಿ ಹರ್ಷಿತಾ .. ೨೧..
 ನೇತಿ ತ್ವಮಬ್ರವೀಸ್ತಾಂ ವೈ ತಾವದ್ಧನದ ಆಗತಃ .
 ತತೋಽಪಿ ದ್ವಿಗುಣಾಂ ಶೋಭಾಂ ಬಿಭ್ರಾಣೋ ಗುಹ್ಯಕಾಥಿಪಃ .. ೨೨..
 ತಂ ದೃಷ್ಟ್ವಾ ಪ್ರಾಹ ಸಾ ಮೇನಾ ರುದ್ರೋಽಯಮಿತಿ ಹರ್ಷಿತಾ .
 ನೇತಿ ತ್ವಮಬ್ರವೀಸ್ತಾಂ ವೈ ತಾವದೀಶಾನ ಆಗತಃ .. ೨೩..
 ತತೋಽಪಿ ದ್ವಿಗುಣಾಂ ಶೋಭಾಂ ದೃಷ್ಟ್ವಾ ತಸ್ಯ ಚ ಸಾಬ್ರವೀತ್ .
 ರುದ್ರೋಽಯಂ ಗಿರಿಜಾಸ್ವಾಮೀ ತದಾ ನೇತಿ ತ್ವಮಬ್ರವೀಃ .. ೨೪..
 ತಾವದಿಂದ್ರಃ ಸಮಾಯಾತಃ ತತೋಽಪಿ ದ್ವಿಗುಣಪ್ರಭಃ .
 ಸರ್ವಾಮರವರೋ ನಾನಾದಿವ್ಯಭಾಸ್ತಿ ದಿವೇಶ್ವರಃ .. ೨೫..
 ತಂ ದೃಷ್ಟ್ವಾ ಶಂಕರಃ ಸೋಽಯಮಿತಿ ಸಾ ಪ್ರಾಹ ಮೇನಕಾ .
 ಶಕ್ಯಃ ಸುರಪತಿಶ್ಚಾಯಂ ಸ ನೇತಿ ತ್ವಂ ತದಾಬ್ರವೀಃ .. ೨೬..
 ತಾವಚ್ಚಂದ್ರಃ ಸಮಾಯಾತಃ ಶೋಭಾಂ ತದ್ವಿಗುಣಾಂ ದಧತ್ .
 ದೃಷ್ಟ್ವಾ ತಂ ಪ್ರಾಹ ರುದ್ರೋಽಯಂ ತಾಂ ತು ನೇತಿ ತ್ವಮಬ್ರವೀಃ .. ೨೭..
 ತಾವತ್ಸೂರ್ಯಃ ಸಮಾಯಾತಃ ಶೋಭಾಂ ತದ್ವಿಗುಣಾಂ ದಧತ್ .
 ದೃಷ್ಟ್ವಾ ತಂ ಪ್ರಾಹ ಸಾ ಸೋಽಯಂ ತಾಂ ತು ನೇತಿ ತ್ವಮಬ್ರವೀಃ .. ೨೮..
 ತಾವತ್ಸಮಾಗತಾಸ್ತತ್ರ ಭೃಗ್ವಾದ್ಯಾಶ್ಚ ಮುನೀಶ್ವರಾಃ .
 ತೇಜಸೋ ರಾಶಯಃ ಸರ್ವೇ ಸ್ವಶಿಷ್ಯಗಣಸಂಯುತಾಃ .. ೨೯..
 ತನ್ಮಧ್ಯೇ ಚೈವ ವಾಗೀಶಂ ದೃಷ್ಟ್ವಾ ಸಾ ಪ್ರಾಹ ಮೇನಕಾ .
 ರುದ್ರೋಽಯಂ ಗಿರಿಜಾಸ್ವಾಮೀ ತದಾ ನೇತಿ ತ್ವಮಬ್ರವೀಃ .. ೩೦..
 ತಾವದ್ಭ್ರಹ್ಮಾ ಸಮಾಯಾತಃ ತೇಜಸಾಂ ರಾಶಿರುತ್ತಮಃ .
 ಸರ್ಷಿವರ್ಯಸುತಃ ಸಾಕ್ಷಾಧ್ಧರ್ಮಪುಂಜ ಇವ ಸ್ತುತಃ .. ೩೧..
 ದೃಷ್ಟ್ವಾ ಮಾಂ ತಂ ತದಾ ಮೇನಾ ಮಹಾಹರ್ಷವತೀ ಮುನೇ .
 ಸೋಽಯಂ ಶಿವಾಪತಿಃ ಪ್ರಾಹ ತಾಂ ತು ನೇತಿ ತ್ವಮಬ್ರವೀಃ .. ೩೨..
 ಏತಸ್ಮಿನ್ನಂತರೇ ತತ್ರ ವಿಷ್ಣುರ್ದೇವಃ ಸಮಾಗತಃ .
 ಸರ್ವಶೋಭಾನ್ವಿತಃ ಶ್ರೀಮಾನ್ಮೇಘಶ್ಯಾಮಶ್ಚತುರ್ಭುಜಃ .. ೩೩..

ಕೋಟಿಕಂದರ್ಪಲಾವಣ್ಯಃ ಪೀತಾಂಬರಧರಃ ಸ್ವರಾಟ್ .
 ರಾಜೀವಲೋಚನಃ ಶಾಂತಃ ಪಕ್ಷೀಂದ್ರವರವಾಹನಃ .. ೩೪..
 ಶಂಖಾದಿಲಕ್ಷಣೈರ್ಯುಕ್ತೋ ಮುಕುಟಾದಿವಿಭೂಷಿತಃ .
 ಶ್ರೀವತ್ಸವಕ್ಷಾ ಲಕ್ಷ್ಮೀಶೋ ಹೃಪ್ರಮೇಯಪ್ರಭಾನ್ವಿತಃ .. ೩೫..
 ತಂ ದೃಷ್ಟ್ವಾ ಚಕಿತಾಕ್ಷ್ಯಾಸೀನ್ಮಹಾಹರ್ಷೇಣ ಸಾಬ್ರವೀತ್ .
 ಸೋಽಯಂ ಶಿವಾಪತಿಃ ಸಾಕ್ಷಾಚ್ಛಿವೋ ವೈ ನಾತ್ರ ಸಂಶಯಃ .. ೩೬..
 ಅಥ ತ್ವಂ ಮೇನಕಾವಾಕ್ಯಮಾಕರ್ಷ್ಯೋವಾಚ ಊತಿಕೃತ್ .
 ನಾಯಂ ಶಿವಾಪತಿರಯಂ ಕಿಂತ್ವಯಂ ಕೇಶವೋ ಹರಿಃ .. ೩೭..
 ಶಂಕರಾಖಿಲಕಾರ್ಯಸ್ಯ ಹ್ಯಧಿಕಾರೀ ಚ ತತ್ಪ್ರಿಯಃ .
 ಅತೋಽಧಿಕೋ ವರೋ ಜ್ಞೇಯಃ ಸ ಶಿವಃ ಪಾರ್ವತೀಪತಿಃ .. ೩೮..
 ತಚ್ಛೋಭಾಂ ವರ್ಣಿತುಂ ಮೇನೇ ಮಯಾ ನೈವ ಹಿ ಶಕ್ಯತೇ .
 ಸ ಏವಾಖಿಲಬ್ರಹ್ಮಾಂಡಪತಿಃ ಸರ್ವೇಶ್ವರಃ ಸ್ವರಾಟ್ .. ೩೯..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ಮೇನಾ ಮೇನೇ ಚ ತಾಂ ಶುಭಾಂ .
 ಮಹಾಧನಾಂ ಭಾಗ್ಯವತೀಂ ಕುಲತ್ರಯಸುಖಾವಹಾಂ .. ೪೦..
 ಉವಾಚ ಚ ಪ್ರಸನ್ನಾಸ್ಯಾ ಪ್ರೀತಿಯುಕ್ತೇನ ಚೇತಸಾ .
 ಸ್ವಭಾಗ್ಯಮಧಿಕಂ ಚಾಪಿ ವರ್ಣಯಂತೀ ಮುಹುರ್ಮುಹುಃ .. ೪೧..
 ಮೇನೋವಾಚ .
 ಧನ್ಯಾಹಂ ಸರ್ವಥಾ ಜಾತಾ ಪಾರ್ವತ್ಯಾ ಜನ್ಮನಾಧುನಾ .
 ಧನ್ಯೋ ಗಿರೀಶ್ವರೋಽಪ್ಯದ್ಯ ಸರ್ವಂ ಧನ್ಯತಮಂ ಮಮ .. ೪೨..
 ಯೇ ಯೇ ದೃಷ್ಟ್ವಾ ಮಯಾ ದೇವಾ ನಾಯಕಾಃ ಸುಪ್ರಭಾನ್ವಿತಾಃ .
 ಏತೇಷಾಂ ಯಃ ಪತಿಃ ಸೋಽತ್ರ ಪತಿಸ್ಯಾ ಭವಿಷ್ಯತಿ .. ೪೩..
 ಅಸ್ಯಾಃ ಕಿಂ ವರ್ಣ್ಯತೇ ಭಾಗ್ಯಮಪಿ ವರ್ಷಶತ್ಪರಪಿ .
 ವರ್ಣಿತುಂ ಶಕ್ಯತೇ ನೈವ ತತ್ಪ್ರಭುಪ್ರಾಪ್ತಿದರ್ಶನಾತ್ .. ೪೪..
 ಬ್ರಹ್ಮೋವಾಚ .
 ಇತ್ಯವಾದೀಚ್ಛ ಸಾ ಮೇನಾ ಪ್ರೇಮನಿರ್ಭರಮಾನಸಾ .
 ತಾವತ್ಸಮಾಗತೋ ರುದ್ರೋಽದ್ಭುತೋತಿಹಾರಕಃ ಪ್ರಭುಃ .. ೪೫..
 ಅದ್ಭುತಾತ್ಮಾಗ್ರಣಾಸ್ತಾತ ಮೇನಾಗರ್ವಾಪಹಾರಕಾಃ .
 ಆತ್ಮಾನಂ ದರ್ಶಯನ್ ಮಾಯಾನಿರ್ಲಿಪ್ತಂ ನಿರ್ವಿಕಾರಕಂ .. ೪೬..
 ತಮಾಗತಮಭಿಪ್ರೇತ್ಯ ನಾರದ ತ್ವಂ ಮುನೇ ತದಾ .
 ಮೇನಾಮವೋಚಃ ಸುಪ್ರೀತ್ಯಾ ದರ್ಶಯಂಸ್ತಂ ಶಿವಾಪತಿಂ .. ೪೭..
 ನಾರದ ಉವಾಚ .

ಅಯಂ ಸ ಶಂಕರಃ ಸಾಕ್ಷಾದ್ ದೃಶ್ಯತಾಂ ಸುಂದರಿ ತ್ವಯಾ .
 ಯದರ್ಥೇ ಶಿವಯಾ ತಪ್ತಂ ತಪೋಽತಿ ವಿಪಿನೇ ಮಹತ್ .. ೪೮..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಹರ್ಷಿತಾ ಮೇನಾ ತಂ ದದರ್ಶ ಮುದಾ ಪ್ರಭುಂ .
 ಅದ್ಭುತಾಕೃತಿಮೀಶಾನಮದ್ಭುತಾನುಗಮದ್ಭುತಂ .. ೪೯..
 ತಾವದೇವಂ ಸಮಾಯಾತಾ ರುದ್ರಸೇನಾ ಮಹಾದ್ಭುತಾ .
 ಭೂತಪ್ರೇತಾದಿಸಂಯುಕ್ತಾ ನಾನಾಗಣಸಮನ್ವಿತಾ .. ೫೦..
 ವಾತ್ಸಾರೂಪಧರಾಃ ಕೇಚಿತ್ಪತಾಕಾಮರ್ಮರಸ್ತನಾಃ .
 ವಕ್ರತುಂಡಾಸ್ತತ್ರ ಕೇಚಿದ್ವಿರೂಪಾಶ್ಚಾಪರೇ ತಥಾ .. ೫೧..
 ಕರಾಲಾಃ ಶ್ರುತುಲಾಃ ಕೇಚಿತ್ಕೇಚಿತ್ಪಂಜಾ ಹ್ಯಲೋಚನಾಃ .
 ದಂಡಪಾಶಧರಾಃ ಕೇಚಿತ್ಕೇಚಿನ್ಮುಧ್ಗರಪಾಣಯಃ .. ೫೨..
 ವಿರುದ್ಧವಾಹನಾಃ ಕೇಚಿಚ್ಛೃಂಗನಾದನಿನಾದಿನಃ .
 ಡಮರೋರ್ವಾದಿನಃ ಕೇಚಿತ್ಕೇಚಿದ್ಗೋಮುಖವಾದಿನಃ .. ೫೩..
 ಅಮುಖಾಃ ವಿಮುಖಾಃ ಕೇಚಿತ್ಕೇಚಿದ್ ಬಹುಮುಖಾ ಗಣಾಃ .
 ಅಕರಾ ವಿಕರಾಃ ಕೇಚಿತ್ಕೇಚಿದ್ ಬಹುಕರಾ ಗಣಾಃ .. ೫೪..
 ಅನೇತ್ರಾ ಬಹುನೇತ್ರಾಶ್ಚ ವಿಶಿರಾಃ ಕುಶಿರಾಸ್ತಥಾ .
 ಅಕರ್ಣಾ ಬಹುಕರ್ಣಾಶ್ಚ ನಾನಾವೇಷಧರಾ ಗಣಾಃ .. ೫೫..
 ಇತ್ಯಾದಿವಿಕೃತಾಕಾರಾ ಅನೇಕೇ ಪ್ರಬಲಾ ಗಣಾಃ .
 ಅಸಂಖ್ಯಾತಾಸ್ತಥಾ ತಾತ ಮಹಾವೀರಾ ಭಯಂಕರಾಃ .. ೫೬..
 ಅಂಗುಲ್ಯಾ ದರ್ಶಯಂಸ್ತ್ವಂ ತಾಂ ಮುನೇ ರುದ್ರಗಣಾಂಸ್ತತಃ .
 ಹರಸ್ಯ ಸೇವಕಾನ್ವಶ್ಯ ಹರಂ ಚಾಪಿ ವರಾನನೇ .. ೫೭..
 ಅಸಂಖ್ಯಾತಾನ್ ಗಣಾನ್ ದೃಷ್ಟ್ವಾ ಭೂತಪ್ರೇತಾದಿಕಾನ್ ಮುನೇ .
 ತತ್ಕ್ಷಣಾದಭವತ್ಸಾ ವೈ ಮೇನಕಾ ತ್ರಾಸಸಂಕುಲಾ .. ೫೮..
 ತನ್ಮಧ್ಯೇ ಶಂಕರಂ ಚೈವ ನಿರ್ಗುಣಂ ಗುಣವತ್ತರಂ .
 ವೃಷಭಸ್ಥಂ ಪಂಚವಕ್ತ್ರಂ ತ್ರಿನೇತ್ರಂ ಭೂತಿಭೂಷಿತಂ .. ೫೯..
 ಕವರ್ದಿನಂ ಚಂದ್ರಮೌಲಿಂ ದಶಹಸ್ತಂ ಕಪಾಲಿನಂ .
 ವ್ಯಾಘ್ರಚರ್ಮೋತ್ತರೀಯಂ ಚ ಪಿನಾಕವರಪಾಣಿನಂ .. ೬೦..
 ಶೂಲಯುಕ್ತಂ ವಿರೂಪಾಕ್ಷಂ ವಿಕೃತಾಕಾರಮಾಕುಲಂ .
 ಗಜಚರ್ಮ ವಸಾನಂ ಹಿ ವೀಕ್ಷ್ಯ ತ್ರೇಸೇ ಶಿವಾಪ್ರಸೂಃ .. ೬೧..
 ಚಕಿತಾಂ ಕಂಪಸಂಯುಕ್ತಾಂ ವಿಹ್ವಲಾಂ ವಿಭ್ರಮದ್ಧಿಯಂ .
 ಶಿವೋಽಯಮಿತಿ ಚಾಂಗುಲ್ಯಾ ದರ್ಶಯಂಸ್ತಾಂ ತ್ವಮಬ್ರವೀಃ .. ೬೨..
 ತ್ವದೀಯಂ ತದ್ವಚಃ ಶ್ರುತ್ವಾ ವಾತಾಹತಲತಾ ಇವ .

ಸಾ ಪಪಾತ ದ್ರುತಂ ಭೂಮೌ ಮೇನಾ ದುಃಖಭರಾ ಸತೀ .. ೬೩..
 ಕಿಮಿದಂ ವಿಕೃತಂ ದೃಷ್ಟ್ವಾ ವಂಚಿತಾಹಂ ದುರಾಗ್ರಹೇ .
 ಇತ್ಯುಕ್ತ್ವಾ ಮೂರ್ಛಿತಾ ತತ್ರ ಮೇನಕಾ ಸಾಭವತ್ಕ್ವಣಾತ್ .. ೬೪..
 ಅಥ ಪ್ರಯತ್ನೈರ್ವಿವಿಧೈಃ ಸಖೀಭಿರುಪಸೇವಿತಾ .
 ಲೇಭೇ ಸಂಜ್ಞಾಂ ಶನೈರ್ಮೇನಾ ಗಿರೀಶ್ವರಪ್ರಿಯಾ ತದಾ .. ೬೫..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಶಿವಾದ್ಭುತಲೀಲಾವರ್ಣನಂ ನಾಮ ತ್ರಿಚತ್ವಾರಿಂಶೋಽಧ್ಯಾಯಃ ..
 ೨.೩.೪೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೪೪. ಚತುಶ್ಚತ್ವಾರಿಂಶೋಽಧ್ಯಾಯಃ . ಮೇನಾಪ್ರಬೋಧವರ್ಣನಂ .

ಬ್ರಹ್ಮೋವಾಚ .
 ಸಂಜ್ಞಾಂ ಲಬ್ಧ್ವಾ ತತಃ ಸಾ ಚ ಮೇನಾ ಶೈಲಪ್ರಿಯಾ ಸತೀ .
 ವಿಲಲಾಪಾತಿಸಂಕ್ಷುಬ್ಧಾ ತಿರಸ್ಕಾರಮಥಾಕರೋತ್ .. ೧..
 ತತ್ರ ತಾವತ್ಸ್ವಪುತ್ರಾಂಶ್ಚ ನಿನಿಂದ ಸ್ಥಲಿತಾ ಮುಹುಃ .
 ಪ್ರಥಮಂ ಸಾ ತತಃ ಪುತ್ರೀಂ ಕಥಯಾಮಾಸ ದುರ್ವಚಃ .. ೨..
 ಮೇನೋವಾಚ .
 ಮುನೇ ಪುರಾ ತ್ವಯಾ ಪ್ರೋಕ್ತಂ ವರಿಷ್ಠತಿ ಶಿವಾ ಶಿವಂ .
 ಪಶ್ಚಾದ್ಧಿಮವತಃ ಕೃತ್ಯಂ ಪೂಜಾರ್ಥಂ ವಿನಿವೇಶಿತಂ .. ೩..
 ತತೋ ದೃಷ್ಟಂ ಫಲಂ ಸತ್ಯಂ ವಿಪರೀತಮನರ್ಥಕಂ .
 ಮುನೇಽಧಮಾಹಂ ದುರ್ಬುದ್ಧೇ ಸರ್ವಥಾ ವಂಚಿತಾ ತ್ವಯಾ .. ೪..
 ಪುನಸ್ತಯಾ ತಪಸ್ತಪ್ತಂ ದುಷ್ಕರಂ ಮುನಿಭಿಶ್ಚ ಯತ್ .
 ತಸ್ಯ ಲಬ್ಧಂ ಫಲಂ ಹ್ಯೇತತ್ಪಶ್ಯತಾಂ ದುಃಖದಾಯಕಂ .. ೫..
 ಕಿಂ ಕರೋಮಿ ಕ್ವ ಗಚ್ಛಾಮಿ ಕೋ ಮೇ ದುಃಖಂ ವ್ಯಪೋಹತಾಂ .
 ಕುಲಾದಿಕಂ ವಿನಷ್ಟಂ ಮೇ ವಿಹಿತಂ ಜೀವಿತಂ ಮಮ .. ೬..
 ಕ್ವ ಗತಾ ಋಷಯೋ ದಿವ್ಯಾಃ ಶ್ಕಶ್ರೂಣಿ ತ್ರೋಟಯಾಮ್ಯಹಂ .
 ತಪಸ್ವಿನೀ ಚ ಯಾ ಪತ್ನೀ ಸಾ ಧೂರ್ತಾ ಸ್ವಯಮಾಗತಾ .. ೭..
 ಕೇಷಾಂಚೈವಾಪರಾಧೇನ ಸರ್ವಂ ನಷ್ಟಂ ಮಮಾಧುನಾ .

ಇತ್ಯುಕ್ತ್ವಾ ವೀಕ್ಷ್ಯ ಚ ಸುತಾಮುವಾಚ ವಚನಂ ಕಟು .. ೮..
 ಕಿಂ ಕೃತಂ ತೇ ಸುತೇ ದುಷ್ಟೇ ಕರ್ಮ ದುಃಖಕರಂ ಮಮ .
 ಹೇಮ ದತ್ತ್ವಾ ತ್ವಯಾನೀತಃ ಕಾಚೋ ವೈ ದುಷ್ಟಯಾ ಸ್ವಯಂ .. ೯..
 ಹಿತ್ವಾ ತು ಚಂದನಂ ಭೂಯೋ ಲೇಪಿತಃ ಕರ್ದಮಸ್ತ್ವಯಾ .
 ಹಂಸಮುಡ್ಡೀಯ ಕಾಕೋ ವೈ ಗೃಹೀತೋ ಹಸ್ತಪಂಜರೇ .. ೧೦..
 ಹಿತ್ವಾ ಬ್ರಹ್ಮಜಲಂ ದೂರೇ ಪೀತಂ ಕೂಪೋದಕಂ ತ್ವಯಾ .
 ಸೂರ್ಯಂ ಹಿತ್ವಾ ತು ಖದ್ಯೋತೋ ಗೃಹೀತೋ ಯತ್ನತಸ್ತ್ವಯಾ .. ೧೧..
 ತಂಡುಲಾಂಶ್ಚ ತಥಾ ಹಿತ್ವಾ ಕೃತಂ ವೈ ತುಷಭಕ್ಷಣಂ .
 ಪ್ರಕ್ಷಿಪ್ಯಾಜ್ಯಂ ತಥಾ ತೈಲಂ ಕಾರಂಡಂ ಭುಕ್ತಮಾದರಾತ್ .. ೧೨..
 ಸಿಂಹಸೇವಾಂ ತಥಾ ಮುಕ್ತ್ವಾ ಶೃಗಾಲಃ ಸೇವಿತಸ್ತ್ವಯಾ .
 ಬ್ರಹ್ಮವಿದ್ಯಾಂ ತಥಾ ಮುಕ್ತ್ವಾ ಕುಗಾಥಾ ಚ ಶ್ರುತಾ ತ್ವಯಾ .. ೧೩..
 ಗೃಹೇ ಯಜ್ಞವಿಭೂತಿಂ ಹಿ ದೂರೀಕೃತ್ಯ ಸುಮಂಗಲಾಂ .
 ಗೃಹೀತಶ್ಚ ಚಿತಾಭಸ್ಮ ತ್ವಯಾ ಪುತ್ರಿ ಹ್ಯಮಂಗಲಂ .. ೧೪..
 ಸರ್ವಾನ್ ದೇವವರಾಂಸ್ತುಕ್ತ್ವಾ ವಿಷ್ಣ್ವಾ ದೀನ್ವರಮೇಶ್ವರಾನ್ .
 ಕೃತಂ ತ್ವಯಾ ಕುಬುದ್ಧ್ಯಾ ವೈ ಶಿವಾರ್ಥಂ ತಪ ಈದೃಶಂ .. ೧೫..
 ಧಿಕ್ತ್ವಾಂ ಚ ತವ ಬುದ್ಧಿಂ ಚ ಧಿಗ್ರೂಪಂ ಚರಿತಂ ತವ .
 ಧಿಕ್ ಚೋಪದೇಶಕರ್ತಾರಂ ಧಿಕ್ಷಣ್ಯಾವಪಿ ತೇ ತಥಾ .. ೧೬..
 ಆವಾಂ ಚ ಧಿಕ್ತಥಾ ಪುತ್ರಿ ಯೌ ತೇ ಜನ್ಮಪ್ರವರ್ತಕೌ .
 ಧಿಕ್ತೇ ನಾರದ ಬುದ್ಧಿಂಚ ಸಪ್ತರ್ಷೀಂಶ್ಚ ಕುಬುದ್ಧಿದಾನ್ .. ೧೭..
 ಧಿಕ್ಕುಲಂ ಧಿಕ್ ಕ್ರಿಯಾದಾಕ್ಷ್ಯಂ ಸರ್ವಂ ಧಿಗ್ಯತ್ಕೃತಂ ತ್ವಯಾ .
 ಗೃಹಂ ತು ಧುಕ್ಷಿತಂ ತ್ವೇತನ್ಮರಣಂ ತು ಮಮೈವ ಹಿ .. ೧೮..
 ಪರ್ವತಾನಾಮಯಂ ರಾಜಾ ನಾಯಾತು ನಿಕಟೇ ಮಮ .
 ಸಪ್ತರ್ಷಯಃ ಸ್ವಯಂ ನೈವ ದರ್ಶಯಂತು ಮುಖಂ ಮಮ .. ೧೯..
 ಸಾಧಿತಂ ಕಿಂ ಚ ಸರ್ವೈಸ್ತು ಮಿಲಿತ್ವಾ ಘಾತಿಸಂ ಕುಲಂ .
 ಬಂಧ್ಯಾಹಂ ನ ಕಥಂ ಜಾತಾ ಗರ್ಭೋ ನ ಗಲಿತಃ ಕಥಂ .. ೨೦..
 ಅಥೋ ನ ವಾ ಮೃತಾ ಚಾಹಂ ಪುತ್ರಿಕಾ ನ ಮೃತಾ ಕಥಂ .
 ರಾಕ್ಷಸಾದ್ಯೈಃ ಕಥಂ ನೋ ವಾ ಭಕ್ಷಿತಾ ಗಗನೇ ಪುನಃ .. ೨೧..
 ಛೇದಯಾಮಿ ಶಿರಸ್ತೇಽದ್ಯ ಕಿಂ ಕರೋಮಿ ಕಲೇವರೈಃ .
 ತ್ಯಕ್ತ್ವಾ ತ್ವಾಂ ಚ ಕುತೋ ಯಾಯಾಂ ಹಾಹಾ ಮೇ ಜೀವಿಸಿತಂ ಹತಂ .. ೨೨..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಪತಿತಾ ಸಾ ಚ ಮೇನಾ ಭೂಮೌ ವಿಮೂರ್ಛಿತಾ .

ವ್ಯಾಕುಲಾ ಶೋಕರೋಷಾದ್ವೈರ್ನ ಗತಾ ಭರ್ತೃಸನ್ನಿಧೌ .. ೨೩..
 ಹಾಹಾಕಾರೋ ಮಹಾನಾಸೀತ್ತಸ್ಮಿನ್ನಾಲೇ ಮುನೀಶ್ವರ .
 ಸರ್ವೇ ಸಮಾಗತಾಸ್ತತ್ರ ಕ್ರಮಾತ್ತತ್ಸನ್ನಿಧೌ ಸುರಾಃ .. ೨೪..
 ಪುರಾ ದೇವಮುನೇ ಚಾಹಮಾಗತಸ್ತು ಸ್ವಯಂ ತದಾ .
 ಮಾಂ ದೃಷ್ಟ್ವಾ ತ್ವಂ ವಚಸ್ತಾಂ ವೈ ಪ್ರಾವೋಚ ಋಷಿಸತ್ತಮ .. ೨೫..
 ನಾರದ ಉವಾಚ .
 ಯಥಾರ್ಥಂ ಸುಂದರಂ ರೂಪಂ ನ ಜ್ಞಾತಂ ತೇ ಶಿವಸ್ಯ ವೈ .
 ಲೀಲಯೇದಂ ದೃತಂ ರೂಪಂ ನ ಯಥಾರ್ಥಂ ಶಿವೇನ ಚ .. ೨೬..
 ತನ್ಮಾತೃೋಧಂ ಪರಿತ್ಯಜ್ಯ ಸ್ವಸ್ಥಾ ಭವ ಪತಿವ್ರತೇ .
 ಕಾರ್ಯಂ ಕುರು ಹರಂ ತ್ಯಕ್ತ್ವಾ ಶಿವಾಂ ದೇಹಿ ಶಿವಾಯ ಚ .. ೨೭..
 ಬ್ರಹ್ಮೋವಾಚ .
 ತದಾಕರ್ಣ್ಯ ವಚಸ್ತೇ ಸಾ ಮೇನಾ ತ್ವಾಂ ವಾಕ್ಯಮಬ್ರವೀತ್ .
 ಉತ್ತಿಷ್ಟೇತೋ ಗಚ್ಛ ದೂರಂ ದುಷ್ಟಾಧಮವರೋ ಭವಾನ್ .. ೨೮..
 ಇತ್ಯುಕ್ತೇ ತು ತಯಾ ದೇವಾ ಇಂದ್ರಾದ್ಯಾಃ ಸಕಲಾಃ ಕ್ರಮಾತ್ .
 ಸಮಾಗತ್ಯ ಚ ದಿಕ್ಷಾಲಾ ವಚನಂ ಚೇದಮಬ್ರುವನ್ .. ೨೯..
 ದೇವಾ ಊಚುಃ .
 ಹೇ ಮೇನೇ ಪಿತೃಕನ್ಯೇ ಹಿ ಶೃಣ್ವಸ್ತದ್ವಚನಂ ಮುದಾ .
 ಅಯಂ ವೈ ಪರಮಃ ಸಾಕ್ಷಾಚ್ಛಿವಃ ಪರಸುಖಾವಹಃ .. ೩೦..
 ಕೃಪಯಾ ಚ ಭವತ್ಪತ್ರ್ಯಾಸ್ತಪೋ ದೃಷ್ಟ್ವಾ ತಿದುಸ್ಸಹಂ .
 ದರ್ಶನಂ ದತ್ತವಾನ್ ಶಂಭುರ್ವರಂ ಸದ್ಭಕ್ತವತ್ಸಲಃ .. ೩೧..
 ಬ್ರಹ್ಮೋವಾಚ .
 ಅಥೋವಾಚ ಸುರಾನ್ಮೇನಾ ವಿಲಪ್ಯಾತಿ ಮುಹುರ್ಮುಹುಃ .
 ನ ದೇಯಾ ತು ಮಯಾ ಕನ್ಯಾ ಗಿರಿಶಾಯೋಗ್ರರೂಪಿಣೇ .. ೩೨..
 ಕಿಮರ್ಥಂ ತು ಭವಂತಶ್ಚ ಸರ್ವೇ ದೇವಾಃ ಪ್ರವಂಚಿತಾಃ .
 ರೂಪಮಸ್ಯಾಃ ಪರನ್ನಾಮ ವ್ಯರ್ಥೀಕರ್ತುಂ ಸಮುದ್ಯತಾಃ .. ೩೩..
 ಇತ್ಯುಕ್ತೇ ಚ ತಯಾ ತತ್ರ ಋಷಯಃಸಪ್ತ ಏವ ಹಿ .
 ಊಚುಸ್ತೇ ವಚ ಆಗತ್ಯ ವಸಿಷ್ಠಾದ್ಯಾ ಮುನೀಶ್ವರ .. ೩೪..
 ಸಪ್ತರ್ಷಯ ಊಚುಃ .
 ಕಾರ್ಯಂ ಸಾಧಯಿತುಂ ಪ್ರಾಪ್ತಾಃ ಪಿತೃಕನ್ಯೇ ಗಿರಿಪ್ರಿಯೇ .
 ವಿರುದ್ಧಂ ಚಾತ್ರ ಯುಕ್ತಾರ್ಥೇ ಕಥಂ ಮನ್ಯಾಮಹೇ ವಯಂ .. ೩೫..
 ಅಯಂ ವೈ ಪರಮೋ ಲಾಭೋ ದರ್ಶನಂ ಶಂಕರಸ್ಯ ಯತ್ .
 ದಾನಪಾತ್ರಂ ನ ತೇ ಭೂತ್ವಾಗತಸ್ತವ ಚ ಮಂದಿರಂ .. ೩೬..

ಬ್ರಹ್ಮೋವಾಚ .

ಇತ್ಯುಕ್ತಾ ತೈಸ್ತತೋ ಮೇನಾ ಮುನಿವಾಕ್ಯಂ ಮೃಷಾಕರೋತ್ .
ಪ್ರತ್ಯುವಾಚ ಚ ರುಷ್ವಾ ಸಾ ತಾನ್ಮಷೀನ್ ಜ್ಞಾನದುರ್ಬಲಾ .. ೩೭..
ಮೇನೋವಾಚ .

ಶಸ್ತ್ರಾದ್ವೈರ್ಘಾತಯಿಷ್ಯೇಹಂ ನ ದಾಸ್ಯೇ ಶಂಕರಾಯ ತಾಂ .
ದೂರಂ ಗಚ್ಛತ ಸರ್ವೇ ಹಿ ನಾಗಂತವ್ಯಂ ಮದಂತಿಕೇ .. ೩೮..
ಬ್ರಹ್ಮೋವಾಚ .

ಇತ್ಯುಕ್ತ್ವಾ ವಿರರಾಮಾಶು ಸಾ ವಿಲಪ್ಯಾತಿವಿಹ್ವಲಾ .
ಹಾಹಾಕಾರೋ ಮಹಾನಾಸೀತ್ತತ್ರ ತದ್ವೃತ್ತತೋ ಮುನೇ .. ೩೯..
ತತೋ ಹಿಮಾಲಯಸ್ತತ್ರಾಜಗಾಮಾತಿಸಮಾಕುಲಃ .
ತಾಂಚ ಬೋಧಯಿತುಂ ಪ್ರೀತ್ಯಾ ಪ್ರಾಹ ತತ್ತ್ವಂ ಚ ದರ್ಶಯನ್ .. ೪೦..
ಹಿಮಾಲಯ ಉವಾಚ .

ಶೃಣು ಮೇನೇ ವಚೋ ಮೇಸದ್ಯ ವಿಕಲಾಸಿ ಕಥಂ ಪ್ರಿಯೇ .
ಕೇ ಕೇ ಸಮಾಗತಾ ಗೇಹಂ ಕಥಂ ಚೈತಾನ್ವಿನಿಂದಸಿ .. ೪೧..
ಶಂಕರಂ ತ್ವಂ ಚ ಜಾನಾಸಿ ರೂಪಂ ದೃಷ್ಟ್ವಾಸಿ ವಿಹ್ವಲಾ .
ವಿಕಟಂ ತಸ್ಯ ಶಂಭೋಸ್ತು ನಾನಾರೂಪಾಭಿಧಸ್ಯ ಹಿ .. ೪೨..
ಸ ಶಂಕರೋ ಮಯಾ ಜ್ಞಾತಃ ಸರ್ವೇಷಾಂ ಪ್ರತಿಪಾಲಕಃ .
ಪೂಜ್ಯಾನಾಂ ಪೂಜ್ಯ ಏವಾಸೌ ಕರ್ತಾನುಗ್ರಹನಿಗ್ರಹೌ .. ೪೩..
ಹಠಂ ನ ಕುರು ಮುಂಚ ತ್ವಂ ದುಃಖಂ ಪ್ರಾಣಪ್ರಿಯೇನಘೇ .
ಉತ್ತಿಷ್ಠಾರಂ ತಥಾ ಕಾರ್ಯಂ ಕರ್ತುಮರ್ಹಸಿ ಸುವ್ರತೇ .. ೪೪..
ಯದ್ವೈ ದ್ವಾರಗತಃ ಶಂಭುಃ ಪುರಾ ವಿಕಟರೂಪಧೃಕ್ .
ನಾನಾಲೀಲಾಂ ಚ ಕೃತವಾನ್ ಚೇತಯಾಮಿ ಚ ತಾಮಿಮಾಂ .. ೪೫..
ತನ್ಮಾಹಾತ್ಮ್ಯಂ ಪರಂ ದೃಷ್ಟ್ವಾ ಕನ್ಯಾಂ ದಾತುಂ ತ್ವಯಾ ಮಯಾ .
ಅಂಗೀಕೃತಂ ತದಾ ದೇವಿ ತತ್ಪ್ರಮಾಣಂ ಕುರು ಪ್ರಿಯೇ .. ೪೬..
ಬ್ರಹ್ಮೋವಾಚ .

ಇತ್ಯುಕ್ತ್ವಾ ಸೋಽದ್ರಿನಾಥೋ ಹಿ ವಿರರಾಮ ತತೋ ಮುನೇ .
ತದಾಕರ್ಣ್ಯ ಶಿವಾಮಾತಾ ಮೇನೋವಾಚ ಹಿಮಾಲಯಂ .. ೪೭..
ಮೇನೋವಾಚ .

ಮದ್ವಚಃ ಶ್ರುಯತಾಂ ನಾಥ ತಥಾ ಕರ್ತುಂ ತ್ವಮರ್ಹಸಿ .
ಗೃಹೀತ್ವಾ ತನುಜಾಂ ಚೈನಾಂ ಬದ್ಧ್ವಾ ಕಂಠೇ ತು ಪಾರ್ವತೀಂ .. ೪೮..
ಅಧಃ ಪಾತಯ ನಿಃಶಂಕಂ ದಾಸ್ಯೇ ತಾಂ ನ ಹರಾಯ ಹಿ .

ತಥೈನಾಮಥವಾ ನಾಥ ಗತ್ವಾ ವೈ ಸಾಗರೇ ಸುತಾಂ .. ೪೯..
 ನಿಮಜ್ಜಯ ದಯಾಂ ತ್ಯಕ್ತ್ವಾ ತತೋಽದ್ರೀಶ ಸುಖೀ ಭವ .
 ಯದಿ ದಾಸ್ಯಸಿ ಪುತ್ರೀಂ ತ್ವಂ ರುದ್ರಾಯ ವಿಕಟಾತ್ಮನೇ ..
 ತರ್ಹಿ ತ್ಯಕ್ತ್ವಾಮ್ಯಹಂ ಸ್ವಾಮಿನ್ನಿಶ್ಚಯೇನ ಕಲೇವರಂ . ೫೦..
 ಬ್ರಹ್ಮೋವಾಚ .
 ಇತ್ಯುಕ್ತೇ ಚ ತದಾ ತತ್ರ ವಚನೇ ಮೇನಯಾ ಹಠಾತ್ .
 ಉವಾಚ ವಚನಂ ರಮ್ಯಂ ಪಾರ್ವತೀ ಸ್ವಯಮಾಗತಾ .. ೫೧..
 ಪಾರ್ವತ್ಯುವಾಚ .
 ಮಾತಸ್ತೇ ವಿಪರೀತಾ ಹಿ ಬುದ್ಧಿರ್ಜಾತಾಶುಭಾವಹಾ .
 ಧರ್ಮಾವಲಂಬನಾತ್ತ್ವಂ ಹಿ ಕಥಂ ಧರ್ಮಂ ಜಹಾಸಿ ವೈ .. ೫೨..
 ಅಯಂ ರುದ್ರೋಽಪರಃ ಸಾಕ್ಷಾತ್ಸರ್ವಪ್ರಭವ ಈಶ್ವರಃ .
 ಶಂಭುಃ ಸುರೂಪಃ ಸುಖದಃ ಸರ್ವಶ್ರುತಿಷು ವರ್ಣಿತಃ . ೫೩..
 ಮಹೇಶಃ ಶಂಕರಶ್ಚಾಯಂ ಸರ್ವದೇವಪ್ರಭುಃ ಸ್ವರಾಟ್ .
 ನಾನಾರೂಪಾಭಿಧೋ ಮಾತರ್ಹರಿರ್ಬ್ರಹ್ಮಾದಿಸೇವಿತಃ .. ೫೪..
 ಅಧಿಷ್ಠಾನಂ ಚ ಸರ್ವೇಷಾಂ ಕರ್ತಾ ಹರ್ತಾ ಚ ಸ ಪ್ರಭುಃ .
 ನಿರ್ವಿಕಾರೀ ತ್ರಿದೇವೇಶೋ ಹ್ಯವಿನಾಶೀ ಸನಾತನಃ .. ೫೫..
 ಯದರ್ಥೇ ದೇವತಾಃ ಸರ್ವಾ ಆಯಾತಾ ಕಿಂಕರೀಕೃತಾಃ .
 ದ್ವಾರಿ ತೇ ಸೋತ್ಸವಾಶ್ಚಾದ್ಯ ಕಿಮತೋಽನ್ಯತ್ಪರಂ ಸುಖಂ .. ೫೬..
 ಉತ್ತಿಷ್ಠಾತಃ ಪ್ರಯತ್ನೇನ ಜೀವಿತಂ ಸಫಲಂ ಕುರು .
 ದೇಹಿ ಮಾಂ ತ್ವಂ ಶಿವಾಯಾಸ್ಮೈ ಸ್ವಾಶ್ರಮಂ ಕುರು ಸಾರ್ಥಕಂ . ೫೭..
 ದೇಹಿ ಮಾಂ ಪರಮೇಶಾಯ ಶಂಕರಾಯ ಜನನ್ಯಹೋ .
 ಸ್ವೀಕುರು ತ್ವಮಿಮಂ ಮಾತರ್ವಿನಯಂ ಮೇ ಬ್ರವೀಮಿ ತೇ .. ೫೮..
 ಚೇನ್ನ ದಾಸ್ಯಸಿ ತಸ್ಮೈ ಮಾಂ ನ ವೃಣೇಽನ್ಯಮಹಂ ವರಂ .
 ಭಾಗಂ ಲಭೇತ್ಕಥಂ ಸೈಂಹಂ ಶೃಗಾಲಃ ಪರವಂಚಕಃ .. ೫೯..
 ಮನಸಾ ವಚಸಾ ಮಾತಃ ಕರ್ಮಣಾ ಚ ಹರಃ ಸ್ವಯಂ .
 ಮಯಾ ವೃತೋ ವೃತಶ್ಚೈವ ಯದಿಚ್ಛಸಿ ತಥಾ ಕುರು .. ೬೦..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ಶಿವಾವಾಕ್ಯಂ ಮೇನಾ ಶೈಲೇಶ್ವರಪ್ರಿಯಾ .
 ಸುವಿಲಪ್ಯ ಮಹಾಕೃದ್ಧಾ ಗೃಹೀತ್ವಾ ತತ್ಕಲೇವರಂ .. ೬೧..
 ಮುಷ್ಟಿಭಿಃ ಕೂರ್ಪರೈಶ್ಚೈವ ದಂತಾಂಧರ್ಷಯತೀ ಚ ಸಾ .
 ತಾಡಯಾಮಾಸ ತಾಂ ಪುತ್ರೀಂ ವಿಹ್ವಲಾತಿರುಷಾನ್ವಿತಾ .. ೬೨..

ಯೇ ತತ್ರ ಋಷಯಸ್ತಾತ ತ್ವದಾದ್ಯಾಶ್ಚಾಪರೇ ಮುನೇ .
ತದ್ಧಸ್ತಾತ್ತಾಂ ಪರಿಚ್ಛಿದ್ಯ ನಿನ್ಯುರ್ದೂರತರಂ ತತಃ .. ೬೩..
ತಾನ್ವೈ ತಥಾವಿಧಾಂದೃಷ್ಟ್ವಾ ಭರ್ತೃಯಿತ್ವಾ ಪುನಃ ಪುನಃ .
ಉವಾಚ ಶ್ರಾವಯಂತೀ ಸಾ ದುರ್ವಚೋ ನಿಖಿಲಾನ್ಮನಃ .. ೬೪..
ಮೇನೋವಾಚ .
ಕಿಮೇನಾಂ ಹಿ ಕರಿಷ್ಯೇಹಂ ದುಷ್ಟಾಗ್ರಹವತೀಂ ಶಿವಾಂ .
ದಾಸ್ಯಾಮ್ಯಸ್ಯೈ ಗರಂ ತೀವ್ರಂ ಕೂಪೇ ಕ್ಷೇಪ್ಯಾಮಿ ವಾ ಧ್ರುವಂ .. ೬೫..
ಭೇತ್ಸ್ಯಾಮಿ ಕಾಲೀಮಥವಾ ಶಸ್ತ್ರಾಸ್ತ್ರೈ ಭೂರಿಖಂಡಶಃ .
ನಿಮಜ್ಜಯಿಷ್ಯೇ ವಾ ಸಿಂಧೌ ಸ್ವಸುತಾಂ ಪಾರ್ವತೀಂ ಖಲು .. ೬೬..
ಅಥವಾ ಸ್ವಶರೀರಂ ಹಿ ತ್ಯಕ್ತ್ವಾಮ್ಯಾಶ್ಚನ್ಯಥಾ ಧ್ರುವಂ .
ನ ದಾಸ್ಯೇ ಶಂಭವೇ ಕನ್ಯಾಂ ದುರ್ಗಾಂ ವಿಕಟರೂಪಿಣೇ .. ೬೭..
ವರೋಽಯಂ ಕೀದೃಶೋ ಭೀಮೋಽನಯಾ ಲಬ್ಧಶ್ಚ ದುಷ್ಟಯಾ .
ಕಾರಿತಶ್ಶೋಪಹಾಸೋ ಮೇ ಗಿರೇಶ್ಚಾಪಿ ಕುಲಸ್ಯ ಹಿ .. ೬೮..
ನ ಮಾತಾ ನ ಪಿತಾ ಭ್ರಾತಾ ನ ಬಂಧುಗೋತ್ರಜೋಽಪಿ ಹಿ .
ನೋ ಸುರೂಪಂ ನ ಚಾತುರ್ಯಂ ನ ಗೃಹಂ ವಾಸ್ಯ ಕಿಂಚನ .. ೬೯..
ನ ವಸ್ತ್ರಂ ನಾಪ್ಯಲಂಕಾರಾಃ ಸಹಾಯಾಃ ಕೇಽಪಿ ತಸ್ಯ ನ .
ವಾಹನಂ ನ ಶುಭಂ ಹ್ಯಸ್ಯ ನ ವಯೋ ನ ಧನಂ ತಥಾ .. ೭೦..
ನ ಪಾವಿತ್ರ್ಯಂ ನ ವಿದ್ಯಾ ಚ ಕೀದೃಶಃ ಕಾಯ ಆರ್ತಿದಃ .
ಕಿಂ ವಿಲೋಕ್ಯ ಮಯಾ ಪುತ್ರೀ ದೇಯಾಸ್ತ್ರೈ ಸ್ಯಾತ್ಸುಮಂಗಲಾ .. ೭೧..
ಬ್ರಹ್ಮೋವಾಚ .
ಇತ್ಯಾದಿ ಸುವಿಲಪ್ಯಾಥ ಬಹುಶೋ ಮೇನಕಾ ತದಾ .
ರುರೋದೋಚ್ಛೈ ಮುನೇ ಸಾ ಹಿ ದುಃಖಶೋಕಪರಿಪ್ಲುತಾ .. ೭೨..
ಅಥಾಹಂ ದ್ರುತಮಾಗತ್ಯಾಕಥಯಂ ಮೇನಕಾಂ ಚ ತಾಂ .
ಶಿವತತ್ತ್ವಂ ಚ ಪರಮಂ ಕುಜ್ಞಾನಹರಮುತ್ತಮಂ .. ೭೩..
ಬ್ರಹ್ಮೋವಾಚ .
ಶ್ಲೋತವ್ಯಂ ಪ್ರೀತಿತೋ ಮೇನೇ ಮದೀಯಂ ವಚನಂ ಶುಭಂ .
ಯಸ್ಯ ಶ್ರವಣತಃ ಪ್ರೀತ್ಯಾ ಕುಬುದ್ಧಿಸ್ತೇ ವಿನಶ್ಯತಿ .. ೭೪..
ಶಂಕರೋ ಜಗತಃ ಕರ್ತಾ ಭರ್ತಾ ಹರ್ತಾ ತಥೈವ ಚ .
ನ ತ್ವಂ ಜಾನಾಸಿ ತದ್ರೂಪಂ ಕಥಂ ದುಃಖಂ ಸಮೀಹಸೇ .. ೭೫..
ಅನೇಕರೂಪನಾಮಾ ಚ ನಾನಾಲೀಲಾಕರಃ ಪ್ರಭುಃ .
ಸರ್ವಸ್ವಾಮೀ ಸ್ವತಂತ್ರಶ್ಚ ಮಾಯಾಧೀಶೋಽವಿಕಲ್ಪಕಃ .. ೭೬..

ಇತಿ ವಿಜ್ಞಾಯ ಮೇನೇ ತ್ವಂ ಶಿವಾಂ ದೇಹಿ ಶಿವಾಯ ವೈ .
 ಕುಹರಂ ತ್ಯಜ ಕುಜ್ಞಾನಂ ಸರ್ವಕಾರ್ಯವಿನಾಶನಂ .. ೭೭..
 ಬ್ರಹ್ಮೋವಾಚ .
 ಇತ್ಯುಕ್ತಾ ಸಾ ಮಯಾ ಮೇನಾ ವಿಲಪಂತೀ ಮುಹುರ್ಮುಹುಃ .
 ಲಜ್ಜಾಂ ಕಿಂಚಿಚ್ಛನ್ಯೈಸ್ತ್ಯಕ್ತ್ವಾ ಮುನೇ ಮಾಂ ವಾಕ್ಯಮಬ್ರವೀತ್ .. ೭೮..
 ಮೇನೋವಾಚ .
 ಕಿಮರ್ಥಂ ತು ಭವಾನ್ಪ್ರಹ್ಮನ್ ರೂಪಮಸ್ಯಾ ಮಹಾವರಂ .
 ವ್ಯರ್ಥೀಕರೋತಿ ಕಿಮಿಯಂ ಹನ್ಯತಾಂ ನ ಸ್ವಯಂ ಶಿವಾ .. ೭೯..
 ನ ವಕ್ತವ್ಯಂ ಚ ಭವತಾ ಶಿವಾಯ ಪ್ರತಿದೀಯತಾಂ .
 ನ ದಾಸ್ಯೇಹಂ ಶಿವಾಯೈನಾಂ ಸ್ವಸುತಾಂ ಪ್ರಾಣವಲ್ಲಭಾಂ .. ೮೦..
 ಬ್ರಹ್ಮೋವಾಚ .
 ಇತ್ಯುಕ್ತೇ ತು ತದಾ ಸಿದ್ಧಾಃ ಸನಕಾದ್ಯಾ ಮಹಾಮುನೇ .
 ಸಮಾಗತ್ಯ ಮಹಾಪ್ರೀತ್ಯಾ ವಚನಂ ಹೀದಮಬ್ರುವನ್ .. ೮೧..
 ಸಿದ್ಧಾ ಊಚುಃ .
 ಅಯಂ ವೈ ಪರಮಃ ಸಾಕ್ಷಾಚ್ಛಿವಃ ಪರಸುಖಾವಹಃ .
 ಕೃಪಯಾ ಚ ಭವತ್ಪುತ್ರೈಶ್ಚ ದರ್ಶನಂ ದತ್ತವಾನ್ಪಭುಃ .. ೮೨..
 ಬ್ರಹ್ಮೋವಾಚ .
 ಅಥೋವಾಚ ತು ತಾನ್ಮೇನಾ ವಿಲಪ್ಯ ಚ ಮುಹುರ್ಮುಹುಃ .
 ನ ದೇಯಾ ತು ಮಯಾ ಸಮ್ಯಗ್ಗಿರಿಶಾಯೋಗ್ರರೂಪಿಣೇ .. ೮೩..
 ಕಿಮರ್ಥಂ ತು ಭವಂತಶ್ಚ ಸರ್ವೇ ಸಿದ್ಧಾಃ ಪ್ರಪಂಚಿನಃ .
 ರೂಪಮಸ್ಯಾಃ ಪರಂ ನಾಮ ವ್ಯರ್ಥೀಕರ್ತುಂ ಸಮುದ್ಯತಾಃ .. ೮೪..
 ಇತ್ಯುಕ್ತೇ ಚ ತಯಾ ತತ್ರ ಮುನೇಹಂ ಚಕಿತೋಽಭವಂ .
 ಸರ್ವೇ ವಿಸ್ಮಯಮಾಪನ್ನಾ ದೇವಸಿದ್ಧರ್ಷಿಮಾನವಾಃ .. ೮೫..
 ಏತಸ್ಮಿನ್ನಮಯೇ ತಸ್ಯಾ ಹರಂ ಶ್ರುತ್ವಾ ದೃಢಂ ಮಹತ್ .
 ದ್ರುತಂ ಶಿವಪ್ರಿಯೋ ವಿಷ್ಣುಃ ಸಮಾಗತ್ಯಾಬ್ರವೀದಿದಂ .. ೮೬..
 ವಿಷ್ಣುರುವಾಚ .
 ಪಿತೃಣಾಂ ಚ ಪ್ರಿಯಾ ಪುತ್ರೀ ಮಾನಸೀ ಗುಣಸಂಯುತಾ .
 ಪತ್ನೀ ಹಿಮವತಃ ಸಾಕ್ಷಾದ್ಭ್ರಹ್ಮಣಃ ಕುಲಮುತ್ತಮಂ .. ೮೭..
 ಸಹಾಯಾಸ್ತಾದೃಶಾ ಲೋಕೇ ಧನ್ಯಾ ಹ್ಯಸಿ ವದಾಮಿ ಕಿಂ .
 ಧರ್ಮಸ್ಯಾಧಾರಭೂತಾಸಿ ಕಥಂ ಧರ್ಮಂ ಜಹಾಸಿ ಹಿ .. ೮೮..
 ದೇವೈಶ್ಚ ಋಷಿಭಿಶ್ಚೈವ ಬ್ರಹ್ಮಣಾ ವಾ ಮಯಾ ತಥಾ .

ವಿರುದ್ಧಂ ಕಥ್ಯತೇ ಕಿಂ ನು ತ್ವಯೈವ ಸುವಿಚಾರ್ಯತಾಂ .. ೮೯..
 ಶಿವಂ ತ್ವಂ ನ ಚ ಜಾನಾಸಿ ನಿರ್ಗುಣಃ ಸಗುಣಃ ಸ ಹಿ .
 ವಿರೂಪಃ ಸಸುರೂಪೋ ಹಿ ಸರ್ವಸೇವ್ಯಃ ಸತಾಂ ಗತಿಃ .. ೯೦..
 ತೇನೈವ ನಿರ್ಮಿತಾ ದೇವೀ ಮೂಲಪ್ರಕೃತಿರೀಶ್ವರೀ .
 ತತ್ಪಾರ್ಶ್ವೇ ಚ ತದಾ ತೇನ ನಿರ್ಮಿತಃ ಪುರುಷೋತ್ತಮಃ .. ೯೧..
 ತಾಭ್ಯಾಂ ಚಾಹಂ ತಥಾ ಬ್ರಹ್ಮಾ ತತಶ್ಚ ಗುಣರೂಪತಃ .
 ಅವತೀರ್ಯ ಸ್ವಯಂ ರುದ್ರೋ ಲೋಕಾನಾಂ ಹಿತಕಾರಕಃ .. ೯೨..
 ತತೋ ವೇದಾಸ್ತಥಾ ದೇವಾ ಯತ್ಕಿಂಚಿದ್ಧೃಶ್ಯತೇ ಜಗತ್ .
 ಸ್ಥಾವರಂ ಜಂಗಮಂ ಚೈವ ತತ್ಸರ್ವಂ ಶಕರಾದಭೂತ್ .. ೯೩..
 ತದ್ರೂಪಂ ವರ್ಣಿತಂ ಕೇನ ಜ್ಞಾಯತೇ ಕೇನ ವಾ ಪುನಃ .
 ಮಯಾ ಚ ಬ್ರಹ್ಮಣಾ ಯಸ್ಯ ಹ್ಯಂತೋ ಲಬ್ಧಶ್ಚ ನೈವ ಹಿ .. ೯೪..
 ಆಬ್ರಹ್ಮಸ್ತಂಬಪರ್ಯಂತಂ ಯತ್ಕಿಂಚಿದ್ ದೃಶ್ಯತೇ ಜಗತ್ .
 ತತ್ಸರ್ವಂ ಚ ಶಿವಂ ವಿದ್ಧಿ ನಾತ್ರ ಕಾರ್ಯಾ ವಿಚಾರಣಾ .. ೯೫..
 ಸ ಏವೇದೃಕ್ಪುರೂಪೇಣಾವತೀರ್ಣೋ ನಿಜಲೀಲಯಾ .
 ಶಿವಾತಪಃಪ್ರಭಾವಾದ್ಧಿ ತವ ದ್ವಾರಿ ಸಮಾಗತಃ .. ೯೬..
 ತಸ್ಮಾತ್ತ್ವಂ ಹಿಮವತ್ಪತ್ನಿ ದುಃಖಂ ಮುಂಚ ಶಿವಂ ಭಜ .
 ಭವಿಷ್ಯತಿ ಮಹಾನಂದಃ ಕ್ಲೇಶೋ ಯಾಸ್ಯತಿ ಸಂಕ್ಷಯಂ .. ೯೭..
 ಬ್ರಹ್ಮೋವಾಚ .
 ಏವಂ ಪ್ರಬೋಧಿತಾಯಾಸ್ತು ಮೇನಕಾಯಾ ಅಭೂನ್ಮನೇ .
 ತಸ್ಯಾಸ್ತು ಕೋಮಲಂ ಕಿಂಚಿನ್ಮನೋ ವಿಷ್ಣುಪ್ರಬೋಧಿತಂ .. ೯೮..
 ಪಠಂ ಹಠಂ ನ ತತ್ತ್ಯಾಜ ಕನ್ಯಾಂ ದಾತುಂ ಹರಾಯ ನ .
 ಸ್ವೀಚಕಾರ ತದಾ ಮೇನಾ ಶಿವಮಾಯಾವಿಮೋಹಿತಾ .. ೯೯..
 ಉವಾಚ ಚ ಹರಿಂ ಮೇನಾ ಕಿಂಚಿದ್ಬುದ್ಧಾ ಗಿರಿಪ್ರಿಯಾ .
 ಶ್ರುತ್ವಾ ವಿಷ್ಣುವಚೋ ರಮ್ಯಂ ಗಿರಿಜಾಜನನೀ ಹಿ ಸಾ .. ೧೦೦..
 ಯದಿ ರಮ್ಯತನುಃ ಸಃ ಸ್ಯಾತ್ತದಾ ದೇಯಾ ಮಯಾ ಸುತಾ .
 ನಾನ್ಯಥಾ ಕೋಟಿಶೋ ಯತ್ಪೈರ್ವಚ್ಛಿ ಸತ್ಯಂ ದೃಢಂ ವಚಃ .. ೧೦೧..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ವಚನಂ ಮೇನಾ ತೂಷ್ಟೀಮಾಸ ದೃಢವ್ರತಾ .
 ಶಿವೇಚ್ಛಾಪ್ರೇರಿತಾ ಧನ್ಯಾ ತಥಾ ಯಾಖಿಲಮೋಹಿನೀ .. ೧೦೨..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಮೇನಾಪ್ರಬೋಧವರ್ಣನಂ ನಾಮ ಚತುಶ್ಚತ್ವಾರಿಂಶೋಧ್ಯಾಯಃ
 .. ೨.೩.೪೪..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೪೫. ಪಂಚಚತ್ವಾರಿಂಶೋಽಧ್ಯಾಯಃ . ದಿವ್ಯಸ್ವರೂಪೇಣ
ಶಿವಾವಿಭಾವಸ್ಥಿತಿವರ್ಣನಂ .

ಬ್ರಹ್ಮೋವಾಚ .

ಏತಸ್ಮಿನ್ನಂತರೇ ತ್ವಂ ಹಿ ವಿಷ್ಣುನಾ ಪ್ರೇರಿತೋ ದ್ರುತಂ .

ಅನುಕೂಲಯಿತುಂ ಶಂಭುಮಯಾಸ್ತನ್ನಿಕಟೇ ಮುನೇ .. ೧..

ತತ್ರ ಗತ್ವಾ ಸ ವೈ ರುದ್ರೋ ಭವತಾ ಸುಪ್ರಬೋಧಿತಃ .

ಸ್ತೋತ್ರೈರ್ನಾನಾವಿದ್ಯೈಃ ಸ್ತುತ್ವಾ ದೇವಕಾರ್ಯಚಿಕೀರ್ಷಯಾ .. ೨..

ಶ್ರುತ್ವಾ ತ್ವದ್ವಚನಂ ಪ್ರೀತ್ಯಾ ಶಂಭುನಾ ದೃತಮದ್ಭುತಂ .

ಸ್ವರೂಪಮುತ್ತಮಂ ದಿವ್ಯಂ ಕೃಪಾಲುತ್ವಂ ಚ ದರ್ಶಿತಂ .. ೩..

ತದ್ ದೃಷ್ಟ್ವಾ ಸುಂದರಂ ಶಂಭುಂ ಸ್ವರೂಪಂ ಮನ್ಮಥಾಧಿಕಂ .

ಅತ್ಯಹೃಷ್ಯೋ ಮುನೇ ತ್ವಂ ಹಿ ಲಾವಣ್ಯಪರಮಾಯನಂ .. ೪..

ಸ್ತೋತ್ರೈರ್ನಾನಾವಿದ್ಯೈಃ ಸ್ತುತ್ವಾ ಪರಮಾನಂದಸಂಯುತಃ .

ಆಗಚ್ಛಸ್ವಂ ಮುನೇ ತತ್ರ ಯತ್ರ ಮೇನಾ ಸ್ಥಿತಾಖಿಲೈಃ .. ೫..

ತತ್ರಾಗತ್ಯ ಸುಪ್ರಸನ್ನೋ ಮುನೇಽತಿಪ್ರೇಮಸಂಕುಲಃ .

ಹರ್ಷಯಂಸ್ತಾಂ ಶೈಲಪತ್ನೀಂ ಮೇನಾಂ ತ್ವಂ ವಾಕ್ಯಮಬ್ರವೀಃ .. ೬..

ನಾರದ ಉವಾಚ .

ಮೇನೇ ಪಶ್ಯ ವಿಶಾಲಾಕ್ಷಿ ಶಿವರೂಪಮನುತ್ತಮಂ .

ಕೃತಾ ಶಿವೇನ ತೇನೈವ ಸುಕೃಪಾ ಕರುಣಾತ್ಮನಾ .. ೭..

ಬ್ರಹ್ಮೋವಾಚ .

ಶ್ರುತ್ವಾ ಸಾ ತದ್ವಚೋ ಮೇನಾ ವಿಸ್ಮಿತಾ ಶೈಲಕಾಮಿನೀ .

ದದರ್ಶ ಶಿವರೂಪಂ ತತ್ಪರಮಾನಂದದಾಯಕಂ .. ೮..

ಕೋಟಿಸೂರ್ಯಪ್ರತೀಕಾಶಂ ಸರ್ವಾವಯವಸುಂದರಂ .

ವಿಚಿತ್ರವಸನಂ ಚಾತ್ರ ನಾನಾಭೂಷಣಭೂಷಿತಂ .. ೯..

ಸುಪ್ರಸನ್ನಂ ಸುಹಾಸಂ ಚ ಸುಲಾವಣ್ಯಂ ಮನೋಹರಂ .

ಗೌರಾಭಂ ದ್ಯುತಿಸಂಯುಕ್ತಂ ಚಂದ್ರರೇಖಾವಿಭೂಷಿತಂ .. ೧೦..

ಸರ್ವೈರ್ದೇವಗಣೈಃ ಪ್ರೀತ್ಯಾ ವಿಷ್ಣ್ವಾದ್ಯೈಃ ಸೇವಿತಂ ತಥಾ .

ಸೂರ್ಯೇಣ ಚ್ಯುತಿತಂ ಮೂರ್ಧ್ನಿ ಚಂದ್ರೇಣ ಚ ವಿಶೋಭಿತಂ .. ೧೧..
 ಸರ್ವಥಾ ರಮಣೀಯಂ ಚ ಭೂಷಿತಸ್ಯ ವಿಭೂಷಣೈಃ .
 ವಾಹನಸ್ಯ ಮಹಾಶೋಭಾ ವರ್ಣಿತುಂ ನೈವ ಶಕ್ಯತೇ .. ೧೨..
 ಗಂಗಾ ಚ ಯಮುನಾ ಚೈವ ವಿಧತ್ತಃ ಸ್ಮ ಸುಚಾಮರೇ .
 ಸಿದ್ಧಯೋಽಷ್ಟಾ ಪುರಸ್ತಸ್ಯ ಕುರ್ವಂತಿ ಸ್ಮ ಸುನರ್ತನಂ .. ೧೩..
 ಮಯಾ ಚೈವ ತದಾ ವಿಷ್ಟುರಿಂದ್ರಾದ್ಯಾ ಹ್ಯಮರಾಸ್ತಥಾ .
 ಸ್ವಂ ಸ್ವಂ ವೇಷಂ ಸುಸಂಭೂಷ್ಯ ಗಿರಿಶೇನಾಚರನ್ಯುತಾಃ .. ೧೪..
 ತಥಾ ಜಯೇತಿ ಭಾಷಂತೋ ನಾನಾರೂಪಾ ಗಣಾಸ್ತದಾ .
 ಸ್ವಲಂಕೃತಮಹಾಮೋದಾ ಗಿರೀಶಪುರತೋಽಚರನ್ .. ೧೫..
 ಸಿದ್ಧಾಶ್ಲೋಪಸುರಾಃ ಸರ್ವೇ ಮುನಯಶ್ಚ ಮಹಾಸುಖಾಃ .
 ಯಯುಃ ಶಿವೇನ ಸುಪ್ರೀತಾಃ ಸಕಲಾಶ್ಚಾಪರೇ ತಥಾ .. ೧೬..
 ಏವಂ ದೇವಾದಯಃ ಸರ್ವೇ ಕುತೂಹಲಸಮನ್ವಿತಾಃ .
 ಪರಂ ಬ್ರಹ್ಮ ಗೃಣಂತಸ್ತೇ ಸ್ವಪತ್ನೀಭಿರಲಂಕೃತಾಃ .. ೧೭..
 ವಿಶ್ವಾವಸುಮುಖಾಸ್ತತ್ರ ಹ್ಯಪ್ಸರೋಗಣಸಂಯುತಾಃ .
 ಗಾಯಂತೋಽಪ್ಯಗ್ರತಸ್ತಸ್ಯ ಪರಮಂ ಶಾಂಕರಂ ಯಶಃ .. ೧೮..
 ಇತ್ಥಂ ಮಹೋತ್ಸವಸ್ತತ್ರ ಬಭೂವ ಮುನಿಸತ್ತಮ .
 ನಾನಾವಿಧೋ ಮಹೇಶೇ ಹಿ ಶೈಲದ್ವಾರಿ ಚ ಗಚ್ಛತಿ .. ೧೯..
 ತಸ್ಮಿಂಶ್ಚ ಸಮಯೇ ತತ್ರ ಸುಷಮಾ ಯಾ ಪರಾತ್ಮನಃ .
 ವರ್ಣಿತುಂ ತಾಂ ವಿಶೇಷೇಣ ಕಃ ಶಕ್ನೋತಿ ಮುನೀಶ್ವರ .. ೨೦..
 ತಥಾವಿಧಂ ಚ ತಂ ದೃಷ್ಟ್ವಾ ಮೇನಾ ಚಿತ್ರಗತಾ ಇವ .
 ಕ್ಷಣಮಾಸೀತ್ತತಃ ಪ್ರೀತ್ಯಾ ಪ್ರೋವಾಚ ವಚನಂ ಮುನೇ .. ೨೧..
 ಮೇನೋವಾಚ .
 ಧನ್ಯಾ ಪುತ್ರೀ ಮದೀಯಾ ಚ ಯಯಾ ತಪ್ತಂ ಮಹತ್ತಪಃ .
 ಯತ್ಪ್ರಭಾವಾನ್ಮಹೇಶಾನ ತ್ವಂ ಪ್ರಾಪ್ತ ಇಹ ಮದ್ಗೃಹೇ .. ೨೨..
 ಮಯಾ ಕೃತಾ ಪುರಾ ಯಾ ವೈ ಶಿವನಿಂದಾ ದುರತ್ಯಯಾ .
 ತಾಂ ಕ್ಷಮಸ್ವ ಶಿವಾಸ್ವಾಮಿನ್ಸುಪ್ರಸನ್ನೋ ಭವಾಧುನಾ .. ೨೩..
 ಬ್ರಹ್ಮೋವಾಚ .
 ಇತ್ಥಂ ಸಂಭಾಷ್ಯ ಸಾ ಮೇನಾ ಸಂಸ್ತೂಯೇಂದುಲಲಾಟಕಂ .
 ಸಾಂಜಲಿಃ ಪ್ರಣತಾ ಶೈಲಪ್ರಿಯಾ ಲಜ್ಜಾಪರಾಭವತ್ .. ೨೪..
 ತಾವಸ್ತ್ರಿಯಃ ಸಮಾಜಗ್ಮುರ್ಹಿತ್ವಾ ಕಾಮಾನನೇಕಶಃ .
 ವಹ್ಯಸ್ತಾಃ ಪುರವಾಸಿನ್ಯಃ ಶಿವದರ್ಶನಲಾಲಸಾಃ .. ೨೫..
 ಮಜ್ಜನಂ ಕುರ್ವತಿ ಕಾಚಿತ್ತಚ್ಛೂರ್ಣಸಹಿತಾ ಯಯೌ .

ದ್ರಷ್ಟುಂ ಕುತೂಹಲಾಢ್ಯಾ ಚ ಶಂಕರಂ ಗಿರಿಜಾವರಂ .. ೨೬..
 ಕಾಚಿತ್ತು ಸ್ವಾಮಿನಃಸೇವಾಂ ಸಖೀಯುಕ್ತಾ ವಿಹಾಯ ಚ .
 ಸುಚಾಮರಕರಾ ಪ್ರೀತ್ಯಾಗಾಚ್ಛಂಭೋರ್ದರ್ಶನಾಯ ವೈ .. ೨೭..
 ಕಾಚಿತ್ತು ಬಾಲಕಂ ಹಿತ್ವಾ ಪಿಬಂತಂ ಸ್ತನ್ಯಮಾದರಾತ್ .
 ಅತ್ಯಪ್ತಂ ಶಂಕರಂ ದ್ರಷ್ಟುಂ ಯಯೌ ದರ್ಶನಲಾಲಸಾ .. ೨೮..
 ರಶನಾಂ ಬದ್ಧತೀ ಕಾಚಿತ್ತಯೈವ ಸಹಿತಾ ಯಯೌ .
 ವಸನಂ ವಿಪರೀತಂ ವೈ ಧೃತ್ವಾ ಕಾಚಿದ್ಯಯೌ ತತಃ .. ೨೯..
 ಭೋಜನಾರ್ಥಂ ಸ್ಥಿತಂ ಕಾಂತಂ ಹಿತ್ವಾ ಕಾಚಿದ್ಯಯೌ ಪ್ರಿಯಾ .
 ದ್ರಷ್ಟುಂ ಶಿವಾವರಂ ಪ್ರೀತ್ಯಾ ಸತ್ಯಷ್ಟಾ ಸಕುತೂಹಲಾ .. ೩೦..
 ಕಾಚಿದ್ಧಸ್ತೇ ಶಲಾಕಾಂ ಚ ಧೃತ್ವಾಂಜನಕರಾ ಪ್ರಿಯಾ .
 ಅಂಜಿತ್ವೈಕಾಕ್ಷಿ ಸಂದ್ರಷ್ಟುಂ ಯಯೌ ಶೈಲಸುತಾವರಂ .. ೩೧..
 ಕಾಚಿತ್ತು ಕಾಮಿನೀ ಪಾದೌ ರಂಜಯಂತೀ ಹ್ಯಲಕ್ಷಕೈಃ .
 ಶ್ರುತ್ವಾ ಘೋಷಂ ಚ ತದ್ಧಿತ್ವಾ ದರ್ಶನಾರ್ಥಮುಪಾಗತಾ .. ೩೨..
 ಇತ್ಯಾದಿ ವಿವಿಧಂ ಕಾರ್ಯಂ ಹಿತ್ವಾ ವಾಸಂ ಸ್ತ್ರಿಯೋ ಯಯುಃ .
 ದೃಷ್ಟ್ವಾ ತು ಶಾಂಕರಂ ರೂಪಂ ಮೋಹಂ ಪ್ರಾಪ್ತಾಸ್ತದಾಭವನ್ .. ೩೩..
 ತತಸ್ತಾಃ ಪ್ರೇಮಸಂವಿಗ್ನಾಃ ಶಿವದರ್ಶನಹರ್ಷಿತಾಃ .
 ನಿಧಾಯ ಹೃದಿ ತನ್ಮೂರ್ತಿಂ ವಚನಂ ಚೇದಮಬ್ರುವನ್ .. ೩೪..
 ಪುರವಾಸಿನ್ಯ ಊಚುಃ .
 ನೇತ್ರಾಣಿ ಸಫಲಾನ್ಯಾಸನ್ ಹಿಮವತ್ಪುರವಾಸಿನಾಂ .
 ಯೋ ಯೋಽಪಶ್ಯದದೋ ರೂಪಂ ತಸ್ಯ ವೈ ಸಾರ್ಥಕಂ ಜನುಃ .. ೩೫..
 ತಸ್ಯೈವ ಸಫಲಂ ಜನ್ಮ ತಸ್ಯೈವ ಸಫಲಾಃ ಕ್ರಿಯಾಃ .
 ಯೇನ ದೃಷ್ಟಃ ಶಿವಃ ಸಾಕ್ಷಾತ್ಸರ್ವಪಾಪಪ್ರಣಾಶಕಃ .. ೩೬..
 ಪಾರ್ವತ್ಯಾ ಸಾಧಿತಂ ಸರ್ವಂ ಶಿವಾರ್ಥೇ ಯತ್ತಪಃ ಕೃತಂ .
 ಧನ್ಯೇಯಂ ಕೃತಕೃತ್ಯೇಯಂ ಶಿವಾ ಪ್ರಾಪ್ಯ ಶಿವಂ ಪತಿಂ .. ೩೭..
 ಯದೀದಂ ಯುಗಲಂ ಬ್ರಹ್ಮಾ ನ ಯುಂಜ್ಯಾಚ್ಛಿವಯೋರ್ಮುದಾ .
 ತದಾ ಚ ಸಕಲೋಽಪ್ಯಸ್ಯ ಶ್ರಮೋ ನಿಷ್ಫಲತಾಮಿಯಾತ್ .. ೩೮..
 ಸಮ್ಯಕ್ ಕೃತಂ ತಥಾ ಚಾತ್ರ ಯೋಜಿತಂ ಯುಗ್ಮಮುತ್ತಮಂ .
 ಸರ್ವೇಷಾಂ ಸಾರ್ಥತಾ ಜಾತಾ ಸರ್ವಕಾರ್ಯಸಮುದ್ಭವಾ .. ೩೯..
 ವಿನಾ ತು ತಪಸಾ ಶಂಭೋರ್ದರ್ಶನಂ ದುರ್ಲಭಂ ನೃಣಾಂ .
 ದರ್ಶನಾಚ್ಛಂಕರಸ್ಯೈವ ಸರ್ವೇ ಯಾತಾಃ ಕೃತಾರ್ಥತಾಂ .. ೪೦..
 ಲಕ್ಷ್ಮೀನಾರಾಯಣಂ ಲೇಭೇ ಯಥಾ ವೈ ಸ್ವಾಮಿನಂ ಪುರಾ .

ತಥಾಸೌ ಪಾರ್ವತೀ ದೇವೀ ಹರಂ ಪ್ರಾಪ್ಯ ಸುಭೂಷಿತಾ .. ೪೧..

ಬ್ರಹ್ಮಾಣಂ ಚ ಯಥಾ ಲೇಭೇ ಸ್ವಾಮಿನಂ ವೈ ಸರಸ್ವತೀ .

ತಥಾಸೌ ಪಾರ್ವತೀ ದೇವೀ ಹರಂ ಪ್ರಾಪ್ಯ ಸುಭೂಷಿತಾ .. ೪೨..

ವಯಂ ಧನ್ಯಾಃ ಸ್ತ್ರಿಯಃ ಸರ್ವಾಃ ಪುರುಷಾಃ ಸಕಲಾ ವರಾಃ .

ಯೇ ಯೇ ಪಶ್ಯಂತಿ ಸರ್ವೇಶಂ ಶಂಕರಂ ಗಿರಿಜಾಪತಿಂ .. ೪೩..

ಬ್ರಹ್ಮೋವಾಚ .

ಇತ್ಥಮುಕ್ತ್ವಾ ತು ವಚನಂ ಚಂದನೈಶ್ಚಾಕ್ಷತೈರಪಿ .

ಶಿವಂ ಸಮರ್ಚಯಾಮಾಸುರ್ಲಾಜಾನ್ವವೃಷುರಾದರಾತ್ .. ೪೪..

ತಸ್ತುಸ್ತತ್ರ ಸ್ತ್ರಿಯಃ ಸರ್ವಾ ಮೇನಯಾ ಸಹ ಸೋತ್ಸುಕಾಃ .

ವರ್ಣಯಂತ್ಯೋಽಧಿಕಂ ಭಾಗ್ಯಂ ಮೇನಾಯಾಶ್ಚ ಗಿರೇರಪಿ .. ೪೫..

ಕಥಾಸ್ತಥಾವಿಧಾಃ ಶೃಣ್ವಂಸ್ತದ್ವಾಮಾವರ್ಣಿತಾಃ ಶುಭಾಃ .

ಪ್ರಹೃಷ್ಟೋಽಭೂತ್ಪ್ರಭುಃ ಸರ್ವೈರ್ಮುನೇ ವಿಷ್ಣ್ವಾ ದಿಭಿಸ್ತದಾ .. ೪೬..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ

ಪಾರ್ವತೀಖಂಡೇ ಶಿವಸುಂದರಸ್ವರೂಪ-ಪುರವಾಸ್ಯುತ್ಸವವರ್ಣನಂ ನಾಮ

ಪಂಚಚತ್ವಾರಿಂಶೋಽಧ್ಯಾಯಃ .. ೨.೩.೪೫..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೪೬. ಷಟ್ಪತ್ವಾರಿಂಶೋಽಧ್ಯಾಯಃ . ಮಂಡಪದ್ವಾರೇ
ವರಾಗಮನವರ್ಣನಂ .

ಬ್ರಹ್ಮೋವಾಚ .

ಅಥ ಶಂಭುಃ ಪ್ರಸನ್ನಾತ್ಮಾ ಸದೂತಂ ಸ್ವಗಣೈಃಸುರೈಃ .

ಸರ್ವೈರನ್ಯೈರ್ಗಿರೇರ್ಧಾಮ ಜಗಾಮ ಸಕುತೂಹಲಂ .. ೧..

ಮೇನಾಪಿ ಸ್ತ್ರೀಗಣೈಸ್ತೈಶ್ಚ ಹಿಮಾಚಲವರಪ್ರಿಯಾ .

ತತ ಉತ್ಥಾಯ ಸ್ವಗೃಹಾಭ್ಯಂತರಂ ಸಾ ಜಗಾಮ ಹ .. ೨..

ನೀರಾಜನಾರ್ಥಂ ಶಂಭೋಶ್ಚ ದೀಪವಾತ್ರಕರಾ ಸತೀ .

ಸರ್ವರ್ಷಿಸ್ತ್ರೀಗಣೈಸ್ಸಾಕಮಗಚ್ಛದ್ ದ್ವಾರಮಾದರಾತ್ .. ೩..

ತತ್ರಾಗತಂ ಮಹೇಶಾನಂ ಶಂಕರಂ ಗಿರಿಜಾವರಂ .

ದದರ್ಶ ಪ್ರೀತಿತೋ ಮೇನಾ ಸೇವಿತಂ ಸಕಲೈಃ ಸುರೈಃ .. ೪..

ಚಾರುಚಂಪಕವರ್ಣಾಭಂ ಪಂಚವಕ್ತ್ರಂ ತ್ರಿಲೋಚನಂ .
 ಈಷದ್ಧಾಸ್ಯಪ್ರಸನ್ನಾಸ್ಯಂ ರತ್ನಸ್ವರ್ಣಾದಿಭೂಷಿತಂ .. ೫..
 ಮಾಲತೀಮಾಲಯಾ ಯುಕ್ತಂ ಸದ್ರತ್ನಮುಕುಟೋಜ್ಜ್ವಲಂ .
 ಸತ್ಕಂಠಾಭರಣಂ ಚಾರುವಲಯಾಂಗದಭೂಷಿತಂ .. ೬..
 ವಹ್ನಿಶೌಚೇನಾತುಲೇನ ತ್ವತಿಸೂಕ್ಷ್ಮೇಣ ಚಾರುಣಾ .
 ಅಮೂಲ್ಯವಸ್ತ್ರಯುಗ್ಮೇನ ವಿಚಿತ್ರೇಣಾತಿರಾಜಿತಂ .. ೭..
 ಚಂದನಾಗರುಕಸ್ತೂರೀಚಾರುಕುಂಕುಮಭೂಷಿತಂ .
 ರತ್ನದರ್ಪಣಹಸ್ತಂ ಚ ಕಜ್ಜಲೋಜ್ಜ್ವಲಲೋಚನಂ .. ೮..
 ಸರ್ವಸ್ವಪ್ರಭಯಾಚ್ಚನ್ನಮತೀವ ಸುಮನೋಹರಂ .
 ಅತೀವ ತರುಣಂ ರಮ್ಯಂ ಭೂಷಿತಾಂಗೈಶ್ಚ ಭೂಷಿತಂ .. ೯..
 ಕಾಮಿನೀಕಾಂತಮವ್ಯಗ್ರಂ ಕೋಟಿಚಂದ್ರಾನಾನಾಂಬುಜಂ .
 ಕೋಟಿಸ್ಮರಾಧಿಕತನುಚ್ಛವಿಂ ಸರ್ವಾಂಗಸುಂದರಂ .. ೧೦..
 ಈದೃಗ್ವಿಧಂ ಸುದೇವಂ ತಂ ಸ್ಥಿತಂ ಸ್ವಪುರತಃ ಪ್ರಭುಂ .
 ದೃಷ್ಟ್ವಾ ಜಾಮಾತರಂ ಮೇನಾ ಜಹೌ ಶೋಕಂ ಮುದಾನ್ವಿತಾ .. ೧೧..
 ಪ್ರಶಶಂಸ ಸ್ವಭಾಗ್ಯಂ ಸಾ ಗಿರಿಜಾಂ ಭೂಧರಂ ಕುಲಂ .
 ಮೇನೇ ಕೃತಾರ್ಥಮಾತ್ಮಾನಂ ಜಹರ್ಷ ಚ ಪುನಃ ಪುನಃ .. ೧೨..
 ನೀರಾಜನಂ ಚಕಾರಾಸೌ ಪ್ರಪುಲ್ಲವದನಾ ಸತೀ .
 ಅವಲೋಕಪರಾ ತತ್ರ ಮೇನಾ ಜಾಮಾತರಂ ಮುದಾ .. ೧೩..
 ಗಿರಿಜೋಕ್ತಮನುಸ್ಮತ್ಯ ಮೇನಾ ವಿಸ್ಮಯಮಾಗತಾ .
 ಮನಸೈವ ಹ್ಯುವಾಚೇದಂ ಹರ್ಷಪುಲ್ಲಾನನಾಂಬುಜಾ .. ೧೪..
 ಯದ್ವೈ ಪುರೋಕ್ತಂ ಚ ತಯಾ ಪಾರ್ವತ್ಯಾ ಮಮ ತತ್ರ ಚ .
 ತತೋಽಧಿಕಂ ಪ್ರಪಶ್ಯಾಮಿ ಸೌಂದರ್ಯಂ ಪರಮೇಶಿತುಃ .. ೧೫..
 ಮಹೇಶಸ್ಯ ಸುಲಾವಣ್ಯಮನಿರ್ವಾಚ್ಯಂ ಚ ಸಂಪ್ರತಿ .
 ಏವಂ ವಿಸ್ಮಯಮಾಪನ್ನಾ ಮೇನಾ ಸ್ವಗೃಹಮಾಯಯೌ .. ೧೬..
 ಪ್ರಶಶಂಸುರ್ಯುವತಯೋ ಧನ್ಯಾ ಧನ್ಯಾ ಗಿರೇಃ ಸುತಾ .
 ದುರ್ಗಾ ಭಗವತೀತ್ಯೇವಮೂಚುಃ ಕಾಶ್ಚನ ಕನ್ಯಕಾಃ .. ೧೭..
 ನ ದೃಷ್ಟೋ ವರ ಇತ್ಯೇವಮಸ್ಮಾಭಿದರ್ಶನಗೋಚರಃ .
 ಧನ್ಯಾ ಹಿ ಗಿರಿಜಾದೇವೀಮೂಚುಃ ಕಾಶ್ಚನ ಕನ್ಯಕಾಃ .. ೧೮..
 ಜಗುರ್ಗಂಧರ್ವಪ್ರವರಾ ನನ್ಯತುಶ್ಚಾಪ್ಸರೋಗಣಾಃ .
 ದೃಷ್ಟ್ವಾ ಶಂಕರರೂಪಂ ಚ ಪ್ರಹೃಷ್ಟಾಃ ಸರ್ವದೇವತಾಃ .. ೧೯..
 ನಾನಾಪ್ರಕಾರವಾದ್ಯಾನಿ ವಾದಕಾ ಮಧುರಾಕ್ಷರಂ .
 ನಾನಾಪ್ರಕಾರಶಿಲ್ಪೇನ ವಾದಯಾಮಾಸುರಾದರಾತ್ .. ೨೦..

ಹಿಮಾಚಲೋಽಪಿ ಮುದಿತೋ ದ್ವಾರಾಚಾರಮಥಾಕರೋತ್ .
ಮೇನಾಪಿ ಸರ್ವನಾರೀಭಿರ್ಮಹೋತ್ಸವಪುರಸ್ಕರಂ .. ೨೧..
ಪರಪೃಚ್ಛಾಂ ಚಕಾರಾಸೌ ಮುದಿತಾ ಸ್ವಗೃಹಂ ಯಯೌ .
ಶಿವೋ ನಿವೇದಿತಂ ಸ್ಥಾನಂ ಜಗಾಮ ಗಣನಿರ್ಜರೈಃ .. ೨೨..
ಏತಸ್ಮಿನ್ನಂತರೇ ದುರ್ಗಾಂ ಶೈಲಾಂತಃ ಪುರಚಾರಿಕಾಃ .
ಬಹಿರ್ಜಗ್ಮುಃ ಸಮಾದಾಯ ಪೂಜಿತುಂ ಕುಲದೇವತಾಂ .. ೨೩..
ತತ್ರ ತಾಂ ದದೃಶುದೇವಾ ನಿಮೇಷರಹಿತಾ ಮುದಾ .
ಸುನೀಲಾಂಜನವರ್ಣಾಭಾಂ ಸ್ವಾಂಗೈಶ್ಚ ಪ್ರತಿಭೂಷಿತಾಂ .. ೨೪..
ತ್ರಿನೇತ್ರಾದೃತನೇತ್ರಾಂ ತಾಮನ್ಯವಾರಿತಲೋಚನಾಂ .
ಈಷದ್ಧಾಸ್ಯಪ್ರಸನ್ನಾಸ್ಯಾಂ ಸಕಟಾಕ್ಷಾಂ ಮನೋಹರಾಂ .. ೨೫..
ಸುಚಾರುಕಬರೀಭಾರಾಂ ಚಾರುಪತ್ರಕಶೋಭಿತಾಂ .
ಕಸ್ತೂರೀಬಿಂದುಭಿಸ್ಸಾರ್ಧಂ ಸಿಂದೂರಬಿಂದುಶೋಭಿತಾಂ .. ೨೬..
ರತ್ನೇಂದ್ರಸಾರಹಾರೇಣ ವಕ್ಷಸಾ ಸುವಿರಾಜಿತಾಂ .
ರತ್ನಕೇಯೂರವಲಯಾಂ ರತ್ನಕಂಕಣಮಂಡಿತಾಂ .. ೨೭..
ಸದ್ರತ್ನಕುಂಡಲಾಭ್ಯಾಂ ಚ ಚಾರುಗಂಡಸ್ಥಲೋಜ್ಜ್ವಲಾಂ .
ಮಣಿರತ್ನಪ್ರಭಾಮುಷ್ಟಿದಂತರಾಜಿವಿರಾಜಿತಾಂ .. ೨೮..
ಮಧುಬಿಂಬಾಧರೋಷ್ಠಾಂ ಚ ರತ್ನಯಾವಕಸಂಯುತಾಂ .
ರತ್ನದರ್ಪಣಹಸ್ತಾಂ ಚ ಕ್ರೀಡಾಪದ್ಮವಿಭೂಷಿತಾಂ .. ೨೯..
ಚಂದನಾಗುರುಕಸ್ತೂರೀಕುಂಕುಮೇನಾತಿಚರ್ಚಿತಾಂ .
ಕ್ಷಣನ್ಮಂಜೀರಪಾದಾಂ ಚ ರಕ್ತಾಂಘ್ರಿತಲರಾಜಿತಾಂ .. ೩೦..
ಪ್ರಣೇಮುಃ ಶಿರಸಾ ದೇವೀಂ ಭಕ್ತಿಯುಕ್ತಾಃ ಸಮೇನಕಾಂ .
ಸರ್ವೇ ಸುರಾದಯೋ ದೃಷ್ಟ್ವಾ ಜಗದಾದ್ಯಾಂ ಜಗತ್ಪ್ರಸೂಂ .. ೩೧..
ತ್ರಿನೇತ್ರೋ ನೇತ್ರಕೋಣೇನ ತಾಂ ದದರ್ಶ ಮುದಾನ್ವಿತಃ .
ಶಿವಃ ಸತ್ಯಾಕೃತಿಂ ದೃಷ್ಟ್ವಾ ವಿಜಹೌ ವಿರಹಜ್ವರಂ .. ೩೨..
ಶಿವಃ ಸರ್ವಂ ವಿಸಸ್ಮಾರ ಶಿವಾಸಂನ್ಯಸ್ತಲೋಚನಃ .
ಪುಲಕಾಂಚಿತಸರ್ವಾಂಗೋ ಹರ್ಷಾದ್ಗೌರೀವಿಲೋಚನಃ .. ೩೩..
ಅಥ ಕಾಲೀ ಬಹಿಃ ಪುರ್ಯಾ ಗತ್ವಾ ಪೂಜ್ಯ ಕುಲಾಂಬಿಕಾಂ .
ವಿವೇಶ ಭವನಂ ರಮ್ಯಂ ಸ್ವಪಿತುಸ್ಸದ್ವಿಜಾಂಗನಾ .. ೩೪..
ಶಂಕರೋಽಪಿ ಸುರೈಃ ಸಾರ್ಧಂ ಹರಿಣಾ ಬ್ರಹ್ಮಣಾ ತಥಾ .
ಹಿಮಾಚಲಸಮುದ್ವಿಷ್ಟಂ ಸ್ವಸ್ಥಾನಮಗಮನ್ಮದಾ .. ೩೫..
ತತ್ರ ಸರ್ವೇ ಸುಖಂ ತಸ್ತುಃ ಸೇವಂತಃ ಶಂಕರಂ ಯಥಾ .
ಸಮ್ನಾನಿತಾ ಗಿರೀಶೇನ ನಾನಾವಿಧಸುಸಂಪದಾ .. ೩೬..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
ಪಾರ್ವತೀಖಂಡೇ ವರಾಗಮಾದಿವರ್ಣನಂ ನಾಮ ಷಟ್ಪತ್ಯರಿಂಶೋಽಧ್ಯಾಯಃ ..
೨.೩.೪೬..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೪೭. ಸಪ್ತಚತ್ವಾರಿಂಶೋಽಧ್ಯಾಯಃ .

ಶಿವಸ್ಯಹಿಮಗಿರಿಗೃಹಾಭ್ಯಂತರಗಮನೋತ್ಸವವರ್ಣನಂ .

ಬ್ರಹ್ಮೋವಾಚ .

ತತಃ ಶೈಲವರಃ ಸೋಽಪಿ ಪ್ರೀತ್ಯಾ ದುರ್ಗೋಪವೀತಕಂ .

ಕಾರಯಾಮಾಸ ಸೋತ್ಸಾಹಂ ವೇದಮಂತ್ರೈಶ್ಶಿವಸ್ಯ ಚ .. ೧..

ಅಥ ವಿಷ್ಣ್ವಾ ದಯೋ ದೇವಾ ಮುನಯಃ ಸಕುತೂಹಲಂ .

ಹಿಮಾಚಲಪ್ರಾರ್ಥನಯಾ ವಿವೇಶಾಂತರ್ಗೃಹಂ ಗಿರೇಃ .. ೨..

ಶ್ರುತ್ಯಾಚಾರಂ ಭವಾಚಾರಂ ವಿಧಾಯ ಚ ಯಥಾರ್ಥತಃ .

ಶಿವಾಮಲಂಕೃತಾಂ ಚಕ್ರುಃ ಶಿವದತ್ತವಿಭೂಷಣೈಃ .. ೩..

ಪ್ರಥಮಂ ಸ್ನಾಪಯಿತ್ವಾ ತಾಂ ಭೂಷಯಿತ್ವಾಥ ಸರ್ವಶಃ .

ನೀರಾಜಿತಾ ಸಖೀಭಿಶ್ಚ ವಿಪ್ರಪತ್ನೀಭಿರೇವ ಚ .. ೪..

ಅಹತಾಂಬರಯುಗ್ಮೇನ ಶೋಭಿತಾ ವರವರ್ಣಿನೀ .

ವಿರರಾಜ ಮಹಾಶೈಲದುಹಿತಾ ಶಂಕರಪ್ರಿಯಾ .. ೫..

ಕಂಚುಕೀ ಪರಮಾ ದಿವ್ಯಾ ನಾನಾರತ್ನಾನ್ವಿತಾದ್ಭುತಾ .

ವಿದ್ಯತಾ ಚ ತಯಾ ದೇವ್ಯಾ ವಿಲಸಂತ್ಯಧಿಕಂ ಮುನೇ .. ೬..

ಸಾ ಬಭಾರ ತಥಾ ಹಾರಂ ದಿವ್ಯರತ್ನಸಮನ್ವಿತಂ .

ವಲಯಾನಿ ಮಹಾಹಾರ್ಣಿ ಶುದ್ಧಚಾಮೀಕರಾಣಿ ಚ .. ೭..

ಸ್ಥಿತಾ ತತ್ಕೈವ ಸುಭಗಾ ಧ್ಯಾಯಂತೀ ಮನಸಾ ಶಿವಂ .

ಶುಶುಭೇಽತಿ ಮಹಾಶೈಲಕನ್ಯಕಾ ತ್ರಿಜಗತ್ಪ್ರಸೂಃ .. ೮..

ತದೋತ್ಸವೋ ಮಹಾನಾಸೀದುಭಯತ್ರ ಮುದಾವಹಃ .

ದಾನಂ ಬಭೂವ ವಿವಿಧಂ ಬ್ರಾಹ್ಮಣೇಭ್ಯೋ ವಿವರ್ಣಿತಂ .. ೯..

ಅನ್ಯೇಷಾಂ ದ್ರವ್ಯದಾನಂ ಚ ಬಭೂವ ವಿವಿಧಂ ಮಹತ್ .

ಗೀತವಾದ್ಯವಿನೋದಶ್ಚ ತತ್ರೋತ್ಸವಪುರಸ್ಕರಂ .. ೧೦..

ಅಥ ವಿಷ್ಣುರಹಂ ಧಾತಾ ಶಕ್ರಾದ್ಯಾ ಅಮರಾಸ್ತಥಾ .
 ಮುನಯಶ್ಚ ಮಹಾಪ್ರೀತ್ಯಾ ನಿಖಿಲಾಃ ಸೋತ್ಸವಾ ಮುದಾ .. ೧೧..
 ಸುಪ್ರಣಮ್ಯ ಶಿವಾಂ ಭಕ್ತ್ಯಾ ಸ್ಮತ್ತ್ವಾ ಶಿವಪದಾಂಬುಜಂ .
 ಸಂಪ್ರಾಪ್ಯ ಹಿಮಗಿರ್ಯಾಜ್ಞಾಂ ಸ್ವಂ ಸ್ವಂ ಸ್ಥಾನಂ ಸಮಾಶ್ರಿತಾಃ .. ೧೨..
 ಏತಸ್ಮಿನ್ನಂತರೇ ತತ್ರ ಜ್ಯೋತಿಃ ಶಾಸ್ತ್ರವಿಶಾರದಾಃ .
 ಹಿಮವಂತಂ ಗಿರೀಂದ್ರಂ ತಂ ಗರ್ಗೋ ವಾಕ್ಯಮಭಾಷತ .. ೧೩..
 ಗರ್ಗ ಉವಾಚ .
 ಹಿಮಾಚಲ ಧರಾಧೀಶ ಸ್ವಾಮಿನ್ ಕಾಲೀಪತಿಃ ಪ್ರಭೋ .
 ಪಾಣಿಗ್ರಹಾರ್ಥಂ ಶಂಭುಂ ಚಾನಯ ತ್ವಂ ನಿಜಮಂದಿರಂ .. ೧೪..
 ಬ್ರಹ್ಮೋವಾಚ .
 ಅಥ ತಂ ಸಮಯಂ ಜ್ಞಾತ್ವಾ ಕನ್ಯಾದಾನೋಚಿತಂ ಗಿರಿಃ .
 ನಿವೇದಿತಂ ಚ ಗರ್ಗೇಣ ಮುಮುದೇತೀವ ಚೇತಸಿ .. ೧೫..
 ಮಹೀಧರಾಂದ್ವಿಜಾಂಶ್ಚೈವ ಪರಾನಪಿ ಮುದಾ ಗಿರಿಃ .
 ಪ್ರೇಷಯಾಮಾಸ ಸುಪ್ರೀತ್ಯಾ ಶಿವಾನಯನಕಾಮ್ಯಯಾ .. ೧೬..
 ತೇ ಪರ್ವತಾ ದ್ವಿಜಾಶ್ಚೈವ ಸರ್ವಮಂಗಲಪಾಣಯಃ .
 ಸಂಜಗ್ಮುಃ ಸೋತ್ಸವಾಃ ಪ್ರೀತ್ಯಾ ಯತ್ರ ದೇವೋ ಮಹೇಶ್ವರಃ .. ೧೭..
 ತದಾ ವಾದಿತ್ರಘೋಷೇಣ ಬ್ರಹ್ಮಘೋಷೇಣ ಭೂಯಸಾ .
 ಮಹೋತ್ಸಾಹೋಽಭವತ್ತತ್ರ ಗೀತನೃತ್ಯಾನ್ವಿತೇನ ಹಿ .. ೧೮..
 ಶ್ರುತ್ವಾ ವಾದಿತ್ರನಿಘೋಷಂ ಸರ್ವೇ ಶಂಕರಸೇವಕಾಃ .
 ಉತ್ಥಿತಾಸ್ತೈಶ್ಚಪದ್ಯೇನ ಸದೇವರ್ಷಿಗಣಾ ಮುದಾ .. ೧೯..
 ಪರಸ್ಪರಂ ಸಮೂಚುಸ್ತೇ ಹರ್ಷನಿರ್ಭರಮಾನಸಾಃ .
 ಅತ್ರಾಗಚ್ಛಂತಿ ಗಿರಯಃ ಶಿವಾನಯನಕಾಮ್ಯಯಾ .. ೨೦..
 ಪಾಣಿಗ್ರಹಣಕಾಲೋ ಹಿ ನೂನಂ ಸದ್ಯಃ ಸಮಾಗತಃ .
 ಮಹದ್ಭಾಗ್ಯಂ ಹಿ ಸರ್ವೇಷಾಂ ಸಂಪ್ರಾಪ್ತಮಿಹ ಮನ್ಮಹೇ .. ೨೧..
 ಧನ್ಯಾ ವಯಂ ವಿಶೇಷೇಣ ವಿವಾಹಂ ಶಿವಯೋರ್ಧ್ರುವಂ .
 ದ್ರಕ್ಷ್ಯಾಮಃ ಪರಮಪ್ರೀತ್ಯಾ ಜಗತಾಂ ಮಂಗಲಾಲಯಂ .. ೨೨..
 ಬ್ರಹ್ಮೋವಾಚ .
 ಏವಂ ಯಾವದಭೂತ್ತೇಷಾಂ ಸಂವಾದಸ್ತತ್ರ ಚಾದರಾತ್ .
 ತಾವತ್ಸರ್ವೇ ಸಮಾಯಾತಾಃ ಪರ್ವತೇಂದ್ರಸ್ಯ ಮಂತ್ರಿಣಃ .. ೨೩..
 ತೇ ಗತ್ವಾ ಪ್ರಾರ್ಥಯಾಂಚಕ್ರುಃ ಶಿವಂ ವಿಷ್ಣ್ವಾ ದಿಕಾನಪಿ .
 ಕನ್ಯಾದಾನೋಚಿತಃ ಕಾಲೋ ವರ್ತತೇ ಗಮ್ಯತಾಮಿತಿ .. ೨೪..

ತೇ ತಚ್ಚುತ್ವಾ ಸುರಾಃ ಸರ್ವೇ ಮುನೇ ವಿಷ್ಣ್ವಾ ದಯೋಽಖಿಲಾಃ .
 ಮುಮುದುಶ್ಚೇತಸಾತೀವ ಜಯೇತ್ಯುಚುರ್ಗಿರಿಂ ದ್ರುತಂ .. ೨೫..
 ಶಿವೋಽಪಿ ಮುಮುದೇಽತೀವ ಕಾಲೀಪ್ರಾಪಣಲಾಲಸಃ .
 ಗುಪ್ತಂ ಚಕಾರ ತಚ್ಚಿಹ್ನಂ ಮನಸ್ಯೇವಾದ್ಭುತಾಕೃತಿಃ .. ೨೬..
 ಅಥ ಸ್ನಾನಂ ಕೃತಂ ತೇನ ಮಂಗಲದ್ರವ್ಯಸಂಯುತಂ .
 ಶೂಲಿನಾ ಸುಪ್ರಸನ್ನೇನ ಲೋಕಾನುಗ್ರಹಕಾರಿಣಾ .. ೨೭..
 ಸ್ನಾತಃ ಸುವಾಸಸಾ ಯುಕ್ತಃ ಸರ್ವೈಸ್ತೈಃ ಪರಿವಾರಿತಃ .
 ಆರೋಪಿತೋ ವೃಷಸ್ಕಂಧೇ ಲೋಕಪಾಲೈಃ ಸುಸೇವಿತಃ .. ೨೮..
 ಪುರಸ್ಕೃತ್ಯ ಪ್ರಭುಂ ಸರ್ವೇ ಜಗ್ಗುರ್ಹಿಮಗಿರೇರ್ಗೃಹಂ .
 ವಾದ್ಯಾನಿ ವಾದಯಂತಶ್ಚ ಕೃತವಂತಃ ಕುತೂಹಲಂ .. ೨೯..
 ಹಿಮಾಗಪ್ರೇಷಿತಾ ವಿಪ್ರಾಸ್ತಥಾ ತೇ ಪರ್ವತೋತ್ತಮಾಃ .
 ಶಂಭೋರಗ್ರಚರಾ ಹ್ಯಾಸನ್ಮುತೂಹಲಸಮನ್ವಿತಾಃ .. ೩೦..
 ಬಭೌ ಛತ್ರೇಣ ಮಹತಾ ಧ್ರಿಯಮಾಣೋ ಹಿ ಮೂರ್ಧನಿ .
 ಚಾಮರೈರ್ವೀಜ್ಯಮಾನೋಽಸೌ ಸವಿತಾನೋ ಮಹೇಶ್ವರಃ .. ೩೧..
 ಅಹಂ ವಿಷ್ಣುಸ್ತಥಾ ಚೇಂದ್ರೋ ಲೋಕಪಾಲಾಸ್ತಥೈವ ಚ .
 ಅಗ್ರಗಾಃ ಸ್ಮಾತಿಶೋಭಂತೇ ಶ್ರಿಯಾ ಪರಮಯಾ ಶ್ರಿತಾಃ .. ೩೨..
 ತತಃ ಶಂಖಾಶ್ಚ ಭೇರ್ಯಶ್ಚ ಪಟಹಾನಕಗೋಮುಖಾಃ .
 ಪುನಃ ಪುನರವಾದ್ಯಂತ ವಾದಿತ್ರಾಣಿ ಮಹೋತ್ಸವೇ .. ೩೩..
 ತಥೈವ ಗಾಯಕಾಃ ಸರ್ವೇ ಜಗುಃ ಪರಮಮಂಗಲಂ .
 ನರ್ತಕ್ಯೋ ನನ್ಯತುಃ ಸರ್ವಾ ನಾನಾತಾಲಸಮನ್ವಿತಾಃ .. ೩೪..
 ಏಭಿಸ್ಸಮೇತೋ ಜಗದೇಕಬಂಧು-
 ಯಯೌ ತದಾನೀಂ ಪರಮೇಶವರ್ಚಸಾ .
 ಸುಸೇವ್ಯಮಾನಃ ಸಕಲೈಃ ಸುರೇಶ್ವರೈಃ-
 ವೀಕೀರ್ಯಮಾಣಃ ಕುಸುಮೈಶ್ಚ ಹರ್ಷಿತೈಃ .. ೩೫..
 ಸಂಪೂಜಿತಸ್ತದಾ ಶಂಭುಃ ಪ್ರವಿಷ್ಟೋ ಯಜ್ಞಮಂಡಪಂ .
 ಸಂಸ್ತೂಯಮಾನೋ ಬಹ್ವೀಭಿಃ ಸ್ತುತಿಭಿಃ ಪರಮೇಶ್ವರಃ .. ೩೬..
 ವೃಷಾದುತ್ತಾರಯಾಮಾಸುರ್ಮಹೇಶಂ ಪರ್ವತೋತ್ತಮಾಃ .
 ನಿನ್ಯುರ್ಗೃಹಾಂತರಂ ಪ್ರೀತ್ಯಾ ಮಹೋತ್ಸವಪುರಸ್ಕರಂ .. ೩೭..
 ಹಿಮಾಲಯೋಽಪಿ ಸಂಪ್ರಾಪ್ತಂ ಸದೇವಗಣಮೀಶ್ವರಂ .
 ಪ್ರಣಮ್ಯ ವಿಧಿವದ್ಭಕ್ತ್ಯಾ ನೀರಾಜನಮಥಾಕರೋತ್ .. ೩೮..
 ಸರ್ವಾಸ್ಸುರಾನ್ಮನೀನನ್ಯಾನ್ ಪ್ರಣಮ್ಯ ಸಮಹೋತ್ಸವಃ .
 ಸಮ್ಯಾನಮಕರೋತ್ತೇಷಾಂ ಪ್ರಶಂಸನ್ಸ್ವವಿಧಿಂ ಮುದಾ .. ೩೯..

ಸೋಽಗಃಸಾಚ್ಯುತಮೀಶಾನಂ ಸುಪಾದ್ಯಾಘ್ಯಾಪುರಸ್ವರಂ .
 ಸದೇವಮುಖ್ಯವರ್ಗಂ ಚ ನಿನಾಯ ಸ್ವಾಲಯಾಂತರಂ .. ೪೦..
 ಪ್ರಾಂಗಳೇ ಸ್ಥಾಪಯಾಮಾಸ ರತ್ನಸಿಂಹಾಸನೇಷು ತಾನ್ .
 ಸರ್ವಾನ್ವಿಷ್ಣುಂ ಚ ಮಾಮೀಶಂ ವಿಶಿಷ್ಟಾಂಶ್ಚ ವಿಶೇಷತಃ .. ೪೧..
 ಸಖೀಭಿರ್ಮೇನಯಾ ಪ್ರೀತ್ಯಾ ಬ್ರಾಹ್ಮಣಸ್ತ್ರೀಭಿರೇವ ಚ .
 ಅನ್ಯಾಭಿಶ್ಚ ಪುರಂಧ್ರೀಭಿಶ್ಚಕ್ರೇ ನೀರಾಜನಂ ಮುದಾ .. ೪೨..
 ಪುರೋಧನಾ ಕೃತ್ಯವಿದಾ ಶಂಕರಾಯ ಮಹಾತ್ಮನೇ .
 ಮಧುಪರ್ಕಾದಿಕಂ ಯದ್ಯತ್ಕೃತ್ಯಂ ತತ್ತತ್ಕೃತಂ ಮುದಾ .. ೪೩..
 ಮಯಾ ಸ ನೋದಿತಸ್ತತ್ರ ಪುರೋಧಾಃ ಕೃತವಾಂಸ್ತದಾ .
 ಸುಮಂಗಲಂ ಚ ಯತ್ಕರ್ಮ ಪ್ರಸ್ತಾವಸದೃಶಂ ಮುನೇ .. ೪೪..
 ಅಂತರ್ವೇದ್ಯಾಂ ಮಹಾಪ್ರೀತ್ಯಾ ಸಂಪ್ರವಿಶ್ಯ ಹಿಮಾದ್ರಿಣಾ .
 ಯತ್ರ ಸಾ ಪಾರ್ವತೀ ಕನ್ಯಾ ಸರ್ವಾಭರಣಭೂಷಿತಾ .. ೪೫..
 ವೇದಿಕೋಪರಿ ತನ್ವಂಗೀ ಸಂಸ್ಥಿತಾ ಸುವಿರಾಜಿತಾ .
 ತತ್ರ ನೀತೋ ಮಹಾದೇವೋ ವಿಷ್ಣುನಾ ಚ ಮಯಾ ಸಹ .. ೪೬..
 ಲಗ್ನಂ ನಿರೀಕ್ಷಮಾಣಾಸ್ತೇ ವಾಚಸ್ಪತಿಪುರೋಗಮಾಃ .
 ಕನ್ಯಾದಾನೋಚಿತಂ ತತ್ರ ಬಭೂವುಃ ಪರಮೋತ್ಸವಾಃ .. ೪೭..
 ತತ್ರೋಪವಿಷ್ಟೋ ಗರ್ಗಶ್ಚ ಯತ್ರಾಸ್ತಿ ಘಟಿಕಾಲಯಂ .
 ಯಾವಚ್ಛೇಷಾ ಘಟೀ ತಾವತ್ಕೃತಂ ಪ್ರಣವಭಾಷಣಂ .. ೪೮..
 ಪುಣ್ಯಾಹಂ ಪ್ರವದನ್ ಗರ್ಗಃ ಸಮಾದಧ್ರೇಽಜ್ಜಲಿಂ ಮುದಾ .
 ಪಾರ್ವತ್ಯಕ್ಷತಪೂರ್ಣಂ ಚ ವವೃಷೇ ಚ ಶಿವೋಪರಿ .. ೪೯..
 ತಯಾ ಸಂಪೂಜಿತೋ ರುದ್ರೋ ದಧ್ಯಕ್ಷತಕುಶಾಂಬುಭಿಃ .
 ಪರಮೋದಾರಯಾ ತತ್ರ ಪಾರ್ವತ್ಯಾ ರುಚಿರಾನ್ಯಯಾ .. ೫೦..
 ವಿಲೋಕಯಂತೀ ತಂ ಶಂಭುಂ ಯಸ್ಯಾರ್ಥೇ ಪರಮಂ ತಪಃ .
 ಕೃತಂ ಪುರಾ ಮಹಾಪ್ರೀತ್ಯಾ ವಿರರಾಜ ಶಿವಾತಿ ಸಾ .. ೫೧..
 ಮಯಾ ಮುನೇ ತದೋಕ್ತಸ್ತು ಗರ್ಗಾದಿಮುನಿಭಿಶ್ಚ ಸಃ .
 ಸಮಾನರ್ಚ ಶಿವಾಂ ಶಂಭುಃ ಲೌಕಿಕಾಚಾರಸಂರತಃ .. ೫೨..
 ಏವಂ ಪರಸ್ವರಂ ತೌ ವೈ ಪಾರ್ವತೀಪರಮೇಶ್ವರೌ .
 ಅರ್ಚಯಂತೌ ತದಾನೀಂ ಚ ಶುಶುಭಾತೇ ಜಗನ್ಮಯೌ .. ೫೩..
 ತೈಲೋಕ್ಯಲಕ್ಷ್ಮ್ಯಾ ಸಂವೀತೌ ನಿರೀಕ್ಷಂತೌ ಪರಸ್ವರಂ .
 ತದಾ ನೀರಾಜಿತೌ ಲಕ್ಷ್ಮ್ಯಾ ದಿಭಿಃ ಸ್ತ್ರೀಭಿರ್ವಿಶೇಷತಃ .. ೫೪..
 ತಥಾಪರಾ ವೈ ದ್ವಿಜಯೋಷಿತಶ್ಚ

ನೀರಾಜಯಾಮಾಸುರಥೋ ಪುರಸ್ತಿಯಃ .

ಶಿವಾಂ ಚ ಶಂಭುಂಚ ವಿಲೋಕಯಂತ್ಯೋಽ-

ವಾಪುರ್ಮುದಂ ತಾಃ ಸಕಲಾ ಮಹೋತ್ಸವಂ .. ೫೫..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
ಪಾರ್ವತೀಖಂಡೇ ಶಿವಹಿಮಗಿರಿಗೃಹಾಭ್ಯಂತರಗಮನೋತ್ಸವವರ್ಣನಂ ನಾಮ
ಸಪ್ತಚತ್ವಾರಿಂಶೋಽಧ್ಯಾಯಃ .. ೨.೩.೪೭..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೪೮. ಅಷ್ಟಚತ್ವಾರಿಂಶೋಽಧ್ಯಾಯಃ .

ಶಿವಾಶಿವಯೋರ್ವಿವಾಹವಿಧಿಕಥನಂ .

ಬ್ರಹ್ಮೋವಾಚ .

ಏತಸ್ಮಿನ್ನಂತರೇ ತತ್ರ ಗರ್ಗಾಚಾರ್ಯಪ್ರಣೋದಿತಃ .

ಹಿಮವಾನ್ಕೇನಯಾ ಸಾರ್ಧಂ ಕನ್ಯಾಂ ದಾತುಂ ಪ್ರಚಕ್ರಮೇ .. ೧..

ಹೈಮಂ ಕಲಶಮಾದಾಯ ಮೇನಾ ಚಾರ್ಧಾಂಗಮಾಶ್ರಿತಾ .

ಹಿಮಾದ್ರೇಶ್ಚ ಮಹಾಭಾಗಾ ವಸ್ತಾಭರಣಭೂಷಿತಾ .. ೨..

ಪಾದ್ಯಾದಿಭಿಸ್ತತಃ ಶೈಲಃ ಪ್ರಹೃಷ್ಟಃ ಸ್ವಪುರೋಹಿತಃ .

ತಂ ವರಂ ವರಯಾಮಾಸ ವಸ್ತ್ರಚಂದನಭೂಷಣೈಃ .. ೩..

ತತೋ ಹಿಮಾದ್ರಿಣಾ ಪ್ರೋಕ್ತಾ ದ್ವಿಜಾಸ್ತಿಥ್ಯಾದಿಕೀರ್ತನೇ .

ಪ್ರಯೋಗೋ ಭಣ್ಯತಾಂ ತಾವದಸ್ಮಿನ್ನಮಯ ಆಗತೇ .. ೪..

ತಥೇತಿ ಚೋಕ್ತಾ ತೇ ಸರ್ವೇ ಕಾಲಜ್ಞಾ ದ್ವಿಜಸತ್ತಮಾಃ .

ತಿಥ್ಯಾದಿಕೀರ್ತನಂ ಚಕ್ರುಃ ಪ್ರೀತ್ಯಾ ಪರಮನಿರ್ವೃತಾಃ .. ೫..

ತತೋ ಹಿಮಾಚಲಃ ಪ್ರೀತ್ಯಾ ಶಂಭುನಾ ಪ್ರೇರಿತೋ ಹೃದಾ .

ಸೂತೀಕೃತಪರೇಶೇನ ವಿಹಸನ್ ಶಂಭುಮಬ್ರವೀತ್ .. ೬..

ಸ್ವಗೋತ್ರಂ ಕಥ್ಯತಾಂ ಶಂಭೋ ಪ್ರವರಶ್ಚ ಕುಲಂ ತಥಾ .

ನಾಮ ವೇದಂ ತಥಾ ಶಾಖಾಂ ಮಾಕಾರ್ಷೀಃ ಸಮಯಾತ್ಯಯಂ .. ೭..

ಬ್ರಹ್ಮೋವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯ ಹಿಮಾದ್ರೇಃ ಶಂಕರಸ್ತದಾ .

ಸುಮುಖೋ ವಿಮುಖಃ ಸದ್ಯೋಽಪ್ಯಶೋಚ್ಯಃ ಶೋಚ್ಯತಾಂ ಗತಃ .. ೮..

ಏವಂವಿಧಃ ಸುರವರೈರ್ಮುನಿಭಿಸ್ತದಾನೀಂ

ಗಂಧರ್ವಯಕ್ಷಗಣಸಿದ್ಧಗಣೈಸ್ತಥೈವ .
 ದೃಷ್ಟೋ ನಿರುತ್ತರಮುಖೋ ಭಗವಾನ್ಮಹೇಶೋಽ-
 ಕಾರ್ಷಿಸ್ಸುಹಾಸ್ಯಮಥ ತತ್ರ ಸ ನಾರದ ತ್ವಂ .. ೯..
 ವೀಣಾಮವಾದಯಂಸ್ತ್ವಂ ಹಿ ಬ್ರಹ್ಮವಿಜ್ಞೋಽಥ ನಾರದ .
 ಶಿವೇನ ಪ್ರೇರಿತಸ್ತತ್ರ ಮನಸಾ ಶಂಭುಮಾನಸಃ .. ೧೦..
 ತದಾ ನಿವಾರಿತೋ ಧೀಮಾನ್ ಪರ್ವತೇಂದ್ರೇಣ ವೈ ಹರಾತ್ .
 ವಿಷ್ಣುನಾ ಚ ಮಯಾ ದೇವೈರ್ಮುನಿಭಿಶ್ಚಾಖಿಲೈಸ್ತಥಾ .. ೧೧..
 ನ ನಿವೃತ್ತೋಽಭವಸ್ತ್ವಂ ಹಿ ಸ ಯದಾ ಶಂಕರೇಚ್ಛಯಾ .
 ಇತಿ ಪ್ರೋಕ್ತೋಽದ್ರಿಣಾ ತರ್ಹಿ ವೀಣಾಂ ಮಾ ವಾದಯಾಧುನಾ .. ೧೨..
 ಸುನಿಷಿದ್ಧೋ ಹರಾತ್ತೇನ ದೇವರ್ಷೇ ತ್ವಂ ಯದಾ ಬುಧ .
 ಪ್ರತ್ಯವೋಚೋ ಗಿರೀಶಂ ತಂ ಸುಸಂಸ್ಕೃತ್ಯ ಮಹೇಶ್ವರಂ .. ೧೩..
 ನಾರದ ಉವಾಚ .
 ತ್ವಂ ಹಿ ಮೂಢತ್ವಮಾಪನ್ನೋ ನ ಜಾನಾಸಿ ಚ ಕಿಂಚನ .
 ವಾಚ್ಯೇ ಮಹೇಶವಿಷಯೇಽತೀವಾಸಿ ತ್ವಂ ಬಹಿರ್ಮುಖಃ .. ೧೪..
 ತ್ವಯಾ ಪೃಷ್ಟೋ ಹರಃ ಸಾಕ್ಷಾತ್ಸ್ವಗೋತ್ರಕಥನಂ ಪ್ರತಿ .
 ಸಮಯೇಽಸ್ಮಿಂಸ್ತದತ್ಯಂತಮುಪಹಾಸಕರಂ ವಚಃ .. ೧೫..
 ಅಸ್ಯ ಗೋತ್ರಂ ಕುಲಂ ನಾಮ ನೈವ ಜಾನಂತಿ ಪರ್ವತ .
 ವಿಷ್ಣುಬ್ರಹ್ಮಾದಯೋಽಪೀಹ ಪರೇಷಾಂ ಕಾ ಕಥಾ ಸ್ಮೃತಾ .. ೧೬..
 ಯಸ್ಯೈಕದಿವನೇ ಶೈಲ ಬ್ರಹ್ಮಕೋಟಿರ್ಲಯಂ ಗತಾ .
 ಸ ಏವ ಶಂಕರಸ್ತೇದ್ಯ ದೃಷ್ಟಃ ಕಾಲೀತಪೋಬಲಾತ್ .. ೧೭..
 ಅರೂಪೋಽಯಂ ಪರಬ್ರಹ್ಮ ನಿರ್ಗುಣಃ ಪ್ರಕೃತೇಃ ಪರಃ .
 ನಿರಾಕಾರೋ ನಿರ್ವಿಕಾರೀ ಮಾಯಾಧೀಶಃ ಪರಾತ್ಪರಃ .. ೧೮..
 ಅಗೋತ್ರಕುಲನಾಮಾ ಹಿ ಸ್ವತಂತ್ರೋ ಭಕ್ತವತ್ಸಲಃ .
 ತದಿಚ್ಛಯಾ ಹಿ ಸಗುಣಃ ಸುತನುರ್ಬಹುನಾಮಭೃತ್ .. ೧೯..
 ಸುಗೋತ್ರೀ ಗೋತ್ರಹೀನಶ್ಚ ಕುಲಹೀನಃ ಕುಲೀನಕಃ .
 ಪಾರ್ವತೀತಪಸಾ ಸೋಽದ್ಯ ಜಾಮಾತಾ ತೇ ನ ಸಂಶಯಃ .. ೨೦..
 ಲೀಲಾವಿಹಾರಿಣಾ ತೇನ ಮೋಹಿತಂ ಸಚರಾಚರಂ .
 ನೋ ಜಾನಾತಿ ಶಿವಂ ಕೋಽಪಿ ಪ್ರಾಜ್ಞೋಽಪಿ ಗಿರಿಸತ್ತಮ .. ೨೧..
 ಲಿಂಗಾಕೃತೇರ್ಮಹೇಶಸ್ಯ ಕೇನ ದೃಷ್ಟಂ ನ ಮಸ್ತಕಂ .
 ವಿಷ್ಣುರ್ಗತ್ವಾ ಹಿ ಪಾತಾಲಂ ತದೈನಂ ನಾಪ ವಿಸ್ಮಿತಃ .. ೨೨..
 ಕಿಂ ಬಹೂಕ್ಯಾ ನಗಶ್ರೇಷ್ಠ ಶಿವಮಾಯಾ ದುರತ್ಯಯಾ .

ತದಧೀನಾಸ್ತ್ರಯೋ ಲೋಕಾ ಹರಿಬ್ರಹ್ಮಾದಯೋಽಪಿ ಚ .. ೨೩..
 ತಸ್ಮಾತ್ತ್ವಯಾ ಶಿವಾತಾತ ಸುವಿಚಾರ್ಯ ಪ್ರಯತ್ನತಃ .
 ನ ಕರ್ತವ್ಯೋ ವಿಮರ್ಶೋಽತ್ರ ತ್ವೇವಂವಿಧವರೇ ಮನಾಕ್ .. ೨೪..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ತ್ವಂ ಮುನೇ ಜ್ಞಾನೀ ಶಿವೇಚ್ಛಾಕಾರ್ಯಕಾರಕಃ .
 ಪ್ರತ್ಯವೋಚಃ ಪುನಸ್ತಂ ವೈ ಶೈಲೇದ್ರಂ ಹರ್ಷಯನ್ ಗಿರಾ .. ೨೫..
 ನಾರದ ಉವಾಚ .
 ಶೃಣು ತಾತ ಮಹಾಶೈಲ ಶಿವಾಜನಕ ಮದ್ವಚಃ .
 ತಚ್ಛುತ್ವಾ ತನಯಾಂ ದೇವೀಂ ದೇಹಿ ತ್ವಂ ಶಂಕರಾಯ ಹಿ .. ೨೬..
 ಸಗುಣಸ್ಯ ಮಹೇಶಸ್ಯ ಲೀಲಯಾ ರೂಪಧಾರಿಣಃ .
 ಗೋತ್ರಂ ಕುಲಂ ವಿಜಾನೀಹಿ ನಾದಮೇವ ಹಿ ಕೇವಲಂ .. ೨೭..
 ಶಿವೋ ನಾದಮಯಃ ಸತ್ಯಂ ನಾದಃ ಶಿವಮಯಸ್ತಥಾ .
 ಉಭಯೋರಂತರಂ ನಾಸ್ತಿ ನಾದಸ್ಯ ಚ ಶಿವಸ್ಯ ಚ .. ೨೮..
 ಸೃಷ್ಟೌ ಪ್ರಥಮಜತ್ವಾದ್ಧಿ ಲೀಲಾಸಗುಣರೂಪಿಣಃ .
 ಶಿವಾನ್ನಾದಸ್ಯ ಶೈಲೇಂದ್ರ ಸರ್ವೋತ್ಕೃಷ್ಟಸ್ತತಃ ಸ ಹಿ .. ೨೯..
 ಅತೋ ಹಿ ವಾದಿತಾ ವೀಣಾ ಪ್ರೇರಿತೇನ ಮಯಾದ್ಯ ವೈ .
 ಸರ್ವೇಶ್ವರೇಣ ಮನಸಾ ಶಂಕರೇಣ ಹಿಮಾಲಯ .. ೩೦..
 ಬ್ರಹ್ಮೋವಾಚ .
 ಏತಚ್ಛುತ್ವಾ ತವ ಮುನೇ ವಚಸ್ತತ್ಪು ಗಿರಿಶ್ವರಃ .
 ಹಿಮಾದ್ರಿಸ್ತೋಷಮಾಪನ್ನೋ ಗತವಿಸ್ಮಯಮಾನಸಃ .. ೩೧..
 ಅಥ ವಿಷ್ಣುಪ್ರಭೃತಯಃ ಸುರಾಶ್ಚ ಮುನಯಸ್ತಥಾ .
 ಸಾಧು ಸಾಧ್ವಿತಿ ತೇ ಸರ್ವೇ ಪ್ರೋಚುರ್ವಿಗತವಿಸ್ಮಯಾಃ .. ೩೨..
 ಮಹೇಶ್ವರಸ್ಯ ಗಾಂಭೀರ್ಯಂ ಜ್ಞಾತ್ವಾ ಸರ್ವೇ ವಿಚಕ್ಷಣಾಃ .
 ಸವಿಸ್ಮಯಾ ಮಹಾಮೋದಾನ್ವಿತಾಃ ಪ್ರೋಚುಃ ಪರಸ್ಪರಂ .. ೩೩..
 ಯಸ್ಯಾಜ್ಞಯಾ ಜಗದಿದಂ ಚ ವಿಶಾಲಮೇವ
 ಜಾತಂ ಪರಾತ್ಪರತರೋ ನಿಜಬೋಧರೂಪಃ .
 ಶರ್ವಃ ಸ್ವತಂತ್ರಗತಿಕೃತ್ಪರಭಾವಗಮ್ಯಃ
 ಸೋಽಸೌ ತ್ರಿಲೋಕಪತಿರದ್ಯ ಚ ನಃ ಸುದೃಷ್ಟಃ .. ೩೪..
 ಅಥ ತೇ ಪರ್ವತಶ್ರೇಷ್ಠಾ ಮೇರ್ವಾದ್ಯಾ ಜಾತಸಂಭ್ರಮಾಃ .
 ಊಚುಸ್ತೇ ಚೈಕಪದ್ಯೇನ ಹಿಮವಂತಂ ನಗೇಶ್ವರಂ .. ೩೫..
 ಪರ್ವತಾ ಊಚುಃ .

ಕನ್ಯಾದಾನೇ ಸ್ಥೀಯತಾಂ ಚಾದ್ಯ ಶೈಲ-
 ನಾಥೋಕ್ತ್ಯಾ ಕಿಂ ಕಾರ್ಯನಾಶಸ್ತವೈವ .
 ಸತ್ಯಂ ಬ್ರೂಮೋ ನಾತ್ರ ಕಾರ್ಯೋ ವಿಮರ್ಶಃ
 ತಸ್ಮಾತ್ಕನ್ಯಾ ದೀಯತಾಮೀಶ್ವರಾಯ .. ೩೬..
 ಬ್ರಹ್ಮೋವಾಚ .
 ತಚ್ಚುತ್ವಾ ವಚನಂ ತೇಷಾಂ ಸುಹೃದಾಂ ಸ ಹಿಮಾಲಯಃ .
 ಸ್ವಕನ್ಯಾದಾನಮಕರೋಚ್ಛಿವಾಯ ವಿಧಿನೋದಿತಃ .. ೩೭..
 ಇಮಾಂ ಕನ್ಯಾಂ ತುಭ್ಯಮಹಂ ದದಾಮಿ ಪರಮೇಶ್ವರ .
 ಭಾರ್ಯಾರ್ಥಂ ಪರಿಗೃಹ್ಣೀಷ್ವ ಪ್ರಸೀದ ಸಕಲೇಶ್ವರ .. ೩೮..
 ತಸ್ಮೈ ರುದ್ರಾಯ ಮಹತೇ ಮಂತ್ರೇಣಾನೇನ ದತ್ತವಾನ್ .
 ಹಿಮಾಚಲೋ ನಿಜಾಂ ಕನ್ಯಾಂ ಪಾರ್ವತೀಂ ತ್ರಿಜಗತ್ಪ್ರಸೂಂ .. ೩೯..
 ಇತ್ಥಂ ಶಿವಾಕರಂ ಶೈಲಂ ಶಿವಹಸ್ತೇ ನಿಧಾಯ ಚ .
 ಮುಮೋದಾತೀವ ಮನಸಿ ತೀರ್ಣಕಾಮಮಹಾರ್ಣವಃ .. ೪೦..
 ವೇದಮಂತ್ರೇಣ ಗಿರಿಶೋ ಗಿರಿಜಾಕರಪಂಕಜಂ .
 ಜಗ್ರಾಹ ಸ್ವಕರೇಣಾಶು ಪ್ರಸನ್ನಃ ಪರಮೇಶ್ವರಃ .. ೪೧..
 ಕ್ಷಿತಿಂ ಸಂಸ್ಪೃಶ್ಯ ಕಾಮಸ್ಯ ಕೋಸದಾದಿತಿ ಮನುಂ ಮುನೇ .
 ಪಪಾಠ ಶಂಕರಃ ಪ್ರೀತ್ಯಾ ದರ್ಶಯೆಲ್ಲಾಕಿಕೀಂ ಗತಿಂ .. ೪೨..
 ಮಹೋತ್ಸವೋ ಮಹಾನಾಸೀತ್ಸರ್ವತ್ರ ಪ್ರಮುದಾವಹಃ .
 ಬಭೂವ ಜಯಸಂರಾವೋ ದಿವಿ ಭೂಮ್ಯಂತರಿಕ್ಷಕೇ .. ೪೩..
 ಸಾಧುಶಬ್ದಂ ನಮಃ ಶಬ್ದಂ ಚಕ್ರುಃ ಸರ್ವೇಽತಿಹರ್ಷಿತಾಃ .
 ಗಂಧರ್ವಾಃ ಸುಜಗುಃ ಪ್ರೀತ್ಯಾ ನನ್ಯತುಶ್ಚಾಪ್ಸರೋಗಣಾಃ .. ೪೪..
 ಹಿಮಾಚಲಸ್ಯ ಪೌರಾ ಹಿ ಮುಮುದುಶ್ಚಾತಿ ಚೇತಸಿ .
 ಮಂಗಲಂ ಮಹದಾಸೀದ್ವೈ ಮಹೋತ್ಸವಪುರಸ್ಸರಂ .. ೪೫..
 ಅಹಂ ವಿಷ್ಣುಶ್ಚ ಶಕ್ರಶ್ಚ ನಿರ್ಜರಾ ಮುನಯೋಽಖಿಲಾಃ .
 ಹರ್ಷಿತಾ ಹ್ಯಭವಂಶ್ಚಾತಿ ಪ್ರಫುಲ್ಲವದನಾಂಬುಜಾಃ .. ೪೬..
 ಅಥ ಶೈಲವರಃ ಸೋಽದಾತ್ನುಪ್ರಸನ್ನೋ ಹಿಮಾಚಲಃ .
 ಶಿವಾಯ ಕನ್ಯಾದಾನಸ್ಯ ಸಾಂಗತಾಂ ಸುಯಥೋಚಿತಾಂ .. ೪೭..
 ತತೋ ಬಂಧುಜನಾಸ್ತಸ್ಯ ಶಿವಾಂ ಸಂಪೂಜ್ಯ ಭಕ್ತಿತಃ .
 ದದುಃ ಶಿವಾಯ ಸದ್ಭವ್ಯಂ ನಾನಾವಿಧಿವಿಧಾನತಃ .. ೪೮..
 ಹಿಮಾಲಯಸ್ತುಷ್ಣಮನಾಃ ಪಾರ್ವತೀಶಿವಪ್ರೀತಯೇ .
 ನಾನಾವಿಧಾನಿ ದ್ರವ್ಯಾಣಿ ದದೌ ತತ್ರ ಮುನೀಶ್ವರ .. ೪೯..

ಯೌತುಕಾನಿ ದದೌ ತಸ್ಮೈ ರತ್ನಾನಿ ವಿವಿಧಾನಿ ಚ .
 ಚಾರುರತ್ನವಿಕಾರಾಣಿ ಪಾತ್ರಾಣಿ ವಿವಿಧಾನಿ ಚ .. ೫೦..
 ಗವಾಂ ಲಕ್ಷಂ ಹಯಾನಾಂ ಚ ಸಜ್ಜಿತಾನಾಂ ಶತಂ ತಥಾ .
 ದಾಸೀನಾಮನುರಕ್ತಾನಾಂ ಲಕ್ಷಂ ಸದ್ಭವ್ಯಭೂಷಿತಂ .. ೫೧..
 ನಾಗಾನಾಂ ಶತಲಕ್ಷಂ ಹಿ ರಥಾನಾಂ ಚ ತಥಾ ಮುನೇ .
 ಸುವರ್ಣಜಟಿತಾನಾಂ ಚ ರತ್ನಸಾರವಿನಿರ್ಮಿತಂ .. ೫೨..
 ಇತ್ಥಂ ಹಿಮಾಲಯೋ ದತ್ತ್ವಾ ಸ್ವಸುತಾಂ ಗಿರಿಜಾಂ ಶಿವಾಂ .
 ಶಿವಾಯ ಪರಮೇಶಾಯ ವಿಧಿನಾಪ ಕೃತಾರ್ಥತಾಂ .. ೫೩..
 ಅಥ ಶೈಲವರೋ ಮಾಧ್ಯಂದಿನೋಕ್ತಸ್ಮೋತ್ತರೋ ಮುದಾ .
 ತುಷ್ಟ್ವಾಪ ಪರಮೇಶಾನಂ ಸದ್ಗಿರಾ ಸುಕೃತಾಂಜಲಿಃ .. ೫೪..
 ತತೋ ವೇದವಿದಾ ತೇನಾಜ್ಞಪ್ತಾ ಮುನಿಗಣಾಸ್ತದಾ .
 ಶಿರೋಽಭಿಷೇಕಂ ಚಕ್ರುಸ್ತೇ ಶಿವಾಯಾಃ ಪರಮೋತ್ಸವಾಃ .. ೫೫..
 ದೇವಾಭಿಧಾನಮುಚ್ಚಾರ್ಯ ಪರ್ಯುಕ್ಷಣವಿಧಿಂ ವ್ಯಧುಃ .
 ಮಹೋತ್ಸವಸ್ತದಾ ಚಾಸೀನ್ಮಹಾನಂದಕರೋ ಮುನೇ .. ೫೬..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಕನ್ಯಾದಾನವರ್ಣನಂ ನಾಮಾಷ್ಟಚತ್ವಾರಿಂಶೋಽಧ್ಯಾಯಃ ..
 ೨.೩.೪೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೪೯. ಏಕೋನಪಂಚಾಶತ್ತಮೋಽಧ್ಯಾಯಃ . ವಿವಾಹಸಂಸ್ಕಾರಕಥನಂ
 ವಿಧಿಮೋಹವರ್ಣನಂಚ .

ಬ್ರಹ್ಮೋವಾಚ .
 ಅಥೋ ಮಮಾಜ್ಞಯಾ ವಿಪ್ರೈಃ ಸಂಸ್ಥಾಪ್ಯಾನಲಮೀಶ್ವರಃ .
 ಹೋಮಂ ಚಕಾರ ತತ್ತ್ವೈವಮಂಕೇ ಸಂಸ್ಥಾಪ್ಯ ಪಾರ್ವತೀಂ .. ೧..
 ಋಗ್ಯಜುಸ್ಸಾಮಮಂತ್ರೈಶ್ಚಾಹುತಿಂ ವಹ್ನೌ ದದೌ ಶಿವಃ .
 ಲಾಜಾಂಜಲಿಂ ದದೌ ಕಾಲೀಭ್ರಾತಾ ಮೈನಾಕಸಂಜ್ಞಕಃ .. ೨..
 ಅಥ ಕಾಲೀ ಶಿವಶ್ಲೋಭೌ ಚಕ್ರತುರ್ವಿಧಿವನ್ಮುದಾ .
 ವಹ್ನಿಪ್ರದಕ್ಷಿಣಾಂ ತಾತ ಲೋಕಾಚಾರಂ ವಿಧಾಯ ಚ .. ೩..

ತತ್ರಾದ್ಭುತಮಲಂಚಕ್ರೇ ಚರಿತಂ ಗಿರಿಜಾಪತಿಃ .
 ತದೇವ ಶೃಣು ದೇವರ್ಷೇ ತವಸ್ನೇಹಾದ್ ಬ್ರವೀಮ್ಯಹಂ .. ೪..
 ತಸ್ಮಿನ್ನವಸರೇ ಚಾಹಂ ಶಿವಮಾಯಾವಿಮೋಹಿತಃ .
 ಅಪಶ್ಯಂ ಚರಣೇ ದೇವ್ಯಾ ನಖೇಂದುಂ ಚ ಮನೋಹರಂ .. ೫..
 ದರ್ಶನಾತ್ಸಸ್ಯ ಚ ತದಾಭೂವಂ ದೇವಮುನೇ ಹ್ಯಹಂ .
 ಮದನೇನ ಸಮಾವಿಷ್ಟೋಽತೀವ ಕ್ಷುಭಿತಮಾನಸಃ .. ೬..
 ಮುಹುರ್ಮುಹುರಪಶ್ಯಂ ವೈ ತದಂಗಂ ಸ್ಮರಮೋಹಿತಃ .
 ತತಸ್ತದ್ದರ್ಶನಾತ್ಸದ್ಯೋ ವೀರ್ಯಂ ಮೇ ಪ್ರಾಚ್ಯುತದ್ಭುವಿ .. ೭..
 ರೇತನಾ ಕ್ಷರತಾ ತೇನ ಲಜ್ಜಿತೋಽಹಂ ಪಿತಾಮಹಃ .
 ಮುನೇ ವ್ಯಮದಂ ತಚ್ಚಿನ್ನಂ ಚರಣಾಭ್ಯಾಂ ಹಿ ಗೋಪಯನ್ .. ೮..
 ತಜ್ಞಾತ್ವಾ ಚ ಮಹಾದೇವಶ್ಚುಕೋಪಾತೀವ ನಾರದ .
 ಹಂತುಮೈಚ್ಛತ್ತದಾ ಶೀಘ್ರಂ ಮಾಂ ವಿಧಿಂ ಕಾಮಮೋಹಿತಂ .. ೯..
 ಹಾಹಾಕಾರೋ ಮಹಾನಾಸೀತ್ತತ್ರ ಸರ್ವತ್ರ ನಾರದ .
 ಜನಾಶ್ಚಕಂಪಿರೇ ಸರ್ವೇ ಭಯಮಾಯಾತಿ ವಿಶ್ವಭೃತ್ .. ೧೦..
 ತತಸ್ತಂ ತುಷ್ಟುವುಃ ಶಂಭುಂ ವಿಷ್ಣ್ವಾ ದ್ಯಾ ನಿರ್ಜರಾ ಮುನೇ .
 ಸಕೋಪಂಪ್ರಜ್ವಲಂತಂ ಚ ತೇಜಸಾ ಹಂತುಮುದ್ಯತಂ .. ೧೧..
 ದೇವಾ ಊಚುಃ .
 ದೇವದೇವ ಜಗದ್ವ್ಯಾಪಿನ್ ಪರಮೇಶ ಸದಾಶಿವ .
 ಜಗದೀಶ ಜಗನ್ನಾಥ ಸಂಪ್ರಸೀದ ಜಗನ್ಮಯ .. ೧೨..
 ಸರ್ವೇಷಾಮಪಿ ಭಾವಾನಾಂ ತ್ವಮಾತ್ಮಾ ಹೇತುರೀಶ್ವರಃ .
 ನಿರ್ವಿಕಾರೋವ್ಯಯೋ ನಿತ್ಯೋ ನಿರ್ವಿಕಲ್ಪೋಽಕ್ಷರಃ ಪರಃ .. ೧೩..
 ಆದ್ಯಂತಾವಸ್ಯ ಯನ್ಮಧ್ಯಮಿದಮನ್ಯದಹಂ ಬಹಿಃ .
 ಯತೋಽವ್ಯಯಃ ಸ ನೈತಾನಿ ತತ್ಸತ್ಯಂಬ್ರಹ್ಮ ಚಿದ್ಭವಾನ್ .. ೧೪..
 ತವೈವ ಚರಣಾಂಭೋಜಂ ಮುಕ್ತಿಕಾಮಾ ದೃಢವೃತಾಃ .
 ವಿಸೃಜ್ಯೋಭಯತಃ ಸಂಗಂ ಮುನಯಃ ಸಮುಪಾಸತೇ .. ೧೫..
 ತ್ವಂ ಬ್ರಹ್ಮ ಪೂರ್ಣಮಮೃತಂ ವಿಶೋಕಂ ನಿರ್ಗುಣಂಪರಂ .
 ಆನಂದಮಾತ್ರಮವ್ಯಗ್ರಮವಿಕಾರಮನಾತ್ಮಕಂ .. ೧೬..
 ವಿಶ್ವಸ್ಯ ಹೇತುರುದಯಸ್ಥಿತಿಸಂಯಮನಸ್ಯ ಹಿ .
 ತದಪೇಕ್ಷತಯಾತ್ಮೇಶೋಽನಪೇಕ್ಷಃ ಸರ್ವದಾ ವಿಭುಃ .. ೧೭..
 ಏಕಸ್ತ್ವಮೇವ ಸದಸದ್ ದ್ವಯಮದ್ವಯಮೇವ ಚ .
 ಸ್ವರ್ಣಂ ಕೃತಾಕೃತಮಿವ ವಸ್ತುಭೇದೋ ನ ಚೈವ ಹಿ .. ೧೮..

ಅಜ್ಞಾನತಸ್ತ್ವಯಿ ಜನೈರ್ವಿಕಲ್ಪೋ ವಿದಿತೋ ಯತಃ .
 ತಸ್ಮಾನ್ ಭ್ರಮಪ್ರತೀಕಾರೋ ನಿರುಪಾಧೇರ್ನ ಹಿ ಸ್ವತಃ .. ೧೯..
 ಧನ್ಯಾ ವಯಂ ಮಹೇಶಾನ ತವ ದರ್ಶನಮಾತ್ರತಃ .
 ದೃಢಭಕ್ತಜನಾನಂದಪ್ರದಃ ಶಂಭೋ ದಯಾಂ ಕುರು .. ೨೦..
 ತ್ವಮಾದಿಸ್ತ್ವಮನಾದಿಶ್ಚ ಪ್ರಕೃತೇಸ್ತ್ವಂ ಪರಃ ಪುಮಾನ್ .
 ವಿಶ್ವೇಶ್ವರೋ ಜಗನ್ನಾಥೋ ನಿರ್ವಿಕಾರಃ ಪರಾತ್ಪರಃ .. ೨೧..
 ಯೋಽಯಂ ಬ್ರಹ್ಮಾಸ್ತಿ ರಜಸಾ ವಿಶ್ವಮೂರ್ತಿಃ ಪಿತಾಮಹಃ .
 ತ್ವತ್ಪ್ರಸಾದಾತ್ಪ್ರಭೋ ವಿಷ್ಣುಃ ಸತ್ತ್ವೇನ ಪುರುಷೋತ್ತಮಃ .. ೨೨..
 ಕಾಲಾಗ್ನಿರುದ್ರಸ್ತಮಸಾ ಪರಮಾತ್ಮಾ ಗುಣೈಃ ಪರಃ .
 ಸದಾ ಶಿವೋ ಮಹೇಶಾನಃಸರ್ವವ್ಯಾಪೀ ಮಹೇಶ್ವರಃ .. ೨೩..
 ವ್ಯಕ್ತಂ ಮಹಚ್ಛ ಭೂತಾದಿಸ್ತನ್ಮಾತ್ರಾಣೀಂದ್ರಿಯಾಣಿ ಚ .
 ತ್ವಯೈವಾಧಿಷ್ಠಿತಾನ್ಯೇವ ವಿಶ್ವಮೂರ್ತೇ ಮಹೇಶ್ವರ .. ೨೪..
 ಮಹಾದೇವ ಪರೇಶಾನ ಕರುಣಾಕರ ಶಂಕರ .
 ಪ್ರಸೀದ ದೇವದೇವೇಶ ಪ್ರಸೀದ ಪುರುಷೋತ್ತಮ . ೨೫..
 ವಾಸಾಂಸಿ ಸಾಗರಾಃ ಸಪ್ತ ದಿಶಶ್ಚೈವ ಮಹಾಭುಜಾಃ .
 ದ್ಯೌರ್ಮೂರ್ಧಾ ತೇ ವಿಭೋರ್ನಾಭಿಃ ಖಂ ವಾಯುರ್ನಾಸಿಕಾ ತತಃ .. ೨೬..
 ಚಕ್ಷೂಂಷ್ಯಗ್ನೀ ರವಿಸ್ತೋಮಃ ಕೇಶಾ ಮೇಘಾಸ್ತವ ಪ್ರಭೋ .
 ನಕ್ಷತ್ರತಾರಕಾದ್ಯಾಶ್ಚ ಗ್ರಹಾಶ್ಚೈವ ವಿಭೂಷಣಂ .. ೨೭..
 ಕಥಂ ಸ್ತೋಷ್ಯಾಮಿ ದೇವೇಶ ತ್ವಾಂ ವಿಭೋ ಪರಮೇಶ್ವರ .
 ವಾಚಾಮಗೋಚರೋಽಸಿ ತ್ವಂ ಮನಸಾ ಚಾಪಿ ಶಂಕರ .. ೨೮..
 ಪಂಚಾಸ್ಯಾಯ ಚ ರುದ್ರಾಯ ಪಂಚಾಶತ್ಕೋಟಿಮೂರ್ತಯೇ .
 ತ್ಯ ದಿಪಾಯ ವರಿಷ್ಠಾಯ ವಿದ್ಯಾತತ್ತ್ವಾಯ ತೇ ನಮಃ .. ೨೯..
 ಅನಿರ್ದೇಶ್ಯಾಯ ನಿತ್ಯಾಯ ವಿದ್ಯುಜ್ವಲಾಯ ರೂಪಿಣೇ .
 ಅಗ್ನಿವರ್ಣಾಯ ದೇವಾಯ ಶಂಕರಾಯ ನಮೋ ನಮಃ .. ೩೦..
 ವಿದ್ಯುತ್ಕೋಟಿಪ್ರತೀಕಾಶಮಷ್ಟಕೋಣಂ ಸುಶೋಭನಂ .
 ರೂಪಮಾಸ್ಥಾಯ ಲೋಕೇಽಸ್ಮಿನ್ ಸಂಸ್ಥಿತಾಯ ನಮೋ ನಮಃ .. ೩೧..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತೇಷಾಂ ಪ್ರಸನ್ನಃ ಪರಮೇಶ್ವರಃ .
 ಬ್ರಹ್ಮಣೇ ಮೇ ದದೌ ಶೀಘ್ರಮಭಯಂ ಭಕ್ತವತ್ಸಲಃ .. ೩೨..
 ಅಥ ಸರ್ವೇ ಸುರಾಸ್ತತ್ರ ವಿಷ್ಣ್ವಾದ್ಯಾ ಮುನಯಸ್ತಥಾ .
 ಅಭವನ್ಸುಸ್ಮಿತಾಸ್ತಾತ ಚಕ್ರುಶ್ಚ ಪರಮೋತ್ಸವಂ .. ೩೩..

ಮಮ ತದ್ರೇತನಾ ತಾತ ಮರ್ದಿತೇನ ಮುಹುರ್ಮುಹುಃ .
ಅಭವನ್ಮಣಕಾಸ್ತತ್ರ ಭೂರಿಶಃ ಪರಮೋಜ್ಜ್ವಲಾಃ .. ೩೪..
ಋಷಯೋ ಬಹವೋ ಜಾತಾ ಬಾಲಖಿಲ್ಯಾಃ ಸಹಸ್ರಶಃ .
ಕಣಕೈಸ್ತೈಶ್ಚ ವೀರ್ಯಸ್ಯ ಪ್ರಜ್ವಲದ್ಭಿಃ ಸ್ವತೇಜಸಾ .. ೩೫..
ಅಥ ತೇ ಋಷಯಃ ಸರ್ವೇ ಉಪತಸ್ಥಸ್ತದಾ ಮುನೇ .
ಮಮಾಂತಿಕಂ ಪರಪ್ರೀತ್ಯಾ ತಾತ ತಾತೇತಿ ಚಾಬ್ರುವನ್ .. ೩೬..
ಈಶ್ವರೇಚ್ಛಾಪ್ರಯುಕ್ತೇನ ಪ್ರೋಕ್ತಾಸ್ತೇ ನಾರದೇನ ಹಿ .
ಬಾಲಖಿಲ್ಯಾಸ್ತು ತೇ ತತ್ರ ಕೋಪಯುಕ್ತೇನ ಚೇತಸಾ .. ೩೭..
ನಾರದ ಉವಾಚ .
ಗಚ್ಛದ್ವಂ ಸಂಗತಾ ಯೂಯಂ ಪರ್ವತಂ ಗಂಧಮಾದನಂ .
ನ ಸ್ಥಾತವ್ಯಂ ಭವದ್ಭಿಶ್ಚ ನ ಹಿ ವೋಽತ್ರ ಪ್ರಯೋಜನಂ .. ೩೮..
ತತ್ರ ತಪ್ತ್ವಾ ತಪಶ್ಚಾತಿ ಭವಿತಾರೋ ಮುನೀಶ್ವರಾಃ .
ಸೂರ್ಯಶಿಷ್ಯಾಃ ಶಿವಸ್ಮೈವಾಜ್ಞಯಾ ಮೇ ಕಥಿತಂ ತ್ವಿದಂ .. ೩೯..
ಬ್ರಹ್ಮೋವಾಚ .
ಇತ್ಯುಕ್ತಾಸ್ತೇ ತದಾ ಸರ್ವೇ ಬಾಲಖಿಲ್ಯಾಶ್ಚ ಪರ್ವತಂ .
ಸತ್ತರಂ ಪ್ರಯಯುರ್ನತ್ವಾ ಶಂಕರಂ ಗಂಧಮಾದನಂ .. ೪೦..
ವಿಷ್ಣ್ವಾ ದಿಭಿಸ್ತದಾಭೂವಂ ಶ್ವಾಸಿತೋಽಹಂ ಮುನೀಶ್ವರ .
ನಿರ್ಭಯಃ ಪರಮೇಶಾನಪ್ರೇರಿತೈಸ್ತೈರ್ಮಹಾತ್ಮಭಿಃ .. ೪೧..
ಅಸ್ತವಂ ಚಾಪಿ ಸರ್ವೇಶಂ ಶಂಕರಂ ಭಕ್ತವತ್ಸಲಂ .
ಸರ್ವಕಾರ್ಯಕರಂ ಜ್ಞಾತ್ವಾ ದುಷ್ಟಗರ್ವಾಪಹಾರಕಂ .. ೪೨..
ದೇವದೇವ ಮಹಾದೇವ ಕರುಣಾಸಾಗರ ಪ್ರಭೋ .
ತ್ವಮೇವ ಕರ್ತಾ ಸರ್ವಸ್ಯ ಭರ್ತಾ ಹರ್ತಾ ಚ ಸರ್ವಥಾ .. ೪೩..
ತ್ವದಿಚ್ಛಯಾ ಹಿ ಸಕಲಂ ಸ್ಥಿತಂ ಹಿ ಸಚರಾಚರಂ .
ತಂತ್ಯಾಂ ಯಥಾ ಬಲೀವರ್ದಾ ಮಯಾ ಜ್ಞಾತಂ ವಿಶೇಷತಃ .. ೪೪..
ಇತ್ಯೇವಮುಕ್ತ್ವಾ ಸೋಽಹಂ ವೈ ಪ್ರಣಾಮಂ ಚ ಕೃತಾಂಜಲಿಃ .
ಅನ್ಯೇಽಪಿ ತುಷ್ಟವುಃ ಸರ್ವೇ ವಿಷ್ಣ್ವಾ ದ್ಯಾಸ್ತಂ ಮಹೇಶ್ವರಂ .. ೪೫..
ಅಥಾಕರ್ಣ್ಯ ನುತಿಂ ಶುದ್ಧಾಂ ಮಮ ದೀನತಯಾ ತದಾ .
ವಿಷ್ಣ್ವಾ ದೀನಾಂಚ ಸರ್ವೇಷಾಂ ಪ್ರಸನ್ನೋಽಭೂನ್ಮಹೇಶ್ವರಃ .. ೪೬..
ದದೌ ಸೋಽತಿವರಂ ಮಹ್ಯಮಭಯಂ ಪ್ರೀತಮಾನಸಃ .
ಸರ್ವೇ ಸುಖಮತೀವಾಪುರತ್ಯಾಮೋದಮಹಂ ಮುನೇ .. ೪೭..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
ಪಾರ್ವತೀಖಂಡೇ ವಿಧಿಮೋಹವರ್ಣನಂ ನಾಮೈಕೋನಪಂಚಾಶತ್ತಮೋಽಧ್ಯಾಯಃ
.. ೨.೩.೪೯ ..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೫೦. ಪಂಚಾಶತ್ತಮೋಽಧ್ಯಾಯಃ . ವಿವಾಹಮಹೋತ್ಸವೇ
ಸ್ತ್ರೀವಿನೋದವರ್ಣನಂ .

ಬ್ರಹ್ಮೋವಾಚ .

ತತಶ್ಚಾಹಂ ಮುನಿಗಣೈಃ ಶೇಷಕೃತ್ಯಂ ಶಿವಾಜ್ಞಯಾ .

ಅಕಾರ್ಷಂ ನಾರದ ಪ್ರೀತ್ಯಾ ಶಿವಾಶಿವವಿವಾಹತಃ .. ೧..

ತಯೋಃ ಶಿರೋಽಭಿಷೇಕಶ್ಚ ಬಭೂವಾದರತಸ್ತತಃ .

ಧ್ರುವಸ್ಯ ದರ್ಶನಂ ವಿಪ್ರಾಃ ಕಾರಯಾಮಾಸುರಾದರಾತ .. ೨..

ಹೃದಯಾಲಂಭನಂ ಕರ್ಮ ಬಭೂವ ತದನಂತರಂ .

ಸ್ವಸ್ತಿಪಾರಶ್ಚ ವಿಪ್ರೇಂದ್ರ ಮಹೋತ್ಸವಪುರಸ್ಸರಃ .. ೩..

ಶಿವಾಶಿರಸಿ ಸಿಂದೂರಂ ದದೌ ಶಂಭುದ್ವಿಜಾಜ್ಞಯಾ .

ತದಾನೀಂ ಗಿರಿಜಾಭಿಷ್ಯಾಡ್ಭೂತಾವರ್ಣ್ಯಾ ಬಭೂವ ಹ .. ೪..

ತತೋ ವಿಪ್ರಾಜ್ಞಯಾ ತೌ ದ್ವಾವೇಕಾಸನಸಮಾಸ್ಥಿತೌ .

ಲೇಭಾತೇ ಪರಮಾಂ ಶೋಭಾಂ ಭಕ್ತಚಿತ್ತಮುದಾವಹಾಂ .. ೫..

ತತಃ ಸ್ವಸ್ಥಾನಮಾಗತ್ಯ ಸಂಸ್ರವಪ್ರಾಶನಂ ಮುದಾ .

ಚಕ್ರತುಸ್ತೌ ನಿರ್ದೇಶಾನ್ಮೇಽದ್ಭೂತಲೀಲಾಕರೌ ಮುನೇ .. ೬..

ಇತ್ಥಂ ನಿವೃತ್ತೇ ವಿಧಿವದ್ಯಜ್ಞೇ ವೈವಾಹಿಕೇ ಶಿವಃ .

ಬ್ರಹ್ಮಣೇ ಪೂರ್ಣಪಾತ್ರಂ ಮೇ ದದೌ ಲೋಕಕೃತೇ ಪ್ರಭುಃ .. ೭..

ಗೋದಾನಂ ವಿಧಿವಚ್ಚಂಭುರಾಚಾರ್ಯಾಯ ದದೌ ತತಃ .

ಮಹಾದಾನಾನಿ ಚ ಪ್ರೀತ್ಯಾ ಯಾನಿ ಮಂಗಲದಾನಿ ವೈ .. ೮..

ತತಃ ಶತಸುವರ್ಣಂ ಚ ವಿಪ್ರೇಭ್ಯಃ ಸ ದದೌ ಪೃಥಕ್ .

ಬಹುಭ್ಯೋ ರತ್ನಕೋಟೀಶ್ಚ ನಾನಾದ್ರವ್ಯಾಣ್ಯನೇಕಶಃ .. ೯..

ತದಾನೀಮಮರಾಃ ಸರ್ವೇ ಪರೇ ಜೀವಾಶ್ಚರಾಚರಾಃ .

ಮುಮುದುಶ್ಚೇತಸಾತೀವ ಬಭೂವಾತಿ ಜಯಧ್ವನಿಃ .. ೧೦..

ಮಂಗಲಧ್ವನಿಗಾನಂ ಚ ಬಭೂವ ಬಹು ಸರ್ವತಃ .

ವಾದ್ಯಧ್ವನಿರಭೂದ್ರಮ್ಯೋ ಸರ್ವಾನಂದಪ್ರವರ್ಧನಃ .. ೧೧..
 ಹರಿರ್ಮಯಾಥ ದೇವಾಶ್ಚ ಮುನಯಶ್ಚಾಪರೇಖಿಲಾಃ .
 ಗಿರಿಮಾಮಂತ್ರೈ ಸುಪ್ರೀತ್ಯಾ ಸ್ವಸ್ಥಾನಂ ಪ್ರಯಯುರ್ದ್ರುತಂ .. ೧೨..
 ತದಾನೀಂ ಶೈಲನಗರೇ ಸ್ತ್ರಿಯಶ್ಚ ಮುದಿತಾ ವರಂ .
 ಶಿವಾಶಿವೌ ಸಮಾನೀಯ ಯಯುಃ ಕುಹವರಾಲಯಂ .. ೧೩..
 ಲೌಕಿಕಾಚಾರಮಾಜಹುಸ್ತಾಃ ಸ್ತ್ರಿಯಸ್ತತ್ರ ಚಾದೃತಾಃ .
 ಮಹೋತ್ಸಾಹೋ ಬಭೂವಾಥ ಸರ್ವತಃ ಪ್ರಮುದಾವಹಃ .. ೧೪..
 ಅಥ ತಾಸ್ತೌ ಸಮಾನೀಯ ದಂಪತೀ ಜನಶಂಕರೌ .
 ವಾಸಾಲಯಂ ಮಹಾದಿವ್ಯಂ ಭವಾಚಾರಂ ವ್ಯಧುರ್ಮುದಾ .. ೧೫..
 ಅಥೋ ಸಮೀಪಮಾಗತ್ಯ ಶೈಲೇಂದ್ರನಗರಸ್ತ್ರಿಯಃ .
 ನಿರ್ವೃತ್ಯ ಮಂಗಲಂ ಕರ್ಮ ಪ್ರಾಪಯಂದಂಪತೀ ಗೃಹಂ .. ೧೬..
 ಕೃತ್ವಾ ಜಯಧ್ವನಿಂ ಚಕ್ರುಗ್ರಂಥಿನಿರ್ಮೋಚನಾದಿಕಂ .
 ಸಸ್ಮಿತಾಸ್ಸಕಟಾಕ್ಷಾಶ್ಚ ಪುಲಕಾಂಚಿತವಿಗ್ರಹಾಃ .. ೧೭..
 ವಾಸಗೇಹಂ ಸಂಪ್ರವಿಶ್ಯ ಮುಮುಹುಃ ಕಾಮಿನೀವರಾಃ .
 ಪ್ರಶಂಸಂತ್ಯಃ ಸ್ವಭಾಗ್ಯಾನಿ ಪಶ್ಯಂತ್ಯಃ ಪರಮೇಶ್ವರಂ .. ೧೮..
 ಮಹಾಸುರೂಪವೇಷಂ ಚ ಸರ್ವಲಾವಣ್ಯಸಂಯುತಂ .
 ನವೀನಯೌವನಸ್ಥಂ ಚ ಕಾಮನೀಚಿತ್ತಮೋಹನಂ .. ೧೯..
 ಈಷದ್ಧಾನ್ಯಪ್ರಸನ್ನಾನ್ಯಂ ಸಕಟಾಕ್ಷಂ ಸುಸುಂದರಂ .
 ಸುಸೂಕ್ಷ್ಮವಾಸೋ ಬಿಭ್ರಾಣಂ ನಾನಾರತ್ನವಿಭೂಷಿತಂ .. ೨೦..
 ತದಾನೀಂ ದಿವ್ಯನಾರ್ಯಶ್ಚ ಷೋಡಶಾರಂ ಸಮಾಯಯುಃ .
 ತೌ ದಂಪತೀ ಚ ಸಂದ್ರಷ್ಟ್ವಂ ಮಹಾದರಪುರಸ್ಸರಂ .. ೨೧..
 ಸರಸ್ವತೀ ಚ ಲಕ್ಷ್ಮೀಶ್ಚ ಸಾವಿತ್ರೀ ಜಾಹ್ನವೀ ತಥಾ .
 ಅದಿತಿಶ್ಚ ಶಚೀ ಚೈವ ಲೋಪಾಮುದ್ರಾಪ್ಯರುಂಧತೀ .. ೨೨..
 ಅಹಲ್ಯಾ ತುಲಸೀ ಸ್ವಾಹಾ ರೋಹಿಣೀ ಚ ವಸುಂಧರಾ .
 ಶತರೂಪಾ ಚ ಸಂಜ್ಞಾ ಚ ರತಿರೇತಾಃ ಸುರಸ್ತ್ರಿಯಃ .. ೨೩..
 ದೇವಕನ್ಯಾ ನಾಗಕನ್ಯಾ ಮುನಿಕನ್ಯಾ ಮನೋಹರಾಃ .
 ತತ್ರ ಯಾ ಯಾಃ ಸ್ಥಿತಾಸ್ತಾಸಾಂ ಸಂಖ್ಯಾಂ ಕರ್ತುಂ ಚ ಕಃ ಕ್ಷಮಃ .. ೨೪..
 ತಾಭೀ ರತ್ನಾಸನೇ ದತ್ತೇ ತತ್ರೋವಾಸ ಶಿವೋ ಮುದಾ .
 ತಮೂಚುಃ ಕ್ರಮತೋ ದೇವ್ಯಃ ಸುಹಾಸಂ ಮಧುರಂ ವಚಃ .. ೨೫..
 ಸರಸ್ವತ್ಪ್ರವಾಚ .
 ಪ್ರಾಪ್ತಾ ಸತೀ ಮಹಾದೇವಾಧುನಾ ಪ್ರಾಣಾಧಿಕಾ ಮುದಾ .
 ದೃಷ್ಟ್ವಾ ಪ್ರಿಯಾನ್ಯಂ ಚಂದ್ರಾಭಂ ಸಂತಾಪಂ ತ್ಯಜ ಕಾಮುಕ .. ೨೬..

ಕಾಲಂ ಗಮಯ ಕಾಲೇಶ ಸತೀಸಂಶ್ಲೇಷಪೂರ್ವಕಂ .
 ವಿಶ್ಲೇಷಸ್ತೇ ನ ಭವಿತಾ ಸರ್ವಕಾಲಂ ಸಮಾಶ್ರಿತಾ .. ೨೭..
 ಲಕ್ಷ್ಮೀರುವಾಚ .
 ಲಜ್ಜಾಂ ವಿಹಾಯ ದೇವೇಶ ಸತೀಂ ಕೃತ್ವಾ ಸ್ವವಕ್ಷಸಿ .
 ತಿಷ್ಠ ತಾಂ ಪ್ರತಿ ಕಾ ಲಜ್ಜಾ ಪ್ರಾಣಾ ಯಾಂತಿ ಯಯಾ ವಿನಾ .. ೨೮..
 ಸಾವಿತ್ಯುವಾಚ .
 ಭೋಜಯಿತ್ವಾ ಸತೀಂ ಶಂಭೋ ಶೀಘ್ರಂ ತ್ವಂ ಭುಂಕ್ಷ್ವ ಮಾ ಖಿದಃ .
 ತದಾಚಮ್ಯ ಸಕರ್ಪೂರಂ ತಾಂಬೂಲಂ ದೇಹಿ ಸಾದರಂ .. ೨೯..
 ಜಾಹ್ನವ್ಯವಾಚ .
 ಸ್ವರ್ಣಕಾಂತಿಕರಾಂ ದೃತ್ವಾ ಕೇಶಾನ್ಮಾರ್ಜಯ ಯೋಷಿತಃ .
 ಕಾಮಿನ್ಯಾಃ ಸ್ವಾಮಿಸೌಭಾಗ್ಯಸುಖಂ ನಾತಃ ಪರಂ ಭವೇತ್ .. ೩೦..
 ಅದಿತಿರುವಾಚ .
 ಭೋಜನಾಂತೇ ಶಿವೇ ಶಂಭುಂ ಮುಖಶುದ್ಧ್ಯರ್ಥಮಾದರಾತ್ .
 ಜಲಂ ದೇಹಿ ಮಹಾಪ್ರೀತ್ಯಾ ದಂಪತಿಪ್ರೇಮ ದುರ್ಲಭಂ .. ೩೧..
 ಶಚ್ಯುವಾಚ .
 ಕೃತ್ವಾ ವಿಲಾಪಂ ಯದ್ಧೇತೋಃ ಶಿವಾಂ ಕೃತ್ವಾ ಚ ವಕ್ಷಸಿ .
 ಯೋ ಬಭ್ರಾಮಾನಿಶಂ ಮೋಹಾತ್ ಕಾ ಲಜ್ಜಾ ತೇ ಪ್ರಿಯಾಂ ಪ್ರತಿ .. ೩೨..
 ಲೋಪಾಮುದ್ರೋವಾಚ .
 ವ್ಯವಹಾರೋಽಸ್ತಿ ಚ ಸ್ತ್ರೀಣಾಂ ಭುಕ್ತ್ವಾ ವಾಸಗೃಹೇ ಶಿವ .
 ದತ್ತಾ ಶಿವಾಯೈ ತಾಂಬೂಲಂ ಶಯನಂ ಕರ್ತುಮರ್ಹಸಿ .. ೩೩..
 ಅರುಂಧತ್ಯುವಾಚ .
 ಮಯಾ ದತ್ತಾಂ ಸತೀಮ್ನೇನಾಂ ತುಭ್ಯಂ ದಾತುಮನೀಪ್ಸಿತಾ .
 ವಿವಿಧಂ ಬೋಧಯಿತ್ವೇಮಾಂ ಸುರತಿಂ ಕರ್ತುಮರ್ಹಸಿ .. ೩೪..
 ಅಹಲೋವಾಚ .
 ವೃದ್ಧಾವಸ್ಥಾಂ ಪರಿತ್ಯಜ್ಯ ಹ್ಯತೀವ ತರುಣೋ ಭವ .
 ಯೇನ ಮೇನಾನುಮನ್ಯೇತ ತ್ವಾಂ ಸುತಾರ್ಪಿತಮಾನಸಾ .. ೩೫..
 ತುಲಸ್ಯುವಾಚ .
 ಸತೀ ತ್ವಯಾ ಪರಿತ್ಯಕ್ತಾ ಕಾಮೋ ದಗ್ಧಃ ಪುರಾ ಕೃತಃ .
 ಕಥಂ ತದಾ ವಸಿಷ್ಠಶ್ಚ ಪ್ರಭೋ ಪ್ರಸ್ಥಾಪಿತೋಽಧುನಾ .. ೩೬..
 ಸ್ವಾಹೋವಾಚ .
 ಸ್ಥಿರೋ ಭವ ಮಹಾದೇವ ಸ್ತ್ರೀಣಾಂ ವಚಸಿ ಸಾಂಪ್ರತಂ .

ವಿವಾಹೇ ವ್ಯವಹಾರೋಽಸ್ಮಿ ಪುರಂದ್ರೇಣಾಂ ಪ್ರಗಲ್ಭತಾ .. ೩೭..
ರೋಹಿಣ್ಯವಾಚ .

ಕಾಮಂ ಪೂರಯ ಪಾರ್ವತ್ಯಾಃ ಕಾಮಶಾಸ್ತ್ರವಿಶಾರದ .
ಕುರು ಪಾರಂ ಸ್ವಯಂ ಕಾಮೀ ಕಾಮಿನೀಕಾಮಸಾಗರಂ .. ೩೮..
ವಸುಂಧರೋವಾಚ .

ಜಾನಾಸಿ ಭಾವಂ ಭಾವಜ್ಞ ಕಾಮಾರ್ತಾನಾಂ ಚ ಯೋಷಿತಾಂ .
ನ ಚ ಸ್ವಂ ಸ್ವಾಮಿನಂ ಶಂಭೋ ಈಶ್ವರಂ ಪಾತಿ ಸಂತತಂ .. ೩೯..
ಶತರೂಪೋವಾಚ .

ಭೋಗಂ ದಿವ್ಯಂ ವಿನಾ ಭುಕ್ತ್ವಾ ನ ಹಿ ತುಷ್ಯೇತ್ಕೃಷ್ಣ ಧಾತುರಃ .
ಯೇನ ತುಷ್ಟಿರ್ಭವೇಚ್ಛಂಭೋ ತತ್ಕರ್ತುಮುಚಿತಂ ಸ್ತ್ರಿಯಾಃ .. ೪೦..
ಸಂಜ್ಞೋವಾಚ .

ತೂರ್ಣಂ ಪ್ರಸ್ಥಾಪಯ ಪ್ರೀತ್ಯಾ ಪಾರ್ವತ್ಯಾ ಸಹ ಶಂಕರಂ .
ರತ್ನಪ್ರದೀಪಂ ತಾಂಬೂಲಂ ತಲ್ಪಂ ನಿರ್ಮಾಯ ನಿರ್ಜನೇ .. ೪೧..
ಬ್ರಹ್ಮೋವಾಚ .

ಸ್ತ್ರೀಣಾಂ ತದ್ವಚನಂ ಶ್ರುತ್ವಾ ತಾ ಉವಾಚ ಶಿವಃ ಸ್ವಯಂ .
ನಿರ್ವಿಕಾರಶ್ಚ ಭಗವಾನ್ಯೋಗೀಂದ್ರಾಣಾಂ ಗುರೋರ್ಗುರುಃ .. ೪೨..
ಶಂಕರ ಉವಾಚ .

ದೇವ್ಯೋ ನ ಬ್ರೂತ ವಚನಮೇವಂಭೂತಂ ಮಮಾಂತಿಕಂ .
ಜಗತಾಂ ಮಾತರಃ ಸಾಧ್ವ್ಯಃ ಪುತ್ರೇ ಚಪಲತಾ ಕಥಂ .. ೪೩..
ಬ್ರಹ್ಮೋವಾಚ .

ಶಂಕರಸ್ಯ ವಚಃ ಶ್ರುತ್ವಾ ಲಜ್ಜಿತಾಃ ಸುರಯೋಷಿತಃ .
ಬಭೂವುಃ ಸಂಭ್ರಮಾತ್ಕೃಷ್ಣೀಂ ಚಿತ್ರಪುತ್ರಲಿಕಾ ಯಥಾ .. ೪೪..
ಭುಕ್ತ್ವಾ ಮಿಷ್ಣಾನ್ನಮಾಚಮ್ಯ ಮಹೇಶೋ ಹೃಷ್ಣಮಾನಸಃ .

ಸಕರ್ಪೂರಂ ಚ ತಾಂಬೂಲಂ ಬುಭುಜೇ ಭಾರ್ಯಯಾ ಸಹ .. ೪೫..
ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯ
ಪಾರ್ವತೀಖಂಡೇ ಪರಿಹಾಸವರ್ಣನಂ ನಾಮ ಪಂಚಾಶತ್ತಮೋಽಧ್ಯಾಯಃ ..
೨.೩.೫೦..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೫೧. ಏಕಪಂಚಾಶತ್ತಮೋಽಧ್ಯಾಯಃ .

ಶಿವಾಜ್ಞಯಾಕಾಮಸಂಜೀವನಪ್ರಕಾರಕಥನಂ .

ಬ್ರಹ್ಮೋವಾಚ .

ತಸ್ಮಿನ್ನವಸರೇ ಜ್ಞಾತ್ವಾನುಕೂಲಂ ಸಮಯಂ ರತಿಃ .

ಸುಪ್ರಸನ್ನಾ ಚ ತಂ ಪ್ರಾಹ ಶಂಕರಂ ದೀನವತ್ಸಲಂ .. ೧..

ರತಿರುವಾಚ .

ಗೃಹೀತ್ವಾ ಪಾರ್ವತೀಂ ಪ್ರಾಪ್ತಂ ಸೌಭಾಗ್ಯಮತಿದುರ್ಲಭಂ .

ಕಿಮರ್ಥಂ ಪ್ರಾಣನಾಥೋ ಮೇ ನಿಸ್ಸಾರ್ಥಂ ಭಸ್ಮಸಾತ್ಕೃತಃ .. ೨..

ಜೀವಯಾತ್ರ ಪತಿಂ ಮೇ ಹಿ ಕಾಮವ್ಯಾಪಾರಮಾತ್ಮನಿ .

ಕುರು ದೂರಂ ಚ ಸಂತಾಪಂ ಸಮವಿಶ್ಲೇಷಹೇತುಕಂ .. ೩..

ವಿವಾಹೋತ್ಸವ ಏತಸ್ಮಿನ್ ಸುಖಿನೋ ನಿಖಿಲಾ ಜನಾಃ .

ಅಹಮೇಕಾ ಮಹೇಶಾನ ದುಃಖಿನೀ ಸ್ವಪತಿಂ ವಿನಾ .. ೪..

ಸನಾಥಾಂ ಕುರು ಮಾಂ ದೇವ ಪ್ರಸನ್ನೋ ಭವ ಶಂಕರ .

ಸ್ವೋತ್ತಂ ಸತ್ಯಂ ವಿಧೇಹಿ ತ್ವಂ ದೀನಬಂಧೋ ಪರ ಪ್ರಭೋ .. ೫..

ತ್ವಾಂ ವಿನಾ ಕಃ ಸಮರ್ಥೋಽತ್ರ ತ್ರೈಲೋಕ್ಯೇ ಸಚರಾಚರೇ .

ನಾಶನೇ ಮಮ ದುಃಖಸ್ಯ ಜ್ಞಾತ್ವೇತಿ ಕರುಣಾಂ ಕುರು .. ೬..

ಸೋತ್ಸವೇ ಸ್ವವಿವಾಹೇಽಸ್ಮಿನ್ನರ್ವಾನಂದಪ್ರದಾಯಿನೀ .

ಸೋತ್ಸವಾಮಪಿ ಮಾಂ ನಾಥ ಕುರು ದೀನಕೃಪಾಕರಂ .. ೭..

ಜೀವಿತೇ ಮಮ ನಾಥೇ ಹಿ ಪಾರ್ವತ್ಯಾ ಪ್ರಿಯಯಾ ಸಹ .

ಸುವಿಹಾರಃ ಪ್ರಪೂರ್ಣಶ್ಚ ಭವಿಷ್ಯತಿ ನ ಸಂಶಯಃ .. ೮..

ಸರ್ವಂ ಕರ್ತುಂ ಸಮರ್ಥೋಽಸಿ ಯತಸ್ತ್ವಂ ಪರಮೇಶ್ವರಃ .

ಕಿಂ ಬಹೂಕ್ಯಾತ್ರ ಸರ್ವೇಶ ಜೀವಯಾಶು ಪತಿಂ ಮಮ .. ೯..

ಬ್ರಹ್ಮೋವಾಚ .

ತದಿತ್ಯುಕ್ತ್ವಾ ಕಾಮಭಸ್ಮ ದದೌ ಸಗ್ರಂಥಿಬಂಧನಂ .

ರುದೋದ ಪುರತಃ ಶಂಭೋರ್ನಾಥ ನಾಥೇತ್ಯುದೀರ್ಯ ಚ .. ೧೦..

ರತಿರೋದನಮಾಕರ್ಣ್ಯ ಸರಸ್ವತ್ಯಾದಯಃ ಸ್ತ್ರಿಯಃ .

ರುರುದುಃ ಸಕಲಾ ದೇವ್ಯಃ ಪ್ರೋಚುರ್ದೀನತರಂ ವಚಃ .. ೧೧..

ದೇವ್ಯ ಊಚುಃ .

ಭಕ್ತವತ್ಸಲನಾಮಾ ತ್ವಂ ದೀನಬಂಧುರ್ದಯಾನಿಧಿಃ ..

ಕಾಮಂ ಜೀವಯ ಸೋತ್ಸಾಹಾಂ ರತಿಂ ಕುರು ನಮೋಽಸ್ತು ತೇ .. ೧೨..

ಬ್ರಹ್ಮೋವಾಚ .

ಇತಿ ತದ್ವಚನಂ ಶ್ರುತ್ವಾ ಪ್ರಸನ್ನೋಽಭೂನ್ನಹೇಶ್ವರಃ .
 ಕೃಪಾದೃಷ್ಟಿಂ ಚಕಾರಾಶು ಕರುಣಾಸಾಗರಃ ಪ್ರಭುಃ .. ೧೩..
 ಸುಧಾದೃಷ್ಟ್ಯಾ ಶೂಲಭೃತೋ ಭಸ್ಮತೋ ನಿರ್ಗತಃ ಸ್ಮರಃ .
 ತದ್ರೂಪವೇಷಚಿಹ್ನಾತ್ಮಾ ಸುಂದರೋಽದ್ಭುತಮೂರ್ತಿಮಾನ್ .. ೧೪..
 ತದ್ರೂಪಶ್ಚ ತದಾಕಾರಂ ಸಸ್ಮಿತಂ ಸಧನುಶರಂ .
 ದೃಷ್ಟ್ವಾ ಪತಿಂ ರತಿಸ್ತಂ ಚ ಪ್ರಣನಾಮ ಮಹೇಶ್ವರಂ .. ೧೫..
 ಕೃತಾರ್ಥಭೂಚ್ಛಿವಂ ದೇವಂ ತುಷ್ಟಾವ ಚ ಕೃತಾಂಜಲಿಃ .
 ಪ್ರಾಣನಾಥಪ್ರದಂ ಪತ್ಯಾ ಜೀವಿತೇನ ಪುನಃ ಪುನಃ .. ೧೬..
 ಕಾಮಸ್ಯ ಸ್ತುತಿಮಾರ್ಕಣ್ಯ ಸನಾರೀಕಸ್ಯ ಶಂಕರಃ .
 ಪ್ರಸನ್ನೋಽಭವದತ್ಯಂತಮುವಾಚ ಕರುಣಾರ್ದ್ರಧೀಃ .. ೧೭..
 ಶಂಕರ ಉವಾಚ .
 ಪ್ರಸನ್ನೋಽಹಂ ತವ ಸ್ತುತ್ಯಾ ಸನಾರೀಕಸ್ಯ ಚಿತ್ತಜ .
 ಸ್ವಯಂಭವ ವರಂ ಬ್ರೂಹಿ ವಾಂಛಿತಂ ತದ್ ದದಾಮಿ ತೇ .. ೧೮..
 ಬ್ರಹ್ಮೋವಾಚ .
 ಇತಿ ಶಂಭುವಚಃ ಶ್ರುತ್ವಾ ಮಹಾನಂದಃ ಸ್ಮರಸ್ತತಃ .
 ಉವಾಚ ಸಾಂಜಲಿರ್ನಮ್ರೋ ಗದ್ಗದಾಕ್ಷರಯಾ ಗಿರಾ .. ೧೯..
 ಕಾಮ ಉವಾಚ .
 ದೇವದೇವ ಮಹಾದೇವ ಕರುಣಾಸಾಗರ ಪ್ರಭೋ .
 ಯದಿ ಪ್ರಸನ್ನಃ ಸರ್ವೇಶ ಮಮಾನಂದಕರೋ ಭವ .. ೨೦..
 ಕ್ಷಮಸ್ವ ಮೇಽಪರಾಧಂ ಹಿ ಯತ್ಕೃತಶ್ಚ ಪುರಾ ಪ್ರಭೋ .
 ಸ್ವಜನೇಷು ಪರಾಂ ಪ್ರೀತಿಂ ಭಕ್ತಿಂ ದೇಹಿ ಸ್ವಪಾದಯೋಃ .. ೨೧..
 ಬ್ರಹ್ಮೋವಾಚ .
 ಇತ್ಯಾರ್ಕಣ್ಯ ಸ್ಮರವಚಃ ಪ್ರಸನ್ನಃ ಪರಮೇಶ್ವರಃ .
 ಓಮಿತ್ಯುಕ್ತ್ವಾ ಬ್ರವೀತ್ತಂ ವೈ ವಿಹಸನ್ನರುಣಾನಿಧಿಃ .. ೨೨..
 ಈಶ್ವರ ಉವಾಚ .
 ಹೇ ಕಾಮಾಹಂ ಪ್ರಸನ್ನೋಽಸ್ಮಿ ಭಯಂ ತ್ಯಜ ಮಹಾಮತೇ .
 ಗಚ್ಛ ವಿಷ್ಣುಸಮೀಪಂ ಚ ಬಹಿಃಸ್ಥಾನೇ ಸ್ಥಿತೋ ಭವ .. ೨೩..
 ಬ್ರಹ್ಮೋವಾಚ .
 ತಚ್ಛ್ರುತ್ವಾ ಶಿರಸಾ ನತ್ವಾ ಪರಿಕ್ರಮ್ಯ ಸ್ತುವನ್ವಿಭುಂ .
 ಬಹಿರ್ಗತ್ವಾ ಹರಿಂದೇವಾನ್ ಪ್ರಣಮ್ಯ ಸಮುಪಾಸ್ತ ಸಃ .. ೨೪..
 ಕಾಮಂ ಸಂಭಾಷ್ಯ ದೇವಾಶ್ಚ ದದುಸ್ತಸ್ಮೈ ಶುಭಾಶಿಷಂ .

ವಿಷ್ಣ್ವಾದಯಃ ಪ್ರಸನ್ನಾಸ್ತೇ ಪ್ರೋಚುಃ ಸ್ಮತ್ಪ್ರಾಶಿವಂ ಹೃದಿ .. ೨೫..
 ದೇವಾ ಊಚುಃ .
 ಧನ್ಯಸ್ತ್ವಂ ಸ್ಮರ ಸಂದಗ್ಧಃ ಶಿವೇನಾನುಗ್ರಹೀಕೃತಃ .
 ಜೀವಯಾಮಾಸ ಸತ್ತ್ವಾಂಶಕೃಪಾದೃಷ್ಟ್ಯಾಖಿಲೇಶ್ವರಃ .. ೨೬..
 ಸುಖದುಃಖದೋ ನ ಚಾನ್ಯೋಽಸ್ತಿ ಯತಃ ಸ್ವಕೃತಭುಕ್ ಪುಮಾನ್ .
 ಕಾಲೇ ರಕ್ಷಾ ವಿವಾಹಶ್ಚ ನಿಷೇಕಃ ಕೇನ ವಾಯುತೇ .. ೨೭..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ತೇ ಚ ಸಮ್ಮಾನ್ಯ ತಂ ಸುಖೇನಾಮರಾಸ್ತದಾ .
 ಸಂತಸ್ಥಸ್ತತ್ರ ವಿಷ್ಣ್ವಾ ದ್ಯಾಃ ಸರ್ವೇ ಲಬ್ಧಮನೋರಥಾಃ .. ೨೮..
 ಸೋಽಪಿ ಪ್ರಮುದಿತಸ್ತತ್ರ ಸಮುವಾಸ ಶಿವಾಜ್ಞಯಾ .
 ಜಯಶಬ್ದೋ ನಮಃ ಶಬ್ದಃ ಸಾಧುಶಬ್ದೋ ಬಭೂವ ಹ .. ೨೯..
 ತತಃ ಶಂಭುರ್ವಾಸಗೇಹೇ ವಾಮೇ ಸಂಸ್ಥಾಪ್ಯ ಪಾರ್ವತೀಂ .
 ಮಿಷ್ಣಾನ್ನಂ ಭೋಜಯಾಮಾಸ ತಂ ಚ ಸಾ ಚ ಮುದಾನ್ವಿತಾ .. ೩೦..
 ಅಥ ಶಂಭುರ್ಭವಾಚಾರೀ ತತ್ರ ಕೃತ್ಯಂ ವಿಧಾಯ ತತ್ .
 ಮೇನಾಮಾಮಂತ್ರೈಶ್ಚೈಲಂ ಚ ಜನವಾಸಂ ಜಗಾಮ ಸಃ .. ೩೧..
 ಮಹೋತ್ಸವಸ್ತದಾ ಚಾಸೀದ್ ವೇದಧ್ವನಿರಭೂನ್ಮನೇ .
 ವಾದ್ಯಾನಿ ವಾದಯಾಮಾಸುರ್ಜನಾಶ್ಚತುರ್ವಿಧಾನಿ ಚ .. ೩೨..
 ಶಂಭುರಾಗತ್ಯ ಸ್ವಸ್ಥಾನಂ ವವಂದೇ ಚ ಮುನೀಂಸ್ತದಾ .
 ಹರಿಂ ಚ ಮಾಂ ಭವಾಚಾರಾದ್ವಂದಿತೋಽಭೂತ್ಪುರಾದಿಭಿಃ .. ೩೩..
 ಜಯಶಬ್ದೋ ಬಭೂವಾಥ ನಮಶ್ಯಬ್ಧಸ್ತಥೈವ ಚ .
 ವೇದಧ್ವನಿಶ್ಚ ಶುಭದಃ ಸರ್ವವಿಘ್ನವಿದಾರಣಃ .. ೩೪..
 ಅಥ ವಿಷ್ಣುರಹಂ ಶಕ್ರಃ ಸರ್ವೇ ದೇವಾಶ್ಚ ಸರ್ಷಯಃ .
 ಸಿದ್ಧಾ ಉಪಸುರಾ ನಾಗಾಸ್ತುಷ್ಟುವುಸ್ತೇ ಪೃಥಕ್ಪೃಥಕ್ .. ೩೫..
 ದೇವಾ ಊಚುಃ .
 ಜಯ ಶಂಭೋಽಖಿಲಾಧಾರ ಜಯ ನಾಮ ಮಹೇಶ್ವರ .
 ಜಯ ರುದ್ರ ಮಹಾದೇವ ಜಯ ವಿಶ್ವಂಭರ ಪ್ರಭೋ .. ೩೬..
 ಜಯ ಕಾಲೀಪತೇ ಸ್ವಾಮಿನ್ ಜಯಾನಂದಪ್ರವರ್ಧಕ .
 ಜಯ ತ್ರ್ಯಂಬಕ ಸರ್ವೇಶ ಜಯ ಮಾಯಾಪತೇ ವಿಭೋ .. ೩೭..
 ಜಯ ನಿರ್ಗುಣ ನಿಷ್ಕಾಮ ಕಾರಣಾತೀತ ಸರ್ವಗ .
 ಜಯ ಲೀಲಾಖಿಲಾಧಾರ ಧೃತರೂಪ ನಮೋಽಸ್ತು ತೇ .. ೩೮..
 ಜಯ ಸ್ವಭಕ್ತಸತ್ಕಾಮಪ್ರದೇಶ ಕರುಣಾಕರ .

ಜಯ ಸಾನಂದಸದ್ರೂಪ ಜಯ ಮಾಯಾಗುಣಾಕೃತೇ .. ೩೯..
 ಜಯೋಗ್ರ ಮೃಡ ಸರ್ವಾತ್ಮನ್ ದೀನಬಂಧೋ ದಯಾನಿಧೇ .
 ಜಯಾವಿಕಾರ ಮಾಯೇಶ ವಾಙ್ಮನೋಽತೀತವಿಗ್ರಹ .. ೪೦..
 ಬ್ರಹ್ಮೋವಾಚ .
 ಇತಿ ಸ್ತುತ್ವಾ ಮಹೇಶಾನಂ ಗಿರಿಜಾನಾಯಕಂ ಪ್ರಭುಂ .
 ಸಿಷೇವಿರೇ ಪರಪ್ರೀತ್ಯಾ ವಿಷ್ಣ್ವಾ ದ್ಯಾಸ್ತೇ ಯಥೋಚಿತಂ .. ೪೧..
 ಅಥ ಶಂಭುರ್ಮಹೇಶಾನೋ ಲೀಲಾತ್ಮತನುರೀಶ್ವರಃ .
 ದದೌ ಮಾನವರಂ ತೇಷಾಂ ಸರ್ವೇಷಾಂ ತತ್ರ ನಾರದ .. ೪೨..
 ವಿಷ್ಣ್ವಾ ದ್ಯಾಸ್ತೇಽಖಿಲಾಸ್ತಾತ ಪ್ರಾಪ್ಯಾಜ್ಞಾಂ ಪರಮೇಶಿತುಃ .
 ಅತಿಹೃಷ್ಟಾಃ ಪ್ರಸನ್ನಾಸ್ತ್ಯಾಃ ಸ್ವಸ್ಥಾನಂ ಜಗ್ಮುರಾದೃತಾಃ .. ೪೩..
 ಇತಿ ಶ್ರೀಶಿವಮಹಾಪುರಾಣೇ ಬ್ರಹ್ಮನಾರದಸಂವಾದೇ ದ್ವಿತೀಯಾಯಾಂ
 ರುದ್ರಸಂಹಿತಾಯಾಂ ತೃತೀಯೇ ಪಾರ್ವತೀಖಂಡೇ ಕಾಮಸಂಜೀವನವರ್ಣನಂ
 ನಾಮೈಕಪಂಚಾಶತ್ತಮೋಽಧ್ಯಾಯಃ .. ೨.೩.೫೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೫೨. ದ್ವಿಪಂಚಾಶತ್ತಮೋಽಧ್ಯಾಯಃ .
 ಹಿಮಾಲಯಗೃಹೇವರಪಕ್ಷೀಯಭೋಜನವರ್ಣನಂ .

ಬ್ರಹ್ಮೋವಾಚ .
 ಅಥ ಶೈಲವರಸ್ತಾತ ಹಿಮವಾನ್ಭಾಗ್ಯಸತ್ತಮಃ .
 ಪ್ರಾಂಗಣಂ ರಚಯಾಮಾಸ ಭೋಜನಾರ್ಥಂ ವಿಚಕ್ಷಣಃ .. ೧..
 ಮಾರ್ಜನಂ ಲೇಪನಂ ಸಮ್ಯಕ್ಕಾರಯಾಮಾಸ ತಸ್ಯ ಸಃ .
 ಸ ಸುಗಂಧೈರಲಂಚಕ್ರೇ ನಾನಾವಸ್ತುಭಿರಾದರಾತ್ .. ೨..
 ಅಥ ಶೈಲಃ ಸುರಾನ್ ಸರ್ವಾನನ್ಯಾನಪಿ ಚ ಸೇಶ್ವರಾನ್ .
 ಭೋಜನಾಯಾಹ್ವಯಾಮಾಸ ಪುತ್ರೈಃ ಶೈಲೈಃ ಪರೈರಪಿ .. ೩..
 ಶೈಲಾಹ್ವಾನಮಥಾಕರ್ಣ್ಯ ಸ ಪ್ರಭುಃ ಸಾಚ್ಯತೋ ಮುನೇ .
 ಸರ್ವೈಃಸುರಾದಿಭಿಸ್ತತ್ರ ಭೋಜನಾಯ ಯಯೌ ಮುದಾ .. ೪..
 ಗಿರಿಃ ಪ್ರಭುಂ ಚ ಸರ್ವಾಂಸ್ತಾನ್ ಸುಸತ್ಯತ್ಯ ಯಥಾವಿಧಿ .
 ಮುದೋಪವೇಶಯಾಮಾಸ ಸತ್ಪೀಠೇಷು ಗೃಹಾಂತರೇ .. ೫..

ನಾನಾಸುಭೋಜ್ಯವಸ್ತುನಿ ಪರಿವೇಷ್ಯ ಚ ತತ್ಪುನಃ .
ಸಾಂಚಲಿಭೋಜನಾಯಾಜ್ಞಾಂ ಚಕ್ರೇ ವಿಜ್ಞಪ್ತಿಮಾನತಃ .. ೬..
ಅಥ ಸಮ್ನಾನಿತಾಸ್ತತ್ರ ದೇವಾ ವಿಷ್ಣುಪುರೋಗಮಾಃ .
ಸದಾಶಿವಂ ಪುರಸ್ಕೃತ್ಯ ಬುಭುಜುಃ ಸಕಲಾಶ್ಚ ತೇ .. ೭..
ತದಾ ಸರ್ವೇ ಹಿ ಮಿಲಿತಾ ಐಕಪದ್ಯೇನ ಸರ್ವಶಃ .
ಪಂಕ್ತಿಭೂತಾಶ್ಚ ಬುಭುಜುವರ್ಹಸಂತಃ ಪೃಥಕ್ಪೃಥಕ್ .. ೮..
ನಂದಿಭೃಂಗಿವೀರಭದ್ರವೀರಭದ್ರಗಣಾಃ ಪೃಥಕ್ .
ಬುಭುಜುಸ್ತೇ ಮಹಾಭಾಗಾಃ ಕುತೂಹಲಸಮನ್ವಿತಾಃ .. ೯..
ದೇವಾಃ ಸೇಂದ್ರಾ ಲೋಕಪಾಲಾ ನಾನಾಶೋಭಾಸಮನ್ವಿತಾಃ .
ಬುಭುಜುಸ್ತೇ ಮಹಾಭಾಗಾ ನಾನಾಹಾಸ್ಯರಸೈಸ್ಸಹ .. ೧೦..
ಸರ್ವೇ ಚ ಮುನಯೋ ವಿಪ್ರಾ ಭೃಗ್ವಾದ್ಯಾ ಋಷಯಸ್ತಥಾ .
ಬುಭುಜುಃ ಪ್ರೀತಿತಃ ಸರ್ವೇ ಪೃಥಕ್ ಪಂಕ್ತಿಗತಾಸ್ತದಾ .. ೧೧..
ತಥಾ ಚಂಡೀಗಣಾಃ ಸರ್ವೇ ಬುಭುಜುಃ ಕೃತಭೋಜನಾಃ .
ಕುತೂಹಲಂ ಪ್ರಕುರ್ವಂತೋ ನಾನಾಹಾಸ್ಯಕರಾ ಮುದಾ .. ೧೨..
ಏವಂ ತೇ ಭುಕ್ತವಂತಶ್ಚಾಚಮ್ಯ ಸರ್ವೇ ಮುದಾನ್ವಿತಾಃ .
ವಿಶ್ರಾಮಾರ್ಥಂ ಗತಾಃ ಪ್ರೀತ್ಯಾ ವಿಷ್ಣ್ವಾದ್ಯಾಃ ಸ್ವಂ ಸ್ವಮಾಶ್ರಮಂ .. ೧೩..
ಮೇನಾಜ್ಞಯಾ ಸ್ತ್ರಿಯಃ ಸಾದ್ವ್ಯಃ ಶಿವಂ ಸಂಪ್ರಾರ್ಥ್ಯ ಭಕ್ತಿತಃ .
ಗೇಹೇ ನಿವಾಸಯಾಮಾಸುರ್ವಾಸಾಖ್ಯೇ ಪರಮೋತ್ಸವೇ .. ೧೪..
ರತ್ನಸಿಂಹಾಸನೇ ಶಂಭುಃ ಮೇನಾದತ್ತೇ ಮನೋಹರೇ .
ಸನ್ನಿಧಾಯ ಮುದಾ ಯುಕ್ತೋ ದದೃಶೇ ವಾಸಮಂದಿರಂ .. ೧೫..
ರತ್ನಪ್ರದೀಪಶತಕೈರ್ಜ್ವಲದ್ಭಿರ್ಜ್ವಲಿತಂ ಶ್ರಿಯಾ .
ರತ್ನಪಾತ್ರಘಟಾಕೀರ್ಣಂ ಮುಕ್ತಾಮಣಿವಿರಾಜಿತಂ .. ೧೬..
ರತ್ನದರ್ಪಣಶೋಭಾಡ್ಯಂ ಮಂಡಿತಂ ಶ್ವೇತಚಾಮರೈಃ .
ಮುಕ್ತಾಮಣಿಸುಮಾಲಾಭಿವೇಷ್ಣಿತಂ ಪರಮರ್ದಿಮತ್ .. ೧೭..
ಅನೌಪಮ್ಯಂ ಮಹಾದಿವ್ಯಂ ವಿಚಿತ್ರಂ ಸುಮನೋಹರಂ .
ಚಿತ್ತಾಹ್ಲಾದಕರಂ ನಾನಾರಚನಾರಚಿತಸ್ಥಲಂ .. ೧೮..
ಶಿವದತ್ತವರಸೈವ ಪ್ರಭಾವಮತುಲಂ ಪರಂ .
ದರ್ಶಯಂತಂ ಸಮುಲ್ಲಾಸಿ ಶಿವಲೋಕಾಭಿಧಾನಕಂ .. ೧೯..
ನಾನಾಸುಗಂಧಸದ್ವೈರ್ವಾಸಿತಂ ಸುಪ್ರಕಾಶಕಂ .
ಚಂದನಾಗರುಸಂಯುಕ್ತಂ ಪುಷ್ಪಶಯ್ಯಾಸಮನ್ವಿತಂ .. ೨೦..
ನಾನಾಚಿತ್ರವಿಚಿತ್ರಾಡ್ಯಂ ನಿರ್ಮಿತಂ ವಿಶ್ವಕರ್ಮಣಾ .
ರತ್ನೇಂದ್ರಸಾರರಚಿತ್ಯೈರಾಚಿತಂ ಹಾರಕೈರ್ವರೈಃ .. ೨೧..

ಕುತ್ರಚಿತ್ಸುರನಿರ್ಮಾಣಂ ವೈಕುಂಠಂ ಸುಮನೋಹರಂ .
 ಕುತ್ರಚಿಚ್ಚ ಬ್ರಹ್ಮಲೋಕಂ ಲೋಕಪಾಲಪುರಂ ಕ್ಷಚಿತ್ .. ೨೨..
 ಕೈಲಾಸಂ ಕುತ್ರಚಿದ್ರಮ್ಯಂ ಕುತ್ರಚಿಚ್ಚಕ್ರಮಂದಿರಂ .
 ಕುತ್ರಚಿಚ್ಚಿವಲೋಕಂ ಚ ಸರ್ವೋಪರಿ ವಿರಾಜಿತಂ .. ೨೩..
 ಏತಾದೃಶಂ ಗೃಹಂ ಸರ್ವಂ ದೃಷ್ಟ್ವಾ ಶ್ಚರ್ಯಂ ಮಹೇಶ್ವರಃ .
 ಪ್ರಶಂಸನ್ ಹಿಮಶೈಲೇಶಂ ಪರಿತುಷ್ಟೋ ಬಭೂವ ಹ .. ೨೪..
 ತತ್ರಾತಿರಮಣೀಯೇ ಚ ರತ್ನಪರ್ಯಂಕ ಉತ್ತಮೇ .
 ಅಶಯಿಷ್ಟ ಮುದಾ ಯುಕ್ತೋ ಲೀಲಯಾ ಪರಮೇಶ್ವರಃ .. ೨೫..
 ಹಿಮಾಚಲಶ್ಚ ಸ್ವಭ್ರಾತೃನ್ಭೋಜಯಾಮಾಸ ಕೃತ್ಸ ಶಃ .
 ಸರ್ವಾನನ್ಯಾಂಶ್ಚ ಸುಪ್ರೀತ್ಯಾ ಶೇಷಕೃತ್ಯಂ ಚಕಾರ ಹ .. ೨೬..
 ಏವಂ ಕುರ್ವತಿ ಶೈಲೇಶೇ ಸ್ವಪಿತಿ ಪ್ರೇಷ್ಯ ಈಶ್ವರೇ .
 ವ್ಯತೀತಾ ರಜನೀ ಸರ್ವಾ ಪ್ರಾತಃಕಾಲೋ ಬಭೂವ ಹ .. ೨೭..
 ಅಥ ಪ್ರಭಾತಕಾಲೇ ಚ ದೃತ್ಯುತ್ಸಾಹಪರಾಯಣಾಃ .
 ನಾನಾಪ್ರಕಾರವಾದ್ಯಾನಿ ವಾದಯಾಂಚಕ್ರೀರೇ ಜನಾಃ .. ೨೮..
 ಸರ್ವೇ ಸುರಾಃಸಮುತ್ತಸ್ಥುವಿಷ್ಟ್ವಾ ದ್ಯಾಃ ಸುಮುದಾನ್ವಿತಾಃ .
 ಸ್ವೇಷ್ಟಂ ಸಂಸ್ಕೃತ್ಯ ದೇವೇಶಂ ಸಜ್ಜೀಭೂತಾಃ ಸಸಂಭ್ರಮಾಃ .. ೨೯..
 ಸ್ವವಾಹನಾನಿ ಸಜ್ಜಾನಿ ಕೈಲಾಸಂ ಗಂತುಮುತ್ಸುಕಾಃ .
 ಕೃತ್ವಾ ಸಂಪ್ರೇಷಯಾಮಾಸುರ್ಧರ್ಮಂ ಶಿವಸಮೀಪತಃ .. ೩೦..
 ವಾಸಗೇಹಮಥಾಗತ್ಯ ಧರ್ಮೋ ನಾರಾಯಣಾಜ್ಞಯಾ .
 ಉವಾಚ ಶಂಕರಂ ಯೋಗೀ ಯೋಗೀಶಂ ಸಮಯೋಚಿತಂ .. ೩೧..
 ಧರ್ಮ ಉವಾಚ .
 ಉತ್ತಿಷ್ಟೋತ್ತಿಷ್ಟ ಭದ್ರಂ ತೇ ಭವ ನಃ ಪ್ರಮಥಾಧಿಪ .
 ಜನಾವಾಸಂ ಸಮಾಗಚ್ಛ ಕೃತಾರ್ಥಂ ಕುರು ತತ್ರ ತಾನ್ .. ೩೨..
 ಬ್ರಹ್ಮೋವಾಚ .
 ಇತಿ ಧರ್ಮವಚಃ ಶ್ರುತ್ವಾ ವಿಜಹಾಸ ಮಹೇಶ್ವರಃ .
 ದದರ್ಶ ಕೃಪಯಾ ದೃಷ್ಟ್ವಾ ತಲ್ಪಮುಜ್ಞಾಂಚಕಾರ ಹ .. ೩೩..
 ಉವಾಚ ವಿಹಸನ್ ಧರ್ಮಂ ತ್ವಮಗ್ರೇ ಗಚ್ಛ ತತ್ರ ಹ .
 ಅಹಮಪ್ಯಾಗಮಿಷ್ಯಾಮಿ ದ್ರುತಮೇವ ನ ಸಂಶಯಃ .. ೩೪..
 ಬ್ರಹ್ಮೋವಾಚ .
 ಇತ್ಯುಕ್ತಃ ಶಂಕರೇಣಾಥ ಜನಾವಾಸಂ ಜಗಾಮ ಸಃ .
 ಸ್ವಯಂ ಗಂತುಮನಾ ಆಸೀತ್ತತ್ರ ಶಂಭುರಪಿ ಪ್ರಭುಃ .. ೩೫..

ತಜ್ಜಾತ್ವಾ ಸ್ತ್ರೀಗಣಃ ಸೋಽಸೌ ತತ್ರಾಗಚ್ಛನ್ನಹೋತ್ಸವಃ .

ಚಕ್ರೇ ಮಂಗಲಗಾನಂ ಹಿ ಪಶ್ಯನ್ ಶಂಭುಪದದ್ವಯಂ .. ೩೬..

ಅಥ ಶಂಭುರ್ಭವಾಚಾರೀ ಪ್ರಾತಃಕೃತ್ಯಂ ವಿಧಾಯ ಚ .

ಮೇನಾಮಾಮಂತ್ರೈ ಕುಧ್ರಂ ಚ ಜನಾವಾಸಂ ಜಗಾಮ ಸಃ .. ೩೭..

ಮಹೋತ್ಸವಸ್ತದಾ ಚಾಸೀದ್ವೇದಧ್ವನಿರಭೂನ್ಮನೇ .

ವಾದ್ಯಾನಿ ವಾದಯಾಮಾಸುರ್ಜನಾಶ್ಚಾತುರ್ವಿಧಾನಿ ಚ .. ೩೮..

ಶಂಭುರಾಗತ್ಯ ಸ್ವಸ್ಥಾನಂ ವವಂದೇ ಚ ಮುನೀಂಸ್ತದಾ .

ಹರಿಂ ಚ ಮಾಂ ಭವಾಚಾರಾತ್ ವಂದಿತೋಽಭೂತ್ಪುರಾದಿಭಿಃ .. ೩೯..

ಜಯಶಬ್ದೋ ಬಭೂವಾಥ ನಮಃ ಶಬ್ದಸ್ತಥೈವ ಚ .

ವೇದಧ್ವನಿಶ್ಚ ಶುಭದೋ ಮಹಾಕೋಲಾಹಲೋಽಭವತ್ .. ೪೦..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
ಪಾರ್ವತೀಖಂಡೇ ವರವರ್ಗಭೋಜನಶಿವಶಯನವರ್ಣನಂ ನಾಮ ದ್ವಿಪಂಚಾಶತ್ತಮೋಽಧ್ಯಾಯಃ

.. ೨.೩.೫೨..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೫೩. ತ್ರಿಪಂಚಾಶತ್ತಮೋಽಧ್ಯಾಯಃ . ವಧೂವರಯೋಃ
ಯಾತ್ರಾಪ್ರಸ್ಥಾನವರ್ಣನಂ .

ಬ್ರಹ್ಮೋವಾಚ .

ಅಥ ವಿಷ್ಣ್ವಾ ದಯೋ ದೇವಾ ಮುನಯಶ್ಚ ತಪೋಧನಾಃ .

ಕೃತ್ವಾವಶ್ಯಕಕರ್ಮಾಣಿ ಯಾತ್ರಾಂ ಸಂತೇನಿರೇ ಗಿರೀಃ .. ೧..

ತತೋ ಗಿರಿವರಃ ಸ್ನಾತ್ವಾ ಸ್ವೇಷ್ಟಂ ಸಂಪೂಜ್ಯ ಯತ್ನತಃ .

ಪೌರಬಂಧೂನ್ನಮಾಹೂಯ ಜನವಾಸಂ ಯಯೌ ಮುದಾ .. ೨..

ತತ್ರ ಪ್ರಭುಂ ಪ್ರಪೂಜ್ಯಾಥ ಚಕ್ರೇ ಸಂಪ್ರಾರ್ಥನಾಂ ಮುದಾ .

ಕಿಯದ್ಧಿನಾನಿ ಸಂತಿಷ್ಟ ಮದ್ಗೇಹೇ ಸಕಲೈಃ ಸಹ .. ೩..

ವಿಲೋಕನೇನ ತೇ ಶಂಭೋ ಕೃತಾರ್ಥೋಽಹಂ ನ ಸಂಶಯಃ .

ಧನ್ಯಶ್ಚ ಯಸ್ಯ ಮದ್ಗೇಹೇ ಆಯಾತೋಽಸಿ ಸುರೈಃ ಸಹ .. ೪..

ಬ್ರಹ್ಮೋವಾಚ .

ಇತ್ಯುಕ್ತ್ವಾ ಬಹು ಶೈಲೇಶಃ ಕರೌ ಬದ್ಧ್ವಾ ಪ್ರಣಮ್ಯ ಚ .

ಪ್ರಭುಂ ನಿಮಂತ್ರಯಾಮಾಸ ಸಹ ವಿಷ್ಣುಸುರಾದಿಭಿಃ .. ೫೧..
 ಅಥ ತೇ ಮನಸಾ ಗತ್ವಾ ಶಿವ ಸಂಯುತಮಾದರಾತ್ .
 ಪ್ರತ್ಯೂಚುರ್ಮುನಯೋ ದೇವಾ ಹೃಷ್ಟ್ವಾ ವಿಷ್ಣುಸುರಾದಿಭಿಃ .. ೬..
 ದೇವಾ ಊಚುಃ .
 ಧನ್ಯಸ್ತ್ವಂ ಗಿರಿಶಾದೂರ್ಲ ತವ ಕೀರ್ತಿರ್ಮಹೀಯಸೀ .
 ತ್ವತ್ಸಮೋ ನ ತ್ರಿಲೋಕೇಷು ಕೋಽಪಿ ಪುಣ್ಯತಮೋ ಜನಃ .. ೭..
 ಯಸ್ಯ ದ್ವಾರಿ ಮಹೇಶಾನಃ ಪರಬ್ರಹ್ಮ ಸತಾಂ ಗತಿಃ .
 ಸಮಾಗತಃ ಸದಾಸೈಶ್ಚ ಕೃಪಯಾ ಭಕ್ತವತ್ಸಲಃ .. ೮..
 ಜನಾವಾಸೋಽತಿರಮ್ಯಶ್ಚ ಸಮಾನೋ ವಿವಿಧಃ ಕೃತಃ .
 ಭೋಜನಾನಿ ತ್ವಪೂರ್ವಾಣಿ ನ ವರ್ಣ್ಯಾನಿ ಗಿರೀಶ್ವರ .. ೯..
 ಚಿತ್ರಂ ನ ಖಲು ತತ್ರಾಸ್ತಿ ಯತ್ರ ದೇವೀ ಶಿವಾಂಬಿಕಾ .
 ಪರಿಪೂರ್ಣಮಶೇಷಂ ಚ ವಯಂ ಧನ್ಯಾ ಯದಾಗತಾಃ .. ೧೦..
 ಬ್ರಹ್ಮೋವಾಚ .
 ಇತ್ಥಂ ಪರಸ್ವರಂ ತತ್ರ ಪ್ರಶಂಸಾಭವದುತ್ತಮಾ .
 ಉತ್ಸವೋ ವಿವಿಧೋ ಜಾತೋ ವೇದಸಾಧುಜಯದ್ವನಿಃ .. ೧೧..
 ಅಭೂನ್ಮಂಗಲಗಾನಂ ಚ ನನರ್ತಾಪ್ಸರಸಾಂಗಣಃ .
 ನುತಿಂ ಚಕ್ರಮಾರ್ಗಧಾದ್ಯಾ ದ್ರವ್ಯದಾನಮಭೂದ್ ಬಹು .. ೧೨..
 ತತ ಆಮಂತ್ರಯ ದೇವೇಶಂ ಸ್ವಗೇಹಮಗಮದ್ಗಿರಿಃ .
 ಭೋಜನೋತ್ಸವಮಾರೇಭೇ ನಾನಾವಿಧಿವಿಧಾನತಃ .. ೧೩..
 ಭೋಜನಾರ್ಥಂ ಪ್ರಭುಂ ಪ್ರೀತ್ಯಾನಯಾಮಾಸ ಯಥೋಚಿತಂ .
 ಪರಿವಾರಸಮೇತಂ ಚ ಸಕುತೂಹಲಮೀಶ್ವರಂ .. ೧೪..
 ಪ್ರಕ್ಷಾಲ್ಯ ಚರಣೌ ಶಂಭೋರ್ವಿಷ್ಣೋರ್ಮಮ ವರಾದರಾತ್ .
 ಸರ್ವೇಷಾಮಮರಾಣಾಂ ಚ ಮುನೀನಾಂ ಚ ಯಥಾರ್ಥತಃ .. ೧೫..
 ಪರೇಷಾಂ ಚ ಗತಾನಾಂ ಚ ಗಿರೀಶೋ ಮಂಡಪಾಂತರೇ .
 ಆಸಯಾಮಾಸ ಸುಪ್ರೀತ್ಯಾ ತಾಂಸ್ತಾನ್ಬಂಧುಭಿರನ್ವಿತಃ .. ೧೬..
 ಸುರಸೈರ್ವಿವಿಧಾನ್ವೈಶ್ಚ ತರ್ಪಯಾಮಾಸ ತಾನ್ ಗಿರಿಃ .
 ಬುಭುಜುರ್ನಿಖಿಲಾಸ್ತೇ ವೈ ಶಂಭುನಾ ವಿಷ್ಣುನಾ ಮಯಾ .. ೧೭..
 ತದಾನೀಂ ಪುರನಾರ್ಯಶ್ಚ ಗಾಲೀದಾನಂ ವ್ಯಧುರ್ಮುದಾ .
 ಮೃದುವಾಣ್ಯಾ ಹಸಂತ್ಯಶ್ಚ ಪಶ್ಯಂತ್ಯೋ ಯತ್ನತಶ್ಚ ತಾನ್ .. ೧೮..
 ತೇ ಭುಕ್ತ್ವಾ ಚಮ್ಯ ವಿಧಿವದ್ಗಿರಿಮಾಮಂತ್ರೈ ನಾರದ .
 ಸ್ವಸ್ಥಾನಂ ಪ್ರಯಯುಃ ಸರ್ವೇ ಮುದಿತಾಸ್ತಪ್ತಿಮಾಗತಾಃ .. ೧೯..
 ಇತ್ಥಂ ತೃತೀಯೇ ಘಸ್ತೇಽಪಿ ಮಾನಿತಾಸ್ತೇಽಭವನ್ಮನೇ .

ಗಿರೀಶ್ವರೇಣ ವಿಧಿವದ್ದಾನಮಾನಾದರಾದಿಭಿಃ .. ೨೦..
 ಚತುರ್ಥೇ ದಿವಸೇ ಪ್ರಾಪ್ತೇ ಚತುರ್ಥೀಕರ್ಮ ಶುದ್ಧತಃ .
 ಬಭೂವ ವಿಧಿವದ್ಯೇನ ವಿನಾ ಖಂಡಿತ ಏವ ಸಃ .. ೨೧..
 ಉತ್ಸವೋ ವಿವಿಧಶ್ಚಾಸೀತ್ಸಾದುವಾದಜಯಧ್ವನಿಃ .
 ಬಹುದಾನಂ ಸುಗಾನಂ ಚ ನರ್ತನಂ ವಿವಿಧಂ ತಥಾ .. ೨೨..
 ಪಂಚಮೇ ದಿವಸೇ ಪ್ರಾಪ್ತೇ ಸರ್ವೇ ದೇವಾ ಮುದಾನ್ವಿತಾಃ .
 ವಿಜ್ಞಪ್ತಿಂ ಚಕ್ರೀ ಶೈಲಂ ಯಾತ್ರಾರ್ಥಮತಿಪ್ರೇಮತಃ .. ೨೩..
 ತದಾಕರ್ಣ್ಯ ಗಿರೀಶಶ್ಚೋವಾಚ ದೇವಾನ್ ಕೃತಾಂಜಲಿಃ .
 ಕಿಯದ್ಧಿನಾನಿ ತಿಷ್ಠಂತು ಕೃಪಾಂ ಕುರ್ವಂತು ಮಾಂ ಸುರಾಃ .. ೨೪..
 ಇತ್ಯುಕ್ತ್ವಾ ಸ್ನೇಹತನ್ಮಾಶ್ಚ ಪ್ರಭುಂ ವಿಷ್ಣುಂ ಚ ಮಾಂ ಪರಾನ್ .
 ವಾಸಯಾಮಾಸ ದಿವಸಾನ್ ಬಹೂನ್ನಿತ್ಯಂ ಸಮಾದರಾತ್ .. ೨೫..
 ಇತ್ಥಂ ವ್ಯತೀಯುರ್ದಿವಸಾ ಬಹವೋ ವಸತಾಂ ಚ ತತ್ .
 ಸಪ್ತರ್ಷಿಣೈಷಯಾಮಾಸುರ್ಗಿರೀಶಾಂತೇ ತತಃ ಸುರಾಃ .. ೨೬..
 ತೇ ತಂ ಸಂಭೋಧಯಾಮಾಸುರ್ಮೇನಾಂ ಚ ಸಮಯೋಚಿತಂ .
 ಶಿವತತ್ತ್ವಂ ಪರಂ ಪ್ರೋಚುಃ ಪ್ರಶಂಸನ್ವಿಧಿವನ್ಮದಾ .. ೨೭..
 ಅಂಗೀಕೃತಂ ಗಿರೀಶೇನ ತತ್ತದ್ಭೋಧನತೋ ಮುನೇ .
 ಯಾತ್ರಾರ್ಥಮಗಮಚ್ಛಂಭುಃ ಶೈಲೇಶಂ ಸಾಮರಾದಿಕಃ .. ೨೮..
 ಯಾತ್ರಾಂ ಕುರ್ವತಿ ದೇವೇಶೇ ಸ್ವಶೈಲಂ ಸಾಮರೇ ಶಿವೇ .
 ಉಚ್ಚೈಃ ರುದೋದ ಸಾ ಮೇನಾ ತಮುವಾಚ ಕೃಪಾನಿಧಿಂ .. ೨೯..
 ಮೇನೋವಾಚ .
 ಕೃಪಾನಿಧೇ ಕೃಪಾಂ ಕೃತ್ವಾ ಶಿವಾಂ ಸಂಪಾಲಯಿಷ್ಯಸಿ .
 ಸಹಸ್ರದೋಷಂ ಪಾರ್ವತ್ಯಾ ಆಶುತೋಷಃ ಕ್ಷಮಿಷ್ಯಸಿ .. ೩೦..
 ತ್ವತ್ಪಾದಾಂಬುಜಭಕ್ತಾ ಚ ಮದ್ವತ್ಸಾ ಜನ್ಮಜನ್ಮನಿ .
 ಸ್ವಪ್ನೇ ಜ್ಞಾನೇ ಸ್ಮೃತಿನಾಸ್ತಿ ಮಹಾದೇವಂ ಪ್ರಭುಂ ವಿನಾ .. ೩೧..
 ತ್ವದ್ಭಕ್ತಿಶ್ರುತಿಮಾತ್ರೇಣ ಹರ್ಷಾಶ್ರುಪುಲಕಾನ್ವಿತಾ .
 ತ್ವನ್ನಿಂದಯಾ ಭವೇನ್ಮಾನಾ ಮೃತ್ಯುಂಜಯ ಮೃತಾ ಇವ .. ೩೨..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಮೇನಕಾ ತಸ್ಮೈ ಸಮರ್ಪ್ಯ ಸ್ವಸುತಾಂ ತದಾ .
 ಅತ್ಯುಚ್ಚೈ ರೋದನಂ ಕೃತ್ವಾ ಮೂರ್ಛಾರ್ಥಮಾಪ ತಯೋಃ ಪುರಃ .. ೩೩..
 ಅಥ ಮೇನಾಂ ಭೋಧಯಿತ್ವಾ ತಾಮಾಮಂತ್ರೈ ಗಿರಿಂ ತಥಾ .
 ಚಕಾರ ಯಾತ್ರಾಂ ದೇವೈಶ್ಚ ಮಹೋತ್ಸವಪುರಸ್ಕರಂ .. ೩೪..

ಅಥ ತೇ ನಿರ್ಜರಾಃ ಸರ್ವೇ ಪ್ರಭುಣಾ ಸ್ವಗಣೈಃ ಸಹ .
ಯಾತ್ರಾಂ ಪ್ರಚಕ್ರೀ ತೂಷ್ಟೀಂ ಗಿರಿಂಪ್ರತಿ ಶಿವಂ ದಧುಃ .. ೩೫..
ಹಿಮಾಚಲಪುರೀಬಾಹ್ಯೋಪವನೇ ಹರ್ಷಿತಾಃ ಸುರಾಃ .
ಸೇಶ್ವರಾಃ ಸೋತ್ಸವಾಸ್ತಸ್ಯಃ ಪರ್ಯೈಷಂತ ಶಿವಾಗಮಂ .. ೩೬..
ಇತ್ಯುಕ್ತಾ ಶಿವಸದ್ಯಾತ್ರಾ ದೇವೈಸ್ಸಹ ಮುನೀಶ್ವರ .
ಆಕರ್ಣಯ ಶಿವಯಾತ್ರಾಂ ವಿರಹೋತ್ಸವಸಂಯುತಾಂ .. ೩೭..
ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
ಪಾರ್ವತೀಖಂಡೇ ಶಿವಯಾತ್ರಾವರ್ಣನಂ ನಾಮ ತ್ರಿಪಂಚಾಶತ್ತಮೋಽಧ್ಯಾಯಃ ..
೨.೩.೫೩..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೫೪. ಚತುಃಪಂಚಾಶತ್ತಮೋಽಧ್ಯಾಯಃ . ಪತಿವ್ರತಾಧರ್ಮವರ್ಣನಂ .

ಬ್ರಹ್ಮೋವಾಚ .
ಅಥ ಸಪ್ತರ್ಷಯಸ್ತೇ ಚ ಪ್ರೋಚುರ್ಹಿಮಗಿರೀಶ್ವರಂ .
ಕಾರಯ ಸ್ವಾತ್ಮಜಾದೇವ್ಯಾ ಯಾತ್ರಾಮದ್ಯೋಚಿತಾಂ ಗಿರೇ .. ೧..
ಇತಿ ಶ್ರುತ್ವಾ ಗಿರೀಶೋ ಹಿ ಬುದ್ಧ್ವಾ ತದ್ವಿರಹಂ ಪರಂ .
ವಿಷಣ್ಣೋಽಭೂನ್ನಹಾಪ್ರೇಮ್ಣಾ ಕಿಯತ್ಕಾಲಂ ಮುನೀಶ್ವರ .. ೨..
ಕಿಯತ್ಕಾಲೇನ ಸಂಪ್ರಾಪ್ಯ ಚೇತನಾಂ ಶೈಲರಾಟ್ ತತಃ .
ತಥಾಸ್ತಿತಿ ಗಿರಾಮುಕ್ತಾ ಮೇನಾಂ ಸಂದೇಶಮಬ್ರವೀತ್ .. ೩..
ಶೈಲಸಂದೇಶಮಾರ್ಕಣ್ಯ ಹರ್ಷಶೋಕವಶಾ ಮುನೇ .
ಮೇನಾ ಸಂಯಾಪಯಾಮಾಸ ಕರ್ತುಮಾಸೀತ್ಸಮುದ್ಯತಾ .. ೪..
ಶ್ರುತಿಸ್ವಕುಲಜಾಚಾರಂ ಚಚಾರ ವಿಧಿವನ್ಮನೇ .
ಉತ್ಸವಂ ವಿವಿಧಂ ತತ್ರ ಸಾ ಮೇನಾ ಕ್ಷಿತಿಭೃತ್ತಿಯಾ .. ೫..
ಗಿರಿಜಾಂ ಭೂಷಯಾಮಾಸ ನಾನಾರತ್ನಾಂಶುಕೈರ್ವರೈಃ .
ದ್ವಾದಶಾಭರಣೈಶ್ಚೈವ ಶೃಂಗಾರೈರ್ನೃಪಸಮ್ಮಿತ್ತೈಃ .. ೬..
ಮೇನಾಮನೋಗತಿಂ ಬುದ್ಧ್ವಾ ಸಾಧ್ಯೈಕಾ ದ್ವಿಜಕಾಮಿನೀ .
ಗಿರಿಜಾಂ ಶಿಕ್ಷಯಾಮಾಸ ಪಾತಿವ್ರತ್ಯವ್ರತಂ ಪರಂ .. ೭..
ದ್ವಿಜಪತ್ನ್ಯವಾಚ .

ಗಿರಿಜೇ ಶೃಣು ಸುಪ್ರೀತ್ಯಾ ಮದ್ವಚೋ ಧರ್ಮವರ್ಧನಂ .
 ಇಹಾಮುತ್ರಾನಂದಕರಂ ಶೃಣ್ವತಾಂ ಚ ಸುಖಪ್ರದಂ .. ೮..
 ಧನ್ಯಾ ಪತಿವ್ರತಾ ನಾರೀ ನಾನ್ಯಾ ಪೂಜ್ಯಾ ವಿಶೇಷತಃ .
 ಪಾವನೀ ಸರ್ವಲೋಕಾನಾಂ ಸರ್ವಪಾಪೌಘನಾಶಿನೀ .. ೯..
 ಸೇವತೇ ಯಾ ಪತಿಂ ಪ್ರೇಮಾ ಪರಮೇಶ್ವರವಚ್ಚಿವೇ .
 ಇಹ ಭುಕ್ತ್ವಾ ಖಿಲಾನ್ ಭೋಗಾನಂತೇ ಪತ್ಯಾ ಶಿವಾಂ ಗತಿಂ .. ೧೦..
 ಪತಿವ್ರತಾ ಚ ಸಾವಿತ್ರೀ ಲೋಪಾಮುದ್ರಾ ಹ್ಯರುಂಧತೀ .
 ಶಾಂಡಿಲ್ಯಾ ಶತರೂಪಾನಸೂಯಾ ಲಕ್ಷ್ಮೀಃ ಸ್ವಧಾ ಸತೀ .. ೧೧..
 ಸಂಜ್ಞಾ ಚ ಸುಮತಿಃ ಶ್ರದ್ಧಾ ಮೇನಾ ಸ್ವಾಹಾ ತಥೈವ ಚ .
 ಅನ್ಯಾ ಬಹ್ವೈಃ ಸಾಧ್ವೈಃ ಹಿ ನೋಕ್ತಾ ವಿಸ್ತಾರಜಾದ್ಭಯಾತ್ .. ೧೨..
 ಪಾತಿವ್ರತ್ಯವೃಷೇಣೈವ ತಾ ಗತಾಃ ಸರ್ವಪೂಜ್ಯತಾಂ .
 ಬ್ರಹ್ಮವಿಷ್ಣುಹರೈಶ್ಚಾಪಿ ಮಾನ್ಯಾ ಜಾತಾ ಮುನೀಶ್ವರೈಃ .. ೧೩..
 ಸೇವ್ಯಸ್ತ್ವಯಾ ಪತಿಸ್ತಸ್ಮಾತ್ಸರ್ವದಾ ಶಂಕರಃ ಪ್ರಭುಃ .
 ದೀನಾನುಗ್ರಹಕರ್ತಾ ಚ ಸರ್ವಸೇವ್ಯಃ ಸತಾಂ ಗತಿಃ .. ೧೪..
 ಮಹಾನ್ತತಿವ್ರತಾಧರ್ಮಃ ಶ್ರುತಿಸ್ತು ತಿಷು ನೋದಿತಃ .
 ಯಥೈಷ ವರ್ಣ್ಯತೇ ಶ್ರೇಷ್ಠೋ ನ ತಥಾನ್ಯೋಽಸ್ಮಿ ನಿಶ್ಚಿತಂ .. ೧೫..
 ಭುಂಜ್ಯಾದ್ಭಕ್ತೇ ಪ್ರಿಯೇ ಪತ್ಯಾ ಪಾತಿವ್ರತ್ಯಪರಾಯಣಾ .
 ತಿಷ್ಠೇತ್ತಸ್ಮಿಂಽಭಿವೇ ನಾರೀ ಸರ್ವಥಾ ಸತಿ ತಿಷ್ಠತಿ .. ೧೬..
 ಸ್ವಪ್ಯಾತ್ಸಪಿತಿ ಸಾ ನಿತ್ಯಂ ಬುದ್ಧೈತ್ತು ಪ್ರಥಮಂ ಸುಧೀಃ .
 ಸರ್ವದಾ ತದ್ಧಿತಂ ಕುರ್ಯಾದಕೈತವಗತಿಃ ಪ್ರಿಯಾ .. ೧೭..
 ಅನಲಂಕೃತಮಾತ್ಮಾನಂ ದರ್ಶಯೇನ್ನ ಕ್ಷಚಿಚ್ಚಿವೇ .
 ಕಾರ್ಯಾರ್ಥಂ ಪ್ರೋಷಿತೇ ತಸ್ಮಿನ್ ಭವೇನ್ಮಂಡನವರ್ಜಿತಾ .. ೧೮..
 ಪತ್ಯುರ್ನಾಮ ನ ಗೃಹ್ಣೀಯಾತ್ ಕದಾಚನ ಪತಿವ್ರತಾ .
 ಆಕುಷ್ಠಾಪಿ ನ ಚಾಕ್ರೋಶೇತ್ಪ್ರಸೀದೇತ್ಪಾಡಿಪಿ ಚ ..
 ಹನ್ಯತಾಮಿತಿ ಚ ಬ್ರೂಯಾತ್ಸ್ವಾಮಿನ್ನಿತಿ ಕೃಪಾಂ ಕುರು . ೧೯..
 ಆಹೂತಾ ಗೃಹಕಾರ್ಯಾಣಿ ತ್ಯಕ್ತ್ವಾ ಗಚ್ಛೇತ್ತದಂತಿಕಂ .
 ಸತ್ತರಂ ಸಾಂಜಲಿಃ ಪ್ರೀತ್ಯಾ ಸುಪ್ರಣಮ್ಯ ವದೇದಿತಿ .. ೨೦..
 ಕಿಮರ್ಥಂ ವ್ಯಾಹೃತಾ ನಾಥ ಸ ಪ್ರಸಾದೋ ವಿಧೀಯತಾಂ .
 ತದಾದಿಷ್ಟಾ ಚರೇತ್ಕರ್ಮ ಸುಪ್ರಸನ್ನೇನ ಚೇತಸಾ .. ೨೧..
 ಚಿರಂ ತಿಷ್ಠೇನ್ನ ಚ ದ್ವಾರೇ ಗಚ್ಛೇನ್ನೈವ ಪರಾಲಯೇ .
 ಆದಾಯ ತತ್ತ್ವಂ ಯತ್ಕಿಂಚಿತ್ಕಸ್ಮೈಚಿನ್ನಾರ್ಪಯೇತ್ಕಚಿತ್ .. ೨೨..

ಪೂಜೋಪಕರಣಂ ಸರ್ವಮನುಕ್ತಾ ಸಾಧಯೇತ್ಸ್ವಯಂ .
 ಪ್ರತೀಕ್ಷಮಾಣಾವಸರಂ ಯಥಾಕಾಲೋಚಿತಂ ಹಿತಂ .. ೨೩..
 ನ ಗರ್ಭೇತ್ತೀರ್ಥಯಾತ್ರಾಂ ವೈ ಪತ್ಯಾಜ್ಞಾಂ ನ ವಿನಾ ಕ್ವಚಿತ್ .
 ದೂರತೋ ವರ್ಜಯೇತ್ಸಾ ಹಿ ಸಮಾಜೋತ್ಸವದರ್ಶನಂ .. ೨೪..
 ತೀರ್ಥಾರ್ಥಿನೀ ತು ಯಾ ನಾರೀ ಪತಿಪಾದೋದಕಂ ಪಿಬೇತ್ .
 ತಸ್ಮಿನ್ನರ್ವಾಣಿ ತೀರ್ಥಾನಿ ಕ್ಷೇತ್ರಾಣಿ ಚ ನ ಸಂಶಯಃ .. ೨೫..
 ಭುಂಜ್ಯಾತ್ನಾ ಭರ್ತುರುಚ್ಚಿಷ್ಟಮಿಷ್ಟಮನ್ನಾದಿಕಂ ಚ ಯತ್ .
 ಮಹಾಪ್ರಸಾದ ಇತ್ಯುಕ್ತ್ವಾ ಪತಿದತ್ತಂ ಪತಿವ್ರತಾ .. ೨೬..
 ಅವಿಭಜ್ಯ ನ ಚಾಶ್ವೀಯಾದ್ಧೇವಪಿತೃತಿಥಿಷ್ಟಪಿ .
 ಪರಿಚಾರಕವರ್ಗೇಷು ಗೋಷು ಭಿಕ್ಷುಕುಲೇಷು ಚ .. ೨೭..
 ಸಂಯತೋಪಸ್ಯರಾ ದಕ್ಷಾ ಹೃಷ್ಟಾ ವ್ಯಯಪರಾಜ್ಞುಖೀ .
 ಭವೇತ್ಸಾ ಸರ್ವದಾ ದೇವೀ ಪತಿವ್ರತಪರಾಯಣಾ .. ೨೮..
 ಕುರ್ಯಾತ್ಪತ್ಯನನುಜ್ಞಾತಾ ನೋಪವಾಸವ್ರತಾದಿಕಂ .
 ಅನ್ಯಥಾ ತತ್ಪಲಂ ನಾಸ್ತಿ ಪರತ್ರ ನರಕಂ ವ್ರಜೇತ್ .. ೨೯..
 ಸುಖಪೂರ್ವಂ ಸುಖಾಸೀನಂ ರಮಮಾಣಂ ಯದೃಚ್ಛಯಾ .
 ಆಂತರೇಷ್ಟಪಿ ಕಾರ್ಯೇಷು ಪತಿಂ ನೋತ್ಥಾಪಯೇತ್ಕೃಚಿತ್ .. ೩೦..
 ಕ್ಲಿಬಂ ವಾ ದುರವಸ್ಥಂ ವಾ ವ್ಯಾಧಿತಂ ವೃದ್ಧಮೇವ ಚ .
 ಸುಖಿತಂ ದುಃಖಿತಂ ವಾಪಿ ಪತಿಮೇಕಂ ನ ಲಂಘಯೇತ್ .. ೩೧..
 ಸ್ತ್ರೀಧರ್ಮಿಣೀ ತ್ರಿರಾತ್ರಂ ಚ ಸ್ವಮುಖಂ ನೈವ ದರ್ಶಯೇತ್ .
 ಸ್ವವಾಕ್ಯಂ ಶ್ರಾವಯೇನ್ನಾಪಿ ಯಾವತ್ಸಾ ನಾನ್ವ ಶುಧ್ಯತಿ .. ೩೨..
 ಸುಸ್ನಾತಾ ಭರ್ತೃವದನಮೀಕ್ಷೇತಾನ್ಯಸ್ಯ ನ ಕ್ವಚಿತ್ .
 ಅಥವಾ ಮನಸಿ ಧ್ಯಾತ್ವಾ ಪತಿಂ ಭಾನುಂ ವಿಲೋಕಯೇತ್ .. ೩೩..
 ಹರಿದ್ರಾಕುಂಕುಮಂ ಚೈವ ಸಿಂದೂರಂ ಕಜ್ಜಲಾದಿಕಂ .
 ಕೂರ್ಪಾಸಕಂ ಚ ತಾಂಬೂಲಂ ಮಾಂಗಲ್ಯಾಭರಣಾದಿಕಂ .. ೩೪..
 ಕೇಶಸಂಸ್ಕಾರಕಬರೀಕರಕರ್ಣಾದಿಭೂಷಣಂ .
 ಭರ್ತುರಾಯುಷ್ಯಮಿಚ್ಛಂತೀ ದೂರಯೇನ್ನ ಪತಿವ್ರತಾ .. ೩೫..
 ನ ರಜಕ್ಯಾ ನ ಬಂಧಕ್ಯಾ ತಥಾ ಶ್ರಮಣಯಾ ನ ಚ .
 ನ ಚ ದುರ್ಭಗಯಾ ಕ್ವಾಪಿ ಸಖಿತ್ವಂ ಕಾರಯೇತ್ ಕ್ವಚಿತ್ .. ೩೬..
 ಪತಿವಿದ್ವೇಷಿಣೀಂ ನಾರೀಂ ನ ಸಾ ಸಂಭಾಷಯೇತ್ ಕ್ವಚಿತ್ .
 ನೈಕಾಕಿನೀ ಕ್ವಚಿತ್ತಿಷ್ಟೇನ್ನಗ್ನಾ ಸ್ನಾಯಾನ್ವ ಚ ಕ್ವಚಿತ್ .. ೩೭..
 ನೋಲೂಖಲೇ ನ ಮುಸಲೇ ನ ವರ್ಧನ್ಯಾಂ ದೃಷದ್ಯಪಿ .
 ನ ಯಂತ್ರಕೇ ನ ದೇಹಲ್ಯಾಂ ಸತೀ ಚ ಪ್ರವಸೇತ್ ಕ್ವಚಿತ್ .. ೩೮..

ವಿನಾ ವ್ಯವಾಯಸಮಯಂ ಪ್ರಾಗಲ್ಭ್ಯಂ ನಾಚರೇತ್ ಕ್ವಚಿತ್ .
 ಯತ್ರ ಯತ್ರ ರುಚಿರ್ಭರ್ತುಸ್ತತ್ರ ಪ್ರೇಮವತೀ ಭವೇತ್ .. ೩೯..
 ಹೃಷ್ಣಾಹೃಷ್ಣೇ ವಿಷಣ್ಣಾ ನ್ಯಾದ್ವಿಷಣ್ಣಾಸ್ಯೇ ಪ್ರಿಯೇ ಪ್ರಿಯಾ .
 ಪತಿವ್ರತಾ ಭವೇದ್ದೇವೀ ಸದಾ ಪತಿಹಿತೈಷೀಣೀ .. ೪೦..
 ಏಕರೂಪಾ ಭವೇತ್ತುಣ್ಯಾ ಸಂಪತ್ತು ಚ ವಿಪತ್ತು ಚ .
 ವಿಕೃತಿಂ ಸ್ವಾತ್ಮನಃ ಕ್ವಾಪಿ ನ ಕುರ್ಯಾದ್ಧೈರ್ಯಧಾರಿಣೀ .. ೪೧..
 ಸರ್ಪಿರ್ಲವಣತೈಲಾದಿಕ್ಷಯೇಽಪಿ ಚ ಪತಿವ್ರತಾ .
 ಪತಿಂ ನಾಸ್ತೀತಿ ನ ಬ್ರೂಯಾದಾಯಾಸೇಷು ನ ಯೋಜಯೇತ್ .. ೪೨..
 ವಿಧೇರ್ವಿಷ್ಣೋರ್ಹರಾದ್ವಾಪಿ ಪತಿರೇಕೋಽಧಿಕೋ ಮತಃ .
 ಪತಿವ್ರತಾಯಾ ದೇವೇಶಿ ಸ್ವಪತಿಶ್ಶಿವ ಏವ ಚ .. ೪೩..
 ವ್ರತೋಪವಾಸನಿಯಮಂ ಪತಿಮುಲ್ಲಂಘ್ಯ ಯಾಚರೇತ್ .
 ಆಯುಷ್ಯಂ ಹರತೇ ಭರ್ತುರ್ವೃತಾ ನಿರಯಮೃಚ್ಛತಿ .. ೪೪..
 ಉಕ್ತಾ ಪ್ರತ್ಯುತ್ತರಂ ದದ್ಯಾದ್ಯಾ ನಾರೀ ಕ್ರೋಧತತ್ತರಾ .
 ಸರಮಾ ಜಾಯತೇ ಗ್ರಾಮೇ ಶೃಗಾಲೀ ನಿರ್ಜನೇ ವನೇ .. ೪೫..
 ಉಚ್ಚಾಸನಂ ನ ಸೇವೇತ ನ ವ್ರಜೇದ್ಧುಷ್ಠಸನ್ನಿಧೌ .
 ನ ಚ ಕಾತರವಾಕ್ಯಾನಿ ವದೇನ್ನಾರೀ ಪತಿಂ ಕ್ವಚಿತ್ .. ೪೬..
 ಅಪವಾದಂ ನ ಚ ಬ್ರೂಯಾತ್ಕಲಹಂ ದೂರತಸ್ತಜೇತ್ .
 ಗುರೂಣಾಂ ಸನ್ನಿಧೌ ಕ್ವಾಪಿ ನೋಚ್ಛೈರ್ಬ್ರೂಯಾನ್ನ ವೈ ಹನೇತ್ .. ೪೭..
 ಬಾಹ್ಯಾದಾಯಾಂತಮಾಲೋಕ್ಯ ತ್ವರಿತಾನ್ನಜಲಾಶನೈಃ .
 ತಾಂಬೂಲೈರ್ವಸನೈಶ್ಚಾಪಿ ಪಾದಸಂವಾಹನಾದಿಭಿಃ .. ೪೮..
 ತಥೈವ ಚಾಟುವಚನೈಃ ಖೇದಸನ್ನೋದನೈಃ ಪರೈಃ .
 ಯಾ ಪ್ರಿಯಂ ಪ್ರೀಣಯೇತ್ಪ್ರೀತಾ ತ್ರಿಲೋಕೀ ಪ್ರೀಣಿತಾ ತಯಾ .. ೪೯..
 ಮಿತಂ ದದಾತಿ ಜನಕೋ ಮಿತಂ ಭ್ರಾತಾ ಮಿತಂ ಸುತಃ .
 ಅಮಿತಸ್ಯ ಹಿ ದಾತಾರಂ ಭರ್ತಾರಂ ಪೂಜಯೇತ್ಸದಾ .. ೫೦..
 ಭರ್ತಾ ದೇವೋ ಗುರುರ್ಭರ್ತಾ ಧರ್ಮತೀರ್ಥವ್ರತಾನಿ ಚ .
 ತಸ್ಮಾತ್ಸರ್ವಂ ಪರಿತ್ಯಜ್ಯ ಪತಿಮೇಕಂ ಸಮರ್ಚಯೇತ್ .. ೫೧..
 ಯಾ ಭರ್ತಾರಂ ಪರಿತ್ಯಜ್ಯ ರಹಶ್ಚರತಿ ದುರ್ಮತಿಃ .
 ಉಲೂಕೀ ಜಾಯತೇ ಕ್ರೂರಾ ವೃಕ್ಷಕೋಟರಶಾಯಿನೀ .. ೫೨..
 ತಾಡಿತಾ ತಾಡಿತುಂ ಚೇಚ್ಛೇತ್ನಾ ವ್ಯಾಘ್ರೀ ವೃಷದಂಶಿಕಾ .
 ಕಟಾಕ್ಷಯತಿ ಯಾನ್ಯಂ ವೈ ಕೇಕರಾಕ್ಷೀ ತು ಸಾ ಭವೇತ್ .. ೫೩..
 ಯಾ ಭರ್ತಾರಂ ಪರಿತ್ಯಜ್ಯ ಮಿಷ್ಟಮಶ್ನಾತಿ ಕೇವಲಂ .
 ಗ್ರಾಮೇ ವಾ ಸೂಕರೀ ಭೂಯಾದ್ವಲ್ಗುವಾಪಿ ಸ್ವವಿಡ್ಭುಜಾ .. ೫೪..

ಯಾ ತುಂ ಕೃತ್ಯ ಪ್ರಿಯಂ ಬ್ರೂಯಾನ್ ಮೂಕಾ ಸಾ ಜಾಯತೇ ಖಲು .
ಯಾ ಸಪತ್ನೀಂ ಸದೇಷ್ಟೇತ ದುರ್ಭಗಾ ಸಾ ಪುನಃ ಪುನಃ .. ೫೫.
ದೃಷ್ಟಿಂ ವಿಲುಪ್ಯ ಭರ್ತುರ್ಯಾ ಕಶ್ಚಿದನ್ಯಂ ಸಮೀಕ್ಷತೇ .
ಕಾಣಾ ಚ ವಿಮುಖೀ ಚಾಪಿ ಕುರೂಪಾಪಿ ಚ ಜಾಯತೇ .. ೫೬..
ಜೀವಹೀನೋ ಯಥಾ ದೇಹಃ ಕ್ಷಣಾದಶುಚಿತಾಂ ವ್ರಜೇತ್ .
ಭರ್ತೃಹೀನಾ ತಥಾ ಯೋಷಿತ್ಸುಸ್ನಾತಾಪ್ಯಶುಚಿಃ ಸದಾ .. ೫೭..
ಸಾ ಧನ್ಯಾ ಜನನೀ ಲೋಕೇ ಸ ಧನ್ಯೋ ಜನಕಃ ಪಿತಾ .
ಧನ್ಯಃ ಸ ಚ ಪತಿಯಸ್ಯ ಗೃಹೇ ದೇವೀ ಪತಿವ್ರತಾ .. ೫೮..
ಪಿತೃವಂಶ್ಯಾಃ ಮಾತೃವಂಶ್ಯಾಃ ಪತಿವಂಶ್ಯಾಸ್ತಯಸ್ತಯಃ .
ಪತಿವ್ರತಾಯಾಃ ಪುಣ್ಯೇನ ಸ್ವರ್ಗೇ ಸೌಖ್ಯಾನಿ ಭುಂಜತೇ .. ೫೯..
ಶೀಲಭಂಗೇನ ದುವೃತ್ತಾಃ ಪಾತಯಂತಿ ಕುಲತ್ರಯಂ .
ಪಿತುರ್ಮಾತುಸ್ತಥಾ ಪತ್ನುರಿಹಾಮುತ್ರಾಪಿ ದುಃಖಿತಾ .. ೬೦..
ಪತಿವ್ರತಾಯಾಶ್ಚರಣೋ ಯತ್ರ ಯತ್ರ ಸ್ಪೃಶೇದ್ಭವಂ .
ತತ್ರ ತತ್ರ ಭವೇತ್ಸಾ ಹಿ ಪಾಪಹಂತ್ರಿ ಸುಪಾವನೀ .. ೬೧..
ವಿಭುಃ ಪತಿವ್ರತಾಸ್ವರ್ಶಂ ಕುರುತೇ ಭಾನುಮಾನಪಿ .
ಸೋಮೋ ಗಂಧವಹಶ್ಚಾಪಿ ಸ್ವಪಾವಿತ್ರಾ ಯ ನಾನ್ಯಥಾ .. ೬೨..
ಆಪಃ ಪತಿವ್ರತಾಸ್ವರ್ಶಮಭಿಲಷ್ಯಂತಿ ಸರ್ವದಾ .
ಅದ್ಯ ಜಾಡ್ಯವಿನಾಶೋ ನೋ ಜಾತಸ್ತ್ವ ದ್ಯಾನ್ಯಪಾವನಾಃ .. ೬೩..
ಭಾರ್ಯಾ ಮೂಲಂ ಗೃಹಸ್ಥಸ್ಯ ಭಾರ್ಯಾ ಮೂಲಂ ಸುಖಸ್ಯ ಚ .
ಭಾರ್ಯಾ ಧರ್ಮಫಲಾವಾಪ್ತೃ ಭಾರ್ಯಾ ಸಂತಾನವೃದ್ಧಯೇ .. ೬೪..
ಗೃಹೇ ಗೃಹೇ ನ ಕಿಂ ನಾಯೋ ರೂಪಲಾವಣ್ಯಗರ್ವಿತಾಃ .
ಪರಂ ವಿಶ್ವೇಶಭಕ್ತ್ಯೈವ ಲಭ್ಯತೇ ಸ್ತ್ರೀ ಪತಿವ್ರತಾ .. ೬೫..
ಪರಲೋಕಸ್ತ್ವಯಂ ಲೋಕೋ ಜೀಯತೇ ಭಾರ್ಯಯಾ ದ್ವಯಂ .
ದೇವಪಿತೃತಥೀಜ್ಯಾದಿ ನಾಭಾರ್ಯಃ ಕರ್ಮ ಚಾರ್ಹತಿ .. ೬೬..
ಗೃಹಸ್ಥಃ ಸ ಹಿ ವಿಜ್ಞೇಯೋ ಯಸ್ಯ ಗೇಹೇ ಪತಿವ್ರತಾ .
ಗ್ರಸ್ಯತೇಽನ್ಯಾನ್ವೃತಿದಿನಂ ರಾಕ್ಷಸ್ಯಾ ಜರಯಾ ಯಥಾ .. ೬೭..
ಯಥಾ ಗಂಗಾವಗಾಹೇನ ಶರೀರಂ ಪಾವನಂ ಭವೇತ್ .
ತಥಾ ಪತಿವ್ರತಾಂ ದೃಷ್ಟ್ವಾ ಸಕಲಂ ಪಾವನಂ ಭವೇತ್ .. ೬೮..
ನ ಗಂಗಾಯಾ ತಯಾ ಭೇದೋ ಯಾ ನಾರೀ ಪತಿದೇವತಾ .
ಉಮಾಶಿವಸಮೌ ಸಾಕ್ಷಾತ್ಸ್ಮಾತ್ಪೌ ಪೂಜಯೇದ್ಭುಧಃ .. ೬೯..
ತಾರಃ ಪತಿಃ ಶ್ರುತಿನಾರೀ ಕ್ಷಮಾ ಸಾ ಸ ಸ್ವಯಂ ತಪಃ .

ಫಲಂ ಪತಿಃ ಸತ್ಕಿಯಾ ಸಾ ಧನ್ಯಾ ತೌ ದಂಪತೀ ಶಿವೇ .. ೭೦..
 ಏವಂ ಪತಿವ್ರತಾಧರ್ಮೋ ವರ್ಣಿತಸ್ತೇ ಗಿರೀಂದ್ರಜೇ .
 ತದ್ಭೇದಾನ್ ಶೃಣು ಸುಪ್ರೀತ್ಯಾ ಸಾವಧಾನತಯಾದ್ಯ ಮೇ .. ೭೧..
 ಚತುರ್ವಿಧಾಸ್ತಾಃ ಕಥಿತಾ ನಾರ್ಯೋ ದೇವಿ ಪತಿವ್ರತಾಃ .
 ಉತ್ತಮಾದಿವಿಭೇದೇನ ಸ್ಮರತಾಂ ಪಾಪಹಾರಿಕಾಃ .. ೭೨..
 ಉತ್ತಮಾ ಮಧ್ಯಮಾ ಚೈವ ನಿಕೃಷ್ಟಾತಿನಿಕೃಷ್ಟಿಕಾ .
 ಬ್ರುವೇ ತಾಸಾಂ ಲಕ್ಷಣಾನಿ ಸಾವಧಾನತಯಾ ಶೃಣು .. ೭೩..
 ಸ್ವಪ್ನೇಽಪಿ ಯನ್ಮನೋ ನಿತ್ಯಂ ಸ್ವಪತಿಂ ಪಶ್ಯತಿ ಧ್ರುವಂ .
 ನಾನ್ಯಂ ಪರಪತಿಂ ಭದ್ರೇ ಉತ್ತಮಾ ಸಾ ಪ್ರಕೀರ್ತಿತಾ .. ೭೪..
 ಯಾ ಪಿತೃಭ್ರಾತೃಸುತವತ್ ಪರಂ ಪಶ್ಯತಿ ಸದ್ಧಿಯಾ .
 ಮಧ್ಯಮಾ ಸಾ ಹಿ ಕಥಿತಾ ಶೈಲಜೇ ವೈ ಪತಿವ್ರತಾ .. ೭೫..
 ಬುದ್ಧ್ವಾ ಸ್ವಧರ್ಮಂ ಮನಸಾ ವ್ಯಭಿಚಾರಂ ಕರೋತಿ ನ .
 ನಿಕೃಷ್ಟಾ ಕಥಿತಾ ಸಾ ಹಿ ಸುಚರಿತ್ರಾ ಚ ಪಾರ್ವತಿ .. ೭೬..
 ಪತ್ಯುಃ ಕುಲಸ್ಯ ಚ ಭಯಾದ್ವ್ಯಭಿಚಾರಂ ಕರೋತಿ ನ .
 ಪತಿವ್ರತಾಧರ್ಮಾ ಸಾ ಹಿ ಕಥಿತಾ ಪೂರ್ವಸೂರಿಭಿಃ .. ೭೭..
 ಚತುರ್ವಿಧಾ ಅಪಿ ಶಿವೇ ಪಾಪಹಂತ್ಯುಃ ಪತಿವ್ರತಾಃ .
 ಪಾವನಾಃ ಸರ್ವಲೋಕಾನಾಮಿಹಾಮುತ್ರಾಪಿ ಹರ್ಷಿತಾಃ .. ೭೮..
 ಪಾತಿವ್ರತ್ಯಪ್ರಭಾವೇಣಾತ್ರಿಸ್ತ್ರಿಯಾ ತ್ರಿಸುರಾರ್ಥನಾತ್ .
 ಜೀವಿತೋ ವಿಪ್ರ ಏಕೋ ಹಿ ಮೃತೋ ವಾರಾಹಶಾಪತಃ .. ೭೯..
 ಏವಂ ಜ್ಞಾತ್ವಾ ಶಿವೇ ನಿತ್ಯಂ ಕರ್ತವ್ಯಂ ಪತಿಸೇವನಂ .
 ತ್ವಯಾ ಶೈಲಾತ್ಮಜೇ ಪ್ರೀತ್ಯಾ ಸರ್ವಕಾಮಪ್ರದಂ ಸದಾ .. ೮೦..
 ಜಗದಂಬಾ ಮಹೇಶೀ ತ್ವಂ ಶಿವಃ ಸಾಕ್ಷಾತ್ಪತಿಸ್ತವ .
 ತವ ಸ್ಮರಣತೋ ನಾರ್ಯೋ ಭವಂತಿ ಹಿ ಪತಿವ್ರತಾಃ .. ೮೧..
 ತ್ವದಗ್ರೇ ಕಥನೇನಾನೇನ ಕಿಂ ದೇವಿ ಪ್ರಯೋಜನಂ .
 ತಥಾಪಿ ಕಥಿತಂ ಮೇಽದ್ಯ ಜಗದಾಚಾರತಃ ಶಿವೇ .. ೮೨..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ವಿರರಾಮಾಸೌ ದ್ವಿಜಸ್ತ್ರೀ ಸುಪ್ರಣಮ್ಯ ತಾಂ .
 ಶಿವಾಂ ಮುದಮತಿಪ್ರಾಪ ಪಾರ್ವತೀ ಶಂಕರಪ್ರಿಯಾ .. ೮೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯೇ
 ಪಾರ್ವತೀಖಂಡೇ ಪತಿವ್ರತಾಧರ್ಮವರ್ಣನಂ ನಾಮ ಚತುಃಪಂಚಾಶತ್ತಮೋಽಧ್ಯಾಯಃ
 .. ೨.೩.೫೪..
 .. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ತೃತೀಯಃ ಪಾರ್ವತೀಖಂಡೇ

೨.೩.೫೫. ಪಂಚಪಂಚಾಶತ್ತಮೋಽಧ್ಯಾಯಃ . ಶಿವಯೋಃ
ಕೈಲಾಸಗಮನವರ್ಣನಂ .

ಬ್ರಹ್ಮೋವಾಚ .

ಅಥ ಸಾ ಬ್ರಾಹ್ಮಣೀ ದೇವ್ಯೈ ಶಿಕ್ಷಯಿತ್ವಾ ವ್ರತಂ ಚ ತತ್ .

ಪ್ರೋವಾಚ ಮೇನಾಮಾಮಂತ್ರೈ ಯಾತ್ರಾಮಸ್ಯಾಶ್ಚ ಕಾರಯ .. ೧..

ತಥಾಸ್ತಿ ತಿ ಚ ಸಂಪ್ರೋಚ್ಯ ಪ್ರೇಮವಶ್ಯಾ ಬಭೂವ ಸಾ .

ಧೃತಿಂ ದೃತ್ವಾಹೂಯ ಕಾಲೀಂ ವಿಶ್ಲೇಷವಿರಹಾಕುಲಾ .. ೨..

ಅತ್ಯುಚ್ಚೈ ರೋದನಂ ಚಕ್ರೇ ಸಂಶ್ಲಿಷ್ಯ ಚ ಪುನಃ ಪುನಃ .

ಪಾರ್ವತ್ಯಪಿ ರುರೋದೋಚ್ಚೈರುಚ್ಚರಂತೀ ಕೃಪಾವಚಃ .. ೩..

ಶೈಲಪ್ರಿಯಾ ಶಿವಾ ಚಾಪಿ ಮೂರ್ಛಾರ್ಜಮಾಪ ಶುಚಾದಿತಾ .

ಮೂರ್ಛಾಪ್ರಾಪ್ತುದೇವಪತ್ನೈಃ ಪಾರ್ವತ್ಯಾ ರೋದನೇನ ಚ .. ೪..

ಸರ್ವಾಶ್ಚ ರುರುದುರ್ನಾರ್ಯಃ ಸರ್ವಮಾಸೀದಚೇತನಂ .

ಸ್ವಯಂ ರುರೋದ ಯೋಗೀಶೋ ಗಚ್ಛನ್ನೋಽನ್ಯ ಪರಃ ಪ್ರಭುಃ .. ೫..

ಏತಸ್ಮಿನ್ನಂತರೇ ಶೀಘ್ರಮಾಜಗಾಮ ಹಿಮಾಲಯಃ .

ಸ ಸರ್ವತನಯೈಸ್ತತ್ರ ಸಚಿವೈಶ್ಚ ದ್ವಿಜೈಃ ಪರೈಃ .. ೬..

ಸ್ವಯಂ ರುರೋದ ಮೋಹೇನ ವತ್ಸಾಂ ಕೃತ್ವಾ ಸ್ವವಕ್ಷಸಿ .

ಕ್ಷ ಯಾಸೀತ್ಯೇವಮುಚ್ಚಾರ್ಯ ಶೂನ್ಯಂ ಕೃತ್ವಾ ಮುಹುರ್ಮುಹುಃ .. ೭..

ತತಃ ಪುರೋಹಿತೋ ವಿಪ್ರೈರಧ್ಯಾತ್ಮವಿದ್ಯಯಾ ಸುಖಂ .

ಸರ್ವಾನ್ವ ಬೋಧಯಾಮಾಸ ಕೃಪಯಾ ಜ್ಞಾನವತ್ತರಃ .. ೮..

ನನಾಮ ಪಾರ್ವತೀ ಭಕ್ತ್ಯಾ ಮಾತರಂ ಪಿತರಂ ಗುರುಂ .

ಮಹಾಮಾಯಾ ಭವಾಚಾರಾದ್ರುರೋದೋಚ್ಚೈರ್ಮುಹುರ್ಮುಹುಃ .. ೯..

ಪಾರ್ವತ್ಯಾ ರೋದನೇನೈವ ರುರುದುಃ ಸರ್ವಯೋಷಿತಃ .

ನಿತರಾಂ ಜನನೀ ಮೇನಾ ಯಾಮಯೋ ಭ್ರಾತರಸ್ತಥಾ .. ೧೦..

ಪುನಃ ಪುನಃ ಶಿವಾಮಾತಾ ಯಾಮಯೋಽನ್ಯಾಶ್ಚ ಯೋಷಿತಃ .

ಭ್ರಾತರೋ ಜನಕಃ ಪ್ರೇಮ್ಣಾ ರುರುದುರ್ಬದ್ಧಸೌಹೃದಾಃ .. ೧೧..

ತದಾ ವಿಪ್ರಾಃ ಸಮಾಗತ್ಯ ಬೋಧಯಾಮಾಸುರಾದರಾತ್ .

ಲಗ್ನಂ ನಿವೇದಯಾಮಾಸುರ್ಯಾತ್ರಾಯಾಃ ಸುಖದಂ ಪರಂ .. ೧೨..

ತತೋ ಹಿಮಾಲಯೋ ಮೇನಾಂ ದೃತ್ವಾ ದೈರ್ಯಂ ವಿವೇಕತಃ .
 ಶಿಶಿಕಾಮಾನಯಾಮಾಸ ಶಿವಾರೋಹಣಹೇತವೇ .. ೧೩..
 ಶಿವಾಮಾರೋಹಯಾಮಾಸುಸ್ತತ್ರ ವಿಪ್ರಾಂಗನಾಶ್ಚ ತಾಂ .
 ಆಶಿಷಂ ಪ್ರದದುಃ ಸರ್ವಾಃ ಪಿತಾ ಮಾತಾ ದ್ವಿಜಾಸ್ತಥಾ .. ೧೪..
 ಮಹಾರಾಜ್ಞ್ಯ ಪಚಾರಾಶ್ಚ ದದೌ ಮೇನಾ ಗಿರಿಸ್ತಥಾ .
 ನಾನಾದ್ರವ್ಯಸಮೂಹಂ ಚ ಪರೇಷಾಂ ದುರ್ಲಭಂ ಶುಭಂ .. ೧೫..
 ಶಿವಾ ನತ್ವಾ ಗುರೂನ್ಸರ್ವಾನ್ ಜನಕಂ ಜನನೀಂ ತಥಾ .
 ದ್ವಿಜಾನ್ಪುರೋಹಿತಂ ಯಾಮೀಸ್ತ್ರಿಸ್ತಥಾನ್ಯಾ ಯಯೌ ಮುನೇ .. ೧೬..
 ಹಿಮಾಚಲೋಽಪಿ ಸಸುತೋಽಗಚ್ಛತ್ಸೇ ಹವಶೀ ಬುಧಃ .
 ಪ್ರಾಪ್ತಸ್ತತ್ರ ಪ್ರಭುರ್ಯತ್ರ ಸಾಮರಃ ಪ್ರೀತಿಮಾವಹನ್ .. ೧೭..
 ಪ್ರೀತ್ಯಾಭಿರೇಭಿರೇ ಸರ್ವೇ ಮಹೋತ್ಸವಪುರಸ್ಕರಂ .
 ಪ್ರಭುಂ ಪ್ರಣೇಮುಸ್ತೇ ಭಕ್ತ್ಯಾ ಪ್ರಶಂಸಂತೋಽವಿಶನ್ಪುರೀಂ .. ೧೮..
 ಜಾತಿಸ್ಮರಾಂ ಸ್ಮಾರಯಾಮಿ ನಿತ್ಯಂ ಸ್ಮರಸಿ ಚೇದ್ವದ .
 ಲೀಲಯಾ ತ್ವಾಂ ಚ ದೇವೇಶಿ ಸದಾ ಪ್ರಾಣಪ್ರಿಯಾ ಮಮ .. ೧೯..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ಮಹೇಶಸ್ಯ ಸ್ವನಾಥಸ್ಯಾಥ ಪಾರ್ವತೀ .
 ಶಂಕರಸ್ಯ ಪ್ರಿಯಾ ನಿತ್ಯಂ ಸಸ್ಮಿತೋವಾಚ ಸಾ ಸತೀ .. ೨೦..
 ಪಾರ್ವತ್ಯುವಾಚ .
 ಸರ್ವಂ ಸ್ಮರಾಮಿ ಪ್ರಾಣೇಶ ಮೌನೀಭೂತೋ ಭವೇತಿ ಚ .
 ಪ್ರಸ್ತಾವೋಚಿತಮದ್ಯಾಶು ಕಾರ್ಯಂ ಕುರು ನಮೋಽಸ್ತು ತೇ .. ೨೧..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ಪ್ರಿಯಾವಾಕ್ಯಂ ಸುಧಾಧಾರಾಶತೋಪಮಂ .
 ಮುಮುದೇಽತೀವ ವಿಶ್ವೇಶೋ ಲೌಕಿಕಾಚಾರತತ್ತರಃ .. ೨೨..
 ಶಿವಃ ಸಂಭೃತಸಂಭಾರೋ ನಾನಾವಸ್ತುಮನೋಹರಂ .
 ಭೋಜಯಾಮಾಸ ದೇವಾಂಶ್ಚ ನಾರಾಯಣಪುರೋಗಮಾನ್ .. ೨೩..
 ತಥಾನ್ಯಾನ್ನಿಖಿಲಾನ್ಪ್ರೀತ್ಯಾ ಸ್ವವಿವಾಹಸಮಾಗತಾನ್ .
 ಭೋಜಯಾಮಾಸ ಸುರಸಮನ್ವಂ ಬಹುವಿಧಂ ಪ್ರಭುಃ .. ೨೪..
 ತತೋ ಭುಕ್ತ್ವಾ ಚ ತೇ ದೇವಾ ನಾನಾರತ್ನವಿಭೂಷಿತಾಃ .
 ಸಸ್ಮೀಕಾಃ ಸಗಣಾಃ ಸರ್ವೇ ಪ್ರಣೇಮುಶ್ಚಂದ್ರಶೇಖರಂ .. ೨೫..
 ಸಂಸ್ತುತ್ಯ ವಾಗ್ಗಿರಿಷ್ಣಾಭಿಃ ಪರಿಕ್ರಮ್ಯ ಮುದಾನ್ವಿತಾಃ .
 ಪ್ರಶಂಸಂತೋ ವಿವಾಹಂ ಚ ಸ್ವಧಾಮಾನಿ ಯಯುಸ್ತತಃ .. ೨೬..
 ನಾರಾಯಣಂ ಮುನೇ ಮಾಂ ಚ ಪ್ರಾಣನಾಮ ಶಿವಃಸ್ವಯಂ .

ಲೌಕಿಕಾಚಾರಮಾಶ್ರಿತ್ಯ ಯಥಾ ವಿಷ್ಣುಶ್ಚ ಕಶ್ಯಪಂ .. ೨೭..
 ಮಯಾಶ್ಲಿಷ್ಯಾಶಿಷಂ ದತ್ತ್ವಾ ಶಿವಸ್ಯ ಪುನರಗ್ರತಃ .
 ಮತ್ವಾ ವೈ ತಂ ಪರಂ ಬ್ರಹ್ಮ ಚಕ್ರೇ ಚ ಸ್ತುತಿರುತ್ತಮಾ .. ೨೮..
 ತಮಾಮಂತ್ರೈ ಮಯಾ ವಿಷ್ಣುಃ ಸಾಂಜಲಿಃ ಶಿವಯೋರ್ಮುಧಾ .
 ಪ್ರಶಂಸಂಸ್ತದ್ವಿವಾಹಂ ಚ ಜಗಾಮ ಸ್ವಾಲಯಂ ಪರಂ .. ೨೯..
 ಶಿವೋಽಪಿ ಸ್ವಗಿರೌ ತಸ್ಥೌ ಪಾರ್ವತ್ಯಾ ವಿಹರನ್ ಮುದಾ .
 ಸರ್ವೇ ಗಣಾಃ ಸುಖಂ ಪ್ರಾಪುರತೀವ ಸ್ವಭಜನ್ ಶಿವೌ .. ೩೦..
 ಇತ್ಯೇವಂ ಕಥಿತಸ್ತಾತ ಶಿವೋದ್ವಾಹಃ ಸುಮಂಗಲಃ .
 ಶೋಕಘೋರ ಹರ್ಷಜನಕ ಆಯುಷ್ಯೋ ಧನವರ್ಧನಃ .. ೩೧..
 ಯ ಇಮಂ ಶೃಣುಯಾನ್ನಿತ್ಯಂ ಶುಚಿಸ್ತದ್ಗತಮಾನಸಃ .
 ಶ್ರಾವಯೇದ್ವಾಥ ನಿಯಮಾಚ್ಛಿವಲೋಕಮವಾಪ್ನುಯಾತ್ .. ೩೨..
 ಇದಮಾಖ್ಯಾನಮಾಖ್ಯಾತಮದ್ಭುತಂ ಮಂಗಲಾಯನಂ .
 ಸರ್ವವಿಘ್ನಪ್ರಶಮನಂ ಸರ್ವವ್ಯಾಧಿವಿನಾಶನಂ .. ೩೩..
 ಯಶಸ್ಯಂ ಸ್ವರ್ಗ್ಯಮಾಯುಷ್ಯಂ ಪುತ್ರಪೌತ್ರಕರಂ ಪರಂ .
 ಸರ್ವಕಾಮಪ್ರದಂ ಚೇಹ ಭುಕ್ತಿದಂ ಮುಕ್ತಿದಂ ಸದಾ .. ೩೪..
 ಅಪಮೃತ್ಯುಪ್ರಶಮನಂ ಮಹಾಶಾಂತಿಕರಂ ಶುಭಂ .
 ಸರ್ವದುಃಸ್ವಪ್ನಪ್ರಶಮನಂ ಬುದ್ಧಿಪ್ರಜ್ಞಾದಿಸಾಧನಂ .. ೩೫..
 ಶಿವೋತ್ಸವೇಷು ಸರ್ವೇಷು ಪರಿತವ್ಯಂ ಪ್ರಯತ್ನತಃ .
 ಶುಭೇಪ್ಪುಭಿರ್ಜನೈಃ ಪ್ರೀತ್ಯಾ ಶಿವಸಂತೋಷಕಾರಣಂ .. ೩೬..
 ಪಠೇತ್ಪತಿಷ್ಠಾಕಾಲೇ ತು ದೇವಾದೀನಾಂ ವಿಶೇಷತಃ .
 ಶಿವಸ್ಯ ಸರ್ವಕಾರ್ಯಸ್ಯ ಪ್ರಾರಂಭೇ ಚ ಸುಪ್ರೀತಿತಃ .. ೩೭..
 ಶೃಣುಯಾದ್ವಾ ಶುಚಿರ್ಭೂತ್ವಾ ಚರಿತಂ ಶಿವಯೋಶ್ಶಿವಂ .
 ಸಿದ್ಧಂತಿ ಸರ್ವಕಾರ್ಯಾಣಿ ಸತ್ಯಂ ಸತ್ಯಂ ನ ಸಂಶಯಃ .. ೩೮..
 ಇತಿ ಶ್ರೀಶಿವಮಹಾಪುರಾಣೇ ಬ್ರಹ್ಮನಾರದಸಂವಾದೇ ದ್ವಿತೀಯಾಯಾಂ
 ರುದ್ರಸಂಹಿತಾಯಾಂ ತೃತೀಯೇ ಪಾರ್ವತೀಖಂಡೇ ಶಿವಕೈಲಾಸಗಮನವರ್ಣನಂ
 ನಾಮ ಪಂಚಪಂಚಾಶತ್ತಮೋಽಧ್ಯಾಯಃ .. ೨.೩.೫೫..
 .. ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯರುದ್ರಸಂಹಿತಾಯಾಂ ತೃತೀಯಃ
 ಪಾರ್ವತೀಖಂಡಃ ಸಮಾಪ್ತಃ .. ೨.೩..

pdf was typeset on January 23, 2026

——
Please send corrections to sanskrit@cheerful.com

